

BUYING/SELLING In Michigan

Homes, Gas Stations, Liquor Stores, Plazas, Hotels

All Types of Loans
Residential & Commercial

RAJ S. SHERGILL Realtor
Land Mark Realty

41637 Ford Road, Suite A, Canton, MI 48187
Cell 734-751-4455, rajsshergill@yahoo.com

Truck Insurance Specialist

• Preferred Carriers (A++)
• Bobtail Insurance
• Cargo and Primary Liability

TRI COUNTY INSURANCE

734 655 9090

10 ਸਾਲਾਂ ਤੋਂ ਪੰਜਾਬੀ ਪਰਿਵਾਰਾਂ ਦੀ ਪਹਿਲੀ ਪਸੰਦ

AMANTEL.COM

\$25 'ਚ 2600 ਮਿੰਟ (43.5 ਘੰਟੇ)
ਘਰ ਦੇ ਫੋਨ ਅਤੇ ਸੈਲ ਫੋਨ ਲਈ ਇਕੋ ਰੇਟ

24/7 Customer Service ਟੌਲ ਫਰੀ ਨੰਬਰ 'ਤੇ ਕਾਲ ਕਰੋ

ਜਿੰਨੀ ਦੇਰ ਗੱਲਾਂ ਕਰੋਗੇ ਉਨੇ ਹੀ ਮਿੰਟ ਕੱਟੇ ਜਾਣਗੇ

1-888-652-6268, 732-983-4332/4333

USPS - PP 1 Sixteenth Year of Publication ਮਿਡਵੈਸਟ ਐਡੀਸ਼ਨ Price 50¢ Email: punjabtimes1@gmail.com
www.punjabtimesusa.com

ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫ਼ਤਾਵਾਰ

ਪੰਜਾਬ ਟਾਈਮਜ਼

Punjab Times, Vol 16, Issue 42, October 17, 2015 20451 N Plum Grove Rd., Palatine, IL 60074 Ph: 847-359-0746, Fax: 847-705-9388

ਹਿੰਦੂਤਵ ਖਿਲਾਫ ਡਟੇ ਲਿਖਾਰੀ

ਪੰਜਾਬੀ ਕਲਮਕਾਰਾਂ ਨੇ ਨਿਭਾਈ ਅਹਿਮ ਭੂਮਿਕਾ

ਚੰਡੀਗੜ੍ਹ (ਗੁਰਵਿੰਦਰ ਸਿੰਘ ਵਿਰਕ): ਭਾਰਤ ਵਿਚ ਹਾਕਮ ਧਿਰ ਦੀ ਸੋਝੀ ਸਿਆਸਤ ਅਤੇ ਅਸਹਿਣਸ਼ੀਲਤਾ ਖਿਲਾਫ ਲਿਖਾਰੀਆਂ ਨੇ ਆਵਾਜ਼ ਬੁਲੰਦ ਕੀਤੀ ਹੈ। ਪੰਜਾਬ ਸਮੇਤ ਮੁਲਕ ਭਰ ਵਿਚ ਸਾਹਿਤਕਾਰਾਂ ਨੇ ਫਿਰਕਾਪ੍ਰਸਤੀ ਅਤੇ ਇਸ ਦੀ ਪ੍ਰਸਤਾਪਨਾ ਬਾਰੇ ਸਰਕਾਰੀ ਨੀਤੀ ਖਿਲਾਫ ਡਟਣ ਦਾ ਅਹਿਦ ਲੈਦਿਆਂ ਰੋਸ ਵਜੋਂ ਆਪਣੇ ਸਰਕਾਰੀ ਮਾਣ-ਸਨਮਾਨ ਤੇ ਅਹੁਦੇਦਾਰੀਆਂ ਛੱਡ ਦਿੱਤੀਆਂ ਹਨ। ਹੁਣ ਤੱਕ ਦੇ ਦਰਜਨ ਤੋਂ ਵੱਧ ਲੇਖਕ ਅਜਿਹਾ ਐਲਾਨ ਕਰ ਚੁੱਕੇ ਹਨ।

ਇਸ ਮਾਮਲੇ ਵਿਚ ਵੱਡੀ ਪਹਿਲ ਅੰਗਰੇਜ਼ੀ ਲੇਖਕਾ ਨਯਨਤਾਰਾ ਸਹਿਗਲ ਵੱਲੋਂ ਸਾਹਿਤ ਅਕੈਡਮੀ ਪੁਰਸਕਾਰ ਵਾਪਸ ਕਰਨ ਦੇ ਐਲਾਨ ਹੋਈ। ਉਸ ਨੇ ਆਪਣਾ ਸਾਹਿਤ ਅਕੈਡਮੀ ਪੁਰਸਕਾਰ ਵਾਪਸ ਕਰਦਿਆਂ ਕਿਹਾ ਕਿ ਦਾਦਰੀ (ਉਤਰ ਪ੍ਰਦੇਸ਼) ਵਿਚ ਹਿੰਦੂ ਧਾੜਵੀਆਂ ਵੱਲੋਂ ਮੁਹੰਮਦ ਅਖਲਾਕ ਦੇ ਕੀਤੇ ਕਤਲ ਨੇ ਉਸ ਨੂੰ ਝੰਜੋੜ ਕੇ ਰੱਖ ਦਿੱਤਾ ਹੈ। ਯਾਦ ਰਹੇ ਕਿ ਮੁਹੰਮਦ ਅਖਲਾਕ ਨੂੰ ਇਨ੍ਹਾਂ ਹਮਲਾਵਰਾਂ ਨੇ ਘਰੇ ਜਾ ਕੇ ਕੁੱਟ ਕੁੱਟ ਕੇ ਮਾਰ ਸੁੱਟਿਆ ਸੀ। ਇਸ ਹਮਲੇ ਵਿਚ ਉਸ ਦਾ ਪੁੱਤਰ ਦਾਨਿਸ਼ ਸਖਤ ਜ਼ਖਮੀ ਹੋ ਗਿਆ ਸੀ ਜੋ ਅਜੇ ਵੀ ਹਸਪਤਾਲ ਵਿਚ ਹੈ। ਇਸ ਤੋਂ ਪਹਿਲਾਂ ਕਰਨਾਟਕ ਵਿਚ ਸਾਹਿਤ ਅਕੈਡਮੀ ਪੁਰਸਕਾਰ ਜੇਤੂ ਲੇਖਕ ਐਮ.ਐਮ. ਕਲਬੁਰਗੀ ਨੂੰ 30 ਅਗਸਤ 2015 ਨੂੰ ਘਰੇ ਗੋਲੀਆਂ ਮਾਰ

(ਬਾਕੀ ਸਫਾ 6 'ਤੇ)



ਪਹਿਲ ਕਰਨ ਵਾਲੇ ਕਲਮਕਾਰ (ਖੱਬੇ) ਉਦੈ ਪ੍ਰਕਾਸ਼, ਨਯਨਤਾਰਾ ਸਹਿਗਲ ਤੇ ਗੁਰਬਚਨ ਸਿੰਘ ਭੁੱਲਰ।



ਚੁਫੇਰਿਓਂ ਘਿਰੀ ਕੌਮੀ ਸਾਹਿਤ ਅਕੈਡਮੀ

ਨਵੀਂ ਦਿੱਲੀ: ਸਾਹਿਤਕਾਰਾਂ ਵੱਲੋਂ ਧੜਾ-ਧੜਾ ਵਾਪਸ ਕੀਤੇ ਜਾ ਰਹੇ ਪੁਰਸਕਾਰਾਂ ਕਾਰਨ ਸਾਹਿਤ ਅਕੈਡਮੀ ਚੁਫੇਰਿਓਂ ਘਿਰ ਗਈ ਹੈ। ਸਾਹਿਤ ਅਕੈਡਮੀ ਨੇ ਕਾਰਜਕਾਰੀ ਬੋਰਡ ਦੀ 23 ਅਕਤੂਬਰ ਨੂੰ ਬੈਠਕ ਸੱਦ ਲਈ ਹੈ। ਅਕੈਡਮੀ ਦੇ ਪ੍ਰਧਾਨ ਵਿਸ਼ਵਨਾਥ ਪ੍ਰਸਾਦ ਤਿਵਾੜੀ ਨੇ ਕਿਹਾ ਹੈ ਕਿ ਅਕੈਡਮੀ ਸੰਵਿਧਾਨ ਤਹਿਤ ਧਰਮ ਨਿਰਪੱਖ ਕਦਰਾਂ ਕੀਮਤਾਂ ਪ੍ਰਤੀ ਵਚਨਬੱਧ ਹੈ।

ਫਿਰਕਾਪ੍ਰਸਤੀ ਖਿਲਾਫ ਮੋਦੀ ਦਾ ਮੌਨ

ਨਵੀਂ ਦਿੱਲੀ: ਆਰ.ਐਸ.ਐਸ. ਦੀ 'ਘਰ ਵਾਪਸੀ ਮੁਹਿੰਮ' ਤੋਂ ਦਾਦਰੀ ਕਾਂਡ ਤੱਕ ਵਾਪਰੀਆਂ ਫਿਰਕੂ ਘਟਨਾਵਾਂ ਬਾਰੇ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਦੀ ਖਾਮੋਸ਼ੀ ਕਈ ਸਵਾਲ ਖੜ੍ਹੇ ਕਰਦੀ ਹੈ। ਪਿਛਲੇ ਦਿਨੀਂ ਰਾਸ਼ਟਰਪਤੀ ਪ੍ਰਣਬ ਮੁਖਰਜੀ ਨੇ ਕਿਹਾ ਸੀ ਕਿ ਦੇਸ਼ ਵਿਚ ਪੈਦਾ ਹੋ ਰਿਹਾ ਮਾਹੌਲ ਇਸ ਦੀਆਂ ਸਥਾਪਤ ਪਰੰਪਰਾਵਾਂ ਦੇ ਉਲਟ ਹੈ, ਪਰ ਇਹ ਆਵਾਜ਼ ਮੌਨਧਾਰੀ ਮੋਦੀ ਦੇ ਕੰਨੀਂ ਨਹੀਂ ਪੈ ਰਹੀ। ਕੇਂਦਰ ਵਿਚ ਜਦੋਂ ਦੀ ਭਾਰਤੀ ਜਨਤਾ ਪਾਰਟੀ ਨੇ ਸੱਤਾ

ਸੰਭਾਲੀ ਹੈ, ਉਦੋਂ ਤੋਂ ਸੱਤਾਧਾਰੀ ਪਾਰਟੀ ਤੇ ਸੰਘ ਪਰਿਵਾਰ ਨਾਲ ਸਬੰਧਤ ਸੰਗਠਨਾਂ ਨੇ ਕਿਸੇ ਨਾ ਕਿਸੇ ਬਹਾਨੇ ਘੱਟ-ਗਿਣਤੀਆਂ ਨੂੰ ਨਿਸ਼ਾਨਾ ਬਣਾਇਆ ਹੈ। ਇਸ ਸਥਿਤੀ ਦਾ ਲਾਭ ਉਠਾਉਂਦਿਆਂ ਖੁੰਬਾਂ ਵਾਂਗ ਬਹੁਤ ਸਾਰੇ ਫਿਰਕੂ ਸੰਗਠਨ ਵੀ ਉੱਭਰ ਆਏ ਹਨ ਜੋ ਧਰਮ ਨਿਰਪੱਖ ਤੇ ਤਰਕਸ਼ੀਲ ਬੁੱਧੀਜੀਵੀਆਂ ਉਤੇ ਹਮਲੇ ਕਰ ਰਹੇ ਹਨ। ਸਿੱਖਿਆ ਪ੍ਰਣਾਲੀ ਦੇ ਹਿੰਦੂ ਮਾਡਲ ਦੀ ਪੇਸ਼ਕਾਰੀ ਨਾਲ ਸ਼ੁਰੂ ਹੋਇਆ

(ਬਾਕੀ ਸਫਾ 6 'ਤੇ)

ਡੇਰਾ ਮੁਖੀ ਨੂੰ ਮੁਆਫੀ ਖਿਲਾਫ ਲਾਮਬੰਦੀ ਤੇਜ਼

ਅੰਮ੍ਰਿਤਸਰ: ਪੰਜ ਸਿੰਘ ਸਾਹਿਬਾਨ ਵੱਲੋਂ ਡੇਰਾ ਸਿਰਸਾ ਮੁਖੀ ਨੂੰ ਮੁਆਫੀ ਦੇਣ ਦੇ ਫੈਸਲੇ ਖਿਲਾਫ ਪੰਥਕ ਜਥੇਬੰਦੀਆਂ ਇਕ ਮੰਚ 'ਤੇ ਆ ਗਈਆਂ ਹਨ। ਮੁਆਫੀ ਦੇ ਹੱਕ ਵਿਚ ਸਿਰਫ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਅਤੇ ਸ਼੍ਰੋਮਣੀ ਅਕਾਲੀ ਦਲ (ਬਾਦਲ) ਹੀ ਡਟਿਆ ਹੋਇਆ ਹੈ। ਇਨ੍ਹਾਂ ਦੋਵਾਂ ਧਿਰਾਂ ਵਿਚੋਂ ਵੀ ਜ਼ਿਆਦਾਤਰ ਆਗੂ ਅੰਦਰਖਾਤੇ ਮੁਆਫੀ ਦਾ ਵਿਰੋਧ ਕਰ ਰਹੇ ਹਨ। ਚਿਰ ਪਿਛੋਂ ਇਹ ਪਹਿਲੀ ਵਾਰ ਹੈ, ਜਦੋਂ ਸਮੂਹ ਪੰਥਕ ਧਿਰਾਂ ਨੇ ਕਿਸੇ ਮਸਲੇ 'ਤੇ ਏਕਤਾ ਵਿਖਾਈ ਹੈ।

ਸ਼੍ਰੋਮਣੀ ਅਕਾਲੀ ਦਲ (ਅ), ਯੂਨਾਈਟਿਡ ਅਕਾਲੀ ਦਲ, ਅਕਾਲੀ ਦਲ ਦਿੱਲੀ, ਸਿੱਖ ਬੰਦੀਆਂ ਦੀ ਰਿਹਾਈ ਲਈ ਬਣੀ ਸੰਘਰਸ਼ ਕਮੇਟੀ, ਸੰਤ ਸਮਾਜ ਦਾ ਇਕ ਹਿੱਸਾ ਤੇ ਹੋਰ ਸਿੱਖ ਜਥੇਬੰਦੀਆਂ ਵੱਲੋਂ ਇਸ ਮਸਲੇ ਦੇ ਹੱਲ ਲਈ ਸਾਂਝੀ ਰਣਨੀਤੀ ਉਲੀਕੀ ਜਾ ਰਹੀ ਹੈ। ਜਥੇਬੰਦੀਆਂ ਨੇ 10 ਨਵੰਬਰ ਨੂੰ ਸਰਬੱਤ ਖਾਲਸਾ ਸੱਦਣ ਦਾ ਐਲਾਨ ਵੀ ਕਰ ਦਿੱਤਾ ਹੈ, ਹਾਲਾਂਕਿ ਸ਼੍ਰੋਮਣੀ ਕਮੇਟੀ ਨੇ ਸਰਬੱਤ ਖਾਲਸਾ ਨੂੰ ਨਾ ਸਿਰਫ ਮਾਨਤਾ ਦੇਣ ਤੋਂ ਨਾਂਹ ਕਰ ਦਿੱਤੀ ਹੈ, ਸਗੋਂ ਇਸ ਵਾਸਤੇ ਸ੍ਰੀ ਹਰਿਮੰਦਰ ਸਾਹਿਬ ਸਮੂਹ ਵਿਚ ਥਾਂ ਦੇਣ ਤੋਂ ਵੀ ਇਨਕਾਰ ਕਰ ਦਿੱਤਾ ਹੈ। ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਨੇ ਆਖਿਆ ਹੈ ਕਿ ਸਰਬੱਤ ਖਾਲਸਾ ਮਰਿਆਦਾ ਅਨੁਸਾਰ ਸਿਰਫ ਅਕਾਲ ਤਖਤ ਸਾਹਿਬ ਤੋਂ ਹੀ ਸੱਦਿਆ ਜਾ ਸਕਦਾ ਹੈ।

ਉਧਰ, ਸ਼੍ਰੋਮਣੀ ਅਕਾਲੀ ਦਲ (ਅ) ਦੇ (ਬਾਕੀ ਸਫਾ 6 'ਤੇ)

Dhade & Associates, PC Immigration Lawyers

WE FIGHT FOR YOUR RIGHTS!

ਤੁਹਾਡਾ ਆਪਣਾ ਪੰਜਾਬੀ ਇਮੀਗਰੇਸ਼ਨ ਵਕੀਲ

*ਪ੍ਰੋਫੈਸ਼ਨਲ ਵੀਜ਼ੇ (ਡਾਕਟਰ, ਇੰਜੀਨੀਅਰ ਆਦਿ)
*ਗਰੀਨ ਕਾਰਡ *ਸਿਟੀਜ਼ਨਸ਼ਿਪ *ਅਡਜਸਟਮੈਂਟ ਆਫ ਸਟੇਟਸ
*ਡੀਪੈਰਟੇਸ਼ਨ *ਰਿਫਿਊਜ਼ੀ ਕੇਸ *ਅਸੀਂ ਤੁਹਾਡੀਆਂ ਅਮਰੀਕਾ ਅਤੇ ਕੈਨੇਡਾ ਵਿਚ ਸਭੇ ਇਮੀਗਰੇਸ਼ਨ ਲੋੜਾਂ ਪੂਰੀਆਂ ਕਰ ਸਕਦੇ ਹਾਂ
*ਅਸੀਂ ਕੈਨੇਡਾ ਦੀ ਇਮੀਗਰੇਸ਼ਨ 6 ਤੋਂ 12 ਮਹੀਨੇ 'ਚ ਕਰ ਸਕਦੇ ਹਾਂ

Ph: 248-254-3441

Fax: (248) 254-3443 www.eagle.pro, Email: info@eagle.pro

7071 Orchard Lake Rd, Suite 320, W. Bloomfield, MI 48322

Herman Singh Dhade
Immigration Lawyer

Estb. 1975

World Wide Travel

www.fly2world.com

ਸਸਤੇ ਟਿਕਟ ਬਿਹਤਰ ਸੇਵਾ

DETROIT 734 838 9998 TOLL FREE 866 66 INDIA CHICAGO 312 224 8800

DELTA KLM AIRFRANCE ETIHAD QATAR

ਮੁੰਦਰ ਸੰਤ ਪ੍ਰੇਮ ਸਿੰਘ ਵੈਲਫੇਅਰ ਸੁਸਾਇਟੀ ਦੇ ਰਿਜ਼ਨਲ ਪ੍ਰਧਾਨ ਨਿਯੁਕਤ

ਜਲੰਧਰ (ਬਿਊਰੋ): ਅਮਰੀਕਾ ਦੀ ਮਿਸ਼ੀਗਨ ਸਟੇਟ ਵਿਚ ਵਸਦੇ ਸ. ਨਰਿੰਦਰ ਸਿੰਘ ਮੁੰਦਰ ਨੂੰ ਸੰਤ ਬਾਬਾ ਪ੍ਰੇਮ ਸਿੰਘ ਲੁਬਾਣਾ ਵੈਲਫੇਅਰ ਸੁਸਾਇਟੀ ਵਲੋਂ ਅਮਰੀਕਾ ਤੋਂ ਕੈਨੇਡਾ ਦਾ ਰਿਜ਼ਨਲ ਪ੍ਰਧਾਨ ਨਿਯੁਕਤ ਕੀਤਾ ਗਿਆ ਹੈ। ਇਸ

ਦੇਣ ਦਾ ਭਰੋਸਾ ਦਿਤਾ।

ਸ. ਮੁੰਦਰ ਨੂੰ ਇਹ ਨਿਯੁਕਤੀ ਪੱਤਰ ਸੁਸਾਇਟੀ ਦੇ ਜਲੰਧਰ ਆਫਿਸ ਵਿਚ ਦਿਤਾ ਗਿਆ, ਜਿਥੇ ਅਮਰੀਕਾ ਦੇ ਉਘੇ ਬਿਜਨਸਮੈਨ ਅਤੇ ਪੀ ਐਸ ਪੀ ਜੀ ਐਲ ਦੇ ਚੀਫ ਇੰਜੀਨੀਅਰ ਜੇ ਐਸ ਮੁਲਤਾਨੀ ਵਿਸ਼ੇਸ਼ ਤੌਰ 'ਤੇ ਪੁੱਜੇ, ਜਿਨ੍ਹਾਂ ਦਾ ਪ੍ਰਧਾਨ ਬ੍ਰਿਗੇਡੀਅਰ ਮਨਜੀਤ ਸਿੰਘ ਅਤੇ ਸਮੂਹ ਅਹੁਦੇਦਾਰਾਂ ਨੇ ਵਿਸ਼ੇਸ਼ ਧੰਨਵਾਦ ਕੀਤਾ। ਪ੍ਰਧਾਨ ਨੇ ਆਏ ਮਹਿਮਾਨਾਂ ਨੂੰ ਸੁਸਾਇਟੀ ਦੀਆਂ ਗਤੀਵਿਧੀਆਂ ਤੋਂ ਜਾਣੂ ਕਰਵਾਇਆ। ਸ. ਨਰਿੰਦਰ ਸਿੰਘ ਮੁੰਦਰ ਦਾ ਸੁਸਾਇਟੀ ਵਲੋਂ ਸਿਰੋਪਾਓ ਦੇ ਕੇ ਸਨਮਾਨ ਕੀਤਾ ਗਿਆ।



ਸਬੰਧੀ ਨਿਯੁਕਤੀ ਪੱਤਰ ਹਾਸਲ ਕਰਦਿਆਂ ਸ. ਮੁੰਦਰ ਨੇ ਇਹ ਸੇਵਾ ਪ੍ਰਵਾਨ ਕਰਦਿਆਂ ਸੁਸਾਇਟੀ ਲਈ ਹਰ ਸਹਿਯੋਗ

ਸਿੰਘ, ਰਾਜਿੰਦਰਪਾਲ ਸਿੰਘ ਟੋਨੀ, ਸੂਬੇਦਾਰ ਮੇਜਰ ਕੁਲਵੰਤ ਸਿੰਘ ਅਤੇ ਹਰਪ੍ਰਿਤਪਾਲ ਸਿੰਘ ਮੁਲਤਾਨੀ ਹਾਜ਼ਰ ਸਨ।

ਮੀਟਿੰਗ ਵਿਚ ਬ੍ਰਿਗੇਡੀਅਰ ਮਨਜੀਤ ਸਿੰਘ (ਪ੍ਰਧਾਨ), ਕਰਨਲ ਐਚ ਐਸ ਮੁਤਲਾਨੀ, ਚਰਨਜੀਤ

ਜੇਲ੍ਹ 'ਚ ਬੰਦ ਬਲਾਗਰ ਨੂੰ ਮਿਲਿਆ ਪੈਨ ਪਿੰਟਰ ਇਨਾਮ

ਲੰਡਨ: ਸਾਊਦੀ ਅਰਬ ਦੇ ਬਲਾਗਰ ਰੈਫ ਬਦਾਵੀ ਨੂੰ ਸ਼ਖਸੀ ਆਜ਼ਾਦੀ ਦਾ ਸਮਰਥਨ ਕਰਨ ਦੇ ਵਿਸ਼ੇ ਉੱਤੇ ਪੈਨ ਪਿੰਟਰ ਪੁਰਸਕਾਰ ਨਾਲ ਸਨਮਾਨਤ ਕੀਤਾ ਗਿਆ ਹੈ। ਰੈਫ ਬਦਾਵੀ 2012 ਤੋਂ ਸਾਊਦੀ ਅਰਬ ਦੀ ਜੇਲ੍ਹ 'ਚ ਬੰਦ ਹੈ। ਉਸ ਨੂੰ ਇਸਲਾਮ ਵਿਰੋਧੀ ਪ੍ਰਚਾਰ ਕਰਨ ਦੇ ਦੋਸ਼ ਵਿਚ ਅਦਾਲਤ ਨੇ 10 ਸਾਲ ਕੈਦ ਤੋਂ ਹਜ਼ਾਰ ਕੋਟੇ ਮਾਰਨ ਦੀ ਸਜ਼ਾ ਐਲਾਨੀ ਹੋਈ ਹੈ। ਰੈਫ ਬਦਾਵੀ ਤੋਂ ਇਲਾਵਾ ਇਹ ਪੁਰਸਕਾਰ ਬਰਤਾਨੀਆ



ਦੇ ਕਵੀ ਤੇ ਪੱਤਰਕਾਰ ਜੇਮਸ ਫੋਟੋਨ ਨੂੰ ਵੀ ਦਿੱਤਾ ਗਿਆ ਹੈ।

ਸਰਕਾਰ ਵੱਲੋਂ ਦਿੱਤੇ ਗਏ ਪੁਰਸਕਾਰ ਨੂੰ ਬਦਾਵੀ ਦੀ ਪਤਨੀ ਐਨਸ਼ਾਫ ਹੈਦਰ ਨੇ ਸਵੀਕਾਰ ਕੀਤਾ। ਪੈਨ ਪਿੰਟਰ ਪੁਰਸਕਾਰ ਸਾਲ 2009 'ਚ ਪ੍ਰਸਿਧ ਬਰਤਾਨਵੀ ਨਾਟਕਕਾਰ ਤੇ ਨੋਬਲ ਪੁਰਸਕਾਰ ਜੇਤੂ ਹੇਰੋਲਡ ਪਿੰਟਰ ਦੀ ਯਾਦ ਵਿਚ ਸ਼ੁਰੂ ਕੀਤਾ ਗਿਆ ਸੀ। ਇਸ ਦੌਰਾਨ ਪੁਰਸਕਾਰ ਦੇਣ ਵਾਲੀ ਸੰਸਥਾ ਨੇ ਬਰਤਾਨੀਆ ਸਰਕਾਰ ਨੂੰ ਅਪੀਲ ਕੀਤੀ ਕਿ ਉਹ ਨੈਤਿਕਤਾ ਦੀ ਅਗਵਾਈ ਕਰ ਕੇ ਬਦਾਵੀ ਦੀ ਰਿਹਾਈ ਦੀ ਮੰਗ ਕਰੇ। ਬਦਾਵੀ ਨੂੰ ਇਸ ਸਾਲ ਜਨਵਰੀ ਵਿਚ 50 ਕੋਟੇ ਲਗਾਏ ਗਏ ਸਨ। ਜੂਨ ਵਿਚ ਸਾਊਦੀ ਅਰਬ ਦੀ ਉੱਚ ਅਦਾਲਤ ਨੇ ਦੁਨੀਆਂ ਭਰ ਦੇ ਲੋਕਾਂ ਦੀ ਅਲੋਚਨਾ ਦੇ ਬਾਵਜੂਦ ਬਦਾਵੀ ਦੀ ਸਜ਼ਾ ਬਰਕਰਾਰ ਰੱਖੀ ਸੀ।

ਮਹਿੰਦਰ ਸਿੰਘ ਗਿਲਜੀਆਂ ਇੰਡੀਅਨ ਓਵਰਸੀਜ਼ ਕਾਂਗਰਸ ਯੂ ਐਸ ਏ ਦੇ ਪ੍ਰਧਾਨ ਬਣੇ

ਨਿਊ ਯਾਰਕ (ਬਿਊਰੋ): ਸ. ਮਹਿੰਦਰ ਸਿੰਘ ਗਿਲਜੀਆਂ ਸਰਬਸੰਮਤੀ ਨਾਲ ਇੰਡੀਅਨ ਓਵਰਸੀਜ਼ ਕਾਂਗਰਸ ਯੂ ਐਸ ਏ ਦੇ ਦੋ ਸਾਲ ਲਈ ਪ੍ਰਧਾਨ ਨਿਯੁਕਤ ਕੀਤੇ ਗਏ ਹਨ। ਇਸ ਨਿਯੁਕਤੀ ਤੋਂ ਪਹਿਲਾਂ ਸ. ਗਿਲਜੀਆਂ ਪਾਰਟੀ ਦੇ ਮੀਤ ਪ੍ਰਧਾਨ ਸਨ। ਇਹ ਅਹੁਦਾ ਜੁਨੈਦ ਕਾਜ਼ੀ ਵਲੋਂ ਅਸਤੀਫਾ ਦਿਤੇ ਜਾਣ ਨਾਲ ਖਾਲੀ ਹੋਇਆ ਸੀ। ਆਪਣੀ ਨਿਯੁਕਤੀ ਬਾਰੇ ਸ. ਗਿਲਜੀਆਂ ਨੇ ਕਿਹਾ ਕਿ ਪਾਰਟੀ ਵਲੋਂ ਦਿੱਤੀ ਗਈ ਜ਼ਿੰਮੇਵਾਰੀ ਉਹ ਤਨਦੇਹੀ ਨਾਲ



ਨਿਭਾਉਣਗੇ ਅਤੇ ਪਾਰਟੀ ਦੇ ਵਰਕਰਾਂ ਨੂੰ ਨਾਲ ਜੋੜਨਗੇ ਤੇ ਉਨ੍ਹਾਂ ਨੂੰ ਨਾਲ ਲੈ ਕੇ ਚੱਲਣਗੇ।

ਸ. ਮਹਿੰਦਰ ਸਿੰਘ ਗਿਲਜੀਆਂ ਨੇ ਆਪਣਾ ਸਿਆਸੀ ਸਫਰ ਪੰਜਾਬ ਯੂਥ ਕਾਂਗਰਸ ਦੇ ਵਰਕਰ ਵਜੋਂ ਸ਼ੁਰੂ ਕੀਤਾ ਸੀ। ਫਿਰ ਉਨ੍ਹਾਂ ਅਮਰੀਕਾ ਵਿਚ ਕਾਂਗਰਸ ਪਾਰਟੀ ਲਈ ਲਗਾਤਾਰ ਕੰਮ ਕਰਕੇ ਕਾਂਗਰਸ ਨੂੰ ਮਜ਼ਬੂਤ ਕੀਤਾ। ਉਹ ਪਾਰਟੀ ਦੇ ਸਾਰੇ ਸਮਾਗਮਾਂ ਵਿਚ ਵਧ ਚੜ੍ਹ ਕੇ ਹਿੱਸਾ ਲੈਂਦੇ ਰਹੇ ਹਨ। ਸ. ਗਿਲਜੀਆਂ ਦੁਆਬੇ ਦੇ ਇਕ ਸਾਧਾਰਨ ਕਿਸਾਨ ਪਰਿਵਾਰ ਤੋਂ ਹਨ।

ਸਾਲ 2001 'ਚ ਕੁਲ ਹਿੰਦ ਕਾਂਗਰਸ ਦੀ ਪ੍ਰਧਾਨ ਸ਼੍ਰੀਮਤੀ ਸੋਨੀਆਂ ਗਾਂਧੀ ਜਦੋਂ ਅਮਰੀਕਾ ਆਏ ਤਾਂ ਉਨ੍ਹਾਂ ਦੇ ਮਾਣ ਵਿਚ ਇੰਡੀਅਨ ਓਵਰਸੀਜ਼ ਕਾਂਗਰਸ ਵਲੋਂ ਕਰਵਾਏ ਗਏ ਸਮਾਗਮ ਦੇ ਉਹ ਚੇਅਰਮੈਨ ਸਨ। ਉਸ ਤੋਂ ਬਾਅਦ 2004 ਵਿਚ ਡਾ. ਮਨਮੋਹਨ ਸਿੰਘ ਦੇਸ਼ ਦੇ ਪ੍ਰਧਾਨ ਮੰਤਰੀ ਬਣਨ ਮਗਰੋਂ ਜਦ ਅਮਰੀਕਾ ਫੇਰੀ 'ਤੇ ਆਏ ਤਾਂ ਉਨ੍ਹਾਂ ਦੇ ਸਵਾਗਤ ਲਈ ਰੱਖੇ ਸਨਮਾਨ ਸਮਾਗਮ ਦੇ ਵੀ ਉਹ ਚੇਅਰਮੈਨ ਸਨ।

ਸ. ਗਿਲਜੀਆਂ ਨੇ ਕਿਹਾ ਕਿ ਉਹ ਪੰਜਾਬ ਚੋਣਾਂ 'ਚ ਅਹਿਮ ਭੂਮਿਕਾ ਨਿਭਾਉਂਦੇ ਰਹੇ ਹਨ ਤੇ ਇਸੇ ਕਰਕੇ ਉਹ ਪਾਰਟੀ 'ਚ ਉੱਚ ਅਹੁਦੇ 'ਤੇ ਪਹੁੰਚੇ।

ਸੰਗੀਤ ਨੂੰ ਸਰਹੱਦਾਂ 'ਚ ਵੰਡਣ ਵਾਲੀ ਨੀਤੀ ਦੀ ਆਲੋਚਨਾ

ਨਵੀਂ ਦਿੱਲੀ: ਸ਼ਿਵ ਸੈਨਾ ਦੇ ਵਿਰੋਧ ਕਾਰਨ ਮੁੰਬਈ ਤੇ ਪੁਣੇ ਵਿਚ ਪਾਕਿਸਤਾਨੀ ਗਾਇਕ ਗੁਲਾਮ ਅਲੀ ਦੇ ਸ਼ੋਅ ਰੱਦ ਹੋਣ ਤੋਂ ਬਾਅਦ ਸਰਹੱਦ ਦੇ ਆਰ-ਪਾਰ ਬਿਆਨਬਾਜ਼ੀ ਤੇਜ਼ ਹੋ ਗਈ ਹੈ। ਭਾਰਤ ਸਥਿਤ ਪਾਕਿਸਤਾਨ ਦੇ ਹਾਈ ਕਮਿਸ਼ਨ ਅਬਦੁਲ ਬਾਸਿਤ ਨੇ ਆਖਿਆ ਹੈ ਕਿ ਪਾਕਿਸਤਾਨ ਵਿਚ ਕਦੇ ਵੀ ਕਿਸੇ ਭਾਰਤੀ ਕਲਾਕਾਰ ਦਾ ਵਿਰੋਧ ਨਹੀਂ ਹੋਇਆ ਹੈ। ਉਧਰ, ਦਿੱਲੀ ਦੇ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ ਨੇ ਗੁਲਾਮ ਅਲੀ ਨੂੰ ਦਿੱਲੀ ਵਿਚ ਸ਼ੋਅ ਕਰਨ ਦਾ ਸੱਦਾ ਦਿੱਤਾ ਹੈ। ਮੁੱਖ ਮੰਤਰੀ ਨੇ ਆਖਿਆ ਹੈ ਕਿ ਸੰਗੀਤ ਦੀ ਕੋਈ ਸਰਹੱਦ ਨਹੀਂ ਹੁੰਦੀ।




ਬੰਗਲਾਦੇਸ਼ੀ ਲੇਖਕਾ ਤਸਲੀਮਾ ਨਸਰੀਨ ਨੇ ਵੀ ਆਖਿਆ ਹੈ ਕਿ ਭਾਰਤ, ਹਿੰਦੂ ਸਾਊਦੀ ਅਰਬ ਬਣ ਰਿਹਾ ਹੈ। ਉਨ੍ਹਾਂ ਲਿਖਿਆ ਹੈ ਕਿ ਗੁਲਾਮ ਅਲੀ ਕੋਈ ਜਹਾਦੀ ਨਹੀਂ ਹੈ, ਉਹ ਇਕ ਗਾਇਕ ਹੈ। ਜਹਾਦੀ ਤੇ ਗਾਇਕ ਵਿਚ ਫਰਕ ਸਮਝਣਾ ਚਾਹੀਦਾ ਹੈ। ਗੁਲਾਮ ਅਲੀ ਦਾ ਮੁੰਬਈ ਵਿਚ ਸ਼ੋਅ ਨੌਂ ਅਕਤੂਬਰ ਨੂੰ ਹੋਣਾ ਸੀ, ਪਰ ਸ਼ਿਵ ਸੈਨਾ ਦੇ ਵਿਰੋਧ ਕਾਰਨ ਪ੍ਰਬੰਧਕਾਂ ਨੇ ਸ਼ੋਅ ਰੱਦ ਕਰ ਦਿੱਤਾ। ਇਸ ਤੋਂ ਬਾਅਦ ਪ੍ਰਬੰਧਕਾਂ ਨੇ ਪੁਣੇ ਵਿਚ ਹੋਣ ਵਾਲਾ ਸ਼ੋਅ ਵੀ ਰੱਦ ਕਰ ਦਿੱਤਾ। ਸ਼ਿਵ ਸੈਨਾ ਦੀ ਦਲੀਲ ਹੈ ਕਿ ਪਾਕਿਸਤਾਨ ਸਰਹੱਦ ਪਾਰੋਂ ਗੋਲਾਬਾਰੀ ਕਰ ਰਿਹਾ ਹੈ, ਅਜਿਹੇ ਵਿਚ ਪਾਕਿਸਤਾਨ ਗਾਇਕ ਦਾ

ਮੁੰਬਈ ਵਿਚ ਸ਼ੋਅ ਨਹੀਂ ਹੋਣ ਨਹੀਂ ਦਿੱਤਾ ਜਾਵੇਗਾ।

ਪ੍ਰਸੰਸਕਾਂ ਖਾਤਰ ਭਾਰਤ ਆਉਂਦਾ ਰਹਾਗਾ: ਪਾਕਿਸਤਾਨੀ ਗ਼ਜ਼ਲ ਗਾਇਕ ਗੁਲਾਮ ਅਲੀ ਨੇ ਕਿਹਾ ਹੈ ਕਿ ਉਹ ਆਪਣੇ ਪ੍ਰਸੰਸਕਾਂ ਲਈ ਭਾਰਤ ਆਉਂਦੇ ਰਹਿਣਗੇ। 74 ਸਾਲਾ ਗਾਇਕ ਜਿਨ੍ਹਾਂ ਦੇ ਸਰਹੱਦ ਦੇ ਦੋਵੇਂ ਪਾਸੇ ਪ੍ਰਸੰਸਕ ਹਨ, ਨੇ ਕਿਹਾ ਕਿ ਉਨ੍ਹਾਂ ਦੇ ਕਰੀਬੀ ਦੋਸਤ ਜਗਜੀਤ ਸਿੰਘ ਦੀ ਬਰਸੀ ਮੌਕੇ ਹੋਣ ਵਾਲੇ ਪ੍ਰੋਗਰਾਮ ਨੂੰ ਰੱਦ ਕਰ ਦੇਣ ਨਾਲ ਉਨ੍ਹਾਂ ਨੂੰ ਧੱਕਾ ਲੱਗਾ ਹੈ। ਉਨ੍ਹਾਂ ਨਾਲੋਂ ਜ਼ਿਆਦਾ ਉਨ੍ਹਾਂ ਦੇ ਪ੍ਰਸੰਸਕ ਨਿਰਾਸ਼ ਹੋਏ ਜਿਹੜੇ ਪ੍ਰੋਗਰਾਮ ਦੀ ਉਡੀਕ ਕਰ ਰਹੇ ਸਨ।

ਦਿਲੀਪ ਕੁਮਾਰ ਦੇ ਜੱਦੀ ਘਰ ਬਾਰੇ ਰੌਲਾ

ਪਿਸ਼ਾਵਰ: ਪਾਕਿਸਤਾਨੀ ਅਦਾਲਤ ਨੇ ਉੱਘੇ ਅਦਾਕਾਰ ਦਿਲੀਪ ਕੁਮਾਰ ਦੇ ਪੁਸ਼ਤੈਨੀ ਮਕਾਨ ਨੂੰ ਰਾਸ਼ਟਰੀ ਵਿਰਾਸਤ ਐਲਾਨਣ ਬਾਰੇ ਖੈਬਰ ਪਖਤੂਨਖਵਾ ਦੀ ਸੂਬਾ ਸਰਕਾਰ ਤੋਂ ਆਪਣਾ ਰੁਖ਼ ਸਪਸ਼ਟ ਕਰਨ ਲਈ ਕਿਹਾ ਹੈ, ਕਿਉਂਕਿ ਇਕ ਵਿਅਕਤੀ ਨੇ ਉਸ ਨੂੰ ਆਪਣੀ ਸੰਪਤੀ ਦੱਸਿਆ ਹੈ। ਪਿਸ਼ਾਵਰ ਹਾਈਕੋਰਟ ਨੇ ਸੱਭਿਆਚਾਰਕ ਤੇ ਪੁਰਾਤਤਵ ਵਿਭਾਗ ਦੇ ਸਕੱਤਰ ਨੂੰ ਹਾਜ਼ਰ ਹੋ ਕੇ ਇਹ ਸਫਾਈ ਦੇਣ ਲਈ ਸੰਮਨ ਜਾਰੀ ਕੀਤਾ ਕਿ ਕੀ ਸਰਕਾਰ ਦੀ ਹੁਣ ਵੀ ਇਸ ਮਕਾਨ ਨੂੰ ਕਬਜ਼ੇ ਵਿਚ ਲੈਣ ਵਿਚ ਦਿਲਚਸਪੀ ਹੈ?



ਬੈਂਚ, ਸਥਾਨਕ ਵਪਾਰੀ ਲਾਲ ਮੁਹੰਮਦ ਦੀ ਅਪੀਲ 'ਤੇ ਸੁਣਵਾਈ ਕਰ ਰਿਹਾ ਸੀ। ਅਪੀਲਕਰਤਾ ਨੇ ਆਪਣੀ ਅਰਜ਼ੀ ਵਿਚ ਦਲੀਲ ਦਿੱਤੀ ਹੈ ਕਿ ਚੌਕ ਨਸੀ ਖਾਨ ਵਿਚ ਜੋ ਸੰਪਤੀ ਦਿਲੀਪ ਕੁਮਾਰ ਨਾਲ ਸਬੰਧਤ ਦੱਸੀ ਜਾ ਰਹੀ ਹੈ, ਉਹ ਉਨ੍ਹਾਂ ਦੀ ਹੈ।

ਉਨ੍ਹਾਂ ਦੇ ਪਿਤਾ ਨੇ ਇਹ ਸੰਪਤੀ ਖਰੀਦੀ ਸੀ। ਲਾਲ ਮੁਹੰਮਦ ਨੇ ਦਾਅਵਾ ਕੀਤਾ ਕਿ ਦਿਲੀਪ ਕੁਮਾਰ ਵੱਲੋਂ ਇਸ ਮਕਾਨ ਵਿਚ ਆਪਣਾ ਬਚਪਨ ਬਿਤਾਏ ਜਾਣ ਦੀ ਗੱਲ ਤੱਥਾਂ ਤੋਂ ਉਲਟ ਹੈ, ਕਿਉਂਕਿ ਉਨ੍ਹਾਂ ਦਾ ਜਨਮ 1922 ਵਿਚ ਹੋਇਆ ਜਦੋਂ ਕਿ ਉਨ੍ਹਾਂ ਦੇ ਪਿਤਾ ਨੇ ਇਹ ਸੰਪਤੀ 1943 ਵਿਚ ਖਰੀਦੀ।

Anu Attorney Professional Law Group, PLLC.

*More than 25 years of experience *Internationally Awarded-Extraordinary ability *Served as Legal Advisor to Govt. of India, Embassy of India, Washington, DC



US IMMIGRATION

*Green Cards (Investor, Employment)
*E-2 investor Visa, L1 (Intra Company)
*Family Green Card, Fiancee Visa
*Deportation Defense, VAWA, U Visa
*Asylum, Appeals, Ninth Circuit Court
*H1B, Computer Engineers, Cooks, Teachers, Students, Doctors, Nurses, Physical Therapist

ਪੰਜਾਬੀ, ਅੰਗਰੇਜ਼ੀ, ਹਿੰਦੀ ਤੇ ਉਰਦੂ ਵਿਚ ਗੱਲ ਕਰੋ

Anu Peshawaria

Attorney at Law

Licensed to practice

Immigration in all 50 states.

More than 20 year experience in US immigration & Indian law

ਹੁਣ ਸਿਆਟਲ ਵਿਚ ਵੀ ਦਫਤਰ ਖੁਲ੍ਹ ਚੁਕਾ ਹੈ

FAMILY LAW (Only In WA)

*Divorce *Annulment
*International Custody

INCORPORATIONS

(Only In WA)

*International Contracts, Mergers
*Attorney Supreme Court of India

Contact numbers:

Seattle, WA

Ph: 206-774-0907

Fremont, California

Ph: 510-353-0102

Cell Phone 510-299-1907

Toll free: 1-866-586-6297

anu@anuattorney.com

www.anuattorney.com

46560 Fremont Blvd., STE#205, Fremont, CA 94538

801 Pine Street, Suite 7H, Seattle, WA 98101

Offices: Seattle, WA *Fremont, CA *UK *Canada *India

Evening
Appointments
Available



Madan Khatri



HAPPY DEEPAVALI!!!

Want to Buy/Sell
Homes, THs, Condos!

Call Madan Khatri

847-530-1550

www.PropertyZoo.com

Top Producer at the office in 2011-2013-2014

*****A Broker who can work with you

from Beginning to End, Call Now!!!*****

BHHS American Heritage

1010 Rohwing Road, Elk Grove Village, IL



ਨਵੀਂ ਬਣੀ ਜਥੇਬੰਦੀ ਸਿੱਖ ਸੁਸਾਇਟੀ ਆਫ ਇੰਡੀਆਨਾ ਵਲੋਂ ਸਨਿਚਰਵਾਰ 10 ਅਕਤੂਬਰ ਨੂੰ ਇੰਡੀਆਨਾਪੋਲਿਸ ਦੇ ਡਾਊਨ ਟਾਊਨ ਵਿਚ ਸਜਾਏ ਗਏ ਨਗਰ ਕੀਰਤਨ ਦਾ ਇਕ ਦ੍ਰਿਸ਼। (ਪੂਰੀ ਰਿਪੋਰਟ ਅਗਲੇ ਅੰਕ ਵਿਚ)

ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਖਿਲਾਫ ਰੋਹ ਭੜਕਿਆ

ਮੋਗਾ: ਫਰੀਦਕੋਟ ਦੇ ਪਿੰਡ ਬਰਗਾਤੀ ਵਿਖੇ ਸ਼ਰਾਰਤੀ ਅਨਸਰਾਂ ਵੱਲੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਕੀਤੀ ਗਈ ਬੇਅਦਬੀ ਖਿਲਾਫ ਸਿੱਖ ਸੰਗਤ ਵਿਚ ਰੋਹ ਫੈਲ ਗਿਆ ਹੈ। ਇਸ ਘਟਨਾ ਪਿੱਛੋਂ ਧਰਨੇ ਉਤੇ ਬੈਠੀ ਸਿੱਖ ਸੰਗਤ ਤੇ ਪੁਲਿਸ ਵਿਚਾਲੇ ਝੜਪ ਵਿਚ ਦੋਵਾਂ ਧਿਰਾਂ ਦੇ ਕਈ ਲੋਕ ਜ਼ਖਮੀ ਹੋ ਗਏ।

ਦੱਸਣਯੋਗ ਹੈ ਕਿ ਉਪ ਮੰਡਲ ਜੈਤੋ ਦੇ ਪਿੰਡ ਬਰਗਾਤੀ ਦੀ ਫਿਰਨੀ ਉਤੇ ਗੁਰੂ ਗ੍ਰੰਥ ਸਾਹਿਬ ਦੇ ਫਟੇ ਹੋਏ ਪੱਤਰੇ ਮਿਲੇ ਸਨ ਜਿਸ ਤੋਂ ਬਾਅਦ ਸਿੱਖ ਸੰਗਤ ਵਿਚ ਰੋਸ ਫੈਲ ਗਿਆ। ਗੁਰਦੁਆਰੇ ਵਿਚ ਮਾਮਲੇ ਬਾਰੇ ਜਾਣਕਾਰੀ ਲੈਣ ਪੁੱਜੇ ਸ਼੍ਰੋਮਣੀ ਕਮੇਟੀ ਮੈਂਬਰਾਂ ਨੂੰ ਗਰਮ ਖਿਆਲੀ ਸਿੱਖ ਜਥੇਬੰਦੀਆਂ ਦੇ ਰੋਹ ਦਾ ਸਾਹਮਣਾ ਕਰਨਾ ਪਿਆ ਤੇ ਸ਼੍ਰੋਮਣੀ ਕਮੇਟੀ ਮੈਂਬਰਾਂ ਨੂੰ ਸੰਗਤ ਵਿਚੋਂ ਬਾਹਰ ਕਰ ਦਿੱਤਾ ਗਿਆ। ਸ਼੍ਰੋਮਣੀ ਕਮੇਟੀ ਪ੍ਰਧਾਨ

ਅਵਤਾਰ ਸਿੰਘ ਮੱਕਤ ਵੀ ਪਿੰਡ ਪੁੱਜੇ, ਪਰ ਮਾਹੌਲ ਵੇਖ ਕੇ ਉਨ੍ਹਾਂ ਨੇ ਗੁਰਦੁਆਰੇ ਵਿਚ ਹੋਏ ਇਕੱਠ ਤੋਂ ਦੂਰੀ ਬਣਾਉਣੀ ਹੀ ਠੀਕ ਸਮਝੀ।

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਦੇ ਰੋਸ ਵਿਚ ਸਿੱਖ ਸੰਗਤ ਵੱਲੋਂ ਪਿੰਡ ਬੱਟਰ ਕਲਾਂ ਦੇ ਬੱਸ ਅੱਡੇ ਕੋਲ ਮੋਗਾ-ਬਰਨਾਲਾ ਤੇ ਮੋਗਾ-ਕੋਟਕਪੂਰਾ ਕੌਮੀ ਸਾਹਰਾਹ ਉਤੇ ਆਵਾਜਾਈ ਰੋਕੀ ਗਈ। ਪਾਵਨ ਸਰੂਪ ਦੀ ਬੇਅਦਬੀ ਕਰਨ ਵਾਲਿਆਂ ਖਿਲਾਫ ਸਿੱਖ ਜਥੇਬੰਦੀਆਂ ਨੇ ਸਖਤ ਕਾਰਵਾਈ ਦੀ ਮੰਗ ਕੀਤੀ ਹੈ। ਸੰਤ ਸਮਾਜ ਤੇ ਦਮਦਮੀ ਟਕਸਾਲ ਵੱਲੋਂ ਇਸ ਦੇ ਰੋਸ ਵਿਚ ਮਾਲਵੇ ਦੇ ਛੇ ਜ਼ਿਲ੍ਹਿਆਂ ਵਿਚ ਬੰਦ ਦਾ ਸੱਦਾ ਦਿੱਤਾ ਹੈ।

ਮਾਮਲੇ ਦੀ ਜਾਂਚ ਲਈ ਵਿਸ਼ੇਸ਼ ਟੀਮ ਬਣਾਈ: ਪਿੰਡ ਬੁਰਜ ਜਵਾਹਰ ਸਿੰਘ ਵਾਲਾ ਤੇ ਬਰਗਾਤੀ ਵਿਚ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਦੇ ਮਾਮਲੇ ਦੀ ਪੜਤਾਲ ਲਈ ਏ.ਡੀ.ਜੀ.ਪੀ.

(ਲਾਅ ਐਂਡ ਆਰਡਰ) ਰੋਹਿਤ ਚੌਧਰੀ ਨੇ ਵਿਸ਼ੇਸ਼ ਜਾਂਚ ਟੀਮ ਬਣਾਈ ਹੈ। ਪੁਲਿਸ ਨੇ ਅਣਪਛਾਤੇ ਵਿਅਕਤੀਆਂ ਖਿਲਾਫ ਕੇਸ ਦਰਜ ਕਰ ਲਿਆ ਹੈ। ਗੁਰੂ ਗ੍ਰੰਥ ਸਾਹਿਬ ਦੇ ਜਿਹੜੇ ਪੱਤਰੇ ਪਿੰਡ ਦੀ ਸੜਕ ਤੋਂ ਮਿਲੇ, ਉਨ੍ਹਾਂ ਉਤੇ ਤਰੇਲ ਪੈਣ ਦੀ ਪੁਸ਼ਟੀ ਹੋਈ ਹੈ, ਜਿਸ ਤੋਂ ਪਤਾ ਲੱਗਦਾ ਹੈ ਕਿ ਇਹ ਘਟਨਾ ਅੱਧੀ ਰਾਤ ਤੋਂ ਬਾਅਦ ਵਾਪਰੀ ਹੈ। ਡੇਰਾ ਸੱਚਾ ਸੌਦਾ ਸਿਰਸਾ ਦੇ ਬੁਲਾਰੇ ਡਾ. ਅਦਿਤਿਆ ਇੰਸਾ ਨੇ ਇਸ ਘਟਨਾ ਦੀ ਨਿਖੇਧੀ ਕੀਤੀ ਹੈ।

ਧਮਾਕਾਖੇਜ ਸਮੱਗਰੀ ਮਾਮਲੇ 'ਚੋਂ ਖਾੜਕੂ ਸੁੱਖਾ ਚਿੜ੍ਹਾ ਬਰੀ

ਅੰਮ੍ਰਿਤਸਰ: ਹੈਰੋਇਨ ਦੀ ਤਸਕਰੀ ਤੇ ਧਮਾਕਾਖੇਜ ਸਮੱਗਰੀ ਦੀ ਖੋਪ ਦੇ ਮਾਮਲੇ ਵਿਚ ਗ੍ਰਿਫਤਾਰ ਕੀਤੇ ਖਾੜਕੂ ਸੁਖਦੇਵ ਸਿੰਘ ਉਰਫ ਸੁੱਖਾ ਚਿੜ੍ਹਾ ਨੂੰ ਇਥੇ ਅਦਾਲਤ ਵੱਲੋਂ ਬਰੀ ਕਰ ਦਿੱਤਾ ਗਿਆ ਹੈ।

ਕੈਨੇਡਾ ਚੋਣਾਂ: ਵੋਟਰਾਂ ਦੇ ਮਨ ਟੋਹਣ ਵਿਚ ਸਿਆਸੀ ਧਿਰਾਂ ਨਾਕਾਮ

ਵੈਨਕੂਵਰ: ਦੋ ਮਹੀਨਿਆਂ ਤੋਂ ਸ਼ੁਰੂ ਹੋਇਆ ਕੈਨੇਡੀਅਨ ਸੰਸਦ ਚੋਣਾਂ ਦਾ ਦੰਗਲ ਆਪਣੇ ਆਖਰੀ ਪੜਾਅ ਨੇੜੇ ਪਹੁੰਚ ਰਿਹਾ ਹੈ। 19 ਅਕਤੂਬਰ ਨੂੰ ਤਕਰੀਬਨ ਪੌਣੇ ਤਿੰਨ ਕਰੋੜ ਵੋਟਰਾਂ ਵੱਲੋਂ ਅਗਲੀ ਸਰਕਾਰ ਬਾਰੇ ਆਪਣੇ ਫੈਸਲੇ ਉਤੇ ਠੱਪਾ ਲਾ ਦਿੱਤਾ ਜਾਏਗਾ। 338 ਮੈਂਬਰੀ ਸੰਸਦ ਵਿਚ ਸਰਕਾਰ ਦੇ ਗਠਨ ਲਈ 170 ਦਾ ਅੰਕੜਾ ਛੂਹਣ ਵਾਲੀ ਪਾਰਟੀ ਹੀ ਸਰਕਾਰ ਬਣਾ ਸਕੇਗੀ। ਵੋਟਾਂ ਪੈਣ ਦਾ ਕੰਮ ਪੂਰਾ ਹੋਣ ਦੇ ਨਾਲ ਹੀ ਗਿਣਤੀ ਸ਼ੁਰੂ ਹੋ ਕੇ ਨਤੀਜੇ ਜਨਤਕ ਹੋ ਜਾਣਗੇ।

ਚੋਣਾਂ ਦੇ ਐਲਾਨ ਦੇ ਨਾਲ ਹੀ ਹਰ ਹਫ਼ਤੇ ਕਿਸੇ ਨਾ ਕਿਸੇ ਅਦਾਰੇ ਵੱਲੋਂ ਸਰਵੇਖਣ ਨਤੀਜੇ ਜਾਰੀ ਹੁੰਦੇ ਰਹੇ ਹਨ, ਜਿਨ੍ਹਾਂ ਵਿਚ ਬੀਤੇ ਹਫ਼ਤੇ ਦੌਰਾਨ ਵੱਡੇ ਉਤਰਾਅ ਚੜ੍ਹਾਅ ਵੇਖਣ ਨੂੰ ਮਿਲੇ। ਜਿਵੇਂ-ਜਿਵੇਂ ਪਾਰਟੀ ਪ੍ਰਧਾਨਾਂ ਵਿਚ ਬਹਿਸ-

ਮੁਬਾਹਸੇ ਤੇ ਵਾਅਦਿਆਂ ਦੀਆਂ ਝੜੀਆਂ ਲੱਗ ਰਹੀਆਂ, ਤਿਵੇਂ-ਤਿਵੇਂ ਸਰਵੇਖਣਾਂ ਵਿਚ ਉਤਰਾਅ ਚੜ੍ਹਾਅ ਆ ਰਹੇ ਹਨ। ਬੀਤੇ ਹਫ਼ਤੇ ਤੱਕ ਸਭ ਤੋਂ ਮੁਹਰੇ ਚੱਲਣ ਵਾਲੀ ਐਨ.ਡੀ.ਪੀ. ਨੂੰ ਤਾਜ਼ਾ ਸਰਵੇਖਣ ਫਾਡੀ ਦੱਸ ਰਹੇ ਹਨ, ਪਰ ਵੋਟਰਾਂ ਨੂੰ ਇਹ ਗੱਲ ਹਜ਼ਮ ਨਹੀਂ ਹੋ ਰਹੀ। ਇਹੀ ਹਾਲ ਬਹੁਤੇ ਰੇਡੀਓ ਟੀ.ਵੀ. ਚੈਨਲਾਂ ਦਾ ਹੈ। ਕੋਈ ਹੋਸਟ ਇਕ ਪਾਰਟੀ ਦੀਆਂ ਸਿਫਤਾਂ ਕਰਦਾ ਹੈ ਤੇ ਅਗਲੇ ਹੀ ਪ੍ਰੋਗਰਾਮ ਵਿਚ ਦੂਜਾ ਹੋਸਟ ਉਸੇ ਪਾਰਟੀ ਦੀਆਂ ਘਾਟਾਂ ਗਿਣਾਉਣ ਲੱਗਦਾ ਹੈ। ਸਰਵੇਖਣਾਂ ਦੇ ਰੋਲ-ਘਚੇਲੇ ਵਿਚ ਵੋਟਰ ਪਹਿਲਾਂ ਤਾਂ ਭੰਬਲਭੂਸੇ ਵਿਚ ਸਨ, ਪਰ ਹੁਣ ਉਹ ਆਪਣੀ ਸੋਚ 'ਤੇ ਕੇਂਦਰਤ ਹੋ ਗਏ ਹਨ। ਵੋਟਰਾਂ ਦੇ ਮਨਾਂ ਵਿਚ ਸਰਵੇਖਣਾਂ ਪ੍ਰਤੀ ਵੀ ਖਦਸ਼ੇ ਹਨ। ਉਹ ਸਰਵੇਖਣਾਂ ਨੂੰ ਨਕਾਰਦੇ ਹੋਏ ਉਨ੍ਹਾਂ ਉਤੇ ਉਗਲੀਆਂ ਚੁੱਕਣ ਲੱਗੇ ਹਨ।

ਅੰਮ੍ਰਿਤਾ ਸ਼ੇਰਗਿਲ ਦੀ ਪੇਂਟਿੰਗ 17 ਲੱਖ ਪਾਊਂਡ ਵਿਚ ਵਿਕੀ

ਨਵੀਂ ਦਿੱਲੀ: ਚਿੱਤਰਕਾਰ ਅੰਮ੍ਰਿਤਾ ਸ਼ੇਰਗਿਲ ਵੱਲੋਂ 1931 ਵਿਚ ਬਣਾਈ ਗਈ ਦੁਰਲੱਭ ਪੇਂਟਿੰਗ ਲੰਡਨ ਦੇ ਸੋਬੀ ਨਿਲਾਮਘਰ ਵਿਚ 17 ਲੱਖ ਪਾਊਂਡ ਵਿਚ ਨਿਲਾਮ ਹੋਈ ਹੈ।

ਸ਼ੇਰਗਿਲ ਨੂੰ 20ਵੀਂ ਸਦੀ ਦੇ ਸਭ ਤੋਂ ਪ੍ਰਮੁੱਖ ਭਾਰਤੀ ਕਲਾਕਾਰਾਂ ਵਿਚੋਂ ਇਕ ਮੰਨਿਆ ਜਾਂਦਾ ਹੈ। ਪਿਛਲੀ ਮਾਰਚ ਵਿਚ ਸਾਊਦੀ ਦੀ

ਨਿਊਯਾਰਕ ਵਿਚ ਕਰਵਾਈ ਨਿਲਾਮੀ ਵਿਚ ਸ਼ੇਰਗਿਲ ਵੱਲੋਂ ਬਣਾਈ ਪੇਂਟਿੰਗ 29 ਲੱਖ ਪਾਊਂਡ ਵਿਚ ਵਿਕੀ। ਇਸ ਨੇ ਭਾਰਤੀ ਮਹਿਲਾ ਕਲਾਕਾਰ ਲਈ ਨਵਾਂ ਰਿਕਾਰਡ ਬਣਾਇਆ ਸੀ।

ਸਾਊਦੀ ਵਿਚ ਮਾਡਰਨ ਐਂਡ ਕੰਟੇਮਪੋਰੇਰੀ ਸਾਊਥ ਏਸ਼ੀਅਨ ਆਰਟ ਦੀ ਕੌਮਾਂਤਰੀ ਪ੍ਰਮੁੱਖ ਯਾਮਿਨੀ ਮਹਿਤਾ ਨੇ ਕਿਹਾ ਕਿ ਭਾਰਤ ਦੀ ਕੌਮੀ ਜਾਇਦਾਦ ਹੋਣ ਕਾਰਨ ਕਿਸੇ ਵੀ ਕਲਾਕਾਰ ਦੀ ਕਲਾਕ੍ਰਿਤੀ ਦਾ ਨਿਲਾਮੀ ਵਿਚ ਆਉਣਾ ਦੁਰਲੱਭ ਗੱਲ ਹੈ। ਇਹ ਉਨ੍ਹਾਂ ਦੀ ਸਭ ਤੋਂ ਰੋਮਾਂਟਿਕ ਕਲਾਕ੍ਰਿਤੀਆਂ ਵਿਚੋਂ ਇਕ ਸੀ ਕਿਉਂਕਿ ਇਹ ਉਨ੍ਹਾਂ ਦੇ ਸਾਥੀ ਕਲਾਕਾਰ ਤੇ ਪ੍ਰੇਮੀ ਬੋਰਿਸ ਤਸਲਿਤਜਕੀ ਨੂੰ ਭੇਟ ਕੀਤੀ ਗਈ ਸੀ ਤੇ ਇਹ ਉਦੋਂ ਤੋਂ ਹੀ ਉਨ੍ਹਾਂ ਦੇ ਪਰਿਵਾਰ ਕੋਲ ਸੀ।

Sistar Mortgage

Minimizing Cost, Maximizing Investment
www.SistarMortgage.com

Balbir (Bill) Grewal, Loan Officer
Residential & Commercial Loans
(734) 330-8859 Mobile
(586) 802-7385 Fax
Balbir.Grewal@SistarMortgage.com
*Refinance up to 125% value of the house.

Loans Available In Most States!

> 100% FHA Financing > Residential (Purchase & *Refinance) > Self Employed > Cash Out Refinance > Investment Property Loans > Jumbo Loans > Commercial Property With Business or Business Only

MWOSE & DHALI WAL ATTORNEYS AT LAW

IMMIGRATION
CRIMINAL DEFENSE
BUSINESS LAW
CIVIL LITIGATION
REAL ESTATE

ਇਮੀਗ੍ਰੇਸ਼ਨ
ਫੌਜਦਾਰੀ ਵਕਾਲਤ
ਬਿਜਨਸ ਲਾਅ
ਦੀਵਾਨੀ ਵਕਾਲਤ
ਰੀਅਲ ਐਸਟੇਟ

ਅਟਾਰਨੀ
ਐਟ ਲਾਅ

LICENSED TO
PRACTICE IN INDIANA,
MICHIGAN, FLORIDA
AND IMMIGRATION
LAW IN ALL 50 STATES.

FREE CONSULTATION!

ਲੋੜੀਂਦੀ ਸਲਾਹ ਅੱਜ ਹੀ ਮੁਫਤ ਲਓ
317-222-1567

ਅਸੀਂ ਪੰਜਾਬੀ, ਹਿੰਦੀ ਅਤੇ
ਉਰਦੂ ਵੀ ਬੋਲਦੇ ਹਾਂ

CONTACT US TO SET UP AN
INTERVIEW PUNJABI, HINDI, AND
URDU SPOKEN
WWW.MDLEGALTEAM.COM
CONTACTUS@MDLEGALTEAM.COM

OFFICE LOCATION:
1426 W. 29TH ST., SUITE 201B
INDIANAPOLIS, IN 46208
Fax: 317-288-1842

ਪਲੈਜੈਂਟ ਟਰੈਵਲ ਐਂਡ ਟੂਰਜ਼

Serving Community For Over 25 Years
Fly to Any Destination with the Best Price

Contact Us: Pleasant Travel & Tours
6257 N. Clark Street, Chicago, IL 60660
Shashi Paul, Ph: 773-508-1927
Pleasanttravel@hotmail.com www.pleasanttravelchicago.com

ਘੱਟ ਤੋਂ
ਘੱਟ ਰੇਟ
'ਤੇ ਹਵਾਈ
ਟਿਕਟਾਂ

ਕਿਸਾਨਾਂ ਦੇ ਸੰਘਰਸ਼ ਨੇ ਮੱਠੀ ਪਾਈ ਪੰਜਾਬ ਦੀ ਰਫਤਾਰ

ਚੰਡੀਗੜ੍ਹ: ਪੰਜਾਬ ਵਿਚ ਕਿਸਾਨ ਮਸਲਿਆਂ ਨੂੰ ਲੈ ਕੇ ਛਿੜਿਆ ਸੰਘਰਸ਼ ਸੂਬਾ ਸਰਕਾਰ ਲਈ ਚੁਣੌਤੀ ਬਣ ਗਿਆ ਹੈ। ਤਕਰੀਬਨ ਹਫਤਾ ਭਰ ਚੱਲੇ ਰੇਲ ਰੋਕੋ ਅੰਦੋਲਨ ਨੇ ਪੰਜਾਬ ਦੀ ਆਰਥਿਕਤਾ ਦੀ ਗੱਡੀ ਵੀ ਲੀਹੋਂ ਲਾਹ ਦਿੱਤੀ ਹੈ। ਰੇਲਵੇ ਵੱਲੋਂ 100 ਕਰੋੜ ਰੁਪਏ ਤੋਂ ਜ਼ਿਆਦਾ ਦਾ ਨੁਕਸਾਨ ਹੋਣ ਦਾ ਅੰਦਾਜ਼ਾ ਲਾਇਆ ਜਾ ਰਿਹਾ ਹੈ। ਪੰਜਾਬ ਦੇ ਬਰਮਲ ਪਲਾਂਟਾਂ ਵਿਚ ਵੀ ਕੋਇਲੇ ਦਾ ਸੰਕਟ ਖੜ੍ਹਾ ਹੋ ਗਿਆ ਹੈ।

ਪਾਵਰਕੋਮ ਦੇ ਸੂਤਰਾਂ ਮੁਤਾਬਕ ਬਠਿੰਡਾ ਬਰਮਲ ਪਲਾਂਟ ਵਿਚ ਤਾਂ ਕੋਇਲਾ ਖਤਮ ਹੋਣ ਵਾਲਾ ਹੈ। ਉੱਤਰੀ ਭਾਰਤ ਦੇ ਸੂਬਿਆਂ ਵਿਚ ਵਪਾਰ ਨੂੰ ਵੀ ਖੋਰਾ ਲੱਗਾ ਹੈ। ਅੰਦੋਲਨ ਕਾਰਨ ਹੋਜ਼ਰੀ ਸਨਅਤ ਦੇ ਵਪਾਰੀਆਂ ਨੂੰ ਵੀ ਭਾਰੀ ਪਰੇਸ਼ਾਨੀ ਆ ਰਹੀ ਹੈ। ਹਾਲਾਤ ਇਹ ਹਨ ਕਿ ਹੋਜ਼ਰੀ ਦੇ 2500 ਤੋਂ ਜ਼ਿਆਦਾ ਪਾਰਸਲ (ਬੰਡਲ ਤੇ ਪੇਟੀਆਂ) ਲੁਧਿਆਣਾ ਰੇਲਵੇ ਸਟੇਸ਼ਨ 'ਤੇ ਪਏ ਹਨ ਤੇ ਰੇਲਵੇ ਅਧਿਕਾਰੀ ਮਜਬੂਰ ਹਨ। ਜ਼ਿਕਰਯੋਗ ਹੈ ਕਿ ਹੋਜ਼ਰੀ ਦੇ ਮਾਲ ਦਾ ਹੋਲਸੇਲ ਡਿਸਪੈਚ ਸਤੰਬਰ ਤੋਂ ਨਵੰਬਰ ਤੱਕ ਚੱਲਦਾ ਹੈ। ਅਕਤੂਬਰ ਵਿਚ ਡਿਸਪੈਚ ਸਿਖਰਾਂ 'ਤੇ ਹੁੰਦਾ ਹੈ ਪਰ ਇਸ ਵਾਰ ਪਹਿਲਾਂ ਟਰਾਂਸਪੋਰਟਰਾਂ ਦੀ ਹੜਤਾਲ ਤੇ ਹੁਣ ਕਿਸਾਨਾਂ ਦੇ ਰੇਲ ਰੋਕੂ ਅੰਦੋਲਨ ਕਾਰਨ ਵਪਾਰੀ ਪਰੇਸ਼ਾਨ ਹਨ।

ਇਹ ਸਾਰਾ ਗੁੱਸਾ ਪੰਜਾਬ ਸਰਕਾਰ ਉਤੇ



ਨਿਕਲ ਰਿਹਾ ਹੈ। ਸਰਕਾਰ ਦੀ ਨੀਅਤ 'ਤੇ ਸਵਾਲ ਉੱਠ ਰਹੇ ਹਨ ਕਿ ਕਿਸਾਨਾਂ ਨੇ ਸਰਕਾਰ ਨੂੰ ਹਫਤਾ ਪਹਿਲਾਂ ਸੰਘਰਸ਼ ਤੋੜ ਕਰਨ ਤੇ ਰੇਲ ਆਵਾਜਾਈ ਬੰਦ ਕਰਨ ਦੀ ਚਿਤਾਵਨੀ ਦਿੱਤੀ ਸੀ। ਇਸ ਦੇ ਬਾਵਜੂਦ ਸਰਕਾਰ ਕੋਈ ਫੈਸਲਾ ਨਾ ਲੈ ਸਕੀ। ਪੰਜਾਬ ਸਮੇਤ ਉੱਤਰੀ ਭਾਰਤ ਦੇ ਹੋਰ ਸੂਬਿਆਂ ਦੇ ਕਾਰੋਬਾਰ 'ਤੇ ਵੀ ਅਸਰ ਪੈ ਰਿਹਾ ਹੈ। ਕਿਸਾਨੀ ਸੰਘਰਸ਼ ਕਾਰਨ ਭਾਰਤ ਤੇ ਪਾਕਿਸਤਾਨ ਦਰਮਿਆਨ ਚੱਲਣ ਵਾਲੀ ਸਮਝੌਤਾ ਐਕਸਪ੍ਰੈਸ ਵੀ ਆਪਣੀ ਮੰਜ਼ਿਲ ਤੈਅ ਨਹੀਂ ਕਰ ਸਕੀ। ਰੇਲ ਆਵਾਜਾਈ ਠੱਪ ਹੋਣ ਕਾਰਨ ਸੂਬਾ

ਸਰਕਾਰ ਦੀ ਹਾਲਤ ਬੇਹੱਦ ਕਸੂਤੀ ਬਣੀ ਹੋਈ ਹੈ। ਕੇਂਦਰ ਵੱਲੋਂ ਸੂਬਾ ਸਰਕਾਰ 'ਤੇ ਕਿਸਾਨੀ ਸੰਘਰਸ਼ ਖਤਮ ਕਰਾਉਣ ਲਈ ਦਬਾਅ ਪਾਇਆ ਹੋਇਆ ਸੀ। ਦਿੱਲੀ-ਬਠਿੰਡਾ, ਅੰਮ੍ਰਿਤਸਰ-ਦਿੱਲੀ, ਫਿਰੋਜ਼ਪੁਰ-ਲੁਧਿਆਣਾ, ਬਠਿੰਡਾ-ਅੰਬਾਲਾ, ਬਠਿੰਡਾ-ਬੀਕਾਨੇਰ, ਬਠਿੰਡਾ-ਸਿਰਸਾ ਆਦਿ ਰੇਲ ਰੂਟਾਂ 'ਤੇ ਤਕਰੀਬਨ ਹਫਤਾ ਰੇਲਾਂ ਨਹੀਂ ਚੱਲੀਆਂ। ਇਸੇ ਤਰ੍ਹਾਂ ਪੰਜਾਬ ਦਾ ਕੌਮੀ ਰਾਜਧਾਨੀ ਨਵੀਂ ਦਿੱਲੀ ਤੇ ਗੁਆਂਢੀ ਰਾਜਾਂ ਹਰਿਆਣਾ ਤੇ ਰਾਜਸਥਾਨ ਨਾਲ ਰੇਲ ਸੰਪਰਕ ਟੁੱਟਿਆ ਹੋਇਆ ਹੈ। ਜਥੇਬੰਦੀਆਂ ਨੇ ਸਰਕਾਰ

ਅਕਾਲੀ ਦਲ ਵੱਲੋਂ ਸਿਆਸੀ ਨਫੇ-ਨੁਕਸਾਨ 'ਤੇ ਚਰਚਾ

ਚੰਡੀਗੜ੍ਹ: ਕਿਸਾਨ ਜਥੇਬੰਦੀਆਂ ਦੇ ਸੰਘਰਸ਼ ਨੇ ਹਾਕਮ ਧਿਰ ਸ਼੍ਰੋਮਣੀ ਅਕਾਲੀ ਦਲ ਨੂੰ ਸੋਚੀਂ ਪਾ ਦਿੱਤਾ ਹੈ। ਸਰਕਾਰ ਇਸ ਸੰਘਰਸ਼ ਪਿੱਛੋਂ ਆਪਣੇ ਸਿਆਸੀ ਨਫੇ-ਨੁਕਸਾਨ ਬਾਰੇ ਚਰਚਾ ਕਰਨ ਵਿਚ ਰੁੱਝ ਗਈ ਹੈ। ਅਕਾਲੀ ਦਲ ਦੀ ਕੋਰ ਕਮੇਟੀ ਵੱਲੋਂ ਇਕ ਤੋਂ ਬਾਅਦ ਮੀਟਿੰਗਾਂ ਕਰਕੇ ਵੋਟ ਬੈਂਕ ਨੂੰ ਵੱਜੀ ਸੱਟ 'ਤੇ ਵਿਚਾਰ ਚਰਚਾ ਕੀਤੀ ਜਾ ਰਹੀ ਹੈ। ਭਾਵੇਂ ਜ਼ਿਆਦਾਤਰ ਅਕਾਲੀ ਆਗੂ ਕਿਸਾਨ ਅੰਦੋਲਨ ਨੂੰ ਸਖਤੀ ਨਾਲ ਖਤਮ ਕਰਾਉਣ ਦੇ ਹਾਮੀ ਸਨ ਪਰ, ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਇਸ ਲਈ ਰਾਜੀ ਨਾ ਹੋਏ। ਇਸ ਲਈ ਵੱਡੀ ਗਿਣਤੀ ਅਕਾਲੀ ਆਗੂ ਸਰਕਾਰ ਦੇ ਦੂਤ ਬਣ ਕੇ ਸੰਘਰਸ਼ਸ਼ੀਲ ਕਿਸਾਨ ਜਥੇਬੰਦੀਆਂ ਨੂੰ ਸਰਕਾਰ ਦੀ ਪ੍ਰਾਪਤੀਆਂ ਗਿਣਾਉਂਦੇ ਰਹੇ।

ਅਕਾਲੀ ਆਗੂਆਂ ਦਾ ਮੰਨਣਾ ਹੈ ਕਿ ਕਿਸਾਨੀ ਸੰਘਰਸ਼ ਲੰਬਾ ਖਿੱਚੇ ਜਾਣ ਨਾਲ ਹਾਕਮ ਪਾਰਟੀ ਨੂੰ ਸਿਆਸੀ ਤੌਰ 'ਤੇ ਨੁਕਸਾਨ ਹੋ ਸਕਦਾ ਹੈ ਕਿਉਂਕਿ ਅਕਾਲੀ ਦਲ ਦਾ ਮੁੱਖ ਆਧਾਰ ਕਿਸਾਨੀ ਵਿਚ ਹੈ ਤੇ ਸੰਘਰਸ਼ ਕਾਰਨ ਸਰਕਾਰ ਦਾ ਅਕਸ ਕਿਸਾਨ ਵਿਰੋਧੀ ਬਣ ਰਿਹਾ ਹੈ। ਅਕਾਲੀ ਦਲ ਦਾ ਦਾਅਵਾ ਹੈ ਕਿ ਉਹ ਕਿਸਾਨੀ ਮਸਲਿਆਂ ਨੂੰ ਲੈ ਕੇ ਗੰਭੀਰ ਹੈ ਤੇ ਜਦੋਂ ਖੁਦ ਸੂਬਾ ਸਰਕਾਰ ਕਿਸਾਨੀ ਮਸਲਿਆਂ ਨੂੰ ਲੈ ਕੇ ਕੇਂਦਰ ਸਰਕਾਰ ਤੱਕ ਪਹੁੰਚ ਕਰ ਰਹੀ ਹੈ ਤਾਂ ਅੰਦੋਲਨ ਨੂੰ ਜਾਇਜ਼ ਨਹੀਂ ਕਿਹਾ ਜਾ ਸਕਦਾ। ਮੀਟਿੰਗ ਵਿਚ ਇਹ ਵੀ ਚਰਚਾ ਕੀਤੀ ਜਾ ਰਹੀ ਹੈ ਕਿ ਪਿਛਲੇ ਸਿਆਸੀ ਨਫੇ-ਨੁਕਸਾਨ ਨੂੰ ਭੁੱਲ ਕੇ ਅੱਗੋਂ ਝੋਨੇ ਦੀ ਖਰੀਦ ਵਿਚ ਢਿੱਲ ਨਾ ਵਰਤੀ ਜਾਵੇ।

ਵੱਲੋਂ ਕਿਸਾਨਾਂ ਦੀਆਂ ਵਾਜਬ ਮੰਗਾਂ ਵੀ ਨਾ ਮੰਨਣ ਦੀ ਸਖਤ ਸ਼ਬਦਾਂ ਵਿਚ ਆਲੋਚਨਾ ਕੀਤੀ। ਕਿਸਾਨ ਜਥੇਬੰਦੀਆਂ ਨੇ ਅੰਦੋਲਨ ਕਾਰਨ ਰੇਲ ਮੁਸਾਫਰਾਂ ਦੀ ਹੋਈ ਖੱਜਲ ਖੁਆਰੀ ਲਈ ਸਰਕਾਰ ਦੇ ਅਤੀਅਲ ਵਤੀਰੇ ਨੂੰ ਜ਼ਿੰਮੇਵਾਰ ਠਹਿਰਾਇਆ ਹੈ।

ਕਿਸਾਨ ਜਥੇਬੰਦੀਆਂ ਚਿੱਟੇ ਮੱਛਰ ਨਾਲ ਬਰਬਾਦ ਹੋਏ ਨਰਮੇ ਦਾ 40 ਹਜ਼ਾਰ ਪ੍ਰਤੀ ਏਕੜ ਕਿਸਾਨਾਂ ਲਈ ਮੁਆਵਜ਼ਾ, 20 ਹਜ਼ਾਰ ਰੁਪਏ

ਪ੍ਰਤੀ ਪਰਿਵਾਰ ਖੇਤ ਮਜ਼ਦੂਰ ਲਈ ਸਹਾਇਤਾ, ਬਾਸਮਤੀ 1509 ਦੀ ਉਚਿਤ ਭਾਅ ਤੇ ਖਰੀਦ ਯਕੀਨੀ ਬਣਾਉਣ, ਗੰਨੇ ਦੇ ਸਾਰੇ ਬਕਾਏ ਜਾਰੀ ਕਰਵਾਉਣ ਤੇ ਚਿੱਟੇ ਮੱਛਰ ਦੀ ਦਵਾਈ ਦੀ ਖਰੀਦ ਦੇ ਸਕੈਂਡਲ ਨਾਲ ਜੁੜੇ ਅਧਿਕਾਰੀਆਂ, ਖੇਤੀ ਮੰਤਰੀ ਤੇ ਜਾਅਲੀ ਦਵਾਈ ਕੰਪਨੀਆਂ ਵਿਰੁੱਧ ਲੋੜੀਂਦੀ ਕਾਰਵਾਈ ਕਰਨ ਦੀਆਂ ਮੰਗਾਂ ਕਰ ਰਹੀਆਂ ਹਨ।

ਰੇਲਾਂ ਰੋਕਣ ਵਾਲੇ ਸਿਆਸੀ ਮੋਹਰੇ: ਮਲੂਕਾ

ਸੁਨਾਮ: ਪੰਜਾਬ ਵਿਚ ਕਿਸਾਨਾਂ ਵੱਲੋਂ ਕੀਤੇ ਜਾ ਰਹੇ ਸੰਘਰਸ਼ ਬਾਰੇ ਪੇਂਡੂ ਵਿਕਾਸ ਤੇ ਪੰਚਾਇਤ ਮੰਤਰੀ ਸਿਕੰਦਰ ਸਿੰਘ ਮਲੂਕਾ ਨੇ ਕਿਹਾ ਕਿ ਜੇ ਲੋਕ ਰੇਲਾਂ ਰੋਕ ਰਹੇ ਹਨ, ਉਹ ਕਿਸਾਨ ਨਹੀਂ ਹਨ ਬਲਕਿ ਸਿਆਸੀ ਮੋਹਰੇ ਹਨ।



ਇਨ੍ਹਾਂ ਦੀਆਂ ਤਾਰਾਂ ਕਿਸੇ ਸਿਆਸੀ ਪਾਰਟੀ ਨਾਲ ਜੁੜੀਆਂ ਹਨ। ਉਨ੍ਹਾਂ ਕਿਹਾ ਕਿ ਪੰਜਾਬ ਵਿਚ ਜੇ ਕਿਸਾਨ ਕਿਸੇ ਵੀ ਤਰ੍ਹਾਂ ਨਾਲ ਪੀੜਤ ਹੋਏ ਹਨ, ਪੰਜਾਬ ਸਰਕਾਰ ਵੱਲੋਂ ਉਨ੍ਹਾਂ ਕਿਸਾਨਾਂ ਨੂੰ ਆਰਥਿਕ ਮੱਦਦ ਦਿੱਤੀ ਜਾ ਰਹੀ ਹੈ।

ਨਰਮੇ ਦੇ ਮੁਆਵਜ਼ੇ ਵਿਚ ਵੀ ਕਾਣੀ ਵੰਡ ਦੇ ਦੋਸ਼

ਚੰਡੀਗੜ੍ਹ: ਪੰਜਾਬ ਵਿਧਾਨ ਸਭਾ ਵਿਚ ਵਿਰੋਧੀ ਧਿਰ ਦੇ ਨੇਤਾ ਸੁਨੀਲ ਜਾਖੜ ਨੇ ਕਿਹਾ ਕਿ ਚਿੱਟੇ ਮੱਛਰ ਕਾਰਨ ਮਰੇ ਨਰਮੇ ਦਾ ਮੁਆਵਜ਼ਾ ਦੇਣ ਵਿਚ ਵਿਤਕਰਾ ਕੀਤਾ ਜਾ ਰਿਹਾ ਹੈ। ਉਨ੍ਹਾਂ ਚਿਤਾਵਨੀ ਦਿੱਤੀ ਕਿ ਜੇਕਰ ਵਿਤਕਰਾ ਜਾਰੀ ਰਿਹਾ ਤਾਂ ਉਹ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੀ ਕੋਠੀ ਅੱਗੇ ਧਰਨੇ ਉਤੇ ਬੈਠਣਗੇ। ਉਨ੍ਹਾਂ ਕੀਟਨਾਸ਼ਕ ਦਵਾਈਆਂ ਦੀ ਜਾਂਚ ਨੂੰ ਲੋਕਾਂ ਦੇ ਅੱਖੀਂ ਘੱਟਾ ਪਾਉਣ ਵਾਲੀ ਦੱਸਦਿਆਂ ਮੰਗ ਕੀਤੀ ਕਿ ਸਰਕਾਰ ਨਕਲੀ ਕੀਟਨਾਸ਼ਕ ਬਣਾਉਣ ਵਾਲਿਆਂ ਤੇ ਵੱਡੇ ਆਗੂਆਂ ਨੂੰ ਹੱਥ ਪਾਵੇ। ਸ੍ਰੀ ਜਾਖੜ ਨੇ ਕਿਹਾ ਕਿ ਸੂਬੇ ਵਿਚ ਤਕਰੀਬਨ 11.25 ਲੱਖ ਏਕੜ ਵਿਚ ਨਰਮੇ ਦੀ ਬਿਜਾਈ ਹੋਈ ਸੀ, ਜਿਸ ਵਿਚੋਂ ਤਕਰੀਬਨ 8.60 ਲੱਖ ਏਕੜ ਵਿਚ ਫਸਲ

ਸੁਨੀਲ ਜਾਖੜ ਵੱਲੋਂ ਮੁੱਖ ਮੰਤਰੀ ਬਾਦਲ ਦੀ ਕੋਠੀ ਅੱਗੇ ਧਰਨੇ ਲਾਉਣ ਦੀ ਚਿਤਾਵਨੀ

ਨੁਕਸਾਨੀ ਗਈ ਹੈ। ਸਰਕਾਰ ਨੇ ਨਰਮੇ ਦੇ ਨੁਕਸਾਨ ਲਈ 643 ਕਰੋੜ ਰੁਪਏ ਦਾ ਪੈਕੇਜ ਐਲਾਨਿਆ ਹੈ, ਪਰ ਮੁਆਵਜ਼ਾ ਵੰਡਣ ਵੇਲੇ ਵਿਤਕਰਾ ਕੀਤਾ ਜਾ ਰਿਹਾ ਹੈ।

ਉਨ੍ਹਾਂ ਕਿਹਾ ਕਿ ਨਿਯਮਾਂ ਅਨੁਸਾਰ ਇਕ ਕਿਸਾਨ ਨੂੰ ਦਸ ਏਕੜ ਤੋਂ ਵੱਧ ਫਸਲ ਦੇ ਨੁਕਸਾਨ ਦਾ ਮੁਆਵਜ਼ਾ ਨਹੀਂ ਦਿੱਤਾ ਜਾਵੇਗਾ, ਪਰ ਮੁੱਖ ਮੰਤਰੀ ਦੇ ਹਲਕੇ ਲੰਬੀ ਦੇ ਪਿੰਡ ਸਰਾਵਾਂ ਬੋਦਲਾਂ ਵਿਚ ਇਕ ਕਿਸਾਨ ਨੂੰ 92100 ਰੁਪਏ

ਚਾਵਲਾ ਦਾ ਪੰਜਾਬ ਸਰਕਾਰ ਉਤੇ ਵਾਰ

ਅੰਮ੍ਰਿਤਸਰ: ਪੰਜਾਬ ਦੀ ਸਾਬਕਾ ਸਿਹਤ ਮੰਤਰੀ ਤੇ ਭਾਜਪਾ ਦੀ ਸੀਨੀਅਰ ਨੇਤਾ ਲਕਸ਼ਮੀ ਕਾਂਤਾ ਚਾਵਲਾ ਨੇ ਪੰਜਾਬ ਸਰਕਾਰ ਨੂੰ ਕਿਹਾ ਹੈ ਕਿ ਕਿਸਾਨਾਂ ਅੰਦੋਲਨ ਕਰਕੇ ਦੇਸ਼ ਦੇ ਲੱਖਾਂ ਲੋਕਾਂ ਨੂੰ ਪਰੇਸ਼ਾਨੀਆਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ, ਪਰ ਸਰਕਾਰ ਇਸ ਦਾ ਕੋਈ ਹੱਲ ਲੱਭਣ ਦੀ ਥਾਂ ਹੱਥ 'ਤੇ ਹੱਥ ਧਰ ਕੇ ਬੈਠੀ ਹੈ। ਪੰਜਾਬ ਦੇ ਲੋਕ ਜਵਾਬ ਚਾਹੁੰਦੇ ਹਨ ਕਿ ਰੇਲਾਂ ਵਿਚ ਪਰੇਸ਼ਾਨ ਹੋਏ ਲੋਕਾਂ ਲਈ ਕੌਣ ਜ਼ਿੰਮੇਵਾਰ ਹੈ।



ਉਤਰੀ ਭਾਰਤ ਵਿਚੋਂ ਪੰਜਾਬ ਵਿਚ ਹੋਇਆ ਸਭ ਤੋਂ ਵੱਧ ਨੁਕਸਾਨ

ਬਠਿੰਡਾ: ਚਿੱਟੇ ਮੱਛਰ ਨੇ ਇਸ ਵਾਰ ਪੰਜਾਬ ਤੋਂ ਇਲਾਵਾ ਹਰਿਆਣਾ ਤੇ ਰਾਜਸਥਾਨ ਵਿਚ ਵੀ ਫਸਲ ਬਰਬਾਦ ਕੀਤੀ ਹੈ। ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਦਾਅਵਾ ਕੀਤਾ ਸੀ ਕਿ ਉੱਤਰੀ ਭਾਰਤ ਵਿਚੋਂ ਸਭ ਤੋਂ ਘੱਟ ਨੁਕਸਾਨ ਪੰਜਾਬ ਵਿਚ ਹੋਇਆ ਹੈ, ਪਰ ਹਰਿਆਣਾ ਤੇ ਰਾਜਸਥਾਨ ਨੇ ਪੰਜਾਬ ਸਰਕਾਰ ਦੇ ਤੱਥਾਂ ਨੂੰ ਝੂਠਲਾ ਦਿੱਤਾ ਹੈ। ਰਾਜਸਥਾਨ ਸਰਕਾਰ ਨੇ ਆਖਿਆ ਹੈ ਕਿ ਰਾਜਸਥਾਨ ਵਿਚ ਔਸਤਨ ਸੱਤ ਫੀਸਦੀ ਫਸਲ ਦਾ ਚਿੱਟੇ ਮੱਛਰ ਕਾਰਨ ਨੁਕਸਾਨ ਹੋਇਆ ਹੈ। ਇਵੇਂ ਹਰਿਆਣਾ ਨੇ ਆਖਿਆ ਹੈ ਕਿ ਖੇਤਰ ਵਿਚ ਪੰਜਾਬ ਤੋਂ ਜ਼ਿਆਦਾ ਨੁਕਸਾਨ ਨਹੀਂ ਹੋਇਆ।

ਰਾਜਸਥਾਨ ਦੇ ਖੇਤੀਬਾੜੀ ਵਿਭਾਗ ਦੇ ਸੰਯੁਕਤ ਡਾਇਰੈਕਟਰ (ਕਾਟਨ) ਬੀ.ਕੇ.ਨੈਣ ਨੇ ਦੱਸਿਆ ਕਿ ਰਾਜਸਥਾਨ ਵਿਚ ਚਿੱਟੇ ਮੱਛਰ ਨਾਲ ਸਭ ਤੋਂ ਘੱਟ ਨੁਕਸਾਨ ਹੋਇਆ ਹੈ। ਸਭ ਤੋਂ ਜ਼ਿਆਦਾ 15 ਫੀਸਦੀ ਨੁਕਸਾਨ ਹਨੂੰਮਾਨਗੜ੍ਹ ਤੇ ਗੰਗਾਨਗਰ ਜ਼ਿਲ੍ਹੇ ਵਿਚ ਹੋਇਆ ਹੈ। ਉਨ੍ਹਾਂ ਆਖਿਆ ਕਿ ਪੰਜਾਬ ਦੇ ਮੁਕਾਬਲੇ ਤਾਂ ਰਾਜਸਥਾਨ ਦੇ ਕਿਸਾਨਾਂ ਨੇ ਸਪਰੇਅ ਵੀ ਕਾਫੀ ਘੱਟ ਕੀਤੀਆਂ ਹਨ। ਪੰਜਾਬ ਵਿਚ ਐਤਕੀ 4.40 ਲੱਖ ਹੈਕਟੇਅਰ ਰਕਬੇ ਵਿਚ ਨਰਮੇ ਕਪਾਹ ਦੀ ਬਿਜਾਈ ਸੀ ਜਿਸ ਵਿਚੋਂ 1.40 ਲੱਖ ਹੈਕਟੇਅਰ ਰਕਬਾ ਪ੍ਰਭਾਵਿਤ ਹੋਣ ਦੀ ਗੱਲ ਆਖੀ ਜਾ ਰਹੀ ਹੈ। ਹਰਿਆਣਾ ਦੇ ਖੇਤੀ ਵਿਭਾਗ ਦੇ ਵਧੀਕ ਡਾਇਰੈਕਟਰ ਡਾ. ਸੁਰੇਸ਼ ਗਹਿਲਾਵਤ ਨੇ ਦੱਸਿਆ ਕਿ ਸੂਬੇ ਵਿਚ 25 ਤੋਂ 30 ਫੀਸਦੀ ਫਸਲ ਚਿੱਟੇ ਮੱਛਰ ਕਾਰਨ ਪ੍ਰਭਾਵਿਤ ਹੋਈ ਹੈ ਜੋ ਪੰਜਾਬ ਤੋਂ ਘੱਟ ਹੈ। ਹਰਿਆਣਾ ਤੇ ਰਾਜਸਥਾਨ ਦੇ ਖੇਤੀ ਅਧਿਕਾਰੀਆਂ ਨੇ ਦੱਸਿਆ ਕਿ ਉਨ੍ਹਾਂ ਦੇ ਰਾਜਾਂ ਵਿਚ ਕਿਤੇ ਵੀ ਸਬਸਿਡੀ ਵਾਲੇ ਕੀਟਨਾਸ਼ਕਾਂ ਦੀ ਵੰਡ ਨਹੀਂ ਕੀਤੀ ਗਈ।

ਸੁਖਬੀਰ ਬਾਦਲ ਦੇ ਦਾਅਵੇ ਨੂੰ ਨਕਾਰਿਆ



ਅਜੇ ਹਾੜੀ ਦੀ ਫਸਲ ਦਾ ਵੀ ਨਹੀਂ ਮਿਲਿਆ ਮੁਆਵਜ਼ਾ

ਸ੍ਰੀ ਮੁਕਤਸਰ ਸਾਹਿਬ: ਪੰਜਾਬ ਸਰਕਾਰ ਚਿੱਟੇ ਮੱਛਰ ਦੇ ਹੱਲੇ ਕਾਰਨ ਨਰਮੇ ਦੀ ਹੋਈ ਬਰਬਾਦੀ ਖਿਲਾਫ ਕਿਸਾਨ ਜਥੇਬੰਦੀਆਂ ਵੱਲੋਂ ਅਪਣਾਏ ਸਖਤ ਰੁਖ ਕਾਰਨ ਭਾਵੇਂ ਮੁਆਵਜ਼ੇ ਦੀ ਰਕਮ ਧੜਾ ਧੜ ਵੰਡਣ ਦੇ ਦਾਅਵੇ ਕਰ ਰਹੀ ਹੈ, ਪਰ ਜਨਵਰੀ ਵਿਚ ਬਾਰਸ਼ਾਂ ਕਾਰਨ ਹੋਏ ਨੁਕਸਾਨ ਦਾ ਕੋਈ ਪੈਸਾ ਜਾਰੀ ਨਹੀਂ ਕੀਤਾ ਗਿਆ। ਫਰਵਰੀ-ਮਾਰਚ ਵਿਚ ਹੋਈਆਂ ਬਾਰਸ਼ਾਂ, ਹੜ੍ਹਾਂ ਤੇ ਗਤਿਆਂ ਕਾਰਨ ਜ਼ਿਲ੍ਹੇ ਵਿਚ 15522 ਏਕੜ ਰਕਬੇ ਵਿਚ ਫਸਲ ਬਰਬਾਦ ਹੋ ਗਈ ਸੀ, ਜਿਸ ਦੇ ਬਦਲੇ 8,05,78,400 ਰੁਪਏ ਮੁਆਵਜ਼ਾ ਦੇਣਾ ਬਣਦਾ ਹੈ, ਪਰ ਇਸ ਵਿਚੋਂ ਅਜੇ ਤੱਕ ਕੋਈ ਵੀ ਨਹੀਂ ਦਿੱਤੀ ਗਈ। ਹਾਲਾਂਕਿ ਚਿੱਟੇ ਮੱਛਰ ਕਾਰਨ ਮੁਕਤਸਰ ਉਪ ਮੰਡਲ ਵਿਚ 21494 ਏਕੜ ਰਕਬੇ ਵਿਚ ਨਰਮੇ ਦੀ ਫਸਲ ਦੇ ਖਰਾਬੇ ਲਈ 17,15,72,400 ਰੁਪਏ, ਮਲੋਟ ਉਪ ਮੰਡਲ ਵਿਚ 74 ਏਕੜ ਦੇਸੀ ਕਪਾਹ ਤੇ 70792 ਏਕੜ ਨਰਮੇ ਦੇ ਨੁਕਸਾਨ ਲਈ 56,69,28,000 ਰੁਪਏ, ਗਿੱਦੜਬਾਗਾ ਉਪ ਮੰਡਲ ਵਿਚ 21670 ਏਕੜ ਦੇ ਨੁਕਸਾਨ ਲਈ 17,33,60,000 ਰੁਪਏ ਦਾ ਮੁਆਵਜ਼ਾ ਜਾਰੀ ਕਰ ਦਿੱਤਾ ਗਿਆ ਹੈ।

ਤੋਤਾ ਸਿੰਘ ਦੇ ਹੱਕ ਵਿਚ ਡਟੇ ਬਾਦਲ

ਚੰਡੀਗੜ੍ਹ: ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਖੇਤੀਬਾੜੀ ਮੰਤਰੀ ਤੋਤਾ ਸਿੰਘ ਦਾ ਬਚਾਓ ਕਰਦਿਆਂ ਕਿਹਾ ਹੈ ਕਿ ਘਟੀਆ ਕੀਟਨਾਸ਼ਕਾਂ ਦਵਾਈਆਂ ਦੀ ਉੱਚ ਪੱਧਰੀ ਜਾਂਚ ਮੁਕੰਮਲ ਹੋਣ ਤੋਂ ਪਹਿਲਾਂ ਕਿਸੇ ਕੋਲੋਂ ਅਸਤੀਫਾ ਨਹੀਂ ਮੰਗਿਆ ਜਾ ਸਕਦਾ। ਜਦੋਂ ਉਨ੍ਹਾਂ ਕੋਲੋਂ ਪੁੱਛਿਆ ਗਿਆ ਕਿ ਕਾਂਗਰਸ ਸਮੇਤ ਕੁਝ ਰਾਜਨੀਤਕ ਪਾਰਟੀਆਂ ਖੇਤੀਬਾੜੀ ਮੰਤਰੀ ਤੋਤਾ ਸਿੰਘ ਦੇ ਅਸਤੀਫੇ ਦੀ ਮੰਗ ਕਰ ਰਹੀਆਂ ਹਨ ਤਾਂ ਉਨ੍ਹਾਂ ਕਿਹਾ ਕਿ ਸੀਨੀਅਰ ਅਧਿਕਾਰੀ ਜਾਂਚ ਕਰ ਰਹੇ ਹਨ ਤੇ ਜਾਂਚ ਮੈਰਿਟ 'ਤੇ ਹੋ ਰਹੀ ਹੈ। ਜਿਹੜਾ ਵੀ ਕਸੂਰਵਾਰ ਹੋਵੇਗਾ, ਉਸ ਨੂੰ ਬਖਸ਼ਿਆ ਨਹੀਂ ਜਾਵੇਗਾ।



ਕਿਸਾਨ ਅੰਦੋਲਨ ਨੇ ਫੇਲ੍ਹ ਕੀਤੀ ਸਰਕਾਰ: ਕੈਪਟਨ

ਚੰਡੀਗੜ੍ਹ: ਲੋਕ ਸਭਾ ਵਿਚ ਕਾਂਗਰਸ ਪਾਰਟੀ ਦੇ ਉਪ ਨੇਤਾ ਕੈਪਟਨ ਅਮਰਿੰਦਰ ਸਿੰਘ ਨੇ ਕਿਹਾ ਕਿ ਅੱਠ ਕਿਸਾਨ ਤੇ ਮਜ਼ਦੂਰ ਜਥੇਬੰਦੀਆਂ ਵੱਲੋਂ ਕੀਤੇ ਅੰਦੋਲਨ ਦਾ ਕੋਈ ਹੱਲ ਨਾ ਨਿਕਲਣਾ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੀ ਸਿਆਸੀ ਤੇ ਪ੍ਰਸ਼ਾਸਨਿਕ ਅਸਫਲਤਾ ਨੂੰ ਦਰਸਾਉਂਦਾ ਹੈ। ਉਨ੍ਹਾਂ ਕਿਹਾ ਕਿ ਕਿਸਾਨਾਂ ਦੇ ਸੰਘਰਸ਼ ਨੇ ਸਾਬਤ ਕਰ ਦਿੱਤਾ ਹੈ ਕਿ ਸਰਕਾਰ ਮੁਸ਼ਕਿਲ ਹਾਲਾਤ ਵਿਚ ਹੱਲ ਕੱਢਣ ਦੇ ਕਾਬਲ ਨਹੀਂ ਹੈ। ਕਿਸਾਨ, ਸ. ਬਾਦਲ ਨੂੰ ਲਗਾਤਾਰ ਚਿਤਾਵਨੀ ਦਿੰਦੇ ਆ ਰਹੇ ਸਨ ਕਿ ਹਾਲਾਤ ਹੱਥੋਂ ਨਿਕਲ ਰਹੇ ਹਨ ਤੇ ਕਾਰਵਾਈ ਕੀਤੇ ਜਾਣ ਦੀ ਲੋੜ ਹੈ, ਸਰਕਾਰ ਨੇ ਇਸ ਪਾਸੇ ਆਪਣੀ ਨਾਕਾਮੀ ਵਿਖਾਈ।



ਭਗਵੰਤ ਮਾਨ ਵੱਲੋਂ ਖੇਤੀ ਮੰਤਰੀ ਨੂੰ ਕਲੀਨ ਚਿੱਟ ਉਤੇ ਸਵਾਲ

ਸੰਗਰੂਰ: ਆਮ ਆਦਮੀ ਪਾਰਟੀ ਦੇ ਕੌਮੀ ਬੁਲਾਰੇ ਤੇ ਸੰਸਦ ਮੈਂਬਰ ਭਗਵੰਤ ਮਾਨ ਨੇ ਕਿਹਾ ਹੈ ਕਿ 33 ਕਰੋੜ ਰੁਪਏ ਦੀਆਂ ਕੀਟਨਾਸ਼ਕ ਦਵਾਈਆਂ ਖੇਤੀਬਾੜੀ ਮੰਤਰੀ ਤੋਤਾ ਸਿੰਘ ਦੀ ਮਿਲੀਭੁਗਤ ਨਾਲ ਬਿਨਾਂ ਟੈਂਡਰ ਤੇ ਬਿਨਾਂ ਖੇਤੀਬਾੜੀ ਯੂਨੀਵਰਸਿਟੀ ਦੀ ਸਿਫਾਰਸ਼ ਤੋਂ ਖਰੀਦ ਕੀਤੀਆਂ ਗਈਆਂ ਹਨ, ਜਿਸ ਦੀ ਸੀ.ਬੀ.ਆਈ. ਜਾਂਚ ਹੋਣੀ ਚਾਹੀਦੀ ਹੈ। ਉਨ੍ਹਾਂ ਕਿਹਾ ਕਿ ਇਸ ਘਪਲੇ ਦੀ ਜਾਂਚ ਤੋਂ ਬਿਨਾਂ ਹੀ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਵੱਲੋਂ ਖੇਤੀਬਾੜੀ ਮੰਤਰੀ ਤੋਤਾ ਸਿੰਘ ਨੂੰ ਕਲੀਨ ਚਿੱਟ ਦਿੱਤੀ ਜਾ ਰਹੀ ਹੈ ਜਦੋਂਕਿ ਜਾਂਚ ਤੋਂ ਪਹਿਲਾਂ ਉਨ੍ਹਾਂ ਨੂੰ ਕਲੀਨ ਚਿੱਟ ਦੇਣ ਦਾ ਕੋਈ ਹੱਕ ਨਹੀਂ ਹੈ।



Matrimonial**ਕੰਨਿਆ ਦੀ ਲੋੜ ਹੈ**

ਰਾਮਗੜੀਆ ਸਿੱਖ ਗਰੀਨ ਕਾਰਡ ਹੋਲਡਰ ਕੈਲੀਫੋਰਨੀਆ ਰਹਿੰਦੇ ਉਮਰ 24 ਸਾਲ, ਕੱਦ 5'-9", ਲੜਕੇ ਲਈ ਪੜ੍ਹੀ-ਲਿਖੀ ਯੋਗ ਲੜਕੀ ਦੀ ਲੋੜ ਹੈ। ਲੜਕੇ ਦਾ ਆਪਣਾ ਕਾਰੋਬਾਰ। ਸੰਪਰਕ ਕਰੋ, ਫੋਨ: 707-386-3001

ਜੱਟ ਸਿੱਖ ਅਮਰੀਕੀ ਸਿਟੀਜ਼ਨ, 28 ਸਾਲ, 5'-8", ਫੈਡਰਲ ਜੋਬ ਕਰਦੇ ਲੜਕੇ ਲਈ ਸੁੰਦਰ ਸੁਸ਼ੀਲ ਜੱਟ ਸਿੱਖ ਪੜ੍ਹੀ-ਲਿਖੀ ਲੜਕੀ ਦੀ ਲੋੜ ਹੈ। ਬੇਅ ਏਰੀਆ, ਕੈਲੀਫੋਰਨੀਆ ਨੂੰ ਪਹਿਲ। ਸੰਪਰਕ ਕਰੋ: 408-931-5803

ਵਰ ਦੀ ਲੋੜ ਹੈ

ਸੁੰਦਰ, ਸੁਸ਼ੀਲ, 5'-2", 27 ਸਾਲ ਵਰਮਾ ਕੰਪਿਊਟਰ ਸਾਇੰਸ ਦਾ ਕੋਰਸ ਕਰਦੀ ਅਮੈਰੀਕਨ ਸਿਟੀਜ਼ਨ ਲੜਕੀ ਲਈ ਸਿਟੀਜ਼ਨ, ਗਰੀਨ ਕਾਰਡ ਹੋਲਡਰ ਜਾਂ ਵਰਕ/ਸਟੂਡੈਂਟ ਵੀਜ਼ੇ 'ਤੇ ਆਏ ਇੰਜੀਨੀਅਰ, ਡਾਕਟਰ, ਪੜ੍ਹੇ-ਲਿਖੇ ਅਤੇ ਚੰਗੇ ਪਰਿਵਾਰ ਦੇ ਲੜਕੇ ਦੀ ਲੋੜ ਹੈ। ਸੰਪਰਕ ਕਰੋ, ਫੋਨ: 630-935-1857

ਮੁਲਾਜ਼ਮਾਂ ਨੂੰ ਤਨਖਾਹ ਦੀ ਥਾਂ ਸੋਨਾ

ਬੇਲਗੁਡ: ਸਰਬੀਆ ਦੀ ਇੱਕ ਕੰਪਨੀ ਨੇ ਆਪਣੇ 300 ਕਰਮਚਾਰੀਆਂ ਨੂੰ ਸੈਲਰੀ ਦੀ ਥਾਂ ਸੋਨਾ ਦੇਣ ਦਾ ਐਲਾਨ ਕਰ ਦਿੱਤਾ ਹੈ। ਅਸਲ ਵਿੱਚ ਸੋਨੇ ਦਾ ਕਾਰੋਬਾਰ ਕਰਨੀ ਵਾਲੀ ਕੰਪਨੀ ਦੀ ਵਿੱਤੀ ਹਾਲਤ ਬਹੁਤ ਜ਼ਿਆਦਾ ਖਰਾਬ ਹੈ। ਉਹ ਕਰਮਚਾਰੀਆਂ ਨੂੰ ਤਨਖਾਹ ਦੇਣ ਤੋਂ ਵੀ ਅਸਮਰਥ ਹੈ। ਅਜਿਹੇ ਵਿੱਚ ਕੰਪਨੀ ਨੇ ਕਰਮਚਾਰੀਆਂ ਨੂੰ ਪੈਸੇ ਦੀ ਥਾਂ ਸੋਨਾ ਦੇਣ ਦਾ ਫੈਸਲਾ ਕੀਤਾ ਹੈ।

ਰੁਲਦਾ ਕਤਲ ਕੇਸ 'ਚ ਤਾਰੇ ਦੀ ਪੇਸ਼ੀ

ਪਟਿਆਲਾ: ਰਾਸ਼ਟਰੀ ਸਿੱਖ ਸੰਗਤ ਦੇ ਸਾਬਕਾ ਪ੍ਰਧਾਨ ਰੁਲਦਾ ਸਿੰਘ ਦੇ ਕਤਲ ਕੇਸ ਬਾਰੇ ਸੁਣਵਾਈ ਇੱਥੇ ਵਧੀਕ ਸੈਸ਼ਨ ਜੱਜ ਅਰੁਣ ਗੁਪਤਾ ਦੀ ਅਦਾਲਤ ਵਿੱਚ ਹੋਈ।

ਇਸ ਕੇਸ ਦਾ ਮੁਲਜ਼ਮ ਜਗਤਾਰ ਸਿੰਘ ਤਾਰਾ, ਜੋ ਮਰਹੂਮ ਮੁੱਖ ਮੰਤਰੀ ਬੇਅੰਤ ਸਿੰਘ ਦੇ ਕਤਲ ਕੇਸ ਸਬੰਧੀ ਜੇਲ੍ਹ ਵਿੱਚ ਬੰਦ ਹੈ, ਨੂੰ ਮਾਡਲ ਜੇਲ੍ਹ ਬੁਝੇਲ ਤੋਂ ਵੀਡੀਓ ਕਾਨਫਰੰਸਿੰਗ ਜਰੀਏ ਇਸ ਅਦਾਲਤ ਵਿੱਚ ਪੇਸ਼ ਕਰਕੇ ਪੇਸ਼ੀ ਭੁਗਤਾਈ ਗਈ ਜਦਕਿ ਇਸੇ ਕੇਸ ਦੇ ਇੱਕ ਹੋਰ ਮੁਲਜ਼ਮ

ਰਮਨਦੀਪ ਸਿੰਘ ਗੋਲਡੀ ਨੂੰ ਨਾਭਾ ਜੇਲ੍ਹ ਵਿੱਚੋਂ ਪੁਲਿਸ ਸਖਤ ਪਹਿਰੇ ਹੇਠ ਇੱਥੇ ਅਦਾਲਤ ਵਿੱਚ ਲੈ ਕੇ ਆਈ। ਮੁਲਜ਼ਮਾਂ ਦੇ ਵਕੀਲ ਐਡਵੋਕੇਟ ਬਰਜਿੰਦਰ ਸਿੰਘ ਸੋਢੀ ਵੀ ਅਦਾਲਤ ਵਿੱਚ ਹਾਜ਼ਰ ਸਨ। ਕੇਸ ਦੀ ਅਗਲੀ ਸੁਣਵਾਈ ਦੋ ਨਵੰਬਰ 'ਤੇ ਪੈ ਗਈ ਹੈ।

ਦੱਸਣਯੋਗ ਹੈ ਕਿ 29 ਜੁਲਾਈ 2009 ਨੂੰ ਗੋਲੀਆਂ ਮਾਰ ਕੇ ਜਖਮੀ ਕੀਤੇ ਗਏ ਰੁਲਦਾ ਸਿੰਘ ਦੀ 15 ਅਗਸਤ 2009 ਨੂੰ ਪੀ.ਜੀ.ਆਈ. ਵਿੱਚ ਮੌਤ ਹੋ ਗਈ ਸੀ।

ਕਲਿੰਟਨ ਨੂੰ ਕੁੱਟਦੀ ਹੁੰਦੀ ਸੀ ਹਿਲੇਰੀ

ਵਾਸ਼ਿੰਗਟਨ: ਅਮਰੀਕਾ ਦੇ ਸਾਬਕਾ ਰਾਸ਼ਟਰਪਤੀ ਬਿੱਲ ਕਲਿੰਟਨ ਨੂੰ ਉਨ੍ਹਾਂ ਦੀ ਪਤਨੀ ਕਮਰੇ ਵਿੱਚ ਬੰਦ ਕਰਕੇ ਕੁੱਟਦੀ ਸੀ। ਇਹ ਖੁਲਾਸਾ ਜਲਦ ਪ੍ਰਕਾਸ਼ਿਤ ਹੋਣ ਜਾ ਰਹੀ ਇੱਕ ਕਿਤਾਬ ਵਿੱਚ ਕੀਤਾ ਗਿਆ ਹੈ। ਕਿਤਾਬ ਵਿੱਚ ਦਾਅਵਾ ਕੀਤਾ ਗਿਆ ਹੈ ਕਿ ਕਲਿੰਟਨ ਨੂੰ ਉਨ੍ਹਾਂ ਦੀ ਪਤਨੀ ਹਿਲੇਰੀ ਇੰਨਾ ਜ਼ਿਆਦਾ ਕੁੱਟਦੀ ਸੀ ਕਿ ਉਨ੍ਹਾਂ ਦੇ ਸਰੀਰ 'ਤੇ ਨਿਸ਼ਾਨ ਤੱਕ ਪੈ ਜਾਂਦੇ ਸਨ।



ਅਮਰੀਕਾ ਵਿੱਚ ਇੱਕ ਨਵੀਂ ਕਿਤਾਬ 'ਦ ਕਲਿੰਟਨਜ਼ ਵਾਰ ਆਨ ਵਿਮੈਨ' ਦੀ ਚਰਚਾ ਹੈ। ਇਸ ਨੂੰ ਰੋਜ਼ਰ ਸਟੋਨ ਨੇ ਲਿਖਿਆ ਹੈ। ਸਟੋਨ ਨੇ ਕਿਤਾਬ ਵਿੱਚ ਦਾਅਵਾ ਕੀਤਾ ਹੈ ਕਿ ਕਲਿੰਟਨ ਨੂੰ ਇਸ ਕਦਰ ਮਾਰ ਪੈਂਦੀ ਸੀ ਕਿ ਉਨ੍ਹਾਂ ਦੇ ਸਰੀਰ ਵਿੱਚੋਂ ਖੂਨ ਤੱਕ ਵਗ ਆਉਂਦਾ ਸੀ। ਸੱਟਾਂ ਵੇਖ ਜਦੋਂ ਕੋਈ ਕਲਿੰਟਨ ਤੋਂ ਪੁੱਛਦਾ ਤਾਂ ਉਹ ਜਵਾਬ ਦਿੰਦੇ ਕਿ ਸ਼ੇਵ ਕਰਨ ਲੱਗੇ ਕੱਟ ਲੱਗ ਗਿਆ ਹੈ। ਇਹ ਵੀ ਦਾਅਵਾ ਕੀਤਾ ਗਿਆ ਹੈ ਕਿ ਮੋਨਿਕਾ ਲੋਵਿੰਸਕੀ ਨਾਲ ਸਬੰਧਾਂ ਦੇ ਖੁਲਾਸੇ ਤੋਂ ਬਾਅਦ ਹਿਲੇਰੀ ਨੇ ਕਲਿੰਟਨ ਨੂੰ ਧੱਪੜ ਜੜਿਆ ਸੀ।

ਤੰਦੂਰੀਏ, ਵੇਟਰ ਤੇ ਡਿਸ਼ਵਾਸ਼ਰ ਦੀ ਲੋੜ

ਮੈਡੀਸਨ, ਵਿਸਕਾਨਸਿਨ ਵਿੱਚ ਇੰਡੀਅਨ ਰੈਸਟੋਰੈਂਟ ਲਈ ਤੰਦੂਰੀਏ, ਵੇਟਰ ਤੇ ਡਿਸ਼ਵਾਸ਼ਰ ਦੀ ਲੋੜ ਹੈ। ਚੰਗੀ ਤਨਖਾਹ

ਸੰਪਰਕ ਕਰੋ, ਫੋਨ: 262-391-7666

SUPER TRAVEL

847-676-9090, 773-465-5566

E-mail: supertravel2003@yahoo.com

Lowest Fares With Excellent Service

AMERICAN AIR,
CONTINENTAL AIR



JET AIRWAYS
DELTA, AIR INDIA,
KLM, LUFTHANSA.

For Emergency
Call anytime at

847-673-3825

EARLY BIRD SALE!!!!

India \$545

London \$250

ਰੈਸਟੋਰੈਂਟ ਸਟਾਫ਼ ਦੀ ਲੋੜ ਹੈ


ਵਚੀਟਾ, ਕੈਨਸਸ ਵਿੱਚ ਇੱਕ ਇੰਡੀਅਨ ਰੈਸਟੋਰੈਂਟ ਲਈ ਤੰਦੂਰੀਏ ਕੁੱਕ, ਵੇਟਰ ਸਟਾਫ਼, ਹੈਲਪਰ ਅਤੇ ਹੋਰ ਸਹਾਇਕ ਸਟਾਫ਼ ਦੀ ਲੋੜ ਹੈ

ਮੁਫਤ ਰਿਹਾਇਸ਼, ਵਧੀਆ ਤਨਖਾਹ

ਸੰਪਰਕ ਕਰੋ

ਫੋਨ: 316-305-1818

ਜਾਂ 316-691-8300



- IFTA Fuel & Mileage Reporting (100% Accurate)
- Form 2290 (Heavy Vehicle Use Tax Return)
- Temporary/Permanent Fuel & Trip Permits
- IRP, FMCSA Authority, UCR
- New Business

(Corporation, LLC, Partnership, etc.)

- Filing Help: Green Card, Citizenship, Sponsorship
- IRS Individual & Business Tax

(IRS Registered Agent)

Contact: Nanak Tax Expeditors Greenwood (IN)

@ Ph: 317-215-5758

**IFTA
filing
starting
at \$20**

ਅਮਰ ਕਾਰਪੈਟਸ


ਘਰਾਂ/ਦਫਤਰਾਂ ਅਤੇ ਹਰ ਤਰ੍ਹਾਂ ਦੇ ਮਕਾਨਾਂ ਵਿੱਚ ਵਧੀਆ ਕੁਆਲਟੀ ਦਾ ਕਾਰਪੈਟ ਸਸਤੇ ਭਾਅ ਪੁਆਉ

ਦੀਵਾਨ ਐਵਨਿਊ, ਸ਼ਿਕਾਗੋ ਵਿੱਚ ਕਾਰਪੈਟਸ ਦਾ ਇੱਕੋ ਇੱਕ ਸਟੋਰ ਜਿੱਥੋਂ ਤੁਸੀਂ ਖਰੀਦ ਸਕਦੇ ਹੋ ਬਿਲਕੁਲ ਨਵੇਂ ਡਿਜ਼ਾਈਨ ਦੇ ਰੰਗ ਹਰ ਇੱਕ ਕਵਾਲਿਟੀ ਵਿੱਚ, ਕੀਮਤਾਂ ਇੰਨੀਆਂ ਘੱਟ ਕਿ ਤੁਸੀਂ ਸੋਚ ਵੀ ਨਹੀਂ ਸਕਦੇ! ਆਓ! ਦੇਖੋ ਅਮਰ ਕਾਰਪੈਟਸ ਦਾ ਬੇਹਤਰੀਨ ਚੋਣ ਭਰਪੂਰ ਸ਼ੋਅਰੂਮ



ਅਮਰੀਕ ਸਿੰਘ

ਹਾਰਡਵੁੱਡ ਫਲੋਰ, ਕਿਚਨ ਕੈਬਨਿਟ ਹਰ ਤਰ੍ਹਾਂ ਦੇ ਫਲੋਰ ਉਪਲਬਧ



ਫਰੀ ਐਸਟੀਮੇਟ, ਆਰਡਰ ਕਰਨ ਦੇ ਅਗਲੇ ਹੀ ਦਿਨ ਕਾਰਪੈਟ ਪਾਵਾਂਗੇ

Same day service in
Chicago and suburbs

Amar Carpets Inc

ਵੈਸਟਰਨ ਅਵੇਨਿਊ ਤੋਂ ਅਧਾ ਬਲਾਕ ਵੈਸਟ, 2423 W Devon Ave. Chicago IL 60659

ਕਾਲ ਕਰੋ : ਅਮਰੀਕ ਸਿੰਘ

Ph: 773-508-5253, 773-507-8043, Fax: 773-508-5249

Desi Bazar

916 E. Main Street #118, Greenwood, IN, 46143
Tel: 317-888-2040, Fax: 317-887-6116

We specialize in all kind of Indian Groceries and Sweets

- FRESH VEGETABLES EVERY THURSDAY
- FRESH GOAT MEAT

10% off on all Gurudwara supplies
and Religious programs!!

We Are Open 7 Days a Week

ਖੁਲ੍ਹਾ ਤੇ ਸਾਫ਼ ਸੁਥਰਾ ਸਟੋਰ, ਪੰਜਾਬੀਆਂ ਦਾ ਮਾਣ ਦੇਸੀ ਬਾਜ਼ਾਰ

Punjab Times**Established in 2000
16th Year in Publication**

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018
Ph:847-359-0746
Fax:847-705-9388
Email:punjabtimes1@gmail.com
www.punjabtimesusa.com

Editor:

Amolak Singh Jammu
Astt. Editors:
Jaspreet Kaur
Kuljeet Singh

Photographer

Kamaljit Singh Virdi
Ph. 847-502-2703

Our Columnists

Ashok Bhaura
Tarlochan Singh Dupalpur
Baljit Basi
Major Kular
Corrpondents
Detroit, MI
Rajinder Syan
734-261-0936
New York
Iqbal S. Jabowalia
917-375-6395

Postmaster: Please send
address changes to Punjab Times,
20451 N. Plum Grove Rd., Palatine,
IL 60074

Distributed in:

California, Illinois, Indiana, Ohio,
Michigan, Wisconsin, Missisipi,
Iowa, Arkansas, Texas, Virginia, Ne-
vada, Washington, Oregon, Arizona,
Georgia, Florida, New York, New
Jersey, Connecticut, Oklahoma, Penn-
sylvania, Missouri, Kentucky

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ
ਸਾਲਾਨਾ ਚੰਦਾ: 100 ਡਾਲਰ
ਪੰਜ ਸਾਲ ਲਈ: 450 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ
ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ
ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ।
ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ ਛਪੇ
ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ ਹੋਣ
ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।

ਪੰਜਾਬ ਟਾਈਮਜ਼ ਵਿਚ ਛਪੇ ਇਸ਼ਤਿਹਾਰਾਂ
ਵਿਚ ਕੀਤੇ ਗਏ ਦਾਅਵਿਆਂ ਦੀ ਜ਼ਰੂਰੀ ਨਹੀਂ
ਕਿ ਅਦਾਰਾ ਪੰਜਾਬ ਟਾਈਮਜ਼ ਤਾਈਦ ਕਰਦਾ
ਹੋਵੇ। ਪਾਠਕ ਕਿਸੇ ਵੀ ਇਸ਼ਤਿਹਾਰ ਦੇ
ਦਾਅਵਿਆਂ ਦੀ ਪੁਸ਼ਟੀ ਆਪ ਕਰ ਲੈਣ।

Disclaimer

The views expressed in the
articles published in the columns
of Punjab Times are that of
their writers, and it is not
implied that Punjab Times
endorses them.

Sameway Punjab Times
does not necessarily endorses
the claims made in the
advertisements published in
Punjab Times.

**All disputes subject to
Chicago jurisdiction.**

ਹਿੰਦੂਤਵ ਖਿਲਾਫ ਡਟੇ ਲਿਖਾਰੀ

(ਸਫਾ ਇਕ ਦੀ ਬਾਕੀ)

ਕੇ ਮਾਰ ਦਿੱਤਾ ਗਿਆ ਸੀ। ਇਸ ਤੋਂ ਵੀ ਪਹਿਲਾਂ
ਮਹਾਂਰਾਸ਼ਟਰ ਵਿਚ ਦੋ ਤਰਕਸ਼ੀਲ ਆਗੂਆਂ-
ਨਰੇਂਦਰ ਦਾਭੋਲਕਰ ਤੇ ਗੋਬਿੰਦ ਪਨਸਾਰੇ ਨੂੰ ਹਿੰਦੂ
ਕੱਟਤਪੰਥੀਆਂ ਵੱਲੋਂ ਕਤਲ ਕਰ ਦਿੱਤਾ ਗਿਆ
ਸੀ। ਸਾਹਿਤ ਅਕੈਡਮੀ ਦਾ ਪੁਰਸਕਾਰ ਮੋਤਨ ਦੇ
ਮਾਮਲੇ ਵਿਚ ਪਹਿਲ ਹਿੰਦੀ ਕਹਾਣੀਕਾਰ ਉਦੈ
ਪ੍ਰਕਾਸ਼ ਨੇ ਕੀਤੀ ਸੀ। ਉਸ ਨੇ ਸ੍ਰੀ ਕਲਬੁਰਗੀ ਦੇ
ਕਤਲ ਅਤੇ ਕਾਤਲਾਂ ਖਿਲਾਫ ਕੋਈ ਕਾਰਵਾਈ
ਨਾ ਕਰਨ ਖਿਲਾਫ ਰੋਸ ਪ੍ਰਗਟ ਕਰਦਿਆਂ 9
ਸਤੰਬਰ 2015 ਨੂੰ ਆਪਣਾ ਪੁਰਸਕਾਰ ਵਾਪਸ
ਕਰ ਦਿੱਤਾ ਸੀ। ਉਸ ਨੂੰ ਉਸ ਦੀ ਰਚਨਾ
‘ਮੋਹਨਦਾਸ’ ਲਈ ਇਹ ਪੁਰਸਕਾਰ 2010 ਵਿਚ
ਮਿਲਿਆ ਸੀ। ਉਸ ਨੇ ਕਿਹਾ ਸੀ ਕਿ ਕਲਬੁਰਗੀ
ਦੇ ਕਤਲ ਤੋਂ ਬਾਅਦ ਸਾਹਿਤ ਅਕੈਡਮੀ ਦੀ
ਖਾਮੋਸ਼ੀ ਨੇ ਉਸ ਨੂੰ ਬਹੁਤ ਤੰਗ ਕੀਤਾ ਹੈ। ਸਾਹਿਤ
ਅਕੈਡਮੀ ਦੇ ਅਹੁਦੇਦਾਰਾਂ ਨੇ ਵਾਅਦਾ ਕੀਤਾ ਸੀ
ਕਿ ਇਸ ਸਬੰਧੀ ਵਿਚਾਰ ਹਿਤ ਮੀਟਿੰਗ ਸੱਦੀ
ਜਾਵੇਗੀ, ਪਰ ਸੱਦੀ ਨਹੀਂ ਗਈ।

ਬਾਅਦ ਵਿਚ ਜਦੋਂ ਅਖਲਾਕ ਮੁਹੰਮਦ ਨੂੰ
28 ਸਤੰਬਰ ਨੂੰ ਕਤਲ ਕਰ ਦਿੱਤਾ ਗਿਆ, ਤਾਂ
ਹਿੰਦੂ ਕੱਟਤਪੰਥੀਆਂ ਖਿਲਾਫ ਲੋਕਾਂ ਦਾ ਗੁੱਸਾ
ਭੜਕਣਾ ਸ਼ੁਰੂ ਹੋਇਆ। ਇਸੇ ਲੜੀ ਵਿਚ ਬੀਬੀ
ਨਯਨਤਾਰਾ ਸਹਿਗਲ ਨੇ ਆਪਣਾ ਸਾਹਿਤ
ਅਕੈਡਮੀ ਪੁਰਸਕਾਰ ਮੋਤਨ ਦਾ ਐਲਾਨ ਕੀਤਾ।
ਇਸ ਤੋਂ ਬਾਅਦ ਤਾਂ ਫਿਰ ਲੇਖਕਾਂ ਦੀ ਰੋਸ ਮੁਹਿੰਮ
ਚੱਲ ਪਈ ਜੋ ਹੁਣ ਤੱਕ ਜਾਰੀ ਹੈ। ਇਸ ਤੋਂ ਬਾਅਦ
ਅਸ਼ੋਕ ਵਾਜਪੇਈ, ਰਹਿਮਾਨ ਅੱਬਾਸ, ਕ੍ਰਿਸ਼ਨਾ

ਸੋਬਤੀ, ਸ਼ਸ਼ੀ ਦੇਸ਼ਪਾਂਡੇ, ਸਾਰਾ ਜੋਸ਼ੇਫ, ਕੇ.
ਸਚਿਦਾਨੰਦਨ ਅਤੇ ਹੋਰਾਂ ਨੇ ਪੁਰਸਕਾਰ ਵਾਪਸ
ਕਰ ਦਿੱਤੇ।

ਪੰਜਾਬੀਆਂ ਵਿਚੋਂ ਪਹਿਲ ਦਿੱਲੀ ਵੱਸਦੇ
ਲੇਖਕ ਗੁਰਬਚਨ ਸਿੰਘ ਭੁੱਲਰ ਨੇ ਕੀਤੀ। ਉਨ੍ਹਾਂ

ਸਾਹਿਤ ਅਕੈਡਮੀ ਨੂੰ
ਲਿਖੀ ਚਿੱਠੀ ਵਿਚ ਲਿਖਿਆ,
“ਜਦੋਂ ਪ੍ਰਕਾਸ਼ਕਾਂ ਨੂੰ
ਕਤਰਨ ਲਈ
ਮਜਬੂਰ ਕੀਤਾ
ਜਾ ਰਿਹਾ ਹੈ
ਅਤੇ ਲੇਖਕਾਂ ਨੂੰ
ਘਰਾਂ ਵਿਚ ਵੜ



ਦਲੀਪ ਕੌਰ ਟਿਵਾਣਾ

ਕੇ ਕਤਲ ਕੀਤਾ ਜਾ ਰਿਹਾ ਹੈ, ਸਾਹਿਤ ਅਕਾਦਮੀ
ਤੋਂ ਸਾਡਾ ਇਹ ਆਸ ਕਰਨਾ ਬਿਲਕੁਲ ਵਾਜਬ
ਸੀ ਕਿ ਘੱਟੋ-ਘੱਟ ਉਹ ਲੇਖਕਾਂ ਦੀ ਸਭਾ ਬੁਲਾ
ਕੇ ਇਸ ਹਾਲਤ ਬਾਰੇ ਚਿੰਤਾ, ਲੇਖਕਾਂ ਤੇ
ਬੁੱਧੀਮਾਨਾਂ ਨੂੰ ਕਤਲ ਦੀਆਂ ਧਮਕੀਆਂ ਵਿਰੁੱਧ
ਰੋਸ ਅਤੇ ਕਤਲਾਂ ਸਬੰਧੀ ਗ਼ਮ ਪ੍ਰਗਟ ਕਰੇਗੀ।
ਇਸ ਦੇ ਉਲਟ ਅਕਾਦਮੀ ਨੇਮਾਂ ਅਤੇ ਪ੍ਰਪਰਾਵਾਂ
ਦਾ ਸਹਾਰਾ ਲੈ ਕੇ ਆਪਣੀ ਅਸਹਿ ਅਬੋਲਤਾ
ਨੂੰ ਵਾਜਬ ਠਹਿਰਾ ਰਹੀ ਹੈ। ਇਸ ਸੂਰਤ ਵਿਚ
ਮੇਰੇ ਸਾਹਮਣੇ ਇਹ ਦੁਖਦਾਈ ਫੈਸਲਾ ਲੈਣ
ਤੋਂ ਬਿਨਾਂ ਹੋਰ ਕੋਈ ਰਾਹ ਨਹੀਂ ਰਹਿ ਜਾਂਦਾ ਕਿ
ਮੈਂ 2005 ਵਿਚ ਪੰਜਾਬੀ ਲੇਖਕ ਵਜੋਂ ਮਿਲਿਆ
ਆਪਣਾ ਸਾਹਿਤ ਅਕਾਦਮੀ ਪੁਰਸਕਾਰ ਵਾਪਸ

‘ਵਿਪਸਾ’ ਵਲੋਂ ਸਾਹਿਤਕਾਰਾਂ 'ਤੇ ਹਮਲੇ ਦੀ ਨਿਖੇਧੀ

ਸੈਨ ਹੋਜ਼ੇ (ਬਿਊਰੋ): ਵਿਸ਼ਵ ਪੰਜਾਬੀ
ਸਾਹਿਤ ਅਕੈਡਮੀ (ਵਿਪਸਾ) ਕੈਲੀਫੋਰਨੀਆ ਨੇ
ਭਾਰਤ ਵਿਚ ਫਿਰਕਾਪ੍ਰਸਤ ਹਿੰਦੂਤਵੀਆਂ ਵਲੋਂ
ਸਾਹਿਤਕਾਰਾਂ ਅਤੇ ਬੁੱਧੀਜੀਵੀਆਂ ਉਤੇ ਕੀਤੇ
ਜਾ ਰਹੇ ਹਮਲਿਆਂ ਦੀ ਸਖਤ ਨਿਖੇਧੀ ਕਰਦਿਆਂ
ਕਿਹਾ ਹੈ ਕਿ ਭਾਰਤ ਸਰਕਾਰ ਨੂੰ ਅਜਿਹੀਆਂ
ਘਟਨਾਵਾਂ ਦੇ ਦੋਸ਼ੀਆਂ ਵਿਰੁਧ ਸਖਤ ਕਾਰਵਾਈ
ਕਰਨੀ ਚਾਹੀਦੀ ਹੈ।

ਇਥੇ ਜਾਰੀ ਬਿਆਨ ਵਿਚ ਜਥੇਬੰਦੀ ਨੇ
ਕਿਹਾ ਕਿ ਕਤਲ ਕੀਤੇ ਗਏ 77 ਸਾਲਾ ਉਘੇ
ਬੁੱਧੀਜੀਵੀ ਪ੍ਰੋ. ਐਮ.ਐਮ. ਕਲਬੁਰਗੀ ਨੂੰ
ਕਰਨਾਟਕ ਵਿਚ ਉਨ੍ਹਾਂ ਦੇ ਘਰ ਜਾ ਕੇ ਹਿੰਦੂਤਵੀ
ਧਾਤਵੀਆਂ ਨੇ ਗੋਲੀਆਂ ਮਾਰ ਕੇ ਹਲਾਕ ਕਰ
ਦਿਤਾ। ਇਸ ਤੋਂ ਇਲਾਵਾ ਮਹਾਂਰਾਸ਼ਟਰ ਦੇ ਦੋ
ਬੁਧੀਜੀਵੀਆਂ- ਨਰੇਂਦਰ ਦਾਭੋਲਕਰ ਅਤੇ
ਗੋਬਿੰਦ ਪਨਸਾਰੇ, ਵੀ ਧਾਰਮਿਕ ਕੱਟਤਵਾਦ
ਦਾ ਸ਼ਿਕਾਰ ਹੋਏ। ਜਥੇਬੰਦੀ ਨੇ ਪਿਛਲੇ ਦਿਨੀਂ
ਪਿੰਡ ਬਿਸਹੋਤਾ (ਉਤਰਪ੍ਰਦੇਸ਼) ਵਿਚ ਮੁਹੰਮਦ

ਅਖਲਾਕ ਉਪਰ ਗਾਂ ਦਾ ਗੋਸ਼ਤ ਖਾਣ ਦਾ ਦੋਸ਼
ਲਾ ਕੇ ਕੀਤੇ ਗਏ ਕਤਲ ਦੀ ਵੀ ਸਖਤ ਸ਼ਬਦਾਂ
ਵਿਚ ਨਿਖੇਧੀ ਕੀਤੀ ਹੈ।

ਜ਼ਿਕਰਯੋਗ ਹੈ ਕਿ ਇਨ੍ਹਾਂ ਬੇਰਹਿਮ ਕਤਲਾਂ
ਵਿਰੁਧ ਦੋ ਦਰਜਨ ਤੋਂ ਵੱਧ ਭਾਰਤੀ ਲੇਖਕਾਂ ਨੇ
ਸਾਹਿਤ ਅਕੈਡਮੀ ਪੁਰਸਕਾਰ ਵਾਪਸ ਕੀਤੇ ਹਨ।
ਇਨ੍ਹਾਂ ਲੇਖਕਾਂ ਨੇ ਕਿਹਾ ਹੈ ਕਿ ਜਿਹੜੇ
ਬੁਧੀਜੀਵੀ, ਹਿੰਦੂਤਵੀਆਂ ਦੇ ਖਤਰਨਾਕ
ਇਰਾਦਿਆਂ ਨੂੰ ਚੁਣੌਤੀ ਦਿੰਦੇ ਹਨ, ਉਨ੍ਹਾਂ ਨੂੰ
ਅੱਤਿਆਚਾਰ ਦਾ ਸਾਹਮਣਾ ਕਰਨਾ ਪੈ ਰਿਹਾ
ਹੈ। ਦੁੱਖ ਦੀ ਗੱਲ ਇਹ ਹੈ ਕਿ ਭਾਰਤੀ ਪ੍ਰਧਾਨ
ਮੰਤਰੀ ਨਰੇਂਦਰ ਮੋਦੀ ਦੇ ਸਿਰ ‘ਤੇ ਜੂ ਤਕ
ਨਹੀਂ ਸਰਕੀ। ਮੰਦਾਭਾਗੀ ਗੱਲ ਹੈ ਕਿ ਸਾਹਿਤ
ਅਕੈਡਮੀ ਨੇ ਪੁਰਸਕਾਰ ਜੇਤੂਆਂ ਦਾ ਖੁੱਲ੍ਹ ਕੇ
ਸਾਥ ਨਹੀਂ ਦਿੱਤਾ ਜਦਕਿ ਇਸ ਦੀ ਸਥਾਪਨਾ
ਸਾਹਿਤ, ਸੰਗੀਤ, ਬੀਏਟਰ ਅਤੇ ਹੋਰ ਕਲਾਵਾਂ
ਨੂੰ ਉਤਸ਼ਾਹਿਤ ਕਰਨ ਅਤੇ ਵਿਚਾਰਾਂ ਦੀ ਆਜ਼ਾਦੀ
ਦੀ ਰਾਖੀ ਕਰਨ ਲਈ ਕੀਤੀ ਗਈ ਸੀ।

ਫਿਰਕਾਪ੍ਰਸਤੀ ਖਿਲਾਫ ਮੋਦੀ ਦਾ ਮੌਨ

(ਸਫਾ ਇਕ ਦੀ ਬਾਕੀ)

ਅਮਲ ਹੁਣ ਲੰਮਾ ਸਫਰ ਤੈਅ ਕਰ ਚੁੱਕਾ ਹੈ।
ਦਿਨ-ਤਿਉਹਾਰਾਂ ਦੇ ਬਹਾਨੇ ਮਾਸ ਦੀ ਵਿਕਰੀ
ਉਤੇ ਲਾਈਆਂ ਜਾ ਰਹੀਆਂ ਪਾਬੰਦੀਆਂ ਵੀ ਦੇਸ਼
ਵਿਚ ਫਿਰਕੂ ਕਤਾਰਬੰਦੀ ਨੂੰ ਤਿੱਖਾ ਕਰਨ ਦੇ
ਕਿਸੇ ਯੋਜਨਾਬੱਧ ਏਜੰਡੇ ਦਾ ਹਿੱਸਾ ਹਨ।

ਪਿਛਲੇ ਦਿਨੀਂ ਸ਼ਿਵ ਸੈਨਾ ਨੇ ਪਾਕਿਸਤਾਨ
ਦੇ ਪ੍ਰਸਿੱਧ ਗਾਇਕ ਗੁਲਾਮ ਅਲੀ ਦੇ ਮੁੰਬਈ ਤੇ
ਪੁਣੇ ਵਿਚ ਸਮਾਗਮ ਰੱਦ ਕਰਵਾ ਦਿੱਤੇ। ਹੁਣ
ਤਾਜ਼ਾ ਮਿਸਾਲ ਪਾਕਿਸਤਾਨ ਦੇ ਸਾਬਕਾ ਵਿਦੇਸ਼
ਮੰਤਰੀ ਖੁਰਸ਼ੀਦ ਮਹਿਮੂਦ ਕਸੂਰੀ ਦੀ ਪੁਸਤਕ

ਦੇ ਰਿਲੀਜ਼ ਸਮਾਗਮ ਨੂੰ ਰੋਕਣ ਲਈ ਇਸ ਦੇ
ਪ੍ਰਬੰਧਕ ਸੁਧੇਂਦਰ ਕੁਲਕਰਨੀ ਦੇ ਮੂੰਹ ‘ਤੇ ਕਾਲਾ
ਰੰਗ ਮਲਣ ਦੀ ਹੈ।

ਦਾਦਰੀ ਕਾਂਡ ਵਿਚ ਵੀ ਭਾਰਤੀ ਜਨਤਾ
ਪਾਰਟੀ ਨਾਲ ਸਬੰਧਤ ਆਗੂਆਂ ਨੇ ਭੂਮਿਕਾ
ਨਿਭਾਈ। ਮੁਜ਼ੱਫਰਪੁਰ ਦੇਗਿਆਂ ਦੇ ਦੋਸ਼ੀ ਭਾਜਪਾ
ਵਿਧਾਇਕ ਸੰਗੀਤ ਸੋਮ ਅਤੇ ਸਾਕਸ਼ੀ ਮਹਾਰਾਜ
ਨੇ ਬਿਸਹੋਤਾ ਪਿੰਡ ਵਿਚ ਪਹੁੰਚ ਕੇ ਲੋਕਾਂ ਨੂੰ ਹੋਰ
ਭੜਕਾਇਆ। ਜਿਸ ਪੁਜਾਰੀ ਨੇ ਪਿੰਡ ਦੇ ਧਾਰਮਿਕ
ਸਥਾਨ ਤੋਂ ਮੁਹੰਮਦ ਅਖਲਾਕ ਦੇ ਪਰਿਵਾਰ ਵਿਰੁੱਧ
ਲੋਕਾਂ ਨੂੰ ਭੜਕਾਇਆ ਸੀ, ਉਹ ਕੁਝ ਮਹੀਨੇ

ਕਰ ਦੇਵਾਂ।” ਉਨ੍ਹਾਂ ਤੋਂ ਬਾਅਦ ਆਤਮਜੀਤ,
ਅਜਮੇਰ ਸਿੰਘ ਐਲਖ, ਵਰਿਆਮ ਸਿੰਘ ਸੰਧੂ,
ਸੂਰਜੀਤ ਪਾਤਰ, ਨਾਵਲਕਾਰ ਬਲਦੇਵ ਸਿੰਘ
ਸਤਕਨਾਮਾ, ਕਵੀ ਦਰਸ਼ਨ ਬੁੱਟਰ ਤੇ ਗਜ਼ਲਗੋ
ਜਸਵਿੰਦਰ ਨੇ ਆਪਣੇ ਸਾਹਿਤ ਅਕੈਡਮੀ
ਪੁਰਸਕਾਰ ਵਾਪਸ ਕਰਨ ਦਾ ਐਲਾਨ ਕਰ ਦਿੱਤਾ।

ਉਘੀ ਲੇਖਕਾ ਦਲੀਪ ਕੌਰ ਟਿਵਾਣਾ ਨੇ
ਆਪਣਾ ਪਦਮਸ਼੍ਰੀ ਸਨਮਾਨ ਮੋੜਦਿਆਂ ਕਿਹਾ,
“ਬੁੱਧ ਅਤੇ ਨਾਨਕ ਦੇ ਦੇਸ਼ ਵਿਚ ਫਿਰਕਾਪ੍ਰਸਤੀ
ਕਾਰਨ 1984 ਵਿਚ ਸਿੱਖਾਂ ਉਪਰ ਹੋਏ ਜ਼ੁਲਮ
ਅਤੇ ਹੁਣ ਮੁਸਲਿਮ ਤੇ ਹੋਰ ਘੱਟ-ਗਿਣਤੀਆਂ
‘ਤੇ ਹੋ ਰਹੇ ਅਤਿਆਚਾਰ ਸਰਕਾਰ ਅਤੇ ਸਮਾਜ
ਲਈ ਫ਼ਿਟਕਾਰ ਹਨ। ਹੱਕ ਅਤੇ ਸੱਚ ਦੀ ਆਵਾਜ਼
ਉਠਾਉਣ ਵਾਲੇ ਲੇਖਕ ਨੂੰ ਮਾਰ ਦੇਣਾ ਸੰਸਾਰ
ਅਤੇ ਰੱਬ ਅੱਗੇ ਸ਼ਰਮਸਾਰ ਕਰਦਾ ਹੈ। ਇਸ
ਲਈ ਰੋਸ ਵਜੋਂ ਭਾਰਤ ਸਰਕਾਰ ਵੱਲੋਂ 2004
ਵਿਚ ਦਿੱਤਾ ਪਦਮਸ਼੍ਰੀ ਐਵਾਰਡ ਵਾਪਸ ਕਰਦੀ
ਹਾਂ।” ਇਸ ਤੋਂ ਇਲਾਵਾ ਵੱਖ ਵੱਖ ਇਨਾਮ ਮੋਤਨ
ਵਾਲਿਆਂ ਵਿਚ ਡਾ. ਚਮਨ ਲਾਲ, ਇਕਬਾਲ
ਰਾਮਵਾਲੀਆ, ਹਰਦੇਵ ਚੌਹਾਨ ਆਦਿ ਲੇਖਕ/
ਸਾਹਿਤਕਾਰ ਸ਼ਾਮਲ ਹਨ।

ਸ਼ਸ਼ੀ ਦੇਸ਼ਪਾਂਡੇ ਦਾ ਕਹਿਣਾ ਹੈ ਕਿ ਉਸ ਨੇ
ਸਾਹਿਤ ਅਕੈਡਮੀ ਦੇ ਮੁਖੀ ਵਿਸ਼ਵਨਾਥ ਪ੍ਰਸਾਦ
ਤਿਵਾਣੀ ਨੂੰ ਕਲਬੁਰਗੀ ਹੱਤਿਆ ਕਾਂਡ ਖਿਲਾਫ
ਮਤਾ ਪਾਸ ਕਰਨ ਲਈ ਕਿਹਾ ਸੀ। ਇਸ ਮੰਗ
ਬਾਰੇ ਅਕਾਦਮੀ ਦੀ ਖਾਮੋਸ਼ੀ ਨੇ ਉਸ ਨੂੰ ਸੁੰਨ
ਕਰ ਦਿੱਤਾ।

ਇਸੇ ਦੌਰਾਨ ਆਰ.ਐਸ.ਐਸ. ਲੇਖਕਾਂ
ਦੇ ਇਸ ਸਮੂਹਿਕ ਹੱਲੇ ਤੋਂ ਬੁਰੀ ਤਰ੍ਹਾਂ ਬੁਖਲਾ
ਗਈ ਹੈ। ਜਥੇਬੰਦੀ ਦੇ ਪਰਚੇ ‘ਪੰਚਜਨਿਆ’
ਦੀ ਸੰਪਾਦਕੀ ਵਿਚ ਲੇਖਕਾਂ ਨੂੰ ‘ਬੋਧਿਕਤਾ ਦੇ
ਆਪ੍ਰ ਬਣੇ ਨੇਕੇਦਾਰ’ ਆਖਿਆ ਗਿਆ ਹੈ।
ਜਥੇਬੰਦੀ ਦਾ ਕਹਿਣਾ ਹੈ ਕਿ ਇਹ ਸਾਰਾ ਕੁਝ
ਖੱਬੇ ਪੱਖੀ ਲੇਖਕਾਂ ਦੀ ਅਗਵਾਈ ਹੇਠ ਹੋ ਰਿਹਾ
ਹੈ ਜਿਨ੍ਹਾਂ ਦੀ ਧਰਮ ਨਿਰਪੱਖਤਾ ਦਾ ਹੁਣ
ਪਰਦਾਫਾਸ਼ ਕੀਤਾ ਜਾਵੇਗਾ।

ਡੇਰਾ ਮੁਖੀ ਨੂੰ ਮੁਆਫੀ ਖਿਲਾਫ ਲਾਮਬੰਦੀ ਤੇਜ਼

(ਸਫਾ ਇਕ ਦੀ ਬਾਕੀ)

ਪ੍ਰਧਾਨ ਸਿਮਰਨਜੀਤ ਸਿੰਘ ਮਾਨ ਨੇ ਆਖਿਆ
ਹੈ ਕਿ 10 ਨਵੰਬਰ ਨੂੰ ਸੱਦੇ ਗਏ ਸਰਬੱਤ ਖਾਲਸਾ
ਦੌਰਾਨ ਵਿਚਾਰਾਂ ਕਰ ਕੇ ਤਖਤਾਂ ਦੇ ਨਵੇਂ ਜਥੇਦਾਰਾਂ
ਦੀ ਚੋਣ ਕੀਤੀ ਜਾ ਸਕਦੀ ਹੈ। ਉਪ ਮੁੱਖ ਮੰਤਰੀ
ਸੁਖਬੀਰ ਸਿੰਘ ਬਾਦਲ ਵੱਲੋਂ ਸ਼੍ਰੋਮਣੀ ਕਮੇਟੀ
ਮੈਂਬਰਾਂ ਨੂੰ ਡੇਰਾ ਮੁਖੀ ਦੀ ਮੁਆਫੀ ਦੇ ਪੱਖ ਵਿਚ
ਪ੍ਰਚਾਰ ਕਰਨ ਦੇ ਸੱਦੇ ਖਿਲਾਫ ਵੀ ਪੰਥਕ
ਜਥੇਬੰਦੀਆਂ ਨੇ ਲਾਮਬੰਦੀ ਦਾ ਫੈਸਲਾ ਕੀਤਾ ਹੈ।
ਫੈਸਲਾ ਕੀਤਾ ਗਿਆ ਹੈ ਕਿ ਸੱਤਾ ਧਿਰ ਨਾਲ
ਜੁੜੇ ਹਰ ਸ਼੍ਰੋਮਣੀ ਕਮੇਟੀ ਮੈਂਬਰ ਦਾ ਹਰ ਪਿੰਡ
ਵਿਚ ਵਿਰੋਧ ਕੀਤਾ ਜਾਵੇ।

ਪਹਿਲਾਂ ਹੀ ਗੁਜਰਾਤ ਤੋਂ ਇਥੇ ਆਇਆ ਸੀ ਤੇ
ਘਟਨਾ ਤੋਂ ਕੁਝ ਦਿਨ ਬਾਅਦ ਹੀ ਉਥੋਂ ਖਿਸਕ
ਗਿਆ। ਉਸ ਦਾ ਕਿਸੇ ਨੂੰ ਕੁਝ ਪਤਾ ਨਹੀਂ ਹੈ।
ਇਸ ਤੋਂ ਇਲਾਵਾ ਇਲਾਕੇ ਵਿਚ ਘੱਟ-ਗਿਣਤੀਆਂ
ਪ੍ਰਤੀ ਨਫਰਤ ਫੈਲਾਉਣ ਤੇ ਉਨ੍ਹਾਂ ਵਿਚ
ਅਸੁਰੱਖਿਅਤਾ ਪੈਦਾ ਕਰਨ ਲਈ ਕਈ ਗਰੁੱਪ
ਵੀ ਸਰਗਰਮੀ ਨਾਲ ਕੰਮ ਕਰ ਰਹੇ ਹਨ ਜਿਨ੍ਹਾਂ
ਵਿਚ ਰਾਸ਼ਟਰਵਾਦੀ ਪ੍ਰਤਾਪ ਸੈਨਾ, ਸਮਾਧਾਨ ਸੈਨਾ
ਤੇ ਰਾਮ ਸੈਨਾ ਆਦਿ ਸ਼ਾਮਲ ਹਨ। ਇਨ੍ਹਾਂ ਦੇ
ਉਕਤ ਪਿੰਡ ਤੇ ਆਲੇ-ਦੁਆਲੇ ਦੇ ਹੋਰ
ਇਲਾਕਿਆਂ ਵਿਚ ਪੋਸਟਰ ਵੀ ਲੱਗੇ ਹੋਏ ਹਨ।

ਲੇਖਕਾਂ ਦੇ ਬੋਲੇ...

ਜਦੋਂ ਪ੍ਰਕਾਸ਼ਕਾਂ ਨੂੰ ਕਿਤਾਬਾਂ ਕਤਰਨ
ਲਈ ਮਜਬੂਰ ਕੀਤਾ ਜਾ ਰਿਹਾ ਹੈ ਅਤੇ ਲੇਖਕਾਂ
ਨੂੰ ਘਰਾਂ ਵਿਚ ਵੜ ਕੇ ਕਤਲ ਕੀਤਾ ਜਾ ਰਿਹਾ
ਹੈ, ਸਾਹਿਤ ਅਕੈਡਮੀ ਤੋਂ



ਸਾਡਾ ਇਹ ਆਸ ਕਰਨਾ
ਜ਼ਰੂਰੀ ਹੈ ਕਿ
ਵਾਜਬ ਸੀ ਕਿ
ਘੱਟੋ-ਘੱਟ ਉਹ
ਲੇਖਕਾਂ ਦੀ ਇਕ
ਸਭਾ ਬੁਲਾ ਕੇ
ਲੇਖਕਾਂ ਤੇ
ਬੁੱਧੀਮਾਨਾਂ ਨੂੰ ਕਤਲ ਦੀਆਂ ਧਮਕੀਆਂ ਵਿਰੁੱਧ
ਰੋਸ ਅਤੇ ਕਤਲਾਂ ਸਬੰਧੀ ਅਫਸੋਸ ਪ੍ਰਗਟ
ਕਰੇਗੀ। ਇਸ ਦੇ ਉਲਟ ਅਕੈਡਮੀ ਨੇਮਾਂ ਅਤੇ
ਪਰੰਪਰਾਵਾਂ ਦਾ ਸਹਾਰਾ ਲੈ ਕੇ ਆਪਣੀ ਅਸਹਿ
ਚੁੱਪ ਨੂੰ ਵਾਜਬ ਠਹਿਰਾ ਰਹੀ ਹੈ। ਇਸ ਸੂਰਤ
ਵਿਚ ਮੇਰੇ ਸਾਹਮਣੇ ਇਹ ਫੈਸਲਾ ਲੈਣ ਤੋਂ
ਬਿਨਾਂ ਹੋਰ ਕੋਈ ਰਾਹ ਨਹੀਂ ਰਹਿ ਜਾਂਦਾ ਕਿ
ਮੈਂ 2005 ਵਿਚ ਪੰਜਾਬੀ ਲੇਖਕ ਵਜੋਂ ਮਿਲਿਆ
ਆਪਣਾ ਸਾਹਿਤ ਅਕਾਦਮੀ ਪੁਰਸਕਾਰ ਵਾਪਸ
ਕਰ ਦੇਵਾਂ।

-ਵਰਿਆਮ ਸਿੰਘ ਸੰਧੂ

ਇਹ ਇਨਾਮ ਮੈਂ ਇਸ ਲਈ ਮੋੜ ਰਿਹਾ
ਹਾਂ ਕਿ ਕਿਉਂ ਕਿਸੇ ਨੇਤਾ ਦਾ ਇੱਕੋ ਬਿਆਨ



ਸਾਡੀਆਂ
ਹਜ਼ਾਰਾਂ
ਕਵਿਤਾਵਾਂ ਨੂੰ
ਸਾੜ ਦਿੰਦਾ ਹੈ
ਤੇ ਭੜਕੀ
ਹੋਈ ਭੀੜ
ਕਵਿਤਾਵਾਂ
ਦੀਆਂ ਸਤਰਾਂ
ਨੂੰ ਮਿੱਧਦੀ
ਹੋਈ, ਇੱਕ
ਦੂਜੇ ਦੇ ਖੂਨ ਦੀ ਪਿਆਸੀ ਹੋ ਜਾਂਦੀ ਹੈ। ਕਾਸ਼!
ਉਹ ਦਿਨ ਆਵੇ ਲੋਕਾਂ ਦੇ ਦਿਲਾਂ ਵਿਚ ਕਵਿਤਾ
ਦੀਆਂ ਸਤਰਾਂ ਵਸਣ ਤੇ ਕਿਸੇ ਭ੍ਰਿਸ਼ਟ ਨੇਤਾ
ਦਾ ਬਿਆਨ ਉਨ੍ਹਾਂ ਸਤਰਾਂ ਨੂੰ ਪੋਹ ਨਾ ਸਕੇ।
ਸਾਡੇ ਅੱਖਰਾਂ ਦੀ ਲੋਅ ਕੁਝ ਹੋਰ ਵਧੇ। ਅਸੀਂ
ਇਸ ਵਿਚ ਕੁਝ ਹੋਰ ਆਪਣੀ ਰੱਤ ਬਾਲੀਏ।

-ਸੂਰਜੀਤ ਪਾਤਰ

ਇਹ ਪਹਿਲੀ ਵਾਰ ਹੈ ਕਿ ਸਰਕਾਰੀ
ਧਿਰਾਂ ਦੇ ਬੁਲਾਰੇ ਚੁੱਪ ਧਾਰ ਕੇ ਜਾਂ ਸਿਆਸੀ
ਟੀਰ ਵਾਲੇ ਬਿਆਨਾਂ ਰਾਹੀਂ ਘੱਟ-ਗਿਣਤੀਆਂ
ਅਤੇ ਵੱਖਰੇ



ਵਿਚਾਰ ਰੱਖਣ
ਵਾਲੇ ਵਿਦਵਾਨਾਂ
ਉਤੇ ਹੋਏ
ਹਮਲਿਆਂ ਨੂੰ
ਜਾਇਜ਼ ਕਰਾਰ ਦੇ
ਰਹੇ ਹਨ। ਮੈਂ
ਇਥੇ ਮਕਤੂਲ
ਐੱਮ. ਐੱਮ.
ਕਲਬੁਰਗੀ ਦੇ ਵਿਚਾਰਾਂ ਨਾਲ ਸਹਿਮਤੀ ਪ੍ਰਗਟ
ਨਹੀਂ ਕਰ ਰਿਹਾ, ਪਰ ਜਮਹੂਰੀ ਮੁਲਕ ਵਿਚ
ਕੌਮੀ ਪਛਾਣ ਵਾਲੇ ਲੇਖਕ ਦਾ ਉਸ ਦੇ
ਵਿਚਾਰਾਂ ਕਾਰਨ ਕਤਲ ਹੋਣਾ ਮੇਰੀ ਚਿੰਤਾ ਦਾ
ਸਬੱਬ ਬਣਦਾ ਹੈ। ਕੀ ਇਸ ਮੌਕੇ ਲੇਖਕਾਂ ਦੀ
ਅਕੈਡਮੀ ਦੇ ਚੇਅਰਮੈਨ ਨੂੰ ਕਤਲ ਅਤੇ ਹੋਰ
ਵਾਰਦਾਤਾਂ ਦੀ ਨਿੰਦਾ ਕਰਨ ਲਈ ਕਿਸੇ ਦੀ
ਇਜਾਜ਼ਤ ਦਰਕਾਰ ਹੈ? ਹੈਰਾਨੀ ਹੁੰਦੀ ਹੈ ਕਿ
ਸਾਡੀ ਅਕੈਡਮੀ ਰਸਮੀ ਬਿਆਨਾਂ ਅਤੇ ਸ਼ੋਕ
ਮਤਿਆਂ ਨਾਲ ਡੰਗ ਟਪਾ ਰਹੀ ਹੈ।

-ਆਤਮਜੀਤ

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

(ਡਾ.) ਨਵਦੀਪ ਕੌਰ
ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ
ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ
ਸਵਰਨਜੀਤ ਸਿੰਘ ਢਿਲੋਂ
ਅਮੋਲਕ ਸਿੰਘ ਗਾਖਲ
ਦਰਸ਼ਨ ਸਿੰਘ ਗਰੇਵਾਲ
ਹਰਦਿਆਲ ਸਿੰਘ ਦਿਓਲ
ਡਾ. ਗੁਰਦਿਆਲ ਸਿੰਘ ਬਸਰਾਨ

ਬਲਵਿੰਦਰ ਸਿੰਘ ਸੰਧੂ
ਹਰਜੀਤ ਸਿੰਘ ਸਾਹੀ
ਸਰਵਣ ਸਿੰਘ ਟਿਵਾਣਾ
ਜੈਦੇਵ ਸਿੰਘ ਭੱਠਲ
ਜਸਵਿੰਦਰ ਸਿੰਘ (ਜੱਸੀ) ਗਿੱਲ

ਡਾ. ਹਰਗੁਰਮੁਖਪਾਲ ਸਿੰਘ
ਅਯੁਧਿਆ ਸਲਵਾਨ
ਡਾ. ਤੇਜਿੰਦਰ ਸਿੰਘ ਮੰਡੇਰ
ਸਰਬਜੀਤ ਸਿੰਘ ਬਿਆਤਾ
ਜਗਦੀਸ਼ਰ ਸਿੰਘ ਕਲੇਰ

ਦਰਸ਼ਨ ਸਿੰਘ ਦਰਤ
ਰਾਜਿੰਦਰ ਸਿੰਘ ਬੈਂਸ
ਮਨਦੀਪ ਸਿੰਘ ਭੂਰਾ
ਗੁਰਿੰਦਰ ਸਿੰਘ ਗਿੱਲ

ਕਿਸੇ ਤਣ-ਪੱਤਣ ਨਹੀਂ ਲੱਗ ਰਹੀ ਨਸ਼ਾ ਤਸਕਰੀ ਮਾਮਲੇ ਦੀ ਜਾਂਚ

ਚੰਡੀਗੜ੍ਹ: ਪੰਜਾਬ ਵਿਚ ਬਹੁਕਰੋੜੀ ਨਸ਼ਾ ਤਸਕਰੀ ਦਾ ਮਾਮਲਾ ਕਿਸੇ ਤਣ-ਪੱਤਣ ਲੱਗਦਾ ਨਜ਼ਰ ਨਹੀਂ ਆ ਰਿਹਾ। ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਨੇ ਪੁਲਿਸ ਵੱਲੋਂ ਕੀਤੀ ਜਾ ਰਹੀ ਜਾਂਚ ਦੀ ਰਫ਼ਤਾਰ ਤੇ ਗੈਰ-ਸੰਜੀਦਗੀ ਉਤੇ ਨਾਖ਼ੁਸ਼ੀ ਦਾ ਪ੍ਰਗਟਾਵਾ ਕੀਤਾ ਹੈ। ਅਦਾਲਤ ਨੇ ਇਸ ਮਾਮਲੇ ਦੀ ਜਾਂਚ ਸੀ.ਬੀ.ਆਈ. ਤੋਂ ਕਰਵਾਉਣ ਦੀ ਮੰਗ ਰੱਦ ਕਰਦਿਆਂ ਕਿਹਾ ਹੈ ਕਿ ਇਸ ਕੇਸ ਨਾਲ ਸਬੰਧਤ ਕਈ ਹੋਰ ਮਾਮਲਿਆਂ ਵਿਚ ਚਾਰਜਸ਼ੀਟਾਂ ਵਿਸ਼ੇਸ਼ ਅਦਾਲਤ ਵਿਚ ਦਾਖ਼ਲ ਕੀਤੀਆਂ ਜਾ ਚੁੱਕਣ ਕਰਕੇ ਇਸ ਪੜਾਅ 'ਤੇ ਕੇਸ ਸੀ.ਬੀ.ਆਈ. ਨੂੰ ਸੌਂਪਣਾ ਦਰੁਸਤ ਨਹੀਂ ਹੈ।

ਉਂਜ, ਅਦਾਲਤ ਵੱਲੋਂ ਸਮੁੱਚੇ ਕੇਸ ਨੂੰ ਮੁੜ ਵਾਚਣ ਲਈ ਤਿੰਨ ਆਈ.ਪੀ.ਐਸ. ਅਧਿਕਾਰੀਆਂ-ਜੀ ਨਾਗੇਸ਼ਵਰ ਰਾਓ, ਈਸ਼ਵਰ ਸਿੰਘ ਤੇ ਬੀ. ਨੀਰਜਾ 'ਤੇ ਆਧਾਰਤ ਇਕ ਕਮੇਟੀ ਗਠਨ ਕਰਨ ਦੇ ਦਿੱਤੇ ਗਏ ਹੁਕਮ ਇਸ ਕੇਸ ਦੀ ਨਿਰਪੱਖ ਜਾਂਚ ਲਈ ਕੁਝ ਰਾਹਤ ਭਰਪੂਰ ਹੋ ਸਕਦੇ ਹਨ। ਕਮੇਟੀ ਦੇ ਮੈਂਬਰ ਤਿੰਨੋਂ ਅਧਿਕਾਰੀ ਪੰਜਾਬ ਤੋਂ ਬਾਹਰਲੇ ਹਨ। ਇਨ੍ਹਾਂ ਦੇ ਸਰਕਾਰੀ ਜਾਂ ਗੈਰ-ਸਰਕਾਰੀ ਦਬਾਅ ਹੇਠ ਆਉਣ ਦੀ ਗੁੰਜਾਇਸ਼ ਜਾਹਰਾ ਤੌਰ 'ਤੇ ਘੱਟ ਜਾਪਦੀ ਹੈ। ਉੱਚ ਅਦਾਲਤ ਨੇ ਇਹ ਵੀ ਆਦੇਸ਼ ਦਿੱਤਾ ਹੈ ਕਿ ਜੇਕਰ ਇਸ ਕੇਸ ਦੀ ਚਾਰਜਸ਼ੀਟ ਦਾਖ਼ਲ ਕਰਨ ਸਬੰਧੀ ਕਮੇਟੀ ਨੂੰ ਕੋਈ ਬੇਨਿਯਮੀ ਨਜ਼ਰ ਆਈ ਤਾਂ ਉਹ ਅਦਾਲਤ ਦੇ ਧਿਆਨ ਵਿਚ ਲਿਆਂਦੀ ਜਾ ਸਕਦੀ ਹੈ। ਅਦਾਲਤ ਵੱਲੋਂ ਕਮੇਟੀ ਦੀ ਜਾਂਚ ਰਿਪੋਰਟ ਪੇਸ਼ ਕਰਨ ਲਈ 31 ਦਸੰਬਰ ਤੱਕ ਦੀ ਸਮਾਂ ਸੀਮਾ ਨਿਸ਼ਚਿਤ ਕਰਨਾ ਵੀ ਹਾਂ-ਪੱਖੀ ਕਦਮ ਹੈ।

ਇਸ ਮਾਮਲੇ ਨਾਲ ਸਬੰਧਤ ਕਈ ਪਟੀਸ਼ਨਾਂ ਦੀ ਸੁਣਵਾਈ ਕਰਦਿਆਂ ਹਾਈਕੋਰਟ ਨੇ ਕੇਸ ਦੀ ਜਾਂਚ ਵਿਚ ਫਿੱਲ-ਮੱਠ ਲਈ ਸੂਬਾ ਸਰਕਾਰ ਨੂੰ



ਝਾਤ ਪਾਈ ਹੈ। ਇਸ ਬਹੁਚਰਚਿਤ ਨਸ਼ਾ ਤਸਕਰੀ ਕੇਸ ਵਿਚ ਕੌਮਾਂਤਰੀ ਪਹਿਲਵਾਨ ਤੇ ਪੰਜਾਬ ਪੁਲਿਸ ਦੇ ਮੁਅੱਤਲ ਡੀ.ਐਸ.ਪੀ. ਜਗਦੀਸ਼ ਭੋਲਾ ਨੂੰ ਨਵੰਬਰ 2013 ਵਿਚ ਗ੍ਰਿਫ਼ਤਾਰ ਕੀਤਾ ਗਿਆ ਸੀ। ਉਸ ਤੋਂ ਬਾਅਦ ਇਸ ਕੇਸ ਵਿਚ ਸ਼੍ਰੋਮਣੀ ਅਕਾਲੀ ਦਲ ਦੇ ਆਗੂ ਮਨਿੰਦਰ ਸਿੰਘ ਉਰਫ਼ ਬਿੱਟੂ ਔਲਖ ਤੇ ਦੋ ਕਾਰੋਬਾਰੀ ਭਰਾਵਾਂ ਜਗਜੀਤ ਸਿੰਘ ਚਾਹਲ ਤੇ ਪਰਮਜੀਤ ਸਿੰਘ ਚਾਹਲ ਨੂੰ ਵੀ ਗ੍ਰਿਫ਼ਤਾਰ ਕਰ ਲਿਆ ਸੀ।

ਇਨ੍ਹਾਂ ਗ੍ਰਿਫ਼ਤਾਰੀਆਂ ਤੋਂ ਬਾਅਦ ਹੋਏ ਖੁਲਾਸਿਆਂ ਦੇ ਵੇਰਵਿਆਂ ਮੁਤਾਬਕ ਨਸ਼ਿਆਂ ਦੀ ਤਸਕਰੀ ਦੇ ਧੰਦੇ ਵਿਚ ਕਈ ਵੱਡੇ ਰਸੂਖਵਾਨਾਂ ਦੇ ਨਾਂ ਬੋਲਣ ਨਾਲ ਸਰਕਾਰੀ ਤੇ ਗੈਰ-ਸਰਕਾਰੀ ਹਲਕਿਆਂ ਵਿਚ ਖਲਬਲੀ ਮੱਚ ਗਈ ਸੀ। ਵਿਰੋਧੀ ਧਿਰ ਨੇ ਰਸੂਖਵਾਨਾਂ ਦੇ ਅਸਤੀਫ਼ਿਆਂ ਦੀ ਮੰਗ ਕਰਨੀ ਸ਼ੁਰੂ ਕਰ ਦਿੱਤੀ, ਪਰ ਪ੍ਰਭਾਵਸ਼ਾਲੀ ਵਿਅਕਤੀਆਂ ਨੇ ਉਲਟਾ ਇਸ ਕੇਸ ਦੀ ਜਾਂਚ ਨੂੰ ਹੀ ਲੀਹੋਂ ਲਾਹ ਦਿੱਤਾ। ਐਨਫੋਰਸਮੈਂਟ ਡਾਇਰੈਕਟੋਰੇਟ ਦੇ ਉਚ ਤਫ਼ਤੀਸ਼ੀ ਅਧਿਕਾਰੀ ਨੂੰ

ਵੀ ਬਦਲਾਉਣ ਦੀਆਂ ਕੋਸ਼ਿਸ਼ਾਂ ਵੀ ਕੀਤੀਆਂ ਗਈਆਂ। ਕੇਸ ਵਿਚ ਨਾਮਜ਼ਦ ਤੇ ਗ੍ਰਿਫ਼ਤਾਰ ਮੁੱਖ ਮੁਲਜ਼ਮ ਜਗਦੀਸ਼ ਭੋਲਾ ਤੇ ਹੋਰਾਂ ਨੇ ਇਸ ਕੇਸ ਦੀਆਂ ਤਾਰਾਂ ਉਪਰ ਤੱਕ ਜੁੜੀਆਂ ਹੋਣ ਦਾ ਹਵਾਲਾ

ਆਈ.ਪੀ.ਐਸ. ਅਫਸਰਾਂ ਦੀ ਟੀਮ ਬਣਾਉਣ ਦੀ ਹਦਾਇਤ

ਚੰਡੀਗੜ੍ਹ: ਪੰਜਾਬ ਵਿਚ ਬਹੁ ਕਰੋੜੀ ਨਸ਼ਾ ਤਸਕਰੀ ਦੇ ਮਾਮਲੇ ਦੀ ਸੀ.ਬੀ.ਆਈ. ਜਾਂਚ ਕਰਾਉਣ ਦੀ ਮੰਗ ਨੂੰ ਖਾਰਜ ਕਰਦਿਆਂ ਪੰਜਾਬ-ਹਰਿਆਣਾ ਹਾਈਕੋਰਟ ਨੇ ਹਦਾਇਤ ਕੀਤੀ ਹੈ ਕਿ ਤਿੰਨ ਆਈ.ਪੀ.ਐਸ. ਅਫਸਰਾਂ 'ਤੇ ਆਧਾਰਿਤ ਨਿਗਰਾਨ ਕਮੇਟੀ ਬਣਾਈ ਜਾਵੇ। ਇਹ ਕਮੇਟੀ ਸਾਰੇ ਵਿਵਾਦ ਦੀ ਪੜਤਾਲ ਕਰਕੇ 31 ਦਸੰਬਰ ਤੱਕ ਰਿਪੋਰਟ ਦਾਖ਼ਲ ਕਰੇਗੀ।

ਸੁਪਰੀਮ ਕੋਰਟ ਜਾਵੇਗਾ ਜਗਦੀਸ਼ ਭੋਲਾ

ਪਟਿਆਲਾ: ਜਗਦੀਸ਼ ਭੋਲਾ ਵੱਲੋਂ ਡਰੱਗ ਤਸਕਰੀ ਦਾ ਮਾਮਲਾ ਸੀ.ਬੀ.ਆਈ. ਹਵਾਲੇ ਕਰਨ ਲਈ ਸੁਪਰੀਮ ਕੋਰਟ ਦਾ ਦਰਵਾਜ਼ਾ ਖੜਕਾਇਆ ਜਾਵੇਗਾ। ਉਸ ਵੱਲੋਂ ਆਪਣੇ ਵਕੀਲ ਐਡਵੋਕੇਟ ਸਤੀਸ਼ ਕਰਕਰਾ ਰਾਹੀਂ ਸੁਪਰੀਮ ਕੋਰਟ ਵਿਚ ਰਿਟ ਪਟੀਸ਼ਨ ਦਾਇਰ ਕੀਤੀ ਜਾ ਰਹੀ ਹੈ, ਇਸ ਤੋਂ ਪਹਿਲਾਂ ਭੋਲਾ ਦੇ ਪਿਤਾ ਬਲਸਿੰਦਰ ਸਿੰਘ ਵੱਲੋਂ ਅਜਿਹੀ ਹੀ ਮੰਗ ਤਹਿਤ ਹਾਈਕੋਰਟ ਵਿਚ ਵੀ ਰਿਟ ਦਾਇਰ ਕੀਤੀ ਗਈ ਸੀ, ਪਰ ਇਹ ਪਟੀਸ਼ਨ ਪਿਛਲੇ ਹਫ਼ਤੇ ਖਾਰਜ ਕਰ ਦਿੱਤੀ ਗਈ ਸੀ।

ਦੇ ਕੇ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਨੂੰ ਇਹ ਕੇਸ ਪੰਜਾਬ ਪੁਲਿਸ ਤੋਂ ਲੈ ਕੇ ਸੀ.ਬੀ.ਆਈ. ਨੂੰ

ਦੇਣ ਦੀ ਗੁਹਾਰ ਲਾਈ ਤਾਂ ਜੋ ਅਸਲੀਅਤ ਸਾਹਮਣੇ ਆ ਸਕੇ।

ਨਿਹੱਥਾ ਹੋਇਆ ਪੰਜਾਬ ਦਾ ਮਨੁੱਖੀ ਅਧਿਕਾਰ ਕਮਿਸ਼ਨ

ਚੰਡੀਗੜ੍ਹ: ਲੋਕਾਂ ਦੇ ਹੱਕਾਂ ਦਾ ਰਾਖਾ ਪੰਜਾਬ ਮਨੁੱਖੀ ਅਧਿਕਾਰ ਕਮਿਸ਼ਨ ਇਸ ਸਮੇਂ ਨਿਹੱਥਾ ਲੜ ਰਿਹਾ ਹੈ। ਕਮਿਸ਼ਨ ਵਿਚ 33 ਮਹੀਨਿਆਂ ਤੋਂ ਦੇ ਜੱਜ ਮੈਂਬਰਾਂ ਦੀਆਂ ਅਸਾਮੀਆਂ ਖਾਲੀ ਪਈਆਂ ਹਨ। ਢਾਈ ਸਾਲਾਂ ਤੋਂ ਵੱਧ ਸਮੇਂ ਤੋਂ ਦੇ ਮੈਂਬਰਾਂ ਨਾਲ ਕੰਮ ਚਲਾਇਆ ਜਾ ਰਿਹਾ ਹੈ।

ਮੈਂਬਰਾਂ ਦੀ ਘਾਟ ਕਰਕੇ ਫੁੱਲ ਬੈਂਚ ਦਾ ਕੋਰਮ ਪੂਰਾ ਹੋਣ ਤੋਂ ਰਹਿ ਜਾਂਦਾ ਹੈ। ਇਸੇ ਕਾਰਨ ਲਮਕਦੇ ਕੇਸਾਂ ਦੀ ਗਿਣਤੀ 'ਚ ਵੀ ਪਹਿਲਾਂ ਨਾਲੋਂ ਚੋਖੀ ਵਧ ਗਈ ਹੈ। ਚੇਅਰਮੈਨ ਜਸਟਿਸ ਜਗਦੀਸ਼ ਭੱਲਾ ਤੇ ਮੈਂਬਰ ਬਲਸਿੰਦਰ ਸਿੰਘ ਦੇ ਅਹੁਦੇ ਦੀ ਮਿਆਦ ਮਾਰਚ 2016 ਨੂੰ ਮੁੱਕ ਜਾਵੇਗੀ ਜਦੋਂਕਿ

ਇਕ ਹੋਰ ਮੈਂਬਰ ਪੀ.ਐਸ. ਗਰੇਵਾਲ ਜਨਵਰੀ 2016 ਵਿਚ ਸੇਵਾਮੁਕਤ ਹੋ ਰਹੇ ਹਨ। ਸੁਪਰੀਮ ਕੋਰਟ ਦੇ ਹੁਕਮਾਂ ਮੁਤਾਬਕ ਇਹ ਅਸਾਮੀਆਂ ਭਰਨ ਵਾਸਤੇ ਅਮਲ ਸ਼ੁਰੂ ਹੋਣਾ ਚਾਹੀਦਾ ਹੈ ਜਦੋਂਕਿ ਸਰਕਾਰ ਅਜੇ ਇਸ ਰੱਖ ਵਿਚ ਨਹੀਂ ਹੈ।

ਪੰਜਾਬ ਰਾਜ ਮਨੁੱਖੀ ਅਧਿਕਾਰ ਕਮਿਸ਼ਨ ਵਿਚੋਂ ਦੇ ਜੱਜ ਮੈਂਬਰਾਂ ਐਲ.ਆਰ. ਰੂਜਮ ਦੀ ਚਾਰ ਜਨਵਰੀ 2013 ਤੇ ਜਸਟਿਸ ਬਲਦੇਵ ਸਿੰਘ ਦੀ ਤਿੰਨ ਨਵੰਬਰ 2013 ਨੂੰ ਅਹੁਦੇ ਦੀ ਮਿਆਦ ਖਤਮ ਹੋ ਗਈ ਸੀ। ਇਹ ਦੋਵੇਂ ਅਸਾਮੀਆਂ ਅਜੇ ਤੱਕ ਭਰੀਆਂ ਨਹੀਂ ਗਈਆਂ ਹਨ।

ਸੁਪਰੀਮ ਕੋਰਟ ਨੇ ਆਪਣੇ ਫੈਸਲੇ ਵਿਚ

ਕਿਹਾ ਹੈ ਕਿ ਕਮਿਸ਼ਨ ਦੇ ਚੇਅਰਮੈਨ ਸਮੇਤ ਦੂਜੇ ਮੈਂਬਰਾਂ ਦੀਆਂ ਅਸਾਮੀਆਂ ਇਕ ਦਿਨ ਵੀ ਖਾਲੀ ਨਾ ਛੱਡੀਆਂ ਜਾਣ, ਪਰ ਤਿੰਨ ਮਹੀਨਿਆਂ ਤੋਂ ਵੱਧ ਦੇਰੀ ਕਰਨ ਵਾਲੀਆਂ ਸਰਕਾਰਾਂ ਵਿਰੁੱਧ ਬਣਦੀ ਕਾਨੂੰਨੀ ਕਾਰਵਾਈ ਕੀਤੀ ਜਾਵੇਗੀ।

ਪੰਜਾਬ ਰਾਜ ਮਨੁੱਖੀ ਅਧਿਕਾਰ ਕਮਿਸ਼ਨ ਵਿਚ ਚੇਅਰਮੈਨ ਤੋਂ ਬਿਨਾਂ ਚਾਰ ਜੱਜ ਮੈਂਬਰ ਹੁੰਦੇ ਹਨ, ਪਰ ਇਨ੍ਹਾਂ ਵਿਚੋਂ ਦੋ ਅਸਾਮੀਆਂ ਖਾਲੀ ਪਈਆਂ ਹਨ।

ਤਿਰਛੀ ਨਜ਼ਰ

ਜਸਵੰਤ ਸਿੰਘ ਸ਼ਾਦ
ਫੋਨ: 209 -992-7185

ਸੁਖਬੀਰ ਬਾਦਲ ਵੱਲੋਂ ਨੌਜਵਾਨਾਂ ਨੂੰ ਇੱਕ ਲੱਖ ਨੌਕਰੀਆਂ ਦੇਣ ਦਾ ਵਾਅਦਾ

-ਇਹ ਵਾਅਦਾ ਪਤਾ ਨਹੀਂ ਕਿਹੜੇ ਪਦਾਰਥ ਦਾ ਬਣਿਆ? ਐਕਸਪਾਇਰ ਈ ਨੂੰ ਹੁੰਦਾ, ਦਸ ਸਾਲ ਪਹਿਲਾਂ ਵੀ ਇੰਦਾਂ ਦਾ ਈ ਸੀ। ਲਗਦਾ ਵੀਹ ਪੱਚੀ ਸਾਲ ਹੋਰ ਚੱਲੇ।

ਸਰਬੱਤ ਖਾਲਸਾ ਸੱਦਣ ਵਾਲੇ ਕਾਂਗਰਸੀ ਹਨ-ਮੱਕੜ

-ਬੇਡੇ ਨਾਲੋਂ ਤੇ ਫੇਰ ਕਾਂਗਰਸੀ ਚੰਗੇ ਹੋਏ ਜਿਹੜੇ ਖਾਲਸੇ ਦੀ ਰਵਾਇਤ ਨੂੰ ਜਾਰੀ ਰੱਖਣਾ ਚਾਹੁੰਦੇ ਆ।

ਹਿੰਦੂ ਵੀ ਖਾਂਦੇ ਹਨ ਬੀਫ-ਲਾਲੂ ਯਾਦਵ

-ਖਾਣ ਦਾ ਤਾਂ ਪਤਾ ਨਹੀਂ ਪਰ 24 ਲੱਖ ਟਨ ਬੀਫ ਬਰਾਮਦ ਕਰਕੇ ਬਾਹਰਲੇ ਮੁਲਕਾਂ ਨੂੰ ਖਵਾ ਖਵਾ ਰਜਾਉਂਦੇ ਜਰੂਰ ਨੇ।

ਮੈਂ ਸਿੱਖ ਕੌਮ ਦੇ ਧਾਰਮਿਕ ਮਾਮਲਿਆਂ ਵਿਚ ਦਖਲ ਨਹੀਂ ਦਿੰਦਾ-ਸੁਖਬੀਰ ਬਾਦਲ

-ਵੀ ਬਲੀਵ ਯੂ ਭਾਜੀ...ਸਾਨੂੰ ਪਤਾ ਇਹ ਡਿਊਟੀ ਬੜੀ ਦੇਰ ਤੋਂ ਆਰ ਐਸ ਐਸ ਨੇ ਸਾਂਭੀ ਹੋਈ ਆ।

ਗਰੀਬ ਕਿਸਾਨਾਂ ਨੂੰ ਆੜ੍ਹਤੀਏ ਹੋਰ ਪੈਸੇ ਨਾ ਦੇਣ-ਲੱਖੋਵਾਲ

-ਸਰਕਾਰ ਨੇ ਇਨ੍ਹਾਂ ਨੂੰ ਮੁਆਵਜਾ ਨੂੰ ਦੇਣਾ ਤੇ ਤੁਸੀਂ ਉਧਾਰ ਨਾ ਦਿਓ। ਆਪਾਂ ਇਨ੍ਹਾਂ ਨੂੰ ਇੰਦਾਂ ਈ ਭੁੱਖੇ ਰੱਖ ਰੱਖ ਮਾਰਨਾ ਆ। ਆਖਿਰ ਸਰਕਾਰ ਨੇ ਮੈਨੂੰ ਮੰਤਰੀ ਦੇ ਅਹੁਦੇ ਜਿੰਨੀ ਤਾਕਤ ਦਿੱਤੀ ਆ ਤੇ ਇਨ੍ਹਾਂ ਸਰਕਾਰ ਦੀ ਨੀਂਦ ਹਰਾਮ ਕੀਤੀ ਆ। ਮਾਲਕਾਂ ਦਾ ਕੁਛ ਨਾ ਕੁਛ ਤਾਂ ਮੁੱਲ ਮੋੜਨਾ ਈ ਪਊ।

ਪੰਜਾਬ ਦੇ ਲੋਕ 'ਆਪ' ਨੂੰ ਮੁੜ ਵੋਟ ਨਹੀਂ ਪਾਉਣਗੇ-ਸਾਧੂ ਸਿੰਘ ਧਰਮਸੇਤ

-ਜਾਣੀ ਰਾਜ ਭਾਗ ਲੋਟੂਆਂ ਕੋਲ ਹੀ ਰਹੂਗਾ।

ਪੰਜਾਬ ਦੇ ਕਿਸਾਨਾਂ ਨੂੰ ਕਿਸੇ ਵਿਸ਼ੇਸ਼ ਪੈਕੇਜ ਦੀ ਲੋੜ ਨਹੀਂ-ਬੀਬੀ ਹਰਸਿਮਰਤ ਬਾਦਲ

-ਇਨ੍ਹਾਂ ਨੇ ਆਪੇ ਖੁਦਕਸ਼ੀਆਂ ਕਰ ਕਰ ਮੁੱਕ ਜਾਣਾ।

ਸੁਪਰੀਮ ਕੋਰਟ ਦੇ ਹੁਕਮਾਂ ਪ੍ਰਤੀ ਬੇਪਰਵਾਹੀ

ਚੰਡੀਗੜ੍ਹ: ਸੁਪਰੀਮ ਕੋਰਟ ਵੱਲੋਂ ਤਿੰਨ ਮਹੀਨਿਆਂ ਤੋਂ ਜ਼ਿਆਦਾ ਸਮੇਂ ਲਈ ਅਸਾਮੀਆਂ ਖਾਲੀ ਨਾ ਰੱਖਣ ਦੇ ਆਦੇਸ਼ ਹਨ। ਸੁਪਰੀਮ ਕੋਰਟ ਵੱਲੋਂ ਅਸਾਮੀਆਂ ਖਾਲੀ ਹੋਣ ਤੋਂ ਤਿੰਨ ਮਹੀਨੇ ਪਹਿਲਾਂ ਹੀ ਅਮਲ ਸ਼ੁਰੂ ਕਰਨ ਦੀਆਂ ਹਦਾਇਤਾਂ ਦਿੱਤੀਆਂ ਗਈਆਂ ਹਨ। ਇਨ੍ਹਾਂ ਹੁਕਮਾਂ ਦੀ ਪਾਲਣਾ ਨਾ ਕਰਨ ਵਾਲੇ ਸੂਬਿਆਂ ਵਿਰੁੱਧ ਕਾਰਵਾਈ ਕਰਨ ਦੀ ਚਿਤਾਵਨੀ ਦਿੱਤੀ ਗਈ ਹੈ। ਫੈਸਲਾ ਡੀ.ਕੇ. ਬਾਸੂ ਬਨਾਮ ਪੱਛਮੀ ਬੰਗਾਲ ਸਰਕਾਰ ਕੇਸ ਵਿਚ 24 ਜੁਲਾਈ ਨੂੰ ਸੁਣਾਇਆ ਗਿਆ ਹੈ।



UMA TRAVELS

2535 W. Devon Ave., Chicago, IL 60659

For Lowest Fares & Reliable Service
Call For Special Sale Fares

Call: 773-338-5603

INDIAN BAZAAR

334 S. Emerson Ave., GREENWOOD, IN 46143

ਹਰ ਤਰ੍ਹਾਂ ਦੀ ਭਾਰਤੀ ਗਰੋਸਰੀ ਤੇ ਮਿਠਾਈਆਂ ਲਈ ਮਸ਼ਹੂਰ

- ਖਾਣਾ ਸੁੱਧ ਵੈਸ਼ਨੋ, ਤਾਜ਼ਾ ਸਮੋਸੇ, ਚਾਟ, ਥਾਲੀ
- ਕੈਟਰਿੰਗ ਵੀ ਕਰਦੇ ਹਾਂ
- ਵੱਡੇ ਆਰਡਰ ਲਈ ਸਪੈਸ਼ਲ ਰੇਟ
- ਤਾਜ਼ਾ ਸਬਜ਼ੀਆਂ ਹਰ ਵੀਰਵਾਰ

ਇਕ ਵਾਰ ਜ਼ਰੂਰ ਦਰਸ਼ਨ ਦਿਓ, ਦੂਜੀ ਵਾਰ ਤੁਸੀਂ ਖੁਦ ਹੀ ਆਓਗੇ ਕਿਉਂਕਿ ਹਰ ਚੀਜ਼ ਤੁਹਾਨੂੰ ਵਧੀਆ ਕੁਆਲਿਟੀ 'ਚ ਅਤੇ ਵਾਜਬ ਰੇਟ 'ਤੇ ਮਿਲੇਗੀ।

ਸੱਤੇ ਦਿਨ ਖੁੱਲ੍ਹਾ-ਸਵੇਰੇ 9 ਵਜੇ ਤੋਂ ਰਾਤ 9 ਵਜੇ ਤੱਕ

ਧਾਰਮਿਕ ਪ੍ਰੋਗਰਾਮਾਂ ਲਈ 10% ਡੇਟ

Ph: 317-534-5151, 916-524-0045

ਨਿਊ ਮੈਕਸੀਕੋ ਵਿਚ

ਸੈਲੂਨ 'ਤੇ ਥਰੈਡਿੰਗ ਵਗੈਰਾ ਕਰਨ ਲਈ ਕੁੜੀਆਂ/ਔਰਤਾਂ ਦੀ ਲੋੜ ਹੈ

- ਜੇ ਕੰਮ ਨਹੀਂ ਵੀ ਆਉਂਦਾ ਤਾਂ ਉਨ੍ਹਾਂ ਨੂੰ ਅਸੀਂ ਵੀ ਸਿਖਾ ਦਿਆਂਗੇ
- ਚੰਗੀ ਤਨਖਾਹ
- ਉਨ੍ਹਾਂ ਦੇ ਇਥੇ ਸੈਟਲ ਹੋਣ ਵਿਚ ਵੀ ਮਦਦ ਕਰਾਂਗੇ ਬੇਸ਼ਕ ਉਨ੍ਹਾਂ ਦਾ ਪੂਰਾ ਪਰਿਵਾਰ ਵੀ ਨਾਲ ਹੋਵੇ
- ਅਸੀਂ ਉਨ੍ਹਾਂ ਦੀ ਕੋਈ ਹੋਰ ਜਾਬ ਲੱਭਣ ਵਿਚ ਵੀ ਮਦਦ ਕਰਾਂਗੇ



ਸੰਪਰਕ ਕਰੋ:

ਸੋਨੀਆ ਢੀਂਡਸਾ 505-470-7241

Email: soniadhindsa29@gmail.com

DHOL RADIO
WEBSITE - DHOLRADIO.CO
ਪਿੰਡ ਤੋਂ ਚੱਲਣ ਵਾਲਾ ਦੁਨੀਆਂ ਦਾ ਪਹਿਲਾ ਪੰਜਾਬੀ ਰੇਡੀਓ
REQUEST SONG MUSIC 24/7
LISTEN ON PHONE
Application For Android and iPhone - Dhol Radio
LIVE CALLS → USA 951-824-6365
skype - DHOLRADIO.ORG
LISTEN BY CALL → USA 702-489-0211
Sukhpal Gill 10 pm to 12 am (IST)
Puran singh waraich 2:30 pm to 4 pm (IST)

ਫਿਰਕੂ ਦੰਗੇ ਭੜਕਾਉਣ ਦੀ ਸਾਜਿਸ਼ ਸੀ ਦਾਦਰੀ ਕਾਂਡ

ਨੋਟਿਸ਼: ਗਾਊ ਮਾਸ ਖਾਣ ਦੀ ਗੱਲ ਕਹਿ ਕੇ ਬਿਸਹਾਤਾ ਪਿੰਡ ਵਿਚ ਮੁਹੰਮਦ ਅਖਲਾਕ ਦੀ ਹੱਤਿਆ ਕੋਈ ਹਾਦਸਾ ਨਹੀਂ ਸੀ, ਬਲਕਿ ਇਸ ਪਿੱਛੇ ਮਕਸਦ ਫਿਰਕੂ ਦੰਗੇ ਭੜਕਾ ਕੇ ਮੁਜੱਫਰਨਗਰ ਤੋਂ ਵੀ ਜ਼ਿਆਦਾ ਬੁਰੇ ਹਾਲਾਤ ਪੈਦਾ ਕਰਨਾ ਸੀ। ਇਹ ਖੁਲਾਸਾ ਖੁਫੀਆ ਰਿਪੋਰਟ ਵਿਚ ਹੋਇਆ ਹੈ। 'ਟਾਈਮਜ਼ ਆਫ ਇੰਡੀਆ' ਨੇ ਖੁਫੀਆ ਰਿਪੋਰਟ ਦੇ ਆਧਾਰ ਉੱਤੇ ਕਿਹਾ ਕਿ ਨੇਤਰੇ ਪਿੰਡਾਂ ਵਿਚ ਇਕ ਮਸਜਿਦ ਨੂੰ ਤੋੜਨ ਦੀ ਵੀ ਯੋਜਨਾ ਸੀ।

ਰਿਪੋਰਟ ਮੁਤਾਬਕ ਪ੍ਰਸ਼ਾਸਨ ਦੀ ਮੁਸਤੈਦੀ ਤੇ ਪਿੰਡ ਵਾਲਿਆਂ ਦੇ ਵਿਚ ਪੈਣ ਨਾਲ ਇਸ ਮਾਮਲੇ ਦਾ ਸੇਕ ਹੋਰ ਪਿੰਡਾਂ ਤੱਕ ਪਹੁੰਚਣ ਤੋਂ ਬਚਾਅ ਹੋ ਗਿਆ। ਅਖਬਾਰ ਨੇ ਖੁਫੀਆ ਰਿਪੋਰਟ ਦੇ ਆਧਾਰ 'ਤੇ ਲਿਖਿਆ ਹੈ ਕਿ ਸਾਬਾ ਚੌਰਸੀ ਦੇ ਪੂਰੇ ਇਲਾਕੇ ਵਿਚ ਦੰਗਾ ਭੜਕਾਉਣ ਦੀ ਯੋਜਨਾ ਸੀ। ਬਿਸਹਾਤਾ ਪਿੰਡ ਵਿਚ ਰਾਜਪੂਤਾਂ ਦੀ ਬਹੁਤਾਤ ਹੈ, ਜਿਸ ਨੂੰ ਸਾਬਾ ਚੌਰਸੀ ਕਿਹਾ ਜਾਂਦਾ ਹੈ। ਇਨ੍ਹਾਂ ਪਿੰਡਾਂ ਦੇ ਨੇੜੇ ਹੀ ਡਾਸਨਾ ਤੇ ਮਸੂਰੀ ਪਿੰਡ ਹਨ, ਜਿਥੇ ਮੁਸਲਮਾਨਾਂ ਦੀ ਕਾਫੀ ਆਬਾਦੀ ਹੈ। ਖੁਫੀਆ ਰਿਪੋਰਟ ਵਿਚ ਕਿਹਾ ਗਿਆ ਹੈ ਕਿ ਅਖਲਾਕ ਦੀ ਹੱਤਿਆ ਦੇ ਦੂਜੇ ਦਿਨ ਦਾਦਰੀ ਵਿਚ ਐਨ.ਟੀ.ਪੀ.ਸੀ. ਕੋਲ ਗਾਊ ਹੱਤਿਆ ਖਿਲਾਫ ਪ੍ਰਦਰਸ਼ਨ ਇਸੇ ਕਤੀ ਦਾ ਹਿੱਸਾ ਸੀ।

ਕਾਬਲੋਗੋਰ ਹੈ ਕਿ ਬਿਹਾਰ ਵਿਧਾਨ ਸਭਾ ਚੋਣਾਂ ਸਿਆਸੀ ਪਾਰਟੀਆਂ ਲਈ ਵੱਕਾਰ ਦਾ ਸਵਾਲ ਬਣੀਆਂ ਹੋਈਆਂ ਹਨ। ਚੋਣਾਂ ਤੋਂ ਪਹਿਲਾਂ ਦੰਗੇ ਕਰਾਉਣਾ ਭਾਰਤੀ ਸਿਆਸਤ ਦੀ ਰਵਾਇਤ ਜਿਹੀ ਬਣ ਗਈ ਹੈ। ਇਸ ਲਈ ਇਸ ਖੁਫੀਆ ਰਿਪੋਰਟ ਦੀਆਂ ਦਲੀਲਾਂ ਵਜ਼ਨਦਾਰ ਨਜ਼ਰ ਆ ਰਹੀਆਂ ਹਨ।

ਦੱਸਣਯੋਗ ਹੈ ਕਿ ਉੱਤਰ ਪ੍ਰਦੇਸ਼ ਦੇ ਜ਼ਿਲ੍ਹਾ ਗੌਤਮ ਬੁੱਧ ਨਗਰ ਦੇ ਦਾਦਰੀ ਨੇੜੇ ਵੱਸੇ ਪਿੰਡ ਬਿਸਹੇਤਾ ਵਿਚ 28 ਸਤੰਬਰ ਨੂੰ ਇਕ ਸਥਾਨਕ ਧਾਰਮਿਕ ਅਸਥਾਨ ਤੋਂ ਪੁਜਾਰੀ ਵੱਲੋਂ ਸਪੀਕਰ ਉੱਤੇ ਇਹ ਐਲਾਨ ਕਰਕੇ ਲੋਕਾਂ ਨੂੰ ਭੜਕਾਇਆ



ਮੋਦੀ ਵੱਲ ਤਣੀਆਂ ਘਰ ਅੰਦਰੋਂ ਹੀ ਤੋਪਾਂ

ਆਗਰਾ: ਦੇਸ਼ ਵਿਚ ਵਧ ਰਹੇ ਫਿਰਕੂ ਤਣਾਅ ਕਰਕੇ ਜਿਥੇ ਮੋਦੀ ਸਰਕਾਰ ਵਿਰੋਧੀਆਂ ਦੇ ਨਿਸ਼ਾਨੇ ਉੱਤੇ ਹੈ, ਉਥੇ ਬੀ.ਜੀ.ਪੀ. ਦੇ ਅੰਦਰੋਂ ਵੀ ਸੁਰਾਂ ਉੱਠਣ ਲੱਗੀਆਂ ਹਨ। ਇਸ ਦਾ ਸੰਕੇਤ ਵਿੱਤ ਮੰਤਰੀ ਅਰੁਣ ਜੇਤਲੀ ਦੇ ਸੀਨੀਅਰ ਲੀਡਰ ਲਾਲ ਕ੍ਰਿਸ਼ਨ ਅਡਵਾਨੀ ਦੇ ਤਾਜ਼ਾ ਬਿਆਨਾਂ ਤੋਂ ਮਿਲਦਾ ਹੈ। ਦਾਦਰੀ ਕਾਂਡ ਉੱਤੇ ਬੇਸ਼ੱਕ ਪ੍ਰਧਾਨ ਮੰਤਰੀ ਮੋਦੀ ਖਾਮੋਸ਼ ਹਨ, ਪਰ ਜੇਤਲੀ ਨੇ ਇਸ ਘਟਨਾ ਨੂੰ ਮੰਦਭਾਗਾ ਕਰਾਰ ਦਿੱਤਾ। ਉਧਰ, ਅਡਵਾਨੀ ਨੇ ਵੀ ਇਸ਼ਾਰਿਆ-ਇਸ਼ਾਰਿਆ ਵਿਚ ਮੋਦੀ 'ਤੇ ਨਿਸ਼ਾਨਾ ਸਾਧਿਆ ਹੈ। ਆਗਰਾ ਆਏ ਅਡਵਾਨੀ ਤੋਂ ਜਦੋਂ ਦਾਦਰੀ ਕਾਂਡ ਬਾਰੇ ਪੁੱਛਿਆ ਗਿਆ ਤਾਂ ਉਨ੍ਹਾਂ ਕਿਹਾ ਕਿ ਉਹ ਇਸ ਬਾਰੇ ਕੁਝ ਨਹੀਂ ਬੋਲਣਗੇ। ਜੇਕਰ ਬੋਲੇ ਤਾਂ ਅਟਲ ਜੀ ਨੂੰ ਚੰਗਾ ਨਹੀਂ ਲੱਗੇਗਾ।

ਦੇਸ਼ ਨੂੰ ਹਿੰਦੂ ਰਾਸ਼ਟਰ ਬਣਾਉਣ ਦੇ ਮਨਸੂਬੇ!

ਨਵੀਂ ਦਿੱਲੀ: ਭਾਰਤ ਨੂੰ ਹਿੰਦੂ ਰਾਸ਼ਟਰ ਬਣਾਉਣ ਦੀਆਂ ਕੋਸ਼ਿਸ਼ਾਂ ਕੀਤੀਆਂ ਜਾ ਰਹੀਆਂ ਹਨ। ਇਹ ਮਾਮਲਾ ਸੰਯੁਕਤ ਰਾਸ਼ਟਰ ਕੋਲ ਉਠਾਇਆ ਜਾਏਗਾ। ਇਹ ਦਾਅਵਾ ਉੱਤਰ ਪ੍ਰਦੇਸ਼ ਦੇ ਕੈਬਨਿਟ ਮੰਤਰੀ ਆਜ਼ਮ ਖਾਨ ਨੇ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਪੰਜ ਸਿਤਾਰਾ ਹੋਟਲਾਂ ਵਿਚ ਬੀਫ ਪਰੋਸਿਆ ਜਾਂਦਾ ਹੈ। ਜੇਕਰ ਹਿੰਮਤ ਹੈ ਤਾਂ ਇਨ੍ਹਾਂ ਹੋਟਲਾਂ ਨੂੰ ਵੀ ਬਾਬਰੀ ਮਸਜਿਦ ਵਾਂਗ ਤੋੜ ਦੇਵੋ। ਉਨ੍ਹਾਂ ਗਾਊ ਭਗਤਾਂ ਨੂੰ ਚੁਣੌਤੀ ਦਿੰਦੇ ਹੋਏ ਕਿਹਾ ਕਿ ਅੱਜ ਤੋਂ ਕਿਸੇ ਵੀ ਹੋਟਲ ਦੇ ਮੈਨਿਊ ਵਿਚ ਬੀਫ ਦੀ ਕੀਮਤ ਨਾ ਲਿਖਣ ਦੇਵੋ। ਉਨ੍ਹਾਂ ਕਿਹਾ ਕਿ ਅਸਲ ਵਿਚ ਬੀ.ਜੇ.ਪੀ. ਤੇ ਆਰ.ਐਸ.ਐਸ. ਦੇਸ਼ ਨੂੰ ਹਿੰਦੂ ਰਾਸ਼ਟਰ ਬਣਾਉਣਾ ਚਾਹੁੰਦੀਆਂ ਹਨ। ਇਸ ਲਈ ਘੱਟ ਗਿਣਤੀਆਂ ਨੂੰ ਖਤਰਾ ਹੈ।

ਗਿਆ ਕਿ ਮੁਹੰਮਦ ਅਖਲਾਕ ਦੇ ਪਰਿਵਾਰ ਨੇ ਗਾਊ ਦਾ ਮਾਸ ਪਕਾਇਆ ਹੈ ਤੇ ਫਰਿਜ ਵਿਚ ਰੱਖਿਆ ਹੋਇਆ ਹੈ। ਇਸ ਤੋਂ ਬਾਅਦ ਬਹੁਗਿਣਤੀ ਭਾਈਚਾਰੇ ਨਾਲ ਸਬੰਧਤ ਭੀੜ ਨੇ 50 ਸਾਲਾ

ਅਖਲਾਕ ਦੇ ਘਰ 'ਤੇ ਹਮਲਾ ਕੀਤਾ ਤੇ ਉਸ ਨੂੰ ਕੁੱਟ-ਕੁੱਟ ਕੇ ਮਾਰ ਦਿੱਤਾ ਤੇ ਉਸ ਦੇ 20 ਸਾਲਾ ਲੜਕੇ ਦਾਨਿਸ਼ ਨੂੰ ਗੰਭੀਰ ਰੂਪ ਵਿਚ ਜ਼ਖਮੀ ਕਰ ਦਿੱਤਾ।

ਮੋਗਾ ਕਾਂਡ: ਮੁਆਵਜ਼ਾ ਦੇਣ ਬਾਰੇ ਨੀਤੀ 'ਤੇ ਸਵਾਲ

ਚੰਡੀਗੜ੍ਹ: ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਵਿਚ ਮੋਗਾ ਔਰਬਿਟ ਬੱਸ ਕਾਂਡ ਦੀ ਸੁਣਵਾਈ ਨਾ ਹੋ ਸਕੀ। ਐਡਵੋਕੇਟ ਜਨਰਲ ਪੰਜਾਬ ਦੀ ਗੈਰਮੌਜੂਦਗੀ ਕਾਰਨ ਹਾਈਕੋਰਟ ਨੇ ਮਾਮਲੇ ਦੀ ਅਗਲੀ ਤਾਰੀਖ ਤਿੰਨ ਦਸੰਬਰ ਪਾ ਦਿੱਤੀ ਹੈ। ਅਦਾਲਤ ਨੇ ਇਸ ਮਾਮਲੇ ਵਿਚ ਸਰਕਾਰ ਵੱਲੋਂ ਪੀੜਤ ਪਰਿਵਾਰ ਨੂੰ ਮੁਆਵਜ਼ਾ ਦੇਣ ਦੀ ਨੀਤੀ ਬਾਰੇ ਪੁੱਛਿਆ ਹੈ। ਦੱਸਣਯੋਗ ਹੈ 29 ਅਪਰੈਲ ਨੂੰ ਬਾਦਲ ਪਰਿਵਾਰ ਦੀ ਮਾਲਕੀ ਵਾਲੀ ਔਰਬਿਟ ਬੱਸ ਵਿਚੋਂ ਨਾਬਾਲਗ ਲੜਕੀ ਅਰਸ਼ਦੀਪ ਕੌਰ ਨੂੰ ਬੱਸ ਦੇ ਅਮਲੇ ਵੱਲੋਂ ਛੇੜਛਾੜ ਪਿੱਛੋਂ ਬੱਲੇ ਸੁੱਟ ਦਿੱਤਾ ਸੀ, ਜਿਸ ਕਾਰਨ ਉਸ ਦੀ ਮੌਤ ਹੋ ਗਈ ਸੀ। ਇਹ ਘਟਨਾ ਵੱਡਾ ਸਿਆਸੀ ਮੁੱਦਾ ਬਣ ਗਈ ਸੀ ਜਿਸ ਤੋਂ ਬਾਅਦ ਤਿੰਨ ਮਈ ਨੂੰ ਪ੍ਰਸ਼ਾਸਨ ਵੱਲੋਂ ਪੀੜਤ ਪਰਿਵਾਰ ਦੇ ਇਕ ਮੈਂਬਰ ਨੂੰ ਸਰਕਾਰੀ ਨੌਕਰੀ, 20 ਲੱਖ ਰੁਪਏ ਜ਼ਿਲ੍ਹਾ ਪ੍ਰਸ਼ਾਸਨ ਵੱਲੋਂ ਐਕਸਗ੍ਰੇਸ਼ੀਆ ਗ੍ਰਾਂਟ, ਕੇਂਦਰੀ ਐਸ.ਸੀ. ਕਮਿਸ਼ਨ ਦੇ ਆਦੇਸ਼ਾਂ ਅਨੁਸਾਰ ਪੰਜ ਲੱਖ ਰੁਪਏ ਗ੍ਰਾਂਟ, ਅਨੁਸੂਚਿਤ ਜਾਤੀ ਵੈਲਫੇਅਰ ਭਲਾਈ ਫੰਡ ਵਿਚੋਂ ਲੜਕੀ ਦੀ ਜ਼ਖਮੀ ਮਾਂ ਛਿੰਦਰ

ਬਾਦਲਾਂ ਦੀ ਬੱਸ ਦਾ ਨਵਾਂ ਕਾਰਾ

ਜਲੰਧਰ: ਬਾਦਲ ਪਰਿਵਾਰ ਦੀ ਮਾਲਕੀ ਵਾਲੀ ਔਰਬਿਟ ਬੱਸ ਦੇ ਸਟਾਫ ਉੱਤੇ ਇਲਜ਼ਾਮ ਲੱਗਿਆ ਹੈ ਕਿ ਉਨ੍ਹਾਂ ਇਕ ਵਿਦਿਆਰਥੀ ਨੂੰ ਇਸ ਲਈ ਕੁੱਟਿਆ ਕਿ ਉਸ ਨੇ ਪੀ.ਏ.ਪੀ. ਚੋਕ ਵਿਚ ਬੱਸ ਰੋਕਣ ਲਈ ਕਿਹਾ ਸੀ। ਪੀੜਤ ਮਨਿੰਦਰ ਸਿੰਘ ਸੈਣੀ ਗੁਰੂ ਨਾਨਕ ਯੂਨੀਵਰਸਿਟੀ ਅੰਮ੍ਰਿਤਸਰ ਵਿਖੇ ਫਿਜ਼ੀਕਲ ਐਜੂਕੇਸ਼ਨ ਦੀ ਮਾਸਟਰ ਡਿਗਰੀ ਕਰ ਰਿਹਾ ਹੈ। ਉਹ ਅੰਮ੍ਰਿਤਸਰ ਤੋਂ ਚੰਡੀਗੜ੍ਹ ਜਾਣ ਵਾਲੀ ਔਰਬਿਟ ਬੱਸ ਵਿਚ ਜਲੰਧਰ ਆ ਰਿਹਾ ਸੀ। ਉਸ ਨੇ ਡਰਾਈਵਰ ਨੂੰ ਪੀ.ਏ.ਪੀ. ਚੋਕ ਵਿਚ ਬੱਸ ਰੋਕਣ ਲਈ ਕਿਹਾ ਕਿਉਂਕਿ ਉਸ ਨੇ ਪੀ.ਏ.ਪੀ. ਚੋਕ ਤੋਂ ਗੁਰਾਇਆ ਜਾਣ ਲਈ ਬੱਸ ਫੜਨੀ ਸੀ, ਪਰ ਡਰਾਈਵਰ ਨੇ ਉਸ ਦੀ ਗੱਲ ਅਣਸੁਣੀ ਕਰ ਦਿੱਤੀ। ਇਸੇ ਦੌਰਾਨ ਬੱਸ ਦਾ ਕੰਡਕਟਰ ਮਨਿੰਦਰ ਨਾਲ ਗਾਲੀ ਗਲੋਚ ਕਰਨ ਲੱਗ ਪਿਆ ਤੇ ਬੱਸ ਸਾਈਡ ਉੱਤੇ ਰੋਕ ਕੇ ਡਰਾਈਵਰ ਤੇ ਕੰਡਕਟਰ ਉਸ ਨੂੰ ਕੁੱਟਣ ਲੱਗ ਪਏ। ਉਸ ਦੇ ਸਿਰ 'ਤੇ ਪੇਚਕਸ ਮਾਰੇ, ਜਿਸ ਕਾਰਨ ਉਹ ਜ਼ਖਮੀ ਹੋ ਗਿਆ। ਬੱਸ ਦੇ ਡਰਾਈਵਰ ਦਾ ਨਾਂ ਗੌਰਵ ਤੇ ਕੰਡਕਟਰ ਦਾ ਨਾਂ ਗੁਰਵੀਰ ਹੈ। ਪੁਲਿਸ ਨੇ ਵਧਦੇ ਦਬਾਅ ਪਿੱਛੋਂ ਦੋਵਾਂ ਖਿਲਾਫ ਕੇਸ ਦਰਜ ਕਰ ਲਿਆ ਹੈ।



ਕੌਰ ਦੇ ਇਲਾਜ ਲਈ ਇਕ ਲੱਖ 20 ਹਜ਼ਾਰ ਰੁਪਏ ਤੇ ਲੜਕੀ ਦੇ ਭਰਾ ਅਕਾਸ਼ਦੀਪ ਦੀ ਪੜ੍ਹਾਈ ਲਈ ਚਾਰ ਲੱਖ ਰੁਪਏ ਆਦਿ ਸ਼ਰਤਾਂ ਮੰਨਣ 'ਤੇ

ਪਰਿਵਾਰ ਨਾਲ ਸਮਝੌਤਾ ਹੋ ਗਿਆ ਸੀ। ਸਮਝੌਤੇ ਤੋਂ ਬਾਅਦ ਹੀ ਪਰਿਵਾਰ ਨੇ ਮ੍ਰਿਤਕ ਲੜਕੀ ਦਾ ਅੰਤਿਮ ਸਸਕਾਰ ਕੀਤਾ ਸੀ।

ਚੋਣ ਸਰਵੇਖਣ ਵੀ ਬਿਹਾਰ ਚੋਣਾਂ ਬਾਰੇ ਟੇਵਾ ਲਾਉਣ 'ਚ ਅਸਮਰਥ

ਨਵੀਂ ਦਿੱਲੀ: ਬਿਹਾਰ ਵਿਧਾਨ ਸਭਾ ਚੋਣਾਂ ਵਿਚ ਚੋਣ ਸਰਵੇਖਣ ਵੀ ਕਿਸੇ ਇਕ ਧਿਰ ਦੇ ਹੱਕ ਵਿਚ ਨਹੀਂ ਭੁਗਤ ਰਹੇ। ਚੋਣ ਸਰਵੇਖਣ ਜਿਥੇ ਮੁੱਖ ਮੰਤਰੀ ਨਿਤੀਸ਼ ਕੁਮਾਰ ਦੇ ਗੱਠਜੋੜ ਨੂੰ ਸਾਧਾਰਨ ਬਹੁਮਤ ਦੇ ਰਹੇ ਹਨ, ਉਥੇ ਇਕ ਹੋਰ ਸਰਵੇਖਣ ਵਿਚ ਭਾਰਤੀ ਜਨਤਾ ਪਾਰਟੀ ਦੀ ਅਗਵਾਈ ਵਾਲੇ ਗੱਠਜੋੜ ਨੂੰ 243 ਮੈਂਬਰੀ ਵਿਧਾਨ ਸਭਾ ਹਲਕਿਆਂ ਵਿਚੋਂ 119 ਸੀਟਾਂ ਦਿੱਤੀਆਂ ਗਈਆਂ ਹਨ ਤੇ ਕੋਈ ਵੀ ਧਿਰ ਸਪਸ਼ਟ ਬਹੁਮਤ ਹਾਸਲ ਨਹੀਂ ਕਰ ਸਕੀ।

ਸੀ.ਐਨ.ਐਨ., ਆਈ.ਬੀ.ਐਨ./ਆਈ.ਬੀ.ਐਨ-7 ਚੋਣ ਸਰਵੇਖਣਾਂ ਨੇ ਜਨਤਾ ਦਲ-ਯੂਨਾਈਟਿਡ (ਜੇ.ਡੀ.-ਯੂ.), ਰਾਸ਼ਟਰੀ ਜਨਤਾ ਦਲ (ਆਰ.ਜੇ.ਡੀ.) ਤੇ ਕਾਂਗਰਸ ਨੂੰ 137 ਸੀਟਾਂ ਦਿੱਤੀਆਂ ਗਈਆਂ ਹਨ। ਭਾਜਪਾ ਦੀ ਅਗਵਾਈ ਹੇਠਲਾ ਗੱਠਜੋੜ 95 ਸੀਟਾਂ ਉੱਤੇ ਅੱਗੇ ਦਿਖਾਇਆ ਗਿਆ ਹੈ। ਭਾਜਪਾ ਇਕੱਲੀ ਹੀ 82 ਸੀਟਾਂ ਉੱਤੇ ਅੱਗੇ ਦਿਖਾਈ ਗਈ ਹੈ। ਰਾਮ ਵਿਲਾਸ



ਪਾਸਵਾਨ ਦੀ ਐਲ.ਜੇ.ਪੀ. ਨੂੰ ਦੋ ਸੀਟਾਂ ਦਿੱਤੀਆਂ ਗਈਆਂ ਹਨ। ਸਾਬਕਾ ਮੁੱਖ ਮੰਤਰੀ ਜੀਤਨ ਰਾਮ ਮਾਂਝੀ ਦੀ ਪਾਰਟੀ ਐਚ.ਏ.ਐਮ. ਨੂੰ ਅੱਠ ਸੀਟਾਂ ਤੇ ਉਪੇਂਦਰ ਖੁਸ਼ਵਾਹਾ ਦੀ ਆਰ.ਐਲ.ਐਸ.ਪੀ.

ਅਖਲਾਕ ਦੇ ਘਰ ਗਾਂ ਦਾ ਮਾਸ ਨਹੀਂ, ਮਟਨ ਸੀ: ਰਿਪੋਰਟ

ਨਵੀਂ ਦਿੱਲੀ: ਦਾਦਰੀ ਕਾਂਡ ਵਿਚ ਨਵਾਂ ਮੋੜ ਆ ਗਿਆ ਹੈ। ਗਾਂ ਦਾ ਮਾਸ ਖਾਣ ਦੇ ਸ਼ੌਕ ਵਿਚ ਕਤਲ ਕੀਤੇ ਗਏ ਅਖਲਾਕ ਦੇ ਘਰੋਂ ਬਰਾਮਦ ਮਾਸ ਦੀ ਜਾਂਚ ਰਿਪੋਰਟ ਆ ਗਈ ਹੈ। ਰਿਪੋਰਟ ਮੁਤਾਬਕ ਇਹ ਗਾਂ ਦਾ ਮਾਸ ਨਹੀਂ ਸਗੋਂ ਮਟਨ ਸੀ। ਪੀੜਤ ਪਰਿਵਾਰ ਲਗਾਤਾਰ ਦਾਅਵਾ ਕਰਦਾ ਆਇਆ ਹੈ ਕਿ ਉਨ੍ਹਾਂ ਦੇ ਘਰ ਗਾਂ ਦਾ ਮਾਸ ਨਹੀਂ ਸੀ। ਰਿਪੋਰਟ ਵਿਚ ਸਾਫ ਹੋ ਗਿਆ ਹੈ ਕਿ ਜਿਹੜਾ ਮਾਸ ਅਖਲਾਕ ਦੇ ਘਰੋਂ ਮਿਲਿਆ ਉਹ ਗਾਂ ਦਾ ਨਹੀਂ ਸੀ। ਜਾਂਚ ਰਿਪੋਰਟ ਵਿਚ ਇਸ ਮਾਸ ਦੇ ਮਟਨ ਹੋਣ ਦੀ ਪੁਸ਼ਟੀ ਹੋ ਗਈ ਹੈ। ਗੌਤਮ ਬੁੱਧ ਨਗਰ ਪ੍ਰਸ਼ਾਸਨ ਨੇ ਘਰ ਵਿਚੋਂ ਬਰਾਮਦ ਹੋਏ ਮਾਸ ਦੀ ਪਸ਼ੂ ਡਾਕਟਰ ਤੋਂ ਜਾਂਚ ਕਰਵਾਈ, ਇਸ ਤੋਂ ਬਾਅਦ ਮਥੁਰਾ ਲੈਬ ਵਿਚ ਜਾਂਚ ਲਈ ਭੇਜਿਆ ਗਿਆ ਸੀ।

ਦਾਦਰੀ ਕਾਂਡ ਨੂੰ ਨਰੇਂਦਰ ਮੋਦੀ ਦੀ ਸਹਿਮਤੀ?

ਨਵੀਂ ਦਿੱਲੀ: ਦਾਦਰੀ ਕਾਂਡ ਨੂੰ ਲੈ ਕੇ ਕਾਂਗਰਸ ਦੇ ਸੀਨੀਅਰ ਲੀਡਰ ਦਿੱਗਵਿਜੈ ਸਿੰਘ ਨੇ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ 'ਤੇ ਵੱਡਾ ਨਿਸ਼ਾਨਾ ਸਾਧਿਆ ਹੈ। ਉਨ੍ਹਾਂ ਸਵਾਲ ਕੀਤਾ ਹੈ ਕਿ ਮੋਦੀ ਇਸ ਘਟਨਾ 'ਤੇ ਆਖਰ ਮੌਨ ਕਿਉਂ ਹਨ। ਦਿੱਗਵਿਜੈ ਨੇ ਦਾਦਰੀ ਤੇ ਵਾਰਾਨਸੀ ਨੂੰ ਆਪਣੇ ਤਰੀਕੇ ਨਾਲ ਜੋੜਦੇ ਹੋਏ ਪੀ.ਐਮ. ਮੋਦੀ 'ਤੇ ਹਮਲਾ ਬੋਲਿਆ। ਉਨ੍ਹਾਂ ਟਵੀਟ ਕਰਕੇ ਕਿਹਾ ਹੈ ਕਿ ਹਰ ਛੋਟੀ-ਮੋਟੀ ਘਟਨਾ 'ਤੇ ਮੋਦੀ ਜੀ ਟਵੀਟ ਕਰਦੇ ਹਨ, ਪਰ ਦਾਦਰੀ ਤੇ ਵਾਰਾਨਸੀ ਦੀ ਘਟਨਾ 'ਤੇ ਮੌਨ ਕਿਉਂ ਹਨ। ਉਨ੍ਹਾਂ ਕਿਹਾ ਹੈ ਕਿ ਸ਼ਾਇਦ ਦਾਦਰੀ ਘਟਨਾ 'ਤੇ ਉਨ੍ਹਾਂ ਦੀ ਸਹਿਮਤੀ ਹੋਏ।

ਬੀਫ ਪਾਰਟੀ ਦੇਣ ਵਾਲੇ ਵਿਧਾਇਕ ਨੂੰ ਵਿਧਾਨ ਸਭਾ 'ਚ ਕੁਟਾਪਾ

ਸ਼੍ਰੀਨਗਰ: ਕੁਝ ਭਾਜਪਾ ਵਿਧਾਇਕਾਂ ਨੇ ਇਥੇ ਗਾਊ ਮਾਸ ਪਾਰਟੀ ਕਰਨ ਉੱਤੇ ਆਜ਼ਾਦ ਵਿਧਾਇਕ ਸ਼ੇਖ ਅਬਦੁਲ ਰਾਸ਼ਿਦ ਦੀ ਜੰਮੂ ਕਸ਼ਮੀਰ ਵਿਧਾਨ ਸਭਾ ਵਿਚ ਕੁੱਟ ਮਾਰ ਕੀਤੀ, ਜਿਸ ਨੂੰ ਲੈ ਕੇ ਵਿਰੋਧੀ ਧਿਰ ਨੇ ਕਾਫੀ ਹੰਗਾਮਾ ਕੀਤਾ ਤੇ ਸਦਨ ਦਾ ਬਾਈਕਾਟ ਕੀਤਾ। ਗਾਊ ਮਾਸ ਪਾਰਟੀ ਕਰਨ ਵਾਲੇ ਵਿਧਾਇਕ ਨੂੰ ਕੁੱਟਣ ਦੀ ਘਟਨਾ ਅਜਿਹੇ ਸਮੇਂ ਹੋਈ ਹੈ ਜਦ ਵਿਧਾਨ ਸਭਾ ਵਿਚ ਮਾਸ 'ਤੇ ਪਾਬੰਦੀ ਬਾਰੇ ਬਿੱਲ ਪੇਸ਼ ਕੀਤਾ ਜਾਣਾ ਸੀ। ਨੈਸ਼ਨਲ ਕਾਨਫਰੰਸ ਦੇ ਨੇਤਾ ਉਮਰ ਅਬਦੁੱਲਾ ਕਿਹਾ ਕਿ ਇਸ ਘਟਨਾ ਨੂੰ ਪਚਾ ਪਾਉਣਾ ਅਸੰਭਵ ਹੈ।



ਦਾਦਰੀ ਕਾਂਡ ਉੱਤੇ ਪਾਕਿਸਤਾਨ ਦੀ ਨਸੀਹਤ

ਇਸਲਾਮਾਬਾਦ: ਭਾਰਤ ਵਿਚ ਹੋਏ ਦਾਦਰੀ ਕਾਂਡ ਵਿਚ ਪਾਕਿਸਤਾਨ ਵੀ ਕੁੱਦ ਪਿਆ ਹੈ। ਪਾਕਿਸਤਾਨ ਨੇ ਆਖਿਆ ਹੈ ਕਿ ਭਾਰਤ ਧਰਮ ਨਿਰਪੱਖ ਦੇਸ਼ ਹੋਣ ਦਾ ਦਾਅਵਾ ਕਰਦਾ ਹੈ ਤਾਂ ਫਿਰ ਮੁਸਲਮਾਨਾਂ ਉੱਤੇ ਹਮਲੇ ਕਿਉਂ ਹੋ ਰਹੇ ਹਨ। ਪਾਕਿਸਤਾਨ ਦੇ ਵਿਦੇਸ਼ ਮੰਤਰਾਲੇ ਦੇ ਬੁਲਾਰੇ ਕਾਜ਼ੀ ਖਲੀਲ ਓਲਾ ਨੇ ਆਖਿਆ ਹੈ ਕਿ ਭਾਰਤ ਵਿਚ ਬੀਫ ਬੈਨ ਉੱਤੇ ਰਾਜਨੀਤੀ ਗਰਮਾ ਰਹੀ ਹੈ। ਵਿਦੇਸ਼ ਮੰਤਰਾਲੇ ਅਨੁਸਾਰ ਭਾਰਤ ਦੁਨੀਆ ਦਾ ਸਭ ਤੋਂ ਵੱਡਾ ਬੀਫ ਐਕਸਪੋਰਟਰ ਹੈ ਜੋ ਬਿਨਾਂ ਗਾਂ ਦੀ ਹੱਤਿਆ ਦੇ ਨਹੀਂ ਹੋ ਸਕਦਾ।

ਅਕਾਲੀ ਦਲ ਅਮਰੀਕਾ ਵਲੋਂ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਦੀ ਘਟਨਾ ਦੀ ਨਿਖੇਧੀ

ਨਿਊ ਯਾਰਕ (ਬਿਊਰੋ): ਫਰੀਦਕੋਟ ਦੇ ਨਜ਼ਦੀਕ ਪਿੰਡ ਬਰਗਾਤੀ ਦੇ ਗੁਰਦੁਆਰਾ ਪਾਤਸ਼ਾਹੀ ਦਸਵੀਂ 'ਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਅੰਗਾਂ ਦੀ ਬੇਅਦਬੀ ਦੀ ਘਟਨਾ ਦੀ ਸਖ਼ਤ ਸ਼ਬਦਾਂ 'ਚ ਨਿਖੇਧੀ ਕਰਦਿਆਂ ਦੋਸ਼ੀਆਂ ਖਿਲਾਫ ਸਖ਼ਤ ਕਾਰਵਾਈ ਦੀ ਮੰਗ ਕੀਤੀ ਹੈ। ਪਾਰਟੀ ਦੀ ਹਾਈ ਪਾਵਰ ਕੋਰ ਕਮੇਟੀ ਦੇ ਚੇਅਰਮੈਨ ਜਸਪ੍ਰੀਤ ਸਿੰਘ ਅਟਾਰਨੀ ਨੇ ਇਕ ਬਿਆਨ ਵਿਚ ਕਿਹਾ ਕਿ ਇਸ ਘਟਨਾ ਨਾਲ ਸਿੱਖ ਸੰਗਤਾਂ ਦੇ ਹਿਰਦੇ ਵਲੰਧਰੇ ਗਏ ਹਨ।



ਕੇਂਦਰ ਸਰਕਾਰ ਵਲੋਂ ਟਾਡਾ ਅਧੀਨ ਉਮਰ ਕੈਦ ਦੀ ਸਜ਼ਾ ਕੱਟ ਰਹੇ ਸਿੱਖ ਕੈਦੀ ਭਾਈ ਵਰਿਆਮ ਸਿੰਘ ਨੂੰ ਰਿਹਾ ਕਰਨ ਦੀ ਸਲਾਘਾ ਕਰਦਿਆਂ ਉਨ੍ਹਾਂ ਬਾਕੀ ਸਿੱਖ ਕੈਦੀਆਂ ਨੂੰ ਵੀ ਜਲਦੀ ਰਿਹਾ ਕਰਨ ਦੀ ਅਪੀਲ ਕੀਤੀ। ਪੰਜਾਬ

ਕਾਂਗਰਸ ਦੇ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ ਵਲੋਂ ਭਾਈ ਵਰਿਆਮ ਸਿੰਘ ਦੀ ਰਿਹਾਈ ਦੇ ਵਿਰੋਧ ਦੀ ਨਿਖੇਧੀ ਕਰਦਿਆਂ ਅਟਾਰਨੀ ਜਸਪ੍ਰੀਤ ਸਿੰਘ ਨੇ ਕਿਹਾ ਕਿ ਇਸ ਨਾਲ ਕਾਂਗਰਸ ਦਾ ਸਿੱਖ ਵਿਰੋਧੀ ਚਿਹਰਾ ਨੰਗਾ ਹੋਇਆ ਹੈ। ਉਨ੍ਹਾਂ ਪ੍ਰਵਾਸੀ ਪੰਜਾਬੀਆਂ ਨੂੰ ਕਾਂਗਰਸੀਆਂ ਦਾ ਬਾਈਕਾਟ ਕਰਨ ਦੀ ਅਪੀਲ ਕੀਤੀ, ਜੋ ਸਿੱਖ ਧਰਮ ਨੂੰ ਖਤਮ ਕਰਨ 'ਤੇ ਤੁਲੇ ਹੋਏ ਹਨ।

ਸ. ਜਸਪ੍ਰੀਤ ਸਿੰਘ ਅਟਾਰਨੀ ਨੇ ਕਿਹਾ ਕਿ ਜਲਦ ਹੀ ਭਾਰਤੀ ਅੰਬੈਸਡਰ ਸ੍ਰੀ ਅਰੁਣ ਕੇ. ਸਿੰਘ ਨੂੰ ਵਾਸ਼ਿੰਗਟਨ ਡੀ.ਸੀ. ਵਿਚ ਮਿਲ ਕੇ ਸਿੱਖ ਕੈਦੀਆਂ ਦੀ ਰਿਹਾਈ ਲਈ ਮੰਗ ਪੱਤਰ ਦਿੱਤਾ ਜਾਵੇਗਾ ਅਤੇ ਭਾਰਤੀ ਵੀਜ਼ੇ ਲਈ ਹੋ ਰਹੀਆਂ ਖੱਜਲ-ਖੁਆਰੀਆਂ ਰੋਕਣ ਦੀ ਮੰਗ ਕੀਤੀ ਜਾਵੇਗੀ।

ਯਾਨਿਕ ਦੀਆਂ ਯਾਦਾਂ

ਜਾਣਗੀਆਂ ਬਰੂੰਡੀ

ਪਟਿਆਲਾ: ਅਫਰੀਕਾ ਦੇ ਬਰੂੰਡੀ ਦੇ ਰਹਿਣ ਵਾਲੇ ਤੇ ਲਵਲੀ ਪ੍ਰੋਫੈਸ਼ਨਲ ਯੂਨੀਵਰਸਿਟੀ ਜਲੰਧਰ ਦੇ ਵਿਦਿਆਰਥੀ ਰਹੇ ਯਾਨਿਕ ਨਿਹਾਂਗਜ਼ਾ ਦੀ ਭਾਰਤ ਤੇ ਪੰਜਾਬ ਨਾਲ ਜੁੜੀਆਂ ਆਖਰੀ ਯਾਦਾਂ ਹੁਣ ਉਸ ਦੇ ਘਰ ਬਰੂੰਡੀ ਵਿਖੇ ਪਹੁੰਚਾ ਦਿੱਤੀਆਂ ਜਾਣਗੀਆਂ। ਪਟਿਆਲਾ ਪ੍ਰਸ਼ਾਸਨ ਵੱਲੋਂ ਯਾਨਿਕ ਦੇ ਸਾਮਾਨ ਨੂੰ ਉਸ ਦੇ ਘਰ ਬਰੂੰਡੀ ਭੇਜਣ ਦਾ ਫੈਸਲਾ ਲਿਆ ਗਿਆ ਹੈ। ਯਾਨਿਕ ਅਫਰੀਕਾ ਦੇ ਬਰੂੰਡੀ ਤੋਂ ਲਵਲੀ ਪ੍ਰੋਫੈਸ਼ਨਲ ਯੂਨੀਵਰਸਿਟੀ ਵਿਖੇ ਦਾਖਲਾ ਲਿਆ, ਪਰ ਸਾਲ 2012 ਵਿਚ ਜਲੰਧਰ ਵਿਚ ਹੀ ਕੁਝ ਨੌਜਵਾਨਾਂ ਵੱਲੋਂ ਯਾਨਿਕ ਨੂੰ ਇਸ ਹੱਦ ਤੱਕ ਕੱਟਿਆ ਮਾਰਿਆ ਗਿਆ ਕਿ ਯਾਨਿਕ ਕੋਮਾ ਵਿਚ ਚਲਾ ਗਿਆ। ਉਸ ਨੂੰ ਪਟਿਆਲਾ ਦੇ ਕੋਲੰਬੀਆ ਏਸ਼ੀਆ ਹਸਪਤਾਲ ਵਿਚ ਤਕਰੀਬਨ ਡੇਢ ਸਾਲ ਵੈਂਟੀਲੇਟਰ ਉੱਤੇ ਰੱਖਿਆ ਗਿਆ ਤੇ ਬਾਅਦ ਵਿਚ ਉਸ ਦੀ ਮੌਤ ਹੋ ਗਈ।

ਸਰਵੇਖਣ ਤਿੰਨ ਸਤੰਬਰ ਤੇ ਚਾਰ ਅਕਤੂਬਰ ਦੌਰਾਨ 243 ਵਿਧਾਨ ਸਭਾ ਹਲਕਿਆਂ ਦੇ 38 ਜ਼ਿਲ੍ਹਿਆਂ ਵਿਚਲੇ 24000 ਲੋਕਾਂ ਦੇ ਵਿਚਾਰਾਂ ਤੋਂ ਪ੍ਰਾਪਤ ਕੀਤੇ ਗਏ ਹਨ।

ਚੋਣ ਸਰਵੇਖਣਾਂ ਵਿਚ 33 ਫੀਸਦੀ ਯਾਦਵ ਤੇ 28 ਫੀਸਦੀ ਮੁਸਲਮਾਨ ਆਰ.ਜੇ.ਡੀ. ਤੇ ਜਨਤਾ ਦਲ ਯੂ ਨੂੰ ਛੱਡ ਕੇ ਐਨ.ਡੀ.ਏ. ਵੱਲ ਜਾਂਦੇ ਨਜ਼ਰ ਆ ਰਹੇ ਹਨ। ਸਰਵੇਖਣਾਂ ਵਿਚ 18 ਤੋਂ 35 ਸਾਲ ਦੇ ਨੌਜਵਾਨ ਵਧੇਰੇ ਵੋਟਾਂ ਐਨ.ਡੀ.ਏ. ਨੂੰ ਪਾਉਂਦੇ ਦਿਖਾਈ ਦੇ ਰਹੇ ਹਨ। ਨਿਤੀਸ਼ ਕੁਮਾਰ ਨੂੰ ਲਾਲੂ ਪ੍ਰਸਾਦ ਨਾਲ ਗੱਠਜੋੜ ਕਰਨ ਨਾਲ 40 ਫੀਸਦੀ ਦਾ ਲਾਭ ਹੋਇਆ ਹੈ। 2010 ਵਿਚ ਭਾਜਪਾ ਤੇ ਜਨਤਾ ਦਲ ਯੂ ਗੱਠਜੋੜ ਨੇ 2006 ਸੀਟਾਂ ਜਿੱਤੀਆਂ ਸਨ। ਆਰ.ਜੇ.ਡੀ. ਤੇ ਪਾਸਵਾਨ ਦੇ ਗੱਠਜੋੜ ਨੂੰ ਸਿਰਫ 25 ਸੀਟਾਂ ਮਿਲੀਆਂ ਸਨ। 2014 ਵਿਧਾਨ ਸਭਾ ਵੋਟਾਂ ਵਿਚ ਐਨ.ਡੀ.ਏ. ਨੇ 174 ਸੀਟਾਂ ਜਿੱਤੀਆਂ ਸਨ।

ਕਸ਼ਮੀਰ ਸਮੱਸਿਆ: ਕੂਟਨੀਤੀ ਨਾਲੋਂ ਸਿਆਸਤ ਭਾਰੂ

ਸਿਆਸਤ ਦਾ ਪਿਛ



ਜਤਿੰਦਰ ਪਨੂੰ
ਫੋਨ: 91-98140-68455

ਭਾਰਤ ਤੇ ਪਾਕਿਸਤਾਨ ਦੇ ਪ੍ਰਧਾਨ ਮੰਤਰੀਆਂ ਦੀ ਰੂਸ ਵਾਲੀ ਮੀਟਿੰਗ ਤੋਂ ਬਾਅਦ ਜਦੋਂ ਸੁਣਿਆ ਗਿਆ ਕਿ ਉਲਝਣ ਬਣਦੇ ਮੁੱਦਿਆਂ ਦੇ ਹੱਲ ਲੱਭਣ ਲਈ ਦੋਵਾਂ ਧਿਰਾਂ ਦੇ ਸੁਰੱਖਿਆ ਸਲਾਹਕਾਰ ਮੀਟਿੰਗ ਕਰਨਗੇ ਤਾਂ ਲੋਕ ਬੜੀ ਵੱਡੀ ਆਸ ਲਾ ਬੈਠੇ ਸਨ। ਫਿਰ ਉਹ ਮੀਟਿੰਗ ਨਹੀਂ ਸੀ ਹੋ ਸਕੀ। ਪਾਕਿਸਤਾਨ ਨੇ ਉਦੋਂ ਕਸ਼ਮੀਰ ਦਾ ਅਤਿਕਾ ਪਾ ਦਿੱਤਾ ਸੀ। ਮੀਟਿੰਗ ਨਾ ਹੋ ਸਕੀ ਤਾਂ ਅਮਰੀਕਾ ਦਾ ਕੌਮੀ ਸੁਰੱਖਿਆ ਸਲਾਹਕਾਰ ਖਤੋਂ ਪੈਰ ਪਾਕਿਸਤਾਨ ਆਇਆ ਤੇ ਗੱਲਬਾਤ ਚੱਲਦੀ ਰੱਖਣ ਦੀ ਨਵੀਂ ਸਲਾਹ ਦੇ ਕੇ ਚਲਾ ਗਿਆ। ਫਿਰ ਦੋਵਾਂ ਦੇਸ਼ਾਂ ਦੇ ਪ੍ਰਧਾਨ ਮੰਤਰੀ ਅਮਰੀਕਾ ਗਏ, ਮੌਕਾ ਤਾਂ ਯੂ ਐਨ ਓ ਦੀ 70ਵੀਂ ਵਰ੍ਹੇਗੰਢ ਦਾ ਸੀ, ਪਰ ਅਜਿਹਾ ਸਬੱਬ ਇਹ ਸੀ ਕਿ ਦੋਵਾਂ ਪ੍ਰਧਾਨ ਮੰਤਰੀਆਂ ਦੇ ਰਹਿਣ ਦਾ ਪ੍ਰਬੰਧ ਇੱਕੋ ਹੋਟਲ ਵਿਚ ਕੀਤਾ ਗਿਆ ਅਤੇ ਇਹ ਗੱਲ ਵਾਰ-ਵਾਰ ਦੁਹਰਾਈ ਜਾਂਦੀ ਰਹੀ ਕਿ ਦੋਵਾਂ ਦੀ ਆਪਸ ਵਿਚ ਵਾਰਤਾ ਨਹੀਂ ਹੋਣੀ। ਦੋਵੇਂ ਜਣੇ ਆਪੋ ਵਿਚ ਨਾ ਵੀ ਮਿਲੇ ਹੋਣ, ਕੁਝ ਲੋਕ ਇਹ ਗੱਲ ਫਿਰ ਵੀ ਕਹਿ ਸਕਦੇ ਹਨ, ਤੇ ਕਹਿੰਦੇ ਵੀ ਹਨ ਕਿ ਭਾਵੇਂ ਵਲਾਵੇਂ ਪਾ ਕੇ ਕੀਤਾ ਹੋਵੇ, ਕੁਝ ਨਾ ਕੁਝ ਸੰਪਰਕ ਇੱਕ-ਦੂਜੇ ਨਾਲ ਹੋਇਆ ਹੋ ਸਕਦਾ ਹੈ।

ਕੁਝ ਹੋਰ ਲੋਕ ਇਸ ਸੋਚਣੀ ਨੂੰ ਇਹ ਕਹਿ ਕੇ ਰੱਦ ਕਰ ਦਿੰਦੇ ਹਨ ਕਿ ਦੋਹਾਂ ਦੇਸ਼ਾਂ ਦੇ ਮੁਖੀ ਆਪਸ ਵਿਚ ਸੰਪਰਕ ਕਰਨ ਤਾਂ ਗੱਲ ਲੁਕਾਈ ਨਹੀਂ ਜਾ ਸਕਦੀ। ਇਹ ਸੋਚਣਾ ਗਲਤ ਹੈ। ਦੇਸ਼ਾਂ ਦੇ ਮੁਖੀਆਂ ਦੀਆਂ ਅਜਿਹੀਆਂ ਗੱਲਾਂ ਕਿਸੇ ਤੀਜੇ ਅਣਗੌਲੇ ਵਿਚੋਲੇ ਰਾਹੀਂ ਹੋਣ ਦੀਆਂ ਮਿਸਾਲਾਂ ਦੁਨੀਆਂ ਵਿਚ ਮੌਜੂਦ ਹਨ। ਭਾਰਤ ਵੀ ਇਸ ਚੱਕਰ ਤੋਂ ਬਚਿਆ ਨਹੀਂ, ਪਰ ਭੇਦ ਕੁਝ ਚਿਰ ਪਿੱਛੋਂ

ਖੁੱਲ੍ਹਦੇ ਹਨ। ਦੇਸ਼ਾਂ ਵਿਚਾਲੇ ਕੂਟਨੀਤੀ ਓਨੀ ਲੋਕਾਂ ਸਾਹਮਣੇ ਨਹੀਂ ਹੁੰਦੀ, ਇਹ ਹੋ ਵੀ ਨਹੀਂ ਸਕਦੀ, ਜਿੰਨੀ ਪਰਦੇ ਪਿੱਛੇ ਹੁੰਦੀ ਹੈ। ਕਈ ਵਾਰੀ ਇਸ ਤਰ੍ਹਾਂ ਦੀ ਕੂਟਨੀਤੀ ਰਾਤ ਨੂੰ ਉਦੋਂ ਵੀ ਹੁੰਦੀ ਹੈ, ਜਦੋਂ ਲੋਕ ਘੁਰਾਤੇ ਮਾਰ ਰਹੇ ਹੁੰਦੇ ਹਨ।

ਬੀਤੇ ਵੀਰਵਾਰ ਇੱਕ ਖਬਰ ਅਚਾਨਕ ਆਈ ਅਤੇ ਫਿਰ ਜਿਵੇਂ ਆਈ ਸੀ, ਉਵੇਂ ਹੀ ਦੱਬੀ ਗਈ। ਉਸ ਖਬਰ ਦਾ ਸਾਰ ਸਿਰਫ਼ ਇਹ ਸੀ ਕਿ ਕਸ਼ਮੀਰ ਸਮੱਸਿਆ ਦਾ ਹੱਲ ਲੱਭਣ ਵਾਸਤੇ ਸਾਬਕਾ ਪ੍ਰਧਾਨ ਮੰਤਰੀ ਮਨਮੋਹਨ ਸਿੰਘ ਤੇ ਪਾਕਿਸਤਾਨ ਦਾ ਫੌਜੀ ਰਾਸ਼ਟਰਪਤੀ ਜਨਰਲ ਪਰਵੇਜ਼ ਮੁਸ਼ਰਫ਼ ਲੁਕਵੀਆਂ ਮੀਟਿੰਗਾਂ ਕਰਦੇ ਰਹੇ ਸਨ ਤੇ ਇਨ੍ਹਾਂ ਦਾ ਗਿਣੇ-ਮਿੱਥੇ ਕੁਝ ਲੋਕਾਂ ਤੋਂ ਬਿਨਾਂ ਕਿਸੇ ਨੂੰ ਪਤਾ ਨਹੀਂ ਸੀ ਹੁੰਦਾ। ਖਬਰ ਦੇ ਨਾਲ ਇਹ ਵੀ ਲਿਖਿਆ ਸੀ ਕਿ ਪਿਛਲੇ ਸਾਲ ਸਤਾਈ ਮਈ ਨੂੰ ਮਨਮੋਹਨ ਸਿੰਘ ਨੇ ਆਪਣੀ ਥਾਂ ਪ੍ਰਧਾਨ ਮੰਤਰੀ ਬਣੇ ਨਰਿੰਦਰ ਮੋਦੀ ਨੂੰ ਇਸ ਦੇ ਵੇਰਵੇ ਦੇਣ ਦਾ ਫਰਜ਼ ਵੀ ਨਿਭਾ ਦਿੱਤਾ ਸੀ। ਨਰਿੰਦਰ ਮੋਦੀ ਉਸ ਤੋਂ ਇੱਕ ਦਿਨ ਪਹਿਲਾਂ ਮਨਮੋਹਨ ਸਿੰਘ ਦੀ ਥਾਂ ਕਮਾਨ ਸੰਭਾਲ ਚੁੱਕਾ ਸੀ। ਇਸ ਦੇ ਬਾਵਜੂਦ ਪਿਛਲੇ ਸਾਲ ਤੋਂ ਹੁਣ ਤੱਕ ਇਹ ਗੱਲ ਲੋਕਾਂ ਤੋਂ ਲੁਕੀ ਰਹੀ ਤੇ ਹੁਣ ਜਦੋਂ ਮੀਡੀਏ ਵਿਚ ਆ ਗਈ ਹੈ ਤਾਂ ਹੁਣ ਦੀ ਜਾਂ ਪਿਛਲੀ ਸਰਕਾਰ ਦੇ ਕਿਸੇ ਪ੍ਰਤੀਨਿਧ ਨੇ ਇਸ ਦਾ ਖੰਡਨ ਵੀ ਨਹੀਂ ਕੀਤਾ। ਕੀ ਇਸ ਤੋਂ ਲੋਕਾਂ ਨੂੰ ਇਹ ਅੰਦਾਜ਼ਾ ਲਾਉਣ ਦਾ ਹੱਕ ਨਹੀਂ ਕਿ ਕੁਝ ਨਾ ਕੁਝ ਹੁਣ ਵੀ ਇਹੋ ਜਿਹਾ ਵਾਪਰਦਾ ਹੋ ਸਕਦਾ ਹੈ, ਜਿਸ ਦਾ ਅੱਜ ਨਾ ਸਹੀ, ਅਗਲੇ ਜਾਂ ਅਗਲੇਰੇ ਸਾਲ ਤੱਕ ਪਤਾ ਲੱਗ ਜਾਵੇਗਾ।

ਇਹ ਕੁਝ ਕਈ ਵਾਰ ਹੋ ਚੁੱਕਾ ਹੈ। ਪ੍ਰਧਾਨ

ਮੰਤਰੀ ਅਟਲ ਬਿਹਾਰੀ ਵਾਜਪਾਈ ਦੇ ਰਾਜ ਵੇਲੇ ਅੰਮ੍ਰਿਤਸਰ ਤੋਂ ਲਾਹੌਰ ਨੂੰ ਬੱਸ ਸੇਵਾ ਸ਼ੁਰੂ ਹੋਣੀ ਸੀ। ਇਸ ਦੇ ਉਦਘਾਟਨ ਦੀ ਮਿਥੀ ਗਈ ਤਰੀਕ ਨੂੰ ਸਿਰਫ਼ ਸੱਤ ਦਿਨ ਬਾਕੀ ਰਹਿ ਗਏ ਤਾਂ ਅਚਾਨਕ ਐਲਾਨ ਆ ਗਿਆ ਕਿ ਪਹਿਲੀ ਬੱਸ ਵਿਚ ਵਾਜਪਾਈ ਜੀ ਆਪ ਵੀ ਜਾਣਗੇ। ਇਹੋ ਜਿਹਾ ਫੈਸਲਾ ਰਾਤੋ-ਰਾਤ ਅਚਾਨਕ ਨਹੀਂ ਹੋਇਆ ਕਰਦਾ, ਪਰਦੇ ਓਹਲੇ ਹਿੱਲੀਆਂ ਤਾਰਾਂ ਇਸ ਵਿਚ ਰੋਲ ਨਿਭਾਉਂਦੀਆਂ ਹੁੰਦੀਆਂ ਹਨ। ਵਾਜਪਾਈ ਸਰਕਾਰ ਦੇ ਵਕਤ ਹੀ ਜਦੋਂ ਪਾਰਲੀਮੈਂਟ ਉਤੇ ਹਮਲਾ ਹੋਇਆ ਤਾਂ ਭਾਰਤੀ ਫੌਜ ਉਦੋਂ ਪਾਕਿਸਤਾਨ ਨਾਲ ਸਿੱਧੀ ਜੰਗ ਲਈ ਤਿਆਰ ਵੇਖੀ ਗਈ ਸੀ। ਪ੍ਰਧਾਨ ਮੰਤਰੀ ਵਾਜਪਾਈ ਇਸ ਦੌਰਾਨ ਸ਼੍ਰੀਨਗਰ ਗਏ ਤਾਂ ਮੀਡੀਏ 'ਚ ਕਿਹਾ ਗਿਆ ਕਿ ਉਹ ਜੰਗੀ ਤਿਆਰੀ ਵੇਖਣ ਗਏ ਹਨ। ਮੀਡੀਏ ਨੇ ਜਦੋਂ ਉਨ੍ਹਾਂ ਤੋਂ ਜੰਗ ਲੱਗਣ ਜਾਂ ਨਾ ਲੱਗਣ ਬਾਰੇ ਪੁੱਛਿਆ ਤਾਂ ਜਵਾਬ ਸੀ: 'ਬੱਦਲ ਜਦ ਗੱਜਦੇ ਹਨ, ਬਿਜਲੀ ਜਦੋਂ ਚਮਕਦੀ ਹੈ ਤਾਂ ਫਿਰ ਜੋ ਹੁੰਦਾ ਹੈ, ਤੁਹਾਨੂੰ ਪਤਾ ਹੀ ਹੈ।' ਰਾਤੋ-ਰਾਤ ਪਤਾ ਨਹੀਂ ਕਿਸ ਨੇ ਕਿੱਥੋਂ ਤਾਰ ਹਿਲਾ ਦਿੱਤੀ, ਅਗਲੇ ਦਿਨ ਦੀ ਪ੍ਰੈਸ ਕਾਨਫਰੰਸ 'ਚ ਏਸੇ ਸਵਾਲ ਨੂੰ ਵਾਜਪਾਈ ਸਾਹਿਬ ਇਹ ਕਹਿ ਕੇ ਟਾਲ ਗਏ ਕਿ ਕਈ ਵਾਰ ਬੱਦਲ ਗੱਜਦੇ ਹਨ, ਬਿਜਲੀ ਚਮਕਦੀ ਰਹਿੰਦੀ ਹੈ, ਪਰ ਹਵਾ ਬੱਦਲਾਂ ਨੂੰ ਉਡਾ ਕੇ ਲੈ ਜਾਂਦੀ ਹੈ ਤੇ ਫਿਰ ਕੁਝ ਵਾਪਰਦਾ ਹੀ ਨਹੀਂ। ਵਿਚਲੀ ਗੱਲ ਉਦੋਂ ਇਹ ਸੁਣੀ ਗਈ ਸੀ ਕਿ ਅਮਰੀਕਾ ਨੇ ਜੰਗ ਰੋਕਣ ਲਈ ਦਖਲ ਦਿੱਤਾ ਹੈ।

ਪਰਵੇਜ਼ ਮੁਸ਼ਰਫ਼ ਨਾਲ ਕਾਰਗਿਲ ਦੀ ਜੰਗ ਤੋਂ ਕੁੱਝਤਣ ਸੀ, ਪਾਕਿਸਤਾਨ ਵਿਚ ਲੋਕਾਂ ਦੀ ਚੁਣੀ ਸਰਕਾਰ ਦਾ ਤਖਤਾ ਪਲਟਣ ਦਾ ਵਿਰੋਧ ਵੀ ਉਸ ਨਾਲ ਸੀ ਅਤੇ ਵਾਜਪਾਈ ਜੀ ਗੱਲ ਕਰਨ ਨੂੰ ਤਿਆਰ ਨਹੀਂ ਸਨ। ਪਾਰਲੀਮੈਂਟ ਉਤੇ ਹਮਲੇ ਕਾਰਨ ਹੋਰ ਵੀ ਕੌਤ ਵਿਚ ਆ ਗਏ ਸਨ। ਇਸ ਦੇ ਬਾਵਜੂਦ ਉਸੇ ਮੁਸ਼ਰਫ਼ ਨੂੰ ਗੱਲਬਾਤ ਦਾ ਸੱਦਾ ਭੇਜ ਦਿੱਤਾ ਸੀ। ਮੀਟਿੰਗ ਦੋਵਾਂ ਦੀ ਆਗਰੇ ਵਿਚ ਹੋਈ ਸੀ, ਪਹਿਲਾਂ ਉਸ ਨੂੰ ਦਿੱਲੀ ਸੱਦਿਆ ਅਤੇ ਉਸ ਦੇ ਜਨਮ ਵਾਲੇ ਸਥਾਨ 'ਨਹਿਰ ਵਾਲੀ ਹਵੇਲੀ' ਵਿਖਾ ਕੇ ਉਸ ਦੀ ਦਾਈ ਨਾਲ ਮਿਲਾਇਆ ਗਿਆ। ਦੋ ਦਿਨ ਸਾਹੀ ਸਵਾਗਤ ਕੀਤਾ ਗਿਆ। ਦਿੱਲੀ ਦੇ ਇਹ ਦੋ ਦਿਨ ਸਿਰਫ਼ ਵੰਨ-ਸੁਵੰਨੇ ਪਕਵਾਨਾਂ ਦਾ ਮਜ਼ਾ ਲੈਣ ਲਈ ਨਹੀਂ, ਸਗੋਂ ਆਗਰੇ ਤੋਂ ਪਹਿਲਾਂ ਦਿੱਲੀ ਵਿਚ ਭਾਰਤ ਦੇ ਵੱਖ-ਵੱਖ ਰਾਜਸੀ ਧਿਰਾਂ ਦੇ ਆਗੂਆਂ ਨਾਲ ਇੱਕ-ਇੱਕ ਪਲ ਨੁਕਤਿਆਂ ਉਤੇ ਵਿਚਾਰ ਹੁੰਦੀ ਰਹੀ ਸੀ। ਆਗਰੇ ਵਿਚ ਦੋਵਾਂ ਨੇ ਫਿਰ ਮੀਟਿੰਗਾਂ ਕੀਤੀਆਂ ਤੇ ਐਲਾਨਾਨਾ ਤਿਆਰ ਹੋਣ ਪਿੱਛੋਂ ਸਿਰਫ਼ ਇੱਕ ਨੁਕਤੇ ਉਤੇ ਗੱਲ ਅੜ ਗਈ। ਮੁਸ਼ਰਫ਼ ਨੇ ਉਦੋਂ ਮੀਡੀਏ ਨੂੰ ਕਿਹਾ ਸੀ ਕਿ ਗੱਲ ਦੁਵੱਲੀ ਕੂਟਨੀਤੀ ਦੀ ਨਹੀਂ, ਆਪੋ-ਆਪਣੇ ਦੇਸ਼ ਵਿਚ ਰਾਜਨੀਤੀ ਦੀ ਵੀ ਹੈ, ਜੇ ਮੈਂ ਇਹ ਇੱਕੋ ਨੁਕਤਾ ਪਾਸੇ ਰੱਖਣ ਦੀ ਸੋਚਾਂ ਤਾਂ ਪਾਕਿਸਤਾਨ ਮੁੜਨ ਦੀ ਥਾਂ ਦਿੱਲੀ ਦੀ 'ਨਹਿਰ ਵਾਲੀ ਹਵੇਲੀ' ਵਿਚ ਬਾਕੀ ਜ਼ਿੰਦਗੀ ਗੁਜ਼ਾਰਨੀ ਪਵੇਗੀ। ਉਸ ਪਿੱਛੋਂ ਐਲਾਨਾਨਾ ਦੀ ਸਹਿਮਤੀ ਹੋ ਗਈ। ਜਦੋਂ ਹਰ ਕੋਈ ਇਹ ਉਡੀਕ ਰਿਹਾ ਸੀ ਕਿ ਹੁਣ ਦੋਵੇਂ ਆਗੂ ਇਸ ਉਤੇ ਦਸਤਖਤ ਕਰਨਗੇ, ਉਦੋਂ ਅਚਾਨਕ ਇਹ ਖਬਰ

ਆ ਗਈ ਕਿ ਮੁਸ਼ਰਫ਼ ਨੇ ਇਨਕਾਰ ਕਰ ਦਿੱਤਾ ਹੈ ਤੇ ਉਹ ਵਾਪਸ ਚੱਲਿਆ ਹੈ।

ਵਾਪਸੀ ਤੋਂ ਪਹਿਲਾਂ ਉਸ ਨੇ ਮੀਡੀਏ ਨਾਲ ਗੱਲਬਾਤ ਵਿਚ ਕਿਹਾ ਸੀ ਕਿ ਮੈਂ ਸਤਿਕਾਰ ਵਜੋਂ ਕੋਈ ਸ਼ਬਦ ਵਰਤਣ ਦੀ ਥਾਂ ਸਿੱਧਾ ਕਹਿਣਾ ਚਾਹੁੰਦਾ ਹਾਂ ਕਿ ਸਿਰੇ ਲੱਗੀ ਖੇਡ ਇੱਕ ਔਰਤ ਨੇ ਵਿਗਾੜ ਦਿੱਤੀ ਹੈ। ਹਾਕਮ ਪਾਰਟੀ ਦੀ ਜਿਹੜੀ ਔਰਤ ਆਗੂ ਵੱਲ ਮੁਸ਼ਰਫ਼ ਨੇ ਇਸ਼ਾਰਾ ਕੀਤਾ ਸੀ, ਉਸ ਦਾ ਇਸ਼ਾਰਿਆ ਵਿਚ ਜ਼ਿਕਰ ਹੁੰਦਾ ਰਿਹਾ ਸੀ, ਕਦੇ ਨਾਂ ਨਹੀਂ ਲਿਆ ਗਿਆ। ਕਹਿੰਦੇ ਸਨ ਕਿ ਉਸ ਬੀਬੀ ਨੇ ਕਹਿ ਦਿੱਤਾ ਸੀ ਕਿ ਜੇ ਮੁਸ਼ਰਫ਼ ਇੱਕ ਨੁਕਤੇ ਕਾਰਨ ਦਿੱਲੀ ਦੀ ਨਹਿਰ ਵਾਲੀ ਹਵੇਲੀ ਵਿਚ ਰਹਿਣ ਨੂੰ ਮਜਬੂਰ ਹੋ ਸਕਦਾ ਹੈ ਤਾਂ ਇਸ ਨੁਕਤੇ ਦੇ ਕਾਰਨ ਕੁਰਸੀ ਆਪਾਂ ਨੂੰ ਵੀ ਛੱਡਣੀ ਪੈ ਸਕਦੀ ਹੈ।

ਮਨਮੋਹਨ ਸਿੰਘ ਅਤੇ ਜਾਰਜ ਬੁੱਸ ਵਿਚਾਲੇ ਐਟਮੀ ਸਮਝੌਤੇ ਦੇ ਵਕਤ ਪਰਦੇ ਪਿੱਛੇ ਦੀ ਰਾਜਨੀਤੀ ਦੀ ਗੱਲ ਵੀ ਕਈ ਸਾਲ ਮਗਰੋਂ ਖੁੱਲ੍ਹੀ ਹੈ। ਸਾਰੇ ਲੋਕ ਇਹੋ ਸੋਚਦੇ ਰਹੇ ਕਿ ਮਨਮੋਹਨ ਸਿੰਘ ਅਮਰੀਕਾ ਦੇ ਦਬਾਅ ਹੇਠ ਝੁਕੇ ਸਮਝੌਤਾ ਕਰ ਆਇਆ ਸੀ। ਉਸ ਸਮਝੌਤੇ ਦੀ ਦਸਵੀਂ ਵਰ੍ਹੇਗੰਢ ਦੇ ਸਮਾਗਮ ਵਿਚ ਅਮਰੀਕਾ ਦੀ ਵਿਦੇਸ਼ ਮੰਤਰੀ ਰਹਿ ਚੁੱਕੀ ਕੋਂਡਾਲੀਜ਼ਾ ਰਈਸ ਨੇ ਇਹ ਕਹਿ ਕੇ ਸਨਸਨੀ ਫੈਲਾ ਦਿੱਤੀ ਕਿ ਮਨਮੋਹਨ ਸਿੰਘ ਤਾਂ ਆਪਣੇ ਦੇਸ਼ ਦੀਆਂ ਰਾਜਸੀ ਪਾਰਟੀਆਂ ਦੇ ਦਬਾਅ ਹੇਠ ਸਮਝੌਤੇ ਤੋਂ ਪਿੱਛੇ ਹਟ ਚੱਲਿਆ ਸੀ।

ਭਾਰਤ ਦਾ ਸਾਬਕਾ ਕੌਮੀ ਸੁਰੱਖਿਆ ਸਲਾਹਕਾਰ ਐਮ ਕੇ ਨਰਾਇਣਨ ਉਥੇ ਮੌਜੂਦ ਸੀ, ਉਸ ਨੇ ਕੋਂਡਾਲੀਜ਼ਾ ਦਾ ਭਾਸ਼ਣ ਮੁੱਕਦਿਆਂ ਸਾਰ ਮੰਚ ਤੋਂ ਜਾ ਕੇ ਕਹਿ ਦਿੱਤਾ ਕਿ ਮਨਮੋਹਨ ਸਿੰਘ ਸਮਝੌਤੇ ਤੋਂ ਹਟ ਚੱਲਿਆ ਸੀ, ਪਰ ਭਾਰਤ ਦੀ ਰਾਜਨੀਤੀ ਕਾਰਨ ਨਹੀਂ, ਇਸ ਦਾ ਕਾਰਨ ਅਮਰੀਕਾ ਦੀ ਕੂਟਨੀਤੀ ਸੀ। ਫਿਰ ਉਸ ਨੇ ਦੱਸਿਆ ਕਿ ਇਹ ਤੈਅ ਹੋ ਚੁੱਕਾ ਸੀ ਕਿ ਭਾਰਤ ਦੇ ਛੇ ਤੋਂ ਅੱਠ ਐਟਮੀ ਰਿਐਕਟਰ ਕੌਮਾਂਤਰੀ ਨਿਗਰਾਨੀ ਤੋਂ ਬਾਹਰ ਰੱਖੇ ਜਾਣਗੇ, ਪਰ ਅਮਰੀਕੀ ਰਾਜਨੀਤੀ ਦੇ ਕੁਝ ਲੋਕ ਭਾਰਤ ਨੂੰ ਸਬਕ ਸਿਖਾਉਣਾ ਚਾਹੁੰਦੇ ਸਨ, ਉਨ੍ਹਾਂ ਨੇ ਸਮਝੌਤੇ ਦੇ ਖਰੜੇ ਵਿਚ ਸਿਰਫ਼ ਦੋ ਰਿਐਕਟਰ ਨਿਗਰਾਨੀ ਤੋਂ ਪਾਸੇ ਰੱਖ ਕੇ ਬਾਕੀ ਸਭ ਨੂੰ ਨਿਗਰਾਨੀ ਹੇਠ ਪਾ ਦਿੱਤਾ। ਮਨਮੋਹਨ ਸਿੰਘ ਨੇ ਇਸ ਤੋਂ ਗੁੱਸਾ ਖਾ ਕੇ ਸਮਝੌਤੇ ਤੋਂ ਇਨਕਾਰ ਕਰ ਦਿੱਤਾ। ਇਹ ਗੱਲ ਜਾਰਜ ਬੁੱਸ ਤੱਕ ਪਹੁੰਚੀ ਤਾਂ ਉਸ ਨੇ ਕੋਂਡਾਲੀਜ਼ਾ ਰਈਸ ਨੂੰ ਮਨਮੋਹਨ ਸਿੰਘ ਨੂੰ ਮਨਾਉਣ ਲਈ ਭੇਜਿਆ ਤੇ ਮਨਮੋਹਨ ਸਿੰਘ ਨੇ ਇਸ ਬੀਬੀ ਨੂੰ ਮਿਲਣ ਤੋਂ ਨਾਂਹ ਕਰ ਕੇ ਅਗਲਾ ਸੰਕੇਤ ਦੇ ਦਿੱਤਾ।

ਫਿਰ ਕੋਂਡਾਲੀਜ਼ਾ ਰਈਸ ਭਾਰਤੀ ਵਿਦੇਸ਼ ਮੰਤਰੀ ਨਟਵਰ ਸਿੰਘ ਨੂੰ ਅੱਧੀ ਰਾਤ ਵੇਲੇ ਮਿਲੀ ਤੇ ਇਹ ਮੰਨ ਕੇ ਗਈ ਕਿ ਜਿਵੇਂ ਮਨਮੋਹਨ ਸਿੰਘ ਕਹਿੰਦੇ ਹਨ, ਉਵੇਂ ਹੀ ਕਰ ਲਵਾਂਗੇ। ਮੂਹਰੇ ਬੈਠੀ ਕੋਂਡਾਲੀਜ਼ਾ ਰਈਸ ਇਸ ਖੁਲਾਸੇ ਨੂੰ ਕੱਟ ਨਹੀਂ ਸੀ ਸਕੀ। ਭਾਰਤ ਦੇ ਲੋਕ ਅੱਜ ਵੀ ਮਨਮੋਹਨ ਸਿੰਘ ਨੂੰ ਕਮਜ਼ੋਰ ਜਿਹਾ ਆਦਮੀ ਸਮਝਦੇ ਹਨ।

ਗੱਲ ਮਨਮੋਹਨ ਸਿੰਘ ਦੀ ਕਮਜ਼ੋਰੀ ਜਾਂ ਸਖਤ ਸਟੈਂਡ ਦੀ ਨਹੀਂ, ਭਾਰਤੀ ਰਾਜਨੀਤੀ ਦਾ

ਕਮਜ਼ੋਰ ਗਿਣਿਆ ਜਾ ਰਿਹਾ ਬੰਦਾ ਵੀ ਜਾਰਜ ਬੁੱਸ ਦੇ ਸਾਹਮਣੇ ਇਸ ਲਈ ਡਟ ਗਿਆ ਸੀ ਕਿ ਕੂਟਨੀਤੀ ਵਿਚ ਕੋਈ ਕਮਜ਼ੋਰੀ ਉਸ ਦੇ ਸਾਹਮਣੇ ਸੈਂਕੜਾ ਖੜਾ ਕਰ ਸਕਦੀ ਸੀ। ਇਹ ਸੰਕਟ ਉਹੋ ਸੀ, ਜਿਸ ਬਾਰੇ ਮੁਸ਼ਰਫ਼ ਨੇ ਕਿਹਾ ਸੀ ਕਿ ਜੇ ਮੈਂ ਫਲਾਣੀ ਗੱਲ ਸਮਝੌਤੇ ਵਿਚ ਨਾ ਪਾਈ ਤਾਂ ਪਾਕਿਸਤਾਨ ਦੇ ਲੋਕ ਮੈਨੂੰ ਵਤਨ ਨਹੀਂ ਦੇਣਗੇ ਤੇ ਦਿੱਲੀ ਦੀ ਨਹਿਰ ਵਾਲੀ ਹਵੇਲੀ ਵਿਚ ਰਹਿਣਾ ਪਵੇਗਾ। ਕੂਟਨੀਤੀ ਹੁਣ ਵੀ ਚੱਲਦੀ ਪਈ ਹੈ। ਭਾਰਤੀ ਅਤੇ ਪਾਕਿਸਤਾਨੀ ਪ੍ਰਧਾਨ ਮੰਤਰੀ ਆਪੋ ਵਿਚ ਸਿੱਧੇ ਮਿਲਣ ਜਾਂ ਜਨਰਲ ਮੁਸ਼ਰਫ਼ ਤੇ ਮਨਮੋਹਨ ਸਿੰਘ ਵਾਂਗ ਲੁਕਵੇਂ ਤੌਰ ਉਤੇ ਮਿਲਦੇ ਰਹਿਣ ਦੀ ਗੱਲ ਕਈ ਸਾਲ ਪਿੱਛੋਂ ਸਾਹਮਣੇ ਆਵੇ, ਕੂਟਨੀਤੀ ਆਪਣੀ ਥਾਂ ਚੱਲੀ ਜਾਂਦੀ ਹੈ। ਇਸ ਨੇ ਏਸੇ ਤਰ੍ਹਾਂ ਚੱਲੀ ਜਾਣਾ ਹੈ। ਦੋਵਾਂ ਦੇਸ਼ਾਂ ਵਿਚੋਂ ਕਿਸੇ ਦਾ ਕੋਈ ਹਾਕਮ ਵੀ ਦੂਸਰੇ ਦੇਸ਼ ਦੀ ਜ਼ਿੰਦ ਅੱਗੇ ਕੁਝ ਝੁਕ ਕੇ ਕਸ਼ਮੀਰ ਸਮੱਸਿਆ ਬਾਰੇ ਸਮਝੌਤਾ ਕਰਨ ਤੁਰ ਪਵੇਗਾ, ਇਹ ਸੋਚਣਾ ਦਿਨੇ ਸੁਫਨੇ ਲੈਣ ਵਾਂਗ ਹੋਵੇਗਾ। ਜਿੰਦਾਂ ਦੀ ਹਾਲਤ ਹੈ, ਏਦਾਂ ਦੀ ਹੀ ਰਹਿਣੀ ਹੈ, ਵੱਧ ਤੋਂ ਵੱਧ ਇਹ ਹੋ ਸਕਦਾ ਹੈ ਕਿ ਤਨਾਅ ਥੋੜ੍ਹਾ ਜਿਹਾ ਘਟ ਜਾਵੇ, ਹੋਰ ਕੁਝ ਨਹੀਂ ਹੋਣ ਲੱਗੇ। ਕਾਰਨ ਇਸ ਦਾ ਸਿਰਫ਼ ਇਹੋ ਹੈ ਕਿ ਕਸ਼ਮੀਰ ਦੀ ਸਮੱਸਿਆ ਦੋਵਾਂ ਦੇਸ਼ਾਂ ਦੀ ਕੂਟਨੀਤੀ ਨਾਲੋਂ ਅੰਦਰੂਨੀ ਰਾਜਨੀਤੀ ਦੀਆਂ ਲੋੜਾਂ ਨਾਲ ਵਧੇਰੇ ਬੱਝੀ ਹੋਈ ਹੈ ਤੇ ਇਸ ਨੂੰ ਉਨ੍ਹਾਂ ਲੋੜਾਂ ਨਾਲੋਂ ਵੱਖ ਕਰ ਕੇ ਵੇਖਣ ਦੀ ਹਿੰਮਤ ਕੋਈ ਵੀ ਨਹੀਂ ਕਰ ਸਕਦਾ।

ਕੇਜਰੀਵਾਲ ਵੱਲੋਂ ਭ੍ਰਿਸ਼ਟ ਮੰਤਰੀ ਦੀ ਛੁੱਟੀ

ਨਵੀਂ ਦਿੱਲੀ: ਦਿੱਲੀ ਦੇ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ ਨੇ ਵਾਤਾਵਰਨ, ਖੁਰਾਕ ਤੇ ਸਪਲਾਈ ਮੰਤਰੀ ਅਸੀਮ ਅਹਿਮਦ ਖ਼ਾਨ ਨੂੰ ਭ੍ਰਿਸ਼ਟਾਚਾਰ ਦੇ ਦੋਸ਼ ਲੱਗਣ ਤੋਂ ਬਾਅਦ ਮੰਤਰੀ ਦੇ ਅਹੁਦੇ ਤੋਂ ਹਟਾ ਦਿੱਤਾ ਹੈ। ਖੁਰਾਕ ਮੰਤਰੀ ਦੀ ਆਡੀਓ ਟੇਪ ਸਾਹਮਣੇ ਆਉਣ ਤੋਂ ਬਾਅਦ ਉਸ ਨੂੰ ਹਟਾਉਣ ਦਾ ਫੈਸਲਾ ਲਿਆ ਗਿਆ।

ਪਿਛਲੇ ਅੱਠ ਮਹੀਨਿਆਂ ਦੌਰਾਨ ਅਸੀਮ ਅਹਿਮਦ ਖ਼ਾਨ ਦੂਜੇ ਮੰਤਰੀ ਹਨ ਜਿਨ੍ਹਾਂ ਨੂੰ ਕੇਜਰੀਵਾਲ ਮੰਤਰੀ ਮੰਡਲ ਵਿਚੋਂ ਬਾਹਰ ਦਾ ਰਾਹ ਦਿਖਾਇਆ ਗਿਆ ਹੈ। ਜੂਨ ਵਿਚ ਤਤਕਾਲੀ ਕਾਨੂੰਨ ਮੰਤਰੀ ਜੀਤੇਂਦਰ ਸਿੰਘ ਤੋਮਰ ਨੇ ਫਰਜ਼ੀ ਡਿਗਰੀ ਵਿਵਾਦ ਵਿਚ ਅਸਤੀਫਾ ਦੇ ਦਿੱਤਾ ਸੀ।

ਤੁਹਾਡਾ ਆਪਣਾ ਸਟੋਰ ਦੇਸੀ ਬਾਜ਼ਾਰ

Desi Bazar

Indian Groceries and Sweets

(Intersection of hwy 37 and 146 street)

- ਤਾਜ਼ਾ ਸਬਜ਼ੀਆਂ ਹਰ ਵੀਰਵਾਰ
- ਵਧੀਆ ਸਰਵਿਸ, ਫਰੈਸ਼ ਸਨੈਕਸ, ਮਿਠਾਈਆਂ ਅਤੇ ਗਰੋਸਰੀ 'ਤੇ ਵਾਜਬ ਰੇਟ ਲਈ ਮਸ਼ਹੂਰ
- ਤੁਹਾਡਾ ਆਪਣਾ ਸਾਫ਼ ਸੁਥਰਾ ਗਰੋਸਰੀ ਸਟੋਰ
- ਅਸੀਂ ਪਾਰਟੀਆਂ ਵਾਸਤੇ ਆਰਡਰ ਵੀ ਲੈਂਦੇ ਹਾਂ

10% discount on groceries for religious programs!!

Kitchen is open now!

Ph: 317-214-7401

14350 Mundy Drive, suite #200, Noblesville, IN 46060

Open
7 days
a week
10am to 9pm

Flat Rate Funding Group



Are you tired of waiting to get paid on your outstanding freight invoices?

Get your \$\$\$ now!

At Flat Rate Funding Group, we offer the lowest fixed factoring rate in the transportation industry-

*****1.5%!*****

Call Goldy Dhillon 734-444-9625

sales@flatratefunding.com

ਕੀ ਤੁਸੀਂ ਆਪਣੀਆਂ ਫਰੇਟ ਇਨਵਾਇਸਾਂ ਦੀ ਬੇਸਬਰੀ ਨਾਲ ਉਡੀਕ ਕਰ ਰਹੇ ਹੋ?

ਅੱਜ ਹੀ ਲੋੜੀਂਦਾ ਪੈਸਾ ਲਓ



ਫਲੈਟ ਰੇਟ ਫੰਡਿੰਗ ਗਰੁਪ ਵਲੋਂ ਟਰਾਂਸਪੋਰਟੇਸ਼ਨ ਇੰਡਸਟਰੀ ਵਿਚ ਸਭ ਤੋਂ ਘੱਟ ਤੇ ਨਿਸ਼ਚਤ ਦਰਾਂ ਉਤੇ ਪੈਸਾ ਦਿੱਤਾ ਜਾਂਦਾ ਹੈ

ਅੱਜ ਹੀ ਸੰਪਰਕ ਕਰੋ
ਗੋਲਡੀ ਢਿੱਲੋਂ, ਫੋਨ: 734-444-9625

ਪੰਜਾਬ ਟਾਈਮਜ਼

ਸਨਿਚਰਵਾਰ, 17 ਅਕਤੂਬਰ 2015

ਜੀਵੇ ਜੀਵੇ ਪੰਜਾਬ

ਪੰਜਾਬ ਇਕ ਵਾਰ ਫਿਰ ਸਿਆਸਤ ਦੇ ਸੇਕ ਨਾਲ ਤਪਣ ਲੱਗਾ ਹੈ ਅਤੇ ਇਕ ਵਾਰ ਫਿਰ ਜਾਪਦਾ ਹੈ ਕਿ ਪੰਜਾਬ ਦੀਆਂ ਅਸਲ ਸਮੱਸਿਆਵਾਂ ਦਰਕਿਨਾਰ ਕਰ ਦਿੱਤੀਆਂ ਜਾਣਗੀਆਂ। ਐਨ ਉਸੇ ਤਰ੍ਹਾਂ ਜਿਸ ਤਰ੍ਹਾਂ ਕੁਝ ਸਮਾਂ ਪਹਿਲਾਂ ਚਿੱਟੇ ਮੱਛਰ ਦੇ ਰੋਲੇ ਕਾਰਨ ਸੂਬੇ ਵਿਚ ਸੋਕੇ ਦਾ ਮਾਮਲਾ ਦਰਕਿਨਾਰ ਹੋ ਗਿਆ ਸੀ। ਡੇਰਾ ਮੁਖੀ ਨੂੰ ਮੁਆਫੀ ਦੇ ਮਾਮਲੇ ਨੇ ਪੰਜਾਬ ਨੂੰ ਫਿਰ ਇਕ ਮੋੜ ਉੱਤੇ ਲਿਆ ਖਲਾਰਿਆ ਹੈ। ਬਹੁਤ ਸਾਰੇ ਚਿੰਤਕਾਂ, ਵਿਦਵਾਨਾਂ ਤੇ ਬੁੱਧੀਜੀਵੀਆਂ ਦੀ ਇਹ ਰਾਏ ਸੀ ਕਿ ਅਗਲਾ ਕਦਮ ਅਗਾਂਹ ਧਰਨ ਲਈ ਡੇਰਾ ਮੁਖੀ ਨਾਲ ਸਬੰਧਤ ਮਸਲਾ ਨਜ਼ਿਠਿਆ ਹੀ ਜਾਣਾ ਚਾਹੀਦਾ ਸੀ, ਕਿਉਂਕਿ ਪੰਜਾਬੀ ਸਮਾਜ ਵਿਚ ਜਿਸ ਤਰ੍ਹਾਂ ਦਾ ਪਾੜਾ ਅਤੇ ਪਾਟਕ ਪੈ ਰਿਹਾ ਸੀ, ਉਹ ਪੰਜਾਬ ਦੀਆਂ ਆਉਣ ਵਾਲੀਆਂ ਪੀੜ੍ਹੀਆਂ ਲਈ ਠੀਕ ਨਹੀਂ ਸੀ; ਪਰ ਇਸ ਮਾਮਲੇ ਨੂੰ ਨਜ਼ਿਠਣ ਲਈ ਜਿਸ ਤਰ੍ਹਾਂ ਸਿਆਸਤ ਕੀਤੀ ਗਈ, ਉਸ ਨੇ ਬਲਦੀ ਉੱਤੇ ਤੇਲ ਹੀ ਪਾਇਆ ਹੈ। ਇਹ ਗੱਲ ਸਿਆਸਤਦਾਨਾਂ ਨੂੰ ਪਤਾ ਸੀ। ਇਤਿਹਾਸ ਗਵਾਹ ਹੈ ਕਿ ਜਦੋਂ ਵੀ ਲੋਕਾਂ ਦੀਆਂ ਭਾਵਨਾਵਾਂ ਨਾਲ ਜੁੜੇ ਅਜਿਹੇ ਮਾਮਲਿਆਂ ਨੂੰ ਸਿਆਸਤ ਦੀਆਂ ਗਰਜ਼ਾਂ ਖਾਤਰ ਵਰਤਣ ਦੀ ਕੋਸ਼ਿਸ਼ ਕੀਤੀ ਗਈ, ਨਤੀਜਾ ਅਜਿਹੇ ਕਲੇਸ਼ ਵਿਚ ਹੀ ਨਿਕਲਿਆ ਹੈ। ਸਿਤਮਜ਼ਰੀਫੀ ਇਹ ਵੀ ਰਹੀ ਹੈ ਕਿ ਸਿਆਸੀ ਲਾਹਾ ਲੈਣ ਖਾਤਰ ਸਿਆਸਤਦਾਨ ਸਭ ਕੁਝ ਦਾਅ ਉੱਤੇ ਲਾ ਦਿੰਦੇ ਰਹੇ ਹਨ ਜਿਨ੍ਹਾਂ ਦਾ ਖਾਮਿਆਜ਼ਾ ਫਿਰ ਆਵਾਮ ਨੂੰ ਭੁਗਤਣਾ ਪੈਂਦਾ ਹੈ। ਇਨ੍ਹੀਂ ਦਿਨੀਂ ਪੰਜਾਬ ਵਿਚ ਸਿਆਸਤ ਦਾ ਇਹ ਪੁੰਦੁਕਾਰਾ ਸਿਖਰਾਂ ਉੱਤੇ ਹੈ। ਸੂਬੇ ਵਿਚ ਚੋਣਾਂ ਭਾਵੇਂ 2017 ਵਿਚ ਹੋਣੀਆਂ ਹਨ, ਪਰ ਕੁਝ ਖਾਸ ਕਾਰਨਾਂ ਕਰ ਕੇ ਸਿਆਸੀ ਧਿਰਾਂ ਨੇ ਗਿਣਤੀਆਂ-ਮਿਣਤੀਆਂ ਹੁਣੇ ਹੀ ਸ਼ੁਰੂ ਕਰ ਦਿੱਤੀਆਂ ਹੋਈਆਂ ਹਨ। ਅਸਲ ਵਿਚ ਸੂਬੇ ਦੀਆਂ ਸਭ ਸਿਆਸੀ ਧਿਰਾਂ, ਆਪੋ-ਆਪਣੇ ਕਿਸੇ ਨਾ ਕਿਸੇ ਕਲੇਸ਼ ਵਿਚ ਉਲਝੀਆਂ ਹੋਈਆਂ ਹਨ। ਇਸੇ ਕਲੇਸ਼ ਕਰ ਕੇ ਉਹ ਆਪੋ-ਆਪਣੀ ਹੋਂਦ ਬਰਕਰਾਰ ਰੱਖਣ ਲਈ ਅੱਡੀ-ਚੋਟੀ ਦਾ ਜ਼ੋਰ ਲਾ ਰਹੀਆਂ ਹਨ। ਕਾਂਗਰਸ ਦੀ ਲੀਡਰਸ਼ਿਪ ਦਾ ਰੌਲਾ ਹੁਣ ਕਿਸੇ ਤੋਂ ਛੁਪਿਆ ਨਹੀਂ ਹੈ। ਬੁਰੀ ਤਰ੍ਹਾਂ ਧੜੇਬੰਦੀ ਦੀ ਸ਼ਿਕਾਰ ਕਾਂਗਰਸ ਦੇ ਵੱਖ ਵੱਖ ਆਗੂ, ਲੀਡਰਸ਼ਿਪ ਦੀ ਲੜਾਈ ਵਿਚ ਖਹਿ ਰਹੇ ਹਨ। ਸੱਤਾ ਵਿਚ ਸ਼ਾਮਲ ਸ਼੍ਰੋਮਣੀ ਅਕਾਲੀ ਦਲ ਅਤੇ ਭਾਰਤੀ ਜਨਤਾ ਭਾਰਤੀ ਦੀ ਤਾਂ ਕਹਾਣੀ ਹੀ ਨਿਰਾਲੀ ਹੈ। ਪਹਿਲਾਂ ਕੇਂਦਰ ਅਤੇ ਫਿਰ ਕੁਝ ਹੋਰ ਸੂਬਿਆਂ ਵਿਚ ਸੱਤਾ ਹਾਸਲ ਕਰਨ ਤੋਂ ਬਾਅਦ ਭਾਰਤੀ ਜਨਤਾ ਪਾਰਟੀ ਪੰਜਾਬ ਵਿਚ ਵੀ ਵੱਡੀਆਂ ਆਸਾਂ ਲਾਈ ਬੈਠੀ ਹੈ। ਇਹ ਆਸਾਂ ਸ਼੍ਰੋਮਣੀ ਅਕਾਲੀ ਦਲ ਦੀ ਛੋਟੀ ਭਾਈਵਾਲ ਵਜੋਂ ਪੂਰੀਆਂ ਹੋਣੀਆਂ ਮੁਸ਼ਕਿਲ ਹਨ। ਇਸ ਲਈ ਪਾਰਟੀ, ਪੰਜਾਬ ਵਿਚ ਵੱਡੀ ਭੂਮਿਕਾ ਨਿਭਾਉਣ ਲਈ ਕੁਝ ਖਾਸ ਫੈਸਲੇ ਕਰਨ ਲਈ ਤਿਆਰੀਆਂ ਕਰ ਰਹੀ ਹੈ। ਪਿਛਲੀਆਂ ਲੋਕ ਸਭਾ ਚੋਣਾਂ ਵਿਚ, ਤਾਕਤ ਵਜੋਂ ਸਾਹਮਣੇ ਆਈ ਆਮ ਆਦਮੀ ਪਾਰਟੀ (ਆਪ) ਭਾਵੇਂ ਦੇਫਾੜ ਹੋ ਗਈ ਹੈ, ਇਸ ਦੇ ਆਗੂ ਸੂਬੇ ਵਿਚ ਅਗਲੀ ਸਰਕਾਰ ਬਣਾਉਣ ਦੇ ਦਾਅਵੇ ਕਰ ਰਹੇ ਹਨ। ਇਸ ਪਾਰਟੀ ਤੋਂ ਵੱਖ ਹੋਇਆ ਧੜਾ ਵੱਖਰੀ ਸਰਗਰਮੀ ਕਰ ਰਿਹਾ ਹੈ ਅਤੇ 'ਆਪ' ਦੀਆਂ ਇਨ੍ਹਾਂ ਦੋਹਾਂ ਧਿਰਾਂ ਨੂੰ ਸੂਬੇ ਦੇ ਲੋਕਾਂ ਨੇ ਹੁੰਗਾਰਾ ਭਰਿਆ ਹੈ। ਅਕਾਲੀ ਦਲ ਦੀਆਂ ਕੁਝ ਹੋਰ ਫਾਕਾਂ ਵੀ ਆਪਣੀ ਹੋਂਦ ਖਾਤਰ ਹੱਥ-ਪੈਰ ਮਾਰ ਰਹੀਆਂ ਹਨ। ਕਿਸੇ ਵੇਲੇ ਸੂਬੇ 'ਚ ਚੋਖੀ ਹਾਜ਼ਰੀ ਲੁਆਉਣ ਵਾਲੀਆਂ ਕਮਿਊਨਿਸਟ ਧਿਰਾਂ ਵੀ ਅਹੁਲ ਰਹੀਆਂ ਹਨ। ਕੁਲ ਮਿਲਾ ਕੇ ਸਿਆਸੀ ਪਿੜ ਖੂਬ ਮਘਿਆ ਹੋਇਆ ਹੈ। ਦੂਜੇ ਬੰਨ੍ਹੇ ਸੂਬੇ ਦੇ ਲੋਕ ਚੁਫੇਰਿਉਂ ਸਮੱਸਿਆਵਾਂ ਅਤੇ ਸੰਕਟ ਦੀ ਮਾਰ ਹੇਠ ਹਨ। ਨਸ਼ਿਆਂ ਦੀ ਅਥਾਹ ਆਮਦ ਅਤੇ ਬੇਰੁਜ਼ਗਾਰੀ ਨੇ ਨੌਜਵਾਨਾਂ ਦੀ ਬੱਸ ਕਰਾਈ ਹੋਈ ਹੈ। ਕੋਈ ਵੀ ਧਿਰ ਇਨ੍ਹਾਂ ਦੋਹਾਂ ਮਸਲਿਆਂ ਦੇ ਹੱਲ ਖਾਤਰ ਕੋਈ ਫੈਸਲਾਕੁਨ ਰਾਹ ਚੁਣਨ ਵਿਚ ਨਾਕਾਮ ਰਹੀ ਹੈ। ਤਕਰੀਬਨ ਸਭ ਸਿਆਸੀ ਧਿਰਾਂ ਇਨ੍ਹਾਂ ਮਸਲਿਆਂ 'ਤੇ ਇਕ ਦੂਜੇ ਨੂੰ ਤਾਹਨੇ-ਮਿਹਣੇ ਦੇ ਕੇ ਡੰਗ ਟਪਾਈ ਜ਼ਰੂਰ ਕਰ ਰਹੀਆਂ ਹਨ। ਪੰਜਾਬ ਨੂੰ ਜਿੰਨੀ ਮਾਰ ਨਸ਼ਿਆਂ ਕਾਰਨ ਪੈ ਰਹੀ ਹੈ ਅਤੇ ਜਿਸ ਤਰ੍ਹਾਂ ਦੀ ਸਿਆਸਤ ਇਸ ਮੁੱਦੇ ਨੂੰ ਲੈ ਕੇ ਕੀਤੀ ਜਾ ਰਹੀ ਹੈ, ਉਸ ਦਾ ਕੋਈ ਹਿਸਾਬ-ਕਿਤਾਬ ਹੀ ਨਹੀਂ ਹੈ। ਸਰਕਾਰ ਨੇ ਤਾਂ ਇਸ ਪਾਸਿਉਂ ਅੱਖਾਂ ਮੀਚੀਆਂ ਹੀ ਹੋਈਆਂ ਹਨ, ਤੇ ਸੱਤਾਧਾਰੀ ਪਾਰਟੀਆਂ ਦੇ ਆਗੂਆਂ ਦੀਆਂ ਤਾਰਾਂ ਇਸ ਮੁੱਦੇ ਨਾਲ ਜੁੜਨ ਦੀਆਂ ਖਬਰਾਂ ਅਕਸਰ ਛਪਦੀਆਂ ਹਨ; ਦੂਜੀਆਂ ਸਿਆਸੀ ਧਿਰਾਂ ਵੀ ਇਸ ਮਾਮਲੇ ਨੂੰ ਨਜ਼ਿਠਣ ਵਿਚ ਕੋਈ ਕਾਰਗਰ ਕਦਮ ਨਹੀਂ ਉਠਾ ਸਕੀਆਂ ਹਨ। ਕਿਸੇ ਪਾਸਿਉਂ ਵੀ ਨਸ਼ਿਆਂ ਖਿਲਾਫ ਮੁਹਿੰਮ ਨਹੀਂ ਉਠ ਰਹੀ ਹੈ; ਹਾਲਾਂਕਿ ਵੱਖ ਵੱਖ ਪਾਰਟੀਆਂ ਦੇ ਆਗੂਆਂ ਦੇ ਸਭ ਤੋਂ ਵੱਧ ਬਿਆਨ ਇਸ ਇਕੱਲੇ ਮੁੱਦੇ ਬਾਰੇ ਹੀ ਛਪ ਰਹੇ ਹਨ। ਇਸ ਤੋਂ ਇਲਾਵਾ ਕਿਸਾਨੀ ਦਾ ਸੰਕਟ ਮੂੰਹ ਅੱਡੀ ਖੜ੍ਹਾ ਹੈ। ਮਾਲਵਾ ਖਿੱਤੇ ਵਿਚ ਕਿਸਾਨੀ ਦਾ ਸੰਕਟ ਇੰਨਾ ਵਿਕਰਾਲ ਹੋ ਚੁੱਕਾ ਹੈ ਕਿ ਕੋਈ ਦਿਨ ਅਜਿਹਾ ਨਹੀਂ ਲੰਘਦਾ, ਜਦੋਂ ਕਿਸੇ ਕਿਸਾਨ ਜਾਂ ਮਜ਼ਦੂਰ ਦੀ ਖੁਦਕੁਸ਼ੀ ਦੀ ਖਬਰ ਨਹੀਂ ਆਉਂਦੀ। ਬਿਨਾਂ ਸ਼ੱਕ ਸਰਕਾਰੀ ਨੀਤੀਆਂ ਅਤੇ ਅਫਸਰਸ਼ਾਹੀ ਦੀ ਨਾ-ਅਹਿਲੀਅਤ ਹੀ ਅਜਿਹੇ ਸੰਕਟਾਂ ਦਾ ਵੱਡਾ ਕਾਰਕ ਬਣਦੀਆਂ ਹਨ। ਰਤਾ ਕੁ ਖੋਘ ਨਾਲ ਵਿਚਾਰਿਆ ਜਾਵੇ ਤਾਂ ਪਤਾ ਲੱਗਦਾ ਹੈ ਕਿ ਕਿਸਾਨਾਂ ਦੇ ਸੰਕਟ ਦੇ ਹੱਲ ਲਈ ਜੇ ਪਹਿਲਕਦਮੀ ਸਰਕਾਰ ਵਾਲੇ ਪਾਸਿਉਂ ਹੋਣੀ ਚਾਹੀਦੀ ਸੀ, ਉਹ ਹੋਈ ਨਹੀਂ ਅਤੇ ਇਸ ਦਾ ਖਾਮਿਆਜ਼ਾ ਹੁਣ ਆਮ ਕਿਸਾਨ ਨੂੰ ਭੁਗਤਣਾ ਪੈ ਰਿਹਾ ਹੈ। ਅਸਲ ਵਿਚ ਇਹੀ ਉਹ ਮੁੱਦੇ ਹਨ ਜਿਨ੍ਹਾਂ ਕਰ ਕੇ ਸੱਤਾ ਧਿਰ, ਅੱਜ ਸਿਆਸੀ ਪਿੜ ਵਿਚ ਬੁਰੀ ਤਰ੍ਹਾਂ ਘਿਰੀ ਹੋਈ ਹੈ ਅਤੇ ਇਹੀ ਉਹ ਮੌਕਾ ਤੇ ਮੇਲ ਹੁੰਦਾ ਹੈ ਜਦੋਂ ਸਿਆਸੀ ਧਿਰਾਂ ਲੋਕਾਂ ਦਾ ਧਿਆਨ ਲਾਂਭੇ ਕਰਨ ਤੇ ਅਜਿਹਾ ਘੇਰਾ ਤੋੜਨ ਲਈ ਸਿਆਸਤ ਖੇਡਦੀਆਂ ਹਨ। ਸੱਤਾ ਵਿਚ ਸ਼ਾਮਲ ਲੋਕ ਪਹਿਲਾਂ ਵੀ ਅਜਿਹੇ ਮਸਲਿਆਂ ਤੋਂ ਬੇਪ੍ਰਵਾਹ ਰਹੇ ਹਨ ਅਤੇ ਹੁਣ ਵੀ ਇਸ ਵਿਚ ਕੋਈ ਤਬਦੀਲੀ ਨਜ਼ਰ ਨਹੀਂ ਆ ਰਹੀ। ਇਸੇ ਕਰ ਕੇ ਇਸ ਨੇ ਸਿਰਫ ਵੋਟਾਂ ਨੂੰ ਧਿਆਨ ਵਿਚ ਡੇਰੇ ਵਾਲਾ ਫੈਸਲਾ ਲੋਕਾਂ ਉੱਤੇ ਮੜ੍ਹਨ ਦਾ ਯਤਨ ਕੀਤਾ ਹੈ।

ਸਨਮਾਨ ਵਾਪਸੀ ਮੁਹਿੰਮ ਦੇ ਪੰਜਾਬ ਲਈ ਮਾਅਨੇ

ਸਾਹਿਤ ਅਕਾਡਮੀ ਸਨਮਾਨ ਵਾਪਸ ਕਰਨ ਵਾਲੇ ਲੇਖਕਾਂ ਦੀ ਫਹਿਰਿਸਤ ਲੰਮੀ ਹੁੰਦੀ ਜਾ ਰਹੀ ਹੈ। ਸਨਮਾਨ ਵਾਪਸ ਕਰਨ ਵਾਲੇ ਜ਼ਿਆਦਾਤਰ ਲੇਖਕਾਂ ਦੀਆਂ ਚਿੰਨੀਆਂ ਵਿਚ ਦਰਜ ਹੈ ਕਿ ਸਾਹਿਤ ਅਕਾਡਮੀ ਲੇਖਕਾਂ ਉੱਤੇ ਹਮਲਿਆਂ ਅਤੇ ਵਿਚਾਰਾਂ ਦੇ ਪ੍ਰਗਟਾਵੇ ਉੱਤੇ ਲੱਗ ਰਹੀਆਂ ਪਾਬੰਦੀਆਂ ਦੇ ਮਾਮਲੇ ਵਿਚ 'ਉਮੀਦ ਮੁਤਾਬਕ' ਹੁੰਗਾਰਾ ਭਰਨ ਵਿਚ ਨਾਕਾਮਯਾਬ ਰਹੀ ਹੈ। ਮਲੇਅੱਪਾ ਮਾਦਿਆਵਲੱਪਾ ਕਲਬੁਰਗੀ ਦੇ ਕਤਲ ਤੋਂ ਬਾਅਦ ਹਿੰਦੀ ਲੇਖਕ ਉਦੇ ਪ੍ਰਕਾਸ਼ ਨੇ ਸਾਹਿਤ ਅਕਾਡਮੀ ਦੀ ਚੁੱਪ ਦੇ ਖਿਲਾਫ ਸਨਮਾਨ ਵਾਪਸ ਕੀਤਾ ਸੀ। ਨਯਨਤਾਰਾ ਸਹਿਗਲ ਨੇ ਦਾਦਰੀ ਵਿਚ ਮੁਹੰਮਦ ਅਖ਼ਲਾਕ ਦੇ ਕਤਲ ਤੋਂ ਬਾਅਦ ਮੁਲਕ ਵਿਚ ਵਧ ਰਹੇ ਕੱਟੜਪੁਣੇ ਨੂੰ ਨਿਸ਼ਾਨਾ ਬਣਾ ਕੇ ਸਨਮਾਨ ਵਾਪਸ ਕੀਤਾ। ਉਸ ਤੋਂ ਬਾਅਦ ਇਹ ਸਿਲਸਿਲਾ ਚੱਲ ਪਿਆ। ਪੰਜਾਬੀਆਂ ਦੀ ਇਸ ਰੁਝਾਨ ਵਿਚ ਸ਼ਮੂਲੀਅਤ ਨਯਨਤਾਰਾ ਸਹਿਗਲ ਨਾਲ ਸ਼ੁਰੂ ਹੋਈ ਅਤੇ



ਦਲਜੀਤ ਅਮੀ

ਫੋਨ: +91-97811-21873

ਕ੍ਰਿਸ਼ਨਾ ਸੋਬਤੀ ਨੇ ਦੇਹਰ ਪਾਈ। ਪੰਜਾਬੀ ਦੇ ਲੇਖਕਾਂ ਵਿਚ ਗੁਰਬਚਨ ਸਿੰਘ ਭੁੱਲਰ ਨੇ ਸਨਮਾਨ ਵਾਪਸ ਕੀਤਾ ਤਾਂ ਪਿਛੇ ਪਿਛੇ ਆਤਮਜੀਤ, ਅਜਮੇਰ ਐਲਖ, ਵਰਿਆਮ ਸੰਧੂ, ਦਰਸ਼ਨ ਬੁੱਟਰ, ਬਲਦੇਵ ਸਿੰਘ ਸਤਕਨਾਮਾ, ਜਸਵਿੰਦਰ ਅਤੇ ਸੁਰਜੀਤ ਪਾਤਰ ਨੇ ਇਹ ਸਨਮਾਨ ਵਾਪਸ ਕਰਨ ਦਾ ਐਲਾਨ ਕਰ ਦਿੱਤਾ। ਇਹ ਫਹਿਰਿਸਤ ਲੇਖ ਛਪਣ ਤੱਕ ਹੋਰ ਲੰਮੀ ਹੋ ਸਕਦੀ ਹੈ। ਮੇਘਰਾਜ ਮਿੰਤਰ ਨੇ ਭਾਸ਼ਾ ਵਿਭਾਗ ਪੰਜਾਬ ਦਾ ਸ਼੍ਰੋਮਣੀ ਲੇਖਕ ਅਤੇ ਕੁਝ ਹੋਰ ਲੇਖਕਾਂ ਨੇ ਹੋਰ ਸਨਮਾਨ ਵਾਪਸ ਕਰਨ ਦਾ ਐਲਾਨ ਕਰ ਦਿੱਤਾ ਹੈ।

ਸਾਹਿਤ ਅਕਾਡਮੀ ਦੇ ਸਨਮਾਨ ਵਾਪਸ ਕਰਨ ਦੀ ਅਹਿਮੀਅਤ ਹੈ ਕਿ ਲੇਖਕ, ਸਨਮਾਨ ਦੇਣ ਵਾਲੇ ਅਦਾਰੇ ਦੀ ਚੁੱਪ ਤੋਂ ਖਫ਼ਾ ਹਨ ਅਤੇ ਉਸ ਨੂੰ ਉਘਾਤ ਕੇ ਵਡੇਰੇ ਮੁੱਦੇ ਵਜੋਂ ਪੇਸ਼ ਕਰ ਰਹੇ ਹਨ। ਜੇ ਲੇਖਕ ਦਾ ਕੰਮ ਹੀ ਅਹਿਸਾਸ ਨੂੰ ਜੁਬਾਨ ਦੇਣਾ ਹੈ ਤਾਂ ਉਸ ਨੂੰ ਬੇਵਕਤੀ ਚੁੱਪ ਤੋਂ ਪਰੇਸ਼ਾਨੀ ਹੋਣੀ ਚਾਹੀਦੀ ਹੈ। ਇਸ ਬਹਿਸ ਦਾ ਉਹ ਪੱਖ ਮਹਿਜ਼ ਤਕਨੀਕੀ ਅਤੇ ਵਿਅਕਤੀਗਤ ਹੈ ਕਿ ਵਾਪਸ ਕਰਨ ਵੇਲੇ ਕੀ ਕੁਝ ਵਾਪਸ ਕੀਤਾ ਗਿਆ। ਉਂਜ ਇੱਕ ਵਾਰ ਪ੍ਰਵਾਨ ਕੀਤਾ ਗਿਆ ਸਨਮਾਨ ਕਦੇ ਵਾਪਸ ਨਹੀਂ ਹੋ ਸਕਦਾ। ਸਨਮਾਨ ਵਾਪਸ ਕਰਨ ਦੀ ਅਹਿਮੀਅਤ ਹੀ ਇਸੇ ਵਿਚ ਹੈ ਕਿ ਇਹ ਲੇਖਕ ਨੂੰ ਦੂਜੀ ਵਾਰ ਸਨਮਾਨ ਮਿਲਣ ਜਿੰਨੀ ਮਾਨਤਾ ਰੱਖਦਾ ਹੈ। ਹੁਣ ਤੋਂ ਬਾਅਦ ਇਨ੍ਹਾਂ ਲੇਖਕਾਂ ਦੀ ਜਾਣ-ਪਛਾਣ ਇਸ ਸਨਮਾਨ ਦੇ ਮਿਲਣ ਅਤੇ ਵਾਪਸ ਕਰਨ ਤੋਂ ਬਿਨਾਂ ਕਦੇ ਪੂਰੀ ਨਹੀਂ ਹੋਣੀ। ਸਨਮਾਨ ਦੀ ਇਸੇ ਅਹਿਮੀਅਤ ਕਾਰਨ ਹੀ ਤਾਂ ਸਨਮਾਨਤ ਸ਼ਖਸੀਅਤ ਦਾ ਸਨਮਾਨ ਕਰਨ ਵਾਲੇ ਅਦਾਰੇ ਉੱਤੇ ਕੋਈ ਨੈਤਿਕ ਦਾਅਵਾ ਹੁੰਦਾ ਹੈ। ਇਸੇ ਨੈਤਿਕ ਦਾਅਵੇਦਾਰੀ ਦੇ ਹਵਾਲੇ ਨਾਲ ਅਦਾਰਿਆਂ ਅਤੇ ਸਰਕਾਰਾਂ ਦੀ ਜ਼ੁਆਬਦੇਹੀ ਲੇਖਕ, ਵਿਦਵਾਨ, ਕਲਾਕਾਰ ਅਤੇ ਕਾਰਕੁਨ ਕਰਦੇ ਹਨ। ਇਹ ਵੱਖਰੀ ਗੱਲ ਹੈ ਕਿ ਮੌਜੂਦਾ ਦੌਰ ਵਿਚ ਸਰਕਾਰਾਂ ਅਤੇ ਅਦਾਰੇ ਨੈਤਿਕ ਦਾਅਵੇਦਾਰੀਆਂ ਦੀ ਕਿੰਨੀ ਕੁ ਪਰਵਾਹ ਕਰਦੇ ਹਨ।

ਇਸ ਮੌਕੇ ਸਨਮਾਨਾਂ ਦੀ ਅਹਿਮੀਅਤ, ਸਿਆਸਤ, ਮੌਜੂਦਾ ਦੌਰ ਵਿਚ ਵਿਚਾਰ ਪ੍ਰਗਟਾਵੇ ਦੀ ਆਜ਼ਾਦੀ ਉੱਤੇ ਪਾਬੰਦੀਆਂ ਅਤੇ ਕੱਟੜਪੁਣੇ ਦੇ ਵਾਧੇ ਦੀਆਂ ਵੱਖ ਵੱਖ ਤੰਦਾਂ ਨੂੰ ਕਿਸੇ ਲੜੀ ਵਿਚ ਪਰੋ ਕੇ ਹੀ ਸਨਮਾਨ ਵਾਪਸੀ ਦੇ ਰੁਝਾਨ ਬਾਰੇ ਸਮਝ ਬਣਾਈ ਜਾ ਸਕਦੀ ਹੈ। ਇਸ ਸਮਝਣਾ ਵੀ ਜ਼ਰੂਰੀ ਹੈ ਕਿ 'ਸਨਮਾਨ ਵਾਪਸੀ ਮੁਹਿੰਮ' ਦੀ ਮੌਜੂਦਾ ਦੌਰ ਵਿਚ ਵਿਚਾਰ ਪ੍ਰਗਟਾਵੇ ਦੀ ਆਜ਼ਾਦੀ, ਵੰਨ-ਸੁਵੰਨਤਾ ਦੀ ਕਦਰ, ਸਮਾਜਕ ਇਨਸਾਫ਼, ਸਹਿਰੀ-ਜਮਹੂਰੀ-ਮਨੁੱਖੀ

ਹਕੂਕ ਲਈ ਚੱਲ ਰਹੇ ਸੰਘਰਸ਼ਾਂ ਵਿਚ ਕੀ ਥਾਂ ਬਣਦੀ ਹੈ?

ਸਨਮਾਨ ਵਾਪਸ ਕਰਨ ਲਈ ਇਸ ਦਾ ਮਿਲਣਾ ਜ਼ਰੂਰੀ ਹੈ। ਇਸ ਤਰ੍ਹਾਂ ਸਨਮਾਨ ਵਾਪਸੀ ਮੁਹਿੰਮ ਪ੍ਰਵਾਨਤ ਲੇਖਕਾਂ ਦੀ ਮੁਹਿੰਮ ਹੈ। ਇਸ ਦਾ ਇਹ ਪਤਵੰਤਾਸ਼ਾਹੀ ਖਾਸਾ ਹੀ ਇਸ ਨੂੰ ਅਖ਼ਬਾਰਾਂ ਅਤੇ ਟੈਲੀਵਿਜ਼ਨ ਜਾਂ ਇੰਟਰਨੈੱਟ ਦੀਆਂ ਸੁਰਖੀਆਂ ਬਣਾਉਂਦਾ ਹੈ। ਇਸ ਵਿਚ ਉਹ ਲੇਖਕ ਸ਼ਾਮਿਲ ਨਹੀਂ ਹਨ ਜੋ ਆਪਣੀਆਂ ਲਿਖਤਾਂ ਕਾਰਨ ਇਨ੍ਹਾਂ ਸਨਮਾਨਾਂ ਦੇ ਘੇਰੇ ਤੋਂ ਸਦਾ ਬਾਹਰ ਹਨ। ਇਸ ਫਹਿਰਿਸਤ ਵਿਚ ਕੋਈ 'ਕੋਬਾਤ ਗਾਂਧੀ' ਨਹੀਂ ਆ ਸਕਦਾ। ਕਿਸੇ 'ਗਦਰ' ਦੀ ਕਵਿਤਾ ਸ਼ਾਮਿਲ ਨਹੀਂ ਹੋ ਸਕਦੀ। ਕਿਸੇ 'ਲਾਲੂ' ਦੀ ਕਿਤਾਬ ਨਹੀਂ ਆ ਸਕਦੀ। ਇਨ੍ਹਾਂ ਸਨਮਾਨਾਂ ਦੀ ਚੋਣ ਦਾ ਤਰੀਕਾ ਅਤੇ ਭਰੋਸੇਯੋਗਤਾ ਲਗਾਤਾਰ ਸ਼ੱਕ ਦੇ ਘੇਰੇ ਵਿਚ ਰਹੀ ਹੈ। ਇਨ੍ਹਾਂ ਵਿਚ ਸਿਆਸਤ ਅਤੇ ਧੜੇਬੰਦੀਆਂ ਦਾ ਜ਼ਿਕਰ ਲਗਾਤਾਰ ਹੁੰਦਾ ਰਹਿੰਦਾ ਹੈ। ਇਹ ਬਹਿਸ ਸਿਰਫ਼ ਸਾਹਿਤ ਅਕਾਡਮੀ ਬਾਰੇ ਨਹੀਂ, ਸਗੋਂ ਕੌਮਾਂਤਰੀ ਪੱਧਰ ਉੱਤੇ ਪ੍ਰਵਾਨਤ ਵੱਡੇ ਸਨਮਾਨਾਂ ਬਾਰੇ ਵੀ ਹੈ। ਨੋਬੇਲ ਪੁਰਸਕਾਰ ਵਰਗੇ ਸਨਮਾਨ ਬਾਰੇ ਨੋਬੇਲ ਇੰਸਟੀਚਿਊਟ ਦੇ ਸਾਬਕਾ ਨਿਰਦੇਸ਼ਕ ਅਤੇ ਨੋਬੇਲ ਪੀਸ ਪਰਾਈਜ਼ ਕਮੇਟੀ ਦੇ ਸਕੱਤਰ ਗੇਰ ਲੰਡਇਸਟਾਡ ਨੇ ਆਪਣੀ ਯਾਦਾਂ ਵਿਚ ਖੁਲਾਸਾ ਕੀਤਾ ਹੈ ਕਿ ਇਹ ਪੁਰਸਕਾਰ ਕਿਵੇਂ ਦਿੱਤੇ ਜਾਂਦੇ ਹਨ।

ਲੇਖਕਾਂ ਅਤੇ ਵਿਦਵਾਨਾਂ ਦੀਆਂ ਮਹਿਫ਼ਲਾਂ ਵਿਚ ਸਨਮਾਨ ਹਾਸਿਲ ਕਰਨ ਲਈ ਵਰਤੇ ਗਏ ਢੰਗ-ਤਰੀਕਿਆਂ ਦੀਆਂ ਤਫ਼ਸੀਲਾਂ ਆਮ ਹੀ ਸੁਣਨ ਨੂੰ ਮਿਲਦੀਆਂ ਹਨ। ਜ਼ਿਆਦਾਤਰ ਸਨਮਾਨਯਾਫ਼ਤਾ ਲੇਖਕ ਆਪਣੇ ਤੋਂ ਬਿਨਾਂ ਬਾਕੀਆਂ ਨੂੰ ਸਿਫ਼ਾਰਸ਼ੀ 'ਕਰਾਰ' ਦੇਣ ਵਿਚ ਜ਼ਿਆਦਾ ਦੇਰ ਨਹੀਂ ਲਗਾਉਂਦੇ। ਸਾਹਿਤ ਅਕਾਡਮੀ ਸਨਮਾਨ ਇਸ ਬਹਿਸ ਤੋਂ ਕਦੇ ਬਾਹਰ ਨਹੀਂ ਰਿਹਾ। ਭਾਸ਼ਾ ਵਿਭਾਗ ਪੰਜਾਬ ਦੇ ਸਨਮਾਨਾਂ ਤੱਕ ਆਉਂਦੀ ਇਹ ਬਹਿਸ ਹਾਸਰਸ ਕਲਾਕਾਰਾਂ ਦਾ ਕੱਚਾ ਮਾਲ ਹੋ ਜਾਂਦੀ ਹੈ। ਇਸ ਤੋਂ ਬਾਅਦ ਇਹ ਵੀ ਇਨਕਾਰ ਨਹੀਂ ਕੀਤਾ ਜਾ ਸਕਦਾ ਕਿ ਸਾਹਿਤ ਅਕਾਡਮੀ ਦੇ ਜ਼ਿਆਦਾਤਰ ਸਨਮਾਨਯਾਫ਼ਤਾ ਲੇਖਕਾਂ ਨੇ ਚੋਖਾ ਅਤੇ ਮਿਆਰੀ ਕੰਮ ਕੀਤਾ ਹੈ, ਪਰ ਇਹ ਸਨਮਾਨ ਉਨ੍ਹਾਂ ਦੀ ਯੋਗਤਾ ਦਾ ਨਾਪ ਨਹੀਂ ਹੋ ਸਕਦਾ।

ਜਦੋਂ ਅਸੀਂ ਪੰਜਾਬ ਦੇ ਹਾਲਾਤ ਉੱਤੇ ਨਜ਼ਰ ਮਾਰਦੇ ਹਾਂ ਤਾਂ ਪੰਜਾਬ ਦੇ ਅਦਾਰੇ ਅਤੇ ਸਨਮਾਨਯਾਫ਼ਤਾ ਲੇਖਕ ਅਹਿਮ ਮੌਕਿਆਂ ਉੱਤੇ ਚੁੱਪ ਹੀ ਰਹੇ ਹਨ। ਸਾਡੀਆਂ ਯੂਨੀਵਰਸਿਟੀਆਂ, ਸਾਹਿਤ ਸਭਾਵਾਂ ਅਤੇ ਲੇਖਕਾਂ ਦੀਆਂ ਲਿਖਤਾਂ ਵਿਚ ਇਹ ਬਹਿਸ ਨਹੀਂ ਚੱਲੀ ਕਿ ਮੁਲਕ ਦੇ ਅਦਾਰਿਆਂ ਨੂੰ ਕਿਸ ਤਰੀਕੇ ਨਾਲ ਇੱਕ ਸੋਚ ਨਾਲ ਜੋੜਿਆ ਜਾ ਰਿਹਾ ਹੈ। ਮੁਲਕ ਦੇ ਖੋਜ, ਇਤਿਹਾਸ, ਵਿਗਿਆਨ ਅਤੇ ਕਲਾ ਨਾਲ ਜੁੜੇ ਅਦਾਰਿਆਂ ਦੀਆਂ ਨਾਮਜ਼ਦਗੀਆਂ ਅਤੇ ਨਿਯੁਕਤੀਆਂ ਪੰਜਾਬ ਵਿਚ ਚਰਚਾ ਦਾ ਵਿਸ਼ਾ ਨਹੀਂ ਬਣੀਆਂ। ਇਸੇ ਰੁਝਾਨ ਦਾ ਗ਼ੈਰ-ਸਰਕਾਰੀ ਦਸਤਾ ਸਮਾਜ ਵਿਚ ਹਮਲਾਵਰ ਰੁਖ਼ ਅਖ਼ਤਿਆਰ ਕਰ ਰਿਹਾ ਹੈ। ਪੰਜਾਬ ਦੇ ਅਦਾਰੇ ਇਸ ਰੁਝਾਨ ਉੱਤੇ ਆਪਣੀ ਪੜਚੋਲ ਕੀਤੇ ਬਿਨਾਂ ਸੁਆਲ ਨਹੀਂ ਕਰ ਸਕਦੇ ਅਤੇ ਚੁੱਪ ਰਹਿਣ ਨੂੰ ਤਰਜੀਹ ਦਿੰਦੇ ਹਨ।

ਇਸ ਮਾਹੌਲ ਵਿਚ ਗੁਰਬਚਨ ਭੁੱਲਰ ਨੇ ਪੱਥਰ ਮਾਰ ਦਿੱਤਾ ਤਾਂ 'ਸਨਮਾਨ ਵਾਪਸੀ' ਦਾ ਰੁਝਾਨ ਤੁਰ ਪਿਆ। ਸਨਮਾਨਯਾਫ਼ਤਾ ਲੇਖਕਾਂ ਦੀ ਯੋਗਤਾ ਹੀ ਇਸ ਨੂੰ ਵਾਪਸ ਕਰਨਾ ਬਣ ਗਈ। ਸਨਮਾਨਯਾਫ਼ਤਾ ਲੇਖਕਾਂ ਖਿਲਾਫ਼ ਇੱਕ ਤਰ੍ਹਾਂ ਮੁਹਿੰਮ ਚੱਲ ਪਈ ਕਿ ਉਹ ਆਪਣੀ ਸੁਹਿਰਦਤਾ ਸਾਬਤ ਕਰਨ ਲਈ ਸਨਮਾਨ ਵਾਪਸ ਕਰਨ। ਵਰਿਆਮ ਸੰਧੂ ਅਤੇ ਸੁਰਜੀਤ ਪਾਤਰ ਦੀਆਂ ਚਿੰਨੀਆਂ ਵਿਚੋਂ ਸਨਮਾਨ ਵਾਪਸ ਕਰਨ ਦੀ ਬੇਵਸੀ ਪੜ੍ਹੀ ਜਾ ਸਕਦੀ ਹੈ। ਸਨਮਾਨ ਵਾਪਸ ਕਰਨ ਨਾਲ ਇਨ੍ਹਾਂ ਦੀਆਂ ਲਿਖਤਾਂ ਵਿਚ ਤਬਦੀਲੀ ਨਹੀਂ ਆ ਜਾਣੀ, ਪਰ ਇਨ੍ਹਾਂ ਉੱਤੇ ਸਨਮਾਨ ਵਾਪਸ ਕਰਨ ਲਈ ਪਿਆ ਦਬਾਅ ਕਿੰਨਾ ਕੁ ਜਾਇਜ਼ ਹੈ? ਕੀ ਜਿਹਤਾ ਦਬਾਅ ਇਨ੍ਹਾਂ ਲੇਖਕਾਂ ਨੇ ਮਹਿਸੂਸ ਕੀਤੇ ਹੈ, ਉਹ ਸਾਹਿਤ ਅਕਾਡਮੀ ਜਾਂ

ਸਰਕਾਰ ਕਰੇਗੀ?

ਸਨਮਾਨ ਵਾਪਸੀ ਦੀ ਇਸ ਮੁਹਿੰਮ ਵਿਚੋਂ ਪੰਜਾਬ ਦੀ ਚੁੱਪ ਦਾ ਦੂਜਾ ਪਾਸਾ ਪੜ੍ਹਿਆ ਜਾ ਸਕਦਾ ਹੈ। ਲਗਾਤਾਰ ਧਾਰੀ ਚੁੱਪ ਨੂੰ 'ਸਨਮਾਨ ਵਾਪਸੀ' ਨਾਲ ਉਘਾੜਿਆ ਜਾ ਸਕਦਾ ਹੈ, ਪਰ ਤੌੜਿਆ ਨਹੀਂ ਜਾ ਸਕਦਾ। ਇਸ ਤੋਂ ਬਾਅਦ 'ਸਨਮਾਨ ਵਾਪਸੀ' ਮੁਹਿੰਮ ਦੀ ਅਹਿਮੀਅਤ ਖ਼ਤਮ ਨਹੀਂ ਹੋ ਜਾਂਦੀ। ਜਦੋਂ ਲੇਖਕ ਸਨਮਾਨ ਵਾਪਸ ਕਰਨ ਦਾ ਐਲਾਨ ਕਰਦੇ ਹਨ, ਤਾਂ ਉਹ ਮੌਜੂਦਾ ਸਰਕਾਰ ਦੀਆਂ ਨਜ਼ਰਾਂ ਵਿਚ ਆਉਂਦੇ ਹਨ। ਉਹ ਕਲਬੁਰਗੀ ਨੂੰ ਕਤਲ ਕਰਨ ਵਾਲੀ ਸੋਚ ਵਾਲੀਆਂ ਜਥੇਬੰਦੀਆਂ ਦੀਆਂ ਨਜ਼ਰਾਂ ਵਿਚ ਆਉਂਦੇ ਹਨ। ਇਨ੍ਹਾਂ ਲੇਖਕਾਂ ਨੂੰ ਇਹ ਮਾਣ ਮਿਲਣਾ ਚਾਹੀਦਾ ਹੈ ਕਿ ਇਨ੍ਹਾਂ ਨੇ ਆਪਣਾ ਨਿਖੇੜਾ ਕੀਤਾ ਹੈ। ਦੂਜੇ ਪਾਸੇ ਸਨਮਾਨਯਾਫ਼ਤਾ ਲੇਖਕਾਂ ਦੀ ਇਹੋ ਯੋਗਤਾ ਨਹੀਂ ਹੋ ਸਕਦੀ। ਜੇ 'ਸਨਮਾਨ ਵਾਪਸੀ ਮੁਹਿੰਮ' ਵਿਚ ਸਾਹਿਤ ਅਕਾਡਮੀ ਦੀ ਖ਼ੁਦਮੁਖ਼ਤਿਆਰੀ ਦਾ ਮਸਲਾ ਉਭਰਿਆ ਹੈ ਤਾਂ ਬੰਦੇ ਦੀ ਖ਼ੁਦਮੁਖ਼ਤਿਆਰੀ ਨੂੰ ਨਜ਼ਰਅੰਦਾਜ਼ ਕਿਵੇਂ ਕੀਤਾ ਜਾ ਸਕਦਾ ਹੈ?

ਜੇ ਕਲਬੁਰਗੀ, ਸਾਹਿਤ ਅਕਾਦਮੀ ਦਾ ਸਨਮਾਨਯਾਫ਼ਤਾ ਲੇਖਕ ਨਾ ਹੁੰਦਾ; ਜੇ ਨਯਨਤਾਰਾ ਦਾਦਰੀ ਵਾਲੇ ਕਤਲ ਅਤੇ ਮੁਲਕ ਵਿਚ ਵਿਗੜਦੇ ਮਾਹੌਲ ਦਾ ਜ਼ਿਕਰ ਨਾ ਕਰਦੀ; ਤਾਂ ਇਨ੍ਹਾਂ ਸਨਮਾਨਯਾਫ਼ਤਾ ਲੇਖਕਾਂ ਨੇ ਕੀ ਕਰਨਾ ਸੀ? ਜੇ ਨਯਨਤਾਰਾ ਦਾ ਨਹਿਰੂ ਪਰਿਵਾਰ ਨਾਲ ਰਿਸ਼ਤਾ ਨਾ ਹੁੰਦਾ ਤਾਂ ਕੀ ਉਸ ਦੀ 'ਸਨਮਾਨ ਵਾਪਸੀ' ਉਦੇ ਪ੍ਰਕਾਸ਼ ਦੀ ਤਰਜ਼ ਉੱਤੇ ਨਜ਼ਰਅੰਦਾਜ਼ ਨਾ ਹੋ ਜਾਂਦੀ? ਕੀ ਇਸ ਨਾਲ ਨਰੇਂਦਰ ਦਾਭੋਲਕਰ ਜਾਂ ਗੋਬਿੰਦ ਪਨਸਾਰੇ ਦੇ ਕਤਲ ਬੇਮਾਅਨਾ ਹੋ ਜਾਣੇ ਸੀ? ਕੀ ਅਖ਼ਲਾਕ ਦੀ ਲਾਜ਼ ਦਾ ਮੁਲਕ ਦੀ ਵੰਨ-ਸੁਵੰਨਤਾ ਅਤੇ ਸਭਿਆਚਾਰਕ ਸਾਂਝ ਉੱਤੇ ਬੋਝ ਨਹੀਂ ਪੈਣਾ ਸੀ? ਸੁਆਲ ਇਹ ਵੀ ਪੁੱਛੇ ਜਾ ਸਕਦੇ ਹਨ ਕਿ ਇਨ੍ਹਾਂ ਸਨਮਾਨਯਾਫ਼ਤਾ ਲੇਖਕਾਂ ਦੀ ਜ਼ਿੰਦਗੀ ਵਿਚ ਅਜਿਹੇ ਮੌਕੇ ਹੋਰ ਵੀ ਆਏ ਹੋਣਗੇ, ਪਰ ਇਹ ਚੁੱਪ ਕਿਉਂ ਰਹੇ? ਇਹ ਸੁਆਲ ਪਰਤ ਕੇ ਪੁੱਛਣ ਵਾਲਿਆਂ ਨੂੰ ਕਿਉਂ ਨਹੀਂ ਪੁੱਛੇ ਜਾ ਸਕਦੇ? ਕੀ ਚੁੱਪ ਤੋੜਨਾ ਸਨਮਾਨਯਾਫ਼ਤਾ ਲੇਖਕਾਂ ਦੀ ਹੀ ਜ਼ਿੰਮੇਵਾਰੀ ਹੈ?

ਮੌਜੂਦਾ ਮਾਹੌਲ ਨਾਲ ਜੁੜੇ ਸੁਆਲ ਹਰ ਮੰਚ ਉੱਤੇ ਪੁੱਛੇ ਜਾ ਰਹੇ ਹਨ। ਪੁਣੇ ਵਿਚ ਫਿਲਮ ਐਂਡ ਟੈਲੀਵਿਜ਼ਨ ਇੰਸਟੀਚਿਊਟ ਦੇ ਵਿਦਿਆਰਥੀ ਸੰਘਰਸ਼ ਕਰ ਰਹੇ ਹਨ। ਵਿਗਿਆਨਕ ਸੋਚ ਨੂੰ ਪ੍ਰਨਾਏ ਬੰਦੇ ਨਰੇਂਦਰ ਦਾਭੋਲਕਰ ਦੇ ਮਸਲਿਆਂ ਨੂੰ ਕਾਇਮ ਰੱਖ ਰਹੇ ਹਨ। ਗੋਬਿੰਦ ਪਨਸਾਰੇ ਦੇ ਸਾਥੀ ਸੰਘਰਸ਼ਾਂ ਦੇ ਮੈਦਾਨ ਵਿਚ ਹਨ। ਇਸ ਮਾਹੌਲ ਵਿਚ ਸਨਮਾਨਯਾਫ਼ਤਾ ਲੇਖਕਾਂ ਦੀ 'ਸਨਮਾਨ ਵਾਪਸੀ ਮੁਹਿੰਮ' ਨੇ ਅਹਿਮ ਕਾਰਕ ਦਾ ਕੰਮ ਕੀਤਾ ਹੈ। ਉਨ੍ਹਾਂ ਦੇ ਹਵਾਲੇ ਨਾਲ ਕਈ ਸੁਆਲ ਸੱਤਾ ਦੇ ਗਲਿਆਰਿਆਂ ਵਿਚ ਦਸਤਕ ਦੇ ਰਹੇ ਹਨ। ਇਹ ਲੇਖਕ ਮੌਜੂਦਾ ਸਰਕਾਰ ਅਤੇ ਫਾਸ਼ੀਵਾਦੀ ਸੋਚ ਖਿਲਾਫ਼ ਚੱਲਦੇ ਸੰਘਰਸ਼ਾਂ ਦੀ ਕੜੀ ਬਣੇ ਹਨ। ਇਹ ਸਮੁੱਚਾ ਸੰਘਰਸ਼ ਨਹੀਂ ਹੋ ਸਕਦੇ ਅਤੇ ਨਾ ਹੀ ਇਨ੍ਹਾਂ ਤੋਂ ਤਵੱਕੇ ਕੀਤੀ ਜਾ ਸਕਦੀ ਹੈ।

ਪੰਜਾਬ ਦੇ ਮਾਮਲੇ ਵਿਚ 'ਸਨਮਾਨ ਵਾਪਸੀ ਮੁਹਿੰਮ' ਦੇ ਹੋਰ ਮਾਅਨੇ ਵੀ ਪੜ੍ਹੇ ਜਾ ਸਕਦੇ ਹਨ। ਪੰਜਾਬ ਦੇ ਜ਼ਿਆਦਾਤਰ ਵਿਦਿਅਕ, ਖੋਜ, ਸਾਹਿਤਕ ਤੇ ਪੱਤਰਕਾਰੀ ਅਦਾਰੇ ਅਤੇ ਜਥੇਬੰਦੀਆਂ ਕੱਟੜਵਾਦੀ ਰੁਝਾਨ ਬਾਰੇ ਚੁੱਪ ਹਨ। ਇਨ੍ਹਾਂ ਅਦਾਰਿਆਂ ਅਤੇ ਜਥੇਬੰਦੀਆਂ ਦੀ ਚੁੱਪ ਨੂੰ 'ਸਨਮਾਨ ਵਾਪਸੀ ਮੁਹਿੰਮ' ਨੇ ਉਘਾੜ ਦਿੱਤਾ ਹੈ। ਇਸ ਮੁਹਿੰਮ ਨੂੰ ਵਡਿਆਉਣਾ ਪ੍ਰਾਪਤੀ ਨਹੀਂ ਹੋ ਸਕਦੀ, ਪਰ ਇਸ ਨਾਲ ਉਘਾੜ ਕੇ ਸਾਹਮਣੇ ਆਉਂਦੇ ਮਸਲਿਆਂ ਨੂੰ ਮੁਖਾਤਬ ਹੋਣਾ ਜ਼ਿੰਮੇਵਾਰੀ ਜ਼ਰੂਰ ਹੋ ਸਕਦੀ ਹੈ। ਸਾਹਿਤ ਅਕਾਡਮੀ ਵਾਲੇ ਖਾਸੇ ਅਤੇ ਵਿਗਿਆਨਕ ਸੋਚ ਦੇ ਧਾਰਨੀਆਂ ਦੇ ਕਤਲ ਕਰਨ ਵਾਲੀ ਸੋਚ ਦੀ ਆਪਣੇ ਅਦਾਰਿਆਂ ਅਤੇ ਸਮਾਜ ਵਿਚ ਸ਼ਨਾਖ਼ਤ ਕਰਨਾ ਅਤੇ ਉਸ ਨੂੰ ਮੁਖਾਤਬ ਹੋਣਾ ਪੰਜਾਬ ਦੀ ਪ੍ਰਾਪਤੀ ਬਣ ਸਕਦਾ ਹੈ। ਉਸ ਲਈ ਧੰਨਵਾਦ ਦਾ ਮਤਾ 'ਸਨਮਾਨ ਵਾਪਸੀ ਮੁਹਿੰਮ' ਵਿਚ ਸ਼ਾਮਿਲ ਪਤਵੰਤਿਆਂ ਦੇ ਨਾਮ ਉੱਤੇ ਪਾਉਣਾ ਬਣੇਗਾ।



ਠਾਹ-ਸੋਟਾ

-ਚਾਚਾ ਬੋਲਿਹਾਜ਼



ਸਰਕਾਰੀ ਹੁਕਮਨਾਮਾ?

ਕਬਜ਼ਾ ਧਰਮ ਅਸਥਾਨਾਂ 'ਤੇ ਹਾਕਮਾਂ ਦਾ, ਨੱਥ ਪਾਈ ਐ ਨੱਕ ਪੁਜਾਰੀਆਂ ਦੇ। ਨਿਰੇ ਕੁਫਰ ਨੂੰ ਸੱਚ ਅਖਵਾਈ ਜਾਂਦੇ, ਮੂੰਹ ਵਿਚ 'ਬੁਰਕੀਆਂ' ਦੇ ਕੇ ਦਰਬਾਰੀਆਂ ਦੇ। ਬੇਈਮਾਨ ਮਲਾਹ ਜਦ ਫੜ੍ਹਨ ਚੱਪੂ, ਬੋੜੀ ਡੋਬਦੇ ਪੂਰ ਸਵਾਰੀਆਂ ਦੇ। ਕਦੇ ਫੋਲ ਇਤਿਹਾਸ ਇਹ ਦੇਖਦੇ ਨਾ, ਹੁੰਦੇ 'ਅੰਤ' ਨੇ ਕਿੰਜ ਗੱਦਾਰੀਆਂ ਦੇ। ਸੌੜੇ ਹਿਤਾਂ ਲਈ ਬਾਲ ਚਿੰਗੜੀਆਂ ਨੂੰ, ਫੇਰ ਪੰਥ ਨੂੰ ਬਿਪਤਾ ਵਿਚ ਪਾਉਣ ਲੱਗੀ। ਜ਼ੋਰ ਜ਼ਬਰ ਦੇ ਨਾਲ ਸਰਕਾਰ ਦੇਖੇ, ਹੁਕਮਨਾਮਾ 'ਪ੍ਰਵਾਨ' ਕਰਵਾਉਣ ਲੱਗੀ!

ਖੇਤੀ ਸੰਕਟ, ਖੁਦਕੁਸ਼ੀਆਂ ਤੇ ਆਵਾਮੀ ਸੰਘਰਸ਼

ਭੁੱਖੇ ਆਰਥਿਕ ਸੰਕਟ ਦੀ ਲਪੇਟ ਵਿਚ ਆਏ ਪੰਜਾਬ ਵਿਚ ਇਸ ਵਕਤ ਸਮਾਜ ਦਾ ਤਕਰੀਬਨ ਹਰ ਮਿਹਨਤਕਸ਼ ਹਿੱਸਾ ਸੰਘਰਸ਼ ਦੇ ਰਾਹ 'ਤੇ ਹੈ। ਕਿਸਾਨਾਂ, ਮਜ਼ਦੂਰਾਂ ਦੇ ਤਿੱਖੇ ਸੰਘਰਸ਼, ਖਾਸ ਕਰ ਕੇ ਸੰਘਰਸ਼ਾਂ ਵਿਚ ਔਰਤਾਂ ਦੀ ਸਮੂਲੀਅਤ, ਸੱਤਾਧਾਰੀ ਧਿਰ ਲਈ ਵੱਡੀ ਸਿਰਦਰਦੀ ਬਣੇ ਹੋਏ ਹਨ। ਪੂਰੇ ਛੇ ਦਿਨ ਰੇਲਵੇ ਆਵਾਜਾਈ ਨੱਧ ਰਹਿਣਾ ਇਸ ਦੀ ਮਿਸਾਲ ਹੈ। ਹਕੂਮਤ ਦੀ ਖੇਤੀ ਨੀਤੀ ਗ਼ਰੀਬ ਤੇ ਛੋਟੀ ਕਿਸਾਨੀ ਨੂੰ ਤਬਾਹ ਕਰਨ ਦੀ ਹੋਣ ਕਾਰਨ ਖੇਤੀ ਨਾਲ ਜੁੜੇ ਜਾਂ ਇਸ ਉਪਰ ਨਿਰਭਰ ਹਿੱਸੇ- ਕਿਸਾਨ ਤੇ ਮਜ਼ਦੂਰ, ਤਬਾਹੀ ਦਾ ਸਾਹਮਣਾ ਕਰ ਰਹੇ ਹਨ।

ਬੂਟਾ ਸਿੰਘ

ਫੋਨ: +91-94634-74342

ਘੋਰ ਨਿਰਾਸ਼ਤਾ 'ਚ ਘਿਰੇ ਕਿਸਾਨ ਅਤੇ ਮਜ਼ਦੂਰ ਖੁਦਕੁਸ਼ੀਆਂ ਕਰ ਰਹੇ ਹਨ। ਪਿਛਲੇ ਸਾਲ ਇਕ ਕਿਸਾਨ ਜਥੇਬੰਦੀ ਵਲੋਂ ਬਠਿੰਡਾ ਦੇ ਡਿਪਟੀ ਕਮਿਸ਼ਨਰ ਨੂੰ 99 ਕਿਸਾਨਾਂ ਦੀ ਸੂਚੀ ਸੌਂਪੀ ਗਈ ਸੀ ਜਿਨ੍ਹਾਂ ਨੇ ਪਹਿਲੀ ਅਪਰੈਲ 2013 ਤੋਂ ਲੈ ਕੇ ਪਹਿਲੀ ਸਤੰਬਰ 2014 ਦੇ ਅਠਾਰਾਂ ਮਹੀਨਿਆਂ ਦੌਰਾਨ ਇਕੱਲੇ ਬਠਿੰਡਾ ਜ਼ਿਲ੍ਹੇ ਵਿਚ ਖੁਦਕੁਸ਼ੀ ਕੀਤੀ ਸੀ। ਗ਼ੈਰ-ਸਰਕਾਰੀ ਅੰਦਾਜ਼ਿਆਂ ਅਨੁਸਾਰ, ਪੰਜਾਬ ਵਿਚ ਪਿਛਲੇ ਡੇਢ ਕੁ ਦਹਾਕੇ ਵਿਚ ਇਨ੍ਹਾਂ ਖੁਦਕੁਸ਼ੀਆਂ ਦੀ ਤਾਦਾਦ 5000 ਤੋਂ ਉਪਰ ਹੈ।

ਇਸ ਸਾਲ ਮਾਲਵੇ ਦੀ ਨਰਮਾ ਪੱਟੀ ਵਿਚ ਮਹਾਂਮਾਰੀ ਖੇਤੀ ਆਰਥਿਕਤਾ ਨੂੰ ਹੋਰ ਵੀ ਸੰਕਟਗ੍ਰਸਤ ਕਰ ਗਈ। ਜਿਵੇਂ ਡੇਢ ਕੁ ਦਹਾਕਾ ਪਹਿਲਾਂ 'ਮਿੱਲੀ ਬੱਗ' ਨੇ ਨਰਮਾ ਪੱਟੀ ਨੂੰ ਖੁਦਕੁਸ਼ੀਆਂ ਵੱਲ ਧੱਕਿਆ ਸੀ, ਇਸ ਸਾਲ 'ਚਿੱਟਾ ਮੱਛਰ' ਨਰਮੇ ਦੇ ਖੇਤਾਂ ਨੂੰ ਟਿੱਡੀ-ਦਲ ਵਾਂਗ ਚੱਟਮ ਕਰ ਗਿਆ; ਐਨ ਉਵੇਂ ਜਿਵੇਂ ਅਕਾਲੀਆਂ ਵਲੋਂ ਪ੍ਰੋਮੋਟ ਕੀਤਾ 'ਚਿੱਟਾ' ਪੰਜਾਬ ਦੀ ਜਵਾਨੀ ਨੂੰ ਖਾ ਗਿਆ ਹੈ। ਭਾਰੀ ਕਰਜ਼ੇ ਚੁੱਕ ਕੇ ਖੇਤੀ ਨੂੰ ਨੁੰਮੂਣਾ ਦੇਣ ਦੀ ਚਾਰਾਜੋਈ ਕਰ ਰਹੇ ਕਿਸਾਨਾਂ ਦੀਆਂ ਉਮੀਦਾਂ ਉਪਰ ਪਾਣੀ ਫਿਰ ਗਿਆ ਅਤੇ ਨਾ-ਉਮੀਦੀ ਦੀ ਹਾਲਤ ਵਿਚ ਖੇਤੀ 'ਤੇ ਨਿਰਭਰ ਕਿਰਤੀਆਂ ਦੀਆਂ ਖੁਦਕੁਸ਼ੀਆਂ ਦੇ ਵਰਤਾਰੇ ਵਿਚ ਤੇਜ਼ੀ ਆ ਗਈ। ਹੁਣ ਸ਼ਾਇਦ ਹੀ ਕੋਈ ਦਿਨ ਐਸਾ ਚੜ੍ਹਦਾ ਹੈ ਜਿਸ ਦਿਨ ਕਿਸਾਨ ਦੀ ਖੁਦਕੁਸ਼ੀ ਮੀਡੀਆ ਦੀ ਸੁਰਖੀ ਨਹੀਂ ਬਣਦੀ। ਦੋ ਮਹੀਨਿਆਂ ਵਿਚ 49 ਕਿਸਾਨ ਖੁਦਕੁਸ਼ੀ ਕਰ ਚੁੱਕੇ ਹਨ। ਲਿਹਾਜ਼ਾ, ਸੂਬੇ ਦੀ ਤਸਵੀਰ ਆਰਥਿਕ ਤੌਰ 'ਤੇ ਬੁਰੀ ਤਰ੍ਹਾਂ ਟੁੱਟ ਚੁੱਕੇ ਜ਼ਰੋਂ ਦੀ ਕਾਮਿਆਂ ਸਮੇਤ ਲੋਕਾਈ ਦੀ ਘੋਰ ਮਾਯੂਸੀ ਤੇ ਬੇਵਸੀ ਅਤੇ ਤਿੱਖੇ ਰੋਹ ਦੋਹਾਂ ਪਹਿਲੂਆਂ ਨੂੰ ਦਿਖਾ ਰਹੀ ਹੈ। ਇਸ ਲਈ ਜਥੇਬੰਦਕ ਤਾਕਤ 'ਤੇ ਆਧਾਰਿਤ ਸੰਘਰਸ਼ਾਂ

ਮਾਲਵੇ ਦੀ ਨਰਮਾ ਪੱਟੀ ਵਿਚ ਅਣਕਿਆਸੀ ਕੁਦਰਤੀ ਮਹਾਂਮਾਰੀ ਖੇਤੀ ਆਰਥਿਕਤਾ ਨੂੰ ਹੋਰ ਵੀ ਸੰਕਟਗ੍ਰਸਤ ਕਰ ਗਈ। ਜਿਵੇਂ ਡੇਢ ਕੁ ਦਹਾਕਾ ਪਹਿਲਾਂ 'ਮਿੱਲੀ ਬੱਗ' ਨੇ ਨਰਮਾ ਪੱਟੀ ਨੂੰ ਖੁਦਕੁਸ਼ੀਆਂ ਵੱਲ ਧੱਕਿਆ ਸੀ, ਇਸ ਸਾਲ 'ਚਿੱਟਾ ਮੱਛਰ' ਨਰਮੇ ਦੇ ਖੇਤਾਂ ਨੂੰ ਟਿੱਡੀ-ਦਲ ਵਾਂਗ ਚੱਟਮ ਕਰ ਗਿਆ; ਐਨ ਉਵੇਂ ਜਿਵੇਂ ਅਕਾਲੀਆਂ ਵਲੋਂ ਪ੍ਰੋਮੋਟ ਕੀਤਾ 'ਚਿੱਟਾ' ਪੰਜਾਬ ਦੀ ਜਵਾਨੀ ਨੂੰ ਖਾ ਗਿਆ ਹੈ। ਫ਼ਸਲ ਦੀ ਤਬਾਹੀ ਨੇ ਪੇਂਡੂ ਅਰਥਚਾਰੇ ਦੇ ਸੰਕਟ ਨੂੰ ਜ਼ਰਬਾਂ ਦੇ ਦਿੱਤੀਆਂ।

ਦੀ ਐਨੀ ਅਹਿਮੀਅਤ ਬਣਦੀ ਹੈ।

ਲੋਕ ਪੱਖੀ ਕਿਸਾਨ ਜਥੇਬੰਦੀਆਂ ਭੁੱਖੇ ਸੰਕਟ 'ਚ ਘਿਰੀ ਕਿਸਾਨੀ ਨੂੰ ਰਾਹ ਦਿਖਾਉਣ ਲਈ ਦਿਨ-ਰਾਤ ਸਰਗਰਮ ਹਨ। ਨਿਸ਼ਚੇ ਹੀ, ਉਨ੍ਹਾਂ ਦੇ ਇਹ ਯਤਨ ਘੋਰ ਹਨੇਰੇ ਵਿਚ ਘਿਰੇ ਸਮਾਜ ਲਈ ਉਮੀਦ ਦੀ ਕਿਰਨ ਹਨ ਜਿਸ ਦੀ ਬਦੌਲਤ ਖੁਦਕੁਸ਼ੀਆਂ ਦੇ ਰੁਝਾਨ 'ਤੇ ਕਾਫ਼ੀ ਹੱਦ ਤਕ ਰੋਕ ਲੱਗੀ ਹੋਈ ਹੈ। ਜਿਸ ਕਦਰ ਨਾ-ਉਮੀਦੀ ਦਾ ਆਲਮ ਹੈ, ਜੇ ਇਹ ਲੋਕ-ਹਿਤੈਸ਼ੀ ਜਾਗਰੂਕ ਹਿੱਸੇ ਕਿਸਾਨਾਂ-ਮਜ਼ਦੂਰਾਂ ਨੂੰ ਜਥੇਬੰਦ ਕਰ ਕੇ ਉਨ੍ਹਾਂ ਦਾ ਸਹਾਰਾ ਨਾ ਬਣਦੇ ਤਾਂ ਖੁਦਕੁਸ਼ੀਆਂ ਦੀ ਭਿਆਨਕਤਾ ਦੀ ਕਲਪਨਾ ਸਹਿਜੇ ਹੀ ਕੀਤੀ ਜਾ ਸਕਦੀ ਹੈ। ਇਹ ਵੀ ਸੱਚ ਹੈ ਕਿ ਮੂੰਹ-ਜ਼ੋਰ ਸੰਕਟ ਵਿਚ ਘਿਰੇ ਕਾਮਿਆਂ ਨੂੰ ਧਰਵਾਸ ਦੇਣ ਵਿਚ ਜਥੇਬੰਦੀਆਂ ਦੇ ਸਿਰਤੋਤ ਤੇ ਸਿਰਤੀ ਹੀਲੇ-ਵਸੀਲੇ ਵੀ ਉਣੇ ਨਜ਼ਰ ਆ ਰਹੇ ਹਨ। ਇਸ ਦਾ ਸਬੂਤ ਬਠਿੰਡਾ ਵਿਖੇ ਕਿਸਾਨਾਂ ਦੇ ਪੱਕੇ ਮੋਰਚੇ ਵਿਚ ਸ਼ਾਮਲ ਨੌਜਵਾਨ ਕਿਸਾਨ ਵਲੋਂ ਕੀਤੀ ਖੁਦਕੁਸ਼ੀ ਹੈ। ਚੁੱਘਿਆਂ ਦੇ ਕੁਲਦੀਪ ਸਿੰਘ ਦੇ ਦਿਲੋ-ਦਿਮਾਗ ਉਪਰ ਨਿਰਾਸ਼ਤਾ ਭਾਰੂ ਹੋ ਗਈ। ਹਜ਼ਾਰਾਂ ਦੀ ਤਾਦਾਦ 'ਚ ਪਿੰਡਾਂ ਵਿਚੋਂ ਆ ਕੇ

ਬੇਰਹਿਮ ਹਕੂਮਤੀ ਲਾਣੇ ਦਾ ਸਿਆਪਾ ਕਰ ਰਹੇ ਜਥੇਬੰਦ ਕਾਫ਼ਲਿਆਂ ਦਾ ਰੋਹ ਵੀ ਉਸ ਨੂੰ ਧੀਰ ਨਾ ਬੰਨ੍ਹਦਾ ਸਕਿਆ।

ਬਹੁਤ ਜ਼ਿਆਦਾ ਹਾਹਾਕਾਰ ਮੱਚ ਜਾਣ 'ਤੇ ਹੀ ਬਾਦਲਕੇ ਸੱਤਾ ਦੇ ਸਰੂਰ ਤੋਂ ਰਤਾ ਕੁ ਜਾਗੇ ਅਤੇ ਅੱਖਾਂ ਪੂੰਝਣ ਲਈ ਨਿਗੂਣਾ ਮੁਆਵਜ਼ਾ ਐਲਾਨ ਦਿੱਤਾ। ਇਸ ਨੂੰ ਕਿਸਾਨ ਜਥੇਬੰਦੀਆਂ ਨੇ ਰੱਦ ਕਰ ਦਿੱਤਾ। ਰਾਜਤੰਤਰ ਦੀ ਜ਼ਮੀਨੀ ਹਕੀਕਤ ਹੋਰ ਵੀ ਬੇਰਹਿਮ ਹੈ। ਬੇਵੱਸ ਕਿਸਾਨਾਂ ਨੂੰ ਮੁਆਵਜ਼ੇ ਦੇ ਨਾਂ ਹੇਠ ਪੰਜ-ਪੰਜ ਰੁਪਏ ਦੇ ਚੈੱਕ ਦੇ ਕੇ ਮਜ਼ਾਕ ਕੀਤਾ ਗਿਆ। ਫਿਰ ਸੰਘਰਸ਼ 'ਚ ਡਟੇ ਕਿਸਾਨਾਂ-ਮਜ਼ਦੂਰਾਂ ਦੀ ਦ੍ਰਿੜਤਾ ਦੇਖ ਕੇ ਮੁਆਵਜ਼ੇ ਦੀ ਕੁੱਲ ਰਕਮ ਵਧਾ ਕੇ 640 ਕਰੋੜ ਰੁਪਏ ਕਰ ਦਿੱਤੀ ਗਈ, ਪਰ ਨੁਕਸਾਨ ਦੇ ਮੱਦੇਨਜ਼ਰ

ਕਿਸਾਨ ਜਥੇਬੰਦੀਆਂ ਵਲੋਂ 4000 ਕਰੋੜ ਰੁਪਏ ਮੁਆਵਜ਼ਾ ਮੰਗਦੇ ਹੋਏ 7 ਅਕਤੂਬਰ ਤੋਂ ਲੈ ਕੇ ਪੂਰੇ ਛੇ ਦਿਨ ਪੰਜਾਬ ਵਿਚ ਰੇਲਵੇ ਆਵਾਜਾਈ ਨੱਧ ਰੱਖੀ ਗਈ। ਪੁਲਿਸ ਦੇ ਬੇਸ਼ੁਮਾਰ ਲਸ਼ਕਰ ਵੀ ਸੰਘਰਸ਼ਸ਼ੀਲ ਜਥੇਬੰਦੀਆਂ ਦੀ ਦ੍ਰਿੜਤਾ ਅੱਗੇ ਬੇਵੱਸ ਹੋ ਗਏ। ਸੰਘਰਸ਼ ਦੇ ਦਬਾਅ ਹੇਠ ਮੁੱਖ ਮੰਤਰੀ ਜਥੇਬੰਦੀਆਂ ਨਾਲ ਮੀਟਿੰਗ ਕਰਨ ਲਈ ਤਾਂ ਮੰਨ ਗਿਆ, ਪਰ ਮੀਟਿੰਗ ਵਿਚ ਸਰਕਾਰ ਦੀ



ਔਰਤਾਂ ਤੇ ਬੱਚਿਆਂ ਨੇ ਵੀ ਸਰਕਾਰ ਖਿਲਾਫ ਸੰਭਾਲੇ ਮੋਰਚੇ।

ਮਾੜੀ ਆਰਥਿਕਤਾ ਦਾ ਰੋਣਾ ਰੋ ਕੇ ਕੋਈ ਵੀ ਮੰਗ ਮੰਨਣ ਤੋਂ ਇਨਕਾਰ ਕਰ ਦਿੱਤਾ।

ਸ਼ਾਤਰ ਹੁਕਮਰਾਨਾਂ ਦੀ ਬਦਨੀਅਤ ਅਤੇ ਬਦਨੀਤੀ ਜੱਗ ਜਾਹਰ ਹੈ- ਅੱਖਾਂ ਤੇ ਕੰਨ ਬੰਦ ਕਰ ਕੇ ਘੋਸਲ ਮਾਰੀ ਰੱਖੋ। ਘਰ-ਬਾਰ, ਕੰਮ-ਧੰਦੇ ਛੱਡ ਕੇ ਧਰਨੇ ਲਾਈ ਬੈਠੇ ਕਿਸਾਨ ਕਿੰਨਾ ਕੁ ਵਕਤ ਮੰਗਾਂ ਮੰਨੇ ਜਾਣ ਦੀ ਉਮੀਦ 'ਚ ਬੈਠੇ ਨਾਅਰੇ ਮਾਰਦੇ ਰਹਿਣਗੇ? ਆਪੋ ਹੰਭ-ਹਾਰ ਕੇ ਘਰਾਂ ਨੂੰ ਤੁਰ ਜਾਣਗੇ! ਸਾਉਣੀ ਦੀ ਫ਼ਸਲ ਦੀ ਕਟਾਈ ਅਤੇ ਹਾੜੀ ਦੀ ਬਿਜਾਈ ਦੀ ਤਿਆਰੀ ਸਿਰ 'ਤੇ ਖੜ੍ਹੀ ਹੈ। ਇਸ ਦੇ ਮੱਦੇਨਜ਼ਰ ਹਾਲੀਆ ਬੇਸਿੱਟਾ ਮੀਟਿੰਗਾਂ ਹੁਕਮਰਾਨਾਂ ਦੀ ਬੇਰਹਿਮੀ ਦੀ ਸੱਜਰੀ ਤਸਦੀਕ ਹਨ। ਪਹਿਲਾਂ 2 ਅਕਤੂਬਰ ਨੂੰ ਵੀ ਮੁੱਖ ਮੰਤਰੀ ਨੇ ਅੱਠ ਜਥੇਬੰਦੀਆਂ ਦੇ ਵਫ਼ਦ

ਨੂੰ ਮੀਟਿੰਗ ਲਈ ਬੁਲਾ ਕੇ ਮੀਟਿੰਗ ਵਿਚ ਆਪਣੀ ਥਾਂ ਮੁੱਖ ਸਕੱਤਰ ਨੂੰ ਭੇਜ ਦਿੱਤਾ ਸੀ। ਇਸ ਫਜ਼ੂਲ ਕਵਾਇਦ ਤੋਂ ਰੋਹ 'ਚ ਆਏ ਕਿਸਾਨ-ਮਜ਼ਦੂਰ ਆਗੂਆਂ ਅੱਗੇ ਕੋਈ ਤਿੱਖੀ ਕਾਰਵਾਈ ਕਰਨ ਤੋਂ ਇਲਾਵਾ ਹੋਰ ਕੋਈ ਚਾਰਾ ਨਹੀਂ ਸੀ ਬਚਿਆ।

ਇਨ੍ਹਾਂ ਸੰਘਰਸ਼ਾਂ ਦਾ ਇਕ ਹੋਰ ਪਸਾਰ ਵੀ ਗ਼ੌਰਤਲਬ ਹੈ; ਉਹ ਹੈ ਅੱਕੇ-ਸਤੇ ਕਿਸਾਨਾਂ ਵਲੋਂ ਕਿਸਾਨ ਮੇਲਿਆਂ ਦੇ ਸਰਕਾਰੀ ਮੰਚਾਂ ਉਪਰ ਕਬਜ਼ੇ, ਖੇਤੀਬਾੜੀ ਯੂਨੀਵਰਸਿਟੀ ਦੇ ਵਾਈਸ ਚਾਂਸਲਰ ਨੂੰ ਫਿਟਕਾਰਾਂ ਅਤੇ ਕਿਸਾਨ ਇਕੱਠਾਂ ਵਿਚ 'ਵੋਟ ਬਟੋਰੂਆਂ' ਦੀ ਝਾੜ-ਝੰਬ। ਅਖਾਉਤੀ ਮੁੱਖਧਾਰਾ ਦੇ ਜ਼ਿਆਦਾਤਰ ਘਾਗ ਆਗੂਆਂ ਨੇ ਤਾਂ ਹਕੂਮਤ ਦੀ ਬੇਰੁਖੀ ਬਾਰੇ ਨਿਖੇਧੀਨੁਮਾ ਬਿਆਨ ਦੇ ਕੇ ਡੰਗ ਟਪਾ ਲਿਆ। ਜਿਹੜੇ ਵਧੇਰੇ ਉਤਸ਼ਾਹੀ ਧਰਨਿਆਂ ਨਾਲ ਹੋਜ ਦਿਖਾਉਣ ਗਏ, ਉਨ੍ਹਾਂ ਨੂੰ ਲਾਹ-ਪਾਹ ਕਰਵਾ ਕੇ ਮੁੜਨਾ ਪਿਆ। ਇਹ ਰੋਸ ਧਰਨੇ ਮਹਿਜ਼ ਪ੍ਰਸ਼ਾਸਨਿਕ ਸਦਰ ਮੁਕਾਮਾਂ ਤਕ ਮਹਿਦੂਦ ਨਹੀਂ, ਇਨ੍ਹਾਂ ਦਾ ਸੇਕ ਹੁਣ ਰੋਸ-ਮੁਜ਼ਾਹਰਿਆਂ ਦੀ ਸ਼ਕਲ 'ਚ ਚੁਣੇ ਵਿਧਾਇਕਾਂ, ਸੰਸਦ ਮੈਂਬਰਾਂ ਅਤੇ ਸੱਤਾਧਾਰੀ ਧਿਰ ਦੇ ਮੰਤਰੀਆਂ ਦੇ ਘਰਾਂ ਤਕ ਪਹੁੰਚਣਾ ਸ਼ੁਰੂ ਹੋ ਗਿਆ ਹੈ। ਅਕਾਲੀ ਆਗੂ ਬਲਵਿੰਦਰ ਸਿੰਘ ਭੁੰਦਤ ਨੂੰ ਕਿਸਾਨਾਂ ਨੇ ਕਿਸਾਨ ਮੇਲੇ

ਦੇ ਮੰਚ ਉਪਰ ਜਾ ਘੇਰਿਆ। ਕਿਸਾਨਾਂ ਦੇ ਤੇਵਰ ਦੇਖ ਕੇ ਹੁਕਮਰਾਨਾਂ ਨੂੰ ਕਿਸਾਨ ਮੇਲੇ ਰੱਦ ਕਰਨੇ ਪੈ ਗਏ। ਇਸ ਦੌਰਾਨ ਖੇਤੀ ਯੂਨੀਵਰਸਿਟੀ ਦਾ ਵਾਈਸ ਚਾਂਸਲਰ ਖੇਤੀ ਸੰਕਟ ਲਈ ਕਿਸਾਨਾਂ ਨੂੰ ਹੀ ਕਸੂਰਵਾਰ ਕਰਾਰ ਦੇਣ ਦਾ ਬਿਆਨ ਦੇ ਬੈਠਾ। ਉਸ ਖਿਲਾਫ ਪੁਤਲੇ-ਸਾੜ ਮੁਹਿੰਮ ਨੇ ਸੰਕੇਤ ਦੇ ਦਿੱਤਾ ਹੈ ਕਿ ਹੁਣ ਲੋਕਾਂ ਦਾ ਸਬਰ ਦਾ ਬੰਨ੍ਹ ਟੁੱਟ ਚੁੱਕਾ ਹੈ ਅਤੇ ਹਕੂਮਤ ਦੇ ਤਾਬਿਆਦਾਰ ਬੇਜ਼ਮੀਰੇ ਨੌਕਰਸ਼ਾਹ ਵੀ ਆਵਾਮੀ ਕਰੋਧ ਦਾ ਸਾਹਮਣਾ ਕਰਨ ਲਈ ਤਿਆਰ ਰਹਿਣ।

ਜਥੇਬੰਦੀਆਂ ਦੀ ਜਾਗਰੂਕ ਲੀਡਰਸ਼ਿਪ ਇਸ ਹਕੀਕਤ ਨੂੰ ਬਾਖ਼ੂਬੀ ਸਮਝਦੀ ਹੈ ਕਿ ਵਿਰੋਧੀ ਧਿਰ ਦਾ ਹਮਾਇਤ ਦਾ ਵੋਂਗ ਅਗਲੀਆਂ ਚੋਣਾਂ ਦੀਆਂ ਸਿਆਸੀ ਗਿਣਤੀਆਂ-ਮਿਣਤੀਆਂ ਵਿਚੋਂ

ਹੈ। ਉਹ ਇਨ੍ਹਾਂ ਸਾਰਿਆਂ ਲਈ ਜੋ ਲਕਬ 'ਵੋਟ ਬਟੋਰੂ ਲਾਣਾ' ਇਸਤੇਮਾਲ ਕਰਦੇ ਹਨ, ਉਹ ਐਨ ਸਹੀ ਹੈ। ਇਹ ਲਾਣਾ ਕਦੇ ਉਨ੍ਹਾਂ ਦੇ ਮੰਗਾਂ-ਮਸਲਿਆਂ ਨੂੰ ਲੈ ਕੇ ਮੋਰਚੇ ਨਹੀਂ ਲਾਉਂਦਾ, ਕਦੇ ਜਾਨ-ਹੁਲਵੇਂ ਸੰਘਰਸ਼ ਨਹੀਂ ਲੜਦਾ। ਬਸ ਖਾਸ ਮੌਕਿਆਂ 'ਤੇ ਉਨ੍ਹਾਂ ਦੇ ਮੰਗਾਂ-ਮਸਲਿਆਂ ਨੂੰ ਵੋਟ-ਬੈਂਕ ਵਿਚ ਢਾਲਣ ਲਈ ਮਹਿਜ਼ ਚੋਣ ਮੁੱਦੇ ਬਣਾਉਂਦਾ ਹੈ। ਸਭ ਤੋਂ ਅਹਿਮ ਗੱਲ, ਇਨ੍ਹਾਂ ਕੋਲ ਖੇਤੀ ਸੰਕਟ ਸਮੇਤ ਚੋਤਰਫ਼ੇ ਆਰਥਿਕ-ਸਮਾਜੀ ਸੰਕਟ ਨੂੰ ਦੂਰ ਕਰਨ ਲਈ ਸੱਤਾਧਾਰੀ ਧਿਰ ਤੋਂ ਵੱਖਰਾ ਕੋਈ ਮੁਤਬਾਦਲ ਪ੍ਰੋਗਰਾਮ ਨਹੀਂ ਹੈ। ਤੱਥ ਤਾਂ ਇਹ ਹੈ ਕਿ ਬਾਦਲਕਿਆਂ ਦਾ ਆਰਥਿਕ ਮਾਡਲ ਦਰਅਸਲ ਇਨ੍ਹਾਂ ਦਾ ਖੁਦ ਦਾ ਈਜਾਦ ਕੀਤਾ ਹੋਇਆ ਹੈ। ਬਰਾਤ-ਕਪਤਾਨ-ਭੱਠਲ ਕਿਆਂ ਦੀਆਂ ਸਰਕਾਰਾਂ ਦੀ ਆਪਣੇ ਸਿਆਸੀ ਪੁਰਖੇ ਕੈਰੋਂ ਦੇ ਜ਼ਮਾਨੇ ਤੋਂ ਲੈ ਕੇ ਨੇੜਲੇ ਬੀਤੇ ਤਕ ਦੀ ਕਾਰਗੁਜ਼ਾਰੀ ਕਿਸੇ ਨੂੰ ਭੁੱਲੀ ਹੋਈ ਨਹੀਂ। ਝਾੜੂ ਕੈਂਪ ਦੀ ਭੰਡਨੁਮਾ ਸਿਆਸਤ ਦਾ ਮੁਲੰਮਾ ਵੀ ਇਸ ਹਕੀਕਤ ਨੂੰ ਲੁਕੇ ਨਹੀਂ ਸਕਦਾ ਕਿ ਭ੍ਰਿਸ਼ਟਾਚਾਰ ਵਰਗੇ ਇਕਾ-ਦੁੱਕਾ ਮੁੱਦਿਆਂ ਨੂੰ ਛੱਡ ਕੇ ਸਹੀ ਮਾਇਨਿਆਂ 'ਚ ਕੋਈ ਵੱਖਰੀ ਨੀਤੀ ਇਨ੍ਹਾਂ ਕੋਲ ਵੀ ਨਹੀਂ। ਇਨ੍ਹਾਂ ਦੇ ਇਕੱਠਾਂ ਦੀ ਰੋਣਕ ਮੁੱਖ ਤੌਰ 'ਤੇ ਇਨ੍ਹਾਂ ਦੇ ਵੱਖਰੇ ਪ੍ਰੋਗਰਾਮ ਕਰ ਕੇ ਨਹੀਂ, ਸਗੋਂ ਪੁਰਾਣੀਆਂ ਪਾਰਟੀਆਂ ਤੋਂ ਆਵਾਮ ਦਾ ਮੋਹ ਭੰਗ ਹੈ। ਇਹੀ ਰੋਣਕ ਕੁਝ ਸਾਲ ਪਹਿਲਾਂ ਮਨਪ੍ਰੀਤ ਬਾਦਲ ਦੀ ਭੂਰੀ 'ਤੇ ਜੁੜੇ ਇਕੱਠਾਂ ਵਿਚ ਹੁੰਦੀ ਸੀ।

ਖਰੇ ਬਦਲ ਦੀ ਅਣਹੋਂਦ 'ਚ ਉਭਰਨ ਵਾਲੇ ਮੰਚ ਹਕੀਕਤ ਵਿਚ ਨਾ ਬਦਲ ਹੁੰਦੇ ਹਨ, ਨਾ ਹੀ ਬਦਲ ਬਣ ਸਕਦੇ ਹਨ। ਜੈਪ੍ਰਕਾਸ਼ ਨਰਾਇਣ ਦੇ ਅਖੰਤੀ ਸੰਪੂਰਨ ਇਨਕਲਾਬ ਦਾ ਆਵਾਮ ਦੀ ਜ਼ਿੰਦਗੀ ਦੀ ਬਿਹਤਰੀ ਦੇ ਨਜ਼ਰੀਏ ਤੋਂ ਸਭ ਤੋਂ ਵੱਡਾ ਸਬਕ ਇਹੀ ਸੀ। ਆਵਾਮ ਦੀ ਤ੍ਰਾਸਦੀ ਇਹ ਹੈ ਕਿ ਮੁਤਬਾਦਲ ਪ੍ਰੋਗਰਾਮ ਨੂੰ ਲੈ ਕੇ ਬਣੀਆਂ ਕਿਸਾਨ-ਮਜ਼ਦੂਰ ਜਥੇਬੰਦੀਆਂ ਆਰਥਿਕ ਮੁੱਦਿਆਂ ਨੂੰ ਲੈ ਕੇ ਸੰਘਰਸ਼ ਤਾਂ ਬਥੇਰੇ ਲੜਦੀਆਂ ਹਨ, ਤੇ ਬਾਖ਼ੂਬੀ ਲੜਦੀਆਂ ਹਨ, ਪਰ ਆਪਣੇ ਪ੍ਰੋਗਰਾਮ ਨੂੰ ਇਸ ਆਦਮਖੋਰ ਪ੍ਰਬੰਧ ਨੂੰ ਖਤਮ ਕਰਨ ਦੇ ਉਦੇਸ਼ ਵਾਲੀ ਨੌਸ ਰਾਜਸੀ ਤਹਿਰੀਕ 'ਚ ਬਦਲਣ ਦੀ ਸੋਧ 'ਚ ਅੱਗੇ ਨਹੀਂ ਵਧ ਸਕੀਆਂ। ਇਸ ਦੀ ਅਣਹੋਂਦ 'ਚ ਆਰਥਿਕ ਮਸਲਿਆਂ ਉਪਰ ਉਨ੍ਹਾਂ ਦੇ ਸੰਘਰਸ਼ ਇਕ ਦਾਇਰੇ ਵਿਚ ਸਿਮਟੇ ਰਹਿਣਗੇ। ਤਲਖ ਹਕੀਕਤ ਇਹੀ ਹੋਵੇਗੀ ਕਿ ਲੋਕਾਂ ਦੇ ਆਰਥਿਕ ਹਿੱਤਾਂ ਲਈ ਸੰਘਰਸ਼ ਉਹ ਕਰਦੇ ਰਹਿਣਗੇ ਅਤੇ ਇਸ ਆਦਮਖੋਰ ਪ੍ਰਬੰਧ ਵਿਚ ਬੁਨਿਆਦੀ ਤਬਦੀਲੀ ਲਿਆਉਣ ਦੇ ਮਨੋਰਥ ਵਾਲੇ ਸੱਚੇ ਸਿਆਸੀ ਬਦਲ ਦੀ ਅਣਹੋਂਦ 'ਚ ਆਵਾਮ ਦੇ ਗੁੱਸੇ ਦਾ ਸਿਆਸੀ ਲਾਹਾ ਜਾਅਲੀ ਬਦਲ ਉਠਾਉਂਦੇ ਰਹਿਣਗੇ।

ਤਤਕਾਲੀ ਘਟਨਾਕ੍ਰਮ ਦੌਰਾਨ ਕੁੱਝ ਦੁਖਦਾਈ ਵਾਰਦਾਤਾਂ ਵਾਪਰੀਆਂ। ਦੋ ਗ਼ੈਰ ਪੰਜਾਬੀ ਨਾਮਵਰ ਲੇਖਕਾਂ ਕਲਬੁਰਗੀ ਅਤੇ ਦਬੋਲਕਰ ਦੀ ਹੱਤਿਆ ਇਸ ਕਰਕੇ ਕੀਤੀ ਗਈ ਕਿ ਉਕਤ ਦਾਨਸ਼ਵਰ ਫਿਰਕਾਪ੍ਰਸਤੀ ਅਤੇ ਧਾਰਮਿਕ ਅੰਧਵਿਸ਼ਵਾਸ ਖਿਲਾਫ ਝੰਡਾ-ਬਰਦਾਰ ਸਨ। ਇਨ੍ਹਾਂ ਦੀ ਹੱਤਿਆ ਪਿੱਛੇ ਹਿੰਦੂਤਵੀ ਤਾਕਤਾਂ ਤਾਂ ਸਨ ਹੀ, ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਅਤੇ ਉਨ੍ਹਾਂ ਦਾ ਮੰਤਰੀ-ਮੰਡਲ ਮੂਕ ਦਰਸ਼ਕ ਬਣਿਆ ਰਿਹਾ। ਸਥਿਤੀ ਨੂੰ ਵਾਚਣ ਵਾਲੇ ਲੋਕ ਇਸ ਨਤੀਜੇ 'ਤੇ

ਹਰਪਾਲ ਸਿੰਘ ਪੰਨੂ

ਫੋਨ: 91-94642-51454

ਪਹੁੰਚੇ ਕਿ ਇਨ੍ਹਾਂ ਕਤਲਾਂ ਪਿੱਛੇ ਸਰਕਾਰੀ ਸ਼ਹਿ ਅਤੇ ਸਰਕਾਰ ਦੀ ਹਮਦਰਦੀ ਮਕਤੂਲਾ ਨਾਲ ਹੋਣ ਦੀ ਬਜਾਏ ਕਾਤਲਾਂ ਨਾਲ ਸੀ। ਇਹ ਸਰਕਾਰੀ ਵਰਤਾਰਾ ਨਿੰਦਣਯੋਗ ਅਤੇ ਦੁਖਦਾਈ ਹੈ।

ਦੂਜੀ ਵੱਡੀ ਘਟਨਾ ਦਾਦਰੀ ਲਾਗੇ ਵਾਪਰੀ ਜਿਸ ਵਿਚ ਇਕ ਮੁਸਲਮਾਨ ਪਰਿਵਾਰ ਉਪਰ ਹਿੰਦੂ ਕੱਟਤਪੰਥੀਆਂ ਨੇ ਇਸ ਲਈ ਕਾਤਲਾਨਾ ਹਮਲਾ ਕੀਤਾ ਕਿਉਂਕਿ ਉਨ੍ਹਾਂ ਨੂੰ ਇਹ ਸ਼ਕ ਪੈ ਗਿਆ ਸੀ ਕਿ ਮੁਸਲਮਾਨ ਪਰਿਵਾਰ ਦੇ ਚੁੱਲ੍ਹੇ ਉਪਰ ਗਊ ਮਾਸ ਪਕਾਇਆ ਜਾ ਰਿਹਾ ਹੈ। ਮੰਦਰ ਦੇ ਲਾਊਡਸਪੀਕਰ ਤੋਂ ਐਲਾਨ ਕਰਕੇ ਹਜ਼ੂਮ ਹਮਲਾ ਕਰਨ ਲਈ ਤੁਰਿਆ ਅਤੇ ਵਹਿਸ਼ੀਆਨਾ ਵਾਰਦਾਤ ਸਰੰਜਾਮ ਕੀਤੀ। ਕਾਤਲਾਂ ਨੂੰ ਫਤ ਕੇ ਸੰਗੀਨ ਅਪਰਾਧ ਕਾਰਨ ਮੁਕੱਦਮਾ ਦਰਜ ਕਰਨ ਦੀ ਬਜਾਏ ਪੁਲਿਸ ਚਿੰਝਦੇ ਹੋਏ ਮੀਟ ਨੂੰ ਪਰਖਣ

ਤਿਆਗੀ ਯੋਧਿਆਂ ਨੂੰ ਸਾਡਾ ਸਲਾਮ

ਲਈ ਪ੍ਰਯੋਗਸ਼ਾਲਾਵਾਂ ਵਿਚ ਭੇਜਣ ਵਿਚ ਰੁੱਝ ਗਈ। ਅਰਥ ਇਹ ਹੋਇਆ ਕਿ ਜੇ ਵਾਕਿਆ ਹੀ ਮੀਟ ਗਾਂ ਦਾ ਹੋਇਆ ਤਾਂ ਇਹ ਕਤਲ ਜਾਇਜ਼ ਹਨ। ਇਨ੍ਹਾਂ ਦੇ ਘਟਨਾਵਾਂ ਨੇ ਭਾਰਤ ਨੂੰ ਹਿਲਾ ਦਿੱਤਾ।

ਸਰਕਾਰ ਦਾ ਅਜਿਹਾ ਫਿਰਕੂ ਰਵੱਈਆ ਦੇਖਦਿਆਂ ਨਾਮਵਰ ਲੇਖਕਾਂ ਨੇ ਆਪੋ ਆਪਣੇ ਪ੍ਰਾਪਤ ਕੀਤੇ ਮਾਨ-ਸਨਮਾਨ ਵਾਪਸ ਕਰਨੇ ਸ਼ੁਰੂ ਕਰ ਦਿੱਤੇ। ਇਨਾਮ ਵਾਪਸ ਕਰਨ ਵਾਲੇ ਮੋਢੀਆਂ ਵਿਚ ਸ਼੍ਰੀ ਉਦੈ ਪ੍ਰਕਾਸ਼, ਨਯਨਤਾਰਾ ਸਹਿਗਲ, ਅਸ਼ੋਕ ਵਾਜਪੇਈ, ਰਹਿਮਾਨ ਅੱਬਾਸ, ਸ਼ਸ਼ੀ ਦੇਸ਼ਪਾਂਡੇ, ਸੇਰਾ ਜੋਸ਼ਫ ਅਤੇ ਕੇ. ਸਚਿਦਾਨੰਦਨ ਹਨ। ਅਸੀਂ ਦਿਲਚਸਪੀ ਅਤੇ ਉਤੇਜਨਾ ਨਾਲ ਦੇਖ ਰਹੇ ਸਾਂ ਕਿ ਇਸ ਦਿਸ਼ਾ ਵਿਚ ਪੰਜਾਬ ਕੀ ਭੂਮਿਕਾ ਨਿਭਾਏਗਾ। ਸਭ ਤੋਂ ਪਹਿਲੀ ਖਬਰ ਮਿਲੀ ਕਿ ਉਘੇ ਕਹਾਣੀਕਾਰ, ਨਾਵਲਕਾਰ ਅਤੇ ਸੰਪਾਦਕ-ਪੱਤਰਕਾਰ ਸ. ਗੁਰਬਚਨ ਸਿੰਘ ਭੁੱਲਰ ਨੇ ਸਾਹਿਤ ਅਕਾਦਮੀ ਦਾ ਨਾਮਵਰ ਪੁਰਸਕਾਰ ਰੋਸ ਵਜੋਂ ਵਾਪਸ ਕਰ ਦਿੱਤਾ। ਉਨ੍ਹਾਂ ਪਿੱਛੋਂ ਸ਼੍ਰੀ ਅਜਮੇਰ ਔਲਖ, ਵਰਿਆਮ ਸੰਧੂ, ਆਤਮਜੀਤ ਅਤੇ ਮੇਘਰਾਜ ਸਿੰਤਰ ਨੇ ਆਪੋ ਆਪਣੇ ਸਨਮਾਨ ਵਾਪਸ ਕੀਤੇ। ਇਨ੍ਹਾਂ ਪਿੱਛੋਂ ਸ਼੍ਰੀ ਸੁਰਜੀਤ ਪਾਤਰ, ਬਲਦੇਵ ਸਿੰਘ ਸਤਕਨਾਮਾ, ਗਜ਼ਲਗੋ ਜਸਵਿੰਦਰ ਅਤੇ ਦਰਸ਼ਨ ਬੁੱਟਰ ਨੇ ਆਪਣੇ ਸਨਮਾਨ ਚਿੰਨ੍ਹ ਤਿਆਗ ਦਿੱਤੇ। ਇਥੇ ਇਹ ਦੱਸਣਾ ਜ਼ਰੂਰੀ ਹੈ ਕਿ

ਇਸ ਲੜੀ ਵਿਚ ਕਨੜ ਭਾਸ਼ਾ ਦੇ ਸੱਤ ਲੇਖਕ ਪਹਿਲਾਂ ਹੀ ਸਰਕਾਰੀ ਸਨਮਾਨ ਵਾਪਸ ਕਰ ਚੁੱਕੇ ਹਨ।

ਸੰਗੀਨ ਦੁਖਦਾਈ ਘੜੀ ਵਿਚ ਪੰਜਾਬੀਆਂ ਵਲੋਂ ਦਿਖਾਇਆ ਤਿਆਗ ਹਿੰਦੁਸਤਾਨ ਦੀ ਰਹਿਨੁਮਾਈ ਕਰੇਗਾ ਕਿਉਂਕਿ ਪੰਜਾਬੀ ਸਾਹਿਤਕਾਰਾਂ ਨੇ ਗ਼ੈਰ ਪੰਜਾਬੀ ਹਿੱਤਾਂ ਦੀ ਰੱਖਿਆ ਵਾਸਤੇ ਆਪੋ ਆਪਣੇ ਸਨਮਾਨ ਚਿੰਨ੍ਹ ਵਾਪਸ ਕਰ ਦਿੱਤੇ। ਇਸ ਮੌਕੇ ਤੇ ਪੰਜਾਬੀ ਅਤੇ ਅੰਗਰੇਜ਼ੀ ਟ੍ਰਿਬਿਊਨ ਨੇ ਇਸ ਪ੍ਰਸੰਗ ਵਿਚ ਤਾਕਤਵਰ ਸੰਪਾਦਕੀ ਲਿਖੇ। ਸ਼੍ਰੀ ਹਰੀਸ਼ ਹਰੇ ਨੇ ਦੁਖਿਆਰਿਆਂ ਦੇ ਹੱਕ ਵਿਚ ਹਾਅ ਦਾ ਨਾਅਰਾ ਮਾਰਦਿਆਂ ਮਾਰਟਿਨ ਨਿਮੋਲਰ ਦੀਆਂ ਪੰਕਤੀਆਂ ਦੁਹਰਾਈਆਂ ਜਿਹੜੀਆਂ ਉਸਨੇ ਜਰਮਨ ਫਾਸ਼ੀਵਾਦ ਵਿਰੁੱਧ ਲਿਖੀਆਂ ਸਨ-

ਪਹਿਲਾਂ ਉਹ ਸੋਸ਼ਲਿਸਟਾਂ ਨੂੰ ਫੁੰਡਣ ਆਏ ਮੈਂ ਖਾਮੋਸ਼ ਰਿਹਾ ਕਿਉਂਕਿ ਮੈਂ ਸੋਸ਼ਲਿਸਟ ਨਹੀਂ ਸਾਂ।

ਫਿਰ ਉਹ ਮਜ਼ਦੂਰ ਆਗੂਆਂ ਨੂੰ ਫੁੰਡਣ ਆਏ

ਮੈਂ ਚੁੱਪ ਰਿਹਾ, ਮੈਂ ਕਿਹੜਾ ਮਜ਼ਦੂਰ ਆਗੂ ਸਾਂ।

ਫਿਰ ਉਹ ਯਹੂਦੀਆਂ ਨੂੰ ਫੁੰਡਣ ਆਏ ਮੈਂ ਦੇਖਦਾ ਰਿਹਾ ਕਿਉਂਕਿ ਮੈਂ ਕਿਹੜਾ

ਯਹੂਦੀ ਸਾਂ।

ਫਿਰ ਉਹ ਮੇਰੇ ਉਪਰ ਹਮਲਾ ਕਰਨ ਆਏ ਮੈਂ ਇੱਕਲਾ ਰਹਿ ਗਿਆ, ਕੋਈ ਮੇਰੇ ਹੱਕ ਵਿਚ ਨਾ ਨਿੱਤਰਿਆ।

ਕੁੱਝ ਕੁ ਤਮਾਸ਼ਬੀਨਾਂ ਨੇ ਸਨਮਾਨ ਤਿਆਗਣ ਵਾਲਿਆਂ ਦੀ ਇਹ ਕਹਿ ਕੇ ਖਿੱਲੀ ਉਡਾਈ ਕਿ ਇਨ੍ਹਾਂ ਨੇ ਕਾਗਜ਼ਾਂ ਦੇ ਸਰਟੀਫਿਕੇਟ ਵਾਪਸ ਕਰ ਦਿੱਤੇ ਪਰ ਸਰਕਾਰ ਵਲੋਂ ਪ੍ਰਾਪਤ ਧਨ ਰਾਸ਼ੀ ਨਹੀਂ ਮੋੜੀ। ਇਲਜ਼ਾਮ-ਤਰਾਸ਼ੀ ਕਰਨ ਵਾਲਿਆਂ ਨੂੰ ਇਸ ਗੱਲ ਦੀ ਖਬਰ ਨਹੀਂ ਸੀ ਕਿ ਇਨ੍ਹਾਂ ਸਾਰੇ ਲੇਖਕਾਂ ਨੇ ਰੋਸ ਵਜੋਂ ਸਰਕਾਰ ਨੂੰ ਲਿਖੇ ਪੱਤਰਾਂ ਨਾਲ ਸਨਮਾਨ ਰਾਸ਼ੀ ਦੇ ਚੈਕ ਨੱਥੀ ਕੀਤੇ ਸਨ। ਮੈਨੂੰ ਸੱਠਵਿਆਂ ਵਿਚ ਸੋਵੀਅਤ ਰੂਸ ਅੰਦਰ ਵਾਪਰੀ ਘਟਨਾ ਯਾਦ ਆਈ। ਨੋਬਲ ਇਨਾਮ ਜੇਤੂ ਨਾਵਲਕਾਰ ਸਿਕੰਦਰ ਸੋਲਜ਼ੇਨਿਤਸਨ ਨੂੰ ਸੋਵੀਅਤ ਲੇਖਕ ਸੰਘ ਨੇ ਇਸ ਕਰਕੇ ਛੇਕ ਦਿੱਤਾ ਸੀ ਕਿਉਂਕਿ ਉਹ ਕਮਿਊਨਿਸਟ ਨਹੀਂ ਸੀ। ਸੋਵੀਅਤ ਲੇਖਕ ਸੰਘ ਵਿਚੋਂ ਕੱਢੇ ਜਾਣ ਦਾ ਅਰਥ ਭੁੱਖਮਰੀ ਦੀ ਮੌਤ ਮਰਨਾ ਸੀ। ਸੋਲਜ਼ੇਨਿਤਸਨ ਇਸ ਕਰਕੇ ਬਚਿਆ ਰਿਹਾ ਕਿਉਂਕਿ ਉਸ ਦੀਆਂ ਲਿਖਤਾਂ ਪੱਛਮ ਵਿਚ ਧੜਾਧੜ ਫਪਣ ਲੱਗੀਆਂ। ਹੁਣ ਉਸ ਉਪਰ ਕਮਿਊਨਿਸਟਾਂ ਨੇ ਇਹ ਇਲਜ਼ਾਮ ਲਾਇਆ ਕਿ ਸੋਲਜ਼ੇਨਿਤਸਨ ਪੱਛਮ ਪਾਸ ਵਿਕ ਗਿਆ ਹੈ। ਇਹ

ਇਲਜ਼ਾਮ ਪੜ੍ਹ ਕੇ ਸੋਲਜ਼ੇਨਿਤਸਨ ਨੇ ਐਲਾਨ ਕਰ ਦਿੱਤਾ ਕਿ ਉਹ ਪੱਛਮੀ ਪ੍ਰੈਸ ਤੋਂ ਭਵਿੱਖ ਵਿਚ ਰਾਇਲਟੀ ਦੇ ਪੈਸੇ ਨਹੀਂ ਲਵੇਗਾ। ਇਸ ਬਾਅਦ ਅਲੋਚਕਾਂ ਨੇ ਕਿਹਾ, ਸੋਲਜ਼ੇਨਿਤਸਨ ਹੁਣ ਪੈਸੇ ਨਾਲ ਪੱਛਮ ਦੀ ਮਦਦ ਕਰ ਰਿਹਾ ਹੈ। ਜਦੋਂ ਉਸ ਨੂੰ ਜਲਾਵਤਨ ਕਰ ਦਿੱਤਾ ਤਾਂ ਅਮਰੀਕਾ ਤੋਂ ਉਸ ਨੇ ਸੋਵੀਅਤ ਸਰਕਾਰ ਦੇ ਨਾਮ ਖੁਲ੍ਹਾ ਖਤ ਲਿਖਿਆ ਜਿਸ ਵਿਚ ਇਕ ਵਾਕ ਇਹ ਸੀ, “ਤੁਸੀਂ ਆਪਣੇ ਦੇਸ ਦੇ ਦੁਆਲੇ ਲੋਹੇ ਦੀਆਂ ਉਚੀਆਂ ਕੰਧਾਂ ਉਸਾਰ ਰੱਖੀਆਂ ਹਨ, ਇਨ੍ਹਾਂ ਕੰਧਾਂ ਨੂੰ ਢਾਹੋਗੇ ਤਾਂ ਦੇਖੋਗੇ ਕਿ ਬਾਹਰ ਤਾਂ ਕਦੇ ਦਾ ਸੂਰਜ ਚੜ੍ਹ ਚੁੱਕਿਆ ਹੈ।”

ਪੰਜਾਬ ਦੇ ਲੇਖਕਾਂ ਨੇ ਇਸ ਮੌਕੇ ਸਾਰੀਆਂ ਹੱਦਬੰਦੀਆਂ ਤੋਂ ਉਪਰ ਉਠਦਿਆਂ ਜਿਵੇਂ ਭਾਰਤੀ ਮਜ਼ਲੂਮਾਂ ਦੇ ਹੱਕ ਵਿਚ ਆਪਣੇ ਸਨਮਾਨ ਤਿਆਗੇ ਹਨ ਉਸ ਨਾਲ ਸਾਰੇ ਸੰਸਾਰ ਵਿਚ ਪੰਜਾਬ ਦਾ ਮਹਾਤਤਾ ਬੁਲੰਦ ਹੋਇਆ ਹੈ। ਦਿਲਚਸਪ ਤੱਥ ਇਹ ਹੈ ਕਿ ਸਨਮਾਨ ਵਾਪਸ ਕਰਨ ਵਾਲੇ ਲਗਭਗ ਸਾਰੇ ਪੰਜਾਬੀ ਖੱਬੇ ਪੱਖੀ ਵਿਚਾਰਧਾਰਾ ਦੇ ਸਮਰਥਕ ਲੇਖਕ ਹਨ। ਇਨ੍ਹਾਂ ਨੇ ਜੋ ਫੈਸਲਾ ਇਸ ਦੁਖਦਾਈ ਘੜੀ ਵਿਚ ਲਿਆ ਉਹ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦੀ ਕੁਰਬਾਨੀ ਯਾਦ ਕਰਵਾ ਦਿੰਦਾ ਹੈ ਜਿਨ੍ਹਾਂ ਨੇ ਉਸ ਤਿਲਕ ਜੰਜੂ ਦੀ ਸਲਾਮਤੀ ਵਾਸਤੇ ਜਾਨ ਦੇ ਦਿੱਤੀ ਸੀ ਜਿਸ ਤਿਲਕ ਜੰਜੂ ਨੂੰ ਧਾਰਨ ਕਰਨ ਤੋਂ ਗੁਰੂ ਨਾਨਕ ਦੇਵ ਜੀ ਨੇ ਇਨਕਾਰ ਕਰ ਦਿੱਤਾ ਸੀ।

ਵਿਦਰੋਹੀ ਪੰਜਾਬੀ ਸਾਹਿਤਕਾਰਾਂ ਦਾ ਫੈਸਲਾ ਮਨੁੱਖਤਾ ਦਾ ਸਿਰ ਉਚਾ ਕਰਦਾ ਹੈ। ਇਨ੍ਹਾਂ ਲੇਖਕਾਂ ਦੇ ਤਿਆਗਮਈ ਫੈਸਲੇ ਨੂੰ ਸਾਡਾ ਸਲਾਮ।



ਲਿਖਤਮ

ਤਰਲੋਚਨ ਸਿੰਘ ਦੁਪਾਲਪੁਰ

ਫੋਨ: 408-915-1268

ਸਾਡੀ ਜ਼ਿੰਦਗੀ ਵਿਚ ਅਕਸਰ ਕੋਈ ਨਾ ਕੋਈ ਅਜਿਹਾ ਵਿਅਕਤੀ ਜ਼ਰੂਰ ਹੁੰਦਾ ਹੈ ਜਿਸ ਨੂੰ ਗੱਲ-ਕੱਥ ਕਰਨ ਵੇਲੇ ‘ਗਿੱਲਾ ਪੀਹਣ ਪਾ ਬਹਿਣ’ ਦੀ ਆਦਤ ਹੁੰਦੀ ਹੈ। ਸਮੇਂ ਦੀ ਨਜ਼ਾਕਤ ਅਣਡਿੱਠ ਕਰ ਕੇ ਲੰਮੀ ਰਾਮ ਕਹਾਣੀ ਛੇਤਨ ਵਾਲੇ ਅਜਿਹੇ ਸੱਜਣਾਂ ਨੂੰ ਅਖੀਰ ਕਹਿਣਾ ਪੈ ਜਾਂਦਾ ਹੈ ਕਿ ਭਰਾ ਜੀ, ਪਾਣੀ ਵਿਚ ਮਧਾਣੀ ਨਾ ਪਾਓ, ਛੇਤੀ ਗੱਲ ਮੁਕਾ ਦਿਓ। ਅਜਿਹੀ ਆਦਤ ਵਾਲਾ ਕੋਈ ਜਾਣੂ ਜੇ ਦਿਸ ਪਵੇ ਤਾਂ ਕੰਨੀ ਕਤਰਾਉਂਦਿਆਂ ਪਾਸੇ ਹੋਣ ਵਿਚ ਹੀ ਗਨੀਮਤ ਹੁੰਦੀ ਹੈ; ਕਿਉਂਕਿ ਪਤਾ ਹੀ ਹੁੰਦਾ ਹੈ ਕਿ ਜੇ ਉਸ ਨੇ ਇਕ ਵਾਰ ‘ਫਰੇ ਤੰਦ’ ਪਾ ਲਈ, ਤਾਂ ਉਹ ਗੱਲਾਂ ਦਾ ਪੂਰਾ ਗਲੇਟਾ ਲਾਹ ਕੇ ਹੀ ਹਟੇਗਾ। ਭੱਜ-ਨੱਠ ਤੇ ਕਾਹਲ ਭਰੇ ਅਜੋਕੇ ਸਮੇਂ ਵਿਚ ਭਲਾ ਕਿਹਦੇ ਕੋਲ ਟਾਈਮ ਹੈ ਜੋ ਕਿਸੇ ਨੂੰ ਅਕਾਰਥ ਹੀ ਲੱਸੀ ਵਿਚ ਪਾਣੀ

ਗਾਗਰ ਵਿਚ ਸਾਗਰ ਭਰਨ ਦੀ ਕਲਾ

ਪਾ-ਪਾ ਵਧਾਉਂਦਾ ਹੋਇਆ ਦੇਖੀ ਜਾਵੇ।

ਪੰਜਾਬੀ ਜਨ-ਜੀਵਨ ਵਿਚ ਸੰਖੇਪ ਤੋਂ ਸੰਖੇਪ ਸ਼ਬਦਾਂ ‘ਚ ਗੱਲ ਕਹਿਣ ਦੀ ਕਲਾ ਬਾਰੇ ਇਕ ਲੜੀਫਾ ਬੜਾ ਮਸ਼ਹੂਰ ਹੈ, ਅਖੇ, ਕਿਸੇ ਕਾਰੋਬਾਰੀ ਅਦਾਰੇ ਦੇ ਦਫਤਰ ਵਿਚ ਕੋਈ ਖਾਲੀ ਅਸਾਮੀ ਪੁਰ ਕਰਨ ਲਈ ਇੰਟਰਵਿਊ ਚੱਲ ਰਹੀ ਸੀ। ਇੰਟਰਵਿਊ ਲੈ ਰਹੇ ਅਫਸਰ ਨੇ ਉਮੀਦਵਾਰਾਂ ਨੂੰ ਇਹ ਸ਼ਰਤ ਸੁਣਾ ਦਿੱਤੀ ਕਿ ਦਫਤਰ ਅੰਦਰ ਆਉਣ ਦੀ ਇਜਾਜ਼ਤ ਮੰਗਣ ਲਈ ਜਿਹੜਾ ਉਮੀਦਵਾਰ ਘੱਟ ਤੋਂ ਘੱਟ ਲਫਜ਼ਾਂ ਦੀ ਵਰਤੋਂ ਕਰੇਗਾ, ਉਸ ਨੂੰ ਰਖ ਲਿਆ ਜਾਵੇਗਾ।

ਅੰਗਰੇਜ਼ੀ ਬੋਲਣ ਵਿਚ ਪੂਰੇ ਮਾਹਰ ਇਕ ਮੁੰਡੇ ਨੇ ਦਰਵਾਜ਼ੇ ‘ਤੇ ਲਟਕਦੀ ਚਿਕ ਪਾਸੇ ਕਰਦਿਆਂ ਸਾਹਮਣੇ ਬੈਠੇ ਅਫਸਰ ਨੂੰ ਪੁੱਛਿਆ, “ਮੇ ਆਈ ਕਮ ਇਨ ਸਰ?” ਅਫਸਰ ਨੇ ਸਿਰ ਫੇਰ ਦਿੱਤਾ। ਦੂਸਰੇ ਲੜਕੇ ਨੇ ਹਿੰਦੀ ਵਿਚ ਪੁੱਛਿਆ, “ਸ੍ਰੀ ਮਾਨ ਜੀ, ਅੰਦਰ ਆ ਸਕਤਾ ਹੂੰ?” ਉਸ ਨੂੰ ਵੀ ਨਾਂਹ ਹੋ ਗਈ। ਤੀਜਾ ਲੜਕਾ ਉਰਦੂ ਜਾਣਦਾ ਸੀ। ਉਸ ਨੇ ਬੜੀ ਆਜਜ਼ੀ ਨਾਲ ਕਿਹਾ, “ਅੰਦਰ ਆਨੇ ਕੀ ਇਜਾਜ਼ਤ ਹੈ ਜਨਾਬ?” ਅਫਸਰ ਖੁਸ਼ ਨਾ ਹੋਇਆ। ਸਭ ਤੋਂ ਅਖੀਰ ਵਿਚ ਪੰਜਾਬੀ ਦੀ ਵਾਰੀ ਆਈ। ਸਰਟੀਫਿਕੇਟਾਂ ਦੀ ਫਾਈਲ ਕੱਢੇ ਮਾਰੀ ਉਹ ਦਰਵਾਜ਼ੇ ਵਿਚ ਜਾ ਖੜ੍ਹਿਆ। ਅਫਸਰ ਦੀਆਂ ਅੱਖਾਂ ਵਿਚ ਅੱਖਾਂ ਪਾ ਕੇ ਕਹਿੰਦਾ, “ਵਤਾ?”

ਕਿਸੇ ਕੋਲੋਂ ਲੰਮੀਆਂ ‘ਰਾਮ ਕਹਾਣੀਆਂ’ ਸੁਣਨ ਦੀ ਗੱਲ ਤਾਂ ਇਕ ਪਾਸੇ, ਹੁਣ ਤਾਂ ਅਖਬਾਰਾਂ ਮੈਗਜ਼ੀਨਾਂ ਦੇ ਪਾਠਕ ਵੀ ਮਿਨੀ ਕਹਾਣੀਆਂ ਵਰਗੇ ਮਿਟਾਂ-ਸਕਿੰਟਾਂ ਵਿਚ ਮੁੱਕ ਜਾਣ ਵਾਲਾ ਮਸਾਲਾ ਪੜ੍ਹਨਾ ਸ਼ੁਰੂ ਕਰਦੇ ਹਨ। ਉਹ ਸਮਾਂ ਲੱਦ ਗਿਆ ਜਦੋਂ ਅਖਬਾਰਾਂ ਰਸਾਲਿਆਂ ਵਿਚ ਸਾਲ ਸਾਲ ਭਰ

ਨਾਟਕ-ਨਾਵਲਾਂ ਦੀਆਂ ਲੜੀਆਂ ਚੱਲਦੀਆਂ ਰਹਿੰਦੀਆਂ ਸਨ। ਵਿਹਲ ਨਾਲ ਭਰੇ-ਭਰ੍ਹੇ ਨੇ ਪਾਠਕ ਉਤਸੁਕਤਾ ਨਾਲ ਇਨ੍ਹਾਂ ਲੜੀਆਂ ਨਾਲ ਜੁੜੇ ਰਹਿੰਦੇ ਸਨ। ਅੱਗੇ ਕੀ ਹੋਇਆ? ਜਾਨਣ ਦੀ ਖਿੱਚ ਬਰਕਰਾਰ ਰਹਿੰਦੀ ਸੀ ਉਦੋਂ।

ਹੁਣ ਵੀ ਭਾਵੇਂ ਕੁਝ ਅਖਬਾਰ ਨਾਵਲ ਵਗੈਰਾ ਕਿਸਤਵਾਰ ਛਾਪ ਰਹੇ ਹਨ, ਪਰ ਬਹੁਤੇ ਪਾਠਕ ਤਾਂ ਕੋਈ ਲੰਮੀ ਕਵਿਤਾ ਕਹਾਣੀ ਪੜ੍ਹਨੀ ਸ਼ੁਰੂ ਕਰਨ ਤੋਂ ਪਹਿਲਾਂ, ਉਸ ਦਾ ‘ਅੰਤਲਾ ਪਹਿਰਾ’ ਲੱਭ ਕੇ, ਉਸ ਦੀ ਲੰਬਾਈ ਚੌੜਾਈ ਨਾਲ ਆਪਣੇ ਕੀਮਤੀ ਵਿਹਲ ਦੀ ਜਮ੍ਹਾਂ-ਘਟਾਓ ਕਰਦੇ ਹਨ। ਜਿਸ ਇਬਾਰਤ ਦੇ ਅੰਤ ਵਿਚ ਲਿਖਿਆ ਹੋਵੇ ‘ਚੱਲਦਾ’, ਤਦ ਸਮਝੋ ਪਾਠਕ ਵੀ ਉਸ ਨੂੰ ਛੱਡ ਕੇ ਚੱਲਦਾ ਹੋ ਜਾਵੇਗਾ। ਸ਼ਾਰਟਕੱਟ ਦੇ ਇਸ ਦੌਰ ਵਿਚ ਉਹ ਕੁਝ ਸੰਕੋਚਵਾਂ ਹੀ ਲੱਭੇਗਾ ਪੜ੍ਹਨ ਲਈ।

‘ਹਾਂ’ ਜਾਂ ‘ਨਾਂਹ’ ਵਰਗੀ ਦੋ ਹਰਫ਼ੀ ਗੱਲ ਕਹਿਣ-ਸੁਣਨ ਦੀ ਪ੍ਰੇਰਨਾ ਦੇਣ ਵਾਲੀ ਇਕ ਇਤਿਹਾਸਕ ਸਾਖੀ ਵੀ ਹੈ। ਇਕ ਵਾਰ ਦਸਵੇਂ ਗੁਰੂ ਨੇ ਵੀ ਸਿੰਘਾਂ ਦੀ ਬਿਬੇਕ ਬੁੱਧ ਪਰਖਣ ਹਿੱਤ ਆਪਣੇ ਦਰਬਾਰੀ ਸਿੱਖ ਸੇਵਕਾਂ ਨੂੰ ਸਵਾਲ ਪਾਇਆ ਕਿ ਕੋਈ ਸਿੰਘ ਆ ਕੇ ਸਾਨੂੰ ਘੋੜੇ ਦੀ ਰਕਾਬ ਵਿਚ ਪੈਰ ਪਾਉਣ ਜਿੰਨੇ ਸਮੇਂ ਵਿਚ (ਗੁਰੂ) ਗ੍ਰੰਥ ਸਾਹਿਬ ਦਾ ਪਾਠ ਸੁਣਾਏ। ਗੁਰਬਾਣੀ ਦੇ ਨੇਮੀ ਪ੍ਰੇਮੀ ਭਾਵੇਂ ਇਹ ਅਨੋਖਾ ਸਵਾਲ ਸੁਣ ਕੇ ਖਾਮੋਸ਼ ਹੋ ਗਏ ਸਨ, ਪਰ ਆਤਮਿਕ ਸੋਝੀ ਵਾਲੇ ਇਕ ਸਿੱਖ ਨੇ ਗੁਰੂ ਜੀ ਦਾ ਦਿਲ ਜਿੱਤ ਲਿਆ ਸੀ, ਜਦ ਉਸ ਨੇ ਗੁਰੂ ਸਾਹਿਬ ਵੱਲੋਂ ਰਕਾਬ ਵਿਚ ਪੈਰ ਪਾਉਂਦਿਆਂ ਹੀ ਹੱਥ ਜੋੜ ਕੇ ‘ਇਕ ਓਂਕਾਰ’ ਦਾ ਉਚਾਰਨ ਕਰ ਦਿੱਤਾ।

ਜਾਪਦਾ ਹੈ, ਦੁਨੀਆਂ ਭਰ ਦਾ ਸਾਹਿਤ ਪੜ੍ਹੋ-

ਗੁਰੂ ਅਚਾਰੀਆ ਰਜਨੀਸ਼ ਨੇ ਕਿਤੇ ਇਹ ਇਤਿਹਾਸ ਜ਼ਰੂਰ ਪੜ੍ਹਿਆ ਹੋਵੇਗਾ। ਇਸੇ ਕਰ ਕੇ ਉਸ ਨੇ ਇਸ ਵਾਰਤਾ ਦੇ ਅੰਤਰੀਵੀ ਭਾਵ ਨੂੰ ਆਪਣੇ ਸ਼ਬਦਾਂ ਵਿਚ ਬਿਆਨ ਕਰਦਿਆਂ ਕਿਹਾ ਕਿ ਜੇ ਗਿਆਨੀ ਪੁਰਸ਼ ਹੈ, ਉਨ ਕੇ ਲੀਏ ਤੋਂ ਇਕ ਓਂਕਾਰ ਹੀ ਕਾਫੀ ਹੈ। ਆਗੇ ਕੀ ਬਾਣੀ ਤੋਂ ਅਗਿਆਨੀਓਂ ਕੇ ਸਮਝਾਨੇ ਕੇ ਹੇਤੂ ਹੈ।

ਪ੍ਰਿੰਸੀਪਲ ਗੰਗਾ ਸਿੰਘ ਨੇ ਆਪਣੀ ਪੁਸਤਕ ‘ਜਨਤਾ ਵਿਚ ਕਿਵੇਂ ਬੋਲੀਏ’ ਵਿਚ ਕਿਸੇ ਮਦਰੱਸੇ ਦੇ ਮੌਲਵੀ ਦੀ ਦੁਰਗਤੀ ਬਿਆਨ ਕੀਤੀ ਹੋਈ ਹੈ ਜੋ ਆਪਣੇ ਵਿਦਿਆਰਥੀਆਂ ਨੂੰ ਸਿਖਾ ਰਿਹਾ ਸੀ ਕਿ ਐਵੇਂ ਠਾਹ ਸੋਟਾ ਮਾਰਨ ਵਾਂਗ ਮੂੰਹੋਂ ਗੱਲ ਨਹੀਂ ਕੱਢ ਮਾਰੀਦੀ, ਸਗੋਂ ਜਿਵੇਂ ਗਹਿਣੇ-ਗੱਟੇ ਪਾ ਕੇ ਔਰਤਾਂ ਨੇ ਆਪਣੇ ਹੁਸਨ ਨੂੰ ਚਾਰ ਚੰਨ ਲਾਏ ਹੁੰਦੇ ਨੇ, ਕੋਈ ਗੱਲ ਕਹਿਣ ਲੱਗਿਆਂ, ਉਸ ਵਿਚ ਮਾਣ ਸਤਿਕਾਰ ਤੇ ਮੋਹ ਮਿਠਾਸ ਵਾਲੇ ਵਿਸ਼ੇਸ਼ਣ ਜੜਨੇ ਚਾਹੀਦੇ ਹਨ, ਤਾਂ ਕਿ ਅਗਲੇ ‘ਤੇ ਤੁਹਾਡੀ ਵਿਦਵਤਾ ਦਾ ਰੋਹਬ ਪੈ ਸਕੇ।

ਵਿਦਿਆਰਥੀਆਂ ਨੂੰ ਇਹ ਨੁਕਤੇ ਸਮਝਾਉਂਦਿਆਂ ਮੌਲਵੀ ਸਾਹਿਬ ਚਿਲਮ ਦੇ ਸੂਟੇ ਵੀ ਖਿੱਚੀ ਗਿਆ। ਕਿਤੇ ਬੇ-ਧਿਆਨੀ ਵਿਚ ਚਿਲਮ ‘ਚੋਂ ਚੰਗਿਆਤੀ ਉਡ ਕੇ ਉਸ ਦੇ ਸਿਰ ‘ਤੇ ਪਾਏ ਕੁੱਲੇ ‘ਤੇ ਡਿਗ ਪਈ। ਥੋੜ੍ਹੀ ਥੋੜ੍ਹੀ ਹਵਾ ਚੱਲਦੀ ਹੋਣ ਕਰ ਕੇ ਕੁੱਲੇ ‘ਤੇ ਅੱਗ ਸੁਲਘਣ ਲੱਗ ਪਈ। ਕੁੱਲਾ ਕਿਉਂਕਿ ਪੱਥਰ ਦੇ ਵਿਚਾਲੇ ਉਤੇ ਨੂੰ ਉਠਿਆ ਹੋਇਆ ਹੁੰਦਾ ਹੈ, ਸੁਲਘਦੀ ਚੰਗਿਆਤੀ ਤੋਂ ਬੇਖਬਰ ਮੌਲਵੀ ਚਿਲਮ ਦੇ ਸੂਟੇ ਮਾਰੀ ਗਿਆ। ਇੰਨੇ ਨੂੰ ਜਮਾਤ ਵਿਚੋਂ ਉਠ ਕੇ ਇਕ ਮੁੰਡਾ ਹੱਥ ਜੋੜ ਕੇ ਖੜ੍ਹਾ ਹੋ ਗਿਆ। ਮੌਲਵੀ ਸਾਹਿਬ ਨੂੰ ਕਹਿਣ ਲੱਗਾ, “ਸਾਡੀ ਸਾਰੀ ਜਮਾਤ ਦੇ ਚਾਨਣ

ਮੁਨਾਰੇ, ਮਹਾਨ ਆਲਮ ਫ਼ਾਜ਼ਲ ਜਨਾਬ ਮੁਹੰਮਦ ਫਲਾਣੇ ਸ਼ਾਹ ਜੀਓ, ਬਾ-ਅਦਬ ਆਪ ਜੀਆਂ ਨੂੰ ਇਹ ਇਤਲਾਹ ਦਿੰਦੇ ਹੋਏ ਦੁੱਖ ਹੋ ਰਿਹਾ ਹੈ ਕਿ ਆਪ ਜੀ ਦੀ ਦਸਤਾਰ-ਏ-ਮੁਬਾਰਕ ਦੇ ਵਿਚਕਾਰ ਸ਼ੋਭਾ ਵਧਾ ਰਹੇ ਕੁੱਲੇ ਪਰ, ਮੌਲਵੀ ਸਾਹਿਬ ਜੀ ਦੇ ਦਸਤ-ਏ-ਮੁਬਾਰਕ ਵਿਚ ਫੜੀ ਹੋਈ ਚਿਲਮ ਵਿਚੋਂ ਚਮਕਦੀ ਦਮਕਦੀ ਅੱਗ ਦੀ ਚੰਗਿਆਤੀ ਡਿੱਗ ਪਈ ਸੀ, ਜੋ ਹੁਣ ਐਸ ਵੇਲੇ...”

ਉਸਤਾਦ ਤੋਂ ਤਾਜ਼ੀ ਤਾਜ਼ੀ ਮਿਲੀ ਸਿੱਖਿਆ ਦਾ ਪਾਲਣ ਕਰਦਿਆਂ ਮੁੰਡੇ ਦਾ ਵਿਸ਼ੇਸ਼ਣ ਨਾਲ ਸ਼ਿਗਾਰੀ ਇਬਾਰਤ ਦਾ ਪਾਠ ਹਾਲੇ ਚੱਲ ਹੀ ਰਿਹਾ ਸੀ ਕਿ ਸਿਰ ਨੂੰ ਸੇਕ ਮਹਿਸੂਸ ਕਰ ਕੇ ਭੁਤਕਦੇ ਮੌਲਵੀ ਨੇ ਪੱਗ ਲਾਹ ਕੇ ਪਰੇ ਸੁੱਟ ਦਿੱਤੀ; ਤਾਂ ਮੌਲਵੀ ਜੀ ਦਾ ਬਚਾਅ ਹੋ ਗਿਆ, ਨਹੀਂ ਤਾਂ ਬੋਲੇਤੋਂ ਵਿਸ਼ੇਸ਼ਣਾਂ ਨੇ ਉਸ ਦਾ ਫ਼ਾਤਿਹਾ ਪੜ੍ਹ ਦੇਣਾ ਸੀ।

ਚਲੋਂ ‘ਗੱਲ ਮੁੱਕੀ ਰਿਹਾਤ ਗਈ’ ਵਾਲਾ ਮੁਹਾਵਰਾ ਯਾਦ ਕਰ ਕੇ ਮੈਂ ਵੀ ਗਿੱਲਾ ਪੀਹਣ ਪਾਉਣ ਤੋਂ ਗੁਰੇਜ਼ ਕਰਦਿਆਂ ਸਿਰਫ ਇੰਨਾ ਆਖ ਗੱਲ ਨਿਬੇੜਦਾ ਹਾਂ ਕਿ ਇਸ ਵਿਚਾਰ ਦਾ ਫੁਰਨਾ ਕਿਵੇਂ ਫੁਰਿਆ। ਕਿਸੇ ਸੰਮੇਲਨ ਵਿਚ ਕਥਾ ਕਰਦੇ ਬਾਬੇ ਨੇ ਲੰਮਾ-ਚੌੜਾ ਖਿਲਾਰਾ ਪਾ ਲਿਆ। ਸਾਖੀਆਂ ਸੁਣਾਉਂਦੇ ਨੂੰ ਜਾਚ ਨਾ ਆਵੇ ਕਿ ਹੁਣ ਸਮਾਪਤੀ ਕਿਵੇਂ ਕਰਾਂ! ਉਸ ਪਿੱਛੋਂ ਇਕ ਢਾਡੀ ਜਥੇ ਨੂੰ ਮਿਲੇ ਤਾਂ 15-20 ਮਿੰਟ ਹੀ, ਪਰ ਉਨ੍ਹਾਂ ਵੱਡੇ ਸਾਹਿਬਜ਼ਾਦਿਆਂ ਦੀ ਚਮਕੌਰ ਸਾਹਿਬ ਵਾਲੀ ਜੰਗ ਦੀ ਵਾਰ ਸੁਣਾ ਕੇ ਸਰੋਤਿਆਂ ਦੇ ਲੂੰ ਕੰਡੇ ਖੁੜੇ ਕਰ ਦਿੱਤੇ। ਬਾਹਰ ਨੂੰ ਤੁਰੇ ਆ ਰਹੇ ਸਰੋਤੋਂ ਗੱਲਾਂ ਕਰਨ, “ਪਹਿਲਾ ਬਾਬਾ ਤਾਂ ਕੱਦੂਆਂ ਪੈਠਿਆਂ ਦੇ ਬੀ ਹੀ ਗਿਣੀ ਗਿਆ, ਢਾਡੀਆਂ ਨੇ ‘ਗਾਗਰ ਵਿਚ ਸਾਗਰ’ ਭਰ ਕੇ ਦਿਖਾ ਦਿੱਤਾ!”

ਗਾਗਰੀ ਅਤੇ ਸੁਪਰਮੈਨ

ਫਿਲਮ ਨਿਰਦੇਸ਼ਕ, ਗੀਤਕਾਰ, ਸਕਰੀਨ ਰਾਈਟਰ, ਪ੍ਰੋਡਿਊਸਰ, ਸ਼ਾਇਰ ਅਤੇ ਲੇਖਕ ਗੁਲਜ਼ਾਰ ਦਾ ਅਸਲ ਨਾਂ ਸੰਪੂਰਨ ਸਿੰਘ ਕਾਲੜਾ (ਜਨਮ 18 ਅਗਸਤ 1934) ਸੀ ਪਰ ਉਹ ਵਿਚਰੋਂ ਆਪਣੇ ਕਲਮੀ ਨਾਂ ਗੁਲਜ਼ਾਰ ਨਾਲ ਹੀ। ਨਜ਼ਮ ਹੋਵੇ ਜਾਂ ਨਸਰ ਹਰ ਵਿਧਾ ਵਿਚ ਉਨ੍ਹਾਂ ਸਿਖਰਾਂ ਫੂਹੀਆਂ ਅਤੇ ਬਹੁਤ ਸਾਰੇ ਆਹਲਾ ਦਰਜੇ ਦੇ ਇਨਾਮ ਜਿੱਤੇ। ‘ਗਾਗਰੀ ਅਤੇ ਸੁਪਰਮੈਨ’ ਨਾਂ ਦੀ ਆਪਣੀ ਇਸ ਲਿਖਤ ਵਿਚ ਉਨ੍ਹਾਂ 11 ਸਾਲਾਂ ਦੀ ਇਕ ਛੋਟੀ ਜਿਹੀ ਬੱਚੀ ਦੇ ਉਸ ਹੌਸਲੇ ਨੂੰ ਸਲਾਮ ਆਖੀ ਹੈ ਜਿਸ ਨਾਲ ਉਹ ਕੈਂਸਰ ਜਿਹੀ ਭਿਆਨਕ ਬਿਮਾਰੀ ਨਾਲ ਲੜੀ। ਇਸ ਲਿਖਤ ਨੂੰ ਪੜ੍ਹਦਿਆਂ ਪਾਠਕ ਇੰਨਾ ਭਾਵੁਕ ਹੋ ਜਾਂਦਾ ਹੈ ਕਿ ਹੰਝੂ ਆਪ ਮੁਹਾਰੇ ਉਸ ਦੀਆਂ ਅੱਖਾਂ ਵਿਚੋਂ ਵਹਿ ਤੁਰਦੇ ਹਨ। -ਸੰਪਾਦਕ

ਨੌਂ ਸਾਲ ਦੀ ਸੀ। ਜਦ ਪਤਾ ਲੱਗਾ ਸੀ, ਉਸ ਨੂੰ ਕੈਂਸਰ ਹੈ। ਬੋਨ ਕੈਂਸਰ। ਪੱਗੀ ਅਤੇ ਬੁਚਕੀ। ਪੱਗੀ ਬਸੂ ਦੀ ਧੀ ਸੀ। ਫਿਲਮਸਾਜ਼ ਹੋਣ ਕਾਰਨ ਅਸੀਂ ਅਕਸਰ ਮਿਲਦੇ ਰਹਿੰਦੇ ਸਾਂ, ਇਸ ਲਈ ਸਾਡੇ ਬੱਚਿਆਂ ਦਾ ਕਿਸੇ ਇਕ ਘਰ ‘ਚ ਇਕੱਠੇ ਹੋ ਜਾਣਾ ਸੁਭਾਵਿਕ ਹੋ ਗਿਆ। ਮੇਰੀ ਪਤਨੀ ਕਿਉਂਕਿ ਨਾਲ ਨਹੀਂ ਸੀ, ਇਸ ਲਈ ਮੇਰੇ ਘਰ ਸਾਰੇ ਬੱਚੇ ਜ਼ਿਆਦਾ ਆਜ਼ਾਦੀ ਮਹਿਸੂਸ ਕਰਦੇ ਸਨ। ਜ਼ਿਆਦਾਤਰ ਅੱਡੇ ਇੱਥੇ ਹੀ ਜੰਮਦੇ।

ਇਕ ਵਾਰ ਅਸੀਂ ਬੰਗਲੌਰ ਇਕੱਠੇ ਸਾਂ। ਵਿਕਾਸ ਨੂੰ ਸਵਿਮਿੰਗ ਦਾ ਬਹੁਤ ਸ਼ੌਕ ਸੀ। ਉਸ ਦਾ ਵਕਤ ਸਵਿਮਿੰਗ ਪੂਲ ਵਿਚ ਹੀ ਲੰਘਦਾ ਸੀ। ਉਹ ਬੱਚਿਆਂ ਨੂੰ ਸਵਿਮਿੰਗ ਦੀ ਪ੍ਰੈਕਟਿਸ ਕਰਵਾਉਂਦਾ ਅਤੇ ਉਨ੍ਹਾਂ ਨਾਲ ਪਾਣੀ ਦੀਆਂ ਖੇਡਾਂ ਖੇਡਦਾ ਰਹਿੰਦਾ ਸੀ। ਜਸ਼ਾਮਤ ਤੋਂ ਜ਼ਰਾ ਭਾਰਾ ਸੀ ਉਹ। ਗਾਗਰੀ ਨੇ ਇੱਕ ਵਾਰ ਕਿਹਾ, “ਪਾਪਾ ਤੁਸੀਂ ਇੰਨੇ ਮੋਟੇ ਹੋ? ਪਾਣੀ ਵਿਚ ਡੁੱਬਦੇ ਕਿਉਂ ਨਹੀਂ?”

“ਪਾਣੀ ਵਿਚ ਬੜੀ ਤਾਕਤ ਹੈ ਬੇਟਾ। ਵੱਡੇ-ਵੱਡੇ ਜਹਾਜ਼ ਵੀ ਚੁੱਕ ਲੈਂਦਾ ਹੈ।”

“ਮੇਰੀ ਘੜੀ ਤਾਂ ਡੁੱਬ ਗਈ।”

ਵਿਕਾਸ ਨੇ ਲਾਜਵਾਬ ਹੋ ਕੇ ਅਰੁਣਾ ਵੱਲ ਦੇਖਿਆ। ਅਰੁਣਾ ਦਾ ਹਾਸਾ ਨਿਕਲ ਗਿਆ ਅਤੇ ਕਿੰਨਾ ਚਿਰ ਹੱਸਦੀ ਰਹੀ। ਵਿਕਾਸ ਖਸਿਆਨਾ ਮਹਿਸੂਸ ਕਰਨ ਲੱਗਾ ਤਾਂ ਅਸੀਂ ਉਠ ਕੇ ਕਮਰੇ ਵਿਚ ਚਲੇ ਗਏ। ਵਿਕਾਸ ਜਦ ਗਾਗਰੀ ਨੂੰ ਲੈ ਕੇ ਆਇਆ ਤਾਂ ਉਹ ਥੋੜ੍ਹਾ-ਥੋੜ੍ਹਾ ਲੰਗਤਾ ਰਹੀ ਸੀ। ਸਭ ਤੋਂ ਪਹਿਲੀ ਅਲਾਮਤ ਗਾਗਰੀ ਦੇ ਪੈਰ ਤੋਂ ਪ੍ਰਗਟ ਹੋਈ। ਜਦ ਗਾਗਰੀ ਨੂੰ ਤੁਰਨ ਵਿਚ ਤਕਲੀਫ਼ ਹੋਈ ਤਾਂ ਉਸ ਦੇ ਪੈਰ ਦਾ ਇਲਾਜ ਸ਼ੁਰੂ ਹੋਇਆ। ਕਈ ਤਰ੍ਹਾਂ ਦੀਆਂ ਜੁੱਤੀਆਂ ਬਦਲੀਆਂ ਗਈਆਂ ਅਤੇ ਬਣਵਾਈਆਂ ਗਈਆਂ। ਪਰ ਉਸ ਦੇ ਪੈਰ ਦਾ ਦਰਦ ਨਹੀਂ ਗਿਆ। ‘ਕੱਥਕ’ ਸਿੱਖਣ ਦਾ ਬਹੁਤ ਸ਼ੌਕ ਸੀ ਉਸ ਨੂੰ। ਉਹ ਬੰਦ ਹੋ ਗਿਆ ਪਰ ਮੂੰਹ ਜੁਬਾਨੀ ਤੋੜੇ ਬਹੁਤ ਬੋਲਦੀ ਸੀ। ਗੱਡੀ ਵਾਂਗ ਭੁੱਜਦਿਆਂ ਪੌੜੀਆਂ ਉਤਰਦਿਆਂ “ਤਰ ਕਟ ਥਾ

ਬਈ ਬਈ...ਤਰ ਕੱਟ ਤਾ ਬਈ ਬਈ...”

ਸੰਗੀਤ ਉਂਜ ਵੀ ਉਸ ਦੇ ਘਰਾਣੇ ਵਿਚ ਸੀ। ਛੋਟਾ ਦਾਦਾ ਸੰਗੀਤਕਾਰ ਸੀ। ਵਸੰਤ ਦੇਸਾਈ।

ਜਦ ਲਗਾਤਾਰ ਲੱਤ ਵਿਚ ਦਰਦ ਰਹਿਣ ਲੱਗੀ, ਤਾਂ ਸਕੂਲੋਂ ਵੀ ਛੁੱਟੀਆਂ ਲੈਣੀਆਂ ਪੈਂਦੀਆਂ। ਗਾਗਰੀ ਕਦੇ-ਕਦੇ ਕਥਕ ਦੀ ਕਲਾਸ ਦੀ ਇੱਛਾ



ਪ੍ਰਗਟ ਕਰਦੀ। ਇਸ ਲਈ ਅਰੁਣਾ ਨੇ ਘਰੇ ਇੱਕ ਡਾਂਸ ਮਾਸਟਰ ਦਾ ਪ੍ਰਬੰਧ ਕਰ ਦਿੱਤਾ। ਪਰ ਗਾਗਰੀ ਆਪਣੇ ਪੈਰ ਤੋਂ ਭਾਰੀ ਘੁੰਗਰੂ ਪਹਿਨ ਕੇ ਤੁਰਨ ਦਾ ਲੁਤਫ਼ ਲੈਂਦੀ ਸੀ। ਨੱਚ ਨਹੀਂ ਸੀ ਹੁੰਦਾ।

ਪਹਿਲੀ ਵਾਰ ਡਾਕਟਰ ਅਧਿਕਾਰੀ ਨੂੰ ਸ਼ੱਕ ਹੋਇਆ ਕਿ ਤਕਲੀਫ਼ ਪੈਰ ਜਾਂ ਗਿੱਟੇ ਵਿਚ ਨਹੀਂ; ਪਿੰਡਲੀ ਦੀ ਹੱਡੀ ਵਿਚ ਹੈ। ਐਕਸਰੇ ਵਿਚ ਵੀ ਕੁਝ ਨਾ ਆਇਆ, ਤਾਂ ਦੂਜੇ ਟੈਸਟ ਸ਼ੁਰੂ ਹੋ ਗਏ। ਵਿਕਾਸ ਆਪਣੇ ਚਾਚੇ ਵਸੰਤ ਦੇਸਾਈ ਦੇ ਸ਼ਿਫਟ ਕਰ ਗਿਆ, ਜਿਸ ਦਾ ਘਰ ‘ਜਸਲੋਕ’ ਹਸਪਤਾਲ ਦੇ ਬਿਲਕੁਲ ਸਾਹਮਣੇ ਸੀ, ਪੇਡਰ ਰੋਡ ‘ਤੇ।

ਅਧਿਕਾਰੀ ਨੂੰ ਸ਼ੱਕ ਹੋ ਗਿਆ ਸੀ ਪਰ ਦੋ

ਤਿੰਨ ਮਹੀਨੇ ਉਹ ਆਪਣੀ ਉਮੀਦ ਦੇ ਟੈਸਟ ਲੈਂਦਾ ਰਿਹਾ। ਆਖ਼ਰ ਇੱਕ ਦਿਨ ਉਸ ਨੇ ਰਿਪੋਰਟ ਦੋਹਾਂ ਦੇ ਸਾਹਮਣੇ ਰੱਖ ਦਿੱਤੀ। ਗਾਗਰੀ ਬਾਹਰਲੇ ਕਮਰੇ ਵਿਚ ਬੈਠੀ ਸੀ। ਅਰੁਣਾ ਅਤੇ ਵਿਕਾਸ ਸੁੰਨ ਹੋਏ ਅੰਦਰ ਬੈਠੇ ਸਨ। ਗਾਗਰੀ ਦਾ ਕੈਂਸਰ ਸਾਬਤ ਹੋ ਚੁੱਕਾ ਸੀ।

ਜਦ ਉਠੇ ਤਾਂ ਦੋਵਾਂ ਨੇ ਸਹੁੰ ਖਾਧੀ ਕਿ ਗਾਗਰੀ ਦੇ ਸਾਹਮਣੇ ਰੋਣਗੇ ਨਹੀਂ। ਕਦੇ ਨਹੀਂ। ਇਕੱਤ ਵਿਚ ਕੋਣ ਕਿੰਨਾ ਰੋਇਆ ਪਤਾ ਨਹੀਂ ਪਰ ਸੱਚ ਹੈ ਕਿ ਅਸੀਂ ਬਾਕੀ ਦੇ ਸਾਲ ਉਨ੍ਹਾਂ ਨੂੰ ਇਸ ਦੁਖਾਂਤ ਨਾਲ ਬੜੀ ਜ਼ਿੰਦਾ ਦਿਲੀ ਨਾਲ ਲੜਦੇ ਦੇਖਿਆ। ਗਾਗਰੀ ਉਦੋਂ 9 ਸਾਲ ਦੀ ਸੀ।

ਪੁਰਾਣੇ ਦੋਸਤ, ਨਵੀਆਂ ਸਹੇਲੀਆਂ, ਆਂਟੀਆਂ, ਅੰਕਲ, ਖੇਡ ਅਤੇ ਵੀਡੀਓ, ਬਾਂਦਰਵਾਲਾ ਅਤੇ ਭਾਲੂ ਵਾਲਾ...ਕੀ ਕੁਝ ਨਹੀਂ ਆਇਆ ਗਾਗਰੀ ਦੇ ਕਮਰੇ ਵਿਚ। ਗਾਗਰੀ ਨੂੰ ਕੁਝ ਸੋਚਣ ਦਾ ਵਕਤ ਨਹੀਂ ਦਿੱਤਾ ਗਿਆ। ਵਿਕਾਸ ਅਤੇ ਅਰੁਣਾ ਨੇ ਹਸਪਤਾਲ ਦੀ ਸੰਜੀਦਗੀ ਘਰ ਤੱਕ ਨਹੀਂ ਆਉਣ ਦਿੱਤੀ। ਮੈਨੂੰ ਹੈਰਾਨੀ ਹੁੰਦੀ, ਉਨ੍ਹਾਂ ਦੋਵਾਂ ਦੇ ਹੌਸਲੇ ‘ਤੇ। ਗਾਗਰੀ ਉਨ੍ਹਾਂ ਦਿਨੀਂ ‘ਅੰਤਾਕਸ਼ਰੀ’ ਵਿਚ ਐਕਸਪਰਟ ਹੋ ਗਈ ਸੀ। ਜਦ ਬਾਕੀ ਇਲਾਜ ਹਾਰ ਗਏ ਤਾਂ ਗੱਲ ਆਪਰੇਸ਼ਨ ‘ਤੇ ਆ ਕੇ ਰੁਕ ਗਈ ਤਾਂ ਗਾਗਰੀ ਨੂੰ ਅਮਰੀਕਾ ਲਿਜਾਇਆ ਗਿਆ। ਹੁਣ ਗਾਗਰੀ ਜਾਣਦੀ ਸੀ, ਉਸ ਨੂੰ ਕੈਂਸਰ ਹੋ ਗਿਆ ਹੈ।

“ਬੋਨ ਕੈਂਸਰ ਹੈ ਬੇਟਾ। ਲੱਤ ਦੀ ਹੱਡੀ ਹੈ। ਆਪਰੇਸ਼ਨ ਨਾਲ ਠੀਕ ਹੋ ਜਾਵੇਗੀ। ਫੈਲਣ ਤੋਂ ਪਹਿਲਾਂ ਉਸ ਨੂੰ ਕੁਰੇਕ ਕੇ ਕੱਢ ਦੇਣਗੇ।”

ਅਮਰੀਕਾ ਵਿਚ ਕਈ ਮਹੀਨੇ ਇਲਾਜ ਚੱਲਿਆ। ‘ਕੀਮੋਥੈਰੇਪੀ’ ਕਾਰਨ ਗਾਗਰੀ ਦੇ ਸਾਰੇ ਵਾਲ ਝੜ ਗਏ। ਉਹ ਆਪਣੇ ਸਿਰ ਤੇ ਹੱਥ ਫੇਰ ਕੇ ਡਰ ਜਾਂਦੀ ਸੀ ਅਤੇ ਡਰੀਆਂ ਡਰੀਆਂ ਅੱਖਾਂ ਨਾਲ ਮਾਂ-ਬਾਪ ਵੱਲ ਦੇਖਦੀ, ਤਾਂ ਉਹ ਹੱਸ ਕੇ ਕਹਿੰਦੇ, “ਗੰਜੂ! ਦੋ ਮਹੀਨੇ ਬਾਅਦ ਤੇਰੇ ਵਾਲ ਫਿਰ ਆ ਜਾਣਗੇ।”

ਪਿਛਲੇ ਪੰਨੇ

“ਬਈ, ਮੈਨੂੰ ਤਾਂ ਗੰਜੀ ਹੀ ਚੰਗੀ ਲੱਗਦੀ ਹੈ। ਇਹੀ ਤਾਂ ਨਵਾਂ ਸਟਾਈਲ ਹੈ।”

“ਹਾਇ ਯੂਲ ਬੀਰਅਗ।”

ਮੇਰਾ ਖ਼ਿਆਲ ਹੈ ਕਿ ਗਾਗਰੀ ਨੂੰ ਮਾਂ-ਬਾਪ ਦੇ ਹਾਸੇ ‘ਤੇ ਬਹੁਤ ਯਕੀਨ ਸੀ ਕਿ ਉਹ ਠੀਕ ਹੋ ਜਾਵੇਗੀ। ਡਾਕਟਰ ਨੇ ਇਹੀ ਉਮੀਦ ਬੰਨ੍ਹਾਈ ਸੀ, ਜਦ ਉਸ ਦੀ ਲੱਤ ਤੇ ਪਲੱਸਤਰ ਕਰਕੇ ਵਾਪਸ ਭੇਜਿਆ ਸੀ।

ਅਮਰੀਕਾ ਤੋਂ ਵਾਪਸ ਆਉਣ ਪਿੱਛੋਂ ਕੁਝ ਹੀ ਦਿਨਾਂ ਵਿਚ ਉਸ ਦੀ ਲੱਤ ‘ਚ ਸਤ੍ਹਾਂਦ ਆਉਣ ਲੱਗੀ। ਬੜੀ ਤਕਲੀਫ਼ ਹੁੰਦੀ ਸੀ। ਡਾਕਟਰ ਅਧਿਕਾਰੀ ਦੀ ਬਜਾਏ ਇਸ ਵਾਰ ਕੋਈ ਹੋਰ ਡਾਕਟਰ ਆਇਆ। ਉਸ ਨੇ ਤੁਰੰਤ ਪਲੱਸਤਰ ਖੁੱਲ੍ਹਵਾ ਦਿੱਤਾ। ਲੱਤ ਥਾਂ-ਥਾਂ ਤੋਂ ਜ਼ਖ਼ਮੀ ਹੋ ਗਈ ਸੀ। ਸਾਰੇ ਕਹਿੰਦੇ ਸਨ ਕੈਂਸਰ ਤਾਂ ਨਹੀਂ ਹੈ। ਪਰ ਇਲਾਜ ਵੀ ਕਿਸੇ ਕੋਲੋਂ ਨਹੀਂ ਸੀ ਹੋ ਰਿਹਾ। ਡਾਕਟਰ ਦਵਾਈਆਂ ਵਾਂਗ ਬਦਲਣ ਲੱਗੇ। ਤਿੰਨ ਮਹੀਨੇ ਦੇ ਅੰਦਰ-ਅੰਦਰ, ਇਸ ਡਰ ਨਾਲ ਕਿ ਕਿਤੇ ਫਿਰ ਕੈਂਸਰ ਨਾ ਹੋਣ ਲੱਗੇ, ਗਾਗਰੀ ਦੀ ਸੱਜੀ ਲੱਤ ਕੱਟ ਦਿੱਤੀ ਗਈ ਅਤੇ ਉਸ ਦਾ ਕਥਕ, ਬਿਜਲੀ ਦੇ ਕ੍ਰੋਸਟੋਰੀਅਮ ਵਿਚ ਲਿਜਾ ਕੇ ਸਾੜ ਦਿੱਤਾ ਗਿਆ। ਬਿਲਕੁਲ ਮੁਰਦੇ ਵਾਂਗ।

ਗਾਗਰੀ ਦੀ ਨਜ਼ਰ ਛੱਤ ਤੋਂ ਹੇਠਾਂ ਉਤਰੀ ਤਾਂ ਉਸ ਨੇ ਬੜੀ ਚੁੱਪ ਜਿਹੀ ਆਵਾਜ਼ ਵਿਚ ਪੁੱਛਿਆ, “ਪਾਪਾ, ਗਾਡ ਮੈਨੂੰ ਕਿਉਂ ਪਨਿਸ਼ ਕਰ ਰਿਹਾ ਹੈ। ਮੈਂ ਤਾਂ ਕੁਝ ਕੀਤਾ ਵੀ ਨਹੀਂ।”

ਅਰੁਣਾ ਨੇ ਉਨ੍ਹਾਂ ਦਿਨਾਂ ਵਿਚ ਕ੍ਰਿਸਨ ਦੀ ਮੂਰਤੀ ਕਮਰੇ ਵਿਚ ਲਿਆ ਕੇ ਰੱਖ ਦਿੱਤੀ ਸੀ। ਧੂਫ਼ ਜਗਾਉਂਦੀ ਅਤੇ ਦਿਨ-ਰਾਤ ਉਸ ਦੇ ਸਾਹਮਣੇ ਦੀਵਾ ਬਲਦਾ ਰਹਿੰਦਾ ਸੀ। ਪਛਤਾਵੇ ਵਜੋਂ ਮਾਸ-ਮੱਛੀ, ਸਭ ਛੱਡ ਦਿੱਤਾ...ਭਾਵੇਂ ਗਾਗਰੀ ਕਦੇ-ਕਦੇ ਕਥਾਬ ਜਾਂ ਟਿੱਕਾ ਮੰਗ ਲੈਂਦੀ ਤਾਂ ਮਨ੍ਹਾਂ ਨਹੀਂ ਕਰਦੇ ਸਨ। ਡਾਕਟਰ ਤੋਂ ਪੁੱਛ ਵੀ ਲਿਆ ਸੀ। ਉਸ ਨੇ ਇਜਾਜ਼ਤ ਵੀ ਦੇ ਦਿੱਤੀ ਸੀ।

ਇੱਕ ਦਿਨ ਜਦ ਨਵਾਂ ਡਾਕਟਰ ਦਾਖ਼ਲ ਹੋਇਆ ਤਾਂ ਗਾਗਰੀ ਨੇ ਪੁੱਛਿਆ, “ਫਿਰ ਡਾਕਟਰ ਬਦਲ ਲਏ ਪਾਪਾ?”

“ਹਾਂ ਬੇਟਾ! ਉਸ ਡਾਕਟਰ ਤੋਂ ਕੁਝ ਨਹੀਂ ਹੋਇਆ।”

“ਇਸ ਗਾਡ ਤੋਂ ਵੀ ਕੁਝ ਨਹੀਂ ਹੋਇਆ ਪਾਪਾ। ਕੋਈ ਹੋਰ ਗਾਡ ਨਹੀਂ ਹੈ?”

ਅਰੁਣਾ ਦੇ ਮੂੰਹੋਂ ਪਤਾ ਨਹੀਂ ਕਿਉਂ ਨਿਕਲਿਆ, “ਉਹ ਸੁਪਰਮੈਨ ਵਰਗਾ ਹੀ ਹੈ ਬੇਟਾ, ਕਿਤਾਬਾਂ ਵਿਚ ਸਭ ਕੁਝ ਕਰ ਲੈਂਦਾ ਹੈ।”

ਮੂਲ: ਗੁਲਜ਼ਾਰ

ਅਨੁਵਾਦ: ਭਜਨਬੀਰ ਸਿੰਘ

ਫੋਨ: 91-98556-75724

ਵਿਚ ਕਿਉਂ ਨਹੀਂ ਵੇਚ ਦਿੰਦੀ?”

“ਮੰਮੀ ਨੋ...!” ਬੁਚਕੀ ਪਤਾ ਨਹੀਂ ਕਿੱਥੋਂ ਨਿਕਲ ਆਈ। ਉਸ ਦੇ ਹੱਥ ਵਿਚ ਉਸ ਵੇਲੇ ਵੀ ‘ਸੁਪਰਮੈਨ’ ਦੀ ਕਿਤਾਬ ਸੀ। ਅੰਗ੍ਰੇਜ਼ੀ ਵਿਚ ਬੋਲੀ, “ਪਾਪਾ! ਹਾਊ ਕੈਨ ਯੂ?...‘ਸੁਪਰਮੈਨ’ ਇਜ਼ ਸੁਪਰਮੈਨ! ਤੁਸੀਂ ਆਪਣੀਆਂ ਥੋੜ੍ਹੀਆਂ ਜਿਹੀਆਂ ਕਿਤਾਬਾਂ ਵੇਚ ਦਿਉ ਨਾ। ‘ਸੁਪਰਮੈਨ’ ਨੂੰ ਵੀ ਤਾਂ ਥਾਂ ਚਾਹੀਦੀ ਹੈ ਨਾ।” ਇਹ ਕਹਿੰਦਿਆਂ ਉਂਜ ਹੀ ਹੱਸਦੀ ਹੋਈ ਮੁੜ ਗਈ।

“ਅਜੇ ਤਾਂ ਵੀਡੀਓ ਆਉਣੀਆਂ ਹਨ। ਉਨ੍ਹਾਂ ਦਾ ਕਮਰਾ ਭਰ ਚੁੱਕਾ ਹੈ।”

“ਪਰ ਇੰਨੇ ਸਾਰੇ ਆਉਂਦੇ ਕਿੱਥੋਂ ਹਨ?”

“ਗਾਗਰੀ ਲਿਆਉਂਦੀ ਹੈ।”

ਗਾਗਰੀ ਮੇਰੀ ਧੀ ਦੀ ਹਮ-ਉਮਰ ਸੀ, ਹਮਜ਼ਮਾਤਣ ਸੀ। ਪਰ ਸਕੂਲ ਵੱਖ-ਵੱਖ ਸਨ। ਆਪਣੀ ਅੱਧੀ ਉਮਰ ਤੋਂ ਥੋੜ੍ਹਾ ਘੱਟ ਮੇਰੇ ਘਰ ਵਿਚ ਪਲੀ ਸੀ ਅਤੇ ਬਾਕੀ ਆਪਣੇ ਮਾਂ-ਬਾਪ ਦੇ ਨਾਲ। ਵਿਕਾਸ ਦੇਸਾਈ ਅਤੇ ਅਰੁਣਾ ਰਾਜੇ। ਉਹ ਗਿਆਰਾਂ ਸਾਲ ਜਿਉਂਦੀ ਰਹੀ।

ਦਿਨ-ਰਾਤ ਬੋਸ ਇਹੀ ਕੰਮ ਸੀ ਇਨ੍ਹਾਂ ਬੱਚਿਆਂ ਦਾ। ਟੀ.ਵੀ. ‘ਤੇ ‘ਸੁਪਰਮੈਨ’ ਦੇਖਣਾ ਅਤੇ ‘ਸੁਪਰਮੈਨ’ ਕਾਮਿਕਸ ਕਿਤਾਬਾਂ ਪੜ੍ਹਨਾ। ਮਨ੍ਹਾਂ ਕਰਦੇ ਤਾਂ ਤੁਰੰਤ ਆਪਣੀ ਮਾਰਕ-ਸ਼ੀਟ ਦਿਖਾ ਦਿੰਦੇ। ਇਹ ਤਿੰਨੋਂ-ਚਾਰੇ ਬੱਚੇ, ਸਾਰੇ ਫ਼ਸਟ ਰਹਿੰਦੇ ਸਨ ਆਪਣੀ ਜਮਾਤ ਵਿਚ। ਸਿਰਫ਼ ਪੜ੍ਹਾਈ ਵਿਚ ਹੀ ਨਹੀਂ, ਹਰ ਕੰਮ ਵਿਚ। ਇਕ ਦਿਨ ਬਹੁਤ ਤੰਗ ਆਇਆ, ਤਾਂ ਮੈਂ ਸਭ ਨੂੰ ਡਾਂਟ ਦਿੱਤਾ। ਗਾਗਰੀ ਬੋਲੀ, “ਅੰਕਲ, ‘ਸੁਪਰਮੈਨ’ ਇਜ਼ ਲਾਈਕ ਗਾਡ। ਗਾਡ ਵਾਂਗ ਹੀ ਸਭ ਕੁਝ ਕਰ ਸਕਦਾ ਹੈ!” ਬੜੀ ਹਾਜ਼ਰ ਜਵਾਬ ਸੀ ਗਾਗਰੀ।



ਸ਼੍ਰੋਮਣੀ ਅਕਾਲੀ ਦਲ ਅਮਰੀਕਾ



ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬੇਅਦਬੀ ਦੀ ਮੰਦਭਾਗੀ ਘਟਨਾ ਦੀ ਸ਼੍ਰੋਮਣੀ ਅਕਾਲੀ ਦਲ ਅਮਰੀਕਾ ਵਲੋਂ ਸਖ਼ਤ ਸ਼ਬਦਾਂ 'ਚ ਨਿਖੇਧੀ, ਦੋਸ਼ੀਆਂ ਖਿਲਾਫ਼ ਸਖ਼ਤ ਕਾਰਵਾਈ ਦੀ ਮੰਗ

ਸਿੱਖ ਕੈਦੀ ਭਾਈ ਵਰਿਆਮ ਸਿੰਘ ਨੂੰ ਰਿਹਾਅ ਕਰਨ 'ਤੇ ਕੇਂਦਰ ਸਰਕਾਰ ਦੀ ਸ਼ਲਾਘਾ, ਬਾਕੀ ਕੈਦੀਆਂ ਨੂੰ ਵੀ ਜਲਦ ਰਿਹਾਅ ਕਰਨ ਪੁਰਜ਼ੋਰ ਅਪੀਲ - ਭਾਈ ਵਰਿਆਮ ਸਿੰਘ ਨੂੰ ਰਿਹਾਅ ਕਰਨ ਦੇ ਮੁੱਦੇ 'ਤੇ ਪੰਜਾਬ ਕਾਂਗਰਸ ਦੇ ਪ੍ਰਧਾਨ ਬਾਜਵਾ ਵਲੋਂ ਕੀਤੇ ਵਿਰੋਧ ਦੀ ਸਖ਼ਤ ਸ਼ਬਦਾਂ 'ਚ ਨਿਖੇਧੀ, ਕਾਂਗਰਸ ਦਾ ਹੋਇਆ ਸਿੱਖ ਵਿਰੋਧੀ ਚਿਹਰਾ ਨੰਗਾ

ਪਾਰਟੀ ਪ੍ਰਧਾਨ ਸ: ਸੁਖਬੀਰ ਸਿੰਘ ਬਾਦਲ ਵਲੋਂ 18 ਮੈਂਬਰੀ ਕੌਰ ਕਮੇਟੀ ਦੀਆਂ ਸਿਫਾਰਸ਼ਾਂ ਤੋਂ ਬਾਅਦ ਹੀ ਨਵੀਆਂ ਨਿਯੁਕਤੀਆਂ ਕਰਨ ਦੇ ਦਿੱਤੇ ਥਿਆਨ ਦਾ ਸਵਾਗਤ



ਜਸਪ੍ਰੀਤ ਸਿੰਘ ਅਟਾਰਨੀ

ਚੇਅਰਮੈਨ ਹਾਈ ਪਾਵਰ ਕੌਰ ਕਮੇਟੀ ਤੇ ਚੀਫ਼ ਲੀਗਲ ਅਡਵਾਈਜ਼ਰ ਸ਼੍ਰੋਮਣੀ ਅਕਾਲੀ ਦਲ ਅਮਰੀਕਾ



ਸਤਪਾਲ ਸਿੰਘ ਬਰਾੜ



ਹਰਬੰਸ ਸਿੰਘ ਚਾਹਲ



ਕੁਲਵੰਤ ਸਿੰਘ ਖਹਿਰਾ



ਰਘਬੀਰ ਸਿੰਘ ਸੁਭਾਨਪੁਰ



ਹਰਬੰਸ ਸਿੰਘ ਢਿਲੋਂ



ਬਲਦੇਵ ਸਿੰਘ ਸੱਲੂ



ਮੁਖਤਿਆਰ ਸਿੰਘ ਹੀਰ



ਮੋਹਨ ਸਿੰਘ ਖਟਕਾ



ਅਮਰੀਕ ਸਿੰਘ



ਅਰਵਿੰਦਰ ਸਿੰਘ ਲਖਣਾ



ਅਵਤਾਰ ਸਿੰਘ ਗਿੱਲ



ਹਰਵਿੰਦਰ ਸਿੰਘ ਘੋਤਕਾ



ਜਸਕਰਨ ਸਿੰਘ ਹਾਜ਼ੀਵਾਨ



ਰਵਿੰਦਰ ਸਿੰਘ ਬੀਲ



ਹਰਪ੍ਰੀਤ ਸਿੰਘ ਸਿੱਧੂ

ਜਾਰੀ ਕਰਤਾ : ਸ: ਜਸਪ੍ਰੀਤ ਸਿੰਘ ਅਟਾਰਨੀ ਚੇਅਰਮੈਨ ਉਚ ਤਾਕਤੀ ਕੌਰ ਕਮੇਟੀ, ਸ: ਸਤਪਾਲ ਸਿੰਘ ਬਰਾੜ ਮੁੱਖ ਬੁਲਾਰਾ ਅਤੇ ਸਮੂਹ ਮੈਂਬਰ, ਵਰਕਰ ਸ਼੍ਰੋਮਣੀ ਅਕਾਲੀ ਦਲ ਅਮਰੀਕਾ।

ਮੁਆਫੀ ਮਾਮਲਾ: ਬਾਦਲਾਂ ਵੱਲੋਂ ਸਿੱਖਾਂ ਦੇ 'ਭੁਲੇਖੇ' ਦੂਰ ਕਰਨ ਲਈ ਮੁਹਿੰਮ

ਚੰਡੀਗੜ੍ਹ: ਪੰਜਾਬ ਵਿਚ ਹਾਕਮ ਧਿਰ ਸ਼੍ਰੋਮਣੀ ਅਕਾਲੀ ਦਲ ਨੇ ਡੇਰਾ ਮੁਖੀ ਗੁਰਮੀਤ ਰਾਮ ਰਹੀਮ ਨੂੰ ਮੁਆਫੀ ਦੇਣ ਬਾਰੇ ਅਕਾਲ ਤਖਤ ਦੇ ਫੈਸਲੇ ਦੇ ਹੱਕ ਵਿਚ ਲਾਮਬੰਦੀ ਲਈ ਮੁਹਿੰਮ ਸ਼ੁਰੂ ਕਰ ਦਿੱਤੀ ਹੈ। ਇਸ ਮਸਲੇ ਵਿਚ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਜ਼ਿਆਦਾ ਦਿਲਚਸਪੀ ਵਿਖਾ ਰਹੇ ਹਨ।

ਸ. ਬਾਦਲ ਵੱਲੋਂ ਸਿੱਖਾਂ ਦੀ ਮਿਨੀ ਪਾਰਲੀਮੈਂਟ ਵਜੋਂ ਜਾਣੀ ਜਾਂਦੀ ਸ਼੍ਰੋਮਣੀ ਕਮੇਟੀ ਦੇ ਮੈਂਬਰਾਂ ਨਾਲ ਲਗਾਤਾਰ ਮੀਟਿੰਗਾਂ ਕੀਤੀਆਂ ਜਾ ਰਹੀਆਂ ਹਨ। ਸੁਖਬੀਰ ਬਾਦਲ ਵੱਲੋਂ ਮੈਂਬਰਾਂ ਨੂੰ ਦੋ ਟੁੱਕ ਸੰਦੇਸ਼ ਦਿੱਤਾ ਗਿਆ ਕਿ ਡੇਰਾ ਮੁਖੀ ਨੂੰ ਮੁਆਫੀ ਦੇਣ ਬਾਰੇ ਅਕਾਲ ਤਖਤ ਦਾ ਫੈਸਲਾ ਪਵਿੱਤਰ ਹੈ ਤੇ ਇਸ ਉੱਤੇ ਕਿੰਤੂ ਨਹੀਂ ਕੀਤਾ ਜਾ ਸਕਦਾ। ਡੇਰਾ ਮੁਖੀ ਨੂੰ ਮੁਆਫੀ ਦੇਣ ਕਰਕੇ ਅਕਾਲੀ ਦਲ ਤੇ ਸ਼੍ਰੋਮਣੀ ਕਮੇਟੀ ਨੂੰ ਵੱਡੇ ਪੱਧਰ ਉੱਤੇ ਸਿੱਖਾਂ ਦੇ ਰੋਸ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ ਤੇ ਇਸ ਸੰਦਰਭ ਵਿਚ ਸਿੱਖ ਮਰਿਆਦਾ

ਸੰਗਤ ਨੂੰ ਸਮਝਾਉਣ ਲਈ ਕਮੇਟੀ ਮੈਂਬਰਾਂ ਦੀ ਡਿਊਟੀ ਲਾਈ



ਦਾ ਸਵਾਲ ਵੀ ਉਠਾਇਆ ਜਾ ਰਿਹਾ ਹੈ ਕਿ ਡੇਰਾ ਮੁਖੀ ਦੀ ਨਿੱਜੀ ਤੌਰ ਤੇ ਪੇਸ਼ ਨਾ ਹੋਣ ਦੇ ਬਾਵਜੂਦ ਉਸ ਨੂੰ ਮੁਆਫੀ ਕਿਵੇਂ ਦੇ ਦਿੱਤੀ ਗਈ। ਸੁਖਬੀਰ ਬਾਦਲ ਨੇ ਆਪਣੀ ਰਿਹਾਇਸ਼ 'ਤੇ ਸ਼੍ਰੋਮਣੀ ਕਮੇਟੀ ਮੈਂਬਰਾਂ ਦੀ ਮੀਟਿੰਗ ਸੱਦੀ।

ਮੀਟਿੰਗ ਵਿਚ ਪੁੱਜੇ ਸ਼੍ਰੋਮਣੀ ਕਮੇਟੀ ਦੇ ਆਗੂਆਂ ਨੇ ਦੱਸਿਆ ਕਿ ਬਹੁਗਿਣਤੀ ਮੈਂਬਰ ਮੀਟਿੰਗ ਵਿਚ ਹਾਜ਼ਰ ਹੋਏ, ਪਰ ਪਤਾ ਲੱਗਿਆ ਹੈ ਕਿ 190 ਮੈਂਬਰੀ ਸਦਨ (170 ਚੁਣੇ ਹੋਏ ਤੇ 15 ਮਨੋਨੀਤ ਮੈਂਬਰ) ਵਿਚੋਂ 110 ਮੈਂਬਰਾਂ ਨੇ

ਮੀਟਿੰਗ ਵਿਚ ਸ਼ਿਰਕਤ ਕੀਤੀ। ਮੁਆਫੀ ਦੇ ਫੈਸਲੇ ਦਾ ਵਿਰੋਧ ਕਰਨ ਵਾਲਿਆਂ ਨੂੰ ਮੀਟਿੰਗ ਵਿਚ ਨਹੀਂ ਸੱਦਿਆ ਗਿਆ, ਜਿਨ੍ਹਾਂ ਵਿਚ ਸ਼੍ਰੋਮਣੀ ਕਮੇਟੀ ਦੇ ਜਨਰਲ ਸਕੱਤਰ ਸੁਖਦੇਵ ਸਿੰਘ ਭੌਰ ਤੇ ਕਾਰਜਕਾਰਨੀ ਕਮੇਟੀ ਦੇ ਮੈਂਬਰ ਕਰਨੈਲ ਸਿੰਘ ਪੰਜੋਲੀ ਸ਼ਾਮਲ ਹਨ।

ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਮੱਕੜ, ਸਾਬਕਾ ਪ੍ਰਧਾਨ ਬੀਬੀ ਜਗੀਰ ਕੌਰ ਤੇ ਕਿਰਪਾਲ ਸਿੰਘ ਬਡੂਗਰ ਵੀ ਮੀਟਿੰਗ ਵਿਚ ਸ਼ਾਮਲ ਹੋਏ। ਇਸ ਮੌਕੇ ਡੇਰਾ ਮੁਖੀ ਵੱਲੋਂ ਲਿਖੇ ਗਏ

ਪੱਤਰ ਦੀਆਂ ਕਾਪੀਆਂ ਵੀ ਮੈਂਬਰਾਂ ਨੂੰ ਵੰਡੀਆਂ ਗਈਆਂ ਤੇ ਉਨ੍ਹਾਂ ਨੂੰ ਅੱਗੋਂ ਇਹ ਸਿੱਖ ਸੰਗਤ ਵਿਚ ਵੰਡਣ ਲਈ ਕਿਹਾ ਗਿਆ ਹੈ ਤਾਂ ਕਿ ਇਹ ਧਾਰਨਾ ਦੂਰ ਕੀਤੀ ਜਾ ਸਕੇ ਕਿ ਡੇਰਾ ਮੁਖੀ ਨੇ ਮੁਆਫੀ ਨਹੀਂ ਮੰਗੀ ਸੀ।

ਦੱਸਣਯੋਗ ਹੈ ਕਿ ਰਹੇ ਕਿ 2007 ਵਿਚ ਡੇਰਾ ਮੁਖੀ ਨੇ ਦਸਵੇਂ ਗੁਰੂ ਗੋਬਿੰਦ ਸਿੰਘ ਜੀ ਦੇ ਬਾਣੇ ਦੀ ਨਕਲ ਕਰਦਿਆਂ ਉੱਦਾ ਦਾ ਬਾਣਾ ਪਹਿਨ ਕੇ ਸਿੱਖ ਭਾਈਚਾਰੇ ਦਾ ਰੋਸ ਸਹੇਤ ਲਿਆ ਸੀ।

ਜਥੇਦਾਰਾਂ ਨੂੰ ਕਿਸ ਗੱਲ ਦਾ ਭੈਅ?

ਚੰਡੀਗੜ੍ਹ: ਪੰਜ ਤਖਤਾਂ ਦੇ ਜਥੇਦਾਰਾਂ ਵੱਲੋਂ ਡੇਰਾ ਸੱਚਾ ਸੌਦਾ ਮੁਖੀ ਨੂੰ ਮੁਆਫੀ ਦੇਣ ਦੇ ਫੈਸਲੇ ਤੋਂ ਬਾਅਦ ਸਿੰਘ ਸਾਹਿਬਾਨ ਨੂੰ ਹਮਲੇ ਦਾ ਭੈਅ ਹੈ। ਇਸੇ ਲਈ ਸਾਰੇ ਸਿੰਘ ਸਾਹਿਬਾਨ ਨੇ ਜਨਤਕ ਸਮਾਗਮਾਂ ਤੋਂ ਦੂਰੀ ਬਣਾਈ ਹੋਈ ਹੈ। ਜਨਰਲ ਏ.ਐਸ. ਵੈਦਯਾ ਨੂੰ ਕਤਲ ਕਰਨ ਵਾਲੇ ਦੇ ਸਿੱਖ ਨੌਜਵਾਨ ਜਿੰਦਾ ਤੇ ਸੁੱਖਾ ਦੇ ਬਰਸੀ ਸਮਾਗਮ ਮੌਕੇ ਅਕਾਲ ਤਖਤ ਦੇ ਜਥੇਦਾਰ ਤੇ ਸ਼੍ਰੋਮਣੀ ਕਮੇਟੀ ਦੇ ਆਗੂ ਗੈਰਹਾਜ਼ਰ ਰਹੇ।

ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਜਥੇਦਾਰ ਗਿਆਨੀ ਮੱਲ ਸਿੰਘ ਉੱਤੇ ਹੋਏ ਹਮਲੇ ਤੋਂ ਬਾਅਦ ਹੋਰਾਂ ਜਥੇਦਾਰਾਂ ਨੂੰ ਵੀ ਹਮਲੇ ਦਾ ਭੈਅ ਹੈ। ਸਿੱਖ ਇਤਿਹਾਸ ਵਿਚ ਅਜਿਹਾ ਪਹਿਲੀ ਵਾਰ ਹੋਇਆ ਹੈ ਕਿ ਕਿਸੇ ਜਥੇਦਾਰ 'ਤੇ ਹਮਲਾ ਹੋਇਆ ਹੋਵੇ। ਇਹ ਵੀ ਪਹਿਲੀ ਵਾਰ ਹੈ ਕਿ ਪੁਲਿਸ ਨੇ ਜਥੇਦਾਰਾਂ

ਨੂੰ ਵੱਡੀ ਸੁਰੱਖਿਆ ਛਤਰੀ ਦਿੱਤੀ ਹੈ। ਡੇਰਾ ਮੁਖੀ ਨੂੰ ਦਿੱਤੀ ਮੁਆਫੀ ਤੋਂ ਬਾਅਦ ਪੰਜਾਬ ਸਮੇਤ ਦੇਸ਼-ਵਿਦੇਸ਼ ਦੇ ਸਿੱਖਾਂ ਵਿਚ ਤਖਤਾਂ ਦੇ ਜਥੇਦਾਰਾਂ ਖਿਲਾਫ ਰੋਹ ਹੈ।

ਸੋਸ਼ਲ ਮੀਡੀਆ ਵਿਚ ਵੀ ਜਥੇਦਾਰਾਂ ਲਈ ਹੇਠਲੇ ਪੱਧਰ ਦੀ ਵਰਤੀ ਜਾ ਰਹੀ ਭਾਸ਼ਾ ਤੋਂ ਵੀ ਸਾਫ਼ ਹੈ ਕਿ ਜਥੇਦਾਰਾਂ ਦੇ ਸਨਮਾਨ ਵਿਚ ਦਿੱਤੇ ਗਿਰਾਵਟ ਆ ਰਹੀ ਹੈ। ਇਸ ਸਾਰੇ ਮਾਮਲੇ ਵਿਚ ਸਿੱਖ ਭਾਈਚਾਰੇ ਵੱਲੋਂ ਤਖਤ ਦਮਦਮਾ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਮੁਖ ਸਿੰਘ ਦਾ ਵਿਰੋਧ ਸਭ ਤੋਂ ਵੱਧ ਕੀਤਾ ਜਾ ਰਿਹਾ ਹੈ। ਲੋਕਾਂ ਦਾ ਇਲਜ਼ਾਮ ਹੈ ਕਿ ਜਥੇਦਾਰ ਗੁਰਮੁਖ ਸਿੰਘ ਨੇ ਇਸ ਫੈਸਲੇ ਵਿਚ ਅਹਿਮ ਭੂਮਿਕਾ ਨਿਭਾਈ ਹੈ।

ਸੁਖਬੀਰ ਵੱਲੋਂ ਜਥੇਦਾਰਾਂ ਲਈ 'ਮਿਸ਼ਨ ਮਨੋਬਲ' ਸ਼ੁਰੂ

ਬਠਿੰਡਾ: ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਤੇ ਪੰਜਾਬ ਦੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਤਖਤ ਸਾਹਿਬਾਨ ਦੇ ਜਥੇਦਾਰਾਂ ਨੂੰ 'ਚੜ੍ਹਦੀ ਕਲਾ' ਵਿਚ ਰੱਖਣ ਲਈ ਖੁਫੀਆ ਤੌਰ ਉੱਤੇ 'ਮਿਸ਼ਨ ਮਨੋਬਲ' ਸ਼ੁਰੂ ਕੀਤਾ ਹੈ। ਇਸ ਮਿਸ਼ਨ ਲਈ ਤਾਇਨਾਤ ਅਕਾਲੀ ਨੇਤਾਵਾਂ ਤੇ ਸ਼੍ਰੋਮਣੀ ਕਮੇਟੀ ਮੈਂਬਰਾਂ ਨੇ ਸ. ਬਾਦਲ ਦੀ ਹਦਾਇਤ 'ਤੇ ਜਥੇਦਾਰਾਂ ਨੂੰ ਹੋਸਲਾ ਦੇਣਾ ਵੀ ਸ਼ੁਰੂ ਕਰ ਦਿੱਤਾ ਹੈ। ਤਖਤ ਕੇਸਗੜ੍ਹ ਸਾਹਿਬ ਤੇ ਤਖਤ ਦਮਦਮਾ ਸਾਹਿਬ ਦੇ ਜਥੇਦਾਰ ਹੁਣ ਸੰਗਤਾਂ ਵਿਚ ਜਾਣ ਤੋਂ ਝਿਜਕ ਰਹੇ ਹਨ। ਇਹ ਜਥੇਦਾਰ ਪਿਛਲੇ ਦਿਨਾਂ ਤੋਂ ਆਪਣੇ ਘਰਾਂ ਵਿਚੋਂ ਘੱਟ ਹੀ ਬਾਹਰ ਨਿਕਲ ਰਹੇ ਹਨ। ਉਪ ਮੁੱਖ ਮੰਤਰੀ ਨੇ ਸ਼੍ਰੋਮਣੀ ਕਮੇਟੀ ਮੈਂਬਰਾਂ ਤੇ ਅਕਾਲੀ ਨੇਤਾਵਾਂ ਨੂੰ ਹਦਾਇਤ ਕੀਤੀ ਸੀ ਕਿ ਉਹ ਜਥੇਦਾਰਾਂ ਨਾਲ ਰਾਬਤਾ ਰੱਖ ਕੇ ਉਨ੍ਹਾਂ ਨੂੰ ਚੜ੍ਹਦੀਕਲਾ ਵਿਚ ਰੱਖਣ ਲਈ ਕੋਸ਼ਿਸ਼ਾਂ ਕਰਨ। ਡੇਰਾ ਸਿਰਸਾ ਦੇ ਮੁਖੀ ਨੂੰ ਮੁਆਫੀ ਮਗਰੋਂ ਜਥੇਦਾਰਾਂ ਨੂੰ ਸੰਗਤ ਦੇ ਵਿਰੋਧ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ, ਜਿਸ ਦੇ ਟਾਕਰੇ ਲਈ ਅਕਾਲੀ ਦਲ ਨੇ ਨਵੀਂ ਰਣਨੀਤੀ ਘੜੀ ਹੈ।

ਮੁਆਫੀ ਬਾਰੇ ਫੈਸਲਾ ਵਿਚਾਰਨ ਵਾਲੀ ਕਮੇਟੀ ਠੰਢੇ ਬਸਤੇ 'ਚ

ਅੰਮ੍ਰਿਤਸਰ: ਡੇਰਾ ਸਿਰਸਾ ਮੁਖੀ ਨੂੰ ਮੁਆਫੀ ਪਿੱਛੇ ਸਿੱਖਾਂ 'ਚ ਪੈਦਾ ਹੋਏ ਰੋਹ ਨੂੰ ਸ਼ਾਂਤ ਕਰਨ ਦੇ ਮੰਤਵ ਨਾਲ ਇਸ ਫੈਸਲੇ ਨੂੰ ਵਿਚਾਰਨ ਲਈ ਬਣਾਈ ਜਾਣ ਵਾਲੀ ਸਿੱਖ ਵਿਦਵਾਨਾਂ ਦੀ ਕਮੇਟੀ ਦਾ ਮਸਲਾ ਉਲਝ ਗਿਆ ਹੈ।

ਸੂਤਰਾਂ ਮੁਤਾਬਕ ਪੰਜ ਮੈਂਬਰੀ ਕਮੇਟੀ ਲਈ ਸ਼੍ਰੋਮਣੀ ਕਮੇਟੀ ਦੇ ਸਾਬਕਾ ਪ੍ਰਧਾਨ ਪ੍ਰੋ. ਕਿਰਪਾਲ ਸਿੰਘ ਬਡੂਗਰ, ਅੰਤ੍ਰਿੰਗ ਕਮੇਟੀ ਮੈਂਬਰ ਰਜਿੰਦਰ ਸਿੰਘ ਮਹਿਤਾ, ਚੀਫ਼ ਖਾਲਸਾ ਦੇ ਪ੍ਰਧਾਨ ਚਰਨਜੀਤ ਸਿੰਘ ਚੱਢਾ ਤੇ ਦੋ ਹੋਰ ਮੈਂਬਰਾਂ ਦੇ ਨਾਂ ਸ਼ਾਮਲ ਕੀਤੇ ਗਏ ਸਨ। ਇਨ੍ਹਾਂ ਵਿਚੋਂ ਕੁਝ ਮੈਂਬਰਾਂ ਨੇ ਆਪਣੇ ਹੱਥ ਪਿੱਛੇ ਖਿੱਚ ਲਏ ਹਨ। ਪ੍ਰਸਤਾਵਿਤ ਕਮੇਟੀ ਵੱਲੋਂ ਸਮੁੱਚੀ ਸਥਿਤੀ ਤੇ ਸੰਗਤਾਂ ਦੀਆਂ ਭਾਵਨਾਵਾਂ ਨੂੰ ਦੇਖਣ ਮਗਰੋਂ ਆਪਣੀ ਰਾਏ ਦਿੱਤੀ ਜਾਣੀ ਸੀ, ਜਿਸ ਦੇ ਆਧਾਰ 'ਤੇ ਕੋਈ ਅਗਲਾ ਫੈਸਲਾ ਕਰਨ ਦੀ

ਯੋਜਨਾ ਸੀ। ਪਹਿਲੀ ਵਾਰ ਹੈ ਕਿ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਵੱਲੋਂ ਲਏ ਫੈਸਲਿਆਂ ਬਾਰੇ ਵਿਚਾਰ-ਵਟਾਂਦਰੇ ਲਈ ਕਮੇਟੀ ਬਣਾਏ ਜਾਣ ਬਾਰੇ ਵਾਰ-ਵਾਰ ਤਰੀਕਾਂ ਬਦਲਣੀਆਂ ਪੈ ਰਹੀਆਂ ਹਨ ਤੇ ਸਿੱਖ ਬੁੱਧੀਜੀਵੀਆਂ ਤੇ ਪ੍ਰਮੁੱਖ ਸਿੱਖ ਹਸਤੀਆਂ ਵਿਚੋਂ ਬਹੁਤੇ ਕਮੇਟੀ ਵਿਚ ਸ਼ਾਮਲ ਹੋਣ ਤੋਂ ਕਿਨਾਰਾ ਕਰ ਰਹੇ ਹਨ।

ਸ਼੍ਰੋਮਣੀ ਕਮੇਟੀ, ਦਿੱਲੀ ਗੁਰਦੁਆਰਾ ਕਮੇਟੀ ਤੇ ਅਕਾਲੀ ਦਲ ਦੇ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਨਾਲ ਵਿਚਾਰ-ਵਟਾਂਦਰੇ ਤੋਂ ਬਾਅਦ ਕਮੇਟੀ ਦੇ ਮੈਂਬਰਾਂ ਦਾ ਐਲਾਨ ਕਰਨ ਬਾਰੇ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਨੂੰ ਹਰੀ ਝੰਡੀ ਮਿਲ ਗਈ ਸੀ। ਸੂਤਰਾਂ ਮੁਤਾਬਕ ਕਮੇਟੀ ਵਿਚ ਸ਼ਾਮਲ ਕੁਝ ਨਵੇਂ ਮੈਂਬਰਾਂ ਵੱਲੋਂ ਜੱਕੋ-ਤੱਕੀ ਵਿਚ ਪੈਣ ਬਾਅਦ ਵੀ ਕਮੇਟੀ ਦੇ ਗਠਨ ਦਾ ਐਲਾਨ ਨਹੀਂ ਹੋ ਸਕਿਆ।

ਸਿੱਖ ਜਥੇਬੰਦੀਆਂ ਵੱਲੋਂ 10 ਨਵੰਬਰ ਨੂੰ ਸਰਬੱਤ ਖਾਲਸਾ ਸੱਦਣ ਦਾ ਐਲਾਨ

ਲੁਧਿਆਣਾ: ਸਿੱਖ ਜਥੇਬੰਦੀਆਂ ਨੇ ਡੇਰਾ ਸਿਰਸਾ ਮੁਖੀ ਨੂੰ ਸ੍ਰੀ ਅਕਾਲ ਤਖਤ ਸਾਹਿਬ ਵੱਲੋਂ ਦਿੱਤੀ ਮੁਆਫੀ ਖਿਲਾਫ 10 ਨਵੰਬਰ ਨੂੰ ਸਰਬੱਤ ਖਾਲਸਾ ਸੱਦਣ ਦਾ ਐਲਾਨ ਕਰ ਦਿੱਤਾ ਹੈ। ਸਰਬੱਤ ਖਾਲਸਾ ਲਈ ਪਹਿਲਾਂ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਤੋਂ ਮੰਜੀ ਸਾਹਿਬ ਹਾਲ ਦੀ ਮੰਗ ਕੀਤੀ ਜਾਵੇਗੀ, ਜੇ ਉਨ੍ਹਾਂ ਆਗਿਆ ਨਾ ਦਿੱਤੀ ਤਾਂ ਬਾਬਾ ਨੌਧ ਸਿੰਘ ਦੀ ਸਮਾਧ ਤਰਨਤਾਰਨ ਰੋਡ ਪਿੰਡ ਦੁਬਰਜੀ ਵਿਖੇ ਬੁਲਾਇਆ ਜਾਵੇਗਾ।

ਸਰਬੱਤ ਖਾਲਸਾ ਸੱਦਣ ਲਈ ਕੁਝ ਆਗੂ ਚਾਹੁੰਦੇ ਸਨ ਕਿ ਇਕ ਕਮੇਟੀ ਕਾਇਮ ਕੀਤੀ ਜਾਵੇ, ਪਰ ਬਾਅਦ ਵਿਚ ਸਿਮਰਜੀਤ ਸਿੰਘ ਮਾਨ ਨੂੰ ਮਿਤੀ ਦਾ ਐਲਾਨ ਕਰਨ ਦੇ ਅਧਿਕਾਰ ਦਿੱਤੇ ਗਏ। ਸ. ਮਾਨ ਨੇ ਸਟੇਜ ਤੋਂ 10 ਨਵੰਬਰ ਨੂੰ ਸਰਬੱਤ ਖਾਲਸਾ ਸੱਦਣ ਦਾ ਐਲਾਨ ਕਰ ਦਿੱਤਾ। ਉਨ੍ਹਾਂ ਕਿਹਾ ਕਿ ਸਰਬੱਤ ਖਾਲਸਾ ਦੇ ਪ੍ਰਬੰਧਾਂ ਨੂੰ ਨੇਪਰੇ ਚਾੜ੍ਹਨ ਲਈ 18 ਅਕਤੂਬਰ ਨੂੰ ਜਲੰਧਰ ਵਿਚ ਕਮੇਟੀ

ਸਰਬੱਤ ਖਾਲਸਾ ਬੁਲਾਉਣ ਦਾ ਹੱਕ ਅਕਾਲ ਤਖਤ ਨੂੰ: ਮੱਕੜ

ਲੁਧਿਆਣਾ: ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਨੇ ਕਿਹਾ ਹੈ ਕਿ ਸਰਬੱਤ ਖਾਲਸਾ ਸੱਦਣ ਦਾ ਅਧਿਕਾਰ ਸਿਰਫ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਨੂੰ ਹੈ। ਕੋਈ ਵੀ ਜਥੇਬੰਦੀ ਜਾਂ ਸਾਬਕਾ ਜਥੇਦਾਰ ਸਰਬੱਤ ਖਾਲਸਾ ਨਹੀਂ ਬੁਲਾ ਸਕਦਾ।

ਕਾਇਮ ਕੀਤੀ ਜਾਵੇਗੀ। ਇਸ ਮੌਕੇ ਖਾਤਕੂ ਦਯਾ ਸਿੰਘ ਲਾਹੌਰੀਆ ਦੀ ਪਤਨੀ ਸਮੇਤ ਬਹੁਤ ਸਾਰੇ ਗਰਮ ਧੜੇ ਦੇ ਆਗੂ ਮੌਜੂਦ ਸਨ। ਮੀਟਿੰਗ ਵਿੱਚ ਜਰਨੈਲ ਸਿੰਘ ਭਿੰਡਰਾਂਵਾਲੇ ਤੇ ਖਾਲਿਸਤਾਨ ਦੇ ਨਾਅਰੇ ਵੀ ਲੱਗੇ।

ਸ਼੍ਰੋਮਣੀ ਕਮੇਟੀ ਦੇ 'ਬਾਗੀਆਂ' ਖਿਲਾਫ ਕਾਰਵਾਈ ਸ਼ੁਰੂ

ਅੰਮ੍ਰਿਤਸਰ: ਡੇਰਾ ਮੁਖੀ ਨੂੰ ਮੁਆਫੀ ਦੇਣ ਦੇ ਫੈਸਲੇ ਸਬੰਧੀ ਸ਼੍ਰੋਮਣੀ ਅਕਾਲੀ ਦਲ ਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ 'ਤੇ ਕਾਬਜ ਧਿਰ ਦੀ ਸੋਚ ਤੋਂ ਉਲਟ ਜਾ ਕੇ ਖੜ੍ਹੇ ਹੋਣ ਵਾਲੇ ਟੌਹਤਾ ਧੜੇ ਦੇ ਦੋ ਆਗੂਆਂ ਜਥੇਦਾਰ ਸੁਖਦੇਵ ਸਿੰਘ ਭੌਰ ਤੇ ਕਰਨੈਲ ਸਿੰਘ ਪੰਜੋਲੀ ਨੂੰ ਹੁਣ ਸ਼੍ਰੋਮਣੀ ਕਮੇਟੀ ਤੇ ਅਕਾਲੀ ਦਲ ਵਿਚੋਂ ਹਾਜ਼ੀਏ 'ਤੇ ਧੱਕਣ ਦੀ ਕਾਰਵਾਈ ਉੱਤੇ ਅਮਲ ਸ਼ੁਰੂ ਕਰ ਦਿੱਤਾ ਗਿਆ ਹੈ।

ਸ. ਭੌਰ ਤੇ ਪੰਜੋਲੀ ਨੂੰ 23-24 ਅਕਤੂਬਰ ਨੂੰ ਫਤਿਹਗੜ੍ਹ ਸਾਹਿਬ ਵਿਖੇ ਮਨਾਏ ਜਾ ਰਹੇ ਵਿਸ਼ਵ ਪੰਜਾਬੀ ਸੰਮੇਲਨ ਦੀ ਸਵਾਗਤੀ ਕਮੇਟੀ ਤੇ ਹੋਰਨਾਂ ਜ਼ਿੰਮੇਵਾਰੀਆਂ ਤੋਂ ਫਾਰਗ ਕੀਤਾ ਗਿਆ ਹੈ। ਇਹ ਕਮੇਟੀਆਂ ਨਿਰੋਲ ਰੂਪ ਵਿਚ ਪ੍ਰਧਾਨ ਸ਼੍ਰੋਮਣੀ ਕਮੇਟੀ ਦੇ ਅਧਿਕਾਰਤ ਖੇਤਰ ਵਿਚ ਹਨ, ਜਿਨ੍ਹਾਂ ਦੇ ਫਿਲਹਾਲ ਜੁਬਾਨੀ ਹੁਕਮਾਂ 'ਤੇ ਉਕਤ ਦੋਵਾਂ ਅਹੁਦੇਦਾਰਾਂ ਦੇ ਨਾਂ ਕੱਟ ਦਿੱਤੇ ਗਏ ਹਨ। ਇਥੇ ਹੀ ਬੱਸ ਨਹੀਂ ਸ਼੍ਰੋਮਣੀ ਕਮੇਟੀ ਵੱਲੋਂ ਲਏ ਜਾਣ ਵਾਲੇ ਹਰ ਫੈਸਲੇ ਵਿਚ ਅਹਿਮ ਭੂਮਿਕਾ



ਨਿਭਾਉਣ ਵਾਲੇ ਜਥੇਦਾਰ ਸੁਖਦੇਵ ਸਿੰਘ ਭੌਰ ਨੂੰ ਬਾਕੀ ਸਾਰੀਆਂ ਸਥਾ ਕਮੇਟੀਆਂ ਵਿਚੋਂ ਵੀ ਲਾਭੇ ਕਰਨ ਦੀ ਚਾਰਜੇਈ ਅੰਦਰਖਾਤੇ ਸ਼ੁਰੂ ਕਰ ਦਿੱਤੀ ਗਈ ਹੈ।

ਦੱਸਣਯੋਗ ਹੈ ਕਿ ਜਥੇਦਾਰ ਭੌਰ ਤੇ ਪੰਜੋਲੀ ਨੇ ਡੇਰਾ ਮੁਖੀ ਨੂੰ ਮੁਆਫ ਕਰਨ ਦੇ ਫੈਸਲੇ ਖਿਲਾਫ ਖੁੱਲ੍ਹ ਕੇ ਆਵਾਜ਼ ਬੁਲੰਦ ਕੀਤੀ ਹੈ। ਇਸ ਨੂੰ ਪਾਰਟੀ ਵੱਲੋਂ ਗੰਭੀਰਤਾ ਨਾਲ ਲਿਆ ਗਿਆ ਹੈ। ਹਾਲਾਂਕਿ ਜਨਰਲ ਸਕੱਤਰ ਦੇ ਅਹੁਦੇ ਨੂੰ ਸੁਪਰੀਮ ਕੋਰਟ ਵੱਲੋਂ ਮਾਨਤਾ ਦਿੱਤੀ ਹੋਣ ਕਰਕੇ ਜਥੇਦਾਰ ਭੌਰ ਨੂੰ ਉਸ ਅਹੁਦੇ ਤੋਂ ਹਟਾਇਆ ਨਹੀਂ ਜਾ ਸਕਦਾ, ਪਰ ਆਗੂਆਂ ਵੱਲੋਂ ਇਹ ਫੈਸਲਾ ਕਰ ਲਿਆ ਗਿਆ ਹੈ ਕਿ ਉਨ੍ਹਾਂ ਦੇ ਪਰ ਪੂਰੀ ਤਰ੍ਹਾਂ ਕੁਤਰ ਦਿੱਤੇ ਜਾਣ ਤੇ ਸ਼੍ਰੋਮਣੀ ਕਮੇਟੀ ਦੇ ਅਧਿਕਾਰੀਆਂ ਨੂੰ ਵੀ ਹਦਾਇਤਾਂ ਜਾਰੀ ਕਰ ਦਿੱਤੀਆਂ ਜਾਣ ਕਿ ਉਨ੍ਹਾਂ ਨੂੰ ਤਰਜੀਹ ਨਾ ਦਿੱਤੀ ਜਾਵੇ।

ਜਥੇਦਾਰ ਸੁਖਦੇਵ ਸਿੰਘ ਭੌਰ ਨੇ ਕਿਹਾ ਹੈ ਕਿ ਕਮੇਟੀਆਂ ਦੀ ਮੈਂਬਰਸ਼ਿਪ ਦਾ ਅਧਿਕਾਰ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਕੋਲ ਹਨ। ਉਹ ਜਿਸ ਨੂੰ ਚਾਹੁਣ ਰੱਖ ਸਕਦੇ ਜਾਂ ਕੱਢ ਸਕਦੇ ਹਨ, ਪਰ ਇਕ ਗੱਲ ਸਪੱਸ਼ਟ ਹੈ ਕਿ ਡੇਰਾ ਮੁਖੀ ਨੂੰ ਮੁਆਫੀ ਦੇਣ ਨਾਲ ਅਕਾਲ ਤਖਤ ਦੀ ਸਰਵਉੱਚਤਾ ਨੂੰ ਢਾਹ ਲੱਗੀ ਹੈ।

ਓਲੀ ਨੂੰ ਨੇਪਾਲ ਦਾ ਨਵਾਂ ਪ੍ਰਧਾਨ ਮੰਤਰੀ ਚੁਣਿਆ

ਕਾਠਮੰਡੂ: ਬਜ਼ੁਰਗ ਸਿਆਸਤਦਾਨ ਕੇਪੀ ਸਰਮਾ ਓਲੀ ਨੂੰ ਨੇਪਾਲ ਦਾ ਅਗਲਾ ਪ੍ਰਧਾਨ ਮੰਤਰੀ ਚੁਣ ਲਿਆ ਗਿਆ। ਉਨ੍ਹਾਂ ਨੇ ਇਸ ਮੁਕਾਬਲੇ ਵਿਚ ਸੁਸ਼ੀਲ ਕੋਇਰਾਲਾ ਨੂੰ ਮਾਤ ਦਿੱਤੀ। ਕੁੱਲ 587 ਵੋਟਾਂ ਵਿਚੋਂ ਸੀਪੀਐਨ-ਯੂਐਮਐਲ ਦੇ ਚੇਅਰਮੈਨ ਓਲੀ ਨੂੰ 338 ਵੋਟਾਂ ਮਿਲੀਆਂ ਜੋ ਨੇਪਾਲ ਦਾ 38ਵਾਂ ਪ੍ਰਧਾਨ ਮੰਤਰੀ ਬਣਨ ਲਈ ਲੋੜੀਂਦੀਆਂ ਵੋਟਾਂ ਤੋਂ 39 ਵੱਧ ਹਨ। ਸ੍ਰੀ ਕੋਇਰਾਲਾ ਨੂੰ 249 ਵੋਟਾਂ ਹੀ ਮਿਲੀਆਂ।

ਪੰਥਕ ਜਥੇਬੰਦੀਆਂ ਵੱਲੋਂ ਰੋਸ ਪ੍ਰਦਰਸ਼ਨ ਜਾਰੀ

ਅੰਮ੍ਰਿਤਸਰ: ਡੇਰਾ ਮੁਖੀ ਨੂੰ ਮੁਆਫੀ ਖਿਲਾਫ ਸਿੱਖ ਜਥੇਬੰਦੀਆਂ ਵੱਲੋਂ ਰੋਸ ਪ੍ਰਦਰਸ਼ਨ ਜਾਰੀ ਹਨ। ਜ਼ਿਲ੍ਹਾ ਮੋਗਾ ਦੇ ਪਿੰਡ ਰੋਡੇ ਸਮਾਲਸਰ, ਬਾਘਾ ਪੁਰਾਣਾ, ਮਨਾਵਾ ਤੇ ਹੋਰ ਪਿੰਡਾਂ ਨਾਲ ਸਬੰਧਤ ਸਿੱਖ ਜਥੇਬੰਦੀਆਂ ਦੇ ਕਾਰਕੁਨਾਂ ਨੇ ਅਕਾਲ ਤਖਤ ਦੇ ਜਥੇਦਾਰ ਦੇ ਘਰ ਦੇ ਬਾਹਰ ਰੋਸ ਵਿਖਾਵਾ ਕੀਤਾ ਤੇ ਇਕ ਮੰਗ ਪੱਤਰ ਦੇ ਕੇ ਅਪੀਲ ਕੀਤੀ ਹੈ ਕਿ ਡੇਰਾ ਸਿਰਸਾ ਦੇ ਮੁਖੀ ਨੂੰ ਮੁਆਫ ਕਰਨ ਸਬੰਧੀ ਫੈਸਲੇ ਉੱਤੇ ਮੁੜ ਵਿਚਾਰ ਕੀਤਾ ਜਾਵੇ।

ਸਿੱਖ ਆਗੂਆਂ ਨੇ ਆਖਿਆ ਹੈ ਕਿ ਜਥੇਦਾਰਾਂ ਵੱਲੋਂ ਡੇਰਾ ਸਿਰਸਾ ਦੇ ਮੁਖੀ ਸਬੰਧੀ ਕੀਤਾ ਗਿਆ ਫੈਸਲਾ ਸਿੱਖ ਸਿਧਾਂਤਾਂ ਦੇ ਉਲਟ ਹੈ ਤੇ ਇਸ ਨਾਲ ਸਿੱਖ ਸਿਧਾਂਤਾਂ ਨੂੰ ਢਾਹ ਲੱਗੀ ਹੈ। ਉਨ੍ਹਾਂ ਮੁਆਫੀਨਾਮਾ ਰੱਦ ਕਰਨ ਤੇ ਜਥੇਦਾਰਾਂ ਨੂੰ ਸੁਮੱਤ ਬਖਸ਼ਣ ਦੀ ਅਰਦਾਸ ਕੀਤੀ। ਅਰਦਾਸ ਦੌਰਾਨ ਪੰਥਕ ਏਕਤਾ ਦੀ ਵੀ ਅਪੀਲ ਕੀਤੀ ਗਈ। ਉਪਰੰਤ ਇਨ੍ਹਾਂ ਕਾਰਕੁਨਾਂ ਨੇ ਅਕਾਲ ਤਖਤ ਦੇ ਸਕੱਤਰੇਤ ਤੇ ਜਥੇਦਾਰ ਦੇ ਘਰ ਦੇ ਬਾਹਰ ਰੋਸ ਧਰਨਾ ਵੀ ਦਿੱਤਾ, ਜਿਥੇ ਉਨ੍ਹਾਂ ਨਾਅਰੇਬਾਜ਼ੀ ਕੀਤੀ। ਉਨ੍ਹਾਂ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੂੰ ਮੰਗ ਪੱਤਰ ਦੇਣ ਲਈ ਮੁਲਾਕਾਤ ਕਰਨ ਦਾ ਸਮਾਂ



ਮੰਗਿਆ, ਪਰ ਸੁਰੱਖਿਆ ਕਰਮਚਾਰੀਆਂ ਨੇ ਅਜਿਹੀ ਆਗਿਆ ਨਾ ਦਿੱਤੀ। ਕੁਝ ਸਮਾਂ ਬਾਅਦ ਪੰਜ ਵਿਅਕਤੀਆਂ ਨੂੰ ਜਥੇਦਾਰ ਨਾਲ ਮਿਲਣ ਦੀ ਪ੍ਰਵਾਨਗੀ ਦੇ ਦਿੱਤੀ ਗਈ, ਜਿਨ੍ਹਾਂ ਨੇ ਆਪਣਾ ਮੰਗ ਪੱਤਰ ਸੌਂਪਦੇ ਹੋਏ ਜਥੇਦਾਰ ਨੂੰ ਅਪੀਲ ਕੀਤੀ ਕਿ ਉਹ ਆਪਣਾ ਫੈਸਲਾ ਵਾਪਸ ਲੈਣ ਕਿਉਂਕਿ ਇਹ ਫੈਸਲਾ ਸਿਆਸੀ ਪ੍ਰਭਾਵ ਹੇਠ

ਲਿਆ ਗਿਆ ਹੈ। ਪ੍ਰਦਰਸ਼ਨਕਾਰੀਆਂ ਵਿਚ ਸ਼ਾਮਲ ਫੈਡਰੇਸ਼ਨ ਮਹਿਤਾ ਦੇ ਬਲਵਿੰਦਰ ਸਿੰਘ ਨੇ ਦੱਸਿਆ ਕਿ ਜਥੇਦਾਰ ਨੇ ਆਖਿਆ ਹੈ ਕਿ ਉਨ੍ਹਾਂ ਨੂੰ ਕੁਝ ਸਮਾਂ ਦਿੱਤਾ ਜਾਵੇ ਤੇ ਸੰਗਤਾਂ ਸ਼ਾਂਤ ਰਹਿਣ। ਉਹ ਛੇਤੀ ਹੀ ਇਸ ਸਬੰਧੀ ਕੋਈ ਉਚਿਤ ਫੈਸਲਾ ਲੈਣਗੇ। ਇਹ ਮੰਗ ਪੱਤਰ ਸ਼੍ਰੋਮਣੀ ਕਮੇਟੀ ਮੈਂਬਰ ਜਗਤਾਰ ਸਿੰਘ ਰੋਡੇ ਵੱਲੋਂ ਭੇਜਿਆ ਗਿਆ ਹੈ।

ਕੰਪਨੀ ਡਰਾਈਵਰਾਂ ਦੀ ਲੋੜ ਹੈ

ਇੰਡੀਅਨਾਪੋਲਿਸ, ਇੰਡੀਆਨਾ ਤੋਂ ਪੈਨਸਿਲਵੇਨੀਆ, ਨਿਊ ਜਰਸੀ, ਨਿਊ ਯਾਰਕ, ਮੈਰੀਲੈਂਡ ਅਤੇ ਇੰਡੀਅਨਾਪੋਲਿਸ ਵਾਪਸੀ ਦੇ ਰੂਟ ਲਈ ਡਰਾਈਵਰ ਚਾਹੀਦੇ ਹਨ।

*ਸਭ ਡਰਾਈਵਰ ਫਰੇਟ, ਹੱਥ ਲਾਉਣ ਦੀ ਲੋੜ ਨਹੀਂ

*ਅਦਾਇਗੀ ਪ੍ਰਤੀ ਗੇੜਾ/ਪ੍ਰਤੀ ਮੀਲ ਹਰ ਹਫ਼ਤੇ

ਸੰਪਰਕ ਕਰੋ: ਐਮ ਟੀ ਸੀ: 317-762-0222



**Company
Drivers
Needed**

Need Company drivers from Indianapolis, IN to PA, NJ, NY, MD and back to Indianapolis, IN.

*All dry freight no touch *Pay by trip or per/Mile every week

Contact MTC 317-762-0222

All Types of Wedding Cards

Ashutosh Card



ਹਿੰਦੂ, ਸਿੱਖ, ਮੁਸਲਿਮ ਅਤੇ ਕ੍ਰਿਸਚਨ ਵਿਆਹਾਂ ਲਈ ਕਾਰਡ

**Designer Wedding Cards and All Types of
Wedding Items, 150 varieties of cards in
stock, We Print Locally**

**We print RSVP, Place card, Thank you card
& Program books**

2972, Shamrock Circle, ELGIN, IL 60124

Contact : PRAFUL SHAH

Cell : 847-409-7279

Email: ashucard28@gmail.com

www.ashucards.com



Sikh Sangat of Muskegon, MI

2018 Shettler Road, Muskegon, MI 49444

ੴ ਸਤਿਗੁਰ ਪ੍ਰਸਾਦਿ॥

ਵਾਹਿਗੁਰੂ ਜੀ ਕਾ ਖਾਲਸਾ॥ ਵਾਹਿਗੁਰੂ ਜੀ ਕੀ ਫਤਿਹ॥

ਆਪ ਸਮੂਹ ਸੰਗਤਾਂ ਨੂੰ ਜਾਣ ਕੇ ਖੁਸ਼ੀ ਹੋਵੇਗੀ ਕਿ ਮਸਕੀਗਨ ਅਤੇ ਆਸ-ਪਾਸ ਵਸਦੀਆਂ ਸੰਗਤਾਂ ਦੀਆਂ ਲੋੜਾਂ ਨੂੰ ਮੁੱਖ ਰੱਖਦਿਆਂ ਮਿਸ਼ੀਗਨ ਦੇ ਸ਼ਹਿਰ ਮਸਕੀਗਨ ਵਿਚ ਗੁਰਦੁਆਰਾ ਸਾਹਿਬ ਦੀ ਸਥਾਪਨਾ ਕੀਤੀ ਜਾ ਰਹੀ ਹੈ। ਹੁਣ ਸੰਗਤਾਂ ਨੂੰ ਗੁਰੂ ਮਹਾਰਾਜ ਦਾ ਆਸ਼ੀਰਵਾਦ ਲੈਣ ਲਈ ਦੂਰ ਨਹੀਂ ਜਾਣਾ ਪਵੇਗਾ। ਗੁਰਦੁਆਰਾ ਸਾਹਿਬ ਦੀ ਸਥਾਪਨਾ ਲਈ ਖਰੀਦੀ ਗਈ ਇਮਾਰਤ ਨੂੰ ਰੈਨੋਵੇਟ ਕੀਤਾ ਜਾ ਰਿਹਾ ਹੈ ਅਤੇ ਜਲਦ ਹੀ ਇਹ ਗੁਰੂ ਅਰਪਣ ਕੀਤੀ ਜਾਵੇਗੀ।

ਸਮੂਹ ਸੰਗਤਾਂ ਨੂੰ ਬੇਨਤੀ ਹੈ ਕਿ ਗੁਰੂ ਘਰ ਦੀ ਸਥਾਪਨਾ ਦੇ ਇਸ ਪਵਿੱਤਰ ਕਾਰਜ ਵਿਚ ਆਪਣੀ ਕਿਰਤ ਕਮਾਈ ਵਿਚੋਂ ਸਰਦਾ-ਪੁੱਜਦਾ ਹਿੱਸਾ ਪਾ ਕੇ ਗੁਰੂ ਕੀਆਂ ਖੁਸ਼ੀਆਂ ਹਾਸਲ ਕਰੋ ਜੀ।



ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ: ਫੋਨ 616-283-3423, 231-343-7857, 231-670-9794

facebook/Guru Nanak Niwas Sikh Gurudwara Muskegon

‘ਐਨ ਆਰ ਆਈ’ ਸ਼ੋਅ ਨੇ ਖੂਬ ਲਾਈਆਂ ਆਰਾਂ

ਸ਼ਿਕਾਗੋ (ਕੁਲਜੀਤ ਸਿੰਘ): ਸਟੇਜ ‘ਤੇ ਸਾਹਮਣੇ ਲੱਗਾ ਸੀ ‘ਮਲਟੀਪਲ ਮੈਰਿਜ ਬਿਊਰੋ’ ਦਾ ਵੱਡਾ ਬੈਨਰ ਅਤੇ ਉਹਦੇ ਉਤੇ ਛਪੀ ਸੀ ਨਵ-ਵਿਆਹੇ ਜੋੜੇ ਦੀ ਤਸਵੀਰ, ਇਉਂ ਲੱਗ

ਗਾਹਕਾਂ ਨੂੰ ਰਿਸ਼ਤਿਆਂ ਦੀ ਦੱਸ ਵੀ ਪਾਈ ਜਾਂਦੇ ਨੇ ਤੇ ਉਨ੍ਹਾਂ ਨਾਲ ਹਾਸਾ-ਮਖੌਲ ਵੀ ਕਰੀ ਜਾਂਦੇ ਨੇ। ਇਸ ਦੌਰਾਨ ਉਹ ਸਮਾਜਿਕ ਕੁਰੀਤੀਆਂ, ਮਹਿੰਗਾਈ, ਸਿਆਸੀ ਚਾਲਾਂ ਤੇ ਹੋਰ ਬਥੇਰੇ ਕੁਝ

ਲੋਕਾਂ ਨੇ ਮੇਰਾ ਨਾਂ ਗਟ ਗਟ ਰੱਖ ਦਿੱਤੇ ਵਗੈਰਾ ਵਗੈਰਾ।

ਰਿਸ਼ਤੇ ਲਈ ਆਏ ਇਕ ਅਮਲੀ ਨਾਲ ਮੀਤੋ ਮੋਰਨੀ ਤੇ ਮੋਦਨ ਦੀ ਇਹ ਵਰਤਾਲਾਪ ਪੰਜਾਬ

ਸ਼ੋਅ ਦੌਰਾਨ ਬੀਨੂ ਢਿੱਲੋਂ ਅਤੇ ਉਸ ਦੇ ਸਾਥੀ ਕਲਾਕਾਰਾਂ-ਬੀ ਐਨ ਸ਼ਰਮਾ, ਕਰਮਜੀਤ ਅਨਮੋਲ, ਰਵਿੰਦਰ ਮੰਡ, ਜੱਗੀ ਧੂਰੀ, ਨਿਸ਼ਾ ਬਾਨੋ, ਰੀਆ ਸਿੰਘ, ਰਘਵੀਰ ਬੋਲਾ ਅਤੇ ਗਗਨ

ਨੂੰ ਰਾਗੀਆਂ ਅਤੇ ਬਾਬਿਆਂ ਦਾ ਮੌਜੂ ਨਹੀਂ ਉਡਾਉਣਾ ਚਾਹੀਦਾ। ਇਸ ‘ਤੇ ਕੁਝ ਮਿੰਟਾਂ ਲਈ ਵਿਘਨ ਪਿਆ ਉਂਜ ਸਭ ਕੁਝ ਠੀਕ ਠਾਕ ਰਿਹਾ। ਬਾਅਦ ਵਿਚ ਸ਼ੋਅ ਦੇ ਇੰਟਰਨੈਸ਼ਨਲ ਪ੍ਰੋਮੋਟਰ



ਰਿਹਾ ਸੀ ਜਿਵੇਂ ‘ਰਿਸ਼ਤੇ ਜਾਂ ਵਿਆਹ ਕਰਵਾਉਣ ਵਾਲੀ ਕਿਸੇ ਏਜੰਸੀ ਨੇ ਮਸ਼ਹੂਰੀ ਲਈ ਇਹ ਬੈਨਰ ਟੰਗਿਆ ਹੋਵੇ। ਪਰ ਜਦੋਂ ਉਸ ਉਤੇ ਲਿਖੀਆਂ ਲਾਈਨਾਂ ‘ਇਥੇ ਤਸੱਲੀਬਖਸ਼ ਰਿਸ਼ਤੇ ਕਰਵਾਏ ਅਤੇ ਤੁੜਵਾਏ ਜਾਂਦੇ ਹਨ’ ਤੇ ‘ਕਲਾਕਾਰ ਗਰੁਪ ਵੀਜ਼ੇ ਲਈ ਵੀ ਸੰਪਰਕ ਕਰਨ’ ਪੜ੍ਹੀਆਂ ਤਾਂ ਯਕੀਨ ਹੋ ਗਿਆ ਇਹ ਬੈਨਰ ਕਾਮੇਡੀਅਨ ਬੀਨੂ ਢਿੱਲੋਂ ਅਤੇ ਉਸ ਦੇ ਸਾਥੀਆਂ ਦੇ ਸ਼ੋਅ ‘ਐਨ ਆਰ ਆਈ’ (ਨਹੀਂ ਰਹਿਣਾ ਇੰਡੀਆ) ਦਾ ਹੀ ਹਿੱਸਾ ਹੈ।

ਸਥਾਨਕ ਰੋਲਿੰਗ ਮੈਡੇਜ਼ ਕਲੱਬ, ਰੋਲਿੰਗ ਮੈਡੇਜ਼ ਵਿਚ ਹੋਇਆ ਸ਼ੋਅ ਭਾਵੇਂ ਥੋੜ੍ਹਾ ਪੱਛੜ ਕੇ ਸ਼ੁਰੂ ਹੋਇਆ ਪਰ ਕਰੀਬ ਢਾਈ ਘੰਟੇ ਚੱਲੇ ਸ਼ੋਅ ਦੌਰਾਨ ਲੋਕਾਂ ਨੇ ਸਿਆਸੀ, ਧਾਰਮਿਕ ਤੇ ਸਮਾਜਿਕ ਬੁਰਾਈਆਂ ਉਤੇ ਤਿੱਖੇ ਵਿਅੰਗਾਂ ਅਤੇ ਹਲਕੀ-ਫੁਲਕੀ ਕਾਮੇਡੀ ਦਾ ਭਰਪੂਰ ਅਨੰਦ ਮਾਣਿਆ।

ਸ਼ੋਅ ਸ਼ੁਰੂ ਹੋਣ ਤੋਂ ਪਹਿਲਾਂ ਕਿਸੇ ਨੇ ਅਨਾਊਂਸਮੈਂਟ ਕੀਤੀ ਕਿ ਦਰਸ਼ਕ ਨੇੜਲੀ ਸੀ

‘ਤੇ ਉਂਗਲ ਧਰੀ ਗਏ।

ਇਹ ਮੈਰਿਜ ਬਿਊਰੋ ਚਲਾਉਣ ਵਾਲੇ ਮੋਦਨ ਚੁਬਾਰੇ ਵਾਲਾ ਤੇ ਮੀਤੋ ਮੋਰਨੀ ਹਨ। ਇਹ ਦੋ

ਵਿਚ ਨੌਜਵਾਨਾਂ ਵਿਚ ਵਧੇ ਨਸ਼ਿਆਂ ਦੇ ਰੁਝਾਨ ‘ਤੇ ਟਿੱਪਣੀ ਹੀ ਸੀ: ‘ਤੂੰ ਕਰਦਾ ਕੀ ਐ?’ ‘ਨਸ਼ੇ।’ ‘ਮਤਲਬ, ਕੰਮ ਕੀ ਕਰਦਾ?’ ‘ਓ ਜਿਹੜਾ ਨਸ਼ੇ

ਗਿੱਲ ਨੇ ਅਕਾਲੀ ਮੰਤਰੀਆਂ ਉਤੇ ਵੀ ਤਿੱਖੇ ਵਿਅੰਗ ਕੀਤੇ। ਪੰਜਾਬ ਦੇ ਮੰਤਰੀ ਜਥੇਦਾਰ ਤੋਤਾ ਸਿੰਘ ਬਾਰੇ ਵਿਅੰਗ ਸੀ, ‘ਰਹਿਣ ਦੇ ਰਹਿਣ ਦੇ

ਲਖਵੀਰ ਜੌਹਲ ਅਤੇ ਬੀਨੂ ਢਿੱਲੋਂ ਨੇ ਕਿਹਾ ਕਿ ਜੇ ਕਿਸੇ ਵੀਰ-ਭਾਈ ਦਾ ਦਿਲ ਦੁਖਿਆ ਹੋਵੇ ਤਾਂ ਅਸੀਂ ਮੁਆਫੀ ਚਾਹੁੰਦੇ ਹਾਂ। ਸਾਡਾ ਇਰਾਦਾ ਕਿਸੇ ਨੂੰ ਨੇਸ ਪਹੁੰਚਾਉਣ ਦਾ ਬਿਲਕੁਲ ਨਹੀਂ ਸੀ।

ਇੰਟਰਨੈਸ਼ਨਲ ਸ਼ੁਗਨ ਐਂਟਰਪ੍ਰਾਈਜ਼ਜ਼ ਅਤੇ ਹਰਜੰਤ ਸਿੰਘ ਦੇ ਸੱਦੇ ‘ਤੇ ਸ਼ਿਕਾਗੋ ਇਕ ਹੋਰ ਸ਼ੋਅ ਕਰਨ ਆਏ ਇੰਡੀਅਨ ਆਈਡੋਲ ਜੂਨੀਅਰ-2013 ‘ਚ ਹਿੱਸਾ ਲੈਣ ਵਾਲੇ ਡਿਗ ਪਾਲ ਭਰਾਵਾਂ ਨੇ ਵੀ ਇਸ ਸ਼ੋਅ ਵਿਚ ਆਪਣੇ



ਪਾਤਰ ਹੀ ਪੂਰੇ ਸ਼ੋਅ ਦੌਰਾਨ ਸਟੇਜ ‘ਤੇ ਰਹੇ ਜਦੋਂਕਿ ਹੋਰ ਕਲਾਕਾਰ ਆਪੇ ਆਪਣੇ ਰੋਲ ਮੁਤਾਬਕ ਇਨ੍ਹਾਂ ਦੀ ਜੁਗਲਬੰਦੀ ਦਾ ਹਿੱਸਾ ਬਣਦੇ ਰਹੇ।

ਮੀਤੋ ਮੋਰਨੀ ਤੇ ਮੋਦਨ ਨੇ ਆਉਂਦਿਆਂ ਹੀ ਕਿਹਾ, ਸੀਟ ਬੈਲਟਾਂ ਲਾ ਲਓ, ਕਿਤੇ ਹੱਸਦਿਆਂ

ਕਰਦਾ, ਉਹਨੂੰ ਕੰਮ ਕਰਨ ਦੀ ਕੀ ਲੋੜ! ਸਰਕਾਰ ਨੇ ਥਾਂ ਥਾਂ ਮੁਹੱਈਆ ਕੀਤਾ ਹੋਇਆ ਨਸ਼ਾ।’

ਜਦੋਂ ਕਾਮੇਡੀਅਨ ਬੀ ਐਨ ਸ਼ਰਮਾ ਮੰਚ ‘ਤੇ ਆਇਆ ਮੀਤੋ ਮੋਰਨੀ ਕਹਿੰਦੀ, ‘ਵੇ ਆਹ ਕੀ ਐ ਝੋਲੇ ‘ਚ, ਮੈਨੂੰ ਤਾਂ ਤੂੰ ਭੁੱਕੀ ਵੇਚਣ ਵਾਲਾ ਲੱਗਦਾ।’ ਜਵਾਬ ਸੀ, ‘ਨਾ ਭੁੱਕੀ ਵੇਚਣ ਨੂੰ ਮੈਂ ਕਿਹੜਾ ਮਸੀਨੇ ਰਹਿਨਾ?’ ਤੇ ਉਸ ਖਬਰਦਾਰ ਕਰਦਿਆਂ ਕਿਹਾ, ‘ਚੁਪ! ਜੇ ਸਰਕਾਰ ਦੇ ਸਾਲੇ ਦੀ ਗੱਲ ਕੀਤੀ ਤਾਂ...।’ ਜਦ ਇਕ ਪਾਤਰ ਨੇ ਮੰਚ ‘ਤੇ ਦੂਜੇ ਨੂੰ ਕਲੋਲ ਕਰਦਿਆਂ ਪੁੱਛਿਆ ‘ਐ ਦੱਸ ਬਰਫ ਕਿਥੇ ਜ਼ਿਆਦਾ ਪੈਂਦੀ ਐ?’ ਦੂਜਾ

ਮੰਤਰੀ ਜੀ, ਹੁਣੇ ਤਾਂ ਤੁਹਾਡਾ ਇਕ ‘ਪੰਛੀ’ ਇਥੇ ਕੁਪੜ ਕਰਾ ਕੇ ਗਿਆ।’ ਸੀਨ ਐਬੈਸੀ ਵਿਚ ਵੀਜ਼ਾ ਲੈਣ ਗਏ ਇਕ ਅਕਾਲੀ ਮੰਤਰੀ ਨਾਲ ਇੰਟਰਵਿਊ ਦਾ ਸੀ। ਇੰਟਰਵਿਊ ਦੇ ਬਹਾਨੇ ਕਲਾਕਾਰਾਂ ਨੇ ਲੀਡਰਾਂ ਉਤੇ ਤਿੱਖੇ ਵਿਅੰਗ ਕੱਸੇ।

ਪੰਜਾਬ ਵਿਚ ਰੋਤ ਬਜਰੀ, ਬਿਜਲੀ ਆਦਿ ਦੀਆਂ ਵਧੀਆਂ ਕੀਮਤਾਂ ਬਾਰੇ ਕਲਾਕਾਰਾਂ ਨੇ ਸਭ ਕਾਰੋਬਾਰਾਂ ਉਤੇ ਇਕੋ ਪਰਿਵਾਰ ਦੀ ਮਾਲਕੀ ਵੱਲ ਉਂਗਲ ਕਰਕੇ ਚੰਗੀਆਂ ਚੋਭਾਂ ਮਾਰੀਆਂ ਤੇ ਬਾਦਲ ਪਰਿਵਾਰ ਦੀ ਮਾਲਕੀ ਵਾਲੇ ਕਾਰੋਬਾਰਾਂ ਦੇ ਨਾਂ ਗਿਣਾਏ।

ਧਰਮ ਦੀ ਆੜ ਵਿਚ ਲੋਕਾਂ ਨੂੰ ਗੁੰਮਰਾਹ ਕਰ ਰਹੇ ਡੋਰੇ ਵਾਲੇ ਸਾਧਾਂ ਦੇ ਕਾਰੇ ਵੀ ਇਸ ਸ਼ੋਅ ਵਿਚ ਨੰਗੇ ਕੀਤੇ ਗਏ ਅਤੇ ਲੋਕਾਂ ਨੂੰ ਇਨ੍ਹਾਂ ਤੋਂ ਬਚ ਕੇ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਲੜ ਲੱਗਣ ਦਾ ਸੁਨੇਹਾ ਦਿੱਤਾ ਗਿਆ। ਜਦੋਂ ਬਾਬਿਆਂ ਵਾਲੀ ਗੱਲ ਚੱਲ ਰਹੀ ਸੀ ਤਾਂ ਸਰੋਤਿਆਂ ਵਿਚੋਂ ਇਕ ਸੱਜਣ ਨੇ ਉਨ ਕੇ ਇਤਰਾਜ਼ ਕੀਤਾ ਕਿ ਕਲਾਕਾਰਾਂ



ਨਿਵੇਕਲੇ ਅੰਦਾਜ਼ ਵਿਚ ਇਕ ਗੀਤ ਪੇਸ਼ ਕਰ ਕੇ ਦਰਸ਼ਕਾਂ ਦਾ ਮਨ ਮੋਹਿਆ।

ਸ਼ੋਅ ਦੇ ਮੁੱਖ ਮਹਿਮਾਨ ਮਿਲਵਾਕੀ ਤੋਂ ਬਿਜਨਸਮੈਨ ਸ. ਦਰਸ਼ਨ ਸਿੰਘ ਧਾਲੀਵਾਲ ਸਨ। ਪ੍ਰਬੰਧਕਾਂ ਹੈਪੀ ਹੀਰ, ਡਾ. ਹਰਜਿੰਦਰ ਸਿੰਘ ਖਹਿਰਾ, ਗੁਰਮੁਖ ਸਿੰਘ ਭੁੱਲਰ, ਜਸਕਰਨ ਧਾਲੀਵਾਲ ਤੇ ਹਰਬੀਰ ਵਿਰਕ ਨੇ ਆਏ ਦਰਸ਼ਕਾਂ ਦਾ ਧੰਨਵਾਦ ਕੀਤਾ।

ਤਸਵੀਰਾਂ: ਇੰਦਰਮੋਹਨ ਸਿੰਘ ਛਾਬੜਾ



ਵੀ ਐਸ ਫਾਰਮੋਸੀ ਤੋਂ ਢਿੱਡ ਦੁਖਣ ਦੀਆਂ ਗੋਲੀਆਂ ਲੈ ਆਉਣ ਕਿਉਂਕਿ ਸ਼ੋਅ ਵੇਖ ਕੇ ਹੱਸਦਿਆਂ ਹੱਸਦਿਆਂ ਉਨ੍ਹਾਂ ਦੇ ਢਿੱਡੀ ਪੀੜਾਂ ਪੈ ਜਾਣ ਦੀ ਪੂਰੀ ਸੰਭਾਵਨਾ ਹੈ। ਹੋਇਆ ਵੀ ਇਸੇ ਤਰ੍ਹਾਂ, ਤੇ ਲੋਕ ਕਾਮੇਡੀ ਸੁਣ/ਵੇਖ ਕੇ ਉਚੀ ਉਚੀ ਹੱਸਦੇ ਵੀ ਰਹੇ ਤੇ ਤਾੜੀਆਂ ਵੀ ਮਾਰਦੇ ਰਹੇ।

ਸੀਨ ਕੁਝ ਅਜਿਹਾ ਸੀ ਕਿ ਪਤੀ-ਪਤਨੀ ਨੇ ਮੈਰਿਜ ਬਿਊਰੋ ਖੋਲ੍ਹਿਆ ਹੋਇਆ ਹੈ ਅਤੇ ਉਹ ਆਪਸ ਵਿਚ ਨੇਕ-ਝੋਕ ਕਰਦੇ ਆਪਣੇ

ਹੱਸਦਿਆਂ ਡਿੱਗ ਹੀ ਨਾ ਜਾਇਓ। ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ‘ਤੇ ਲੁਕਵਾਂ ਵਿਅੰਗ ਕੱਸਦਿਆਂ ਸਟੇਜ ‘ਤੇ ਸੈਲਫੀ ਖਿੱਚੀ। ਫਿਰ ਆਪਣੀ ਵਾਰਤਾਲਾਪ ਵਿਚ ਫੁਰਲੀਆਂ ਛੱਡੀਆਂ, ‘ਕਿਵੇਂ ਮਨਮੋਹਨ ਸਿੰਘ ਵਾਂਗ ਸਿਰ ਥੱਲੇ ਸਿੱਟੀ ਬੈਠੀ ਏ’, ‘ਦੇਖ ਕਿਵੇਂ ਕਰੰਟ ਮਾਰਦੀ ਏ, ਹਾਲੇ ਕਹਿੰਦੀ ਪੰਜਾਬ ‘ਚ ਬਿਜਲੀ ਨੂੰ ਆਉਂਦੀ’, ‘ਸੁੱਖ ਨਾਲ ਐਨਾ ਕਮਜ਼ੋਰ ਹੋ ਗਿਆ ਕਿ ਚਾਹ ਵੀ ਚੱਬ ਚੱਬ ਕੇ ਪੀਂਦੇ’, ‘ਗਟ ਗਟ ਦਾਰੂ ਪੀਣ ਕਰਕੇ ਹੀ



ਝੱਟ ਬੋਲਿਆ, ‘ਪੰਜਾਬ ‘ਚ, ਸ਼ਰਾਬ ਆਲੇ ਗਲਾਸਾਂ ‘ਚ।’ ਪੰਜਾਬ ਵਿਚ ਜਣੇ-ਖਣੇ ਵਲੋਂ ਲਏ ਅਸਲਾ ਲਾਇਸੈਂਸ ਬਾਰੇ ਵਿਅੰਗ ਸੀ, ‘ਮੈਡਮ ਜੀ, ਮੈਨੂੰ ਨਹੀਂ ਪਾਸਪੋਰਟ ਤੇ ਡਰਾਈਵਿੰਗ ਲਾਇਸੈਂਸ ਬਾਰੇ ਪਤਾ, ਮੈਨੂੰ ਤਾਂ ਬਸ ਬੰਦੂਕ ਦੇ ਲਾਇਸੈਂਸ ਬਾਰੇ ਪਤਾ।’ ਮਿੱਟੀ ਦੀ ਟਰਾਲੀ ਦੇ ਵਧੇ ਰੇਟਾਂ ‘ਤੇ ਟਿੱਪਣੀ ਸੀ, ‘ਚੱਲ ਛੱਡ, ਗੱਲ ਨਾ ਵਧਾ, ਮਿੱਟੀ ਪਾ।’ ਜਵਾਬ ਸੀ, ‘ਨਾ ਐ ਕਿਵੇਂ ਪਾ ਦਿਆਂ ਮਿੱਟੀ! ਗਿਆਰਾਂ ਹਜ਼ਾਰ ਨੂੰ ਟਰਾਲੀ ਹੋਈ ਪਈ ਐ।’



ਸਫਲ ਰਿਹਾ ਸਿਨਸਿਨੈਟੀ 'ਚ 'ਨਹੀਂ ਰਹਿਣਾ ਇੰਡੀਆ' ਸ਼ੋਅ

ਸਿਨਸਿਨੈਟੀ (ਬਿਊਰੋ): ਕਾਮੇਡੀਆਨ ਅਤੇ ਫਿਲਮ ਅਦਾਕਾਰ ਬੀਨੂ ਢਿੱਲੋਂ ਦਾ ਇਥੇ 10 ਅਕਤੂਬਰ ਨੂੰ ਮੇਸਨ ਮਿਡਲ ਸਕੂਲ ਵਿਚ ਹੋਇਆ ਕਾਮੇਡੀ ਸ਼ੋਅ 'ਐਨ ਆਰ ਆਈ' ਲੰਮਾ ਸਮਾਂ ਲੋਕਾਂ ਨੂੰ ਚੇਤੇ ਰਹੇਗਾ। ਲੋਕਾਂ ਵਿਚ ਇਹ ਸ਼ੋਅ ਦੇਖਣ ਲਈ ਕਾਫੀ ਉਤਸ਼ਾਹ ਸੀ ਅਤੇ ਉਹ ਪਰਿਵਾਰ ਸਮੇਤ ਪਹੁੰਚੇ। ਸ਼ੋਅ ਇਨਾ ਕਾਮਯਾਬ ਰਿਹਾ ਕਿ ਕਰੀਬ ਤਿੰਨ ਘੰਟੇ ਦਰਸ਼ਕ ਹਾਲ ਬੈਠੇ ਹੋਸ਼ ਤਾੜੀਆਂ ਮਾਰਦੇ ਰਹੇ।

ਸ਼ੋਅ ਦਾ ਵਿਸ਼ਾ 'ਨਹੀਂ ਰਹਿਣਾ ਇੰਡੀਆ' ਸੀ ਜਿਸ ਰਾਹੀਂ ਬੀਨੂ ਢਿੱਲੋਂ, ਬੀ ਐਨ ਸ਼ਰਮਾ ਤੇ ਕਮਲਜੀਤ ਅਨਮੋਲ ਅਤੇ ਹੋਰਨਾਂ ਸਾਥੀ

ਦਾ ਭਰਪੂਰ ਮਨੋਰੰਜਨ ਕੀਤਾ, ਉਥੇ ਸਮਾਜ ਵਿਚ ਫੈਲ ਰਹੀਆਂ ਕੁਰੀਤੀਆਂ ਉਤੇ ਵੀ ਕਰਾਰੀ ਸੱਟ ਮਾਰੀ। ਸਟੇਜ 'ਤੇ ਮੈਰਿਜ ਬਿਊਰੋ ਵਾਲੀ ਜੀਤੋ ਮੋਰਨੀ ਤੇ ਮੋਦਨ ਚੁਬਾਰੇ ਵਾਲਾ ਵੀ ਦਰਸ਼ਕਾਂ ਨੂੰ ਆਪਣੀਆਂ ਜਬਲੀਆਂ ਰਾਹੀਂ ਹਸਾਉਂਦੇ ਰਹੇ। ਰਿਸ਼ਤੇ ਲੱਭਣ ਆਏ ਅਮਲੀ, ਬਾਣੀਏ ਅਤੇ ਵੀਜ਼ਾ ਲੈਣ ਗਏ ਮੰਤਰੀ ਵਾਲੇ ਹਿੱਸੇ ਵਿਚਲੀ ਕਾਮੇਡੀ ਨੂੰ ਵੀ ਲੋਕ ਠਹਾਕੇ ਲਾ ਕੇ ਸੁਣਦੇ ਰਹੇ। ਜਿਉਂ ਹੀ ਬੀਨੂ ਢਿੱਲੋਂ ਅਤੇ ਬੀ ਐਨ ਸ਼ਰਮਾ ਮੰਚ 'ਤੇ ਆਏ ਤਾਂ ਦਰਸ਼ਕਾਂ ਨੇ ਤਾੜੀਆਂ ਤੇ ਕੂਕਾਂ ਮਾਰ ਕੇ ਉਨ੍ਹਾਂ ਦਾ ਸਵਾਗਤ ਕੀਤਾ।

ਸ਼ੋਅ ਦੌਰਾਨ ਵੱਖ ਵੱਖ ਲੜੀਆਂ ਆਪੋ ਵਿਚ



ਕਲਾਕਰਾਂ ਰਵਿੰਦਰ ਮੰਡ, ਜੱਗੀ ਧੂਰੀ, ਨਿਸ਼ਾ ਬਾਨੋ, ਰੀਆ ਸਿੰਘ, ਰਘਵੀਰ ਬੋਲਾ ਤੇ ਗਗਨ ਗਿੱਲ ਨੇ ਵਿਅੰਗਮਈ ਕਾਮੇਡੀ ਕਰਕੇ ਅਦਾਕਾਰੀ ਦੇ ਪੂਰੇ ਜੌਹਰ ਵਿਖਾਏ। ਸ਼ੋਅ ਨੇ ਜਿਥੇ ਦਰਸ਼ਕਾਂ

ਜੁੜਦੀਆਂ ਗਈਆਂ। ਸਿਆਸੀ ਲੀਡਰਾਂ ਉਤੇ ਕਰਾਰੇ ਵਿਅੰਗ ਤਾਂ ਸਨ ਹੀ, ਧਰਮ ਦੇ ਨਾਂ 'ਤੇ ਲੋਕਾਂ ਨੂੰ ਬੁੱਧੂ ਬਣਾਉਣ ਵਾਲੇ ਡੋਰੇਦਾਰ ਬਾਬਿਆਂ ਦੇ ਪਾਜ਼ ਵੀ ਚੰਗੀ ਤਰ੍ਹਾਂ ਉਧੇਤੇ ਗਏ। ਇਸ ਤੋਂ

ਇਲਾਵਾ ਨਸ਼ਿਆਂ, ਮਹਿੰਗਾਈ, ਪਰਦੇਸਾਂ ਵਿਚ ਜਾਣ ਦੀ ਲਾਲਸਾ ਤੇ ਨਿਘਾਰ ਵੱਲ ਵਧ ਰਹੇ



ਆਈ.ਐਸ. ਦੇ ਗੜ੍ਹ ਵਿਚ ਬਿਪਤਾ ਮਾਰਿਆਂ ਦੀ ਮਦਦ

ਰੱਕਾ: ਇੰਗਲੈਂਡ ਦੀ ਸਮਾਜ ਭਲਾਈ ਸੰਸਥਾ ਖਾਲਸਾ ਏਡ ਨੇ ਇਸਲਾਮਿਕ ਸਟੇਟ (ਆਈ.ਐਸ.) ਪ੍ਰਭਾਵਿਤ ਇਲਾਕੇ ਇਰਾਕ ਤੇ ਸੀਰੀਆ ਵਿਚ ਲੰਗਰ ਲਗਾ ਕੇ ਮਿਸਾਲ ਕਾਇਮ ਕੀਤੀ ਹੈ। ਸੀਰੀਆ ਵਿਚ ਸਿੱਖ ਭਾਈਚਾਰੇ ਵੱਲੋਂ ਯਜ਼ੀਦੀ ਕੈਂਪਾਂ ਵਿਚ ਰਹਿਣ ਵਾਲੇ ਲੋਕਾਂ ਲਈ ਲੰਗਰ ਲਾਇਆ ਗਿਆ ਹੈ।

ਖਾਲਸਾ ਏਡ ਦੇ ਕਈ ਵਰਕਰਾਂ ਨੇ ਇਰਾਕੀ ਸ਼ਹਿਰ ਈਰਬਲ ਦੇ ਸੂਬੇ ਦੁਹੋਕ ਵਿਚ ਕੈਂਪ



ਪੰਜਾਬ ਦੇ ਦੁਖਾਂਤ ਦੀ ਵਿਅੰਗਕ ਛੁਰਲੀਆਂ ਰਾਹੀਂ ਬਾਤ ਪਾਈ ਗਈ। ਵੱਖ ਵੱਖ ਗਾਇਕਾਂ ਦੀ ਨਕਲ ਵਾਲੀ ਪੈਰੋਡੀ ਦਾ ਵੀ ਆਪਣਾ ਹੀ ਰੰਗ ਸੀ।

ਅਖੀਰ ਵਿਚ ਕਮਲਜੀਤ ਅਨਮੋਲ ਨੇ ਮਰਹੂਮ ਗਾਇਕ ਕੁਲਦੀਪ ਮਾਣਕ ਦਾ ਇਕ ਗੀਤ ਗਾ ਕੇ ਉਸ ਨੂੰ ਸ਼ਰਧਾਂਜਲੀ ਦਿੱਤੀ। ਜ਼ਿਕਰਯੋਗ ਹੈ ਕਿ ਕਮਲਜੀਤ ਅਨਮੋਲ ਕੁਲਦੀਪ ਮਾਣਕ ਦੀ ਰਿਸ਼ਤੇਦਾਰੀ ਵਿਚੋਂ ਹੈ ਤੇ ਉਹ ਗਾਇਕੀ ਦੇ ਖੇਤਰ 'ਚੋਂ ਅਦਾਕਾਰੀ, ਖਾਸ ਕਰ ਕਾਮੇਡੀ ਦੇ ਖੇਤਰ ਵਿਚ ਆਇਆ ਹੈ। ਇਸ ਸ਼ੋਅ ਦੇ ਪ੍ਰੋਮੋਟਰ ਡੀ ਜੇ ਸੋਨੀ ਅਤੇ ਭਿੰਦਾ ਵਤੋੜ ਸਨ। ਉਨ੍ਹਾਂ ਆਏ ਦਰਸ਼ਕਾਂ ਦਾ ਧੰਨਵਾਦ ਕੀਤਾ।

ਲਾਇਆ ਹੋਇਆ ਹੈ। ਇਹ ਥਾਂ ਸੀਰੀਆਈ ਸਰਹੱਦ ਤੋਂ 19 ਕਿੱਲੋਮੀਟਰ ਦੂਰ ਹੈ। ਇਸ ਥਾਂ ਤੋਂ ਖਾਲਸਾ ਏਡ ਵੱਲੋਂ ਜਹਾਦੀ ਭਾਈਚਾਰੇ ਦੇ ਲੋਕਾਂ ਲਈ ਲੰਗਰ ਸਪਲਾਈ ਕੀਤਾ ਜਾ ਰਿਹਾ ਹੈ। ਖਾਲਸਾ ਏਡ ਦੇ ਵਲੰਟੀਅਰ ਪਿਛਲੇ ਕਈ ਮਹੀਨੇ ਤੋਂ ਸੀਰੀਆ ਵਿਚ ਯਜ਼ੀਦੀਆਂ ਨੂੰ ਖਾਣ ਪੀਣ ਦਾ ਸਾਮਾਨ ਸਪਲਾਈ ਕਰ ਰਹੇ ਹਨ। ਸਿੱਖਾਂ ਤੋਂ ਇਲਾਵਾ ਯੂਰਪੀ ਲੋਕਾਂ ਵੱਲੋਂ ਯਜ਼ੀਦੀ ਭਾਈਚਾਰੇ ਦੀ ਮਦਦ ਕੀਤੀ ਜਾ ਰਹੀ ਹੈ।

ਇੰਗਲੈਂਡ ਦੀ ਇਹ ਸੰਸਥਾ ਨੇਪਾਲ ਸਮੇਤ ਦੁਨੀਆਂ ਦੇ ਕਈ ਦੇਸ਼ਾਂ ਵਿਚ ਸਮਾਜ ਭਲਾਈ ਦੇ ਪ੍ਰੋਜੈਕਟ ਚਲਾ ਰਹੀ ਹੈ। ਨੇਪਾਲ ਵਿਚ ਆਏ ਭੂਚਾਲ ਦੌਰਾਨ ਵੱਡੇ ਗਿਣਤੀ ਵਿਚ ਸੰਸਥਾ ਵੱਲੋਂ ਰਾਹਤ ਕਾਰਜ ਸ਼ੁਰੂ ਕੀਤੇ ਗਏ ਸਨ।

ਇੰਡੀਅਨ ਰਿਟਾਇਰਮੈਂਟ ਕਮਿਊਨਿਟੀ ਸ਼ਾਮਬਰਗ ਵਿਚ ਜਲਦ ਹੀ ਬਣ ਰਹੀ ਹੈ!

VERANDAH

Master-Planned Retirement
Community Dedicated to Indian
& South-east Asian Seniors

Located in **Hanover Park** near Schaumburg
with easy access to Chicago

ਉਸਾਰੀ ਅਪਰੈਲ 2016 ਵਿਚ ਅਰੰਭ ਹੋਵੇਗੀ ਅਤੇ ਪਹਿਲੇ
ਟਾਊਨ ਹੋਮ ਅਕਤੂਬਰ 2016 ਵਿਚ ਮੁਕੰਮਲ ਹੋ ਜਾਣਗੇ।



ਸ਼ਾਨਦਾਰ 2 ਬੈਡ ਰੂਮ/2 ਬਾਥਰੂਮ ਟਾਊਨ ਹੋਮ ਵਿਕਰੀ ਲਈ ਉਪਲਬਧ ਹਨ
Club house with common activities and Indian meals.

BOOKINGS OPENING SOON!

visit www.IndianRetirementChicago.com for more info
Email – IndianRetirementChicago@gmail.com or call 312 952 1802

2016 ਦੀ ਦੀਵਾਲੀ ਆਪਣੇ ਖੂਬਸੂਰਤ ਭਵਿੱਖ ਦੇ ਘਰ ਵਿਚ ਮਨਾਓ!



ਸ਼੍ਰੀਮਤੀ ਸੋਨੀਆ ਗਾਂਧੀ



ਸ਼੍ਰੀ ਰਾਹੁਲ ਗਾਂਧੀ



ਡਾ. ਮਨਮੋਹਨ ਸਿੰਘ



ਡਾ. ਕਰਨ ਸਿੰਘ

ਲੋਕਾਂ ਦੇ ਹਰਮਨ ਪਿਆਰੇ ਆਗੂ
ਸ. ਮਹਿੰਦਰ ਸਿੰਘ ਗਿਲਜੀਆਂ ਨੂੰ
 ਇੰਡੀਅਨ ਓਵਰਸੀਜ਼ ਕਾਂਗਰਸ
 ਯੂ ਐਸ ਏ ਦਾ
 ਪ੍ਰਧਾਨ ਬਣਾਏ ਜਾਣ ਲਈ
 ਕਾਂਗਰਸ ਹਾਈ ਕਮਾਨ ਦਾ

ਬਹੁਤ ਬਹੁਤ ਧੰਨਵਾਦ



ਸ. ਮਹਿੰਦਰ ਸਿੰਘ ਗਿਲਜੀਆਂ

ਉਮੀਦ ਹੈ ਸ. ਮਹਿੰਦਰ ਸਿੰਘ ਗਿਲਜੀਆਂ ਅਮਰੀਕਾ ਵਸਦੇ ਪ੍ਰਵਾਸੀ
 ਭਾਰਤੀਆਂ ਦੀਆਂ ਉਮੀਦਾਂ 'ਤੇ ਪੂਰਾ ਉਤਰਨਗੇ
 ਅਤੇ ਪਾਰਟੀ ਨੂੰ ਹੋਰ ਮਜ਼ਬੂਤ ਕਰਨਗੇ।

ਜਾਰੀ ਕਰਤਾ: ਸ. ਬਿਸ਼ਨ ਸਿੰਘ ਘੋਤੜਾ
 CEO of Preet & B Construction
 Ph: 917-849-9091



ਸ. ਬਿਸ਼ਨ ਸਿੰਘ ਘੋਤੜਾ

ਘਟ ਨਹੀਂ ਰਹੀਆਂ ਅਫਗਾਨਿਸਤਾਨ 'ਚ ਹਿੰਦੂ-ਸਿੱਖਾਂ ਦੀਆਂ ਮੁਸ਼ਕਿਲਾਂ

ਕਾਬੁਲ: ਅਫਗਾਨਿਸਤਾਨ ਵਿਚ ਰਹਿਣ ਵਾਲੇ ਸਿੱਖ ਤੇ ਹਿੰਦੂ ਭਾਈਚਾਰੇ ਦੀ ਹਾਲਤ ਦਿਨ ਪ੍ਰਤੀ ਦਿਨ ਮਾੜੀ ਹੁੰਦੀ ਜਾ ਰਹੀ ਹੈ। ਬੀ.ਬੀ.ਸੀ. ਵੱਲੋਂ ਜਾਰੀ ਰਿਪੋਰਟ ਮੁਤਾਬਕ ਦੇਸ਼ ਦੇ ਘੱਟ ਗਿਣਤੀ ਭਾਈਚਾਰੇ ਨੂੰ ਸਭ ਤੋਂ ਜ਼ਿਆਦਾ ਭੇਦਭਾਵ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਅਫਗਾਨਿਸਤਾਨ ਸਰਕਾਰ ਹਾਲਾਂਕਿ ਘੱਟ ਗਿਣਤੀ ਭਾਈਚਾਰੇ ਦੀ ਜ਼ਮੀਨ ਤੇ ਸੰਪਤੀ ਵਿਵਾਦ ਨੂੰ ਸੁਲਝਾਉਣ ਦਾ ਦਾਅਵਾ ਕਰਦੀ ਹੈ, ਪਰ ਤਮਾਮ ਦਾਅਵਿਆਂ ਦੇ ਬਾਵਜੂਦ ਹਿੰਦੂ ਤੇ ਸਿੱਖਾਂ ਲਈ ਹਾਲਤ ਨੀਕ ਨਹੀਂ ਹਨ। ਅਫਗਾਨਿਸਤਾਨ ਵਿਚ ਇਕੋ ਇਕ ਸਿੱਖ ਮੈਂਬਰ ਪਾਰਲੀਮੈਂਟ ਅਨਾਰਕਲੀ ਕੌਰ ਹੋਨਰੀ ਵੀ ਭਾਈਚਾਰੇ ਦੀ ਹਾਲਤ ਉੱਤੇ ਚਿੰਤਤ ਹੈ। ਉਨ੍ਹਾਂ

ਬੀ.ਬੀ.ਸੀ. ਦੀ ਰਿਪੋਰਟ ਮੁਤਾਬਕ ਭਾਈਚਾਰੇ ਲਈ ਮੰਦੇ ਨੇ ਹਾਲਾਤ

ਮੁਤਾਬਕ ਜ਼ਮੀਨਾਂ ਉੱਤੇ ਕਬਜ਼ੇ ਹੋਣਾ ਇਕ ਵੱਡੀ ਸਮੱਸਿਆ ਹੈ। ਕਾਬੁਲ, ਜਲਾਲਾਬਾਦ ਤੇ ਕੰਧਾਰ ਵਰਗੇ ਸ਼ਹਿਰਾਂ ਵਿਚ ਘੱਟ ਗਿਣਤੀ ਭਾਈਚਾਰੇ ਦੇ ਲੋਕਾਂ ਉੱਤੇ ਇਸਲਾਮ ਕਬੂਲ ਕਰਨ ਲਈ ਦਬਾਅ ਵਧਦਾ ਜਾ ਰਿਹਾ ਹੈ। ਇਸ ਕਰਕੇ ਘੱਟ ਗਿਣਤੀ ਭਾਈਚਾਰੇ ਦੇ ਲੋਕ ਦੂਜੇ ਦੇਸ਼ਾਂ ਵਿਚ ਜਾਣ ਦੀ ਕੋਸ਼ਿਸ਼ ਕਰ ਰਹੇ ਹਨ।

ਅਸਲ ਵਿਚ ਅਫਗਾਨਿਸਤਾਨ ਦੇ ਕਈ ਹਿੱਸਿਆਂ ਵਿਚ ਅਜੇ ਵੀ ਤਾਲਿਬਾਨ ਸਰਗਰਮ ਹੈ। ਤਾਲਿਬਾਨ ਵੱਲੋਂ ਹਿੰਦੂ ਤੇ ਸਿੱਖ ਭਾਈਚਾਰੇ

ਦੀਆਂ ਸੰਪਤੀਆਂ ਉੱਤੇ ਕਬਜ਼ਾ ਕਰ ਲਿਆ ਜਾਂਦਾ ਹੈ। ਘੱਟ ਗਿਣਤੀ ਭਾਈਚਾਰੇ ਨੂੰ ਤਾਲਿਬਾਨ ਵੱਲੋਂ ਅਕਸਰ ਅਗਵਾ ਕਰ ਲਿਆ ਜਾਂਦਾ ਹੈ। ਤਾਲਿਬਾਨ ਦੇ ਡਰ ਕਾਰਨ ਬਹੁਤ ਸਾਰੇ ਹਿੰਦੂ ਤੇ ਸਿੱਖ ਦੇਸ਼ ਛੱਡ ਕੇ ਭਾਰਤ ਤੇ ਹੋਰ ਦੇਸ਼ਾਂ ਵਿਚ ਸ਼ਰਨ ਲੈ ਚੁੱਕੇ ਹਨ। ਹੋਨਰੀ ਦਾ ਕਹਿਣਾ ਹੈ ਕਿ ਸਿੱਖ ਭਾਈਚਾਰੇ ਨੂੰ ਅਜੇ ਵੀ ਜ਼ਮੀਨ 'ਤੇ ਕਬਜ਼ੇ ਦੀ ਸਮੱਸਿਆ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਪੜ੍ਹੇ-ਲਿਖੇ ਲੋਕ ਵੀ ਭਾਈਚਾਰੇ ਦੇ ਲੋਕਾਂ ਨੂੰ ਬਾਹਰੀ ਕਹਿੰਦੇ ਹਨ ਜਦੋਂ ਕਿ ਭਾਈਚਾਰਾ ਇਥੇ ਕਈ ਸਾਲਾਂ ਤੋਂ ਰਹਿ ਰਿਹਾ ਹੈ।

ਕਾਬੁਲ, ਕੰਧਾਰ ਤੇ ਜਲਾਲਾਬਾਦ ਵਰਗੇ ਸ਼ਹਿਰਾਂ ਵਿਚ ਰਹਿਣ ਵਾਲੇ ਘੱਟ ਗਿਣਤੀਆਂ ਨੇ ਹਾਲ ਹੀ ਵਿਚ ਭਾਈਚਾਰੇ ਨਾਲ ਧੱਕਾਸ਼ਾਹੀ ਖਿਲਾਫ ਦਾਅਵਾ ਬੁਲੰਦ ਕੀਤੀ ਸੀ। ਕੁਝ ਪਰਿਵਾਰਾਂ ਦਾ ਦੋਸ਼ ਹੈ ਕਿ ਤਾਲਿਬਾਨ ਵੱਲੋਂ ਉਨ੍ਹਾਂ 'ਤੇ ਇਸਲਾਮ ਕਬੂਲ ਕਰਨ ਲਈ ਦਬਾਅ ਬਣਾਇਆ ਜਾ ਰਿਹਾ

ਕੁਦਰਤੀ ਆਫ਼ਤਾਂ ਕਾਰਨ ਹੋਮਕੁੰਟ ਸਾਹਿਬ ਸੰਗਤ ਦੀ ਆਮਦ ਘਟੀ

ਦੇਹਰਾਦੂਨ: ਕੁਦਰਤੀ ਆਫ਼ਤਾਂ ਕਰਕੇ ਸ੍ਰੀ ਹੋਮਕੁੰਟ ਸਾਹਿਬ ਵਿਚ ਸੰਗਤਾਂ ਦੀ ਆਮਦ ਘਟੀ ਹੈ। ਗੁਰਦੁਆਰਾ ਸ੍ਰੀ ਹੋਮਕੁੰਟ ਸਾਹਿਬ ਦੇ ਕਿਵਾਤ ਸਰਦੀਆਂ ਦੇ ਮੌਸਮ ਲਈ ਬੰਦ ਕਰ ਦਿੱਤੇ ਗਏ ਹਨ। ਇਸ ਵਾਰ ਪੌਣੇ ਦੋ ਲੱਖ ਤੋਂ ਵੱਧ ਦੇਸ-ਵਿਦੇਸ ਤੋਂ ਆਈਆਂ ਸੰਗਤਾਂ ਨੇ ਗੁਰਦੁਆਰਾ ਸ੍ਰੀ ਹੋਮਕੁੰਟ ਸਾਹਿਬ ਦੇ ਦਰਸ਼ਨ ਕੀਤੇ ਹਨ। ਟਰੱਸਟ ਨੂੰ ਇਸ ਵਾਰ ਪੰਜ ਲੱਖ ਤੋਂ ਵੱਧ ਸੰਗਤਾਂ ਦੇ ਆਉਣ ਦੀ ਸੰਭਾਵਨਾ ਸੀ, ਪਰ ਪੁਲ ਟੁੱਟਣ ਪਿੱਛੋਂ ਫੈਲੀਆਂ ਅਫਵਾਹਾਂ ਤੋਂ ਸੰਗਤਾਂ ਘਬਰਾ ਗਈਆਂ ਤੇ ਯਾਤਰਾ ਵਿਚ ਇਸ ਵਾਰ ਸੰਗਤਾਂ ਦੀ ਗਿਣਤੀ ਘੱਟ ਰਹੀ।

ਗੁਰਦੁਆਰਾ ਸਾਹਿਬ ਟਰੱਸਟ ਦੇ ਮੀਤ ਪ੍ਰਧਾਨ ਨਰਿੰਦਰਜੀਤ ਸਿੰਘ ਬਿੰਦਰਾ ਅਨੁਸਾਰ ਇਸ ਵਾਰ ਪੌਣੇ ਦੋ ਲੱਖ ਤੋਂ ਵੱਧ ਦੇਸ-ਵਿਦੇਸ ਤੋਂ ਆਈਆਂ ਸੰਗਤਾਂ ਨੇ ਗੁਰਦੁਆਰਾ ਸ੍ਰੀ ਹੋਮਕੁੰਟ ਸਾਹਿਬ ਦੇ ਦਰਸ਼ਨ ਕੀਤੇ ਹਨ। ਟਰੱਸਟ ਵੱਲੋਂ ਗੁਰਦੁਆਰਾ ਸਾਹਿਬ ਦੇ ਕਿਵਾਤ ਬੰਦ ਹੋਣ ਪਿੱਛੋਂ ਅਗਲੇ ਸਾਲ ਦੀ ਯਾਤਰਾ ਦੀਆਂ ਤਿਆਰੀਆਂ ਲਈ ਕੰਮ ਸ਼ੁਰੂ ਕਰ ਦਿੱਤਾ ਗਿਆ ਹੈ। ਉਨ੍ਹਾਂ ਦੱਸਿਆ ਕਿ ਟਰੱਸਟ ਨੂੰ ਇਸ ਵਾਰ ਪੰਜ ਲੱਖ ਤੋਂ ਵੱਧ ਸੰਗਤਾਂ ਦੇ ਆਉਣ ਦੀ ਸੰਭਾਵਨਾ ਸੀ, ਪਰ ਪੁਲ ਟੁੱਟਣ ਪਿੱਛੋਂ ਫੈਲੀਆਂ ਅਫਵਾਹਾਂ ਤੋਂ ਸੰਗਤਾਂ ਘਬਰਾ ਗਈਆਂ ਤੇ ਯਾਤਰਾ ਵਿਚ ਇਸ ਵਾਰ ਸੰਗਤਾਂ ਦੀ ਗਿਣਤੀ ਘੱਟ ਰਹੀ।

ਗੁਰਦੁਆਰਾ ਸ੍ਰੀ ਹੋਮਕੁੰਟ ਸਾਹਿਬ ਟਰੱਸਟ ਦੇ ਸੇਵਾਦਾਰ ਕੁਪਾਲ ਸਿੰਘ ਨੇ ਦੱਸਿਆ ਕਿ ਕੁਦਰਤੀ ਆਫ਼ਤ ਪਿੱਛੋਂ ਪੌਣੇ ਦੋ ਲੱਖ ਤੋਂ ਵੱਧ ਸੰਗਤਾਂ ਦਾ ਦਰਬਾਰ ਸਾਹਿਬ ਵਿਚ ਅਰਦਾਸ ਕਰਨ ਦਾ ਅੰਕੜਾ ਵੀ ਘੱਟ ਨਹੀਂ ਕਿਹਾ ਜਾ ਸਕਦਾ। ਅਗਲੇ ਸਾਲ ਦੀ ਯਾਤਰਾ ਵਿਚ ਟਰੱਸਟ ਦੀ ਇਹ ਕੋਸ਼ਿਸ਼ ਹੋਵੇਗੀ ਕਿ ਯਾਤਰਾ ਵੱਧ ਤੋਂ ਵੱਧ ਚੱਲੇ। ਇਸ ਬਾਰੇ ਸਬੰਧਤ ਅਧਿਕਾਰੀਆਂ ਨਾਲ ਵੀ ਮਸ਼ਵਰਾ ਕੀਤਾ ਜਾਵੇਗਾ।

Punjab Time

Punjabtimes1@gmail.com

ਗਿਣਤੀ ਲੱਖ ਤੋਂ ਘਟ ਕੇ ਅੱਠ ਹਜ਼ਾਰ 'ਤੇ ਆਈ

ਕਾਬੁਲ: ਅਫਗਾਨਿਸਤਾਨ ਨਾਲ ਹਿੰਦੂਆਂ ਤੇ ਸਿੱਖਾਂ ਦਾ ਰਿਸ਼ਤਾ ਕਾਫੀ ਪੁਰਾਣਾ ਹੈ। 18ਵੀਂ ਸਦੀ ਵਿਚ ਵਪਾਰ ਦਾ ਮੁੱਖ ਕੇਂਦਰ ਅਫਗਾਨਿਸਤਾਨ ਹੁੰਦਾ ਸੀ ਜੋ ਮੱਧ ਤੇ ਦੱਖਣੀ ਏਸ਼ੀਆ ਨੂੰ ਆਪਸ ਵਿਚ ਜੋੜਦਾ ਸੀ। ਉਸ ਸਮੇਂ ਕਾਬੁਲ ਪ੍ਰਮੁੱਖ ਵਪਾਰਕ ਕੇਂਦਰ ਵਜੋਂ ਜਾਣਿਆ ਜਾਂਦਾ ਸੀ। 1990 ਵਿਚ ਇਕ ਲੱਖ ਹਿੰਦੂ ਤੇ ਸਿੱਖ ਭਾਈਚਾਰੇ ਦੇ ਲੋਕ ਅਫਗਾਨਿਸਤਾਨ ਵਿਚ ਰਹਿੰਦੇ ਸਨ, ਪਰ ਇਹ ਗਿਣਤੀ ਹੁਣ ਘਟ ਕੇ ਸਿਰਫ ਅੱਠ ਹਜ਼ਾਰ ਰਹਿ ਗਈ ਹੈ।

ਰਾਸ਼ਟਰਪਤੀ ਗਨੀ ਦਾ ਭਰੋਸਾ ਕੰਮ ਨਾ ਆਇਆ

ਕਾਬੁਲ: ਅਫਗਾਨਿਸਤਾਨ ਦੇ ਰਾਸ਼ਟਰਪਤੀ ਅਸ਼ਰਫ ਗਨੀ ਨੇ ਹਾਲ ਹੀ ਵਿਚ ਕਿਹਾ ਸੀ ਕਿ ਹਿੰਦੂ ਤੇ ਸਿੱਖ ਭਾਈਚਾਰੇ ਨੇ ਦੇਸ਼ ਦੀ ਆਰਥਿਕਤਾ ਵਿਚ ਵੱਡਾ ਯੋਗਦਾਨ ਪਾਇਆ ਹੈ। ਰਾਸ਼ਟਰਪਤੀ ਨੇ ਦੋਵਾਂ ਭਾਈਚਾਰਿਆਂ ਦੀ ਸੰਪਤੀ ਤੇ ਸੁਰੱਖਿਆ ਦਾ ਵਾਅਦਾ ਕੀਤਾ ਸੀ। ਉਨ੍ਹਾਂ ਦੋਵਾਂ ਭਾਈਚਾਰਿਆਂ ਨੂੰ ਸਸਕਾਰ ਲਈ ਜ਼ਮੀਨ ਮੁਹੱਈਆ ਕਰਵਾਉਣ ਦਾ ਵੀ ਵਾਅਦਾ ਕੀਤਾ ਸੀ, ਪਰ ਤਮਾਮ ਭਰੋਸਿਆਂ ਦੇ ਬਾਵਜੂਦ ਭਾਈ ਭਾਵਨਾ ਭਾਈਚਾਰੇ ਅੰਦਰ ਕਾਇਮ ਹੈ।

ਹੈ। ਹੋਨਰੀ ਨੇ ਕਿਹਾ ਕਿ ਅਫਗਾਨਿਸਤਾਨ ਵਿਚ ਪਿਛਲੇ ਕਾਫੀ ਸਮੇਂ ਤੋਂ ਯੁੱਧ ਚੱਲ ਰਿਹਾ ਹੈ। ਪਿਛਲੇ 30 ਸਾਲਾਂ ਵਿਚ ਵੱਡੀ ਗਿਣਤੀ ਵਿਚ ਅਫਗਾਨ ਹਿੰਦੂ ਤੇ ਸਿੱਖ ਦੂਜੇ ਦੇਸ਼ਾਂ ਵੱਲ ਚਲੇ ਪਾ ਗਏ ਹਨ। ਭਾਰਤ ਵਿਚ ਬਹੁਤ ਸਾਰੇ ਅਜਿਹੇ ਸ਼ਰਨਾਰਥੀ ਹਨ, ਇਨ੍ਹਾਂ ਵਿਚੋਂ ਬਹੁਤਿਆਂ ਨੂੰ ਸ਼ਰਨ ਨਹੀਂ ਮਿਲੀ ਹੈ ਤੇ ਹੁਣ ਉਹ ਯੂਰਪੀ ਦੇਸ਼ਾਂ ਵੱਲ ਜਾ ਰਹੇ ਹਨ। ਇਕ ਅਫਗਾਨ ਹਿੰਦੂ ਨੇ ਦੱਸਿਆ ਕਿ ਉਹ 40 ਦਿਨਾਂ ਤੱਕ ਤਾਲਿਬਾਨ ਦਾ ਬੰਧਕ

ਰਿਹਾ। ਉਸ ਨੂੰ ਬਹੁਤ ਤੰਗ-ਪਰੇਸ਼ਾਨ ਕੀਤਾ ਗਿਆ। 24 ਘੰਟਿਆਂ ਵਿਚ ਇਕ ਵਾਰ ਖਾਣਾ ਦਿੱਤਾ ਜਾਂਦਾ ਸੀ। ਅਫਗਾਨਿਸਤਾਨ ਭਾਈਚਾਰੇ ਦੇ ਜ਼ਿਆਦਾਤਰ ਲੋਕ ਗੁਆਂਢੀ ਦੇਸ਼ ਭਾਰਤ ਦਾ ਦਰ ਖੜਕਾਉਂਦੇ ਹਨ। ਹਾਲੇ ਦੋ ਅਕਤੂਬਰ ਨੂੰ ਹੀ ਹੇਲਮੰਦ ਸੂਬੇ ਤੋਂ 30 ਪਰਿਵਾਰਾਂ ਨੇ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਕੋਲ ਇਸ ਗ਼ਤਬਤੀ ਵਾਲੇ ਇਲਾਕੇ ਵਿਚੋਂ ਨਿਕਲਣ ਲਈ ਮਦਦ ਦੀ ਗੁਹਾਰ ਲਗਾਈ ਸੀ।

Prestige Insurance Agency



5820 N Canton Center Rd, Suite#115, Canton, MI 48187

We do Property and Casualty Insurance, Both Commercial and personal lines.

ਪ੍ਰਾਪਰਟੀ ਦੀ ਇੰਸ਼ੂਰੈਂਸ ਹੋਵੇ
ਜਾਂ ਫਿਰ ਗੱਡੀਆਂ ਦੀ,
ਕਮਰਸ਼ੀਅਲ ਅਤੇ ਪਰਸਨਲ
ਬਿਹਤਰੀਨ ਸੇਵਾ ਲਈ ਮੌਕਾ ਦਿਓ



ਸੰਪਰਕ ਕਰੋ: ਦਵਿੰਦਰ ਸਿੰਘ ਗਰੇਵਾਲ

ਫੋਨ: 734-560-2886

Freeway Travel Inc

ਸਸਤੀਆਂ ਟਿਕਟਾਂ, ਖਰਾ ਸੌਦਾ,
ਬਿਹਤਰ ਸਰਵਿਸ



Call Raju

Tel: 773-973-0200

Fax: 773-973-0557

2542 W Devon Ave. Chicago IL 60659

Preet BOUTIQUE

ਹੁਣ ਗਰੀਨਵੁੱਡ 'ਚ ਹੀ
ਨਵੀਂ ਅਤੇ ਖੁੱਲ੍ਹੀ ਥਾਂ

916 E. Main Street, #204, Greenwood, IN 46143
Vally Vista Plaza (Near Desi Bazar)



ਆਪਣੇ ਰੂਪ ਨੂੰ ਚਾਰ ਚੰਨ ਲਾਓ

Designer Lehngas, Suits, Sarees, Kids Wear

ਡਿਜ਼ਾਈਨਰ ਲਹਿੰਗੇ,
ਸੂਟ ਤੇ ਸਾੜੀਆਂ

ਬੱਚਿਆਂ ਦੀਆਂ
ਪੁਸ਼ਾਕਾਂ

ਵਿਆਹ-ਸ਼ਾਦੀ ਦੇ ਸ਼ਗਨਾਂ ਲਈ ਕਲੀਰੇ, ਗਾਨੇ,
ਸੁਰਮੇਦਾਨੀ, ਕਿਰਪਾਨ, ਕਲਗੀ, ਸਿਹਰਾ, ਚੂੜਾ, ਜਾਗੋ
ਮਟਕੀ, ਪਰਾਂਦੀ ਤੇ ਹੋਰ ਸਭ ਕੁਝ ਮਿਲਦਾ ਹੈ

Gidha Bhangra
Dressess On Rent

ਸੁੰਦਰ ਅਤੇ ਵੱਖ ਵੱਖ ਸਾਈਜ਼ਾਂ ਦੇ ਰੁਮਾਲਾ
ਸਾਹਿਬ, ਚੰਦੋਆ ਸਾਹਿਬ ਵੀ ਮਿਲਦੇ ਹਨ

Call: 317-603-4018

E-mail: preetboutique1973@gmail.com or spkaurus@yahoo.co.in
Facebook page (Preet Boutique USA & Canada)



24 ਘੰਟੇ
ਸੱਤੇ ਦਿਨ
ਸੁਣੋ

Listen on :

Radio Sets (CA, WA, NV)

Dial in

832-551-5029 or 605-475-6868

Android & iPhone App

www.PunjabiRadioUSA.com

Ph: 408-272-5200

ਇੰਡੀਆ ਕਾਲ ਕਰਨ ਲਈ ਸਭ ਤੋਂ
ਵਧੀਆ ਤੇ ਭਰੋਸੇਮੰਦ ਸਰਵਿਸ

www.011india.com

- ✓ ਵਧੀਆ, ਸਾਫ਼ ਆਵਾਜ਼
- ✓ ਘਰੋਂ ਤੇ ਸੈਲ ਫੋਨ ਤੋਂ ਇਕੋ ਵੇਲੇ ਦੋ ਫੋਨ ਚੱਲ ਸਕਦੇ ਹਨ
- ✓ ਬਗੈਰ ਪਿੰਨ ਤੋਂ ਵਰਤੋ
- ✓ ਸਪੀਡ ਵਾਲੇ ਨੰਬਰ ਸੈਟ ਕਰੋ

\$25

2500 Minutes

ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ
ਦੁਨੀਆਂ ਦੇ ਕਿਸੇ ਫੋਨ ਵਿੱਚ ਅਸੀਂ ਪੈਸੇ ਪਾ ਸਕਦੇ ਹਾਂ
ਸਾਡੀ ਸਰਵਿਸ ਹਰ ਦੇਸ਼ ਲਈ ਵਰਤੋ।

Limited Time Offer. Restrictions & Additional Fees Apply.

800-914-1013 408-428-2300

ਸੁੱਚੇ ਸੁਰਾਂ 'ਤੇ ਜਨੂੰਨੀ ਹੱਲਾ



ਕਲਾ
ਪਰਿਕਰਮਾ

ਸ਼ਿਵ ਸੈਨਾ ਦੇ ਬੁਰਫ਼ਾਗਰਦਾਂ ਨੇ ਇਕ ਵਾਰ ਫਿਰ ਆਪਣਾ ਜਨੂੰਨੀ ਕਿਰਦਾਰ ਜਾਹਿਰ ਕੀਤਾ ਹੈ ਅਤੇ ਮੁੰਬਈ ਵਿਚ ਪਾਕਿਸਤਾਨੀ ਵੱਸਦੇ ਗਜ਼ਲ ਗਾਇਕ ਗੁਲਾਮ ਅਲੀ ਦਾ ਪ੍ਰੋਗਰਾਮ ਡੱਕ ਦਿੱਤਾ ਹੈ। ਗੁਲਾਮ ਅਲੀ ਦੇ ਹੱਕ ਵਿਚ ਮੁਲਕ ਭਰ ਵਿਚ ਆਵਾਜ਼ ਬੁਲੰਦ ਹੋਈ ਹੈ। ਤਸੱਲੀ ਵਾਲੀ ਗੱਲ ਹੀ ਹੈ ਕਿ ਹਰ ਤਬਕੇ ਨੇ ਸ਼ਿਵ ਸੈਨਾ ਦੀ ਡਟ ਕੇ ਅਲੋਚਨਾ ਕੀਤੀ ਹੈ। ਨਵੀਂ ਦਿੱਲੀ ਦੇ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ ਨੇ ਗੁਲਾਮ ਅਲੀ ਨੂੰ ਨਵੀਂ ਦਿੱਲੀ ਵਿਚ ਪ੍ਰੋਗਰਾਮ ਪੇਸ਼ ਕਰਨ ਪੇਸ਼ਕਸ਼ ਕੀਤੀ ਹੈ ਜਿਹੜੀ ਉਨ੍ਹਾਂ ਸਵਿਕਾਰ ਵੀ ਕਰ ਲਈ ਹੈ। ਹੁਣ


ਪ੍ਰਵੀਨ ਜੰਡਵਾੜ

ਗੁਲਾਮ ਅਲੀ ਦਸੰਬਰ ਵਿਚ ਨਵੀਂ ਦਿੱਲੀ ਵਿਚ ਸੁਰਾਂ ਦੀ ਛਹਿਬਰ ਲਗਾਉਣਗੇ। ਇਹੀ ਨਹੀਂ, ਉਤਰ ਪ੍ਰਦੇਸ਼ ਦੇ ਮੁੱਖ ਮੰਤਰੀ ਅਖਿਲੇਸ਼ ਯਾਦਵ ਦੇ ਸੱਦੇ ਉਤੇ ਗੁਲਾਮ ਅਲੀ ਨੇ ਲਖਨਾਊ ਵਿਚ ਆਪਣਾ ਪ੍ਰੋਗਰਾਮ ਪੇਸ਼ ਕਰ ਵੀ ਦਿੱਤਾ ਹੈ।

ਉਧਰ, ਕਾਂਗਰਸ ਨੇ ਗੁਲਾਮ ਅਲੀ ਨੂੰ ਮੁੰਬਈ ਵਿਚ ਪ੍ਰੋਗਰਾਮ ਕਰਨ ਦਾ ਸੱਦਾ ਦਿੱਤਾ।

ਕਤਲੇਆਮ '84 ਅਤੇ ਸ਼ਿਵ ਸੈਨਾ

ਜਦੋਂ 1984 ਵਿਚ ਪ੍ਰਧਾਨ ਮੰਤਰੀ ਇੰਦਰਾ ਗਾਂਧੀ ਦੀ ਹੱਤਿਆ ਤੋਂ ਬਾਅਦ ਨਵੀਂ ਦਿੱਲੀ ਅਤੇ ਮੁਲਕ ਦੇ ਹੋਰ ਹਿੱਸਿਆਂ ਵਿਚ ਹਿੰਸਾ ਭੜਕੀ ਸੀ, ਤਾਂ ਇਸ ਵਿਚ ਸ਼ਿਵ ਸੈਨਾ ਦੇ ਬੁਰਫ਼ਾਗਰਦਾਂ ਦਾ ਵੱਡਾ ਹੱਥ ਸੀ। ਇਹ ਤੱਥ ਉਸ ਵੇਲੇ ਮੀਡੀਆ ਵਿਚ ਵੀ ਨਜ਼ਰ ਹੋਏ ਸਨ।



ਸੁਰਾਂ ਦੀ ਗਲਵੱਕੜੀ: ਜਗਜੀਤ ਸਿੰਘ ਤੇ ਗੁਲਾਮ ਅਲੀ।

ਸ਼ਾਇਰਾ ਫਹਿਮੀਦਾ ਰਿਆਜ਼ ਦਾ ਹੋਕਾ



ਤੁਸੀਂ ਵੀ ਸਾਡੇ ਵਰਗੇ ਹੀ ਨਿਕਲੋ...

ਤੁਸੀਂ ਵੀ ਬਿਲਕੁਲ ਸਾਡੇ ਵਰਗੇ ਨਿਕਲੋ... ਹੁਣ ਤੱਕ ਕਿਥੇ ਲੁਕੇ ਸੀ ਭਾਈ? ਉਹ ਮੁਰਖਤਾ, ਉਹ ਘਮੰਡ ਜਿਸ 'ਚ ਆਪਾਂ ਸਦੀ ਗੁਆਈ ਆਖਿਰ ਪਹੁੰਚੀ ਦੁਆਰ ਅਸਾਡੇ ਬਣੀ ਵਧਾਈ ਓ ਵਧਾਈ।

ਭੂਤ ਧਰਮ ਦਾ ਨੱਚ ਰਿਹਾ ਹੈ ਕਾਇਮ ਹਿੰਦੂ ਰਾਜ ਕਰੇਗੇ? ਸਾਰੇ ਉਲਟੇ ਕਾਜ ਕਰੇਗੇ? ਆਪਣਾ ਚਮਨ ਨਾਰਾਜ਼ ਕਰੇਗੇ? ਤੁਸੀਂ ਵੀ ਬੈਠ ਕਰੋਗੇ ਸੋਚਾਂ ਪੂਰੀ ਹੈ ਉਹੀ ਤਿਆਰੀ।

ਕੌਣ ਹੈ ਹਿੰਦੂ, ਕੌਣ ਨਹੀਂ ਹੈ ਤੁਸੀਂ ਵੀ ਕਰੋਗੇ ਫਤਵੇ ਜਾਰੀ ਉਥੇ ਵੀ ਮੁਸਕਿਲ ਹੋਊ ਜਿਉਣਾ ਦੰਦੀ ਵੀ ਆ ਜਾਊ ਪਸੀਨਾ ਜੈਸੇ ਤੈਸੇ ਕੱਟਿਆ ਕਰੇਗੀ।

ਉਥੇ ਵੀ ਸਭ ਦਾ ਸਾਹ ਘੁਟੇਗਾ ਮੱਥੇ 'ਤੇ ਸੰਧੂਰ ਦੀ ਰੇਖਾ ਕੁਝ ਵੀ ਨਹੀਂ ਗੁਆਂਢ ਤੋਂ ਸਿੱਖਿਆ! ਕੀ ਹੈ ਅਸੀਂ ਦੁਰਦਸਾ ਬਣਾਈ ਕੁਝ ਵੀ ਤੁਹਾਨੂੰ ਨਜ਼ਰ ਨਾ ਆਈ?

ਖੁਹ 'ਚ ਪਵੇ ਇਹ ਸਿੱਖਿਆ-ਸੁੱਖਿਆ ਜਾਹਲਪਣੇ ਦੇ ਗੁਣ ਹੁਣ ਗਾਓ ਅਗਾਂਹ ਟੋਆ ਹੈ ਇਹ ਨਾ ਦੇਖੋ ਵਾਪਸ ਲਿਆਓ ਗਿਆ ਜਮਾਨਾ।

ਜਿਸ ਕਰ ਕੇ ਅਸੀਂ ਰੋਂਦੇ ਹੁੰਦੇ ਸਾਂ ਤੁਸੀਂ ਵੀ ਉਹੀ ਗੱਲ ਹੁਣ ਕੀਤੀ ਬਹੁਤ ਮਲਾਲ ਹੈ ਸਾਨੂੰ, ਲੇਕਿਨ ਹਾ ਹਾ ਹਾ ਹਾ ਹੋ ਹੋ ਹੀ ਹੀ ਦੁੱਖ ਨਾਲ ਸੋਚਦੀ ਹੁੰਦੀ ਸੀ।

ਸੋਚ ਸੋਚ ਹਾਸੀ ਅੱਜ ਆਈ ਤੁਸੀਂ ਬਿਲਕੁਲ ਸਾਡੇ ਵਰਗੇ ਨਿਕਲੋ ਅਸੀਂ ਦੋ ਕੌਮ ਨਹੀਂ ਸੀ ਭਾਈ ਮਸ਼ਕ ਕਰੋ ਤੁਸੀਂ, ਆ ਜਾਵੇਗਾ ਉਲਟੇ ਪੈਰ ਤੁਰਦੇ ਹੀ ਜਾਣਾ ਦੂਜਾ ਧਿਆਨ ਨਾ ਮਨ ਵਿਚ ਆਵੇ।

ਬਸ ਪਿਛੇ ਹੀ ਨਜ਼ਰ ਲਗਾਇਓ ਜਾਪ ਜਿਹਾ ਬੱਸ ਕਰਦੇ ਜਾਓ, ਵਾਰ ਵਾਰ ਇਹੀ ਦੁਹਰਾਓ ਕਿੰਨਾ ਵੀਰ ਮਹਾਨ ਸੀ ਭਾਰਤ! ਕੈਸਾ ਆਲੀਸ਼ਾਨ ਸੀ ਭਾਰਤ!

ਫਿਰ ਤੁਸੀਂ ਲੋਕ ਪਹੁੰਚ ਜਾਓਗੇ ਬੱਸ ਪਰਲੋਕ ਪਹੁੰਚ ਜਾਓਗੇ! ਅਸੀਂ ਤਾਂ ਹਾਂ ਪਹਿਲੇ ਹੀ ਉਥੇ ਤੁਸੀਂ ਵੀ ਸਮਾਂ ਬੱਸ ਕੱਢਦੇ ਰਹਿਣਾ। ਹੁਣ ਜਿਸ ਨਰਕ 'ਚ ਵੀ ਜਾਓ, ਉਥੋਂ ਚਿੱਠੀਆਂ ਛੱਡਦੇ ਰਹਿਣਾ।

(ਫਹਿਮੀਦਾ ਰਿਆਜ਼ ਪਾਕਿਸਤਾਨ ਦੀ ਚੋਟੀ ਦੀ ਸ਼ਾਇਰਾ ਹੈ।)

ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। 'ਗਾਗਰ ਵਿਚ ਸਾਗਰ' ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 24 ਅਕਤੂਬਰ 2015 ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-191



ਖੁਸ਼ ਬੜਾ ਏ ਚੜ੍ਹ ਕੇ ਉਤੇ ਲੱਗਦਾ ਤੂੰ ਸਰਦਾਰਾ।
ਇਹਦੇ ਬਿਨ ਨੂੰ ਹੁੰਦਾ ਵੇਖਿਆ ਖੇਤੀ ਵਿਚ ਗੁਜ਼ਾਰਾ।
ਚਿੱਟੀ ਦਾੜ੍ਹੀ ਨੀਲੀ ਪਗੜੀ ਮਾਰ ਜ਼ਰਾ ਲਲਕਾਰਾ,
ਨੇਤਾ ਕੋਈ ਅਕਾਲੀ ਜਾਪੇਂ ਕੱਦ ਕਾਠ ਵਿਚ ਭਾਰਾ।
ਤੈਨੂੰ ਵੇਖ ਕੇ ਇੰਦਰ ਵੀ ਤਾਂ ਪਾਸੇ ਹੋ ਗਿਆ ਇੰਦਰਾ,
ਜੌਹਨ ਡੀਅਰ ਤੋਂ ਹਾਲੇ ਚੰਗਾ ਸਾਡਾ ਓ ਮਹਿੰਦਰਾ।

ਕੈਪਸ਼ਨ ਮੁਕਾਬਲਾ-189



ਜਨਮ ਲਿਆ ਤੇ ਬਚਪਨ ਲੰਘਿਆ
ਆਈ ਕਦੋਂ ਜਵਾਨੀ?
ਬੱਸ ਪੁੰਦਲੀ ਜਿਹੀ ਯਾਦ ਹੈ ਬਾਕੀ
ਬੁਢਾਪੇ ਕਰੀ ਸੈਤਾਨੀ।
ਟੁੱਟਿਆ ਮੰਜਾ ਹੱਥ ਡੰਗੋਰੀ
ਕਰ ਚੱਲੇ ਮਨ-ਬੇਗਾਨੀ।
-ਜਗਮੀਤ ਸਿੰਘ ਪੰਧਰ

ਬੈਠ ਕੇ ਬੇਬੇ ਵਿਚ ਵਿਹੜੇ ਦੇ
ਕਰਦੀ ਉਮਰਾਂ ਦਾ ਲੇਖਾ-ਜੋਖਾ।
ਭਾਰ ਵੇ ਢੇ ਢੁੰਡਰ ਘਸਿਆ
ਕਦੇ ਖਾ ਕੇ ਨਾ ਦੇਖਿਆ ਚੋਖਾ।
ਅਮੀਰ ਤਾਂ ਹੋਰ ਅਮੀਰ ਹੋ ਗਏ
ਮਿਹਨਤਕਸ਼ ਕਿਉਂ ਗਿਆ ਥੱਲੇ?
ਨੇਤਾਵਾਂ ਇਸ ਨੂੰ ਲੁੱਟ ਲੁੱਟ ਖਾਧਾ
ਬਚਿਆ ਕੁਝ ਨਹੀਂ ਦੇਸ਼ ਦੇ ਪੱਲੇ।
ਝੂਠੇ ਵਾਅਦੇ ਲਾ ਕੇ ਫੋਕੇ ਨਾਅਰੇ
ਨੇਤਾ ਕਰਦੇ ਮੌਜ ਬਹਾਰਾਂ।
ਸਾਰ ਨਾ ਲਵੇ ਗਰੀਬ ਦੀ ਕੋਈ
ਖੱਸੀ ਹੋਈਆਂ ਪਈਆਂ ਸਰਕਾਰਾਂ।
ਅੱਧ ਕੱਚੇ ਕੋਠੇ ਤੇ ਟੁੱਟੀਆਂ ਮੰਜੀਆਂ

ਕਿਉਂ ਸਾਡੇ ਹਿੱਸੇ ਆਉਂਦੀਆਂ?
ਜੀਵਨ ਦੀ ਤੰਦ ਅਜੇ ਬਾਕੀ ਹੈ
ਸੋਚਾਂ ਵੱਢ ਵੱਢ ਸਾਨੂੰ ਖਾਂਦੀਆਂ।
-ਸੇਵਾ ਸਿੰਘ ਨੂਰਪੁਰੀ

ਸੱਚਾ ਪਿਆਰ ਹੁੰਦਾ ਮਾਂ-ਬਾਪ ਦਾ
ਰੱਖਦੇ ਨਾ ਡਰ ਨਫ਼ਾ-ਨੁਕਸਾਨ ਦਾ।
ਮਾਣ ਹੁੰਦਾ ਢਿੱਡ ਰੱਖੇ ਮਹੀਨੇ ਦਾ
ਮੰਗਣ ਮੁੱਲ ਨਾ ਚੁੰਘਾਏ ਸੀਨੇ ਦਾ।
ਲੋਰੀਆਂ ਦੇ ਕੇ ਪੁੱਤ ਵੱਡੇ ਕੀਤੇ ਦਾ
ਨਾ ਚਾਹੁਣ ਬੁਰਾ ਮਨ ਦੇ ਮੀਤੇ ਦਾ।
ਬੁਢਾਪੇ ਵਿਚ ਪੈਂਦੇ ਹੀਰੇ ਸਾਭਣੇ
ਮੁੜ ਕੇ ਨੀ ਮਾਂ-ਬਾਪ ਫਿਰ ਲੱਭਣੇ।
ਬਚਪਨੇ ਚੜ੍ਹੇ ਮਾਪਿਆਂ ਦਾ ਕਰਜ਼ਾ
ਬੁਢਾਪੇ ਪੈਂਦਾ ਸੱਜਣੇ ਵਿਆਜ ਤਾਰਨਾ।
ਸਿਆਣੇ ਬੰਦੇ ਪੈਂਦੀ ਸੰਭਾਲ ਰੱਖਣੀ
ਸੇਵਾ ਨਹੀਂ ਇਸ ਤੋਂ ਜਹਾਨੇ ਵੱਖਰੀ।
-ਸਤਵਿੰਦਰ ਥਾਂਦੀ ਦੌਲਤਪੁਰੀ

ਬੁੱਲ੍ਹੇ ਸ਼ਾਹ ਇਥੇ ਸਭ ਮੁਸਾਫਿਰ
ਕਿਸੇ ਨਾ ਇਥੇ ਰਹਿਣਾ।
ਆਪੋ ਆਪਣੀ ਵਾਟ ਮੁਕਾ ਕੇ
ਸਭ ਨੂੰ ਮੁੜਨਾ ਪੈਣਾ।
-ਰਾਮ ਕੁਮਾਰ ਐਸ਼ ਜਾਜਾ

ਕੈਪਸ਼ਨ ਮੁਕਾਬਲਾ - 188

ਦਿਨ ਛੁੱਟੀ ਦਾ ਸੀ ਮਸਾਂ ਆਉਂਦਾ,
ਹੁੰਦੀ ਫੁੱਲ ਬੈਟ-ਬੱਲ ਦੀ ਤਿਆਰੀ
ਇੱਟਾਂ ਦੀਆਂ ਚਿਣ ਛੇ ਵਿਕਟਾਂ
ਬੈਟਿੰਗ ਦੀ ਲੱਭਣੀ ਪਹਿਲਾਂ ਵਾਰੀ।
ਲੱਕੜ ਦਾ ਘੜ ਬੈਟ ਵਿੰਗਾ-ਟੋਢਾ
ਟਿਊਬ ਮੁੱਠ 'ਤੇ, ਸਾਇਕਲ ਦੀ ਚਾੜ੍ਹੀ।
ਅੱਜ ਕਲ੍ਹ ਤਾਂ ਖੇਡ ਕਰੇਤਾਂ ਦੀ ਹੋ ਗਈ,
ਬਾਕੀ ਖੇਡਾਂ 'ਤੇ ਕ੍ਰਿਕਟ ਪੈ ਗਈ ਭਾਰੀ।
-ਸਤਵਿੰਦਰ ਥਾਂਦੀ ਦੌਲਤਪੁਰੀ

ਨਕਟਾਈ ਵਾਲਾ ਬਾਬੂ ਸ਼ਹਿਰ ਦਾ

ਜ਼ਿੰਦਗੀ ਵਿਚ ਤਜਰਬੇ ਦਾ ਦਾਅਵਾ ਉਹੀ ਕਰਦੈ, ਜਿਸ ਨੇ ਕੰਮ ਵੀ ਰੱਜ ਕੇ ਕੀਤੈ, ਘਾਟੇ ਵੀ ਖਾਧੇ ਤੇ ਪ੍ਰਾਪਤੀਆਂ ਵੀ ਬਹੁਤ ਕੀਤੀਆਂ। ਰੋਜ਼ਾਨਾ ਸਵਾ ਸੇਰ ਅੰਨ ਨੂੰ ਬੁਖਾਰ ਚੜ੍ਹਾ ਕੇ ਘੁਰਾੜੇ ਮਾਰਨ ਵਾਲੇ ਲੋਕ ਵੀ ਜੇ ਮੱਤਾਂ ਦੇਣ ਲੱਗ ਪੈਣ ਤਾਂ ਉਨ੍ਹਾਂ ਦੀ ਹਾਲਤ ਉਹੋ ਜਿਹੀ ਹੋਵੇਗੀ ਜਿਵੇਂ ਕੋਈ ਲੰਗੜਾ ਦੌੜ ਜਿੱਤਣ ਦੀ ਸ਼ਰਤ ਲਾ ਰਿਹਾ ਹੋਵੇ। ਅੜਬ ਸੁਭਾਅ ਦਾ ਪਤੀ ਹੋਵੇ ਤਾਂ ਖਿੱਚ-ਧੂਹ ਕੇ ਘਰ ਤਾਂ ਚੱਲੀ ਜਾਂਦੇ ਪਰ ਜੇ ਪਤਨੀ ਕੁਪੱਤੀ ਹੋਵੇ, ਚਲੇ ਆਪ ਤਾਂ ਵਿਚਾਰਾ ਸੁੱਕੀ ਜਾਂ ਬੇਹੀ ਰੋਟੀ ਨੂੰ ਗੋਭੀ ਆਲਾ ਪਰੋਂਠਾ ਸਮਝ ਕੇ ਖਾ ਲੈਂਦਾ ਹੋਵੇਗਾ, ਪਰ ਗੁਆਂਢੀ ਸੁੱਖ ਦਾ ਸਾਹ ਲੈ ਕੇ ਆਨੇ-ਬਹਾਨੇ ਕਹੀ ਜਾਣਗੇ ‘ਧੰਨੇ ਅੱਜ ਪੇਕਿਆਂ ਨੂੰ ਗਈ ਲਗਦੀ ਹੈ।’ ਜੁਆਨੀ ਵਿਚ ਪ੍ਰੇਮੀ ਤੇ ਪ੍ਰੇਮਿਕਾ ਅੱਖਾਂ ਨਾਲ ਗੱਲਾਂ ਕਰਦਿਆਂ ਸੋਚਦੇ ਨੇ ਕਿ ਧਰਤੀ ਸਿਰਫ਼ ਹੀਰ ਤੇ ਰਾਂਝੇ ਦੀ ਹੀ ਹੈ ਤੇ ਉਹੀ ਬੁਢਾਪੇ ‘ਚ ਇੱਕ ਦੂਜੇ ਦੇ ਕੰਨ ‘ਚ ਹੌਲੀ-ਹੌਲੀ ਕਹਿ ਰਹੇ ਹੁੰਦੇ ਨੇ ‘ਬਚਨੀਏ ਤੂੰ ਛੋਟੇ ਨਾਲ ਰਹਿਣੈ ਕਿ ਵੱਡੇ ਨਾਲ।’ ਫਿਰ ਅੱਖਾਂ ਤੇ ਜੁਬਾਨ ਦੋਵੇਂ ਗੁੰਗੀਆਂ ਹੋ ਗਈਆਂ ਹੁੰਦੀਆਂ ਨੇ, ਸਿਰ ਹੀ ਹਿੱਲ ਕੇ ਹਾਂ-ਨਾਂਹ ਦੱਸ ਰਿਹਾ ਹੁੰਦਾ ਹੈ। ਜੋਬਨ ਰੁੱਤੇ ਰੋਂਦੇ ਮਰਦ ਤੇ ਹੱਸਦੀ ਔਰਤ ‘ਤੇ ਸਿਆਣੇ ਲੋਕ ਛੇਤੀ ਵਿਸ਼ਵਾਸ ਨਹੀਂ ਕਰਦੇ, ਕਿਉਂਕਿ ਇਸ ਉਮਰ ਵਿਚ ਦੋਹਾਂ ਨੂੰ ਹੀ ਇਹ ਵਹਿਮ ਹੁੰਦਾ ਹੈ ਕਿ ਕੱਪੜੇ ਅੱਜ ਕੱਲ੍ਹ ਉਨ੍ਹਾਂ ਕਰਕੇ ਹੀ ਮਹਿੰਗੇ ਹੋਈ ਜਾਂਦੇ ਹਨ। ਮਨੋ-ਵਿਗਿਆਨ ਮੰਨਦਾ ਹੈ ਕਿ ਜੇ ਔਰਤਾਂ ਦੀ ਸੁੰਦਰਤਾ ‘ਚ ਮਨੁੱਖ ਦਾ ਝੱਲਪੁਣਾ ਉਥਲੇ ਨਾ ਮਾਰਦਾ ਤਾਂ ਜ਼ਿੰਦਗੀ ਇੱਕ ਪਾਸੀ ਰੋਟੀ ਵਰਗੀ ਹੋ ਜਾਣੀ ਸੀ ਤੇ ਜਿਉਣ ‘ਚ ਦਿਲਚਸਪੀ ਪੈਦਾ ਹੀ ਨਹੀਂ ਸੀ ਹੋ ਸਕਦੀ। ਸਿੱਧੇ ਸ਼ਬਦਾਂ ਵਿਚ ਮਨੁੱਖ ਔਰਤ ਕਰਕੇ ਜਿਉਂ ਰਿਹਾ ਹੈ, ਰੂਪ ਭਾਵੇਂ ਮਾਂ, ਭੈਣ ਤੇ ਬੀਵੀ ਦਾ ਹੋਵੇ। ਸੁਨੱਖੇ ਬੰਦੇ ਵੀ ਸੋਹਣੇ ਕੱਪੜੇ ਪਾ ਕੇ ਔਰਤ ਨੂੰ ਚੰਗਾ ਲੱਗਣ ਦਾ ਯਤਨ ਕਰਦੇ ਰਹੇ ਹੁੰਦੇ ਹਨ। ਇਸੇ ਲਈ ਪਹਿਰਾਵੇ ਦਾ ਖਾਸ ਥਾਂ ਹੈ ਤੇ ਬੱਚਾ ਜੰਮਣ ਤੋਂ ਪਹਿਲਾਂ ਹੀ ਕਈ ਸਿਆਣੀਆਂ ਮਾਂਵਾਂ ਖੂਬਸੂਰਤ ਲੀੜੇ ‘ਕੱਠੇ ਕਰਨ ਲੱਗ ਪੈਂਦੀਆਂ ਹਨ, ਕਿਉਂਕਿ ਮਾਂ ਹੀ ਬਚਪਨ ਤੇ ਜਵਾਨੀ ‘ਚ ਪੁੱਤਰ ਨੂੰ ਸੁੰਦਰ ਵਸਤਰਾਂ ‘ਚ ਜਵਾਨ ਹੁੰਦਾ ਦੇਖ ਕੇ ਕੁੱਖ ‘ਤੇ ਹੱਥ ਫੇਰ ਰਹੀ ਹੁੰਦੀ ਹੈ ‘ਜੀ ਵੇ ਸੋਹਣਿਆ ਜੀ।’

ਪਹਿਰਾਵਾ ਹੀ ਦੱਸ ਦਿੰਦਾ ਹੈ ਕਿ ਔਰਤਾਂ ਮੇਲੇ ਚੱਲੀਆਂ ਹਨ, ਵਿਆਹ ਨੂੰ ਜਾਂ ਤੀਆਂ ਤੇ ਤਿੰਵਣਾਂ ‘ਚ, ਤੇ ਇਹ ਪਛਾਣ ਕਰਨ ਵਿਚ ਵੀ ਦੇਰੀ ਨਹੀਂ ਲੱਗਦੀ ਕਿ ਚਿੱਟੀ ਚੁੰਨੀ ਤੇ ਚਿੱਟੇ ਲੀੜੇ ਪਾ ਕੇ ਬੀਬੀਆਂ ਇਕੱਠੀਆਂ ਹੋ ਕੇ ਜਾਂਦੀਆਂ ਹੋਣ ਤਾਂ ਝੱਟ ਪਤਾ ਲੱਗ ਜਾਂਦਾ ਹੈ ਕਿ ਕੋਈ ਇਸ ਫਾਨੀ ਦੁਨੀਆਂ ਤੋਂ ਕੂਚ ਕਰ ਗਿਆ ਹੈ। ਮਰਦ ਦੇ ਮੁਕਾਬਲੇ ਔਰਤਾਂ ਨਾਲ ਬਹੁਤ ਸਾਰਾ ਅਜਿਹਾ ਕੁਝ ਜੁੜਿਆ ਹੋਇਆ ਹੈ ਜੋ ਔਰਤ ਦੀ ਪਛਾਣ ਅਤੇ ਮਰਦ ਦੀ ਕਮਜ਼ੋਰੀ ਮੰਨਿਆ ਜਾਂਦਾ ਰਹੇਗਾ। ਇਸਤਰੀ ਜਦੋਂ ਮੁਹੱਬਤ ਦੀ ਪ੍ਰਵਾਨਗੀ ਦੇ ਕੇ ਦਿਲ ਦੇ ਬੂਹੇ ਖੋਲ੍ਹਦੀ ਹੈ ਤਾਂ ਉਹ ਜਿੰਦਾ ਕੁੰਡਾ ਹਮੇਸ਼ਾ ਲਈ ਤੋੜ ਦਿੰਦੀ ਹੈ। ਔਰਤਾਂ ਆਪਣੇ ਪਤੀਆਂ ਨੂੰ ਪਹਿਨਣ ਵਾਲੇ ਕੱਪੜਿਆਂ ਦੇ ਤੋਹਫੇ ਦੇਣ ਵਿਚ ਵਧੇਰੇ ਵਿਸ਼ਵਾਸ ਰੱਖਦੀਆਂ ਹਨ ਕਿਉਂਕਿ ਪਤਨੀ ਸੋਚਦੀ ਹੈ ਕਿ ਦੂਜੀਆਂ ਦੇਖ ਕੇ ਇਹ ਸੋਚਣ ‘ਹਾਏ! ਇਹ ਪਤਾ ਨੂੰ ਕਿਹੜੇ ਭਾਗਾਂ ਵਾਲੀ ਦੇ ਦਿਲ ਵਿਚ ਵਸ ਗਿਆ ਹੈ।’ ਕੋਟ, ਪੈਂਟ ਅਤੇ ਟਾਈ ਪਹਿਨ ਕੇ ਤੁਰੇ ਖਾਵੇਂ ਨਾਲ ਜਾਂਦੀ ਬੀਵੀ ਸੋਚਦੀ ਹੈ ਕਿ ਬਾਦਸ਼ਾਹ ਤੇ ਰਾਜ ਕੁਮਾਰ ਇਹਦੇ ਮੁਕਾਬਲੇ ‘ਚ ਹੋ ਹੀ ਨਹੀਂ ਸਕਦੇ। ਇਸੇ ਲਈ ਮੈਂ ਅੱਜ ਇਥੇ ਟਾਈ ਦੀ ਗੱਲ ਕਰਦਿਆਂ ਕਹਾਂਗਾ ਕਿ ਹੈ ਤਾਂ ਇਹ ਕੁਝ ਗਿੱਠਾਂ ਦਾ ਕੱਪੜਾ ਹੀ ਪਰ ਇਸ ਨਾਲ ਜੁੜਿਆ ਬਹੁਤ ਕੁਝ ਹੈ।

ਕੋਈ ਮੰਨੇ ਜਾਂ ਨਾ ਪਰ ਇਹ ਸੱਚ ਹੈ ਕਿ ਜਦੋਂ ਇਕ ਖੂਬਸੂਰਤ ਇਸਤਰੀ ਬੁੱਲ੍ਹਾਂ ‘ਚ ਹੱਸ ਪਵੇ ਤਾਂ ਉਹ ਆਪਣੇ ਆਪ ਨੂੰ ਖੱਬੀ ਖਾਨ ਕਹਾਉਂਦੇ ਮਰਦ ਦੀਆਂ ਅਕਲ ਤੇ ਸਬਰ ਦੀਆਂ ਚੁੜੀਆਂ ਢਿੱਲੀਆਂ ਕਰ ਦਿੰਦੀ ਹੈ ਤੇ ਮਰਦ ਜਦੋਂ ਇਸਤਰੀ ਨਾਲ ਟਾਈ ਲਾ ਕੇ ਤੁਰਿਆ ਜਾਂਦਾ ਹੋਵੇ ਤਾਂ ਉਹ ਸਮਝਦਾ ਹੈ ਕਿ ਮੈਂ ਦੁਨੀਆਂ ‘ਤੇ ਖਾਸ ਹੀ ਨਹੀਂ ਪਤਵੰਤਿਆਂ ‘ਚ ਵੀ ਗਿਣਿਆ ਜਾ ਰਿਹਾ ਹਾਂ। ‘ਟਾਈ’ ਦਾ ਅਰਥ ਅਸਲ ਵਿਚ ਤਿੰਨ ਕੋਣਾਂ ਦੇ ਇਕ ਸਿਰੇ ਨੂੰ ਲੰਬਿਆਂ ਕਰ ਦੇਣਾ ਹੀ ਸਮਝਿਆ ਜਾ ਰਿਹਾ ਹੈ ਪਰ ਦੂਜਾ ਸ਼ਾਬਦਿਕ ਅਰਥ ‘ਬੰਨ੍ਹਣਾ’ ਹੀ ਹੁੰਦਾ ਹੈ। ਜੇ ਸੋਲ੍ਹਵੀਂ ਸਦੀ ਤੋਂ ਪਹਿਲਾਂ ਦਾ ਇਤਿਹਾਸ ਵੇਖੀਏ ਤਦ ਮੁਗਲ ਬਾਦਸ਼ਾਹਾਂ ਦੇ ਸਿਰ ‘ਤੇ ਕਲਗੀ ਖਾਸ ਹੋਣ ਦੀ ਨਿਸ਼ਾਨੀ ਰਹੀ ਹੈ। ਵੱਡੇ ਲੋਕਾਂ ਦੇ ਗਲੇ ‘ਚ ਰੁਮਾਲ ਦਾ ਲਟਕਣਾ ਜਾਂ ਕੀਮਤੀ ਗਹਿਣੇ ਦੀ ਗੰਢ ਦੇ ਕੇ ਪਾਉਣਾ ਬਾਅਦ ਵਿਚ ਟਾਈ ਦਾ ਵਿਕਸਤ ਰੂਪ ਹੀ ਮੰਨਿਆ ਜਾ ਸਕਦਾ ਹੈ। ਇਹ ਪਹਿਲਾਂ ਰਜਵਾੜਾਸ਼ਾਹੀ ਦਾ ਚਿੰਨ ਵੀ ਲੱਗਦਾ ਸੀ। ਇਹਦੇ ਵਿਚ ਕੋਈ ਸ਼ੱਕ ਨਹੀਂ ਕਿ ਯੂਰਪੀ ਮੁਲਕਾਂ ਵਿਚ ਹੀ ਬਹੁਤਾ ਟਾਈ ਲਾਉਣ ਦਾ ਰਿਵਾਜ ਰਿਹਾ ਹੈ ਪਰ ਵੀਹਵੀਂ ਸਦੀ ਦੇ ਅਰੰਭ ਤੋਂ ਦੂਜੇ ਸੰਸਾਰ ਯੁੱਧ ਤੋਂ ਬਾਅਦ ਟਾਈ ਬੰਨ੍ਹਣ ਦਾ ਸ਼ੌਕ ਆਮ ਪ੍ਰਬਲ ਹੋਇਆ, ਹਾਲਾਂਕਿ ਅਣਖ ਦੇ ਦੂਜੇ ਨਾਂ ਤਾਲਿਬਾਨ ਨੇ ਟਾਈ ਲਾਉਣ ‘ਤੇ ਇਸ ਕਰਕੇ ਪਾਬੰਦੀ ਲਾਈ ਹੋਈ ਹੈ ਕਿ ਯੂਰਪ ਦੀ ਗੁਲਾਮੀ ਦੀ ਪ੍ਰਤੀਕ ਟਾਈ ਨੂੰ ਅਸੀਂ ਸਵੀਕਾਰ ਹੀ ਨਹੀਂ ਕਰਾਂਗੇ। ਜੇ ਵੇਖਿਆ ਜਾਵੇ ਤਾਂ ਇਸ ਗੱਲ ਵਿਚ ਪੂਰਾ ਵਜ਼ਨ ਹੈ ਕਿ ਮਾਡਲ ਸਕੂਲਾਂ ਵਿਚ ਬੱਚਿਆਂ ਦਾ ਟਾਈ ਪਹਿਨ ਨੇ ਆਉਣਾ ਅਮੀਰੀ ਦੀ ਨੁਮਾਇਸ਼ ਰਿਹਾ ਹੈ। ਹਾਲਾਂਕਿ ਥਾਂ ਥਾਂ ‘ਤੇ ਮਾਡਲ ਸਕੂਲਾਂ ਦਾ ਖੁੱਲ੍ਹ ਜਾਣਾ ਟਾਈ ਨੂੰ ਬਹੁਤੀ ਵਡਿਆਈ ਦਿੱਤੇ ਜਾਣ ਦੇ ਯੋਗ ਵੀ ਨਹੀਂ ਰਿਹਾ।

ਬਾਦਸ਼ਾਹਾਂ ਤੋਂ ਬਾਅਦ ਵਕੀਲ ਹੀ ਇਕ ਐਸੀ ਜਮਾਤ ਰਹੀ ਹੈ ਜਿਸ ਦੇ ਗਲੇ ਵਿਚ ਕਮੀਜ਼ ਨਾਲ ਇਕ ਖਾਸ ਕਿਸਮ ਦਾ ਪਹਿਲਾਂ ਗੰਢ ਦਿੱਤਾ ਕੱਪੜਾ ਤੇ ਟਾਈ ਲਾਉਣਾ ਉਨ੍ਹਾਂ ਦੇ ਆਮ ਤੋਂ ਖਾਸ ਹੋਣ ਦੀ ਨਿਸ਼ਾਨੀ ਵੀ ਸੀ ਅਤੇ ਕਾਨੂੰਨ ਦੇ ਰਾਖਿਆਂ ਦਾ ਇਕ ਵੱਖਰਾ ਪਹਿਰਾਵਾ ਵੀ। ਚਿੱਟੇ ਕੱਪੜਿਆਂ ਤੇ ਕਾਲਾ ਕੋਟ, ਕਾਲੀ ਟਾਈ ਭਾਰਤੀ

ਵਕੀਲਾਂ ਨੂੰ ਅੰਗਰੇਜ਼ਾਂ ਦੀ ਦਿੱਤੀ ਖਾਸ ਨਿਸ਼ਾਨੀ ਹੈ ਤੇ ਨੇੜਲੇ ਭਵਿੱਖ ਤੱਕ ਇਸ ਦੇ ਬਦਲੇ ਜਾਣ ਦੀ ਕੋਈ ਸੰਭਾਵਨਾ ਵੀ ਨਹੀਂ।

ਮੈਂ ਟਾਈ ਦਾ ਖਿਲਾਰਾ ਪਾਉਣ ਨਾਲੋਂ ਕੁਝ ਦਿਲਚਸਪ ਗੱਲਾਂ ਕਰਨੀਆਂ ਹੀ ਮੁਨਾਸਿਬ ਸਮਝਾਂਗਾ ਪਰ ਇਹ ਗੱਲ ਕਹਿ ਕੇ ਕਿ ਟਾਈ ਨੂੰ ਗੰਢ ਦੇਣਾ ਵੀ ਆਮ ਬੰਦੇ ਨੂੰ ਨਹੀਂ ਸੀ ਆਉਂਦਾ, ਇਸੇ ਕਰਕੇ ਇਹ ਖਾਸ ਲੋਕਾਂ ਦੇ ਪਹਿਰਾਵੇ ਦਾ ਹਿੱਸਾ ਰਹੀ ਹੈ ਤੇ ਆਮ ਕਰਕੇ ਟਾਈ ਨੂੰ ਗੰਢ ਦੇਣ ਦੀਆਂ ਦੋ ਹੀ ਕਿਸਮਾਂ ਪ੍ਰਚੱਲਿਤ ਰਹੀਆਂ। ਕੁਝ ਖਾਸ ਹੀ ਕਾਰਨ ਨੇ ਕਿ ਮੈਂ ਆਪਣੇ ਪਾਠਕਾਂ ਨਾਲ ਟਾਈ ਦੀਆਂ ਅੱਜ ਦਿਲਚਸਪ ਗੱਲਾਂ ਕਰਾਂਗਾ।



ਅਕਬਰ ਤੇ ਬੀਰਬਲ ਦੇ ਲੜੀਫੇ ਬੜੇ ਪ੍ਰਚੱਲਿਤ ਨੇ, ਮੈਨੂੰ ਇਹ ਤਾਂ ਨਹੀਂ ਪਤਾ ਕਿ ਅਕਬਰ ਦੇ ਰਾਜ ਵਿਚ ਟਾਈ ਜਾਂ ਗਲੇ ਵਿਚ ਕੁਝ ਖਾਸ ਰੁਮਾਲ ਜਾਂ ਕੱਪੜਾ ਬੰਨ੍ਹਣ ਦਾ ਰਿਵਾਜ ਹੋਵੇਗਾ ਜਾਂ ਨਹੀਂ ਪਰ ਕਹਿੰਦੇ ਨੇ ਇਕ ਵਾਰ ਅਕਬਰ ਨੇ ਬੀਰਬਲ ਨੂੰ ਪੁੱਛਿਆ, ‘ਬੀਰਬਲ ਅੱਜ ਮੈਂ ਤੇਰੇ ਦਿਮਾਗ ਦੀ ਇਕ ਹੋਰ ਪ੍ਰੀਖਿਆ ਲਵਾਂਗਾ। ਭਲਾ! ਇਹ ਲੋਕੀਂ ਗਲ ਦੇ ਕਾਲਰ ਹੇਠ ਕੁਝ ਖਾਸ ਕਿਸਮ ਦਾ ਕੱਪੜਾ ਕਿਉਂ ਪਹਿਨਦੇ ਨੇ?’

ਬੀਰਬਲ ਦੀ ਹਾਜ਼ਰ ਜਵਾਬੀ ਵੇਖੋ, ਕਹਿਣ ਲੱਗਾ, ‘ਬਾਦਸ਼ਾਹ ਸਲਾਮਤ ਇਹ ਪਹਿਨਣਾ ਤੁਹਾਡੇ ਵੱਸ ਦਾ ਰੋਗ ਨਹੀਂ, ਇਸ ਨੂੰ ਤਾਂ ਕੁਝ ਖਾਸ ਹੀ ਲੋਕ ਪਹਿਨ ਸਕਦੇ ਨੇ।’

‘ਕਿਉਂ? ਉਹ ਕਿਹੜੇ ਖਾਸ ਲੋਕ ਨੇ?’

ਬੀਰਬਲ ਹੱਸ ਕੇ ਬੋਲਿਆ, ‘ਜਹਾਂ ਪਨਾਹ ਇਹ ਉਹ ਹੀ ਲੋਕ ਪਹਿਨਦੇ ਨੇ ਜਿਨ੍ਹਾਂ ਦੀ ਇਕ ਹੀ ਤੀਵੀਂ ਹੋਵੇ।’

ਅਕਬਰ ਖਿੜ ਕੇ ਕਹਿਣ ਲੱਗਾ, ‘ਬੀਰਬਲ ਤੂੰ ਮੈਨੂੰ ਟਿੱਚਰ ਕੀਤੀ ਹੈ ਕਿ ਮੇਰੇ ਸਵਾਲ ਦਾ ਜਵਾਬ ਦਿੱਤਾ ਹੈ, ਜੇ ਮੇਰੀਆਂ ਕਈ ਬੇਗਮਾਂ ਨੇ ਤਾਂ ਮੈਂ ਕਿਉਂ ਨਹੀਂ ਪਹਿਨ ਸਕਦਾ?’

‘ਬਾਦਸ਼ਾਹ ਸਲਾਮਤ ਇਨ੍ਹਾਂ ਲੋਕਾਂ ਨਾਲ ਇਕ ਤੀਵੀਂ ਤੋਂ ਹੀ ਰੋਜ਼ ਕੁਪੱਤ ਨਹੀਂ ਝੱਲੀ ਜਾਂਦੀ, ਇਹ ਰੋਸ ਵਜੋਂ ਗਲ ਵਿਚ ਗ੍ਰਹਿਸਥ ਦਾ ਫਾਰਾ ਪਾਈ ਫਿਰਦੇ ਨੇ ਤੇ ਜਿਹਦੀਆਂ ਫਿਰ ਇਕ ਤੋਂ ਵੱਧ ਹੋਣਗੀਆਂ ਉਹਦੇ ਨਾਲ ਤਾਂ ਫਿਰ ਜੂਤ-ਪਤਾਣ ਹੀ ਹੁੰਦਾ ਹੋਵੇਗਾ।’

ਕਹਿੰਦੇ ਨੇ ਬਾਦਸ਼ਾਹ ਉਸ ਵੇਲੇ ਰੱਜ ਕੇ ਹੱਸਿਆ ਤੇ ਪਿਛਲੇ ਦਰਵਾਜ਼ੇ ਰਾਹੀਂ ਚੁੱਪ ਕਰਕੇ ਬਾਹਰ ਨਿਕਲ ਗਿਆ।

ਖੈਰ! ਟਾਈ ਲਾਉਣ ਦਾ ਮੈਨੂੰ ਵੀ ਬਹੁਤ ਸ਼ੌਕ ਰਿਹਾ ਹੈ ਪਰ ਇਸ ਕਹਾਣੀ ਦਾ ਖੁਲਾਸਾ ਕਰਨ ਤੋਂ ਪਹਿਲਾਂ ਮੈਨੂੰ ਆਪਣੇ ਇਕ ਮਿੱਤਰ ਦੀ ਕਹਾਣੀ ਜਿਹੜੀ ਕਈਆਂ ਨੂੰ ਸ਼ਾਇਦ ਲੱਗੇਗੀ ਕਿ ਉਹਦੀ ਸਖਸ਼ੀਅਤ ‘ਤੇ ਚੋਟ ਹੈ ਪਰ ਸੱਚੀ ਹੋਣ ਕਰਕੇ ਇਸ ਨੂੰ ਲੁਕੋਣਾ ਵੀ ਨਹੀਂ ਚਾਹੁੰਦਾ।

ਗੜ੍ਹਸੰਕਰ ਤੋਂ ਮੈਂ ਜਦੋਂ ਖੇਤਾ ਕਲਮੇਟ ਸਕੂਲ ਨੂੰ ਪੜ੍ਹਾਉਣ ਜਾਣ ਲਈ ਬੱਸ ਫੜ੍ਹਨੀ ਤਾਂ

ਮੇਰੇ ਨਾਲ ਇਕ ਸਖਸ਼ ਨੇ ਵੀ ਰੋਜ਼ ਸਫਰ ਕਰਨਾ। ਉਸ ਸਖਸ਼ ਦੀਆਂ ਦੋ ਗੱਲਾਂ ਖਾਸ ਸਨ, ਪਹਿਲੀ ਇਹ ਕਿ ਉਹਨੇ ਸਰਦੀਆਂ ਵਿਚ ਸਵੈਟਰ ਨਾਲ ਟਾਈ ਲਾਈ ਹੁੰਦੀ, ਟਾਈ ਬਦਲਦਾ ਵੀ ਰੋਜ਼ ਤੇ ਐਨਕਾਂ ਕਾਲੇ ਰੰਗ ਦੀਆਂ ਲਾਈਆਂ ਹੁੰਦੀਆਂ, ਹੱਥ ਵਿਚ ਡਾਇਰੀ ਹੁੰਦੀ, ਤੇ ਉਹ ਵੇਖਣ ਵਿਚ ਬਾਬੂ ਲੱਗਦਾ ਪਰ ਉਹਦੇ ਦੱਸਣ ਮੁਤਾਬਿਕ ਉਹ ਡੰਗਰ ਹਸਪਤਾਲ ਵਿਚ ਫਾਰਮਾਸਿਸਟ ਸੀ। ਸ਼ਿਵਾਲਿਕ ਦੀਆਂ ਪਹਾੜੀਆਂ ‘ਚ ਅਨੰਦਪੁਰ ਸਾਹਿਬ ਵਾਲੇ ਮਾਰਗ ‘ਤੇ ‘ਹਰੇ ਦਾ ਪੋ’ (ਉਸ ਬੱਸ ਅੱਡੇ ਦਾ ਨਾਮ ਜਿਥੇ ਹਰੇ ਨਾਮ ਦੀ ਬਜ਼ਰਗ ਔਰਤ ਯਾਤਰੀਆਂ ਨੂੰ ਜਲ ਛਕਾਇਆ ਕਰਦੀ ਸੀ) ‘ਤੇ ਉਤਰਨਾ ਅਤੇ ਇਕ ਕਵਿਤਾ ਜਾਂ ਕਦੇ ਕਦੇ ਗਜ਼ਲ ਉਹਨੇ ਰੋਜ਼ ਸੁਣਾਉਣੀ। ਇਥੋਂ ਤਿੰਨ ਕਿਲੋਮੀਟਰ ਪਹਾੜੀ ‘ਤੇ ਪੈਦਲ ਆਪਣੇ ਨੌਕਰੀ ਵਾਲੇ ਟਿਕਾਣੇ ‘ਤੇ ਉਹ ਜਾਂਦਾ ਸੀ। ਕਿਤੇ ਮੈਂ ਆਪਣੇ ਸਾਥੀ ਅਧਿਆਪਕਾਂ ਨਾਲ ਘੁੰਮਦਾ ਇਕ ਦਿਨ ਉਸ ਪਿੰਡ ਚਲਾ ਗਿਆ ਜਿਥੇ ਉਹ ਸਖਸ਼ ਨੌਕਰੀ ਕਰਦਾ ਸੀ। ਸੋਚਿਆ ਡੰਗਰਾਂ ਦੇ ਹਸਪਤਾਲ ਚੱਲਦੇ ਹਾਂ ਤੇ ਕਵੀ ਕੋਲ ਬਹਿ ਕੇ ਚਾਰ ਕਵਿਤਾਵਾਂ ਵੀ ਸੁਣਾਂਗੇ। ਇਤਫਾਕਨ ਡਾਕਟਰ ਤਾਂ ਉਥੇ ਹੀ ਸੀ ਪਰ ਉਹ ਫਾਰਮਾਸਿਸਟ ਛੁੱਟੀ ‘ਤੇ ਸੀ। ਮੈਂ ਡਾਕਟਰ ਨੂੰ ਮਿੱਤਰ ਬਾਰੇ ਪੁੱਛਿਆ ਤਾਂ ਉਹ ਕਹਿਣ ਲੱਗਾ, ‘ਤੁਸੀਂ ਉਸ ਨੂੰ ਕਿਵੇਂ ਜਾਣਦੇ ਹੋ?’

ਮੈਂ ਕਿਹਾ, ‘ਉਹ ਸ਼ਾਇਰ ਹੈ ਤੇ ਲਿਖਣ ਦਾ ਝੱਸ ਮੈਨੂੰ ਵੀ ਹੈ। ਬੱਸ ਇਹੀ ਸਾਡੀ ਸਾਂਝ ਹੈ।’ ਡਾਕਟਰ ਹੱਥ ਜੋੜ ਕੇ ਖੜ੍ਹਾ ਹੋ ਗਿਆ। ਆਖਣ ਲੱਗਾ, ‘ਜੇਕਰ ਸੱਚੀ ਤੁਹਾਡੀ ਕੋਈ ਸਾਂਝ ਹੈ ਤਾਂ ਮੇਰੀ ਅੱਜ ਮਦਦ ਕਰ ਦਿਓ।’

ਮੈਂ ਪੁੱਛਿਆ, ‘ਦੱਸੋ ਕੀ ਮਦਦ ਕਰ ਸਕਦਾ?’

ਉਹ ਦੁਖੀ ਹੋ ਕਹਿਣ ਲੱਗਾ, ਤੁਹਾਡਾ ਮਿੱਤਰ ਕਾਲੀਆਂ ਐਨਕਾਂ ਲਾ ਕੇ ਹੱਥ ‘ਚ ਡਾਇਰੀ ਫੜ ਰੋਜ਼ ਟਾਈ ਲਾ ਕੇ ਆਉਂਦਾ ਹੈ ਤੇ ਮੈਂ ਜ਼ਿੰਦਗੀ ‘ਚ ਕਦੇ ਟਾਈ ਲਾਈ ਹੀ ਨਹੀਂ। ਲੋਕੀਂ ਸਾਰਾ ਦਿਨ ਉਸੇ ਨੂੰ ਹੀ ਡਾਕਟਰ ਸਮਝ ਕੇ ‘ਸਾਸਰੀ ਕਾਲ’ ਬੁਲਾਈ ਜਾਂਦੇ ਨੇ। ਮੈਂ ਤੁਹਾਡੇ ਵਾਂਗ ਉਹਦੇ ਮੂਹਰੇ ਵੀ ਹੱਥ ਜੋੜ ਕੇ ਖੜ੍ਹਾ ਹੋਇਆ ਸੀ ਕਿ ਮਿੱਤਰਾ, ਤੇਰਾ ਅਹੁਦਾ ਤਾਂ ਸਾਨੂੰ ਦਾ ਗੋਰਾ ਹਟਾਉਣ ਵਾਲੇ ਸਫਾਈ ਸੇਵਕ ਦਾ ਹੈ ਜਾਂ ਸਾਨੂੰ ਨੂੰ ਨਹਾਉਣ ਤੇ ਚਾਰਾ ਪਾਉਣ ਦਾ ਹੈ ਪਰ ਘੱਟੋ ਘੱਟ ਤੂੰ ਟਾਈ ਲਾ ਕੇ ਤਾਂ ਨਾ ਆਇਆ ਕਰ। ਚਲੇ ਇਹ ਕੰਮ ਤਾਂ ਮੈਂ ਕਿਸੇ ਹੋਰ ਨੂੰ ਸੌਂ ਰੁਪਿਆ ਦੇ ਕੇ ਵੀ ਕਰਾ ਲਿਆ ਕਰਾਂਗਾ ਪਰ ਹੈਰਾਨੀ ਇਹ ਹੈ ਕਿ ਉਹ ਗੋਰਾ ਵੀ ਹਟਾ ਦਿੰਦੇ ਤੇ ਟਾਈ ਲਾਉਣੇ ਵੀ ਨਹੀਂ ਹਟਦਾ। ਲੱਗਦੇ ਇਹ ਅੰਗਰੇਜ਼ਾਂ ਦੀ ਕਿਸੇ ਪੁਰਾਣੀ ਹਵੇਲੀ ਵਿਚ ਰਹਿੰਦੇ ਹੋਣੇ ਆ।’

ਮੈਂ ਸੋਚ ਰਿਹਾ ਸਾਂ, ਹੱਸਾਂ ਕਿ ਰੋਵਾਂ ਕਿਉਂਕਿ ਇਸ ਕਵੀ ਮਿੱਤਰ ਦਾ ਅਹੁਦਾ ਤਾਂ ਦਰਜਾ ਚਾਰ ਦਾ ਸੀ, ਸਫਾਈ ਸੇਵਕ ਵਾਲਾ ਪਰ ਉਹ ਐਨਕਾਂ ਲਾ ਕੇ ਸਾਨੂੰ ਆਪਣੇ ਆਪ ਨੂੰ ਫਾਰਮਾਸਿਸਟ ਹੀ ਦੱਸਦਾ ਰਿਹਾ। ਅਸਲ ਵਿਚ ਮੈਨੂੰ ਬੜੀ ਦੇਰ ਬਾਅਦ ਪਤਾ ਲੱਗਾ ਕਿ ਉਹ ਸ਼ਾਮ ਨੂੰ ਕਈ ਪੈਗ ਪੀ ਕੇ ਟਾਈ ਲਾਉਂਦਾ ਹੀ ਨਹੀਂ ਸੀ ਤੇ ਉਵੇਂ ਹੀ ਸਵੇਰ ਨੂੰ ਟਾਈ ਸਣੇ ਬੱਸ ਚੜ੍ਹ ਆਉਂਦਾ ਸੀ।

ਕੋਈ ਗੁੱਸਾ ਕਰੇ ਜਾਂ ਬੁਰਾ ਮਨਾਵੇ ਬਿਹਾਰ, ਯੂ.ਪੀ. ਤੇ ਰਾਜਸਥਾਨ ਦੇ ਬਹੁਤੇ ਲੋਕਾਂ ਨੂੰ ਅਜੇ ਤੱਕ ਪਤਾ ਹੀ ਨਹੀਂ ਕਿ ਟਾਈ ਕੀ ਹੁੰਦੀ ਹੈ ਪਰ ਪੰਜਾਬ ਦੇ ਲਗਭਗ ਸਾਰੇ ਪਿੰਡਾਂ ਵਿਚ ਹੁਣ ਟਾਈ ਘਰਾਂ ਦੀਆਂ ਉਨ੍ਹਾਂ ਕਿੱਲੀਆਂ ਨਾਲ ਟੰਗੀ ਦੇਖੀ ਜਾ ਸਕਦੀ ਹੈ ਜਿਥੇ ਕਦੇ ਪਰਾਂਦੇ ਜਾਂ ਰੋਸ਼ਮੀ ਨਾਲੇ ਲਟਕਦੇ ਸਨ। ਫੋਟੋਆਂ ਵੇਖ ਕੇ ਮੇਰਾ ਨਿੱਕੇ ਹੁੰਦੇ ਦਾ ਦਿਲ ਕਰਦਾ ਕਿ ਮੈਂ ਵੀ ਕਦੇ ਟਾਈ ਲਾਵਾਂ।

ਸਬੱਬ ਨਾਲ ਸਾਡੇ ਪਿੰਡ ਮਾੜੇ ਮੋਟੇ ਚੰਗੇ ਪਰਿਵਾਰ ਵਿਚ ਇਕ ਬਰਾਤ ਆ ਗਈ। ਬਹੁਤੇ ਬਰਾਤੀਆਂ ਨੇ ਟਾਈਆਂ ਲਾਈਆਂ ਹੋਈਆਂ ਸਨ। ਡੋਲੀ ਤੁਰਨ ਵੇਲੇ ਨਿੱਕੇ ਨਿੱਕੇ ਬੱਚਿਆਂ ਨਾਲ ਜੋੜੀ ਤੋਂ ਵਾਰ ਕੇ ਸੁੱਟੀ ਭਾਨ ਮੈਂ ਵੀ ਚੁੱਕ ਕੇ ਜਦੋਂ ਘਰ ਲਿਆਇਆ ਤਾਂ ਮਾਂ ਨੂੰ ਕਿਹਾ, ‘ਨਵਿਆਂ ਦੀ ਬਰਾਤ ‘ਚ ਬਹੁਤ ਲੋਕਾਂ ਨੇ ਟਾਈਆਂ ਲਾਈਆਂ ਹੋਈਆਂ ਸਨ, ਮੈਂ ਵੀ ਲਾਉਣੀ ਆ।’ ਮਾਂ ਨੇ ਵੱਟ ਕੇ ਚਪੇਤ ਮਾਰੀ ਤੇ ਕਹਿਣ ਲੱਗੀ, ‘ਚੱਕਿਆ ਟਾਈ ਦਾ, ਪਹਿਲਾਂ ਪਜਾਮੇ ਦਾ ਨਾਲਾ ਟੰਗ, ਇਹ ਟਾਈਆਂ ਵੱਡੇ ਵੱਡੇ ਲੋਕ ਲਾਉਂਦੇ ਆ।’

ਮੈਂ ਬੱਪੜ ਖਾ ਕੇ ਵੀ ਅਗਲਾ ਸਵਾਲ ਕਰ ਲਿਆ, ‘ਮਾਂ ਇਹ ਵੱਡੇ ਵੱਡੇ ਲੋਕ ਕੌਣ ਹੁੰਦੇ ਨੇ।’ ਕਹਿਣ ਲੱਗੀ, ‘ਜਿਹੜੇ ਅਫਸਰ ਹੋਣ, ਜਿਨ੍ਹਾਂ ਨਾਲ ਆਮ ਬੰਦਾ ਗੱਲ ਨਾ ਕਰ ਸਕੇ। ਇਹ ਟਾਈਆਂ ਕਿਤੇ ਮੁੱਲ ਖਰੀਦਦੇ ਆ, ਇਨ੍ਹਾਂ ਨੂੰ ਸਰਕਾਰ ਦਿੰਦੀ ਆ।’

ਸੀ ਤਾਂ ਮੈਂ ਬੱਚਾ ਹੀ, ਪੰਜਵੀਂ ਜਾਂ ਛੇਵੀਂ ਵਿਚ ਪੜ੍ਹਦਾ ਹੋਵਾਂਗਾ ਪਰ ਮਾਂ ਨੂੰ ਇਹ ਜ਼ਰੂਰ ਕਿਹਾ, ‘ਇਹ ਟਾਈਆਂ ਬੰਨ੍ਹਣ ਵਾਲੇ ਵੱਡੇ ਲੋਕ ਤਾਂ ਸਰਾਬ ਪੀ ਕੇ ਮੰਜਿਆਂ ਦੀਆਂ ਦੋਣਾਂ ਵਿਚ ਫਸੇ ਪਏ ਨੇ।’

‘ਬਹੁਤੀਆਂ ਗੱਲਾਂ ਨਾ ਬਣਾ ਇਹ ਤੇਰੇ ਵੱਸ ਦਾ ਰੋਗ ਨਹੀਂ, ਟਾਈ ਲਾਉਣ ਲਈ ਸਰਕਾਰ ਤੋਂ ਮਨਜ਼ੂਰੀ ਲੈਣੀ ਪੈਂਦੀ ਆ ਤੇ ਤੇਰਾ ਤਾਂ ਪਿਓ ਹੀ ਹੈਨੀ, ਟਾਈਆਂ ਗਰੀਬਾਂ ਦੇ ਘਰਾਂ ਵਿਚ ਨਹੀਂ ਕੋਈ ਬੰਨ੍ਹਦਾ ਹੁੰਦਾ।’

ਮੈਨੂੰ ਯਾਦ ਹੈ, ਕੁਝ ਦਿਨਾਂ ਬਾਅਦ ਜਦੋਂ ਮੈਂ ਸਕੂਲੋਂ ਛੁੱਟੀ ਕਰਕੇ ਘਰ ਪਹੁੰਚਿਆ ਤਾਂ ਮਾਂ ਸ਼ਾਇਦ ਮੈਨੂੰ ਡਰਾਉਣ ਲਈ ਹੀ ਇਕ ਗਵਾਂਢੀ ਵੱਡੇ ਸਰਦਾਰ ਨੂੰ ਮੂੰਹ ਦੇ ਸੱਜੇ ਪਾਸਿਓਂ ਘੁੰਡ ਦਾ ਓਹਲਾ ਕਰਕੇ ਪੁੱਛ ਰਹੀ ਸੀ, ‘ਭਾਈਆ ਆਹ ਸਾਡਾ ਮੁੰਡਾ ਕਈਆਂ ਦਿਨਾਂ ਦਾ ਟਾਈ ਨੂੰ ਬੜੀ ਅੜੀ ਕਰਦਾ, ਇਹਨੂੰ ਕੁਝ ਸਮਝਾ।’

ਵੱਡਾ ਸਰਦਾਰ ਡਰਾ ਕੇ ਕਹਿਣ ਲੱਗਾ, ‘ਪੁਲਿਸ ਫੜ ਕੇ ਲੈ ਜੂ, ਇਹ ਤਾਂ ਉਹ ਬੰਨ੍ਹਦੇ ਆ ਜਿਨ੍ਹਾਂ ਦਾ ਪਿਓ ਦਿੱਲੀ ਸਰਕਾਰੀ ਨੌਕਰੀ ਕਰਦਾ ਹੋਵੇ।’

ਮੈਨੂੰ ਲੱਗਦਾ ਸ਼ਾਇਦ ਮੈਂ ਜ਼ਿੰਦਗੀ ਵਿਚ ਕਦੇ ਟਾਈ ਨਹੀਂ ਬੰਨ੍ਹ ਸਕਾਂਗਾ।

ਕਿਤੇ ਦੋ ਕੁ ਮਹੀਨੇ ਬਾਅਦ ਮਾਂ ਨਾਨਕਿਆਂ ਤੋਂ ਇਕ ਸੂਟ ਲਿਆਈ ਜਿਸ ਵਿਚ ਸਲਵਾਰ ਕੱਪੜੇ ਦਾ ਬਰ ਉਨ੍ਹਾਂ ਹੀ ਬਰਾਤੀਆਂ ਦੀਆਂ ਧਾਰੀਆਂ ਵਾਲੀਆਂ ਟਾਈਆਂ ਵਰਗਾ ਸੀ। ਮੈਂ ਉਹ ਕੱਪੜਾ ਚੋਰੀ ਖਿਸਕਾ ਲਿਆ।

ਕਿਤੇ ਮੈਂ ਤੇ ਮੇਰੀ ਭੈਣ ਜੋ ਮੈਥੋਂ ਡੇਢ ਕੁ ਸਾਲ ਹੀ ਵੱਡੀ ਹੈ ਇਕੱਲੇ ਘਰ ਸਾਂ, ਮੈਂ ਮਾਂ ਦੇ

ਨੋਕ-ੜੋਕ



ਐਸ. ਅਸ਼ੋਕ ਭੌਰਾ
ਫੋਨ: 510-415-3315

ਸੂਟ ਦਾ ਉਹੀ ਕਪੜਾ ਕੱਢ ਲਿਆ ਤੇ ਭੈਣ ਨੂੰ ਕਿਹਾ, ‘ਭੈਣ ਬਣ ਕੇ ਮਾਂ ਨੂੰ ਨਾ ਦੱਸੀਂ, ਮੈਂ ਇਹਦੀ ਟਾਈ ਬਣਾਉਣੀ ਹੈ।’

ਉਹ ਕਹਿਣ ਲੱਗੀ, ‘ਮੈਂ ਜ਼ਿੰਮੇਵਾਰ ਨਹੀਂ ਜੇ ਪਤਾ ਲੱਗਿਆ ਤਾਂ ‘ਕੱਲਾ ਹੀ ਕੁੱਟ ਖਾਈ।’

ਚਲੋ! ਮੈਂ ਕੈਂਚੀ ਨਾਲ ਉਹਦੀ ਵਿੰਗੀ ਟੇਡੀ ਟਾਈ ਤਾਂ ਕੱਟ ਵੱਢ ਕੇ ਬਣਾ ਲਈ ਪਰ ਗੰਢ ਨਾ ਦੇਣੀ ਆਈ। ਗੰਢ ਦੇਣ ਦੀ ਖੱਜਲ ਖੁਆਰੀ ਵਿਚ ਉਲਝਦੇ ਨੂੰ ਮਾਂ ਦੇ ਆਉਣ ਦਾ ਚੋੜਾ ਹੀ ਭੁੱਲ ਗਿਆ। ਮੂੰਹ ਚੁੱਕ ਕੇ ਵੇਖਿਆ ਤਾਂ ਮਾਂ ਸਾਹਮਣੇ ਖੜੀ ਸੀ। ਕਹਿਣ ਲੱਗੀ, ‘ਕੀ ਕਰਦਾ ਸੀ? ਆਹ ਕੱਪੜਾ ਕਿਥੋਂ ਲਿਆ? ਕੈਂਚੀ ਨਾਲ ਕੀ ਕਰਦਾ ਸੀ?’ ਤੇ ਜਦੋਂ ਉਹਨੂੰ ਪਤਾ ਲੱਗਾ ਕਿ ਉਹਦੇ ਪੇਕਿਆਂ ਦੇ ਦਿੱਤੇ ਲੋਹੜੀ ਦੇ ਸੂਟ ਦਾ ਇਹ ਹਾਲ ਕਰ ਦਿੱਤਾ ਹੈ ਤਾਂ ਮੇਰੀ ਹਾਲਤ ਮਾਂ ਨੇ ਉਦਣ ਉਹੀ ਕੀਤੀ ਜਿਹੜੀ ਕਿਸੇ ਲੀਡਰ ਦੀ ਸਿਫਾਰਿਸ਼ ‘ਤੇ ਨਾਜਾਇਜ਼ ਦੋਸ਼ਾਂ ਅਧੀਨ ਫੜੇ ਬੰਦੇ ਦਾ ਪੁਲਿਸ ਪਹਿਲੇ ਦਿਨ ਰਿਮਾਂਡ ‘ਤੇ ਕਰਦੀ ਹੈ।

ਮਾਂ ਨੂੰ ਦੁੱਖ ਸੀ ਕਿ ਮੈਂ ਉਹਦਾ ਸੂਟ ਖਰਾਬ ਕਰ ਦਿੱਤਾ ਸੀ ਪਰ ਸਾਡੇ ਪਿੰਡ ਸਾਈਕਲ ‘ਤੇ ਕੱਪੜੇ ਵੇਚਦੇ ਸਾਧੂ ਸਿੰਘ ਨੇ ਮੈਨੂੰ ਰੋਂਦਾ ਵੇਖ ਕੇ ਮਾਂ ਨੂੰ ਕਹਾਣੀ ਪੁੱਛੀ ਤਾਂ ਕਹਿਣ ਲੱਗੀ, ‘ਇਸ ਕੰਜਰ ਨੂੰ ਨੱਕ ਨਹੀਂ ਪੁੰਝਣਾ ਆਉਂਦਾ, ਟਾਈ ਬਣਾਉਂਦੇ ਨੇ ਮੇਰਾ ਸੂਟ ਫੂਕ ਦਿੱਤਾ।’

ਪਰ ਉਸ ਸਾਧੂ ਸਿੰਘ ਨੇ ਸਾਧੂ ਸੁਭਾਅ ਵਾਂਗ ਉਸ ਦਿਨ ਜਿਹੜੀ ਗੱਲ ਕਹੀ ‘ਪ੍ਰਕਾਸ਼ ਕੋਰੇ ਅੱਜ ਤਾਂ ਤੂੰ ਮੁੰਡਾ ਕੁੱਟ ਲਿਆ, ਇਹਨੂੰ ਫਿਰ ਨਾ ਕੁੱਟੀ।’ ਇਹਦੇ ਚਾਅ ਦੱਸਦੇ ਨੇ ਇਹ ਜ਼ਰੂਰ ਕੁਝ ਖਾਸ ਹੋਵੇਗਾ ਅਜੇ ਤੱਕ ਨਹੀਂ ਭੁੱਲੀ।

...ਤੇ ਉਹੀ ਖਾਸ ਬਣਨ ਲਈ ਮੈਂ ਜ਼ਿੰਦਗੀ ‘ਚ ਸੰਘਰਸ਼ ਕਰੀ ਜਾ ਰਿਹਾ ਹਾਂ।

1972 ਵਿਚ ਇਕ ਫਿਲਮ ਆਈ ਸੀ ਅਭਿਨੇਤਰੀ ਇੰਦਰਾ ਬਿੱਲੀ ਦੀ ‘ਪਟੋਲਾ’ ਤੇ ਉਹਦਾ ਇਕ ਗੀਤ ਹਰ ਪੰਜਾਬੀ ਨੂੰ ਚੇਤੇ ਹੋਵੇਗਾ:

ਲੰਬੀ ਸੜ੍ਹਕ ਤੇ ਵਖਤ ਦਪਹਿਰ ਦਾ
ਇਕ ਬਾਬੂ ਡਿੱਠਾ ਸ਼ਹਿਰ ਦਾ
ਜਿਹਦਾ ਪੈਰ ਨਾ ਭੁੰਜੇ ਠਹਿਰ ਦਾ
ਨੀ ਨਕਟਾਈ ਵਾਲਾ ਬਾਬੂ ਸ਼ਹਿਰ ਦਾ।

ਟਾਈ ਭਾਵੇਂ ਹੁਣ ਖਾਸ ਨਾ ਰਹੀ ਹੋਵੇ ਪਰ ਇਨ੍ਹਾਂ ਘਟਨਾਵਾਂ ਨੇ ਮੇਰੀ ਜ਼ਿੰਦਗੀ ‘ਚ ਟਾਈ ਦਾ ਖਾਸ ਹੋਣਾ ਹਮੇਸ਼ਾ ਹੀ ਖਾਸ ਬਣਾਈ ਰੱਖਿਆ ਹੈ ਕਿਉਂਕਿ ਬਚਪਨ ਵਿਚ ਬਹੁਤਿਆਂ ਨੇ ਕਈ ਕਈ ਦਿਨ ਨਹਾਤਾ ਨਹੀਂ ਹੋਵੇਗਾ, ਮੰਨਣ ਭਾਵੇਂ ਹੁਣ ਵੀ ਨਾ!

ਗੱਲ ਬਣੀ ਕਿ ਨਹੀਂ

-ਐਸ. ਅਸ਼ੋਕ ਭੌਰਾ

ਸਾਧ ਤੇ ਨੇਤਾ

ਸਭ ਕੁਝ ਉਲਝ ਗਿਆ ਏ ਮਿੱਤਰੇ ਸਣੇ ਤੰਦ ਤੇ ਤਾਣੀ,
ਤੋਤਾ ਮੈਨਾ ਵਰਗੀ ਲੱਗਦੀ ਇਕੋ ਜਿਹੀ ਕਹਾਣੀ।

ਰਾਜਨੀਤੀ ਦੀ ਦਲਦਲ ਦੇ ਵਿਚ ਫਸੇ ਵੇਖ ਕੇ ਲੋਕੀ,
ਪਹਿਲਾਂ ਤਾੜੀ ਰਾਜਾ ਮਾਰਦਾ ਮਗਰ ਮਾਰਦੀ ਰਾਣੀ।

ਫੁੱਲੀਆਂ ਵੰਡਦਾ ਸਾਧ ਹਰਾਮੀ ਫੇਰ ਭੇਤ ਕੇ ਮਾਰੂ,
ਇਹਦੇ ਪੁਲ ਦੇ ਹੇਠੋਂ ਲੰਘਦਾ ਅੱਜ ਕੱਲ੍ਹ ਅੱਗ ਦਾ ਪਾਣੀ।

ਕਤਲ ਹੋਣਗੇ ਜਿਵੇਂ ਮੁਜਾਹਰੇ ਹੁੰਦੇ ਚਾਰ ਚੁਫੇਰੇ,
ਖਚਰੇ ਨੇਤਾ ਚੱਲ ਗਏ ਆਪਣੀ ਉਹੀ ਚਾਲ ਪੁਰਾਣੀ।

ਕਿੱਦਾਂ ਬਹਿ ਗਈ ਅੱਖ ਬਚਨੀਏ ਫਿਰ ਤਾਂ ਦਰੁੰਗੀ ਦੱਸ,
ਸਿਰ ਪਾਤ ਦਰੁੰਗੀ ਉਂ ਜੇ ਪੁੱਛਿਆ ਕਿੱਦਾਂ ਹੋ ਗਈ ਕਾਣੀ?

ਜਿਨ੍ਹਾਂ ਲੀਡਰਾਂ ਪਿੱਛੇ ‘ਭੋਰੇ’ ਲੋਕੀਂ ਲਾਹ ਕੇ ਫਿਰਦੇ ਨੇ,
ਇਨ੍ਹਾਂ ਦਾ ਜੇ ਮਰ ਗਿਆ ਕੁੱਤਾ ਜਾਣਗੇ ਫਿਰ ਮਕਾਣੀ।

ਪੱਗੜੀ ਸੰਭਾਲ ਜੱਟਾ...

ਅੰਗਰੇਜ਼ਾਂ ਨੇ ਪੰਜਾਬ ਦੇ ਲਾਇਲਪੁਰ (ਹੁਣ ਪਾਕਿਸਤਾਨ ਵਿਚ) ਇਲਾਕੇ ਦੀ ਬੰਜਰ ਜ਼ਮੀਨ ਨੂੰ ਆਬਾਦ ਕਰਨ ਲਈ ਚਨਾਬ ਦਰਿਆ ਵਿਚੋਂ ਨਹਿਰਾਂ ਕੱਢ ਕੇ ਪਾਣੀ ਦਾ ਪ੍ਰਬੰਧ ਕੀਤਾ ਅਤੇ ਪੰਜਾਬ ਦੇ ਪਿੰਡਾਂ, ਖਾਸ ਕਰ ਅੰਮ੍ਰਿਤਸਰ, ਜਲੰਧਰ ਅਤੇ ਹੁਸ਼ਿਆਰਪੁਰ ਜ਼ਿਲਿਆਂ ਦੇ ਸਾਬਕਾ ਫੌਜੀਆਂ ਅਤੇ ਆਮ ਕਿਸਾਨਾਂ ਨੂੰ ਹੱਲਾ-ਸ਼ੇਰੀ ਦਿੱਤੀ ਕਿ ਉਹ ਜ਼ਮੀਨਾਂ ਆਬਾਦ ਕਰਨ ਅਤੇ ਜ਼ਮੀਨਾਂ ਦੇ ਮਾਲਕ ਬਣਨ। ਕਿਸਾਨਾਂ ਨੇ ਹੱਡ-ਭੰਨਵੀਂ ਮਿਹਨਤ ਨਾਲ ਇਨ੍ਹਾਂ ਬੰਜਰ ਜ਼ਮੀਨਾਂ ਨੂੰ ਆਬਾਦ ਕੀਤਾ ਅਤੇ ਸਰਕਾਰ ਨੂੰ ਅੱਛੀ-ਖਾਸੀ ਆਮਦਨ ਵੀ ਹੋਣ ਲੱਗੀ। ਆਬਾਦ ਹੋ ਜਾਣ 'ਤੇ ਅੰਗਰੇਜ਼ ਸਰਕਾਰ ਨੇ 'ਨਿਊ ਕਾਲੋਨਾਈਜ਼ੇਸ਼ਨ ਐਕਟ' ਅਤੇ 'ਦੇ ਆਬ-ਬਾਰੀ ਐਕਟ' ਪਾਸ ਕਰ ਦਿੱਤੇ। ਇਨ੍ਹਾਂ ਐਕਟਾਂ



ਡਾ. ਗੁਰਨਾਮ ਕੌਰ, ਕੈਨੇਡਾ

ਅਨੁਸਾਰ ਕਿਸਾਨਾਂ ਨੇ ਜਿਨ੍ਹਾਂ ਜ਼ਮੀਨਾਂ ਨੂੰ ਆਪਣੀਆਂ ਜੱਦੀ ਜ਼ਮੀਨਾਂ, ਘਰ-ਬਾਰ ਛੱਡ ਕੇ ਆਬਾਦ ਕੀਤਾ ਸੀ, ਉਨ੍ਹਾਂ ਜ਼ਮੀਨਾਂ ਤੋਂ ਉਨ੍ਹਾਂ ਦਾ ਮਾਲਕੀ ਦਾ ਹੱਕ ਖੋਹ ਲਿਆ ਗਿਆ ਸੀ। ਉਹ ਸਿਰਫ ਫਸਲ ਦੇ ਹਿੱਸੇਦਾਰ ਰਹਿ ਗਏ ਸੀ ਭਾਵ ਮੁਜਾਰੇ ਬਣ ਗਏ ਸਨ ਅਤੇ ਆਪਣੀ ਮਰਜ਼ੀ ਨਾਲ ਜ਼ਮੀਨਾਂ ਤੇ ਹੋਰ ਕੋਈ ਹੱਕ ਉਨ੍ਹਾਂ ਦਾ ਨਹੀਂ ਸੀ ਰਹਿ ਗਿਆ।

1906 ਵਿਚ ਗਰਮ-ਖਿਆਲੀ ਸੁਤੰਤਰਤਾ ਸੰਗਰਾਮੀਆਂ ਵੱਲੋਂ ਭਾਰਤ ਮਾਤਾ ਸੁਸਾਇਟੀ ਬਣਾਈ ਗਈ ਸੀ, ਪੰਜਾਬ ਵਿਚ ਜਿਸ ਦੀ ਰੂਹੋ-ਰਵਾਂ ਸਰਦਾਰ ਅਜੀਤ ਸਿੰਘ (ਭਗਤ ਸਿੰਘ ਸ਼ਹੀਦ ਦੇ ਚਾਚਾ ਜੀ। ਸਰਦਾਰ ਅਜੀਤ ਸਿੰਘ ਨੇ ਆਪਣਾ ਸਾਰਾ ਜੀਵਨ ਦੇਸ਼ ਦੀ ਅਜ਼ਾਦੀ ਦੀ ਲੜਾਈ ਦੇ ਲੇਖੇ ਲਾ ਦਿੱਤਾ ਪਰ ਅੱਜ ਉਨ੍ਹਾਂ ਨੂੰ ਸਿਰਫ ਭਗਤ ਸਿੰਘ ਦਾ ਚਾਚਾ ਹੋਣ ਕਰਕੇ ਹੀ ਯਾਦ ਕੀਤਾ ਜਾਂਦਾ ਹੈ।) ਸਨ। ਇਨ੍ਹਾਂ ਨਵੇਂ ਕਾਨੂੰਨਾਂ ਦੀ ਖਿਲਾਫਤ ਲਈ ਕਿਸਾਨਾਂ ਨੇ ਸਰਦਾਰ ਅਜੀਤ ਸਿੰਘ ਦੀ ਅਗਵਾਈ ਵਿਚ ਸੰਘਰਸ਼ ਵਿੱਚ ਦਿੱਤਾ ਅਤੇ ਥਾਂ ਅੰਗਰੇਜ਼ਾਂ ਦੀ ਮੁਖਾਲਫਤ ਜਲਸੇ, ਜਲੂਸ ਅਤੇ ਹੋਰ ਹਰ ਤਰ੍ਹਾਂ ਦੇ ਵਿਖਾਵਿਆਂ ਰਾਹੀਂ ਜੋਰ-ਸ਼ੋਰ ਨਾਲ ਸੁਰੂ ਹੋ ਗਈ। ਇਸੇ ਸੰਬੰਧ ਵਿਚ 3 ਮਾਰਚ

1907 ਨੂੰ ਲਾਇਲਪੁਰ ਵਿਚ ਬਹੁਤ ਵਿਸ਼ਾਲ ਰੈਲੀ ਕੀਤੀ ਗਈ। ਇਸ ਰੈਲੀ ਵਿਚ 'ਝੰਗ ਸਿਆਲ' ਅਖ਼ਬਾਰ ਦੇ ਸੰਪਾਦਕ ਬਾਕੇ ਦਿਆਲ ਨੇ ਇੱਕ ਗੀਤ ਰੱਖਿਆ, 'ਪੱਗੜੀ ਸੰਭਾਲ ਜੱਟਾ, ਪੱਗੜੀ ਸੰਭਾਲ ਓਇ। ਤੇਰਾ ਲੁੱਟ ਲਿਆ ਮਾਲ ਓਇ' ਅਤੇ ਇਹ ਗੀਤ ਏਨਾ ਜ਼ਿਆਦਾ ਮਸ਼ਹੂਰ ਹੋਇਆ ਕਿ ਅੰਗਰੇਜ਼-ਵਿਰੋਧੀ ਇਸ ਕਿਸਾਨ ਲਹਿਰ ਦਾ ਨਾਮ ਹੀ 'ਪੱਗੜੀ ਸੰਭਾਲ' ਪੈ ਗਿਆ। ਇਸ ਗੀਤ ਦੇ ਮੋਟੇ ਜਿਹੇ ਅਰਥ ਇਹ ਸਨ ਕਿ ਕਿਸਾਨ ਦੁਨੀਆਂ ਭਰ ਦਾ ਅੰਨ ਦਾਤਾ ਹੈ ਪਰ ਉਸ ਦੀਆਂ ਆਪਣੀਆਂ ਜੇਬਾਂ ਖਾਲੀ ਹਨ। ਉਸ ਦੇ ਘਰ ਵਿਚ ਹਨੇਰਾ (ਤੰਗੀਆਂ ਕਾਰਨ) ਹੈ ਪਰ ਲੋਕਾਂ ਦੀ ਦੀਵਾਲੀ ਹੈ। ਉਹ ਭਾਵੇਂ ਗਰੀਬ ਪਾਲਣ ਵਾਲਾ ਹੈ ਪਰ ਉਸ ਦੇ ਬੱਚੇ ਦੁੱਧ ਨੂੰ ਤਰਸ ਰਹੇ ਹਨ। ਉਹ ਅੰਬਰ ਕਿਸਾਨ ਦਾ ਰਾਖਾ ਹੈ ਅਤੇ ਧਰਤੀ ਉਸ ਦੀ ਮਾਂ ਹੈ ਪਰ ਸਾਰੀ ਦੁਨੀਆਂ ਕਿਸਾਨ ਦੀ ਕਮਾਈ ਖਾ ਰਹੀ ਹੈ। ਜਿਹੜੇ ਆਪਣੇ ਆਪ ਨੂੰ ਕਿਸਾਨ ਦੇ ਰਖਵਾਲੇ ਕਹਿੰਦੇ ਹਨ, ਉਹ ਹੀ ਉਸ ਦੀ ਖੇਤੀ ਨੂੰ ਖਾ ਰਹੇ ਹਨ। ਮੋਟੇ ਢਿੱਡਾਂ ਵਾਲਿਆਂ ਨੇ ਕਿਸਾਨ ਦਾ ਜੀਵਨ ਦਾ ਹੱਕ ਵੀ ਖੋਹ ਲਿਆ ਹੈ (ਵੀਰਾ ਤੈਨੂੰ ਜੀਣ ਨਾ ਦਿੰਦੇ ਮੋਟੇ ਢਿੱਡਾਂ ਵਾਲੇ)।

ਆਜ਼ਾਦੀ ਮਿਲਿਆਂ ਭਾਵੇਂ 68 ਸਾਲ ਹੋ ਗਏ ਹਨ ਪਰ ਕਿਸਾਨ ਦੀ ਹਾਲਤ ਬਹੁਤੀ ਬਦਲੀ ਨਹੀਂ ਹੈ। ਅੱਜ ਵੀ ਬਾਕੇ ਦਿਆਲ ਦਾ ਗੀਤ ਅਤੇ ਸਰਦਾਰ ਅਜੀਤ ਸਿੰਘ ਦਾ ਪੱਗੜੀ ਸੰਭਾਲ ਮੋਰਚਾ ਕਿਸਾਨ/ਮਜ਼ਦੂਰ (ਖੇਤੀ ਦੇ ਕਿੱਤੇ ਨਾਲ ਜੁੜਿਆ ਮਜ਼ਦੂਰ ਵੀ ਓਨਾ ਹੀ ਮਾਰੂ-ਅਸਰ ਹੇਠ ਹੈ) ਲਈ ਉਵੇਂ ਹੀ 'ਲਾਈਟ ਹਾਊਸ' ਦੀ ਤਰ੍ਹਾਂ ਰਾਹ-ਦਰਸਾਉ ਹੈ। ਕਦੀ ਅਮਰੀਕਨ ਸੁੰਡੀ ਦੀ ਮਾਰ, ਕਦੀ ਚਿੱਟੇ ਮੱਛਰ ਦੀ ਮਾਰ, ਨਕਲੀ ਖਾਦਾਂ, ਨਕਲੀ ਕੀੜੇ ਮਾਰ ਦਵਾਈਆਂ, ਸਰਕਾਰਾਂ ਦੀ ਅਣਗਹਿਲੀ, ਬੈਂਕਾਂ ਦੇ ਕਰਜ਼ੇ ਅਤੇ ਹੋਰ ਬਹੁਤ ਕੁਝ, ਉਸ ਦੀ ਕਿਸਮਤ ਅਤੇ ਮਿਹਨਤ ਦੋਵਾਂ ਨੂੰ ਰਾਹੂ-ਕੇਤੂ ਬਣ ਕੇ ਚੰਬੜੇ ਹੋਏ ਹਨ। ਕਿਸਾਨ ਖੁਦਕਸ਼ੀਆਂ ਕਰ ਰਿਹਾ ਹੈ। ਉਸ ਦੇ ਬੱਚਿਆਂ ਲਈ ਉਚੀ ਵਿਦਿਆ ਦੇ ਦਰਵਾਜ਼ੇ ਬੰਦ ਹੋ ਗਏ ਹਨ ਕਿਉਂਕਿ ਉਚੀ ਵਿਦਿਆ ਮਹਿੰਗੀ ਹੋ ਗਈ ਹੈ, ਉਹ ਕੈਂਸਰ ਵਰਗੀ ਨਾ-ਮੁਰਾਦ ਬਿਮਾਰੀ ਦਾ ਸ਼ਿਕਾਰ ਹੋ ਰਿਹਾ ਹੈ ਅਤੇ ਇਲਾਜ ਲਈ ਪੈਸਾ ਨਹੀਂ ਹੈ। ਡਾਕਟਰੀ ਸਹੂਲਤਾਂ ਆਮ ਆਦਮੀ ਦੇ ਵੱਸ ਦਾ ਰੋਗ ਨਹੀਂ ਰਿਹਾ। ਇਸ ਸਭ ਦਾ ਖ਼ੁਲਾਸਾ ਪਹਿਲਾਂ ਵੀ ਹੁੰਦਾ ਰਿਹਾ ਹੈ ਅਤੇ 'ਪੰਜਾਬ ਟਾਈਮਜ਼' ਵਿਚ ਕਿਸਾਨ ਮੋਰਚੇ ਦੇ ਸੰਬੰਧ ਵਿਚ ਛਪੇ ਦਲਜੀਤ ਅਮੀ ਦੇ ਲੇਖ 'ਸਰਕਾਰ, ਵਿਗਿਆਨੀ ਅਤੇ ਹਟਵਾਣੀਏ

ਦਾ ਚਿੱਟਾ ਮੱਛਰ' ਵਿਚ ਬਹੁਤ ਵਿਸਥਾਰ ਵਿਚ ਪੜ੍ਹਨ ਨੂੰ ਮਿਲ ਜਾਂਦਾ ਹੈ।

ਅੰਗਰੇਜ਼ ਬਾਹਰੋਂ ਵਪਾਰੀ ਬਣ ਕੇ ਆਇਆ ਸੀ ਅਤੇ ਰਾਜਾ ਬਣ ਬੈਠਾ। ਉਸ ਦਾ ਵੱਡਾ ਮਕਸਦ ਹਿੰਦੁਸਤਾਨ ਨੂੰ ਲੁੱਟ ਲੁੱਟ ਕੇ ਇਸ ਦੀ ਦੌਲਤ ਨਾਲ ਆਪਣੇ ਮੁਲਕ ਦੇ ਖਜ਼ਾਨੇ ਭਰਨੇ ਅਤੇ ਐਸੋ-ਆਰਾਮ ਕਰਨਾ ਸੀ। ਹੁਣ ਸਰਕਾਰ ਦੇ ਰੂਪ ਵਿਚ 'ਮੰਤਰੀ-ਸੰਤਰੀ' ਵਪਾਰੀ ਬਣ ਗਏ ਹਨ। ਉਨ੍ਹਾਂ ਦਾ ਇੱਕੋ-ਇੱਕ ਮਕਸਦ ਆਪਣੀਆਂ ਤਿਜੋਰੀਆਂ ਭਰਨਾ ਅਤੇ ਜਨਤਾ ਦੀ ਲੁੱਟ-ਖਸ਼ੂਟ ਦੇ ਪੈਸੇ 'ਤੇ

ਬਾਣੀਏ ਨੂੰ ਤਾਂ ਫਿਰ ਹੀ ਘੇਰਿਆ ਜਾ ਸਕਦਾ ਹੈ। ਅੰਗਰੇਜ਼ਾਂ ਬਾਰੇ ਆਮ ਕਹਾਵਤ ਬੋਲੀ ਜਾਂਦੀ ਸੀ ਕਿ 'ਅੱਗ ਲੈਣ ਆਈ, ਘਰ ਵਾਲੀ ਬਣ ਬੈਠੀ' ਅਰਥਾਤ ਆਏ ਸੀ ਵਪਾਰ ਕਰਨ ਅਤੇ ਮੁਲਕ ਦੇ ਮਾਲਕ ਬਣ ਬੈਠੇ। ਪੰਜਾਬ ਦੀ ਮੌਜੂਦਾ ਅਕਾਲੀ ਸਰਕਾਰ ਲਈ ਮੁਹਾਵਰਾ 'ਵਾਤ ਹੀ ਖੇਤ ਨੂੰ ਖਾ ਰਹੀ ਹੈ' ਐਨ ਢੁਕਵਾਂ ਹੈ। ਜਿਨ੍ਹਾਂ ਕਿਸਾਨਾਂ ਦੀਆਂ ਵੋਟਾਂ ਨਾਲ ਇਹ ਅਕਾਲੀ ਹਰ ਵਾਰ ਤਾਕਤ ਵਿਚ ਆਉਂਦੇ ਹਨ, ਉਸੇ ਕਿਸਾਨੀ ਦੀ ਜਾਨ ਦਾ ਖੌਅ ਬਣੇ ਹੋਏ ਹਨ।



ਐਸ ਕਰਨਾ ਹੋ ਗਿਆ ਹੈ। ਸਰਕਾਰਾਂ ਰਾਜ ਕਰਦੀਆਂ ਕਰਦੀਆਂ ਵਪਾਰੀ ਬਣ ਗਈਆਂ ਹਨ। ਇਸੇ ਲਈ ਤਾਂ ਵੱਡੇ ਅਤੇ ਛੋਟੇ ਕਾਰੋਬਾਰ (ਬੱਸਾਂ, ਮਿੰਨੀ ਬੱਸਾਂ, ਕੇਬਲ, ਮੀਡੀਆ, ਹੋਟਲ, ਰੇਤਾ-ਬਜ਼ਰੀ, ਨਸ਼ਿਆਂ ਦਾ ਕਾਰੋਬਾਰ ਹੋਰ ਪਤਾ ਨਹੀਂ ਕੀ ਕੀ) ਸਭ ਕੁਝ 'ਤੇ ਮੁੱਖ ਮੰਤਰੀਆਂ, ਉਪ-ਮੁਖ ਮੰਤਰੀਆਂ, 'ਮੰਤਰੀਆਂ-ਸੰਤਰੀਆਂ' ਦਾ ਕਬਜ਼ਾ ਹੋ ਗਿਆ ਹੈ। ਕੁਝ ਵੀ ਤਾਂ ਲੋਕਾਂ ਦੇ ਹੱਥ ਵਿਚ ਨਹੀਂ ਰਿਹਾ। ਕਿਸਾਨ ਦੇ ਬੱਚਿਆਂ ਦਾ ਕੇਵਲ ਦੁੱਧ ਹੀ ਨਹੀਂ ਖੁੱਸਿਆ, ਉਸ ਨੂੰ ਹਰ ਸਹੂਲਤ ਤੋਂ ਸੱਖਣਾ ਕਰ ਦਿੱਤਾ ਗਿਆ ਹੈ, ਮੂੰਹ ਦੀ ਬੁਰਕੀ ਤੱਕ ਖੋਹ ਲਈ ਗਈ ਹੈ।

'ਹਟਵਾਣੀਏ ਦਾ ਚਿੱਟਾ ਮੱਛਰ' ਇਸ ਲਈ ਹਟਵਾਣੀਏ ਦਾ ਹੈ ਕਿਉਂਕਿ ਖਾਦਾਂ ਅਤੇ ਕੀਟਨਾਸ਼ਕ ਦਵਾਈਆਂ ਬਣਾਉਣ ਵਾਲੀਆਂ ਫੈਕਟਰੀਆਂ ਅਤੇ ਵੇਚਣ ਵਾਲੇ ਹਟਵਾਣੀਏ ਨਾਲ ਸਰਕਾਰ ਦੀ ਭਾਈਵਾਲੀ ਹੈ। 'ਮੰਤਰ-ਸੰਤਰੀ' ਆਪ ਹੀ ਵਪਾਰੀ ਬਣ ਗਏ ਹਨ, ਹਰ ਵਪਾਰ ਵਿਚ ਹਿੱਸਾ-ਪੱਤੀ ਹੈ। ਜੇ ਹਿੱਸਾ-ਪੱਤੀ ਨਾ ਹੋਵੇ,

ਕਿਸਾਨ ਪਿੰਡਾਂ ਵਿਚ ਰਹਿੰਦੇ ਹਨ ਅਤੇ ਕਿਸੇ ਵੀ ਪਿੰਡ ਨੂੰ ਜਾਂਦੀ ਸੜਕ ਗੋਡੇ ਗੋਡੇ ਟੋਇਆਂ ਨਾਲ ਭਰਪੂਰ ਹੈ। ਕਿਸੇ ਵੀ ਵਾਹਨ 'ਤੇ ਸਵਾਰ ਹੋ ਕੇ ਇਨ੍ਹਾਂ ਸੜਕਾਂ ਤੋਂ ਲੰਘਣਾ ਮੁਹਾਲ ਹੋ ਗਿਆ ਹੈ। ਨਿਯਮਾਂ ਅਨੁਸਾਰ ਪਿੰਡਾਂ ਥਾਂਵਾਂ ਨੂੰ ਜਾਣ ਵਾਲੀ ਹਰ ਸੜਕ ਦੀ ਮੁਰੰਮਤ 5 ਸਾਲ ਬਾਅਦ ਹੋ ਜਾਣੀ ਚਾਹੀਦੀ ਹੈ ਪਰ ਪਿਛਲੇ ਨੌਂ ਸਾਲ ਤੋਂ ਕਿਸੇ ਸੜਕ ਦੀ ਮੁਰੰਮਤ ਨਹੀਂ ਹੋਈ। ਹਾਂ ਕਾਗਜ਼ਾਂ-ਪੱਤਰਾਂ ਵਿਚ ਸ਼ਾਇਦ ਹਰ ਤਿੰਨਾਂ ਸਾਲਾਂ ਬਾਅਦ ਹੋਈ ਹੋਵੇ। 'ਮੰਤਰੀਆਂ-ਸੰਤਰੀਆਂ' ਦੇ ਰੂਪ ਵਿਚ ਕਈ ਤਰ੍ਹਾਂ ਦੇ 'ਤੋਤੇ, ਚਿਤੀਆਂ, ਗਰੁੱਪਾਂ' ਬਣ ਕੇ ਕਿਸਾਨ ਦੀ ਫਸਲ ਅਤੇ ਉਸ ਦਾ 'ਘਰ' (ਪੰਜਾਬ) ਉਜਾੜ ਰਹੇ ਹਨ। ਇਹ ਗੱਲ ਵੱਖਰੀ ਹੈ ਕਿ ਜੇ ਮੁੱਖ ਮੰਤਰੀ ਦੇ ਪਿੰਡ ਦੀ ਗੋੜੀ ਲੱਗ ਜਾਵੇ ਤਾਂ ਭੁਲੇਖਾ ਪੈ ਸਕਦਾ ਹੈ ਕਿ ਕਿਸ ਪੱਛਮੀ ਮੁਲਕ ਦੀਆਂ ਸੜਕਾਂ ਹਨ ਇਹ?

ਪੰਜਾਬ ਦੀ ਮਿੱਟੀ, ਪਾਣੀ, ਹਵਾ ਸਭ ਕੁਝ ਪਲੀਤ ਹੋ ਗਿਆ ਹੈ। ਇਹ ਉਹੀ ਪੰਜਾਬ ਹੈ ਜਿਸ ਬਾਰੇ ਕਦੇ ਕਿਸੇ ਕਵੀ ਨੇ ਲਿਖਿਆ ਸੀ, "ਸੋਹਣਾ

ਦੁਖਦੀ ਰਗ

ਦੇਸਾਂ ਵਿਚੋਂ ਦੇਸ ਪੰਜਾਬ ਨੀਂ ਸਈਓ। ਜਿਵੇਂ ਫੁੱਲਾਂ ਵਿਚੋਂ ਫੁੱਲ ਗੁਲਾਬ ਨੀਂ ਸਈਓ।" (ਮਹਾਰਾਜਾ ਰਣਜੀਤ ਸਿੰਘ ਨੇ ਇਸ ਨੂੰ ਇੱਕ 'ਦੇਸ' ਦਾ ਹੀ ਤਾਂ ਦਰਜਾ ਦਿੱਤਾ ਸੀ। ਪੰਜਾਬ ਬਾਕੀ ਮੁਲਕ ਤੋਂ ਬਹੁਤ ਬਾਅਦ ਅੰਗਰੇਜ਼ਾਂ ਦਾ ਗੁਲਾਮ ਬਣਿਆ, ਉਹ ਵੀ ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ ਤੋਂ ਬਾਅਦ ਹੁਣ ਦੇ ਲੀਡਰਾਂ ਵਰਗੇ ਬੇਈਮਾਨ ਅਤੇ ਨਾਲਾਇਕ, ਭ੍ਰਿਸ਼ਟ, ਲਾਲਚੀ ਸਿੱਖ ਲੀਡਰਾਂ ਕਾਰਨ)। ਅੱਜ ਇਹ 'ਗੁਲਾਬ ਦਾ ਫੁੱਲ' ਨਾ ਸਿਰਫ ਮੁਰਝਾ ਗਿਆ ਹੈ ਬਲਕਿ ਟੁੱਟ ਕੇ ਪੱਤੀ-ਪੱਤੀ ਹੋ ਜਾਣ ਦੇ ਕਿਨਾਰੇ ਖੜ੍ਹਾ ਹੈ। ਵਿਗਿਆਨੀ ਕਿਸਾਨਾਂ ਦੀ ਹਾਮੀ ਤਾਂ ਭਰਦਾ ਜੇ ਉਸ ਨੇ ਵਪਾਰੀ ਸਰਕਾਰ ਦੀ ਕਾਰਗੁਜ਼ਾਰੀ 'ਤੇ ਪਰਦਾ ਨਾ ਪਾਉਣਾ ਹੁੰਦਾ। ਵਿਗਿਆਨੀ, ਵਾਈਸ ਚਾਂਸਲਰ ਮਹਿਜ ਆਪਣੀ ਵਿੱਦਿਆ, ਡਿਗਰੀਆਂ ਅਤੇ ਵਿਗਿਆਨ ਦੇ ਸਿਰ 'ਤੇ ਨਹੀਂ ਲੱਗਦੇ। ਉਨ੍ਹਾਂ ਨੂੰ ਹੀ ਅਜਿਹੇ ਅਹੁਦੇ ਦਿੱਤੇ ਜਾਂਦੇ ਹਨ ਜੋ ਸਰਕਾਰ ਨੂੰ ਜ਼ਿੰਮੇਵਾਰੀ ਤੋਂ ਬਚਾਉਣ, ਸਰਕਾਰ ਨੂੰ ਯੂਨੀਵਰਸਿਟੀ ਦੀਆਂ ਜ਼ਮੀਨਾਂ ਯੂਨੀਵਰਸਿਟੀ ਤੋਂ ਬਾਹਰਲੇ ਕੰਮਾਂ ਲਈ ਵਰਤਣ ਲਈ ਅਤਿਕੇ ਨਾ ਪਾਉਣ, ਖੇਤੀ ਯੂਨੀਵਰਸਿਟੀ ਦੇ ਫਾਰਮ ਵੇਚਣ ਵਿਚ ਅਤਿਕੇ ਨਾ ਬਣਨ ਅਤੇ ਹਰ ਤਰ੍ਹਾਂ ਨਾਲ ਸਰਕਾਰ ਦੇ ਕੰਮ ਆਉਣ।

ਪੰਜਾਬ ਦੇ ਕਿਸਾਨਾਂ ਦੀ ਹਾਲਤ ਏਨੀ ਪਤਲੀ ਹੋ ਗਈ ਹੈ, ਇਸ ਦਾ ਬਾਹਰ ਬੈਠਿਆਂ ਨੂੰ ਅੰਦਾਜ਼ਾ ਵੀ ਨਹੀਂ ਹੈ। ਹੁਣੇ ਹੁਣੇ ਆਪਣੀ ਪੰਜਾਬ ਫੇਰੀ ਸਮੇਂ ਦੇ ਸਕੂਲ ਅਧਿਆਪਕਾਂ ਦੀ ਗੱਲ-ਬਾਤ ਤੋਂ ਪਤਾ ਲੱਗਿਆ ਕਿ ਪੰਜਾਬ ਦਾ ਕਿਸਾਨ ਕਿਸ ਦੰਦੀ 'ਤੇ ਆ ਖੜ੍ਹਾ ਹੋਇਆ ਹੈ ਕਿ ਜ਼ਮੀਨ ਦੇ ਨੰਬਰਾਂ 'ਤੇ ਨਵਾਂ ਟਰੈਕਟਰ ਕਢਾ ਕੇ ਉਸ ਨੂੰ ਪੁਰਾਣੇ ਦੀ ਕੀਮਤ 'ਤੇ ਵੇਚ ਕੇ ਗੁਜ਼ਾਰਾ ਕਰਨ ਤੱਕ ਦੀ ਨੌਬਤ ਪਹੁੰਚ ਗਈ ਹੈ (ਪਿੰਡਾਂ ਦੇ ਸਕੂਲਾਂ ਵਿਚ ਪੜ੍ਹਾਉਣ ਵਾਲੇ ਅਧਿਆਪਕਾਂ ਨੂੰ ਪਿੰਡ ਦੀ ਸੱਚਾਈ ਦਾ ਵੱਧ ਪਤਾ ਹੁੰਦਾ ਹੈ। ਯੂਨੀਵਰਸਿਟੀਆਂ ਵਿਚ ਬੈਠੇ ਕਹਿਣਾ ਕਿ ਪੰਜਾਬ ਵਿਚ ਕੋਈ ਨਸ਼ਾ ਨਹੀਂ ਵਰਤ ਰਿਹਾ ਜਾਂ ਸਭ ਅੱਛਾ ਹੈ ਪੰਜਾਬ ਦਾ ਸੱਚ ਨਹੀਂ ਹੈ)। ਠੀਕ ਜਿਵੇਂ ਦਲਜੀਤ ਅਮੀ ਨੇ ਲਿਖਿਆ ਹੈ ਕਿ ਫੌਰੀ ਰਾਹਤ ਮਿਲਣੀ ਚਾਹੀਦੀ ਹੈ ਪਰ ਇਹ ਪੂਰਾ ਅਤੇ ਪੱਕਾ ਹੱਲ ਨਹੀਂ ਹੈ। ਮਸਲਿਆਂ ਦਾ ਹੱਲ ਪੱਕਾ ਹੋਣਾ ਚਾਹੀਦਾ ਹੈ, ਰਾਹਤ ਦੇ ਦੇਣਾ ਮਹਿਜ਼ ਕਾਫੀ ਨਹੀਂ ਹੈ। ਇਸੇ ਤਰ੍ਹਾਂ ਜ਼ਮੀਨ ਦੇ ਨੰਬਰਾਂ 'ਤੇ ਨਵੇਂ ਟਰੈਕਟਰ ਲੈ ਕੇ ਪੁਰਣਿਆਂ ਦੇ ਭਾਅ ਵੇਚ ਦੇਣਾ ਫੌਰੀ ਰਾਹਤ ਹੈ, ਪੱਕਾ ਹਲ ਨਹੀਂ ਹੈ। ਜੱਟ ਨੂੰ ਆਪਣੀ ਪਗੜੀ ਸੰਭਾਲ ਕੇ ਰੱਖਣ ਦਾ ਕੋਈ ਪੱਕਾ ਹੱਲ ਲੱਭਣਾ ਪਵੇਗਾ।

ਕਾਵਿ-ਕਿਆਰੀ

ਹਾਕਮ ਨੂੰ!

ਜਦੋਂ ਮਦਹੋਸ਼ ਪਰਜਾ ਨੇ,
ਕਦੇ ਕੋਈ ਅੱਖ ਖੋਲ੍ਹੀ ਹੈ।
ਨਸੇ ਨੂੰ ਕਰ ਦਿਓ ਦੂਣਾ,
ਤਦੇ ਸਰਕਾਰ ਬੋਲੀ ਹੈ।
ਮਸਲਾ ਧਰਮ ਦਾ ਹੋਵੇ,
ਚਾਹੇ ਕੋਈ ਰਾਜਨੀਤੀ ਦਾ।
ਸੰਘੀ ਘੁੱਟ ਕੇ ਆਖਣ,
ਕਿ ਜੰਤਾ ਬਹੁਤ ਭੋਲੀ ਹੈ।

ਰਹਿਣੀ ਲੋੜ ਨਾ ਕੋਈ ਵੀ,
ਧਰਮੀ ਰਾਜਨੀਤੀ ਦੀ।
ਸੱਚਾਈ ਹੋ ਗਈ ਸਸਤੀ,
ਸਮੇਂ ਨੇ ਗੱਲ ਤੋਲੀ ਹੈ।
ਕੁੱਟਣਾ, ਲੁੱਟਣਾ ਹੁੰਦਾ,
ਸਦਾ ਹੀ ਹੱਕ ਹਾਕਮ ਦਾ।
ਇਹੋ ਸਮਝ ਬੈਠੀ ਹੈ,
ਰਿਆਇਆ ਬਹੁਤ ਭੋਲੀ ਹੈ।

ਜਿਸ ਨੇ ਮਾਲਕਾਂ ਦੇ ਕਹਿਣ 'ਤੇ,
ਬਸ ਸਿਰ ਹਿਲਾਉਣਾ ਹੈ।
ਦੁਨੀਆਂ ਮਾਲਕਾਂ ਦੀ ਬਣ ਗਈ,
ਇਹ ਮਜ਼ਬੂਰ ਗੋਲੀ ਹੈ।
ਚੁਫੇਰੇ ਇਸ ਦੇ ਕਿਰਤੀਆਂ ਦਾ
ਜਦ ਖੂਨ ਡਿਗਦਾ ਏ।
ਉਸ ਨੂੰ ਜਾਪੇ ਕੋਈ ਸੁਰਖ ਜਿਹੇ,
ਰੰਗਾਂ ਦੀ ਹੋਲੀ ਹੈ।

ਨੀਤੀ ਜਾਣਦੀ ਹੈ ਧਰਮ ਨੂੰ,
ਕਿੰਨ ਵਰਤਣਾ ਇਥੇ।
ਸ਼ਾਸਕ ਦੇ ਰਹੇ ਫਤਵੇ,
ਇੱਜਤ ਮਜ਼ਹਬਾਂ ਦੀ ਰੋਲੀ ਹੈ।
ਖੀਰਾਂ ਖਾਣ ਨੂੰ ਸਭ ਜਾਣਦੇ,
ਕਿ ਬਾਂਦਰੀ ਹੁੰਦੀ।
ਡੰਡੇ ਖਾਣ ਨੂੰ ਅੱਗੇ ਕਰੀ,
ਚਿੱਛਾਂ ਦੀ ਟੋਲੀ ਹੈ।

ਖਤਰਾ ਦੇਸ਼ ਨੂੰ ਤੇ ਧਰਮ ਨੂੰ,
ਕਿਉਂ ਜਾਪਦਾ ਉਸ ਨੂੰ।
ਬਣਦੇ ਹੱਕ ਮੰਗਣ 'ਤੇ,
ਜਿਸ ਦੀ ਸਰਕਾਰ ਡੋਲੀ ਹੈ।
ਹੁੰਦਾ ਅਣਖ ਦੇ ਬੀਜਾਂ ਨੇ,
ਸਦਾ ਪੁੰਗਰਦੇ ਰਹਿਣਾ।
ਭਾਵੇਂ ਨਿੱਤ ਮੁਹਿੰਮਾਂ ਨੇ,
ਕਰੀ ਜਮੀਨ ਪੋਲੀ ਹੈ।

ਅੰਗਾਰ ਸੁਲਗਦੇ ਵੀ ਹੋਂਦ
ਉਸ ਦੀ, ਲੂਹ ਸਕਦੇ ਨੇ,
ਖਬਰਦਾਰ ਜੋ ਪੰਜਾਬ ਦੀ,
ਮਿੱਟੀ ਫਰੋਲੀ ਹੈ।
ਉਸ ਦੇ ਆਖਰੀ ਸਾਹ ਦੀ,
ਹਵਾ ਨੇ ਦੱਸਣਾ ਉਸ ਨੂੰ।
ਜਿਸ ਨੂੰ ਪੀ ਲਿਆ ਏ ਤੂੰ,
ਤੇਰੀ ਹੀ ਜਹਿਰ ਘੋਲੀ ਹੈ।

-ਡਾ ਗੁਰਮੀਤ ਸਿੰਘ ਬਰਸਾਲ
ਕੈਲੀਫੋਰਨੀਆ।

ਤੁਝ ਬਿਨੁ ਕਵਨੁ ਹਮਾਰਾ

(ਇਸ ਸ਼ਬਦ ਦੇ ਪਹਿਲੇ ਹਿੱਸੇ ਦੀ ਵਿਆਖਿਆ ਲਈ ਪਿਛਲਾ ਅੰਕ ਪੜ੍ਹੋ)

ਗਉੜੀ ਮਹਲਾ ੧

ਭੁਲੇ ਰਾਵਣੁ ਮੁਗਧੁ ਅਚੇਤਿ॥
ਲੁਟੀ ਲੋਕਾ ਸੀਸ ਸਮੇਤਿ॥
ਗਰਬਿ ਗਇਆ
ਬਿਨੁ ਸਤਿਗੁਰ ਹੇਤਿ॥੧॥
ਸਹਸਬਾਹੁ ਮਧੁ ਕੀਟ ਮਹਿਖਾਸਾ॥
ਹਰਣਾਖਸੁ ਲੇ ਨਖਹੁ ਬਿਖਾਸਾ॥
ਦੈਤ ਸੰਘਾਰੇ
ਬਿਨੁ ਭਗਤਿ ਅਭਿਆਸਾ॥੨॥
ਜਰਾਸੰਧਿ ਕਾਲਜਮੁਨੁ ਸੰਘਾਰੇ॥
ਰਕਤਬੀਜੁ ਕਾਲਨੇਮੁ ਬਿਦਾਰੇ॥
ਦੈਤ ਸੰਘਾਰਿ ਸੰਤ ਨਿਸਤਾਰੇ॥੩॥
ਆਪੇ ਸਤਿਗੁਰੁ ਸਬਦੁ ਬੀਚਾਰੇ॥
ਦੂਜੈ ਭਾਇ ਦੈਤ ਸੰਘਾਰੇ॥
ਗੁਰਮੁਖਿ ਸਾਚਿ ਭਗਤਿ ਨਿਸਤਾਰੇ॥੪॥
ਬੁਡਾ ਦੁਰਜੇਧਨੁ ਪਤਿ ਖੋਈ॥
ਰਾਮੁ ਨ ਜਾਨਿਆ ਕਰਤਾ ਸੋਈ॥
ਜਨ ਕਉ ਦੂਖਿ ਪਚੈ ਦੁਖੁ ਹੋਈ॥੫॥
ਸ੍ਰੀ ਗੁਰੂ ਨਾਨਕ ਉਪਦੇਸ਼ ਕਰਦੇ ਹਨ-

ਭੁਲੇ ਰਾਵਣੁ ਮੁਗਧੁ ਅਚੇਤਿ, ਹੋ ਭਾਈ! ਲੋਕਾਂ ਦਾ ਰਾਜਾ ਰਾਵਣ, ਜਿਸ ਕੋਲ ਦਸਾਂ ਸਿਰਾਂ ਜਿੰਨਾ ਗਿਆਨ ਸੀ ਤੇ ਉਹ ਚਾਰ ਵੇਦਾਂ ਦਾ ਪਾਠੀ ਸੀ, ਫਿਰ ਵੀ ਹੰਕਾਰ ਵਿਚ ਫਸਿਆ ਕੁਰਾਹੇ ਪੈ ਗਿਆ; ਲੁਟੀ ਲੋਕਾ ਸੀਸ ਸਮੇਤਿ, ਰਾਵਣ ਦੇ ਹੰਕਾਰ ਦਾ ਸਿੱਟਾ ਇਹ ਨਿਕਲਿਆ ਕਿ ਲੋਕਾਂ ਦਾ ਰਾਜ ਵੀ ਗਿਆ ਤੇ ਸਿਰ ਵੀ ਕੱਟਿਆ ਗਿਆ; ਗਰਬਿ ਗਇਆ ਬਿਨੁ ਸਤਿਗੁਰ ਹੇਤਿ, ਗੁਰੂ

ਦੀ ਸ਼ਰਨ ਵਿਚ ਨਾ ਪੈਣ ਕਰ ਕੇ ਮੂਰਖ ਰਾਵਣ ਆਪਣੇ ਹੰਕਾਰ ਵਿਚ ਮਾਰਿਆ ਗਿਆ। ਸਹਸਬਾਹੁ ਮਧੁ ਕੀਟ ਮਹਿਖਾਸਾ॥ ਹਰਣਾਖਸੁ ਲੇ ਨਖਹੁ ਬਿਖਾਸਾ॥ ਦੈਤ ਸੰਘਾਰੇ ਬਿਨੁ ਭਗਤਿ ਅਭਿਆਸਾ॥੬॥ ਰਾਜਾ ਸਹਸਬਾਹੁ ਕੋਲ ਹਜ਼ਾਰ ਬਾਹਾਂ ਜਿੰਨੀ ਤਾਕਤ ਸੀ ਤੇ ਇਹ ਜਮਦਗਨ ਰਿਸ਼ੀ ਦਾ ਸਾਂਝੂ ਸੀ, ਰਿਸ਼ੀ ਕੋਲ ਕਾਮਧੇਨ ਗਾਂ ਸੀ, ਜਿਸ ਨੂੰ ਸਹਸਬਾਹੁ ਜਬਰੀ ਲੈਣਾ ਚਾਹੁੰਦਾ ਸੀ, ਦੋਹਾਂ ਵਿਚ ਯੁੱਧ ਹੋਇਆ ਤੇ ਰਿਸ਼ੀ ਮਾਰਿਆ ਗਿਆ। ਰਿਸ਼ੀ ਦੇ ਪੁੱਤਰ ਪਰਸਰਾਮ ਨੇ ਬਦਲਾ ਲਿਆ ਤੇ ਸਹਸਬਾਹੁ ਨੂੰ ਮਾਰ ਮੁਕਾਇਆ। ਮਧੁਕੀਟ ਦੈਤ ਨੂੰ ਵਿਸ਼ਨੂੰ ਜੀ ਨੇ ਮਾਰ ਦਿੱਤਾ ਤੇ ਮਹਿਖਾਸਰ ਦੈਤ ਨੂੰ ਦੁਰਗਾ ਨੇ ਮਾਰਿਆ, ਹਰਣਾਖਸ ਨੂੰ ਨਰ ਸਿੰਘ ਨੇ ਨਹੁੰਆਂ ਨਾਲ ਪਾਤ ਕੇ ਮਾਰ ਦਿੱਤਾ।

ਜਰਾਸੰਧਿ ਕਾਲਜਮੁਨੁ ਸੰਘਾਰੇ॥ ਰਕਤਬੀਜੁ ਕਾਲਨੇਮੁ ਬਿਦਾਰੇ॥ ਦੈਤ ਸੰਘਾਰਿ ਸੰਤ ਨਿਸਤਾਰੇ॥੭॥ ਉਤੀਸਾ ਦਾ ਰਾਜਾ ਜਰਾਸੰਧ ਕੰਸ ਦਾ ਸਹੁਰਾ ਸੀ। ਇਹ ਹੰਕਾਰ ਨਾਲ ਭਰਿਆ ਹੋਇਆ ਅਤਿਆਚਾਰੀ ਰਾਜਾ ਸੀ। ਜਦ ਕ੍ਰਿਸ਼ਨ ਨੇ ਕੰਸ ਨੂੰ ਮਾਰ ਦਿੱਤਾ ਤਾਂ ਜਰਾਸੰਧ ਨੇ ਕ੍ਰਿਸ਼ਨ ਉਤੇ ਚੜ੍ਹਾਈ ਕਰ ਦਿੱਤੀ। ਜੰਗ ਹੋਈ ਤਾਂ ਕ੍ਰਿਸ਼ਨ ਨੇ ਭੀਮ ਨੂੰ ਇਸ਼ਾਰਾ ਕੀਤਾ। ਭੀਮ ਨੇ ਜਰਾਸੰਧ ਨੂੰ ਦੁਫਾਤ ਚੀਰ ਦਿੱਤਾ। ਕਾਲ ਜਮਨ ਦੈਤ ਵੀ ਕ੍ਰਿਸ਼ਨ ਹੱਥੋਂ ਮਾਰਿਆ ਗਿਆ। ਰਕਤਬੀਜ ਦੁਰਗਾ ਅਤੇ ਕਾਲਨੇਮ ਵਿਸ਼ਨੂੰ ਹੱਥੋਂ ਮਾਰੇ ਗਏ। ਪ੍ਰਭੂ ਨੇ ਦੈਤਾਂ

ਗੁਰਬਾਣੀ ਗਿਆਨ

ਨੂੰ ਮਾਰ ਕੇ ਸੰਤਾਂ ਦੀ ਰੱਖਿਆ ਕੀਤੀ। ਆਪੇ ਸਤਿਗੁਰੁ ਸਬਦੁ ਬੀਚਾਰੇ॥ ਦੂਜੈ ਭਾਇ ਦੈਤ ਸੰਘਾਰੇ॥ ਗੁਰਮੁਖਿ ਸਾਚਿ ਭਗਤਿ ਨਿਸਤਾਰੇ॥੮॥ ਗੁਰਦੇਵ ਪਿਤਾ ਜੀ ਆਖਦੇ ਹਨ- ਆਪੇ ਸਤਿਗੁਰੁ ਸਬਦੁ ਬੀਚਾਰੇ, ਹੋ ਭਾਈ! ਇਸ ਸਾਰੀ ਖੇਡ ਦਾ ਮਾਲਕ ਉਹ ਪ੍ਰਭੂ ਆਪ ਹੀ ਹੈ। ਉਹ ਆਪ ਹੀ ਸਤਿਗੁਰੁ ਦਾ ਰੂਪ ਬਣ ਕੇ ਆਪਣੀ ਸਿਫਤ ਸਾਲਾਹ ਦੀ ਬਾਣੀ ਦੀ ਵਿਚਾਰ ਕਰਦਾ ਹੈ। ਕਦੇ ਉਹ ਮਿਹਰਾਂ ਦਾ ਮਾਲਕ ਪ੍ਰਭੂ ਆਪ ਹੀ ਦੈਤਾਂ ਨੂੰ ਮਾਇਆ ਰੂਪੀ ਹੰਕਾਰ ਵਿਚ ਫਸਾ ਕੇ ਅਤਿਆਚਾਰ ਕਰਵਾਉਂਦਾ ਹੈ ਤੇ ਆਪ ਹੀ ਉਨ੍ਹਾਂ ਨੂੰ ਮਾਰਦਾ ਹੈ। ਆਪ ਹੀ ਜੀਵਾਂ ਨੂੰ ਸੰਸਾਰ ਸਮੁੰਦਰ ਤੋਂ ਪਾਰ ਲੰਘਾਉਂਦਾ ਹੈ।

ਬੁਡਾ ਦੁਰਜੇਧਨੁ ਪਤਿ ਖੋਈ॥ ਰਾਮੁ ਨ ਜਾਨਿਆ ਕਰਤਾ ਸੋਈ॥ ਜਨ ਕਉ ਦੂਖਿ ਪਚੈ ਦੁਖੁ ਹੋਈ॥੯॥ ਸਤਿਗੁਰੁ ਆਖਦੇ ਹਨ, ਦੁਰਜੇਧਨ ਹੰਕਾਰ ਵਿਚ ਇੰਨਾ ਡੁੱਬਿਆ ਕਿ ਉਸ ਨੂੰ ਚੰਗੇ-ਮਾੜੇ ਦੀ ਪਛਾਣ ਹੀ ਭੁੱਲ ਗਈ। ਉਹ ਹੰਕਾਰ ਵਿਚ ਇੰਨਾ ਨਿੱਘਰ ਗਿਆ ਕਿ ਭਰੀ ਸਭਾ ਵਿਚ ਦਰੋਪਤੀ ਦੀ ਬੇਪਤੀ ਕਰਨ 'ਤੇ ਉਤਰ ਆਇਆ ਤੇ ਹੰਕਾਰ ਵਿਚ ਅੰਨ੍ਹਾ ਹੋ ਕੇ ਆਪਣੀ ਬੇਤੀ ਹੀ ਡੋਬ ਬੈਠਾ। ਜਿਹਤਾ ਹੰਕਾਰੀ, ਪ੍ਰਭੂ ਦੇ ਭਗਤ ਜਨਾਂ ਨੂੰ ਦੁੱਖ ਦਿੰਦਾ ਹੈ, ਉਹ ਆਪ ਹੀ ਖੁਆਰ ਹੋ ਜਾਂਦਾ ਹੈ। ਪ੍ਰਭੂ ਨੇ ਦਰੋਪਤੀ ਦੀ ਪੈਜ ਰੱਖੀ ਤੇ ਦੁਰਜੇਧਨ, ਭੀਮ ਹੱਥੋਂ ਮਾਰਿਆ ਗਿਆ।

-ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ
ਫੋਨ: 916-687-3536

ਰਾਜਿੰਦਰ ਸਿੰਘ ਬੇਦੀ-7



ਗੁਰਬਚਨ ਸਿੰਘ ਭੁੱਲਰ

ਫੋਨ: 01191-11425-02364

bhullarg@gmail.com

ਰਾਜਿੰਦਰ ਸਿੰਘ ਬੇਦੀ ਦੇ ਕਦਰਦਾਨ ਵੱਖ ਵੱਖ ਖੇਤਰਾਂ ਦੇ ਅਨੇਕ ਲੋਕ ਸਨ। ਪਰ ਉਨ੍ਹਾਂ ਦੇ ਇਕ ਖਾਸ ਕਦਰਦਾਨ ਰੂਹਾਨੀ ਮਿਸ਼ਨ ਵਾਲੇ ਸੰਤ ਕਿਰਪਾਲ ਸਿੰਘ ਜੀ ਸਨ। ਲੱਖਾਂ ਲੋਕ ਜਿਨ੍ਹਾਂ ਨੂੰ ਪੂਜਦੇ ਸਨ, ਉਹ ਬੇਦੀ ਨੂੰ ਅਦੁਤੀ ਪੁਰਸ਼ ਮੰਨਦੇ ਸਨ। ਪ੍ਰੋ. ਪ੍ਰੀਤਮ ਸਿੰਘ ਪੁਸਤਕ 'ਰਾਜਿੰਦਰ ਸਿੰਘ ਬੇਦੀ ਦੀਆਂ ਕਹਾਣੀਆਂ' ਦੇ ਅੱਗੇ ਦਿੱਤੇ ਆਪਣੇ ਲੇਖ 'ਮੈਂ ਬੇਦੀ ਦਾ ਅਨੁਵਾਦਕ ਕਿਵੇਂ ਬਣਿਆ' ਵਿਚ ਉਸ ਘੜੀ ਦਾ ਜ਼ਿਕਰ ਕਰਦੇ ਹਨ ਜਦੋਂ ਉਹ ਅਧਰੰਗ ਦੇ ਰੋਗੀ ਬੇਦੀ ਨੂੰ ਮਿਲਣ ਗਏ। ਉਹ ਉਨ੍ਹਾਂ ਦੇ ਕਥਨ 'ਮੈਨੂੰ ਕਿਸੇ ਗੁਰੂ, ਉਸਤਾਦ, ਕਿਸੇ ਦੀਖਿਆ ਦੀ ਭਾਲ ਨਹੀਂ ਕਿਉਂਕਿ ਹਰ ਬੰਦਾ ਆਪਣਾ ਗੁਰੂ ਆਪ ਹੀ ਹੋ ਸਕਦਾ ਹੈ ਅਤੇ ਆਪ ਹੀ ਚੋਲਾ ਵੀ, ਬਾਕੀ ਸਭ ਦੁਕਾਨਦਾਰੀ ਹੈ' ਦਾ ਹਵਾਲਾ ਦੇ ਕੇ ਮੇਜ਼ ਉੱਤੇ ਅਤੇ ਕੰਧ ਉੱਤੇ ਸਜਾਈਆਂ ਸੰਤ ਕਿਰਪਾਲ ਸਿੰਘ ਦੀਆਂ ਤਸਵੀਰਾਂ ਦਾ ਜ਼ਿਕਰ ਕਰਦੇ ਹਨ ਅਤੇ ਸਿੱਟਾ ਕਢਦੇ ਹਨ, "ਸਰੀਰਵਾਦ, ਭੋਗਵਾਦ, ਬਿਲਾਸਵਾਦ, ਪਦਾਰਥਵਾਦ ਸਭ ਪਿੱਛੇ ਰਹਿ ਗਏ ਸਨ। ਇਨ੍ਹਾਂ ਵਿਚੋਂ ਕੋਈ ਭਵਿੱਖ ਦਾ ਸਾਥ ਨਹੀਂ ਸੀ ਦੇ ਰਿਹਾ। ਹੁਣ ਆਸ ਦੀ ਤੰਦ ਇਕੋ ਸੀ-ਆਤਮਾ, ਸ਼ਾਇਦ? ਪਰਮ-ਆਤਮਾ, ਸ਼ਾਇਦ? ਤੇ ਸੰਤ ਕਿਰਪਾਲ ਸਿੰਘ ਹੁਰੀਂ ਮੱਲਾਹ ਸਨ, ਜੋ ਭਵਸਾਗਰ ਤੋਂ ਪਾਰ ਉਤਾਰਨ ਦਾ ਧਰਵਾਸ ਦੇ ਰਹੇ ਸਨ।" ਮੇਰਾ ਖਿਆਲ ਹੈ, ਪ੍ਰੋ. ਪ੍ਰੀਤਮ ਸਿੰਘ ਇਥੇ ਅਣਚਾਹਿਆਂ ਹੀ ਬੇਦੀ ਨੂੰ ਗਲਤ ਰੰਗ ਵਿਚ ਪੇਸ਼ ਕਰ ਗਏ। ਮੇਰਾ ਲੱਖਣ ਹੈ ਕਿ ਜੇ ਉਹ ਬੇਦੀ ਸਾਹਿਬ ਤੋਂ ਪੁੱਛ ਲੈਂਦੇ ਅਤੇ ਉਹ ਦੱਸ ਸਕਦੇ ਹੁੰਦੇ ਤੇ ਦੱਸਣਾ ਚਾਹੁੰਦੇ ਹੁੰਦੇ, ਅਸਲ ਗੱਲ ਪ੍ਰੋ. ਸਾਹਿਬ ਸਾਹਮਣੇ ਉਜਾਗਰ ਹੋ ਜਾਂਦੀ।

ਇਹ ਸੱਚ ਹੈ ਕਿ ਬੇਦੀ ਜੀ ਦਾ ਸਾਰਾ ਪਰਿਵਾਰ ਸੰਤ ਕਿਰਪਾਲ ਸਿੰਘ ਜੀ ਦਾ ਸਰਧਾਲੂ ਸੀ, ਪਰ ਇਹ ਸੱਚ ਨਹੀਂ ਕਿ ਬੇਦੀ ਜੀ ਨੇ ਬਿਮਾਰੀ ਦੀ ਹਾਲਤ ਵਿਚ ਆਪਣੇ ਅੰਤ ਨੂੰ ਚਿਤਵਦੇ ਹੋਏ ਭਵਸਾਗਰ ਤੋਂ ਪਾਰ ਉਤਾਰਨ ਦੀ ਆਸ ਉਨ੍ਹਾਂ ਉਤੇ ਲਾਈ ਹੋਈ ਸੀ। ਇਹ ਗੱਲ ਸ਼ਾਇਦ ਬਹੁਤੇ ਲੋਕਾਂ ਨੂੰ ਅਜੀਬ ਲੱਗੇ ਪਰ ਸੰਤ ਜੀ ਦੀ ਨਜ਼ਰ ਵਿਚ ਬੇਦੀ ਇਕ ਅਸਾਧਾਰਨ ਮਨੁੱਖ ਸਨ ਅਤੇ ਉਨ੍ਹਾਂ ਨੂੰ ਸਰਾਬ, ਸਿਗਰਟ, ਮਾਸ ਤੇ ਪਾਨ ਸਮੇਤ ਸਭ ਪਰਵਾਨ ਸਨ। ਦਸਦੇ ਹਨ ਕਿ ਬੇਦੀ ਜਦੋਂ ਸੰਤ ਜੀ ਨੂੰ ਉਨ੍ਹਾਂ ਦੇ ਕਮਰੇ ਵਿਚ ਮਿਲਣ ਜਾਂਦੇ ਤਾਂ ਵੱਡੇ-ਵੱਡਿਆਂ ਦੇ ਆਉਣ ਸਮੇਂ ਬਿਰਾਜਮਾਨ ਰਹਿਣ ਵਾਲੇ ਸੰਤ ਜੀ ਇਨ੍ਹਾਂ ਨੂੰ ਖੜ੍ਹੇ ਹੋ ਕੇ ਜੀ-ਆਇਆਂ ਆਖਦੇ ਅਤੇ ਉਚੇਚੇ ਆਦਰ ਨਾਲ ਕੋਲ

ਗਿਆਨ ਦਾ ਅਲੌਕਿਕ ਤੇਜ ਤੇ ਜਲੌਮ

ਸਾਲ 2015 ਉਰਦੂ ਅਦਬ ਦੇ ਜ਼ਹੀਨ ਅਫਸਾਨਾਨਿਗਾਰ ਮਰਹੂਮ ਰਾਜਿੰਦਰ ਸਿੰਘ ਬੇਦੀ (1915-1984) ਦਾ ਸ਼ਤਾਬਦੀ ਸਾਲ ਹੈ। ਉਹ ਫਿਲਮ ਨਿਰਮਾਤਾ, ਨਿਰਦੇਸ਼ਕ, ਪਟਕਥਾ-ਲੇਖਕ ਅਤੇ ਸੰਵਾਦ-ਲੇਖਕ ਵੀ ਸਨ ਅਤੇ 20ਵੀਂ ਸਦੀ ਦੇ ਸਭ ਤੋਂ ਵੱਡੇ ਪ੍ਰਗਤੀਸ਼ੀਲ ਉਰਦੂ ਲਿਖਾਰੀਆਂ ਵਿੱਚੋਂ ਇੱਕ ਸਨ। ਉਨ੍ਹਾਂ ਦੇ ਨਾਵਲ 'ਏਕ ਚਾਦਰ ਮੈਲੀ ਸੀ' 'ਤੇ ਇਸੇ ਨਾਂ ਹੇਠ ਹਿੰਦੀ ਵਿਚ ਫਿਲਮ ਬਣੀ ਜਦੋਂਕਿ ਇਸੇ ਨਾਵਲ ਉਤੇ ਪਾਕਿਸਤਾਨ ਵਿਚ 'ਮੁਠੀ ਭਰ ਚਾਵਲ' ਨਾਂ ਹੇਠ ਫਿਲਮ ਬਣੀ। ਉਨ੍ਹਾਂ ਦੀਆਂ ਕਈ ਕਹਾਣੀਆਂ ਉਪਰ ਵੀ ਫਿਲਮਾਂ ਬਣੀਆਂ। ਉਨ੍ਹਾਂ ਨੂੰ ਆਪਣੀਆਂ ਕਿਰਤਾਂ ਉਤੇ ਬਹੁਤ ਸਾਰੇ ਇਨਾਮ ਵੀ ਮਿਲੇ। ਸ. ਬੇਦੀ ਨੇ ਜਿਸ ਵੀ ਖੇਤਰ ਵਿਚ ਕੰਮ ਕੀਤਾ, ਬਾਕਮਾਲ ਕੀਤਾ। ਪ੍ਰੋਫ ਪੰਜਾਬੀ ਕਹਾਣੀਕਾਰ ਗੁਰਬਚਨ ਸਿੰਘ ਭੁੱਲਰ ਦੀ ਲੋਕਯਾਨ ਦੇ ਨੱਕੜਦਾਦਾ ਦੇਵਿੰਦਰ ਸਥਿਆਰਥੀ ਬਾਰੇ ਇਕ ਲੰਮੀ ਲੇਖ ਲੜੀ ਇਨ੍ਹਾਂ ਕਾਲਮਾਂ ਵਿਚ ਹਾਲ ਹੀ ਵਿਚ ਛਾਪੀ ਗਈ ਸੀ, ਜਿਸ ਨੂੰ ਪਾਠਕਾਂ ਦਾ ਭਰਵਾਂ ਹੁੰਗਾਰਾ ਵੀ ਮਿਲਿਆ। ਭੁੱਲਰ ਸਾਹਿਬ ਨੇ ਆਪਣੀ ਇਸ ਲੇਖ ਲੜੀ ਵਿਚ ਮਰਹੂਮ ਸ. ਬੇਦੀ ਦੇ ਜੀਵਨ ਦੇ ਕੁਝ ਅਹਿਮ ਪਲ ਕਲਮਬੱਧ ਕੀਤੇ ਹਨ, ਜੋ ਪਾਠਕਾਂ ਦੀ ਨਜ਼ਰ ਹਨ। -ਸੰਪਾਦਕ

ਬਿਠਾਉਂਦੇ। ਇਕ ਵਾਰ ਉਹਦੀ ਬੇਵਸਾਹੀ ਅਤੇ ਕਲਾਹ-ਕਲੇਸ਼ ਬਾਰੇ ਜਾਣ ਕੇ ਸੰਤ ਜੀ ਨੇ ਬੇਦੀ ਦੀ ਪਤਨੀ ਨੂੰ ਕਿਹਾ, "ਇਨ੍ਹਾਂ ਦੀਆਂ ਅੱਖਾਂ ਵਿਚ ਦੇਖ...ਕੁਝ ਦਿੱਸਿਆ?" ਉਹਨੇ ਸਿਰ ਮਾਰ ਦਿੱਤਾ। ਸੰਤ ਜੀ ਬੋਲੇ, "ਗੁਰੂ ਨਾਲ, ਨਜ਼ਰ ਟਿਕਾ ਕੇ ਦੇਖ...ਕੁਝ ਦਿੱਸਿਆ?" ਉਹਨੇ ਫੇਰ ਸਿਰ ਮਾਰ ਦਿੱਤਾ। ਸੰਤ ਕਿਰਪਾਲ ਸਿੰਘ ਪਰੇਸ਼ਾਨ ਹੋ ਕੇ ਬੋਲੇ, "ਕਿੰਨੀ ਅਭਾਗੀ ਹੈਂ ਤੂੰ ਜਿਸ ਨੂੰ ਇਸ ਗਿਆਨੀ ਪੁਰਸ਼ ਦੀਆਂ ਅੱਖਾਂ ਦਾ ਅਲੌਕਿਕ ਤੇਜ ਤੇ ਅਦੁਤੀ ਜਲੌਮ ਨਹੀਂ ਦਿਸਦਾ।"

ਸੰਤ ਕਿਰਪਾਲ ਸਿੰਘ ਦੀਆਂ ਤਸਵੀਰਾਂ ਸੰਤ-ਸਰਧਾਲੂ ਵਾਲੇ ਰਿਸ਼ਤੇ ਦੀ ਥਾਂ ਨਿਸਚੇ ਹੀ ਸਬਦਾਂ ਅਤੇ ਨਾਂਵਾਂ ਦੀ ਪਕੜ ਵਿਚ ਨਾ ਆਉਣ ਵਾਲੇ ਇਸ ਰਿਸ਼ਤੇ ਦੀਆਂ ਪ੍ਰਤੀਕ ਸਨ। ਬੇਦੀ ਤਾਂ ਸਾਰੀ ਉਮਰ ਭਵਸਾਗਰ ਵਿਚ ਹੀ ਡੁਬਦੇ-ਤਰਦੇ ਰਹੇ ਸਨ, ਆਖਰੀ ਸਮੇਂ ਉਨ੍ਹਾਂ ਨੇ ਭਵਸਾਗਰ ਦਾ ਭੈ ਕੀ ਮੰਨਣਾ ਸੀ!

ਹਰ ਕਲਾਕਾਰ ਸਾਹਮਣੇ ਅਜਿਹੀਆਂ ਨਿਰਣੇ ਦੀਆਂ ਘੜੀਆਂ ਆਉਂਦੀਆਂ ਹਨ ਜਦੋਂ ਉਹਨੂੰ ਇਸ ਦੁਬਿਧਾ ਵਿਚ ਪੈਣਾ ਪੈਂਦਾ ਹੈ ਕਿ ਉਹ ਲੋਕਾਂ ਦੀ ਬੁੱਧੀ ਦੇ ਹਾਣ ਦੀ ਬਣਾਉਣ ਲਈ ਆਪਣੀ ਕਲਾ ਨੂੰ ਹੇਠਾਂ ਡੇਗੇ ਜਾਂ ਫੇਰ ਆਸ ਦੇ ਉਲਟ ਲੋਕਾਂ ਤੋਂ ਇਹ ਆਸ ਕਰੇ ਕਿ ਉਹ ਉਚੇ ਉਚੇ ਕੇ ਉਹਦੀ ਕਲਾ ਦੇ ਹਾਣ ਦੇ ਬਣਨਗੇ। ਇਕ ਵਾਰ ਬੇਦੀ ਜੀ ਨੇ ਕਲਾ ਬਾਰੇ ਸਮਝੌਤਾ ਕਰਨ ਦੀ ਗਲਤੀ ਕੀਤੀ ਅਤੇ ਬਹੁਤ ਪਛਤਾਏ। ਉਨ੍ਹਾਂ ਨੇ 'ਗਰਮ ਕੋਟ' ਫਿਲਮ ਦੇ ਨਿਰਮਾਣ ਵਿਚ ਜੁੜੇ ਆਪਣੇ ਸਾਥੀਆਂ ਦੀ, ਨਫ਼ਾ ਤਾਂ ਕਿਤੇ ਰਿਹਾ, ਘੱਟੋ-ਘੱਟ ਖਰਚਾ ਕੱਢਣ ਦੀ ਮਜਬੂਰੀ ਦੀ ਦਲੀਲ ਦੇ ਪ੍ਰਭਾਵ ਹੇਠ ਆ ਕੇ ਅੰਤ ਵੱਲ ਕੁਝ ਤਬਦੀਲੀਆਂ ਕਰ ਦਿੱਤੀਆਂ।

ਕਾਫੀ ਸਮੇਂ ਮਗਰੋਂ, ਜਦੋਂ ਫਿਲਮ ਸਿਨਮਾ-ਘਰਾਂ ਵਿਚੋਂ ਉਤਰ ਚੁੱਕੀ ਸੀ, ਉਨ੍ਹਾਂ ਦੀ ਮਿੱਤਰ, ਇਕ ਬਦੇਸੀ ਫਿਲਮ-ਆਲੋਚਕ, ਭਾਰਤ ਆਈ ਅਤੇ ਉਹਨੇ 'ਗਰਮ ਕੋਟ' ਦੇਖਣ ਦੀ ਇੱਛਾ ਪ੍ਰਗਟ ਕੀਤੀ। ਸੁਭਾਗ ਨਾਲ ਫਿਲਮ ਬੰਬਈ ਦੇ ਇਕ ਸਿਨੇਮੇ ਵਿਚ ਵਾਧੂ ਜਿਹੇ, ਸਵੇਰ ਦੇ ਨੌ ਵਜੇ ਵਾਲੇ ਸ਼ੋਅ ਵਿਚ ਚੱਲ ਰਹੀ ਸੀ। ਫਿਲਮ-ਆਲੋਚਕ ਬੜੇ ਗੁਰੂ ਨਾਲ ਫਿਲਮ ਦੇਖਦੀ ਰਹੀ ਅਤੇ ਬੇਦੀ ਸਾਹਿਬ ਬੜੇ ਗੁਰੂ ਨਾਲ ਉਹਦੇ ਚਿਹਰੇ ਦੇ ਪ੍ਰਤੀਕਰਮ ਦੇਖਦੇ ਰਹੇ। ਜਿਥੇ ਉਨ੍ਹਾਂ ਨੇ ਆਪਣੀ ਕਲਾ ਬਾਰੇ ਸਮਝੌਤਾ ਸ਼ੁਰੂ ਕੀਤਾ, ਉਸ ਇਸਤਰੀ ਨੇ ਆਪਣਾ ਸਿਰ ਖੁਰਕਣਾ ਸ਼ੁਰੂ ਕਰ ਦਿੱਤਾ। ਤੇ ਜਦੋਂ ਮੂਲ ਕਹਾਣੀ ਦੇ ਅਸਲ ਸਾਹਿਤਕ ਅੰਤ ਤੋਂ


ਵੱਖਰਾ ਸਮਝੌਤਾ ਬਾਜ਼ ਫਿਲਮੀ ਅੰਤ ਆਇਆ, ਉਹ ਆਲੋਚਕ ਆਪਣੇ ਜੁੱਤੇ ਪੁੱਟਣ ਲੱਗ ਪਈ ਅਤੇ ਬੋਲੀ, "ਬੇਦੀ, ਇਹ ਅੰਤ ਤੂੰ ਕੀਤਾ ਹੈ?" ਇਨ੍ਹਾਂ ਨੇ ਸ਼ੁਕਰ ਕੀਤਾ ਕਿ ਉਹਨੇ ਆਪਣੇ ਜੁੱਤੇ ਹੀ ਪੁੱਟੇ ਸਨ, ਇਨ੍ਹਾਂ ਦੇ ਨਹੀਂ, ਅਤੇ ਹੱਥ ਬੰਨ੍ਹ ਕੇ ਬੋਲੇ, "ਨਹੀਂ, ਮਾਦਾਮ, ਇਹ ਅੰਤ ਮੈਂ ਨਹੀਂ ਕੀਤਾ!"

ਕਲਾ ਬਾਰੇ ਸਮਝੌਤਾ ਨਾ ਕਰਨ ਦੀ ਸਹੁੰ ਇਨ੍ਹਾਂ ਨੂੰ ਬਹੁਤ ਮਹਿੰਗੀ ਪਈ। ਇਹ ਉਨ੍ਹਾਂ ਮੁਰਖ ਲੋਕਾਂ ਦਾ ਕੀ ਕਰ ਸਕਦੇ ਸਨ ਜਿਨ੍ਹਾਂ ਨਾਲ ਦੁਨੀਆਂ ਭਰੀ ਪਈ ਹੈ। ਖੂਬਸੂਰਤ ਮਨੋਵਿਗਿਆਨਕ

ਵੀ ਪੇਚ ਨਾ ਮਿਲਿਆ। ਜਦੋਂ ਉਹ ਮੱਥਾ ਫੜ ਕੇ ਭੁੱਜੇ ਹੀ ਬੈਠ ਗਿਆ ਤਾਂ ਪਾਗਲਖਾਨੇ ਦੀ ਖਿਤਕੀ ਦੇ ਸਰੀਆਂ ਪਿੱਛੇ ਮੌਜ ਨਾਲ ਬੈਠਾ ਇਹ ਸਭ ਕੁਝ ਦੇਖ ਰਿਹਾ ਇਕ ਪਾਗਲ ਬੋਲਿਆ, "ਛੱਡ ਪਰ੍ਹੇ ਉਹ ਚਾਰੇ ਪੇਚ, ਬਾਕੀ ਤਿੰਨ ਪਹੀਆਂ ਦਾ ਇਕ-ਇਕ ਪੇਚ ਉਤਾਰ ਲੈ, ਚਾਰੇ ਪਹੀਏ ਤਿੰਨ-ਤਿੰਨ ਪੇਚਾਂ ਨਾਲ ਪੂਰਾ ਕੰਮ ਦੇ ਦੇਣਗੇ।" ਜਦੋਂ ਡਰਾਈਵਰ ਨੇ ਖੁਸ਼ੀ ਨਾਲ ਛਾਲ ਮਾਰ ਕੇ ਉਸ ਵੱਲ ਬੇਹੱਦ ਹੈਰਾਨੀ ਨਾਲ ਦੇਖਿਆ ਤਾਂ ਉਹ ਬੜੇ ਠਰ੍ਹਮੇ ਨਾਲ ਮੁਸਕਰਾਇਆ, "ਮੈਂ ਪਾਗਲ ਜ਼ਰੂਰ ਹਾਂ, ਤੇਰੇ ਵਾਂਗ ਮੁਰਖ ਨਹੀਂ।"



ਸੰਤ ਕਿਰਪਾਲ ਸਿੰਘ



ਰਾਜਿੰਦਰ ਸਿੰਘ ਬੇਦੀ

ਫਿਲਮ 'ਦਸਤਕ' ਬਣੀ ਤਾਂ ਇਕ ਸੱਜਣ ਨੇ ਗੰਭੀਰ ਸਵਾਲ ਖੜ੍ਹਾ ਕਰ ਦਿੱਤਾ, "ਬੇਦੀ ਸਾਹਿਬ ਦਸ ਤੱਕ ਹੀ ਕਿਉਂ, ਬਾਰਾਂ ਤੱਕ ਜਾਂ ਚੌਦਾਂ ਤੱਕ ਕਿਉਂ ਨਹੀਂ?" ਇਨ੍ਹਾਂ ਦੀ ਦਾਦ ਦੇਣੀ ਬਣਦੀ ਹੈ ਕਿ ਇਨ੍ਹਾਂ ਨੇ ਇਹ ਸਵਾਲ ਸੁਣ ਕੇ ਵੀ ਉਪਰੋਕਤ ਕਲਾ-ਆਲੋਚਕ ਵਾਂਗ ਆਪਣੇ ਤੇ ਜਾਂ ਉਹਦੇ ਜੁੱਤੇ ਨਹੀਂ ਪੁੱਟੇ। ਸ਼ਾਇਦ ਇਸ ਲਈ ਕਿ ਉਹ ਜਾਣਦੇ ਸਨ ਕਿ ਮੁਰਖਾਂ ਨਾਲ ਲੁੱਝਣਾ ਨਹੀਂ ਚਾਹੀਦਾ ਕਿਉਂਕਿ ਉਹ ਅਕਲ ਦੀ ਘਾਟ ਦੇ ਪੱਖੋਂ ਪਾਗਲਾਂ ਤੋਂ ਵੀ ਅੱਗੇ ਲੰਘੇ ਹੋਏ ਹੁੰਦੇ ਹਨ।

ਆਪਣੀ ਇਸ ਧਾਰਨਾ ਦੀ ਪੁਸ਼ਟੀ ਲਈ ਉਹ ਇਕ ਲੜੀਫ਼ਾ ਸੁਣਾਇਆ ਕਰਦੇ ਸਨ। ਇਕ ਪਾਗਲਖਾਨੇ ਕੋਲੋਂ ਦੀ ਲੰਘਦੀ ਸੜਕ ਉਤੇ ਅਚਾਨਕ ਇਕ ਕਾਰ ਦੇ ਇਕ ਪਹੀਏ ਦੇ ਚਾਰੇ ਪੇਚ ਖੁੱਲ੍ਹ ਕੇ ਡਿੱਗ ਪਏ। ਡਰਾਈਵਰ ਨੇ ਕਿਵੇਂ ਨਾ ਕਿਵੇਂ ਦੁਰਘਟਨਾ ਹੋਣ ਤੋਂ ਬਚਾ ਲਈ ਪਰ ਪੱਤਾ-ਪੱਤਾ ਛਾਣ ਮਾਰਨ ਦੇ ਬਾਵਜੂਦ ਉਹਨੂੰ ਇਕ

ਜਿਥੇ ਉਪਰੋਕਤ ਪੜ੍ਹਿਆ-ਲਿਖਿਆ ਸੱਜਣ 'ਦਸਤਕ' ਦੇ ਅਰਥ ਨਹੀਂ ਸਮਝ ਸਕਿਆ, ਉਥੇ ਆਮ ਫਿਲਮੀ ਦਰਸ਼ਕ ਤੋਂ ਇਹ ਆਸ ਕਿਵੇਂ ਕੀਤੀ ਜਾ ਸਕਦੀ ਸੀ ਕਿ ਉਹ ਫਿਲਮ ਦੀ ਅਤਿਅੰਤ ਸੂਖਮ ਕੱਦਰੀ ਗੱਲ ਨੂੰ ਪਛਾਣ ਲਵੇਗਾ। ਉਸੇ ਮਕਾਨ ਵਿਚ ਪਹਿਲਾਂ ਕਿਰਾਏਦਾਰ ਰਹਿ ਕੇ ਗਈ ਪੇਸ਼ਾਵਰ ਗਾਉਣ ਵਾਲੀ ਦੇ ਪੁਰਾਣੇ ਗਾਹਕ ਜਦੋਂ ਬੁਰੇ ਉਤੇ 'ਦਸਤਕ' ਦਿੰਦੇ ਹਨ ਤਾਂ ਘੱਟ ਕਿਰਾਏ ਦੀ ਮਜਬੂਰੀ ਕਾਰਨ ਆਈ ਨਵੀਂ, ਘਰੇਲੂ ਕਿਸਮ ਦੀ ਕਿਰਾਏਦਾਰ ਲੰਮੇ ਸਮੇਂ ਤੱਕ ਉਨ੍ਹਾਂ ਨੂੰ ਮੋੜਦੀ ਰਹਿੰਦੀ ਹੈ। ਪਰ ਉਹਨੂੰ ਪਤਾ ਹੀ ਨਹੀਂ ਲਗਦਾ ਕਿ ਗੀਤ-ਸੰਗੀਤ ਦੇ ਇਕ ਪ੍ਰੇਮੀ ਵਲੋਂ ਬੁਰੇ ਉਤੇ ਦਿੱਤੀ ਦਸਤਕ ਕਦੋਂ ਦਿਲ ਦੀ ਦਸਤਕ ਬਣ ਜਾਂਦੀ ਹੈ ਅਤੇ ਉਹ ਉਹਨੂੰ ਆਦਰ ਨਾਲ ਬਿਠਾ ਕੇ ਆਪਣੀ ਆਵਾਜ਼ ਸੁਰ ਕਰਨ ਲਗਦੀ ਹੈ।

ਬੇਦੀ ਭਲੀਭਾਂਤ ਜਾਣਦੇ ਸਨ ਕਿ ਜਿਨ੍ਹਾਂ

ਮੁਰਖਾਂ ਨਾਲ ਇਹ ਸੰਸਾਰ ਭਰਿਆ ਪਿਆ ਹੈ, ਉਨ੍ਹਾਂ ਦੀਆਂ ਧੱਕੇਸ਼ਾਹੀਆਂ ਅਤੇ ਨਾ-ਇਨਸਾਫ਼ੀਆਂ ਕਾਰਨ ਸਿਆਣਿਆਂ ਨੂੰ ਪਾਗਲ ਬਣਨਾ ਪੈਂਦਾ ਹੈ। ਅਜਿਹੇ ਲੋਕਾਂ ਦਾ ਦਰਦ ਇਨ੍ਹਾਂ ਵਰਗਾ ਦਰਦ-ਵਿੰਨਿਆ ਕੋਮਲਭਾਵੀ ਵਿਅਕਤੀ ਹੀ ਸਮਝ ਸਕਦਾ ਅਤੇ ਉਜਾਗਰ ਕਰ ਸਕਦਾ ਸੀ। ਇਸੇ ਕਰਕੇ ਇਨ੍ਹਾਂ ਨੇ ਫਿਲਮ 'ਫਾਗੁਨ' ਵਿਚ ਇਕ ਪੂਰੇ ਦੇ ਪੂਰੇ ਪਾਗਲਖਾਨੇ ਦੇ ਪਾਗਲ ਆਪਣੇ ਪਾਤਰ ਬਣਾ ਲਏ। ਜਿਹੜਾ ਦਰਸ਼ਕ-ਸਮੂਹ ਬੇਦੀ ਵਰਗੇ ਹੀ ਇਕ ਹੋਰ ਕੋਮਲਭਾਵੀ ਫਿਲਮਸਾਜ਼ ਰਾਜ ਕਪੂਰ ਦੀ ਫਿਲਮ 'ਮੇਰਾ ਨਾਮ ਜੋਕਰ' ਦੇ ਜੋਕਰ ਦੀ ਅਥਾਹ ਪੀੜ ਨੂੰ ਪ੍ਰਗਟਾਉਣ ਲਈ ਧਾਰਾਂ ਬਣਾ ਕੇ ਵਗਾਏ ਗਏ ਅੰਬਰੂਆਂ ਨੂੰ ਦੇਖ ਕੇ ਮੁਰਖਾਂ ਵਾਂਗ ਹੱਸਦਾ ਹੈ, ਉਹਨੇ 'ਫਾਗੁਨ' ਦੇ ਪਾਗਲਾਂ ਦੀ ਅੰਦਰਲੀ ਪੀੜ ਨੂੰ ਪਛਾਣਨ ਦੀ ਥਾਂ ਉਨ੍ਹਾਂ ਦੀਆਂ ਬਾਹਰਲੀਆਂ ਹਰਕਤਾਂ ਦੇਖ ਕੇ ਮੁਰਖਾਂ ਵਾਂਗ ਉਨ੍ਹਾਂ ਨੂੰ ਟਿੱਚਰਾਂ ਕੀਤੀਆਂ। ਤੇ ਉਨ੍ਹਾਂ ਦੇ 'ਸਫਲ' ਸਬੰਧੀਆਂ-ਮਿੱਤਰਾਂ ਦਾ ਇਹ ਕਹਿਣਾ ਬਿਲਕੁਲ ਸੁਭਾਵਿਕ ਸੀ ਕਿ ਇਨ੍ਹਾਂ ਪਾਗਲ ਪਾਤਰਾਂ ਦੇ ਦ੍ਰਿਸ਼ਾਂ ਉਤੇ ਜੋ ਲੱਖਾਂ ਰੁਪਏ ਖਰਚੇ ਹਨ, ਉਨ੍ਹਾਂ ਨਾਲ ਗਿੱਲੀ ਸਾੜੀ ਵਾਲਾ ਕੋਈ ਲਟਕ-ਮਟਕ ਨਾਚ ਫਿਲਮਾਉਂਦੇ ਤਾਂ ਫਿਲਮ ਵਣਜੀ ਪੱਖੋਂ ਫੇਲ੍ਹ ਨਾ ਹੁੰਦੀ।

ਫਿਲਮਾਂ ਵਿਚ ਅਜਿਹੀਆਂ ਸੂਖਮਤਾਵਾਂ ਉਨ੍ਹਾਂ ਨੂੰ ਇਕ ਵੱਡਾ ਫਿਲਮਸਾਜ਼ ਅਤੇ ਫਿਲਮੀ ਲੇਖਕ ਤਾਂ ਬਣਾਉਂਦੀਆਂ ਸਨ, ਪਰ ਵਣਜੀ ਅਸਫਲਤਾਵਾਂ ਮਾਇਕ ਮੁਸ਼ਕਲਾਂ ਵਿਚ ਬੁਰੀ ਤਰ੍ਹਾਂ ਉਲਝਾ ਦਿੰਦੀਆਂ ਸਨ। ਪ੍ਰਮੁੱਖ ਅਭਿਨੇਤਾਵਾਂ ਅਤੇ ਅਭਿਨੇਤਰੀਆਂ ਨਾਲ ਵੱਡੇ ਬਜਟ ਦੀ ਫਿਲਮ ਹੋਣ ਕਰਕੇ 'ਫਾਗੁਨ' ਨੇ ਤਾਂ ਉਨ੍ਹਾਂ ਨੂੰ ਬੱਸ ਤੋੜ-ਭੰਨ ਹੀ ਦਿੱਤਾ। ਵੈਸੇ 'ਫਾਗੁਨ' ਦੀ ਵਣਜੀ ਅਸਫਲਤਾ ਦਾ ਇਕ ਲਾਭ ਵੀ ਹੋਇਆ। ਬੇਦੀ ਜੀ ਦੀ ਅੰਤਲੀ ਨਾਮੁਰਾਦ ਅਤੇ ਜਾਨਲੇਵਾ ਬੀਮਾਰੀ ਇਸ ਫਿਲਮ ਦੀ ਲਾਈ ਹੋਈ ਮਾਇਕ ਸੱਟ ਦੇ ਸਿਰ ਪੈ ਗਈ। ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਇਹ ਸੱਟ ਬੜੀ ਸਖਤ ਸੀ ਪਰ, ਜਿਵੇਂ ਮੈਂ ਪਹਿਲਾਂ ਦੱਸਿਆ ਹੈ, ਜਦੋਂ ਬੇਦੀ ਜੀ ਨੂੰ ਅਧਰੰਗ ਦਾ ਇਹ ਦੌਰਾ ਪਿਆ, ਪਿਆਰ ਦਾ ਦਾਅਵਾ ਕਰ ਕੇ ਉਨ੍ਹਾਂ ਦੇ ਜੀਵਨ ਵਿਚ ਪ੍ਰਵੇਸ਼ ਕਰਨ ਵਾਲੀ ਕੁੜੀ ਉਨ੍ਹਾਂ ਨੂੰ ਤੱਤੀਆਂ-ਠੰਢੀਆਂ ਸੁਣਾ ਰਹੀ ਸੀ। ਇਹ ਸੱਚ ਅਤੇ ਭੇਤ ਤਾਂ ਰੱਬ ਹੀ ਜਾਣਦਾ ਹੈ ਕਿ ਉਨ੍ਹਾਂ ਦੀ ਬੀਮਾਰੀ ਦਾ ਕਾਰਨ ਫਿਲਮ ਦੀ ਅਸਫਲਤਾ ਸੀ ਜਾਂ ਕੁੜੀ ਦੀ ਤਕਰਾਰ, ਜਾਂ ਫੇਰ ਦੋਵੇਂ ਗੱਲਾਂ ਕਿਸ ਅਨੁਪਾਤ ਵਿਚ ਕਾਰਨ ਬਣੀਆਂ?

ਕਾਵਿ-ਕਿਆਰੀ

ਇਨਸਾਨ ਪੱਥਰਾਂ ਦੇ

ਜਦੋਂ ਦੇ ਨੇ ਬਣ ਗਏ ਮਕਾਨ ਪੱਥਰਾਂ ਦੇ
ਉਦੋਂ ਦੇ ਨੇ ਹੋ ਗਏ ਇਨਸਾਨ ਪੱਥਰਾਂ ਦੇ।

ਲੱਖਾਂ ਤੇ ਕਰੋੜਾਂ ਲਾ ਬਣਾਉਂਦੇ ਨੇ ਇਮਾਰਤਾਂ
ਸੋਨੇ ਦਿਆਂ ਪੱਤਰਾਂ 'ਤੇ ਲਿਖਦੇ ਇਬਾਰਤਾਂ
ਕਰਦੇ ਪੁਜਾਰੀ ਵਿਖਿਆਨ ਪੱਥਰਾਂ ਦੇ।

ਪੰਡਿਤਾਂ-ਮੌਲਾਣਿਆਂ ਤੋਂ ਭਾਈ ਕਿਹੜੇ ਘੱਟ ਨੇ
ਰੱਬ ਪਾ ਕੇ ਬੋਝੇ ਉਹਦੇ ਕੱਢੀ ਜਾਂਦੇ ਵੱਟ ਨੇ
ਪੱਥਰਾਂ ਦੇ ਭਾਈ, ਪ੍ਰਧਾਨ ਪੱਥਰਾਂ ਦੇ।

ਤਾਬਿਆ 'ਚ ਬੈਠਾ ਭਾਈ ਗੋਮ ਰਿਹਾ ਖੇਡ ਏ,
ਲਗਣਾ ਨਹੀਂ ਪਤਾ ਕਦੋਂ ਪੈ ਜਾਣੀ ਰੇਡ ਏ।
ਕਾਗਜਾਂ ਦੇ ਫੁੱਲ ਗੁਲਦਾਨ ਪੱਥਰਾਂ ਦੇ।

ਰੋਵੇ ਪਿਆ ਰੱਬ ਅੱਜ ਧਰਮਾਂ ਨੂੰ ਵੇਖ ਕੇ,

ਖਾ ਗਏ ਇਨਸਾਨ ਕਿਵੇਂ ਸ਼ਰਮਾਂ ਨੂੰ ਵੇਚ ਕੇ
ਮਿੱਟੀ ਦਿਆਂ ਬੁਤਾਂ 'ਚ ਈਮਾਨ ਪੱਥਰਾਂ ਦੇ।

ਬੁੱਲਾ ਕਹਿੰਦਾ ਬੰਦਿਆਂ ਨਾਲੋਂ ਚੰਗੇ ਕੁੱਤੇ ਨੇ
ਵਫ਼ਾਦਾਰੀ ਵਿਚ ਕੁੱਤੇ ਬੰਦਿਆਂ ਤੋਂ ਉਤੇ ਨੇ
ਬਣ ਗਏ ਨੇ ਬੰਦੇ ਬੇਈਮਾਨ ਪੱਥਰਾਂ ਦੇ।

ਭੁਲ ਕੇ ਜੇ ਰੱਬ ਕਿਤੇ ਧਰਤੀ 'ਤੇ ਆਵੇਗਾ
ਬਾਦਲਾਂ ਕੋਲੋਂ ਉਹ ਵੀ ਮਾਰ ਬੜੀ ਖਾਵੇਗਾ
ਗੋਲਕਾਂ ਨੇ ਕੀਤੇ ਧੰਨਵਾਨ ਪੱਥਰਾਂ ਦੇ।

ਕਿਵੇਂ 'ਸੁਰਜੀਤ' ਮੈਂ ਪੰਜਾਬ ਨੂੰ ਬਚਾਵਾਂ
ਪਾਣੀ ਹੋਏ ਗੰਧਲੇ ਜਹਿਰੀਲੀਆਂ ਹਵਾਵਾਂ
ਹੋ ਗਏ ਨੇ ਸਾਰੇ ਭਗਵਾਨ ਪੱਥਰਾਂ ਦੇ।

-ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ

ਚੰਗਾ ਲੱਗਦਾ ਹੈ

ਜਿਉਂ ਰਾਜੇ ਨੂੰ ਤਖਤ ਹੀ ਚੰਗਾ ਲੱਗਦਾ ਹੈ,
ਕਿਉਂ ਸਦਾ ਗੁਜ਼ਰਿਆ ਵਖਤ ਹੀ ਚੰਗਾ ਲੱਗਦਾ ਹੈ।
ਹੋਵੇ ਪਿੰਜਰਾ ਭਾਵੇਂ ਸੋਨੇ ਦਾ, ਪਰ

ਪੰਛੀ ਨੂੰ ਤਾਂ ਦਰਖਤ ਹੀ ਚੰਗਾ ਲੱਗਦਾ ਹੈ।
ਦੁਨੀਆਂ ਦਾ ਤਾਂ ਮੁਢੋਂ ਇਹੀ ਦਸਤੂਰ ਹੈ,
ਤੀਵੀਂ ਨਾਜ਼ੁਕ, ਬੰਦਾ ਸਖਤ ਹੀ ਚੰਗਾ ਲੱਗਦਾ ਹੈ।
ਲੱਖ ਹੋਵਣ ਐਬ ਤੇ ਕਮਿਆਂ ਉਹਦੇ ਵਿਚ,
ਪਰ ਆਖਰ ਆਪਣਾ ਰਕਤ ਹੀ ਚੰਗਾ ਲੱਗਦਾ ਹੈ।
ਕਿੰਨੇ ਕਿੱਸੇ ਬਣੇ ਨੇ ਰਾਂਝੇ-ਮਿਰਜਿਆਂ ਦੇ,
ਦਿਲ ਨੂੰ ਇਸ਼ਕ ਕੰਬਖਤ ਹੀ ਚੰਗਾ ਲੱਗਦਾ ਹੈ।

-ਗੁਰਮਨ ਸਿੰਘ ਝੂਰ

ਵਿਅੰਗ

ਅੱਗਾ ਦੌੜ ਤੇ ਪਿੱਛਾ ਚੌੜ ਦਿਸਦਾ,
ਲੱਤਾਂ ਰਹੇ ਇਕ ਦੂਜੇ ਦੀਆਂ ਖਿੱਚ ਨੇਤਾ।
ਲਾਲੂ ਖਾਧਾ ਸੀ ਚਾਰਾ ਡੰਗਰਾਂ ਦਾ
ਖਾਧੀ ਮੋਦੀ ਨੇ ਕ੍ਰਿਕਟ ਦੀ ਪਿੱਚ ਨੇਤਾ।
ਜਿਹਦੇ ਜਲਸੇ 'ਚ ਦਿਸੇ ਭੀਤ ਜ਼ਿਆਦਾ
ਉਹੀ ਸਮਝਦਾ ਹੋਰਾਂ ਨੂੰ ਟਿੱਚ ਨੇਤਾ।
ਸੁਭਾਅ ਏਕੇ ਦਾ ਪ੍ਰੈਸ ਬਿਆਨ ਦੇਵੇ
ਸ਼ਾਮੀਂ ਝਗੜਦਾ ਮੀਟਿੰਗ ਵਿਚ ਨੇਤਾ।

-ਜੁਗਰਾਜ ਗਿੱਲ, ਸ਼ਾਰਲਟ
ਫੋਨ: 704-257-6693

ਅਸੀਂ ਭਗਤ ਸਿੰਘ ਦੇ ਕੀ ਲੱਗਦੇ

ਬੰਨ੍ਹ ਕੇਸਰੀ ਪੱਗਾਂ ਲੜ੍ਹ ਛੱਡ, ਪੋਜ ਬਣਾ ਛੱਡਦੇ।
ਸਾਲ 'ਚ ਇੱਕ ਦਿਨ ਬੁੱਤ 'ਤੇ ਦੋ ਫੁੱਲ ਚੜ੍ਹਾ ਛੱਡਦੇ।
ਉੱਜ ਉਸਦੇ ਸੁਪਨਿਆਂ ਦੇ ਗਲ ਗੂਠਾ ਦੇ ਘੰਢੀ ਦੱਬਦੇ
ਸਾਡਾ ਭਗਤ ਸਿੰਘ ਕੀ ਲੱਗਦਾ, ਅਸੀਂ ਭਗਤ ਸਿੰਘ ਦੇ ਕੀ ਲੱਗਦੇ।
'ਖੰਗੇ ਸੀ ਤਾਂ ਟੰਗੇ' ਵਾਲਾ ਹੋਕਾ ਲਾਉਂਦੇ ਦੀ
ਗੱਡੀਆਂ ਪਿੱਛੇ ਫੋਟੋ ਲਾ ਕੇ ਮੁੱਛ ਚੜ੍ਹਾਉਂਦੇ ਦੀ
ਓਹਦੀ ਕੁਰਬਾਨੀ ਦੀ ਸਸਤੀ ਜਿਹੀ ਕੀਮਤ ਪਾ ਛੱਡਦੇ
ਸਾਡਾ ਭਗਤ ਸਿੰਘ ਕੀ ਲੱਗਦਾ, ਅਸੀਂ ਭਗਤ ਸਿੰਘ ਦੇ ਕੀ ਲੱਗਦੇ।

ਸਿੱਖ ਤਾਂ ਲਾਉਣ ਸਕੀਆਂ ਉਸ ਦੇ ਪੱਗ ਬੰਨਾਉਣ ਦੀਆਂ
ਹਿੰਦੂ ਜੁਗਤਾਂ ਘੜਦੇ ਨੇ ਉਹਦੇ ਟੋਪੀ ਪਾਉਣ ਦੀਆਂ
ਖਿੱਚ ਧੂਹ ਵਿੱਚ ਉਹਦੇ ਵਿਚਾਰਾਂ ਦੀ ਨਿੱਤ ਅਰਬੀ ਹਾਂ ਕੱਢਦੇ।
ਸਾਡਾ ਭਗਤ ਸਿੰਘ ਕੀ ਲੱਗਦਾ, ਅਸੀਂ ਭਗਤ ਸਿੰਘ ਦੇ ਕੀ ਲੱਗਦੇ।
ਹੱਕ ਸੱਚ ਤੇ ਨਿਆਂ ਲਈ ਜਿਸ ਦਿਨ ਸਿੱਖ ਲਾਂਗੇ ਲੜਨਾ
ਯੋਧੇ ਦੇ ਵਾਰਿਸ ਅਖਵਾਉਣ ਦੇ ਹੱਕਦਾਰ ਉਦੋਂ ਬਣਨਾ
ਕਦ ਗੱਲਾਂ ਦੇ ਕੜਾਹ ਨਾਲ ਪਾਲੀਏ ਭੁੱਖੇ ਢਿੱਡ ਰੱਜਦੇ
ਸਾਡਾ ਭਗਤ ਸਿੰਘ ਕੀ ਲੱਗਦਾ, ਅਸੀਂ ਭਗਤ ਸਿੰਘ ਦੇ ਕੀ ਲੱਗਦੇ?

-ਸਤਨਾਮ ਪਾਲੀਆ, ਫੋਨ: 91-95016-35200

ਪੰਜਾਬੀ ਬੋਲੀ ਦਾ ਸੱਚਾ ਸਪੂਤ ਧਨੀ ਰਾਮ ਚਾੜ੍ਹਕ

ਪੰਜਾਬੀ ਸ਼ਾਇਰ ਧਨੀ ਰਾਮ ਚਾੜ੍ਹਕ ਦਾ ਜਨਮ ਲਾਲਾ ਪ੍ਰੇਮਲਾਲ ਦੇ ਘਰ, 18 ਅੱਸੂ, ਸੰਮਤ 1933 (ਅਕਤੂਬਰ, 1876 ਈਸਵੀ) ਪਿੰਡ ਪਸੀਆਂਵਾਲਾ ਜ਼ਿਲ੍ਹਾ ਸਿਆਲਕੋਟ (ਹੁਣ ਪਾਕਿਸਤਾਨ) 'ਚ ਹੋਇਆ। ਪਸੀਆਂਵਾਲਾ ਦਰਿਆ ਰਾਵੀ ਦੇ ਪਾਰਲੇ ਤੇ ਉਰਲੇ ਪਾਸੇ ਔਲਖਾਂ ਦੀ ਭਿੰਡੀਆਂ (ਅੰਮ੍ਰਿਤਸਰ) ਦਾ ਨਗਰ ਹੈ।

ਉਹ ਉਦੋਂ ਡੇਢ ਸਾਲ ਦੇ ਸਨ ਜਦੋਂ ਮਾਤਾ-ਪਿਤਾ ਪਰਿਵਾਰ ਸਮੇਤ ਲੋਪੋਕੇ ਜ਼ਿਲ੍ਹਾ ਅੰਮ੍ਰਿਤਸਰ ਆ ਵੱਸੇ। ਦਸ ਸਾਲ ਦੇ ਸਨ ਜਦ ਉਨ੍ਹਾਂ ਦਾ ਚਾਚਾ ਕੰਧਾੜੇ ਚੁੱਕ ਕੇ ਰਾਸਾਂ, ਤਮਾਸ਼ੇ, ਮੇਲੇ ਤੇ ਛਿੜਾਂ ਵਿਖਾਉਣ ਵਾਸਤੇ ਲੈ ਜਾਂਦਾ। ਪਿੰਡ ਵਿਚ ਦੇਵੀ ਦਵਾਰਾ ਸੀ ਜਿਥੇ ਹਰ ਅੱਠੀ ਦਿਨੀਂ ਭਜਨ ਤੇ ਭੋਟਾਂ ਗਾਈਆਂ ਜਾਂਦੀਆਂ ਸਨ। ਉਨ੍ਹਾਂ ਦਾ ਚਾਚਾ ਵੀ ਭਜਨ ਮੰਡਲੀ ਦਾ ਮੈਂਬਰ ਸੀ। ਜੇ ਗੀਤ ਤੇ ਭਜਨ ਉਨ੍ਹਾਂ ਦੀ ਕੰਨੀ ਪੈਂਦੇ ਰਹੇ, ਉਹ ਇਨ੍ਹਾਂ ਦੀ ਯਾਦ ਵਿਚ ਬੈਠਦੇ



ਜਸਵੰਤ ਸਿੰਘ ਸੰਧੂ (ਘਰਿੰਡਾ)
ਯੂਨੀਅਨ ਸਿਟੀ, ਕੈਲੀਫੋਰਨੀਆ
ਫੋਨ: 510-516-5971

ਗਏ। ਇਉਂ ਉਨ੍ਹਾਂ ਦੇ ਮਨ ਦੀ ਜਰਖੇਜ ਜ਼ਮੀਨ ਵਿਚ ਕਵਿਤਾ ਦਾ ਬੀਜ ਬੀਜਿਆ ਗਿਆ ਤੇ 1925 'ਚ ਉਨ੍ਹਾਂ 'ਰਾਧਾ ਸੰਦੇਸ਼' ਨਾਮੀ ਕਵਿਤਾ ਲਿਖੀ। ਗੁਰਮੁਖੀ ਉਨ੍ਹਾਂ ਆਪਣੇ ਪਿਤਾ ਤੋਂ ਸਿੱਖੀ। ਹੌਲੀ ਹੌਲੀ ਹਿੰਦੀ ਅੱਖਰਾਂ ਦੀ ਪਛਾਣ ਵੀ ਕਰ ਲਈ। ਛੇ ਸਾਲ ਦੀ ਉਮਰ ਵਿਚ ਉਨ੍ਹਾਂ ਨੂੰ ਪਿੰਡ ਦੇ ਮਦਰੱਸੇ ਦਾਖਲ ਕਰਵਾਇਆ ਗਿਆ। ਦੋ ਜਮਾਤਾਂ ਪਿਛੋਂ ਉਨ੍ਹਾਂ ਬਦਮੌਲੀ (ਜ਼ਿਲ੍ਹਾ ਸਿਆਲਕੋਟ) ਸਕੂਲ ਵਿਚੋਂ ਪੰਜਵੀਂ ਪਾਸ ਕੀਤੀ। ਫਿਰ ਉਨ੍ਹਾਂ ਅੰਮ੍ਰਿਤਸਰ ਦੇ ਇਸਲਾਮੀਆ ਸਕੂਲ ਚੌਕ ਫਰੀਦ ਵਿਚ ਜੂਨੀਅਰ ਸਪੈਸ਼ਲ ਕਲਾਸ ਵਿਚ ਦਾਖਲਾ ਲੈ ਲਿਆ ਜਿਥੇ ਉਨ੍ਹਾਂ ਅੰਗਰੇਜ਼ੀ ਸਿੱਖੀ। ਪੰਦਰਾਂ ਸਾਲ ਦੀ ਉਮਰੇ ਉਨ੍ਹਾਂ ਵਸੀਕਾ-ਨਵੀਸੀ ਸ਼ੁਰੂ ਕੀਤੀ। ਆਰਥਿਕ ਮੁਸ਼ਕਿਲਾਂ ਆਈਆਂ ਤਾਂ ਉਨ੍ਹਾਂ ਦੇ ਹੱਲ ਲਈ ਅੰਮ੍ਰਿਤਸਰ ਆ ਗਏ, ਜਿਥੇ ਉਨ੍ਹਾਂ ਦਾ ਮੇਲ ਵਜ਼ੀਰ ਹਿੰਦ ਪ੍ਰੈਸ ਵਾਲੇ ਭਾਈ ਵਜ਼ੀਰ ਸਿੰਘ ਤੇ ਭਾਈ ਵੀਰ ਸਿੰਘ ਨਾਲ ਹੋਇਆ। ਵਧੀਆ ਲਿਖਾਈ ਹੋਣ ਕਰ ਕੇ ਉਨ੍ਹਾਂ ਨੂੰ ਵਜ਼ੀਰ ਹਿੰਦ ਪ੍ਰੈਸ ਵਿਚ ਨੌਕਰੀ ਮਿਲ ਗਈ। 1894 ਵਿਚ ਉਨ੍ਹਾਂ ਨੂੰ ਕੋਈ ਕਿਤਾਬ ਲਿਖਣ ਲਈ ਦਿੱਤੀ ਗਈ ਜਿਸ ਦੀ ਜ਼ਿੰਮੇਵਾਰੀ ਉਨ੍ਹਾਂ ਬਾਪੂਬੀ ਨਿਭਾਈ। ਉਸ ਤੋਂ ਬਾਅਦ ਲਿਖਣ ਲਈ ਹੋਰ ਕਿਤਾਬਾਂ ਮਿਲ ਗਈਆਂ। ਉਦੋਂ ਪੱਥਰ ਦਾ ਛਾਪਾ ਹੁੰਦਾ ਸੀ, ਸਿਰਫ ਲਾਹੌਰ ਵਿਚ ਹੀ ਟਾਈਪ ਛਾਪਾ ਚੱਲਦਾ ਸੀ। ਫਿਰ ਟਾਈਪ ਛਾਪਾ ਅੰਮ੍ਰਿਤਸਰ ਵੀ ਆ ਗਿਆ। 1896 ਵਿਚ ਵਜ਼ੀਰ ਹਿੰਦ ਪ੍ਰੈਸ ਵਾਲਿਆਂ ਆਪਣੀ ਕਿਤਾਬਾਂ ਦੀ ਦੁਕਾਨ, ਬਾਜ਼ਾਰ ਮਾਈ ਸੇਵਾ ਵਿਚ ਖੋਲ੍ਹ ਲਈ। ਉਥੇ ਬੈਠਣ ਦੀ ਜ਼ਿੰਮੇਵਾਰੀ ਧਨੀ ਰਾਮ ਚਾੜ੍ਹਕ ਨੂੰ ਦੇ ਦਿੱਤੀ ਗਈ। ਇੰਨੇ ਵਿਚ ਪ੍ਰੈਸ ਵਾਲਿਆਂ ਨੇ ਟਾਈਪ ਛਾਪਾਈ ਸ਼ੁਰੂ ਕਰ ਦਿੱਤੀ ਜਿਸ 'ਚ ਸੁੰਦਰੀ, ਬਿਜੈ ਸਿੰਘ, ਸਤਵੰਤ ਕੌਰ ਤੇ ਹੋਰ ਕਿਤਾਬਾਂ ਛਪੀਆਂ। ਚਾੜ੍ਹਕ ਦੀ ਇਸ ਵਿਚ ਵੱਡੀ ਦੇਣ ਸੀ। ਚਾੜ੍ਹਕ ਦਾ ਵਿਆਹ ਬੱਦਮੌਲੀ ਵਿਚ ਹੀ ਹੋਇਆ। ਉਨ੍ਹਾਂ ਮੁਤਾਬਕ, ਉਸ ਵਕਤ ਅੱਠ-ਨੌਂ ਵਰ੍ਹਿਆਂ ਦੇ ਮੁੰਡੇ ਤੇ ਸੱਤ-ਅੱਠ ਵਰ੍ਹਿਆਂ ਦੀ ਕੁੜੀ ਦਾ ਵਿਆਹ ਕਰ ਦਿੱਤਾ ਜਾਂਦਾ ਸੀ। ਉਂਜ ਵਿਆਹ ਤੋਂ ਬਾਅਦ ਮੁਕਲਾਵੇ ਲਈ ਤਿੰਨ ਜਾਂ ਚਾਰ ਸਾਲ ਮਿਲ ਜਾਂਦੇ ਸਨ ਤਾਂ ਜੋ ਮੁੰਡੇ ਤੇ ਕੁੜੀ ਨੂੰ ਹੋਸ਼ ਆ ਲਵੇ। ਉਨ੍ਹਾਂ ਦਾ ਦੂਜਾ ਵਿਆਹ 1906 ਵਿਚ ਹੋਇਆ ਤੇ ਉਹ ਅੱਠ ਮਈ 1907 ਨੂੰ ਲੋਪੋਕੇ ਤੋਂ ਅੰਮ੍ਰਿਤਸਰ ਆ ਗਏ ਜਿਥੇ ਉਨ੍ਹਾਂ ਦੇ ਘਰ ਚਾਰ ਪੁੱਤਰਾਂ ਤੇ ਇਕ ਧੀ ਨੇ ਜਨਮ ਲਿਆ। ਅੱਜ ਕੱਲ੍ਹ ਇਸ ਘਰ (ਅੰਮ੍ਰਿਤਸਰ ਅਟਾਰੀ ਜੀ ਟੀ ਰੋਡ) ਵਿਚ ਚਿਰਾਗ ਪੈਲੇਸ ਬਣਿਆ ਹੋਇਆ ਹੈ। ਉਨ੍ਹਾਂ ਦੀ ਔਲਾਦ ਬਾਰੇ ਤਾਂ ਕੁਝ ਪਤਾ ਨਹੀਂ ਕਿਥੇ ਰਹਿੰਦੀ ਹੈ, ਪਰ ਚਾੜ੍ਹਕ ਦੇ ਨਾਂ ਵਾਲੀ ਨੇਮ-ਪਲੇਟ ਅੱਜ ਵੀ ਕੰਧ ਉਤੇ ਉਕਰੀ ਹੋਈ ਹੈ।

ਕਵਿਤਾ ਤਾਂ ਉਹ ਪਿੰਡ ਵਿਚ ਹੀ ਲਿਖਣ ਲੱਗ ਪਏ ਸਨ, ਪਰ ਉਸ ਨੂੰ ਅਸਲੀ ਰੂਪ ਦੇਣ ਦਾ ਮੌਕਾ ਸ਼ਹਿਰ ਆ ਕੇ ਹੀ ਮਿਲਿਆ। ਉਂਜ ਪਿੰਡ ਵਿਚ ਹੀ ਉਨ੍ਹਾਂ ਨੇ ਪੰਜ ਗ੍ਰੰਥੀ, ਦਸ ਗ੍ਰੰਥੀ,

ਹੀਰ ਵਾਰਸ ਸ਼ਾਹ, ਹਕੀਕਤ ਰਾਏ, ਕਾਲੀਦਾਸ ਆਦਿ ਕਿਤਾਬਾਂ ਵਿਚ ਛੰਦਾਂ ਦੇ ਨਾਮ ਪੜ੍ਹੇ ਹੋਏ ਸਨ, ਪਰ ਪਿੰਗਲ ਗ੍ਰੰਥ ਅੰਮ੍ਰਿਤਸਰ ਆ ਕੇ ਪੜ੍ਹਿਆ। 'ਖਾਲਸਾ ਸਮਾਚਾਰ' ਵਿਚ ਉਨ੍ਹਾਂ ਦੀਆਂ ਕਵਿਤਾਵਾਂ ਹਰਿ ਧਨੀ (ਹ ਧ) ਦੇ ਨਾਂ 'ਤੇ ਛਪਦੀਆਂ ਰਹੀਆਂ। ਬਾਅਦ ਵਿਚ ਉਨ੍ਹਾਂ ਆਪਣਾ ਤਖੱਲਸ 'ਚਾੜ੍ਹਕ' ਰੱਖ ਲਿਆ।

ਭਾਈ ਵਜ਼ੀਰ ਸਿੰਘ ਦੀ ਸੰਗਤ ਵਿਚ ਉਨ੍ਹਾਂ ਮਨੁੱਖਤਾ ਤੇ ਸੱਚਾਈ ਦੇ ਸਬਕ ਸਿੱਖੇ। ਗੁਰਮਤਿ ਤੇ ਗੁਰਬਾਣੀ ਦੀ ਸੂਝ ਮਿਲੀ। ਅਗਸਤ 1908 ਵਿਚ ਭਾਈ ਵਜ਼ੀਰ ਸਿੰਘ ਦਾ ਦੇਹਾਂਤ ਹੋ ਗਿਆ, ਤਾਂ ਚਾੜ੍ਹਕ ਦੇ ਮਨ ਉਤੇ ਡੂੰਘੀ ਸੱਟ ਵੱਜੀ। ਉਨ੍ਹਾਂ ਦਾ ਮਨ ਇਸ ਵਿਛੋੜੇ ਨੂੰ ਮੰਨਣ ਲਈ ਤਿਆਰ ਨਹੀਂ ਸੀ। ਇਸ ਉਪਰਾਮਤਾ ਕਾਰਨ ਉਹ 1911 ਵਿਚ ਅੰਮ੍ਰਿਤਸਰ ਤੋਂ ਮੁੰਬਈ ਰਵਾਨਾ ਹੋ ਗਏ। ਮੁੰਬਈ ਜਾ ਕੇ ਉਨ੍ਹਾਂ ਤਿੰਨ-ਚਾਰ ਸਾਲ ਦੀ ਸਖਤ ਮਿਹਨਤ ਤੋਂ ਬਾਅਦ ਛੇ-ਸੱਤ ਟਾਈਪ ਮਸ਼ੀਨਾਂ ਬਣਵਾ ਕੇ ਕਾਰੀਗਰਾਂ ਸਮੇਤ ਅੰਮ੍ਰਿਤਸਰ ਆ ਕੇ ਅਗਸਤ 1914 ਨੂੰ ਬਾਕਾਇਦਾ 'ਸਟੈਂਡਰਡ ਟਾਈਪ ਫਾਊਂਡਰੀ' ਲਾ ਕੇ ਕਾਰੋਬਾਰ ਸ਼ੁਰੂ ਕੀਤਾ। ਉਹ ਮਾਂ-ਬੋਲੀ ਪੰਜਾਬੀ ਨੂੰ ਬਹੁਤ ਪਿਆਰ ਕਰਦੇ ਸਨ। ਇਸ ਦੀ ਤਰੱਕੀ ਲਈ ਹਿੰਦੂ, ਮੁਸਲਮਾਨ, ਸਿੱਖ ਤੇ ਈਸਾਈਆਂ ਦਾ ਸਾਂਝਾ ਪਿਤ ਬਣਾ ਕੇ ਪ੍ਰਚਾਰ ਕਰਨ ਦੀ ਲਹਿਰ 1926 ਵਿਚ 'ਪੰਜਾਬੀ ਸਭਾ ਅੰਮ੍ਰਿਤਸਰ' ਬਣਾ ਕੇ ਸ਼ੁਰੂ ਕੀਤੀ। ਇਸ ਸਭਾ ਦੇ ਪਹਿਲੇ ਪ੍ਰਧਾਨ ਖੁਦ ਚਾੜ੍ਹਕ ਹੀ ਸਨ। ਗਿਆਨੀ ਹੀਰਾ ਸਿੰਘ ਦਰਦ ਇਸ ਦੇ ਸਕੱਤਰ, ਐਸ.ਐਸ. ਚਰਨ ਸਿੰਘ ਸ਼ਹੀਦ, ਪ੍ਰੋ. ਤੇਜਾ ਸਿੰਘ ਐਮ.ਏ., ਡਾ. ਦੇਵੀ ਦਾਸ, ਲਾਲਾ ਗੁਰਾਂਦਿਤਾ ਖੰਨਾ, ਮੁਨਸ਼ੀ ਮੌਲਾ ਬਖਸ਼ ਕੁਸ਼ਤਾ, ਉਸਤਾਦ ਮੁਸ਼ਤਾਕ ਤੇ ਮੁਹੰਮਦ ਹੁਸੈਨ ਖੁਸ਼ਨੂਦ ਆਦਿ ਮੈਂਬਰ ਸਨ। ਇਸ ਸਭਾ ਦਾ ਸਭ ਤੋਂ ਵੱਡਾ ਕਵੀ ਦਰਬਾਰ, ਹਿੰਦੂ ਸਭਾ ਕਾਲਜ ਹਾਲ (ਅੰਮ੍ਰਿਤਸਰ) ਵਿਚ ਹੋਇਆ ਜਿਸ ਦੀ ਪ੍ਰਧਾਨਗੀ ਭਾਈ ਕਾਹਨ ਸਿੰਘ ਨਾਭਾ ਨੇ ਕੀਤੀ।

ਪੰਜਾਬੀ ਸਭਾ ਦੀ ਲਹਿਰ ਨੇ ਅੰਮ੍ਰਿਤਸਰ ਦੀ ਜਨਤਾ ਦੇ ਦਿਲਾਂ ਵਿਚ ਆਪਣੀ ਥਾਂ ਬਣਾ ਲਈ ਜਿਸ ਕਾਰਨ ਪਹਿਲੀ ਪੰਜਾਬੀ ਕਾਨਫਰੰਸ ਅਕਤੂਬਰ 1927 ਵਿਚ ਹੋਈ ਜਿਸ ਦੇ ਪ੍ਰਧਾਨ ਪੰਜਾਬੀ ਦੇ ਉਘੇ ਲੇਖਕ ਚੌਧਰੀ ਸਰ ਸ਼ਰਾਬਦੀਨ ਚੁਣੇ ਗਏ। ਉਨ੍ਹਾਂ ਆਪਣੇ ਪ੍ਰਧਾਨਗੀ ਭਾਸ਼ਣ ਵਿਚ ਪੰਜਾਬੀ, ਹਿੰਦੀ ਤੇ ਉਰਦੂ ਝਗੜੇ ਦਾ ਨਿਆਂ ਕਰਦਿਆਂ ਫਰਮਾਇਆ:

ਹੈ ਪੰਜਾਬੀ ਦੇਸ ਦੀ ਬੋਲੀ,
ਝੂਠ ਨਹੀਂ ਵਿਚ ਇਸ ਦੇ।
ਦੂਜੇ ਦਾਅਵੇਦਾਰ ਦੇਵੇਂ ਨੇ,
ਝੂਠੇ ਮੈਨੂੰ ਦਿਸਦੇ।

ਚਾੜ੍ਹਕ ਨੇ ਬਹੁਤ ਸਮਾਂ ਸ਼ਹਿਰ ਵਿਚ ਗੁਜ਼ਾਰਿਆ, ਪਰ ਮੁਢਲੇ ਸਤਾਰਾਂ ਸਾਲ ਉਨ੍ਹਾਂ ਮਾਝੇ ਦੇ ਪੇਂਡੂ ਇਲਾਕੇ ਵਿਚ ਗੁਜ਼ਾਰੇ। ਇਨ੍ਹਾਂ ਦੀ ਮੋਹਰ-ਛਾਪ ਉਨ੍ਹਾਂ ਦੀ ਕਵਿਤਾ, ਖਾਸ ਕਰ ਬੋਲੀ ਵਿਚ ਉਕਰੀ ਗਈ। ਉਹ ਪੰਜਾਬੀ ਦਾ ਸਭ ਤੋਂ ਵੱਡਾ ਤੇ ਵਿਸ਼ੇਸ਼ ਪੇਂਡੂ ਕਵੀ ਪ੍ਰਤੀਤ ਹੁੰਦਾ ਹੈ। ਪਿੰਡ ਦਾ ਪੁਰਾ ਵਿਸਥਾਰ, ਖੁੱਲ੍ਹਾ ਸੁਭਾਅ, ਦੁੱਧ ਘਿਓ ਦੀਆਂ ਬਰਕਤਾਂ, ਇਹ ਸਭ ਕੁਝ ਉਹ ਸਹਿਜ-ਸੁਭਾਅ ਹੀ ਆਪਣੀ ਕਵਿਤਾ ਵਿਚ ਰੂਪਮਾਨ ਕਰ ਦਿੰਦੇ ਸਨ। ਪੇਂਡੂ ਮੇਲੇ ਤੇ ਉਸ ਦੇ ਨਾਇਕ ਜੱਟ ਦੇ ਅਦਭੁਤ ਚਿਤਰ ਖਿੱਚਦੀ 'ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ' ਬੋਲਾਂ ਵਾਲੀ ਕਵਿਤਾ ਭਲਾ ਕਿਸ ਪੰਜਾਬੀ ਨੇ ਨਹੀਂ ਸੁਣੀ।

ਪੰਜਾਬ ਨੂੰ ਪੁਰਾਣੇ ਸਮੇਂ ਸਪਤ ਸਿੰਧੂ ਕਹਿੰਦੇ ਸਨ। ਇਹ ਰਮਣੀਕ ਧਰਤੀ ਹੈ ਜਿਥੇ ਪੰਜ ਦਰਿਆ ਵਹਿੰਦੇ ਹਨ। ਇਸ ਦੇ ਬੋਲੇ, ਪਹਾੜ ਤੇ ਮੈਦਾਨ ਕਾਵਿ-ਹੁਲਾਰਾ ਦਿੰਦੇ ਹਨ। ਚਾੜ੍ਹਕ ਨੂੰ ਪੰਜਾਬ ਦੇ ਪਿੰਡਾਂ, ਬੋਲਿਆਂ ਤੇ ਨਦੀ-ਨਾਲਿਆਂ ਨਾਲ ਬਹੁਤ ਪਿਆਰ ਸੀ। ਉਨ੍ਹਾਂ ਦੀਆਂ ਕਵਿਤਾਵਾਂ, ਪੰਜਾਬ ਤੇ ਪੰਜਾਬੀਆਂ ਸਬੰਧੀ ਹਨ। ਪੰਜਾਬ ਦੀ ਸਿਫਤ ਕਰਦਿਆਂ ਕਹਿੰਦੇ ਹਨ:

ਐ ਪੰਜਾਬ! ਕਰਾਂ ਕੀ ਸਿਫਤ ਤੇਰੀ,
ਸ਼ਾਨਾਂ ਦੇ ਸਭ ਸਾਮਾਨ ਤਿਰੇ,
ਜਲ ਪਾਉਣ ਓਰਾ ਹਰਿਐਲ ਤਿਰੀ,
ਦਰਿਆ ਪਰਬਤ ਮੈਦਾਨ ਤਿਰੇ।
ਭਾਰਤ ਦੇ ਸਿਰ ਤੇ ਛਤਰ ਤਿਰਾ,
ਤੇਰੇ ਸਿਰ ਤੇ ਛਤਰ ਹਿਮਾਲਾ ਦਾ।
ਮੋਢੇ ਤੇ ਚਾਦਰ ਬਰਫਾਂ ਦੀ,
ਸੀਨੇ ਵਿਚ ਸੇਕ ਜੁਆਲਾ ਦਾ।
ਖੱਬੇ ਹੱਥ ਬਰਛੀ ਜਮਨਾ ਦੀ,
ਸੱਜੇ ਹੱਥ ਖੜਗ ਅਟਕ ਦਾ ਹੈ।
ਪਿਛਵਾੜੇ ਬੰਦ ਚੌਟਾਨਾਂ ਦਾ,
ਕੋਈ ਵੈਰੀ ਤੋੜ ਨਾ ਸਕਦਾ ਹੈ।
ਅਰਸੀ ਬਰਕਤ ਰੁੱ ਵਾਂਗ ਉਤਰ,

ਚਾਂਦੀ ਦੇ ਢੇਰ ਲਗਾਂਦੀ ਹੈ।
ਚਾਂਦੀ ਢਲ ਕੇ ਵਿਛਦੀ ਹੈ,
ਤੇ ਸੋਨਾ ਬਣਦੀ ਜਾਂਦੀ ਹੈ।
ਚਾੜ੍ਹਕ ਅਸਲ ਅਰਥਾਂ ਵਿਚ ਅਗਾਂਹਵਧੂ ਕਵੀ ਸੀ। ਗੁਰਬਖਸ਼ ਸਿੰਘ ਪ੍ਰੀਤਲੜੀ ਦੀ ਸੰਗਤ ਵਿਚ ਉਨ੍ਹਾਂ ਦਾ ਵਿਸ਼ਟੀਕੋਣ ਸਮਾਜਵਾਦੀ ਹੋ ਗਿਆ। ਉਹ ਨਵੇਂ ਆਦਰਸ਼ਕ ਸੰਸਾਰ ਦੇ ਸੁਪਨੇ ਘੜਦੇ ਤੇ ਸੁੰਦਰ ਸੰਸਾਰ ਨੂੰ ਇਨਸਾਨਿਸਤਾਨ



ਧਨੀ ਰਾਮ ਚਾੜ੍ਹਕ ਦਾ ਇਕ ਝੁੱਤ

ਦਾ ਨਾਂ ਦਿੰਦੇ। ਉਹ ਲੋਕਾਂ ਦੇ ਸੰਸਾਰ ਵਿਚ ਜੋਕਾਂ ਦੀ ਹੋਂਦ ਨਹੀਂ ਸਨ ਚਾਹੁੰਦੇ:
ਸਾਂਝੇ ਹੋਣ ਮਸੀਤਾਂ ਮੰਦਰ,
ਵੱਸੇ ਰੱਬ ਦਿਲਾਂ ਦੇ ਅੰਦਰ।
ਲੀਡਰ ਹੋਣ ਦਿਆਨਤਦਾਰ,
ਮੇਲ ਮੁਹੱਬਤ ਦਾ ਪਰਚਾਰ।
ਮਤਲਬੀਏ ਤੇ ਪਾਤਨ ਵਾਲੇ,
ਭੁੱਲ ਜਾਵਣ ਸ਼ਤਰੰਜ ਦੇ ਚਾਲੇ।
ਟੁੱਕਰਾਂ ਤੋਂ ਨਾ ਵੱਢ ਵੱਢ ਖਾਣ,
ਸਚਮੁਚ ਦਾ ਇਨਸਾਨਿਸਤਾਨ।
ਧਨੀ ਰਾਮ ਚਾੜ੍ਹਕ ਧਰਤੀ ਦੇ ਕਵੀ ਸਨ।
ਉਨ੍ਹਾਂ ਨਰਕ-ਸਵਰਗ ਦੀਆਂ ਗੱਲਾਂ ਨਹੀਂ ਕੀਤੀਆਂ। ਸੰਤੋਖ ਸਿੰਘ ਧੀਰ ਵਾਂਗ ਸਮਾਜਵਾਦੀ ਸੂਝ ਦਾ ਆਵੇਸ਼ ਉਨ੍ਹਾਂ ਦੀ ਕਾਵਿ-ਕਲਾ ਵਿਚ

ਹੋਇਆ। ਉਨ੍ਹਾਂ ਬਿਰਲੇ, ਟਾਟੇ ਤੇ ਡਾਲਮੀਆ ਵਿਰੁਧ ਕਲਮ ਦੀ ਤਲਵਾਰ ਉਠਾਈ:

ਬਿਰਲੇ ਟਾਟੇ ਡਾਲਮੀਏ ਨੇ,
ਰਲ ਕੇ ਏਕਾ ਕੀਤਾ।
ਵੱਡੇ ਵੱਡੇ ਅਖਬਾਰਾਂ ਨੂੰ,
ਕੁਝ ਦੇ ਕੇ ਮੁੱਲ ਲੈ ਲੀਤਾ।
ਧਨ ਵੀ ਆਪਣਾ ਪ੍ਰੈਸ ਵੀ ਆਪਣਾ,
ਬਾਕੀ ਰਹਿ ਗਏ ਕਾਮੇ,
ਮੁੱਠ ਗਰਮ ਕਰ ਵੋਟ ਲੈ ਗਿਆ,
ਮੂੰਹ ਉਨ੍ਹਾਂ ਦਾ ਸੀਤਾ।
ਚਾੜ੍ਹਕ ਕਈ ਸਾਲ ਪਿੰਡ ਰਹੇ। ਉਨ੍ਹਾਂ ਵੇਖਿਆ ਕਿ ਕਿਸਾਨ ਸਵੇਰ ਤੋਂ ਰਾਤ ਤੱਕ ਮਿਹਨਤ ਕਰਦਾ ਹੈ, ਫਿਰ ਵੀ ਉਸ ਦੀ ਗਰੀਬੀ ਦੂਰ ਨਹੀਂ ਹੁੰਦੀ। ਇਸ ਦਾ ਕਾਰਨ ਉਹ ਦੱਸਦੇ ਹਨ:

ਇਕ ਇਲਮ ਦੀ ਉਣ,
ਮੁੰਡੇ ਪੜ੍ਹਨੇ ਪਾਇ,
ਦੂਜਾ ਝੱਸ ਸ਼ਰਾਬ ਦਾ,
ਇਸ ਤੋਂ ਜਾਨ ਛੁਡਾਇ,
ਤੀਜਾ ਐਬ ਕੁਪੱਤ ਦਾ,
ਖਹਿ ਖਹਿ ਮਰੇ ਭਰਾਇ,
ਫੇਰ ਮੁਕੱਦਮਾ ਲੜਦਿਆਂ,
ਝੁੱਗਾ ਉਜੜ ਜਾਇ,
ਪੰਜਵਾਂ ਚਸਕਾ ਕਰਜ਼ ਦਾ,
ਵਾਹਣ ਛੱਡੇ ਤੂੰ ਖਾਇ,
ਪੰਜੇ ਭੈਤੀਆਂ ਵਾਦੀਆਂ,
ਬਰਕਤ ਖੜ੍ਹਨ ਉਡਾਇ।

ਧਨੀ ਰਾਮ ਚਾੜ੍ਹਕ ਬੇਸ਼ੱਕ ਧਾਰਮਿਕ ਮਾਹੌਲ ਵਿਚ ਪਲੇ ਸਨ, ਪਰ ਉਹ ਧਰਮ ਦੇ ਨਾਂ 'ਤੇ ਹੋ ਰਹੀਆਂ ਚਲਾਕੀਆਂ ਤੋਂ ਜਾਣੂ ਸਨ। ਉਨ੍ਹਾਂ ਆਪਣੀ ਇਕ ਕਵਿਤਾ ਵਿਚ ਇਹੋ ਜਿਹੇ ਧਾਰਮਿਕ ਸਮਾਜ ਉਤੇ ਕਾਫੀ ਚੋਟਾਂ ਕੀਤੀਆਂ:

ਸੰਤਾਂ ਦੀ ਅਯਾਰੀ ਵੇਖੀ,
ਪੂਰੀ ਜਾਹਰਦਾਰੀ ਦੇਖੀ।
ਲੀਡਰ ਹੋਕੇ ਭਰਦੇ ਵੇਖੇ,
ਖੀਸੇ ਖਾਲੀ ਕਰਦੇ ਵੇਖੇ।
ਮੰਦਰ ਦੇਖੇ, ਭੇਰੇ ਦੇਖੇ,
ਬੀਬੇ ਬੀਬੇ ਦਾਹੜੇ ਦੇਖੇ,
ਅੰਦਰ ਵਜਦੇ ਧਾੜੇ ਦੇਖੇ।

ਕਿੰਨੀ ਜੁਰਅਤ ਹੈ ਉਨ੍ਹਾਂ ਵਿਚ, ਪਖੰਡ ਨੂੰ ਨੰਗਾ ਕਰਨ ਦੀ! ਇਕ ਹੋਰ ਬੰਦ ਵਿਚ ਉਨ੍ਹਾਂ ਮਜ਼ਹਬ ਦੇ ਠੋਕੇਦਾਰਾਂ ਉਤੇ ਚੋਟ ਕੀਤੀ ਹੈ ਜੋ ਉਂਜ ਆਪਣੇ ਭਾਸ਼ਣਾਂ ਨਾਲ ਦੋ ਮਜ਼ਹਬਾਂ ਦੇ

(ਬਾਕੀ ਅਗਲੇ ਸਫੇ 'ਤੇ)

ਮੇਲੇ ਵਿਚ ਜੱਟ

ਤੂਤੀ ਤੰਦ ਸਾਂਭ ਹਾੜੀ ਵੇਚ ਵੱਟ ਕੇ,
ਲੱਬੜਾਂ ਤੇ ਸਾਹਾਂ ਦਾ ਹਿਸਾਬ ਕੱਟ ਕੇ।
ਮੀਰਾਂ ਦੀ ਉਡੀਕ ਤੇ ਸਿਆੜ ਕੱਢ ਕੇ,
ਮਾਲ ਢਾਂਡਾ ਸਾਂਭਣੇ ਨੂੰ ਕਾਮਾ ਛੱਡ ਕੇ।
ਪੱਗ ਝੱਗਾ ਚਾਦਰਾ ਨਵਾਂ ਸਵਾਇ ਕੇ,
ਸੰਮਾਂ ਵਾਲੀ ਡਾਂਗ ਉਤੇ ਤੇਲ ਲਾਇ ਕੇ।
ਕੱਛੇ ਮਾਰ ਵੰਝਲੀ ਅਨੰਦ ਛਾ ਗਿਆ,
ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।

ਹਾਣੀਆਂ ਦੀ ਢਾਣੀ ਵਿਚ ਲਾੜਾ ਸੱਜਦਾ,
ਬੱਧ ਬੱਧ ਬੱਧ ਸ਼ੇਰ ਗੱਜਦਾ।
ਹੀਰੇ ਨੂੰ ਅਰਕ ਨਾਲ ਹੁੱਜਾਂ ਮਾਰਦਾ,
ਸੈਨਤਾਂ ਦੇ ਨਾਲ ਰਾਮੂ ਨੂੰ ਵੰਗਾਰਦਾ।
ਚੰਗੀ ਜਿਹੀ ਸੱਦ ਲਾ ਦੇ ਬੱਲੇ ਬੋਲੀਆ!
ਤੁੰਬਾ ਜ਼ਰਾ ਖੋਲ੍ਹ ਖਾਂ ਜੁਆਨਾ ਤੇਲੀਆ।
ਸਰੂ ਵਾਂਗ ਝੂਲ ਵੰਝਲੀ ਸੁਣਾ ਗਿਆ,
ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।

ਤੁੰਬੇ ਨਾਲ ਭਾਂਤੇ ਭਾਂਤ ਬੋਲ ਬੋਲੀਆਂ,
ਹਾੜੂ ਵਿਚ ਜੱਟਾਂ ਨੇ ਮਨਾਈਆਂ ਹੋਲੀਆਂ।
ਛਿੱਝ ਦੀ ਤਿਆਰੀ ਹੋਈ, ਢੋਲ ਵੱਜਦੇ,
ਕੱਸ ਕੇ ਲੰਗੋਟੇ ਆਏ ਸ਼ੇਰ ਗੱਜਦੇ।
ਲਿਸਕਦੇ ਨੇ ਪਿੰਡੇ ਗੁੰਨੇ ਹੋਏ ਤੇਲ ਦੇ,
ਮਾਰਦੇ ਨੇ ਛਾਲਾਂ ਦੂਲੇ ਡੰਡ ਪੇਲਦੇ।
ਕਿੱਸੂ ਨੂੰ ਸੁਰੈਣਾ ਪਹਿਲੇ ਹੱਥ ਢਾ ਗਿਆ,
ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।

ਵਾਰੀ ਹੁਣ ਆ ਗਈ ਜੇ ਪੀਣ ਖਾਣ ਦੀ,
ਰਿਉਤੀਆਂ ਜਲੇਬੀਆਂ ਦੇ ਆਹੂ ਲਾਹਣ ਦੀ।
ਹੱਟੀਆਂ ਦੇ ਵੱਲ ਆ ਪਏ ਨੇ ਟੁੱਟ ਕੇ,

ਧਨੀ ਰਾਮ ਚਾੜ੍ਹਕ ਦੀਆਂ ਕੁਝ ਕਵਿਤਾਵਾਂ

ਹੂੰਬ ਲਈਆਂ ਬਾਲੀਆਂ ਜੁਆਨਾਂ ਜੁੱਟ ਕੇ।
ਖੁੱਲ੍ਹ ਗਈਆਂ ਬੋਤਲਾਂ ਗਲਾਸ ਫਿਰਿਆ,
ਤੇਲੀਆਂ ਤੇ ਡੂਮਾਂ ਦਾ ਕਲੇਜ਼ਾ ਘਿਰਿਆ।
ਬੁੱਕਾਂ ਤੇ ਕਮੀਣਾਂ ਨੂੰ ਮਜ਼ਾ ਚਖਾ ਗਿਆ,
ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।

ਪੰਜਾਬੀ ਦਾ ਸੁਪਨਾ

ਕਿਸੇ ਟਾਪੂ ਵਿਚ ਬੈਠੇ ਪੰਜਾਬੀ ਦਾ ਆਪਣੇ ਵਤਨੀ ਭਰਾ ਨਾਲ ਮੇਲ

ਪੰਜਾਬੋ ਔਂਦਿਆ ਵੀਰਨਿਆਂ!
ਕੋਈ ਗੱਲ ਕਰ ਆਪਣੇ ਥਾਂਵਾਂ ਦੀ।
ਮੇਰੇ ਪਿੰਡ ਦੀ, ਮੇਰੇ ਟੱਬਰ ਦੀ,
ਹਮਸਾਇਆਂ ਭੈਣ ਭਰਾਵਾਂ ਦੀ।
ਫਸਲਾਂ ਚੰਗੀਆਂ ਹੋ ਜਾਂਦੀਆਂ ਨੇ?
ਮੀਂਹ ਵੇਲੇ ਸਿਰ ਪੈ ਜਾਂਦਾ ਹੈ?
ਘਿਉ ਸਸਤਾ, ਅੰਨ ਸਵੱਲਾ ਏ,
ਸਭ ਰੱਜ ਕੇ ਰੋਟੀ ਖਾਂਦੇ ਨੇ?
ਪਰਭਾਤ ਰਿੜਕਣੇ ਪੈਂਦੇ ਸਨ?
ਛਾਹ ਵੇਲੇ ਭੱਤੇ ਢੁੱਕਦੇ ਸਨ?
ਭੱਠੀਆਂ 'ਤੇ ਝਰਮਟ ਪੈਂਦੇ ਸਨ?
ਤ੍ਰਿਵਣਾਂ ਵਿਚ ਚਰਖੇ ਘੁੰਮਦੇ ਸਨ?
ਪਰਦੇਸਾਂ ਅੰਦਰ ਬੈਠਿਆਂ ਨੂੰ,
ਕੋਈ ਯਾਦ ਤੇ ਕਰਦਾ ਹੋਵੇਗਾ,
ਮਾਂ, ਭੈਣ ਤੇ ਨਾਰ ਕਿਸੇ ਦੀ ਦਾ,
ਦਿਲ ਹੋਕੇ ਭਰਦਾ ਹੋਵੇਗਾ।

ਪੰਜਾਬੀਆਂ ਵਿਚ ਕੋਈ ਚਾ ਭੀ ਹੈ?

ਪੰਜਾਬ ਦੀ ਸ਼ਾਨ ਬਣਾਉਣ ਦਾ?
ਪਾਣੇ ਹੋਏ ਸੀਨੇ ਸਿਉਣ ਦਾ?
ਨਿਖੜੇ ਹੋਏ ਵੀਰ ਮਿਲਾਉਣ ਦਾ?
ਹਿੰਦੂ, ਮੋਮਨ, ਸਿੱਖ, ਈਸਾਈ,
ਘਿਉ ਖਿਚਤੀ ਹੋ ਗਏ ਹੋਵਣਗੇ।
ਕਿਰਸਾਣ, ਬਪਾਰੀ ਤੇ ਕਿਰਤੀ,
ਇਕ ਥਾਏਂ ਖਲੇ ਗਏ ਹੋਵਣਗੇ।

ਅਸੀਂ ਜਦ ਦੇ ਏਥੇ ਆਏ ਹਾਂ,
ਸਾਡੇ ਤੇ ਹੁਲੀਏ ਹੀ ਵਟ ਗਏ ਨੇ।
ਸਾਡੇ ਤੇ ਕੀਨੇ ਨਿਕਲ ਗਏ,
ਵਲ ਵਿੰਗ ਪੁਰਾਣੇ ਹਟ ਗਏ ਨੇ।
ਜੀ ਚਾਹੁੰਦਾ ਹੈ ਪੰਜਾਬ ਨੂੰ ਭੀ,
ਐਥੋਂ ਵਰਗਾ ਰੰਗ ਲਾ ਲਈਏ।
ਪਿੰਡ ਪਿੰਡ ਵਿਚ ਸਾਂਝਾਂ ਪਾ ਲਈਏ,
ਪੱਕੀਆਂ ਸੜਕਾਂ ਬਣਵਾ ਲਈਏ।
ਹੱਥਾਂ ਵਿਚ ਬਰਕਤ ਪੈ ਜਾਵੇ,
ਧਰਤੀ ਸੋਨੇ ਦੀ ਹੋ ਜਾਵੇ।
ਆ ਕੇ ਕੋਈ ਰੋੜ੍ਹ ਮਜ਼ੂਰੀ ਦਾ,
ਭੁਖ ਨੰਗ ਦੇ ਧੋਣੇ ਧੋ ਜਾਵੇ।

ਬੋਲੀ ਹੈ ਪੰਜਾਬੀ ਸਾਡੀ

ਅਸਾਂ ਨਹੀਂ ਭੁਲਾਉਣੀ,
ਬੋਲੀ ਹੈ ਪੰਜਾਬੀ ਸਾਡੀ।

ਏਹੋ ਜਿੰਦ ਜਾਨ ਸਾਡੀ,
ਮੋਤੀਆਂ ਦੀ ਖਾਨ ਸਾਡੀ,
ਹੱਥੋਂ ਨਹੀਂ ਗੁਆਉਣੀ,

ਬੋਲੀ ਹੈ ਪੰਜਾਬੀ ਸਾਡੀ।

ਤ੍ਰਿਵਣਾਂ ਭੰਡਾਰਾਂ ਵਿਚ,
ਵੰਝਲੀ ਤੇ ਵਾਰਾਂ ਵਿਚ,
ਮਿੱਠੀ ਤੇ ਸੁਹਾਉਣੀ,
ਬੋਲੀ ਹੈ ਪੰਜਾਬੀ ਸਾਡੀ।

ਜੇਧ ਤੇ ਕਮਾਈਆਂ ਵਿਚ,
ਜੰਗਾਂ ਤੇ ਲੜਾਈਆਂ ਵਿਚ,
ਏਹੋ ਜਿੰਦ ਪਾਉਣੀ,
ਬੋਲੀ ਹੈ ਪੰਜਾਬੀ ਸਾਡੀ।

ਫੁੱਲਾਂ ਦੀ ਕਿਆਰੀ ਸਾਡੀ,
ਸੁੱਖਾਂ ਦੀ ਅਟਾਰੀ ਸਾਡੀ,
ਭੁੱਲ ਕੇ ਨਹੀਂ ਢਾਹੁਣੀ,
ਬੋਲੀ ਹੈ ਪੰਜਾਬੀ ਸਾਡੀ।

ਕੰਜ ਕੁਮਾਰੀ

ਨਿੱਕਿਆਂ ਹੁੰਦਿਆਂ; ਮੈਂ ਇਕ ਵਾਰੀ,
ਦੇਖੀ ਸੀ ਉਹ ਕੰਜ ਕੁਮਾਰੀ।
ਭੋਲੀ ਭੋਲੀ, ਪਿਆਰੀ ਪਿਆਰੀ,
ਦੁਨੀਆਂ ਦੇ ਵਲ ਛਲ ਤੋਂ ਨਿਆਰੀ!
ਪਹੁ ਫੁਟਦੀ ਹੈ ਜਿਵੇਂ ਸਵੇਲੇ,
ਖਿਤੀ ਖਿਤੀ ਜਾਪੇ ਹਰ ਵੇਲੇ,
ਤੁੱਲ ਬਸੰਤੀ ਵਾਂਗ ਰਸੀਲੀ,
ਨਿਰਮਲ, ਠੰਢੀ ਤੇ ਸ਼ਰਮੀਲੀ,
ਫੁੱਲ ਬਹਾਰੀ, ਗੁੱਡੀਆਂ ਖੇਨੂੰ,
ਮਿਲੇ ਹੋਏ ਸਨ ਸਾਥੀ ਏਨੂੰ,
ਫਿਕਰ ਨ ਫਾਕੇ ਨੇੜੇ ਢੁਕਦੇ,
ਖੇਡੀ ਚਾਈਂ ਦਿਹਾੜੇ ਮੁਕਦੇ।
ਆਪਣੇ ਆਪ ਗੀਤ ਕੋਈ ਗਾ ਕੇ,
ਖਿੜ ਪੈਂਦਾ ਸੀ ਜੀ ਮੁਸਕਾ ਕੇ।

ਪਿੰਡ ਵਿਚ ਬੋਤਾ ਦੂਰੋਂ ਲਗਦੇ ਮੇਰੇ ਚਾਚਾ ਜੀ ਦਾ ਅਤੇ ਸਾਡਾ ਘਰ ਨਾਲੋਂ ਨਾਲੋਂ ਸੀ। ਉਨ੍ਹਾਂ ਨੇ ਅੰਗਰੇਜ਼ਾਂ ਵੇਲੇ ਮਦਰਾਸ ਤੋਂ ਪੀ.ਟੀ.ਆਈ. ਦਾ ਕੋਰਸ ਕੀਤਾ ਸੀ। ਉਹ ਰਿਟਾਇਰ ਹੋਣ ਸਮੇਂ ਤੱਕ ਪਿੰਡ ਦੇ ਹਾਈ ਸਕੂਲ ਵਿਚ ਹੀ ਪੀ.ਟੀ. ਲੱਗੇ ਰਹੇ। ਮੈਂ ਉਨ੍ਹਾਂ ਤੋਂ ਬਹੁਤ ਕੁਝ ਸਿਖਿਆ ਹੈ। ਉਹ ਦੱਸਿਆ ਕਰਦੇ ਸਨ ਕਿ ਮਦਰਾਸੀਆਂ ਦੀ ਬੋਲੀ ਤਾਮਿਲ ਇਸ ਤਰ੍ਹਾਂ ਸੁਣਾਈ ਦਿੰਦੀ ਹੈ ਜਿਵੇਂ ਕਿਸੇ ਪੀਪੇ ਵਿਚ ਰੋੜੇ ਪਾ ਕੇ ਖੜਕਾਏ ਜਾਣ। ਅਜਿਹਾ ਇਸ ਕਰਕੇ ਹੈ ਕਿ ਇਸ ਭਾਸ਼ਾ ਵਿਚ ਟਵਰਗ ਧੁਨੀਆਂ ਦੀ ਭਰਮਾਰ ਹੈ। ਇਕ ਦਿਨ ਉਨ੍ਹਾਂ ਜਾਣਕਾਰੀ ਦਿੱਤੀ ਕਿ ਅੰਗਰੇਜ਼ੀ ਦਾ ਸਭ ਤੋਂ ਲੰਬਾ ਸ਼ਬਦ ਹੈ, antidisestablishmentarianistically.

ਇਸ ਦਾ ਅਰਥ ਸਮਝਾਉਣ ਲੱਗਿਆਂ ਉਨ੍ਹਾਂ ਈਸਾਈ ਧਰਮ ਦੇ ਇਤਿਹਾਸ 'ਤੇ ਹੀ ਭਾਸ਼ਨ ਦੇ ਮਾਰਿਆ। ਇਕ ਹੋਰ ਦਿਨ ਘਰ ਮੁਹਰੇ ਮੱਝ ਨੁਹਾਉਂਦਿਆਂ ਉਨ੍ਹਾਂ ਪਤੇ ਦੀ ਗੱਲ ਦੱਸੀ ਕਿ ਸ਼ਬਦਾਂ ਦੇ ਮੁਢਲੇ ਰੂਪਾਂ ਦਾ ਅਧਿਐਨ ਕਰਨ ਵਾਲੇ ਮਜ਼ਮੂਨ ਨੂੰ ਅੰਗਰੇਜ਼ੀ ਵਿਚ Etymology ਆਖਦੇ ਹਨ। ਉਨ੍ਹਾਂ ਨਾਲ ਹੀ ਖੂਹ ਸ਼ਬਦ ਦੀ ਮਿਸਾਲ ਦਿੱਤੀ, “ਜੇ ਮੈਂ ‘ਤੇ ਖੜ੍ਹ ਕੇ ਖੂਹ ਅੰਦਰ ਝਾਤੀ ਮਾਰਿਆਂ ‘ਹੁਅ’ ਬੋਲੇ ਤਾਂ ਖੂਹ ਅੰਦਰੋਂ ਬੋਲੇਗਾ ‘ਖੁਹ’। ਇਹੀ ਹੈ ਖੂਹ ਸ਼ਬਦ ਦੀ ਐਟੀਮੋਲੋਜੀ।”

ਬੱਚੇ ਆਮ ਤੌਰ ‘ਤੇ ਖੂਹ ਵਿਚ ਮੂੰਹ ਕਰਕੇ ‘ਹੂ ਹੂ’ ਕਰਦੇ ਰਹਿੰਦੇ ਹਨ। ਮੈਂ ਬਾਅਦ ਵਿਚ ਸੋਚਦਾ ਰਿਹਾ ਕਿ ਇਹ ਸ਼ਾਇਦ ਅੰਗਰੇਜ਼ੀ ਵਾਲਾ ਹੂ (Who=ਕੌਣ) ਹੈ ਜਿਸ ਦੇ ਬੋਲਣ ਤੋਂ ਭਾਵ ਹੈ ਕਿ ਤੂੰ ਕੌਣ ਹੈਂ? ਅੱਗੋਂ ਖੂਹ ਗੂੰਜਦੀਂ ਆਵਾਜ਼ ਵਿਚ ਜਵਾਬ ਦਿੰਦਾ ਹੈ ਕਿ ਮੈਂ ਖੂਹ ਹਾਂ। ਬਹੁਤ ਦੇਰ ਮੈਂ ਏਹੀ ਸੋਚਦਾ ਰਿਹਾ ਕਿ ਸ਼ਾਇਦ ਖੂਹ ਸ਼ਬਦ ਏਦਾਂ ਹੀ ਬਣਿਆ ਹੈ ਪਰ ਬਹੁਤ ਪਿਛੋਂ ਪਤਾ ਲੱਗਾ ਕਿ ਇਹ ਇਕ ਮਨਘੜਤ ਵਿਉਂਤਪਤੀ ਹੈ ਜਿਸ ਨੂੰ ਅੰਗਰੇਜ਼ੀ ਵਿਚ Folk Etymology ਆਖਦੇ ਹਨ।

ਮਨੁੱਖੀ ਸਭਿਅਤਾ ਨੂੰ ਅਗਲੇ ਪੜਾਅ ‘ਤੇ ਲਿਜਾਣ ਵਿਚ ਖੂਹ ਦੀ ਭੂਮਿਕਾ ਨਿਸਚੇ ਹੀ ਇਨਕਲਾਬੀ ਹੈ। ਪ੍ਰਾਚੀਨ ਵਿਚ ਮਨੁੱਖ ਦਾ ਵਸੋਬਾ ਵਗਦੇ ਪਾਣੀ ਜਾਂ ਸਮੁੰਦਰਾਂ ਦੇ ਕਿਨਾਰੇ ਹੀ ਹੋਇਆ ਕਿਉਂਕਿ ਇਥੇ ਪੀਣ ਲਈ ਅਤੇ ਖੇਤੀ ਕਰਨ ਵਾਸਤੇ ਪਾਣੀ ਸੁਖਾਲਾ ਮਿਲਦਾ ਸੀ। ਫਿਰ ਜਦ ਮਨੁੱਖ ਨੇ ਖੂਹ ਪੁੱਟ ਕੇ ਧਰਤੀ ਹੇਠੋਂ ਪਾਣੀ ਕੱਢਣ ਦੀ ਜਾਚ ਸਿੱਖ ਲਈ ਤਾਂ ਮਨੁੱਖ ਦੇ ਵਸੋਬੇ ਦਰਿਆਵਾਂ ਆਦਿ ਤੋਂ ਦੂਰ ਵੀ ਹੋਣ ਲੱਗੇ ਤੇ ਖੇਤੀ ਅਤੇ ਪੀਣ ਲਈ ਪਾਣੀ ਖੂਹ ਤੋਂ ਲਿਆ ਜਾਣ ਲੱਗਾ। ਇਸ ਤਰ੍ਹਾਂ ਖੂਹ ਇਕ ਤਰ੍ਹਾਂ ਜੀਵਨਦਾਤਾ ਸਹੂਲਤ ਹੀ ਬਣ ਗਿਆ। ਇਸ ਦੇ ਆਸ-ਪਾਸ ਹੀ ਵਿਹਲੇ ਲੋਕ ਗੱਪ-ਸੱਪ ਚਲਾਉਣ ਲੱਗੇ। ਰਾਜੇ ਅਤੇ ਅਮੀਰ ਲੋਕ ਪੁੰਨ ਕਾਰਜ ਹਿੱਤ ਖੂਹ ਲਗਵਾਉਣ

ਖੂਹ ਪੁੱਟੀਏ

ਲੱਗ ਪਏ। ਖੇਤੀ ਪ੍ਰਧਾਨ ਹੋਣ ਕਾਰਨ ਪੰਜਾਬ ਦੇ ਜੀਵਨ ਵਿਚ ਖੂਹਾਂ ਦੀ ਆਰਥਕ ਤੇ ਸਭਿਆਚਾਰਕ ਮਹੱਤਤਾ ਸਪੱਸ਼ਟ ਝਲਕਦੀ ਹੈ। ਖੂਹ ਪਿੰਡ ਦੇ ਸਭਿਆਚਾਰਕ ਜੀਵਨ ਦਾ ਧੁਰਾ ਬਣ ਗਿਆ। ਪੰਜਾਬੀ ਦਾ ਲੋਕ ਸਾਹਿਤ ਖੂਹ ਦੇ ਜ਼ਿਕਰ ਨਾਲ ਭਰਿਆ ਪਿਆ ਹੈ। ਖੂਹ ਦਾ ਹੋਣਾ ਖਾਂਦੇ ਪੀਂਦੇ ਹੋਣ ਦੀ ਨਿਸ਼ਾਨੀ ਸੀ, ਇਸ ਲਈ ਧੀਆਂ ਵੀ ਖੂਹ ਵਾਲੇ ਘਰ ਦੀ ਲੋਚਾ ਕਰਨ ਲੱਗੀਆਂ:

ਦੇਈ ਵੇ ਬਾਬਲ ਓਸ ਘਰੇ,
ਜਿਥੇ ਵਗਣ ਦਵਾਣੇ ਖੂਹ।



ਨੰਢਾ-ਮਿੱਠਾ ਜਲ ਭਰਾਂ,
ਮੇਰੀ ਭਿੰਜੀ ਰਹੇ ਸਦਾ ਰੂਹ।

ਦੰਦ ਕਥਾ ਅਨੁਸਾਰ ਪੂਰਨ ਭਗਤ ਨੂੰ ਵੱਢ ਕੇ ਖੂਹ ਵਿਚ ਹੀ ਸੁੱਟਿਆ ਗਿਆ ਸੀ ਜਿਥੇ ਉਹ ਬਾਰਾਂ ਵਰ੍ਹੇ ਪਿਆ ਰਿਹਾ। ਆਖਰ ਗੋਰਖ ਨਾਥ ਦੇ ਚੇਲਿਆਂ ਨੇ ਉਸ ਨੂੰ ਬਾਹਰ ਕੱਢਿਆ,

ਕਾਫ ਕਈ ਜੇ ਮੁਦਤਾਂ ਗੁਜ਼ਰ ਗਈਆਂ,
ਬਾਰਾਂ ਬਰਸ ਗੁਜ਼ਰੇ ਪੂਰਨ ਖੂਹ ਪਾਇਆ।

ਫਰੀਦ ਨੇ ਖੂਹ ਸ਼ਬਦ ਵਰਤਿਆ ਹੈ, “ਵਧਣ ਖੂਹੀ ਮੁੰਧ ਇਕੋਲੀ” ਅਰਥਾਤ ਇਸ ਜਗਤ ਰੂਪੀ ਭਿਆਨਕ ਖੂਹੀ ਵਿਚ ਮੈਂ ਜੀਵ-ਇਸਤਰੀ ਇਕੱਲੀ ਡਿਗ ਪਈ ਹਾਂ। ਗੁਰੂ ਨਾਨਕ ਦੇਵ ਨੇ ਵੀ ਇਸ ਸ਼ਬਦ ਦੀ ਵਰਤੋਂ ਕੀਤੀ ਹੈ, “ਨਰਕ ਘੋਰ ਦੁਖ ਖੂਹੁ ਹੈ ਓਥੇ ਪਕੜਿ ਓਹੁ ਢੇਇਆ॥” ਇਕ ਬੁਝਾਰਤ ਹੈ, “ਰਾਹ ਵਿਚ ਡੱਬਾ,

ਚੱਕ ਨਹੀਂ ਹੁੰਦਾ, ਚਕਾ ਦੇਹ ਰੱਬਾ।” ਬਚਪਨ ਵਿਚ ਕਿਸੇ ਦੀ ਗੁਆਚੀ ਚੀਜ਼ ਮਿਲ ਜਾਣੀ ਤਾਂ ਇਸ ਤਰ੍ਹਾਂ ਘੋਸ਼ਣਾ ਕਰੀਦੀ ਸੀ, “ਇੱਕ ਮੁੰਡੇ ਦੀ ਚੀਜ਼ ਗੁਆਚੀ, ਅੱਜ ਲੈ ਲਓ, ਭਲਕੇ ਲੈ ਲਓ, ਪਰਸੋਂ ਨੂੰ ਖੂਹ ਦੇ ਥੱਲੇ।” ਬਚਪਨ ਵਿਚ ਜਦ ਕੋਈ ਦੁਧ ਦੰਦ ਟੁੱਟ ਜਾਂਦਾ ਤਾਂ ਇਸ ਨੂੰ ਖੂਹ ਵਿਚ ਸੁੱਟਿਆ ਜਾਂਦਾ ਸੀ, ਸ਼ਾਇਦ ਲੋਕ ਮਾਨਸਿਕਤਾ ਮਨੁੱਖੀ ਸਰੀਰ ਜਾਂ ਇਸ ਦੇ ਕਿਸੇ ਅੰਗ ਨੂੰ ਜਲ ਪਰਵਾਹ ਕਰਨ ਵਿਚ ਵਿਸ਼ਵਾਸ ਕਰਦੀ ਹੈ। ਜਲ ਵਿਚ ਪੁਨਰ-ਸੁਰਜੀਤੀ ਗੁਣ ਮੰਨੇ

ਜਾਂਦੇ ਹਨ। ਮੁਰਦੇ ਜਾਂ ਇਸ ਦੀਆਂ ਅਸਥੀਆਂ ਨੂੰ ਵੀ ਪਾਣੀ ਵਿਚ ਹੀ ਵਹਾਇਆ ਜਾਂਦਾ ਹੈ।

ਖੂਹ ਨਾਲ ਸਬੰਧਤ ਮੁਹਾਵਰਿਆਂ, ਅਖਾਣਾਂ ਅਤੇ ਵਿਸ਼ਵਾਸਾਂ ਦਾ ਕੋਈ ਅੰਤ ਨਹੀਂ। ਮਿਸਾਲ ਵਜੋਂ ਖੂਹ ਦੀ ਮਿੱਟੀ ਖੂਹ ਨੂੰ ਲੱਗ ਜਾਂਦੀ ਹੈ, ਅਕਲਾਂ ਬਿਨਾਂ ਖੂਹ ਖਾਲੀ, ਖੂਹ ਪੁੱਟਦੇ ਨੂੰ ਖਾਤਾ ਤਿਆਰ, ਖੂਹ ਗਿੜਦਿਆਂ ਦੇ ਸਾਕ ਮਿਲਦਿਆਂ ਦੇ, ਖੂਹ ਦਾ ਡੱਡੂ, ਖੂਹ ‘ਚੋਂ ਖਾਤੇ ਵਿਚ, ਖੂਹ ਪਿਆਸੇ ਕੋਲ ਨਹੀਂ ਜਾਂਦਾ, ਖੂਹ ਕੋਲ ਪਿਆਸਾ ਜਾਂਦਾ ਹੈ, ਖੂਹ ਵਿਚ ਛਾਲ ਮਾਰਨੀ, ਖੂਹ ਵਿਚ ਬਾਂਸ ਸੁੱਟਣਾ, ਖੂਹ ਵਿਚ ਧੱਕਾ ਦੇਣਾ, ਖੂਹ ਵਿਚ ਚਾਲੀਵਾਂ ਹਿੱਸਾ ਤੇ ਖਾਲਾਂ ਵਿਚ ਅੱਧ, ਖੂਹ ਵਿਚ ਡਿਗੀ ਇੱਟ ਸੁੱਕੀ ਨਹੀਂ ਰਹਿੰਦੀ, ਖੂਹ ਪਿਆ ਥਾਲ, ਨਾ ਮਿਹਣਾ ਨਾ ਗਾਲ, ਖੂਹ ਵਿਚੋਂ ਬੋਲਣਾ ਅਰਥਾਤ ਹੌਲੀ ਬੋਲਣਾ ਆਦਿ। ਇਕ ਦੋ ਦੀ

ਕਾਵਿਕ ਵਰਤੋਂ ਵੀ ਦੇਖ ਲਈਏ,
ਦਿਲਬਰ ਮੈਨੂੰ ਮੂੰਹ ਨਾ ਲਾਂਦਾ,
ਤੇ ਇਸ਼ਕ ਪਸੰਦ ਨਾ ਕਰਦਾ।
ਖੂਹ ਪਈ ਸਭ ਕੀਤੀ ਕੱਤਰੀ,
ਸਿੱਕਾ ਬਣਿਆ ਜ਼ਰ ਦਾ। -ਸੈਫਲ ਮਲੂਕ
ਸਿੰਘਾਂ ਆਖਿਆ, ‘ਲੜਾਂਗੇ ਹੋਏ ਟੋਟੇ,
ਸਾਨੂੰ ਖਬਰ ਭੇਜੀ ਦਿਨੇ ਰਾਤ ਮਾਈ!
ਤੇਰੀ ਨੌਕਰੀ ਵਿਚ ਨਾ ਫਰਕ ਕਰੀਏ,
ਭਾਵੇਂ ਖੂਹ ਘੱਤੀ ਭਾਵੇਂ ਖਾਤ ਮਾਈ।
-ਸ਼ਾਹ ਮੁਹੰਮਦ

(‘ਜੰਗ ਸਿੰਘਾਂ ਤੇ ਫਰੰਗੀਆਂ’ ਵਿਚੋਂ)

ਖੂਹ ਦੀਆਂ ਕੁਝ ਕਿਸਮਾਂ ‘ਤੇ ਵੀ ਝਾਤ ਮਾਰ ਲਈਏ। ਗੋਰਾ ਖੂਹ ਪਿੰਡ ਦੀ ਜੂਹ ਕੋਲ ਹੁੰਦਾ ਹੈ। ਇਸ ਖੂਹ ‘ਤੇ ਪਸ਼ੂਆਂ ਨੂੰ ਪਾਣੀ ਪਿਲਾਇਆ ਅਤੇ ਨੁਹਾਇਆ ਜਾਂਦਾ ਹੈ। ਗੋਰਾ ਸ਼ਬਦ ਗਾਂ ਨਾਲ ਸਬੰਧਤ ਹੈ। ਇਸ ਦਾ ਪੂਰਾ ਰੂਪ ਹੈ ‘ਗੋਪੁਰਾ’ ਅਰਥਾਤ ਗਊਆਂ ਦਾ ਨਗਰ। ਨਗਰ ਦੁਆਰ ‘ਤੇ ਸਥਿਤ ਇਥੇ ਗਊਆਂ ਦੇ ਵਾਤੇ ਹੁੰਦੇ ਸਨ। ਹਲਟ ਦੀ ਵਿਡ ਤੋਂ ਰਹਿਤ ਅਤੇ ਮਹਿਲ ਦੇ ਧਰਤੀ ਤੋਂ ਬਾਹਰ ਉਸਰੇ ਹਿੱਸੇ ਦੇ ਡਿਗੇ ਹੋਣ ਕਾਰਨ ਉਜਾੜ ਪਏ ਖੂਹ ਨੂੰ ਬੋਤਾ ਖੂਹ ਕਿਹਾ ਜਾਂਦਾ ਹੈ। ਖਾਰੇ ਪਾਣੀ ਵਾਲੇ ਖੂਹ ਨੂੰ ਖਾਰਾ ਖੂਹ ਕਿਹਾ ਜਾਂਦਾ ਹੈ। ਜੌਤੇ ਖੂਹ ਜੁੜਵੇਂ ਖੂਹ ਹੁੰਦੇ ਹਨ। ਇੱਕ ਖੇਡ ਦਾ ਨਾਂ ਵੀ ਬੋਤਾ ਖੂਹ ਹੈ। ਕੁਝ ਪਿੰਡਾਂ ਦੇ ਨਾਂਵਾਂ ਵਿਚ ਵੀ ਖੂਹ ਸ਼ਬਦ ਲਗਦਾ ਹੈ ਜਿਵੇਂ ਕੱਚਾ ਖੂਹ, ਭਡਿਆਰਾਂ ਵਾਲਾ ਖੂਹ, ਬੇਰੀ ਵਾਲਾ ਖੂਹ, ਬੁੱਢਣ ਖੂਹ, ਲੱਖੀ ਖੂਹ, ਕਾਲਿਆਂ ਵਾਲਾ ਖੂਹ ਆਦਿ। ਤੰਗ ਖੂਹ ਨੂੰ ਖੂਹੀ ਕਿਹਾ ਜਾਂਦਾ ਹੈ। ਇਹ ਆਮ ਤੌਰ ‘ਤੇ ਘਰ ਦਾ ਪਾਣੀ ਭਰਨ ਲਈ ਗਲੀਆਂ ਵਿਚ ਹੁੰਦੀ ਹੈ। ਸੁਟਾਪੂ ਖੇਡ ਵਿਚ ਘਰ ਨੂੰ ਖੂਹੀ ਕਿਹਾ ਜਾਂਦਾ ਹੈ। ਇਸੇ ਤਰ੍ਹਾਂ ਲੋਣ ਲੋਣ ਖੇਡ ਵਿਚ ਵੀ ਇਕ ਖੂਹੀ ਹੁੰਦੀ ਹੈ। ਕਈ ਪਿੰਡਾਂ ਦੇ ਨਾਂਵਾਂ ਵਿਚ ਵੀ ਖੂਹੀ ਸ਼ਬਦ ਲਗਦਾ ਹੈ ਜਿਵੇਂ ਕਾਹਨਪੁਰ ਖੂਹੀ, ਖੂਹੀ ਸਾਹਿਬ ਆਦਿ। ਦੋ ਪਿੰਡਾਂ ਦੇ ਵਿਚਕਾਰ ਰਾਹੀਆਂ ਦੇ ਪਾਣੀ ਪੀਣ ਲਈ ਖੋਦੀ ਖੂਹੀ ਨੂੰ ਆਪੀ ਖੂਹੀ ਆਖਦੇ ਹਨ। ਬੇਆਬਾਦ ਅਤੇ ਉਜੜੇ ਖੂਹ ਨੂੰ ਅੰਨਾ ਖੂਹ ਕਿਹਾ ਜਾਂਦਾ ਹੈ। ਇਹ ਆਮ ਤੌਰ ‘ਤੇ ਜਲਹੀਣ ਅਤੇ ਘਾਹ ਫੂਸ ਨਾਲ ਢਕਿਆ ਹੁੰਦਾ ਹੈ। ਇਸ ਬਾਬਤ ਵਹਿਮ ਸੀ ਕਿ ਇਸ ਵਿਚ ਇੱਟਾਂ-ਪੱਥਰ ਮਾਰਨ ਨਾਲ ਭੂਤ ਚੁੰਬਤ ਜਾਂਦੇ ਹਨ। ਰਾਂਝਾ ਭਿਖਿਆ ਮੰਗਣ ਜਾਂਦਾ ਹੈ ਤਾਂ ਉਸ ਦਾ ਕਲਾਮ ਸੁਣੇ, ਹਮੀਂ ਭਿਛਿਆ ਵਾਸਤੇ ਤਿਆਰ ਬੈਠੇ, ਤੁਮਹੀਂ ਆਨ ਕੇ ਰਿੱਕਤਾਂ ਛੇੜਦੀਆਂ ਹੋ। ਅਸਾਂ ਲਾਹ ਪੰਜਾਲੀਆਂ ਜੋਗ ਛੱਡੀ, ਫੇਰ ਮੁੜ ਖੂਹ ਨੂੰ ਗੋੜਦੀਆਂ ਹੋ। ਅਸੀਂ ਛੱਡ ਝੋਤੇ ਜੋਗ ਲਾ ਬੈਠੇ, ਤੁਸੀਂ ਫੇਰ ਆਲੂਦ ਲਬੇੜੀਆਂ ਹੋ। ਪਿੱਛੋਂ ਕਹੋਗੀ ਭੂਤਨੇ ਆਣ ਲੱਗੇ, ਅੰਨ੍ਹੇ ਖੂਹ ਵਿਚ ਸੰਗ ਕਿਉਂ ਰੇੜਦੀਆਂ ਹੋ।



ਖੂਹ ਸ਼ਬਦ ਬਣਿਆ ਹੈ ਸੰਸਕ੍ਰਿਤ ਕੂਪ ਤੋਂ। ਸੰਸਕ੍ਰਿਤ ਕੂਪ ਦਾ ਅਰਥ ਮੋਰੀ, ਖੋਲ, ਗੁਫਾ, ਟੋਆ, ਖਾਈ ਤੇ ਖੂਹ ਆਦਿ ਹੈ। ਸਭ ਵਿਚ ਖੋਖਲੇਪਣ ਦਾ ਭਾਵ ਹੈ। ਅੱਜ ਕਲ੍ਹ ਪੰਜਾਬੀ ਵਿਚ ਭਾਵੇਂ ਕੂਪ ਸ਼ਬਦ ਨਹੀਂ ਚਲਦਾ ਪਰ ਇਸ ਦੀ ਸਾਹਿਤਕ ਵਰਤੋਂ ਜ਼ਰੂਰ ਹੁੰਦੀ ਹੈ। ਖਾਸ ਤੌਰ ‘ਤੇ ਅੰਨੇ ਖੂਹ ਦੇ ਅਰਥਾਂ ਵਾਲੇ ਸਮਾਜੀ ਸ਼ਬਦ ‘ਅੰਧ ਕੂਪ’ ਵਿਚ, “ਅੰਧ ਕੂਪ ਤੇ ਕਾਢੇ ਆਪਿ॥” (ਗੁਰੂ ਅਰਜਨ ਦੇਵ); “ਕੂਪ ਤੇ ਮੇਰੁ ਕਰਾਵੈ॥” (ਭਗਤ ਕਬੀਰ) ਅਰਥਾਤ ਨੀਵੇਂ ਤੋਂ ਉਚਾ ਕਰਦਾ ਹੈ। ਸੰਭਵ ਹੈ ਕੂਪਵਾਤਾ (ਇਕ ਨਗਰ ਦਾ ਨਾਂ) ਦਾ ਸ਼ਾਬਦਿਕ ਅਰਥ ਖੂਹ ਦਾ ਵਾਤਾ ਹੋਵੇ। ਕੂਪ ਦਾ ਇਕ ਅਰਥ ਚਮੜੇ ਦਾ ਭਾਂਡਾ ਅਰਥਾਤ ਕੁੱਪਾ ਵੀ ਹੈ। ਕੂਪ ਸ਼ਬਦ ਤੋਂ ਪ੍ਰਾਕ੍ਰਿਤ ਵਿਚ ਕੂਵ ਬਣਿਆ ਤੇ ਹਿੰਦੀ ਵਿਚ ਕੂਆਂ। ਕੂਆਂ ਸ਼ਬਦ ਪੰਜਾਬੀ ਦੀਆਂ ਲਹਿੰਦੀ ਉਪਭਾਸ਼ਾਵਾਂ ਵਿਚ ਚਲਦਾ ਹੈ,

ਕੂਏ ਤੇ ਪਾਣੀ ਮੈਂ ਭਰਾਂ,
ਚੀਰੇ ਵਾਲਿਆ ਵੇ।
ਗਾਗਰ ਨੂੰ ਹੱਥ ਲਵਾਂ,
ਮੈਂ ਜਲ ਵੇ ਰਸੀਆ।

ਭਗਤ ਕਬੀਰ ਨੇ ਕੂਆ ਸ਼ਬਦ ਵਰਤਿਆ ਹੈ, “ਕਹਤ ਕਬੀਰ ਸੁਨਹੁ ਰੇ ਪ੍ਰਾਨੀ ਪਰੇ ਕਾਲ ਗ੍ਰਸ ਕੂਆ॥” ਦਿੱਲੀ ਦੇ ਇਕ ਇਲਾਕੇ ਦਾ ਨਾਂ ਹੈ, ਧੌਲਾ ਕੂਆਂ। ਇਸ ਦਾ ਅਰਥ ਹੈ, ਅਜਿਹਾ ਖੂਹ ਜਿਸ ਵਿਚੋਂ ਚਿੱਟੀ ਰੇਤ ਨਿਕਲੀ ਹੋਵੇ। ਖੂਹੀ ਦੇ ਅਰਥਾਂ ਵਾਲਾ ਕੂਈ ਸ਼ਬਦ ਵੀ ਗੁਰੂ ਅਰਜਨ ਦੇਵ ਨੇ ਵਰਤਿਆ ਹੈ, “ਭ੍ਰਮ ਕੀ ਕੂਈ॥” ਪੰਚ ਕੂਈਆਂ ਦਾ ਅਰਥ ਬਣਦਾ ਹੈ ਜਿਥੇ ਪੰਜ ਖੂਹ ਹੋਣ। ਇਸੇ ਹੀ ਅਰਥ ਵਿਚ ਭਗਤ ਕਬੀਰ ਨੇ ਕੂਹਟਾ ਸ਼ਬਦ ਵਰਤਿਆ ਹੈ, “ਕੂਆ ਏਕੁ ਪੰਚ ਪਨਿਹਾਰੀ॥” ਦਰਅਸਲ ਕੂਹਟਾ ਦੇ ਟਾਕਰੇ ‘ਤੇ ਖੂਹਟਾ ਤੇ ਖੂਹਤੀ ਸ਼ਬਦ ਵੀ ਮਿਲਦੇ ਹਨ। ਖੂਹ ਦੀ ਰੁਮਾਂਸਕਤਾ ਉਭਾਰਦੀ ਮੋਹਨ ਸਿੰਘ ਦੀ ਇਕ ਕਵਿਤਾ ਦੇ ਬੋਲ ਹਨ, “ਸਾਡੇ ਖੂਹ ‘ਤੇ ਵਸਦਾ ਰੱਬ ਨੀ॥” ਪਰ ਜਿਸ ਨੇ ਘੰਟਿਆਂ ਬੱਧੀ ਹਲਟ ਵਾਲਾ ਖੂਹ ਹੱਕਿਆ ਹੈ, ਉਹੀ ਜਾਣਦਾ ਹੈ ਕਿ ਇਹ ਗੱਪੀ ਗੋੜ ਕਿੰਨਾ ‘ਬੇਰਿੰਗ’ ਅਨੁਭਵ ਹੈ। ਆਪਣੇ ਨਿਜੀ ਤਜਰਬੇ ਤੋਂ ਕਹਿ ਰਿਹਾ ਹਾਂ।

ਧਨੀ ਰਾਮ ਚਾੜ੍ਹਕ

(ਪਿਛਲੇ ਸਫੇ ਦੀ ਬਾਕੀ)

ਆਦਮੀਆਂ ਵਿਚ ਵੈਰ ਦੀ ਅੱਗ ਲਾ ਦਿੰਦੇ ਹਨ, ਪਰ ਸ਼ਾਮ ਨੂੰ ਉਨ੍ਹਾਂ ਬੰਦਿਆਂ ਪਾਸੋਂ ਚੰਦੇ ਦੇ ਤੌਰ ‘ਤੇ ਬਟੋਰੇ ਹੋਏ ਪੈਸਿਆਂ ਨਾਲ ਇਕੱਠੇ ਸ਼ਰਾਬਾਂ ਪੀਂਦੇ ਸਨ। ਕਈ ਨੇ ਕਿੰਨਾ ਵਧੀਆ ਤੇ ਅਸਲੀ ਚਿੱਤਰ ਪੇਸ਼ ਕੀਤਾ ਹੈ:

ਮੁੱਲਾਂ ਮਿਸ਼ਰ ਨਿਖੇੜੀ ਰੱਖਦੇ,
ਲਾ ਲਾ ਗੁੱਝੀਆਂ ਅੱਗਾਂ।
ਲੈਕਚਰ ਕਰਦਿਆਂ ਜਾਣ ਨ ਡਿੱਠੇ,
(ਜਦ) ਮੂੰਹੋਂ ਉਗਲਣ ਝੱਗਾਂ।
ਲੈ ਚੰਦਾ ਜਦ ਠੋਕੇ ਅੱਪੜੇ,
(ਤਦ) ਸੂਰਤ ਬਦਲੀ ਠੱਗਾਂ।
ਇਕ ਬੋਤਲ ਤੇ ਇਕੋ ਠੂਠੀ,
(ਅਤੇ) ਵਟੀਆਂ ਹੋਈਆਂ ਪੱਗਾਂ।

ਇਹ ਕਾਵਿ ਸਤਰਾਂ ਅਜੋਕੇ ਲੀਡਰਾਂ ਉਤੇ ਇੰਨ-ਬਿੰਨ ਢੁਕਦੀਆਂ ਹਨ।

ਇਸੇ ਤਰ੍ਹਾਂ ਸਿਆਸੀ ਲੀਡਰ ਪਰਜਾ ਨੂੰ ਮੂਰਖ ਬਣਾਉਂਦੇ ਹਨ। ਇਹ ਆਪਣੇ ਸਵਾਰਥਾਂ ਲਈ ਧਰਮ, ਭਾਸ਼ਾ, ਜਾਤ-ਬਰਾਦਰੀ ਤੇ ਇਲਾਕੇ ਦੇ ਨਾਂ ‘ਤੇ ਝਗੜੇ ਕਰਦੇ ਹਨ। ਚਾੜ੍ਹਕ ਨੇ ਅਜਿਹੇ ਅਖੌਤੀ ਲੀਡਰਾਂ ਦੀ ਖੂਬ ਮਿੱਟੀ ਪਲੀਤ ਕੀਤੀ ਹੈ: ਕੁੱਕੜਾਂ ਵਾਂਗਰ ਲੀਡਰ ਲੜਦੇ, ਬੇ-ਬੁਨਿਆਦ ਬਹਾਨੇ ਘੜਦੇ। ਖਤਰੇ ਵਿਚ ਹੈ ਪੰਗ ਲੋਕੋ, ਮੇਰੇ ਆਸੇ ਪਾਸੇ ਅੱਗ ਲੋਕੋ। ਚਾੜ੍ਹਕ ਭਾਵੇਂ ਰਾਜਸੀ ਸੰਗਰਾਮੀਏ ਨਹੀਂ ਸਨ, ਪਰ ਉਨ੍ਹਾਂ ਆਪਣੀ ਕਲਮ ਰਾਹੀਂ ਆਜ਼ਾਦੀ

ਪ੍ਰਾਪਤੀ ਲਈ ਲਿਖਿਆ। ਦੇਸ਼ ਭਗਤਾਂ ਦੀ ਲੰਮੀ ਜੱਦੋ-ਜਹਿਦ ਪਿੱਛੋਂ ਜਦ ਮੁਲਕ ਆਜ਼ਾਦ ਹੋ ਗਿਆ ਤਾਂ ਚਾੜ੍ਹਕ ਸਮਾਜਕ, ਰਾਜਨੀਤਕ ਤੇ ਆਰਥਿਕ ਪ੍ਰਬੰਧ ਤੋਂ ਖੁਸ਼ ਨਹੀਂ ਸਨ। ਉਨ੍ਹਾਂ ਦਾ ਦਿਲ ਭਾਈ-ਭਤੀਜਾਵਾਦ ਵੇਖ ਕੇ ਵਿਲਕ ਉਠਿਆ:

ਕੋਈ ਚਾਚੇ ਦਾ ਜਵਾਈ,
ਕੋਈ ਮਾਮੇ ਦਾ ਜਵਾਈ।
ਕੋਈ ਸਾਂਝੂ ਕੋਈ ਸਾਲਾ,
ਕੋਈ ਸਾਲੇ ਦਾ ਭੀ ਸਾਲਾ।
ਸਾਂਝੀ ਜਾਂਦੇ ਠੋਕੇ ਸਾਰੇ,
ਆਪੂੰ ਬੈਠੇ ਰਹਿਣ ਕਿਨਾਰੇ।

ਪੰਜਾਬ ਦੀ ਏਕਤਾ ਦੇ ਇਤਿਹਾਸਕ ਨਾਇਕ ਮਹਾਰਾਜਾ ਰਣਜੀਤ ਸਿੰਘ ਬੇਸ਼ੱਕ ਸਿੱਖ ਸੀ, ਪਰ ਉਨ੍ਹਾਂ ਦਾ ਰਾਜ ਪੰਜਾਬੀਆਂ ਦਾ ਰਾਜ ਸੀ ਜਿਸ ਵਿਚ ਸਾਰੇ ਫਿਰਕੇ ਪਿਆਰ ਨਾਲ ਭਰਾਵਾਂ ਵਾਂਗ ਰਹਿੰਦੇ ਸਨ। ਉਨ੍ਹਾਂ ਦੇ 40 ਸਾਲ ਦੇ ਰਾਜ ਵਿਚ ਇਕ ਵੀ ਫਿਰਕੂ ਫਸਾਦ ਨਹੀਂ ਹੋਇਆ। ਚਾੜ੍ਹਕ ਚਾਹੁੰਦੇ ਸਨ ਕਿ ਉਨ੍ਹਾਂ ਵਰਗੀ ਕੋਈ ਸ਼ਖਸੀਅਤ ਪੈਦਾ ਹੋਵੇ। ਉਨ੍ਹਾਂ ਲਿਖਿਆ:

ਜੇ ਤੈਨੂੰ ਖੋਹ ਨਾ ਖੜ੍ਹਦੀ,
ਪੰਜ ਦਰਿਆਵਾਂ ਦੀ ਸ਼ਾਨ ਕਿਤੇ ਜਾ ਚੜ੍ਹਦੀ।
ਜੇ ਮੁੜ ਆ ਕੇ ਬੰਨ੍ਹ ਸਕੇਂ ਉਹ ਸ਼ੀਰਾਜਾ,
ਖੁੱਲ੍ਹ ਜਾਏ ਸਾਰੀ ਉਨਤੀ ਦਾ ਦਰਵਾਜ਼ਾ।

ਉਨ੍ਹਾਂ ਦੀਆਂ ਹੇਠ ਲਿਖੀਆਂ ਸਤਰਾਂ ਤੋਂ ਉਨ੍ਹਾਂ ਦੇ ਜੀਵਨ ਦਾ ਆਸ਼ਾ, ਆਦਰਸ਼, ਕੰਮ ਤੇ ਉਮੰਗਾਂ ਦਾ ਅਨੁਮਾਨ ਲਾਇਆ ਜਾ ਸਕਦਾ ਹੈ। ਇਕ ਤਰ੍ਹਾਂ ਉਨ੍ਹਾਂ ਆਪਣੀ ਸਵੈ-ਜੀਵਨੀ ਨੂੰ ਕੁੱਜੇ ਵਿਚ

ਸਮੁੰਦਰ ਵਾਂਗ ਬੰਦ ਕਰ ਦਿੱਤਾ ਹੈ:

ਮੈਂ ਪੈਦਾ ਹੋਇਆ ਇਸ ਦੁਨੀਆਂ ਵਿਚ,
ਚਾਰ ਦਿਹਾਤੇ ਜਿਉਣ ਲਈ।
ਭਲਿਆਂ ਲੋਕਾਂ ਵਿਚ ਬਹਿਣ ਲਈ,
ਇਨਸਾਨ ਬਣਨ ਤੇ ਜਿਉਣ ਲਈ।
ਕੁਝ ਰੋਟੀ ਦਾ ਉਪਰਾਲਾ ਸੀ,
ਕੁਝ ਪੜ੍ਹਨ ਲਿਖਣ ਦਾ ਚਸਕਾ ਸੀ।
ਕਵਿਤਾ ਕਰਦਾ ਸਾਂ ਦੇਸ਼ ਲਈ,
ਯਾ ਪਾਟੇ ਸੀਨੇ ਸਿਉਣ ਲਈ।
ਈਸ਼ਵਰ ਹੈ ਸਚਮੁਚ ਬਹੁਤ ਬੜਾ,
ਪਰ ਮੈਂ ਉਸ ਨੂੰ ਨਹੀਂ ਪਾ ਸਕਿਆ।
ਨਾ ਉਸ ਦੇ ਭੇਤ ਸਮਝ ਸਕਿਆ,
ਨਾ ਦੁਨੀਆਂ ਨੂੰ ਸਮਝਾ ਸਕਿਆ।
ਮਜ਼ਹਬ ਤੇ ਫਿਰਕੇਦਾਰੀ ਦੀ,
ਰੰਗਣ ਨੇ ਮੈਨੂੰ ਮੋਹਿਆ ਨਹੀਂ।
ਮੈਂ ਧਰਤੀ ਦਾ ਪੰਥੇਰੂ ਸਾਂ,
ਅਸਮਾਨਾਂ ਤੱਕ ਨਹੀਂ ਜਾ ਸਕਿਆ।
ਨਰਕਾਂ ਦਾ ਮੈਨੂੰ ਖੋਛ ਨਹੀਂ,
ਸੁਰਗਾਂ ਵਿਚ ਜਾਣਾ ਚਾਹੁੰਦਾ ਨਹੀਂ।
ਇਨਸਾਨੀਅਤ ਦਾ ਹਾਮੀ ਹਾਂ,
ਲੁੱਟ ਲੁੱਟ ਕੇ ਖਾਣਾ ਚਾਹੁੰਦਾ ਨਹੀਂ।
ਰੱਬ ਦੇ ਚਲਾਕ ਏਜੰਟਾਂ ਨੂੰ,
ਨਿੱਤ ਨੰਗਾ ਕਰਦਾ ਆਇਆ ਹਾਂ।
ਖੱਟੀ ਇਸ ਲੋਕ ਦੇ ਲੋਕਾਂ ਦੀ,
ਪਰਲੋਕ ਪਹੁੰਚਾਣਾ ਚਾਹੁੰਦਾ ਨਹੀਂ।
ਮੈਂ ਬੰਦਿਆਂ ਵਰਗਾ ਬੰਦਾ ਹਾਂ,
ਪੈਗੰਬਰ ਨਹੀਂ ਮਲਾਹ ਨਹੀਂ।
ਮੈਂ ਸੰਤ ਨਹੀਂ ਗੁਰੂ ਪੀਰ ਨਹੀਂ,
ਮੁਕਤੀ ਦੀ ਹਾਲੀ ਚਾਹ ਨਹੀਂ।
ਬੁਲਬੁਲਾ ਸਮੁੰਦਰ ਵਿਚ ਤਰਦਾ,
ਜਿਸ ਦਿਨ ਜੀ ਆਵੇ ਫਟ ਜਾਵੇ।

ਕੋਈ ਮੇਰੇ ਬਾਬਤ ਕੁਝ ਆਖੇ,
ਇਸ ਦੀ ਮੈਨੂੰ ਪਰਵਾਹ ਨਹੀਂ।
ਉਨ੍ਹਾਂ ਸਾਰੀ ਉਮਰ ਹਿੰਦੂ-ਮੁਸਲਿਮ ਏਕਤਾ ਲਈ ਪ੍ਰਚਾਰ ਕੀਤਾ, ਪਰ ਉਨ੍ਹਾਂ ਦੇ ਵੇਖਦਿਆਂ-ਵੇਖਦਿਆਂ ਪਾਕਿਸਤਾਨ ਬਣਿਆ ਤੇ ਉਨ੍ਹਾਂ ਦੇ ਪਿਆਰੇ ਪੰਜਾਬ ਦੀ ਹਿੱਕ ਉਤੇ ਲਕੀਰ ਮਾਰ ਕੇ ਦੋ ਹਿੱਸਿਆਂ ਵਿਚ ਵੰਡ ਦਿੱਤਾ ਗਿਆ। ਉਜੜੇ ਲੋਕਾਂ ਦਾ ਕਤਲੇਆਮ ਵੇਖ ਕੇ ਭਗਵਾਨ ਨੂੰ ਉਲਾਂਭਾ ਦਿੱਤਾ:

ਤੂੰ ਮੁਰਦਿਆਂ ਦੇ ਅੰਬਾਰ ਤਕਦੇਂ,
ਤੂੰ ਰੋਤੇ ਪਾਣੀ ਦੀ ਧਾਰ ਤਕਦੇਂ।
ਤਤਪਦਿਆਂ ਦੀ ਪੁਕਾਰ ਸੁਣਦੇਂ,
ਤੇ ਤਕਦੇਂ ਵਿਧਵਾ ਦਾ ਹਾਲ ਭਗਵਾਨ।
ਚਾੜ੍ਹਕ ਲੋਕਾਂ ਦੇ ਦਰਦੀ ਸਨ। ਆਜ਼ਾਦੀ ਤੋਂ ਬਾਅਦ ਵੀ ਸਾਡੇ ਕੁਝ ਅਖੌਤੀ ਲੀਡਰਾਂ ਤੇ ਪੱਤਰਕਾਰਾਂ ਨੇ ਹਿੰਦੀ-ਪੰਜਾਬੀ ਦਾ ਮਸਲਾ ਖੜ੍ਹਾ ਕਰ ਕੇ ਹਿੰਦੂ-ਸਿੱਖਾਂ ਨੂੰ ਇਕ-ਦੂਜੇ ਦੇ ਵੈਰੀ ਬਣਾ ਦਿੱਤਾ ਜਿਸ ਤੋਂ ਉਹ ਬਹੁਤ ਦੁਖੀ ਸਨ। ਉਨ੍ਹਾਂ ਵੱਖ ਵੱਖ ਦਲੀਲਾਂ ਦੇ ਕੇ ਪੁਰਾਣੇ ਸਾਂਝੇ ਇਤਿਹਾਸ ਨੂੰ ਦੁਹਰਾ ਕੇ ਇਕੋ ਸਭਿਅਤਾ ਤੇ ਤਹਿਜ਼ੀਬ ਦੇ ਨਕਸ਼ੇ ਖਿੱਚ ਕੇ ਰਿਸ਼ਤੇ-ਨਾਤਿਆਂ ਤੇ ਜਿਉਣ-ਮਰਨ ਦੀ ਸਾਂਝ ਦਰਸਾ ਕੇ ਹਿੰਦੂ ਸਿੱਖ ਏਕਤਾ ਉਤੇ ਜ਼ੋਰ ਦਿੱਤਾ। ਉਹ ਕਹਿੰਦੇ ਹਨ:

ਇਕੋ ਦੇਸ਼ ਤੇ ਇਕੋ ਉਦੇਸ਼ ਸਾਡਾ,
ਇਕੋ ਵੇਸ, ਇਕੋ ਰੂਪ ਰੰਗ ਸਾਡਾ।
ਇਕੋ ਫਲਸਫ਼ਾ, ਇਕੋ ਤਹਿਜ਼ੀਬ ਸਾਡੀ,
ਮੰਜੀ ਵਾਂਗ ਉਣਿਆਂ ਅੰਗ ਅੰਗ ਸਾਡਾ।
ਧੀਆਂ ਬੇਟੀਆਂ ਦੇ ਸਾਕ ਸੈਣ ਸਾਂਝੇ,
ਮਿਲਿਆ ਬਾਝ ਨਾ ਲੰਘਦਾ ਡੰਗ ਸਾਡਾ।
ਸਾਡੀ ਕੁੱਖ ਸਾਂਝੀ ਸਾਡੀ ਮੜ੍ਹੀ ਸਾਂਝੀ,

ਵਿਆਹ ਢੰਗ ਸਾਂਝਾ, ਪੜਦਾ ਲੰਗ ਸਾਡਾ।
ਇਕੋ ਕੁੱਖ ਦੇ ਟਾਹਣ ਤੋਂ ਤੁਸੀਂ ਦੇਵੇਂ,
ਲੱਖ ਵੱਖਰਾ ਵੱਖਰਾ ਨਾਂ ਹੋਵੇ।
ਰਲ ਕੇ ਬੈਠਿਆਂ ਆਪ ਵੀ ਸੁਖੀ ਵਸੋ,
ਨਾਲੇ ਹੱਕ ਹਮਸਾਏ ਨੂੰ ਛਾਂ ਹੋਵੇ।
ਅਖੀਰੀ ਉਮਰ ਵਿਚ ਉਹ ਕਈ ਵਰ੍ਹੇ ਬਿਮਾਰ ਰਹੇ। ਐਸ.ਐਸ. ਅਮੋਲ ਤੇ ਹਰਿੰਦਰ ਸਿੰਘ ਰੂਪ ਉਨ੍ਹਾਂ ਦੇ ਗੂੜ੍ਹੇ ਮਿੱਤਰ ਸਨ। ਉਨ੍ਹਾਂ ਚਾੜ੍ਹਕ ਦੀਆਂ ਗੱਲਾਂ ਤੋਂ ਅਨੁਮਾਨ ਲਾ ਲਿਆ ਕਿ ਉਹ ਵਧੇਰੇ ਜਿਉਣ ਦੀ ਆਸ ਲਾਹ ਕੇ ਜਾਣ ਲਈ ਤਿਆਰ ਬੈਠੇ ਸਨ। ਉਨ੍ਹਾਂ ਨੇ ਲਿਖਿਆ ਸੀ: ਹੁਕਮ ਹੋਇਆ ਤੁਰਨ ਦਾ, ਪਰ ਕੁਝ ਦਿਹਾਤੇ ਠਹਿਰ ਕੇ, ਖੰਭ ਖੋਲ੍ਹਣ ਵਾਸਤੇ, ਹੱਸਦਾ ਹੁਲਾਰਾ ਮਿਲ ਗਿਆ। ਬੰਦਾ ਹਾਂ ਆਖਰ ਫਰਿਸ਼ਤਾ ਨਹੀਂ, ਥੱਕ ਗਿਆ ਮੰਜ਼ਿਲ ਮਾਰ ਕੇ। ਅਤੇ ਸੁੱਟ ਕੇ ਗਠਤੀ ਅਮਲ ਦੀ, ਚਾੜ੍ਹਕ ਚਲ ਤੁਰੇ। ਸੁਰਗਾਂ ਨਰਕਾਂ ਤੋਂ ਨਿਆਰਾ ਚੁਬਾਰਾ ਮਿਲ ਗਿਆ। ਪੰਜਾਬ ਨੂੰ ਛੱਡ ਕੇ ਉਨ੍ਹਾਂ ਦਾ ਜਾਣ ਨੂੰ ਜੀ ਨਹੀਂ ਸੀ ਕਰਦਾ: ਦੁਰਗਾਹੋਂ ਸੱਦੇ ਆ ਗਏ ਨੇ, ਸਾਮਾਨ ਤਿਆਰ ਸਫਰ ਦਾ। ਪਰ ਤੇਰੇ ਬੁਝਿਓਂ ਹਿਲਣ ਨੂੰ, ਚਾੜ੍ਹਕ ਜੀ ਨਾ ਕਰਦਾ। ਅਖੀਰ 18 ਦਸੰਬਰ 1954 ਨੂੰ ਧਨੀ ਰਾਮ ਚਾੜ੍ਹਕ ਆਪਣੇ ਪਿਆਰੇ ਪੰਜਾਬ ਨੂੰ ਅਲਵਿਦਾ ਕਹਿ ਗਏ। ਉਹ ਪੰਜਾਬੀਆਂ ਦੇ ਦਿਲਾਂ ਵਿਚ ਸਦਾ ਲਈ ਜ਼ਿੰਦਾ ਹਨ।

ਰਾਗ ਤੰਤੂ ਉਰਫ ਪਿਆਰ ਦੀ ਮਹੀਨ ਡੋਰ

ਚੰਡੀਗੜ੍ਹ ਵੱਸਦੇ ਹਿੰਦੀ ਕਹਾਣੀਕਾਰ ਵੀਰੇਂਦਰ ਮਹਿੰਦੀਰੱਤਾ ਦੀ ਕਹਾਣੀ ‘ਰਾਗ ਤੰਤੂ ਉਰਫ ਪਿਆਰ ਦੀ ਮਹੀਨ ਡੋਰ’ ਪਿਛਲੀ ਉਮਰ ਦੇ ਰਾਗ ਦੀ ਸੁਰ-ਤਾਲ ਹੈ। ਵਡੇਰੀ ਉਮਰ ਦੇ ਇਨ੍ਹਾਂ ਦਿਨਾਂ ਦੀ ਕਥਾ ਲੇਖਕ ਨੇ ਮਹੀਨ ਰੂਪ ਵਿਚ ਪੇਸ਼ ਕੀਤੀ ਹੈ। ਇਸ ਵਿਚ ਲੰਬਾ ਚੁੱਕੀ ਜ਼ਿੰਦਗੀ ਦੇ ਨਾਲ ਸਮਾਜ ਦੇ ਕਈ ਪੱਖਾਂ ਉਪਰ ਝਾਤੀ ਪੈਂਦੀ ਹੈ ਜਿਹੜਾ ਬੰਦੇ ਉਤੇ ਹਰ ਹਾਲ ਅਸਰ-ਅੰਦਾਜ਼ ਹੁੰਦਾ ਹੈ। ਇਸ ਅਸਰ ਨੂੰ ਲੇਖਕ ਨੇ ਬਹੁਤ ਬਾਰੀਕੀ ਨਾਲ ਫੜਿਆ ਹੈ। -ਸੰਪਾਦਕ

ਕਹਾਣੀ

ਮੈਂ ਤੇ ਮੇਰੀ ਪਤਨੀ ਉਮਾ, ਦੋਵੇਂ ਹੀ ਰਿਟਾਇਰ ਹੋ ਗਏ।

ਉਮਾ ਨੇ ਤਾਂ ਸ਼ੁਕਰ ਮਨਾਇਆ ਕਿ ਹੁਣ ਰੋਜ਼ ਕੰਮ ‘ਤੇ ਨਹੀਂ ਜਾਣਾ ਪਏਗਾ। ਹੁਣ ਆਰਾਮ ਨਾਲ ਬੜੀ ਦੇਰ ਤੋਂ ਲਟਕ ਰਹੇ ਘਰ ਦੇ ਜ਼ਰੂਰੀ ਕੰਮ ਨਿਬੇੜਾਗੀ, ਪਰ ਮੈਨੂੰ ਬੋੜੀ ਜਿਹੀ ਮੁਸ਼ਕਿਲ ਆਈ। ਇਕ ਅਰਸੇ ਤੋਂ ਹਰ ਰੋਜ਼ ਨੌਕਰੀ ਲਈ ਜਾਣ ਦੇ ਰੋਜ਼ਾਨਾ ਨੇਮ ਦਾ ਇਕਦਮ ਝਟਕੇ ਨਾਲ ਬੰਦ ਹੋ ਜਾਣਾ, ਰਾਤ ਵਕਤ ਘਰ ਦੀ ਬਿਜਲੀ ਦੇ ਚਲੇ ਜਾਣ ਵਾਂਗ ਹੁੰਦਾ ਹੈ। ਆਪਣੇ ਹੀ ਘਰ ਵਿਚ ਜ਼ਰੂਰਤ ਦੀਆਂ ਚੀਜ਼ਾਂ ਲੱਭਣੀਆਂ ਪੈਂਦੀਆਂ ਹਨ।

ਆਦਮੀ ਆਦਤ ਦਾ ਕਿੰਨਾ ਗੁਲਾਮ ਹੁੰਦਾ ਹੈ। ਰਿਟਾਇਰਮੈਂਟ ਤੋਂ ਬਾਅਦ ਕੁਝ ਮਹੀਨਿਆਂ ਤੱਕ ਬਾਦਸ਼ਾਹ ਦਸ ਵਜੇ ਤਿਆਰ ਹੋ ਕੇ ਪੈਂਟ-ਕੋਟ-ਟਾਈ ਲਾ ਕੇ ਡਰਾਇੰਗ



ਵੀਰੇਂਦਰ ਮਹਿੰਦੀਰੱਤਾ
ਫੋਨ: 0172-2747697

ਰੂਮ ਵਿਚ ਬੈਠ ਜਾਂਦਾ ਤੇ ਅਖਬਾਰ ਪੜ੍ਹਨ ਲੱਗ ਪੈਂਦਾ, ਜਿਵੇਂ ਇਹ ਨਿਹਾਇਤ ਜ਼ਰੂਰੀ ਕੰਮ ਹੋਵੇ। ਨੌਕਰੀ ਕਰਦਿਆਂ ਤਾਂ ਦਿਨ ਦੇ ਨੌਂ ਦਸ ਘੰਟੇ ਬਾਹਰ ਰਹਿਣਾ ਪੱਕਾ ਸੀ। ਹੁਣ ਸਾਰਾ ਦਿਨ ਅਕਸਰ ਘਰ ਹੀ ਰਹਿੰਦਾ ਹਾਂ। ਇਸ ਨਾਲ ਹੋਇਆ ਇਹ ਕਿ ਬਿਨਾਂ ਬੇਵਜ੍ਹਾ ਘਰੇਲੂ ਕੰਮਾਂ ਵਿਚ ਮੀਨ-ਮੇਖ ਕੱਢਣ ਲੱਗਾ। ਕਦੀ ਕਹਿੰਦਾ, “ਨੌਕਰ ਨੂੰ ਤੂੰ ਬਹੁਤ ਜ਼ਿਆਦਾ ਢਿਲ੍ਹਾ ਦਿੱਤੀ ਹੋਈ ਐ! ਜਦੋਂ ਆਵਾਜ਼ ਦਿਓ, ਕਦੀ ਰਸੋਈ ‘ਚ ਹੁੰਦਾ ਈ ਨਹੀਂ!”

“ਵਕਤ ‘ਤੇ ਆਪਣਾ ਕੰਮ ਕਰ ਜਾਂਦੇ, ਸਾਰਾ ਸਮਾਂ ਰਸੋਈ ਵਿਚ ਬੈਠਣ ਦੀ ਭਲਾ ਕੀ ਲੋੜ ਹੈ?”

“ਕਦੀ ਪਿਆਸ ਲੱਗੇ ਤਾਂ ਘੱਟੋ ਘੱਟ ਪਾਣੀ ਪਿਆਉਣ ਵਾਲਾ ਤਾਂ ਕੋਈ ਹੋਵੇ।”

“ਇਹਦੇ ‘ਚ ਕੀ ਐ, ਫਰਿਜ਼ ਖੋਲ੍ਹੋ ਤੇ ਪਾਣੀ ਲੈ ਲਓ। ਦਫਤਰ ਦੇ ਚਪੜਾਸੀ ਅਤੇ ਘਰੇਲੂ ਨੌਕਰ ‘ਚ ਫਰਕ ਹੁੰਦਾ।”

“ਇਹ ਤਾਂ ਮੈਨੂੰ ਵੀ ਪਤਾ, ਪਰ ਨੌਕਰ ਬੜੀ ਲਾਪਰਵਾਹੀ ਨਾਲ ਖਾਣਾ ਬਣਾਉਣ ਲੱਗ ਪਏ ਨੇ। ਕਦੀ ਲੁਣ ਵੱਧ ਤੇ ਕਦੀ ਸਬਜ਼ੀ ਕੱਚੀ ਪੱਕੀ! ਖਾਣੇ ਵਿਚ ਸਭ ਕੁਝ ਹਿਸਾਬ ਨਾਲ ਹੋਣਾ ਚਾਹੀਦਾ।”

ਦੂਸਰੇ ਦਿਨ: “ਪ੍ਰੈਸ਼ਰ ਕੁੱਕਰ ਠੀਕ ਤਰ੍ਹਾਂ ਵਰਤਿਆ ਜਾਵੇ ਤਾਂ ਗੈਸ ਦੀ ਬਚਤ ਹੋ ਸਕਦੀ ਹੈ।”

ਤੀਸਰੇ ਦਿਨ: “ਇਹ ਨੰਦਨ ਭਾਂਡੇ ਸਾਫ਼ ਕਰਨ ਲਈ ਪਾਣੀ ਬਹੁਤ ਡੋਲ੍ਹਦੇ! ਭਾਂਡੇ ਸਾਫ਼ ਕਰਨ ਦਾ ਵੀ ਕੋਈ ਤਰੀਕਾ ਹੁੰਦਾ ਹੈ। ਉਸ ਤਰ੍ਹਾਂ ਪਾਣੀ ਘੱਟ ਲੱਗਦਾ ਹੈ ਤੇ ਭਾਂਡੇ ਵੱਧ ਸਾਫ਼ ਹੁੰਦੇ ਨੇ।”

ਇਹ ਸੁਣ ਉਮਾ ਹਲਕਾ ਜਿਹਾ ਮੁਸਕਰਾ ਕੇ ਬੋਲੀ, “ਗੱਲ ਤਾਂ ਇੰਜ ਕਰ ਰਹੇ ਓ, ਜਿਵੇਂ ਸਾਰੀ ਉਮਰ ਭਾਂਡੇ ਹੀ ਮਾਂਜਦੇ ਰਹੇ ਹੋ... ਜਦ ਕਿ...”

“ਖੁਦ ਸਾਫ਼ ਨਾ ਵੀ ਕੀਤੇ ਹੋਣ, ਪਰ ਤਰੀਕਾ ਤੇ ਦੱਸ ਈ ਸਕਦਾ। ਅੱਜ ਹੀ ਲੇਖ ਪੜ੍ਹੀਐ, ਜੇ ਹੁਣ ਤੁਸੀਂ ਪਾਣੀ ਜ਼ਾਇਆ ਕਰੋਗੇ ਤਾਂ ਆਉਣ ਵਾਲੇ ਸਮੇਂ ‘ਚ ਪਾਣੀ ਪੀਣ ਲਈ ਵੀ ਨਹੀਂ ਲੱਭਣ ਲੱਗਾ!”

“ਨੰਦਨ ਨੂੰ ਆਪ ਹੀ ਸਮਝਾ ਦਿਓ।” ਇੰਨਾ ਕਹਿ ਉਮਾ ਬਾਥਰੂਮ ‘ਚੋਂ ਬਾਲਟੀ ਵਿਚ ਧੋਤੇ ਕੱਪੜੇ ਸੁੱਕਣੇ ਪਾਉਣ ਚਲੀ ਗਈ। ਅਖਬਾਰ ਪੜ੍ਹਦਿਆਂ ਮੈਨੂੰ ਝਪਕੀ ਆ ਗਈ। ਰਸੋਈ ‘ਚੋਂ ਭਾਂਡੇ ਟੁੱਟਣ ਦੀ ਆਵਾਜ਼ ਆਈ, ਮੈਂ ਇਕਦਮ ਹੜਬੜਾ ਕੇ ਉਠ ਬੈਠਾ, “ਕੀ ਹੋਇਆ, ਕੀ ਹੋਇਆ?”

ਉਮਾ ਰਸੋਈ ‘ਚ ਗਈ ਅਤੇ ਬੜੇ ਹੀ ਸ਼ਾਂਤ ਲਹਿਜੇ ‘ਚ ਬੋਲੀ, “ਕੁਝ ਖਾਸ ਨਹੀਂ, ਸਿਰਫ਼ ਕੋਤਲੀ ਦਾ ਢੱਕਣ ਹੀ ਟੁੱਟਿਆ ਹੈ।”

“ਓਹੋ, ਸਾਰਾ ਸੈਟ ਹੀ ਬਰਬਾਦ ਹੋ ਗਿਆ! ਲਾਪਰਵਾਹੀ ਦੀ ਵੀ ਹੱਦ ਹੁੰਦੀ ਐ... ਪਿਆਰ ਨਾਲ ਕੰਮ ਕਰਨਾ ਚਾਹੀਦਾ ਹੈ।”

“ਜਿਹੜਾ ਕੰਮ ਕਰੇਗਾ, ਨੁਕਸਾਨ ਵੀ ਤਾਂ ਉਹਦੇ ਹੱਥੋਂ ਹੀ ਹੋਵੇਗਾ!” ਉਮਾ ਮੇਰੇ ਹੀ ਕਹੇ ਹੋਏ ਸ਼ਬਦ ਦੁਹਰਾ ਰਹੀ ਸੀ। ਕਿਉਂਕਿ ਨੌਕਰੀ ਦੌਰਾਨ ਸ਼ੁਰੂ ਵਿਚ ਕੋਈ ਵੀ ਨੁਕਸਾਨ ਹੋ ਜਾਂਦਾ ਤਾਂ ਉਮਾ ਬਹੁਤ ਪਰੇਸ਼ਾਨ ਹੋ ਜਾਂਦੀ ਤੇ ਮੈਂ ਅਕਸਰ ਇਹੀ ਕੁਝ ਕਹਿੰਦਾ ਸਾਂ।

“ਠੀਕ ਕਹਿੰਦੀ ਐ, ਉਮਾ।” ਮੈਂ ਹੱਸਦਿਆਂ ਕਿਹਾ, “ਰਿਟਾਇਰਮੈਂਟ ਪਿਛੋਂ ਪਤਾ ਨਹੀਂ ਕੀ ਹੋ ਗਿਐ, ਛੋਟੇ ਛੋਟੇ ਨੁਕਸਾਨ ਵੀ ਵੱਡੇ ਲੱਗਣ ਲੱਗ ਪਏ ਨੇ!”

“ਆਪਣਾ ਪਿਆਰ ਇਨ੍ਹਾਂ ਨੁਕਸਾਨਾਂ ਵੱਲੋਂ ਹਟਾ ਕੇ ਉਨ੍ਹਾਂ ਕੰਮਾਂ ਵੱਲ ਲਾਓ ਜਿਹੜੇ ਤੁਸੀਂ ਨੌਕਰੀ ਕਰਦਿਆਂ ਨਹੀਂ ਕਰ ਸਕੋ।” ਇਹ ਆਖ ਉਮਾ ਧੋਤੇ ਕੱਪੜੇ ਪ੍ਰੈਸ਼ ਕਰਨ ਲੱਗੀ।

ਅਸਲ ਵਿਚ ਜਿਨ੍ਹਾਂ ਦਿਨਾਂ ‘ਚ ਅਸੀਂ ਦੋਵੇਂ ਕੰਮ ‘ਤੇ ਜਾਂਦੇ ਸਾਂ, ਜੇ ਕਿਤੇ ਰਾਤ ਨੂੰ ਬਿਨਾਂ ਪ੍ਰੈਸ਼ ਕੀਤਾ ਕੁਤਤਾ-ਪਜਾਮਾ ਪਹਿਨ ਲੈਂਦਾ, ਉਮਾ ਨੂੰ ਬਹੁਤ ਬੁਰਾ ਲੱਗਦਾ। ਸਿਰਫ਼ ਬੁਰਾ ਹੀ ਨਹੀਂ ਸੀ ਲੱਗਦਾ, ਇਸ ਛੋਟੀ ਜਿਹੀ ਗੱਲ ਨੂੰ ਲੈ ਕੇ ਅਸੀਂ ਬਿਨਾਂ ਵਜ੍ਹਾ ਝਗੜਨ ਲੱਗਦੇ, ਇੱਕ ਦੂਜੇ ਨਾਲ ਖਿਝਣ ਲੱਗ ਪੈਂਦੇ, “ਆਖਿਰ, ਐਸੀ ਵੀ ਕੀ ਮੁਸੀਬਤ ਆ ਗਈ? ਜੇ ਮੈਨੂੰ ਪ੍ਰੈਸ਼ ਕਰਨ ਲਈ ਵਕਤ ਨਹੀਂ ਮਿਲਿਆ ਤਾਂ ਤੁਸੀਂ ਖੁਦ ਵੀ ਤਾਂ ਪ੍ਰੈਸ਼ ਕਰ ਸਕਦੇ ਸੀ!”

“ਕਰ ਤਾਂ ਲੈਂਦਾ, ਪਰ ਮੈਨੂੰ ਲੋੜ ਹੀ ਨਹੀਂ ਜਾਪੀ। ਬਾਹਰ ਜਾਣਾ ਹੋਵੇ ਤਾਂ ਕਮੀਜ਼-ਪੈਂਟ ਤਾਂ ਪ੍ਰੈਸ਼ ਕਰਨੀ ਹੀ ਹੁੰਦੀ ਐ, ਕੁਤਤਾ-ਪਜਾਮਾ ਪ੍ਰੈਸ਼ ਕਰਨ ਦੀ ਭਲਾ ਕੀ ਲੋੜ?”

ਇਸ ਸਲੀਕੇ ਤੋਂ ਮੈਂ ਬਹੁਤ ਪਰੇਸ਼ਾਨ ਸੀ, ਕਿਉਂਕਿ ਪਿਛਲੇ ਕੁਝ ਮਹੀਨਿਆਂ ਵਿਚ ਵਾਰ ਵਾਰ ਸੁਣ ਚੁਕਾ ਸਾਂ, “ਬੈਠਣ ਦਾ ਸਲੀਕਾ, ਉਠਣ ਦਾ ਸਲੀਕਾ, ਖਾਣ ਦਾ, ਗੱਲ ਕਰਨ ਦਾ...” ਇਸ ਲਈ ਚੁੱਪ-ਚਾਪ ਲੇਟ ਕੇ ਅੱਖਾਂ ਬੰਦ ਕਰ ਲੈਂਦਾ, ਜਿਵੇਂ ਉਸ ਦੀ ਗੱਲ ਸੁਣੀ ਹੀ ਨਾ ਹੋਵੇ।

ਸੱਚਾਈ ਤਾਂ ਇਹ ਹੈ ਕਿ ਭਾਵੇਂ ਵਿਆਹ ਨਾਲ ਅਸੀਂ ਇੱਕ ਡੋਰ ਨਾਲ ਬੰਨ੍ਹੇ ਗਏ ਹਾਂ, ਪਰ ਆਪਣੇ ਦੋਵੇਂ ਅਲੱਗ ਅਲੱਗ ਪਰਿਵਾਰਾਂ ਵਿਚੋਂ ਸਾਂ। ਉਨ੍ਹਾਂ ਪਰਿਵਾਰਾਂ ਦੀ ਆਪਣੀ ਰਹਿਣੀ-ਬਹਿਣੀ, ਖਾਣ-ਪੀਣ, ਉਠਣਾ-ਬੈਠਣਾ, ਸੋਚ-ਵਿਚਾਰ; ਗੱਲ ਕੀ, ਜ਼ਿੰਦਗੀ ਜਿਉਣ ਦਾ ਪੂਰਾ ਤਰੀਕਾ ਹੀ ਵੱਖਰਾ ਵੱਖਰਾ ਸੀ। ਜਿਸ ਪਰਿਵਾਰ ਵਿਚ ਇਕ ਉਮਰ ਗੁਜ਼ਾਰੀ, ਜਿਸ ਨੇ ਦੋਹਾਂ ਦੀ ਸ਼ਖਸੀਅਤ ਨੂੰ ਤਰਾਸ਼ਿਆ, ਉਸ ਵਿਚ ਫਰਕ ਹੋਣਾ ਤਾਂ ਕੁਦਰਤੀ ਸੀ।

ਉਮਾ ਫੌਜੀ ਪਰਿਵਾਰ ‘ਚ ਪਲੀ ਸੀ ਜਿਥੇ ਡਿਸਿਪਲਿਨ ਅਤੇ ਕੰਟਰੋਲ ਹੀ ਘਰ ਦਾ ਮੂਲ-ਮੰਤਰ ਸੀ। ਰੋਜ਼ਮੇਰਾ ਦੇ ਸਾਰੇ ਕੰਮ ਘਰ ਦੇ ਪੰਜਾਂ ਮੈਂਬਰਾਂ ‘ਚ ਵੰਡੇ ਹੋਏ ਸਨ। ਸਵੇਰੇ ਉਠਦੇ ਹੀ ਸਾਰੇ ਮਸ਼ੀਨ ਵਾਂਗ ਕੰਮ ਵਿਚ ਜੁਟ ਜਾਂਦੇ। ਬਾਜ਼ਾਰ ਤੇ ਬਗੀਚੇ ਦੇ ਕੰਮ ਤੋਂ ਇਲਾਵਾ ਆਪਣੇ ਸਾਰੇ ਨਿਜੀ ਕੰਮ ਮੇਜਰ ਮਹਿਤਾਨੀ ਖੁਦ ਕਰਦੇ। ਕੱਪੜੇ ਪ੍ਰੈਸ਼ ਕਰਨ ਤੇ ਸਲੀਕੇ ਨਾਲ ਅਲਮਾਰੀ ‘ਚ ਸਾਂਭਣ ਦੀ ਜ਼ਿੰਮੇਵਾਰੀ ਖੁਦ ਲਈ ਹੋਈ ਸੀ।

ਉਮਾ ਦੱਸਦੀ, ਉਸ ਦੇ ਪਿਤਾ ਮੇਜਰ ਮਹਿਤਾਨੀ ਨੇ ਜਾਣ ਬੁੱਝ ਕੇ ਆਪਣੇ ਨਜ਼ਦੀਕੀ ਰਿਸ਼ਤੇਦਾਰਾਂ ਨਾਲ ਰਸਮੀ ਜਿਹਾ ਵਤੀਰਾ ਰੱਖਿਆ ਹੋਇਆ ਸੀ। ਜਿਵੇਂ ਮਿਲੇ ਤਾਂ ਹਾਲ-ਚਾਲ ਪੁੱਛ ਲਿਆ ਜਾਂ ਦੁੱਖ-ਸੁੱਖ ‘ਚ ਸਰੀਕ ਹੋ ਗਏ। ਉਹ ਨਹੀਂ ਸੀ ਚਾਹੁੰਦੇ ਕਿ ਕੋਈ ਉਨ੍ਹਾਂ ਦੇ ਘਰ ਆ ਕੇ ਰਹੇ, ਕਿਉਂਕਿ ਉਹ ਜਾਣਦੇ ਸਨ ਕਿ ਉਨ੍ਹਾਂ ਕਈ ਵਾਰ ਮਹੀਨਿਆਂ ਬੱਧੀ ਫੀਲਡ ਵਿਚ ਰਹਿਣਾ ਹੁੰਦਾ ਹੈ, ਅਤੇ ਬੇਟੀਆਂ ਜਵਾਨ ਹੋ ਰਹੀਆਂ ਹਨ।

ਇਧਰ, ਮੇਰੇ ਪਿਤਾ ਸਰਕਾਰੀ ਨੌਕਰੀ ਤੋਂ

ਰਿਟਾਇਰ ਹੋਏ ਸਨ, ਪਰ ਮੂਲ ਰੂਪ ਵਿਚ ਕਸਬੇ ਦੇ ਦੁਕਾਨਦਾਰਾਂ ਦੇ ਪਰਿਵਾਰਾਂ ਵਿਚੋਂ ਸਨ। ਸਾਰੇ ਲੋਕ ਉਨ੍ਹਾਂ ਨੂੰ ‘ਬਾਊ ਜੀ’ ਕਹਿ ਕੇ ਬੁਲਾਉਂਦੇ। ਹਰ ਮਿਲਣ ਵਾਲੇ ਨੂੰ ਉਹ ਪੰਜ ਮਿੰਟ ਵਿਚ ਹੀ ਆਪਣਾ ਬਣਾ ਲੈਂਦੇ। ਇਹੀ ਨਹੀਂ, ਉਹ ਤਾਂ ਕੋਈ ਨਾ ਕੋਈ ਦੂਰ ਪਾਰ ਦਾ ਰਿਸ਼ਤਾ ਵੀ ਕੱਢ ਲੈਂਦੇ। ਕੋਈ ਉਨ੍ਹਾਂ ਦੀ ਭੂਆ ਦੇ ਲੜਕੇ ਦਾ ਸਹੁਰਾ ਹੁੰਦਾ, ਕੋਈ ਸਾਡੇ ਨਾਨਾ ਜੀ ਦੇ ਪਰਿਵਾਰ ਦਾ ਨਿਕਲ ਆਉਂਦਾ। ਇਥੇ ਹੀ ਬੱਸ ਨਹੀਂ, ਕੋਈ ਪਾਕਿਸਤਾਨ ਦੇ ਕਿਸੇ ਵੀ ਇਲਾਕੇ ‘ਚੋਂ ਆਇਆ ਹੋਵੇ ਤਾਂ ਉਨ੍ਹਾਂ ਦਾ ਹਮ-ਵਤਨੀ ਸੀ!

ਇਕ ਦਿਨ ਉਮਾ ਬੱਕੀ ਟੁੱਟੀ ਕਾਲਜ ਤੋਂ ਘਰ ਆਈ ਤਾਂ ਬਾਊ ਜੀ ਕੋਲ ਤਿੰਨ-ਚਾਰ ਜਣੇ ਬੈਠੇ ਸਨ।

“ਆਪਣੇ ਨੇ, ਖਾਣਾ ਏਥੇ ਹੀ ਖਾਣਗੇ!” ਬਾਊ ਜੀ ਦੇ ਸਾਹਮਣੇ ਤਾਂ ਉਮਾ ਨੇ ਕੁਝ ਨਹੀਂ ਕਿਹਾ, ਪਰ ਮੇਰੇ ਵਾਪਸ ਆਉਂਦਿਆਂ ਹੀ ਖਿਝ ਕੇ ਬੋਲੀ, “ਇਹ ਘਰ ਹੈ ਜਾਂ ਸਰਾਂ, ਜਦੋਂ ਮਰਜ਼ੀ ਕੋਈ ਵੀ ਆ ਟਪਕਦਾ ਐ।”

“ਭਰਿਆ ਪੂਰਾ ਪਰਿਵਾਰ ਹੈ, ਇੰਜ ਤਾਂ ਹੋਵੇਗਾ ਹੀ।”

“ਤਾਂ ਫਿਰ ਸੰਭਾਲੋ ਆਪਣੇ ਪਰਿਵਾਰ ਨੂੰ, ਮੈਂ ਤਾਂ ਚੱਲੀ!” ਕਹਿ ਕੇ ਉਹ ਆਪਣੇ ਬੈਡਰੂਮ ਵੱਲ ਚਲੀ ਗਈ।

ਅਚਾਨਕ ਪਿਆਰ ਆਪਣਾ ਵਿਆਹ ਹੋਣ ਤੋਂ ਬਾਅਦ ਦੇ ਦਿਨਾਂ ਵੱਲ ਚਲਾ ਗਿਆ। ਭਰੇ ਪੂਰੇ

ਇੱਕ-ਦੂਜੇ ਨੂੰ ਸਵੀਕਾਰ ਕਰਨ ਦਾ, ਪਰਵਾਨ ਕਰਨ ਦਾ ਜਾਦੂ ਵੀ ਕੰਮ ਕਰਦਾ ਹੈ। ਅੱਜ ਵੀ ਇਸੇ ਜਾਦੂ ਨੇ ਕੰਮ ਕੀਤਾ।

ਜੇ ਇਹ ਜਾਦੂ ਕਿਤੇ ਕੰਮ ਨਹੀਂ ਕਰਦਾ ਤਾਂ ਉਹ ਹੈ ਸਾਡੀਆਂ ਪੱਕੀਆਂ ਹੋਈਆਂ ਆਦਤਾਂ ‘ਤੇ; ਜਿਵੇਂ ਉਮਾ ਦੀ ਸਫਾਈ ਪਸੰਦੀ ਦੀ ਅਤੇ ਮੇਰੀ ਲਾਪਰਵਾਹੀ ਦੀਆਂ ਆਦਤਾਂ ‘ਤੇ। ਸਫਾਈ ਪਸੰਦੀ ਵੀ ਕੋਈ ਚੀਜ਼ ਹੁੰਦੀ ਹੈ। ਸਭ ਕੱਪੜੇ, ਕਾਗਜ਼ਾਂ ਅਤੇ ਹੋਰ ਜ਼ਰੂਰਤ ਦੀਆਂ ਚੀਜ਼ਾਂ ਕਰੀਨੇ ਨਾਲ ਸਜੀਆਂ ਆਪਣੀ ਆਪਣੀ ਥਾਂ ‘ਤੇ ਪਈਆਂ ਹੋਣ।

ਲੇਕਿਨ, ਲਾਪਰਵਾਹੀ ਦੇ ਕਿੰਨੇ ਹੀ ਪੱਧਰ ਹੁੰਦੇ ਹਨ। ਜੇ ਕਿਤੇ ਲਾਪਰਵਾਹੀ ਨਾਲ ਸੁਸਤੀ ਵੀ ਮਿਲ ਜਾਵੇ ਤਾਂ ਬੱਸ, ਪੁੱਛੋ ਹੀ ਨਾ। ਜੇ ਰਾਤ ਨੂੰ ਇਸੇ ਬਿਸਤਰੇ ‘ਚ ਸੌਣਾ ਹੈ ਤਾਂ ਰਜਾਈ ਨੂੰ ਤਹਿ ਲਾ ਕੇ ਸਹੀ ਜਗ੍ਹਾ ‘ਤੇ ਰੱਖਣ ਜਾਂ ਬੈਡ-ਕਵਰ ਵਿਛਾਉਣ ਦੀ ਭਲਾ ਕੀ ਲੋੜ? ਇਕ ਦਿਨ, ਉਮਾ ਤੇ ਮੈਂ ਘਰ ਇਕੱਲੇ ਸਾਂ। ਮੇਰੇ ਪਾਏ ਕਿਸੇ ਖਿਲਾਰੇ ਨੂੰ ਦੇਖ ਭੜਕ ਪਈ, “ਕਈ ਵਾਰ ਲੱਗਦੇ ਜਿਵੇਂ ਕਿਸੇ ਕਬਾੜਖਾਨੇ ‘ਚ ਰਹਿ ਰਹੀ ਹਾਂ। ਮਜ਼ਾਲ ਐ ਕੋਈ ਚੀਜ਼ ਕਿਤੇ ਟਿਕਾਣੇ ਸਿਰ ਮਿਲ ਜਾਵੇ! ਕਿੰਨੀ ਕੁ ਵਾਰ ਸੰਭਾਲੀ ਜਾਓ... ਬੱਸ, ਤੰਗ ਆ ਚੁੱਕੀ ਆਂ ਮੈਂ ਤਾਂ। ਦਿਨ ‘ਚ ਭਾਵੇਂ ਦਸ ਵਾਰ ਕੱਪੜੇ ਸਮੇਟ ਲਓ, ਹਾਲਤ ਫਿਰ ਉਦੋਂ ਦੀ ਉਦੋਂ।”

“ਜਿਥੋਂ ਕੱਪੜੇ ਉਤਾਰਨਗੇ, ਉਥੇ ਹੀ ਸੁੱਟ ਕੇ ਤੁਰ ਪੈਣਗੇ... ਇਹ ਨਹੀਂ ਕਿ ਅਲਮਾਰੀ ਵਿਚ ਤਹਿ ਲਾ ਕੇ ਰੱਖ ਦੇਣ।” ਉਮਾ ਗੁੱਸੇ ‘ਚ

ਬਣ ਚੁੱਕਾ ਹੈ, “ਇਸੇ ਮਾਰੇ ਤਾਂ ਮੈਂ ਕੁਝ ਬੋਲਦੀ ਨਹੀਂ।”

ਇਸ ਤਕੀਆ ਕਲਾਮ ਨੇ ਕਮਾਲ ਕਰ ਦਿਖਾਇਆ। ਦੋਹਾਂ ਦੀ ਸਮਝ ‘ਚ ਆ ਗਿਆ ਕਿ ਇੱਕ-ਦੂਸਰੇ ਨੂੰ ਬਦਲਣਾ ਮੁਮਕਿਨ ਨਹੀਂ। ਜੇ ਹੈ ਸੋ ਹੈ। ਜੇ ਨਾਲ ਨਾਲ ਰਹਿਣਾ ਹੈ ਤਾਂ ਇੱਕ ਦੂਸਰੇ ਨੂੰ ਆਪਣੀਆਂ ਕਮੀਆਂ-ਬੇਸ਼ੀਆਂ ਦੇ ਨਾਲ ਹੀ ਮਨਜ਼ੂਰ ਕਰਨ ‘ਚ ਭਲਾਈ ਹੈ! ਦੋਹਾਂ ਦੀ ਸਮਝ ‘ਚ ਆ ਗਿਆ ਕਿ ਇੱਕ-ਦੂਸਰੇ ਨੂੰ ਬਦਲਣਾ ਮੁਮਕਿਨ ਨਹੀਂ। ਜੇ ਹੈ ਸੋ ਹੈ। ਸੱਚ ਤਾਂ ਇਹ ਹੈ ਕਿ ਅਲੱਗ ਅਲੱਗ ਆਦਤਾਂ, ਸ਼ੌਕ ਜਾਂ ਸੁਭਾਅ ਵਿਚ ਫਰਕ ਹੋਣ ਦੇ ਬਾਵਜੂਦ ਇੰਨੇ ਸਾਲਾਂ ਤੋਂ ਇਕੱਠੇ ਰਹਿੰਦੇ ਆ ਰਹੇ ਹਾਂ।

ਬੱਸ, ਇੰਨੀ ਕੋਸ਼ਿਸ਼ ਜ਼ਰੂਰ ਕਰਦੇ ਰਹੋ ਹਾਂ ਕਿ ਹਾਲਾਤ ਚਾਹੇ ਕੋਈ ਵੀ ਹੋਣ, ਆਦਤਨ ਫਰਕ ਹੋਣ ਦੇ ਬਾਵਜੂਦ, ਸਾਡੇ ਰਿਸ਼ਤੇ ਵਿਚ ਦੂਰੀ ਕਦੇ ਨਾ ਆਵੇ। ਰੇਲ ਦੀਆਂ ਦੋ ਪਟੜੀਆਂ ਵਾਂਗ ਜਿਨ੍ਹਾਂ ਵਿਚਲੇ ਫਾਸਲੇ ਦੀ ਬਰਾਬਰੀ ਹੀ ਰਿਸ਼ਤਿਆਂ ਦੀ ਪਛਾਣ ਬਣ ਜਾਂਦੀ ਹੈ ਅਤੇ ਬਰਾਬਰੀ ਦੇ ਇਸੇ ਰਿਸ਼ਤੇ ਦੇ ਸਹਾਰੇ ਹੀ ਗੱਡੀ ਚੱਲਦੀ ਰਹਿੰਦੀ ਹੈ।

ਅਸਲ ‘ਚ ਜਿਨ੍ਹਾਂ ਦਿਨਾਂ ਵਿਚ ਅਸੀਂ ਦੋਵੇਂ ਨੌਕਰੀ ਕਰਦੇ ਸਾਂ, ਭੱਜ-ਦੌੜ ਇੰਨੀ ਹੁੰਦੀ ਕਿ ਇੱਕ-ਦੂਜੇ ਨਾਲ ਜ਼ਰੂਰੀ ਗੱਲ ਕਰਨ ਲਈ ਵੀ ਮੌਕਾ ਲੱਭਣਾ ਪੈਂਦਾ। ਹਮੇਸ਼ਾ ਨੌਕਰੀ, ਘਰ ਤੇ ਬੱਚਿਆਂ ਦੇ ਇੰਨੇ ਕੰਮ ਦੋਹਾਂ ਦੇ ਜ਼ਿਹਨ ‘ਤੇ ਸਵਾਰ ਰਹਿੰਦੇ ਕਿ ਦਿਨੇ ਤਾਂ ਅਸੀਂ ਇੰਜ ਮਿਲਦੇ ਜਿਵੇਂ



ਦੋਹਾਂ ਦੀ ਸਮਝ ‘ਚ ਆ ਗਿਆ ਕਿ ਇੱਕ-ਦੂਸਰੇ ਨੂੰ ਬਦਲਣਾ ਮੁਮਕਿਨ ਨਹੀਂ। ਜੇ ਹੈ ਸੋ ਹੈ। ਜੇ ਨਾਲ ਨਾਲ ਰਹਿਣਾ ਹੈ ਤਾਂ ਇੱਕ ਦੂਸਰੇ ਨੂੰ ਆਪਣੀਆਂ ਕਮੀਆਂ-ਬੇਸ਼ੀਆਂ ਦੇ ਨਾਲ ਹੀ ਮਨਜ਼ੂਰ ਕਰਨ ‘ਚ ਭਲਾਈ ਹੈ! ਸੱਚ ਤਾਂ ਇਹ ਹੈ ਕਿ ਅਲੱਗ ਅਲੱਗ ਆਦਤਾਂ, ਸ਼ੌਕ ਜਾਂ ਸੁਭਾਅ ਵਿਚ ਫਰਕ ਹੋਣ ਦੇ ਬਾਵਜੂਦ ਇੰਨੇ ਸਾਲਾਂ ਤੋਂ ਇਕੱਠੇ ਰਹਿੰਦੇ ਆ ਰਹੇ ਹਾਂ।

ਪਰਿਵਾਰ ‘ਚ ਲਗਾਤਾਰ ਮੌਕੇ ਦੀ ਤਲਾਸ਼ ‘ਚ ਰਹਿਣਾ- ਕਿਸੇ ਤਰ੍ਹਾਂ ਇੱਕ ਦੂਜੇ ਦੇ ਕੋਲ ਹੋ ਸਕੀਏ, ਕਿਤੇ ਇਕੱਠੇ ਵਿਚ ਇੱਕ-ਦੂਸਰੇ ਨੂੰ ਆਪਣੀਆਂ ਬਾਹਾਂ ਵਿਚ ਲੈ ਸਕੀਏ। ਨੌਜਵਾਨ ਬਦਨ ਅਤੇ ਆਪਸੀ ਚੁੰਬਕੀ ਖਿੱਚ, ਓਹੀ ਲਪਕ-ਝਪਕ ਦੌਰਾਨ ਆਮ ਤੌਰ ‘ਤੇ ਕਹੇ ਜਾਂਦੇ ਸ਼ਬਦ: “ਅਸੀਂ ਦੋ ਸਰੀਰ, ਇਕ ਜਾਨ ਹਾਂ।”

“ਸਾਡਾ ਤਾਂ ਜਨਮ ਜਨਮਾਂਤਰ ਦਾ ਸਬੰਧ ਹੈ, ਤੂੰ ਉਮਾ ਤੇ ਮੈਂ ਮਹੇਸ਼!”

ਕਿੰਨਾ ਮਿੱਠਾ ਪਿਆਰਾ ਜਿਹਾ ਅਹਿਸਾਸ ਹੁੰਦਾ ਸੀ! ਪਰ ਅੱਜ, ਹਾਲੇ ਦੋ ਸਾਲ ਵੀ ਨਹੀਂ ਹੋਏ ਵਿਆਹ ਨੂੰ ਤੇ ਕਿਵੇਂ ਪਟਾਕ ਦੇਣੀ ਕਹਿ ਗਈ, “ਸੰਭਾਲੋ ਆਪਣੇ ਟੱਬਰ ਨੂੰ, ਮੈਂ ਤਾਂ ਚੱਲੀ।” ਮੈਂ ਸੋਚ ਰਿਹਾ ਸਾਂ, ਹੁਣੇ ਅਣੋਚੀ ਚੁੱਕੋਗੀ ਤੇ ਕਹੇਗੀ, “ਬੱਸ, ਬਸ ਸਟੋਪ ਤੱਕ ਛੱਡ ਆਓ!”

ਪਰ ਕੀ ਦੇਖਦਾ ਹਾਂ ਕਿ ਉਮਾ ਕੱਪੜੇ ਬਦਲ ਕੇ ਆਈ ਅਤੇ ਸਿੱਧਾ ਰਸੋਈ ‘ਚ ਮਹਿਮਾਨਾਂ ਲਈ ਖਾਣਾ ਬਣਾਉਣ ਲੱਗੀ!

ਮੈਂ ਮਹਿਸੂਸ ਕੀਤਾ ਕਿ ਜਦੋਂ ਵਿਆਹ ਤੋਂ ਇਕਦਮ ਬਾਅਦ ਪਤੀ-ਪਤਨੀ ਚਾਹਤ ਭਰੀ ਕਾਮਨਾ ਨਾਲ ਜ਼ਿੰਦਗੀ ਜੀ ਰਹੇ ਹੁੰਦੇ ਹਨ, ਪਰਿਵਾਰਕ ਸੰਸਕਾਰ ਬੋਝੇ ਬੋਝੇ ਪਿਘਲਣ ਲੱਗਦੇ ਹਨ। ਇਹ ਸ਼ਰਤ ਜ਼ਰੂਰ ਹੁੰਦੀ ਹੈ ਕਿ ਇਸ ਚਾਹਤ ਭਰੀ ਕਾਮਨਾ ਨੂੰ ਜਿਉਂਦੇ ਜੀਅ ਆਪਣੀ ਨਿਜੀ ਤੀਸਰੀ ਦੁਨੀਆਂ ਵੀ ਬਣਾ ਸਕਣ। ਇਸੇ ਦੌਰਾਨ,

ਸੀ।

ਮੈਂ ਚੁੱਪ ਰਿਹਾ। ਵਿਆਹ ਵਾਲੀ ਪਹਿਲੀ ਰਾਤ ਹੀ ਅਸੀਂ ਆਪਸ ਵਿਚ ਫੈਸਲਾ ਕਰ ਲਿਆ ਸੀ ਕਿ ਜਦ ਇੱਕ ਗੁੱਸੇ ‘ਚ ਹੋਵੇ, ਦੂਸਰਾ ਚੁੱਪ ਰਹੇਗਾ।

ਗੁੱਸਾ ਜਾਰੀ ਸੀ, “ਮੇਜ਼ ਹੈ ਕਿ ਆਲਤੂ-ਫਾਲਤੂ ਕਾਗਜ਼ਾਂ ਨਾਲ ਭਰਿਆ ਰਹੇਗਾ। ਕੋਈ ਕੰਮ ਦਾ ਕਾਗਜ਼ ਲੱਭਣਾ ਹੋਵੇ, ਵਕਤ ‘ਤੇ ਕਦੀ ਨਹੀਂ ਲੱਭਦਾ। ਸਾਰਾ ਘਰ ਉਲਟ-ਪੁਲਟ ਕਰ ਦੇਣਗੇ। ਇਹ ਦਰਾਜ਼ ਦੇਖੋ, ਕੋਈ ਸ਼ੈਲਫ ਦੇਖੋ! ਅਲਮਾਰੀ ਦਾ ਇੱਕ ਇਕ ਖਾਨਾ ਦੇਖੋ! ਸਾਰੇ ਬਿਸਤਰੇ ‘ਤੇ ਕਾਗਜ਼ ਹੀ ਕਾਗਜ਼!”

ਸੁਭਾਵਕ ਹੀ ਆਪਣੀਆਂ ਇਨ੍ਹਾਂ ਕਮਜ਼ੋਰੀਆਂ ਬਾਰੇ ਮੈਂ ਪੂਰੀ ਤਰ੍ਹਾਂ ਜਾਣਦਾ ਹਾਂ। ਲੇਕਿਨ ਜਦੋਂ ਉਮਾ ਇਨ੍ਹਾਂ ਨੂੰ ਉਘਾਤ ਕੇ ਸਾਹਮਣੇ ਲਿਆਉਂਦੀ ਹੈ ਤਾਂ ਅੰਦਰ ਅਚਵੀ ਜਿਹੀ, ਬੇਚੈਨੀ ਜਿਹੀ ਮਹਿਸੂਸ ਕਰਦਾ ਹਾਂ; ਪਰ ਆਪਣੇ ਅੰਦਰ ਦੇ ਤਣਾਅ, ਆਪਣੀ ਖਿਝ ਨੂੰ ਗੁੱਸੇ ‘ਚ ਬਦਲਣ ਤੋਂ ਰੋਕੀ ਰੱਖਦਾ ਹਾਂ ਅਤੇ ਝੁੰਜਲਾ ਕੇ ਬੱਸ ਇੰਨਾ ਹੀ ਕਹਿੰਦਾ ਹਾਂ, “ਬੱਸ, ਬੱਸ ਕਾਫੀ ਹੋ ਗਿਆ।”

ਇਹੋ ਜਿਹੇ ਮੌਕੇ ‘ਤੇ ਉਮਾ ਅਕਸਰ ਕਹਿ ਉਠਦੀ ਹੈ, “ਇਸੇ ਲਈ ਤਾਂ ਮੈਂ ਕੁਝ ਬੋਲਦੀ ਨਹੀਂ, ਪਤਾ ਜੋ ਹੈ ਕਿ ਇਸ ਨਾਲ ਕੋਈ ਫਰਕ ਨਹੀਂ ਪੈਂਦਾ।”

ਹੁਣ ਤਾਂ ਉਮਾ ਦਾ ਇਹੀ ਤਕੀਆ ਕਲਾਮ

ਦੋ ਐਕਸਪ੍ਰੈਸ ਰੇਲ ਗੱਡੀਆਂ ਕਿਸੇ ਜੰਕਸ਼ਨ ‘ਤੇ ਅਚਾਨਕ ਮਿਲ ਜਾਣ, ਪਰ ਦੋਵਾਂ ਨੂੰ ਆਪਣੀ ਮੰਜ਼ਿਲ ‘ਤੇ ਪਹੁੰਚਣ ਦੀ ਕਾਹਲ ਹੋਵੇ!

ਹੁਣ ਜਦੋਂ ਰਿਟਾਇਰ ਹੋਇਆਂ ਵੀ ਵੀਹ ਸਾਲ ਹੋ ਗਏ ਨੇ, ਤਾਂ ਇੰਜ ਲੱਗਦੇ ਕਿ ਅਸੀਂ ਦੋਵੇਂ ਮਾਲ ਗੱਡੀ ਦੇ ਉਹ ਡੱਬੇ ਹਾਂ ਜੋ ਕਿਸੇ ਸਟੇਸ਼ਨ ਦੇ ਆਉਣ ਯਾਰਡ ਵਿਚ ਖੜ੍ਹੇ ਹਾਂ ਜਿਥੋਂ ਅੱਗੇ ਜਾਣ ਦਾ ਕੋਈ ਰਾਹ ਹੈ ਹੀ ਨਹੀਂ।

ਹੁਣ ਬਹੁਤਾ ਵਕਤ ਤਾਂ ਘਰ ਹੀ ਹੁੰਦੇ ਹਾਂ। ਮੇਰਾ ਦਿਨ ਤਾਂ ਸਵੇਰ ਦੀ ਸੈਰ, ਨਾਸ਼ਤੇ, ਅਖਬਾਰ ਪੜ੍ਹਨ ਵਰਗੇ ਜ਼ਰੂਰੀ ਕੰਮ, ਖਾਣ-ਪੀਣ, ਛੋਟੀ ਜਿਹੀ ਝਪਕੀ ਜਾਂ ਸ਼ਾਮ ਦੀ ਚਾਹ ‘ਚ ਹੀ ਨਿਕਲ ਜਾਂਦਾ ਹੈ। ਉਮਾ ਦੀ ਆਪਣੀ ਰੁਟੀਨ ਹੈ। ਸਫਾਈ ਵਾਲੀ ਦੇ ਆਉਣ ਦਾ ਵੇਲਾ ਹੋ ਗਿਐ ਜਾਂ ਬਰਤਨ ਧੋਣ ਤੇ ਖਾਣਾ ਬਣਾਉਣ ਵਾਲੀ ਨੂੰ ਉਡੀਕਣਾ ਐ। ਘੰਟੀ ਵੱਜੀ ਤਾਂ ਸਬਜ਼ੀ ਵਾਲਾ ਆਇਐ... ਬਾਕੀ ਵਕਤ ਭਗਵਾਨ ਦੀ ਪੂਜਾ... ਜਿਹੜੇ ਕੰਮ ਦਾ ਜ਼ਿੰਮਾ, ਰਿਟਾਇਰਮੈਂਟ ਤੋਂ ਬਾਅਦ ਮੈਂ ਆਪਣੇ ਸਿਰ ਲਿਆ ਐ, ਉਹ ਹੈ ਸ਼ਾਮ ਦੀ ਚਾਹ ਦਾ। ਸ਼ਾਮ ਨੂੰ ਚਾਹ ਦੀਆਂ ਚੁਸਕੀਆਂ ਨਾਲ ਗੁਜ਼ਰੇ ਵਕਤ ਦੀਆਂ ਮਿੰਨੀਆਂ ਜਿਹੀਆਂ ਗੱਲਾਂ ਕਰ ਲੈਂਦੇ ਆਂ ਤੇ ਨਾਲੇ ਸ਼ੁਕਰ ਮਨਾਉਂਦੇ ਹਾਂ ਕਿ ਇਕ ਦਿਨ ਹੋਰ ਸੁਹਣਾ ਨਿਕਲ ਗਿਐ।

(ਬਾਕੀ ਅਗਲੇ ਸਫੇ ‘ਤੇ)

“ਯਾਦ ਐ, ਤਿੰਨ ਮਹੀਨੇ ਬਿਮਾਰ ਰਹਿਣ ਤੋਂ ਬਾਅਦ ਜਿਸ ਦਿਨ ਤੁਹਾਨੂੰ ਮੂੰਹ ਰਾਹੀਂ ਕੁਝ ਖਾਣ ਦੀ ਇਜਾਜ਼ਤ ਮਿਲੀ ਸੀ... ਵੱਡੇ ਭਾਈ ਸਾਹਿਬ ਨੇ ਜਦੋਂ ਪੁੱਛਿਆ, ਕੀ ਲੈਣ ਨੂੰ ਜੀਅ ਕਰਦੇ? ਤੁਸੀਂ ਕਿਹਾ, ਚਾਹ।”

“ਹਾਂ, ਯਾਦ ਐ। ਜਿੰਨਾ ਸੁਆਦ ਚਾਹ ਦੇ ਉਸ ਚਮਚ ਵਿਚ ਸੀ, ਉਨਾ ਸੁਆਦ ਕਦੀ ਨਹੀਂ ਆਇਆ।”

“ਅਜੀਬ ਜਿਹੀ ਚਮਕ ਸੀ ਉਸ ਦਿਨ ਤੁਹਾਡੇ ਚਿਹਰੇ ’ਤੇ। ਅਸਲ ’ਚ ਉਸੇ ਦਿਨ ਹੀ ਤਾਂ ਡਾਕਟਰ ਨੇ ਤੁਹਾਡੀਆਂ ਸਭ ਨਾਲੀਆਂ ਉਤਾਰੀਆਂ, ਤਾਂ ਲੱਗਾ ਸੀ ਕਿ ਹੁਣ ਤੁਸੀਂ ਪੂਰੀ ਤਰ੍ਹਾਂ ਠੀਕ ਹੋ ਜਾਓਗੇ।” ਉਮਾ ਨੇ ਚਾਹ ਦੀ ਚੁਸਕੀ ਲੈਦਿਆਂ ਕਿਹਾ।

“ਤੂੰ ਵੀ ਹਸਪਤਾਲ ਦੇ ਕਮਰੇ ’ਚੋਂ ਬਾਹਰ ਉਸ ਦਿਨ ਹੀ ਗਈ ਸੀ। ਮੈਨੂੰ ਚੰਗੀ ਤਰ੍ਹਾਂ ਯਾਦ ਐ। ਪੂਰੇ ਤਿੰਨ ਮਹੀਨੇ ਤੂੰ ਮੇਰੇ ਪਰਛਾਵੇਂ ਵਾਂਗ ਉਸ ਕਮਰੇ ’ਚ ਹੀ ਰਹੀ।” ਕੁਰਸੀ ਤੋਂ ਉਠ ਕੇ ਮੈਂ ਆਪਣੀ ਸੋਟੀ ਟੋਲਣ ਲੱਗਾ। ਅਕਸਰ ਨਾਲ ਦੀ ਕੁਰਸੀ ’ਤੇ ਟਿਕਾ ਦਿੰਦਾ ਸੀ ਉਸ ਨੂੰ।

“ਸੋਟੀ ਦੇ ਗੁੰਮ ਹੋਣ ਦਾ ਮਤਲਬ ਐ, ਤੁਸੀਂ ਬਿਨਾਂ ਸੋਟੀ ਦੇ ਵੀ ਤੁਰ ਸਕਦੇ ਹੋ, ਪਰ ਉਦੋਂ ਬਿਮਾਰੀ ਦੇ ਦਿਨਾਂ ’ਚ ਨਾ ਬੋਲ ਸਕਦੇ ਸੀ ਤੇ ਨਾ ਹੀ ਉਂਗਲੀ ਹਿਲਾ ਸਕਦੇ ਸੀ। ਸਿਰਫ ਅੱਖ ਦੇ ਇਸ਼ਾਰਿਆਂ ਨਾਲ ਹੀ ਆਪਣੀ ਤਕਲੀਫ ਦੱਸ ਸਕਦੇ ਸੀ। ਤੇ ਹੁਣ...”

“ਸਮਝ ਗਿਆ।” ਵਿਚੋਂ ਹੀ ਟੋਕ ਕੇ ਬੋਲਿਆ, “ਪਰ ਮੇਰੀ ਸੋਟੀ...?”

“ਮਿਲ ਜਾਏਗੀ, ਐਥੇ ਹੀ ਘਰ ਦੇ ਕਿਸੇ ਕੋਨੇ ’ਚ ਪਈ ਹੋਣੀ ਐ। ਇਹ ਕਿਹੜੀ ਮੇਰੀ ਬੈਸਾਖੀ ਹੈ ਜਿਸ ਬਿਨਾਂ ਇਕ ਪੈਰ ਨਹੀਂ ਚੁੱਕ ਹੋਣਾ ਮੇਰੇ ਕੋਲੋਂ?”

“ਬੈਸਾਖੀ ਕਿਥੋਂ ਯਾਦ ਆ ਗਈ? ਇਹ ਤਾਂ

ਸਾਲਾਂ ਪੁਰਾਣੀ ਗੱਲ ਐ।” ਮੈਂ ਕਿਹਾ।

“ਹੈ ਤਾਂ ਸਾਲਾਂ ਪੁਰਾਣੀ, ਪਰ ਮੈਨੂੰ ਅੱਜ ਵੀ ਯਾਦ ਹੈ। ਐਕਸੀਡੈਂਟ ਤੋਂ ਬਾਅਦ ਜਦੋਂ ਹਿੱਪ ਰਿਪਲੇਸਮੈਂਟ ਤੇ ਫਰੈਕਚਰ ਹੋਇਆ ਸੀ, ਤੁਸੀਂ ਪੂਰੇ ਸਾਲ ਭਰ ਲਈ ਬਾਹਰ ਜਾ ਕੇ ਕਰਨ ਵਾਲੇ ਸਾਰੇ ਕੰਮਾਂ ਤੋਂ ਮਨ੍ਹਾਂ ਕਰ ਦਿੱਤਾ ਸੀ।” ਉਮਾ ਚਾਹ ਵਾਲੇ ਕੱਪ ਪਲੇਟਾਂ ਰੱਖਣ ਲਈ ਉਠੀ ਤਾਂ ਕਹਿਣ ਲੱਗੀ, “ਤੁਸੀਂ ਆਰਾਮ ਨਾਲ ਬੈਠੇ ਰਹੋ, ਮੈਂ ਲੱਭ ਕੇ ਲਿਆਉਂਦੀ ਹਾਂ ਤੁਹਾਡੀ ਸੋਟੀ।”

ਉਮਾ ਨੂੰ ਪਤਾ ਸੀ ਕਿ ਮੈਂ ਸੋਟੀ ਕਿਥੇ ਕੁ ਰੱਖ ਸਕਦਾ ਹਾਂ, ਉਹ ਸਿੱਧੀ ਉਨ੍ਹਾਂ ਹੀ ਥਾਂਵਾਂ ’ਤੇ ਲੱਭਣ ਤੁਰ ਪਈ। ਮੈਂ ਮਨ ਹੀ ਮਨ ਸੋਚ ਰਿਹਾ ਸਾਂ ਕਿ ਤੁਰਦੇ ਫਿਰਦੇ ਰਹਿਣ ਨਾਲ ਸਰੀਰ ਦੀਆਂ ਤਕਲੀਫਾਂ ਤੋਂ ਤਾਂ ਛੁਟਕਾਰਾ ਮਿਲ ਗਿਆ, ਪਰ ਉਸ ਤਕਲੀਫ ਦਾ ਕੀ ਕਰੀਏ ਜਿਹਦਾ ਕੋਈ ਇਲਾਜ ਹੀ ਨਹੀਂ। ਬੇਟੀ ਦਾ ਐਸੇ ਗਲਤ ਆਦਮੀ ਨਾਲ ਵਿਆਹ ਹੋ ਗਿਆ ਜਿਹਨੂੰ ਨਾ ਉਹ ਛੱਡ ਸਕਦੀ ਐ ਤੇ ਨਾ ਹੀ ਉਹਦੇ ਨਾਲ ਰਹਿ ਸਕਦੀ ਐ। ਉਮਾ ਨੇ ਤਾਂ ਰੋ ਕੇ ਆਪਣੀਆਂ ਅੱਖਾਂ ਵੀ ਖਰਾਬ ਕਰ ਲਈਆਂ, ਪਰ ਕੋਈ ਹੱਲ ਨਹੀਂ ਨਿਕਲਿਆ। ਹੱਲ ਇਹੀ ਹੈ ਕਿ ਇਸ ਬਾਰੇ ਸੋਚੋ ਨਾ। ਚੱਲੀ ਚੱਲੋ! ਸਵੀਕਾਰ ਕਰੋ।

ਇਨ੍ਹਾਂ ਸਭ ਤਕਲੀਫਾਂ ਨਾਲ ਵੀਹ ਸਾਲ ਬੀਤ ਗਏ। ਹੁਣ ਤਾਂ ਸਾਡੀ ਉਮਰ ਅੱਸੀ ਤੋਂ ਵੀ ਵੱਧ ਹੋ ਗਈ ਐ। ਹਰ ਰੋਜ਼ ਸਵੇਰੇ ਉਠ ਕੇ ਸ਼ੁਕਰ ਮਨਾਉਂਦੇ ਹਾਂ ਕਿ ਦੋਹਾਂ ਨੂੰ ਇਕੱਠੇ ਜੀਣ ਲਈ ਇਕ ਦਿਨ ਹੋਰ ਮਿਲ ਗਿਆ ਹੈ। ਸਮੇਂ ਨੇ ਸਾਡੇ ਆਪਸੀ ਪਿਆਰ ਦੀ ਇਸ ਮਹੀਨਾ ‘ਤੰਦ’ ਨੂੰ ਹੋਰ ਵੀ ਮਹੀਨਾ ਕਰ ਦਿੱਤਾ ਹੈ... ਇਹੀ ਤਾਂ ਉਹ ‘ਰਾਗ ਤੰਤੁ’ ਹੈ ਜਿਸ ਨੇ ਸਾਡੇ ਰਿਸ਼ਤੇ ਨੂੰ ਜੋੜ ਕੇ ਰੱਖਿਆ ਹੋਇਆ ਹੈ। ਇਸ ਮਹੀਨੇ ਡੋਰ ਨਾਲ ਸਾਡਾ ਜੀਣਾ ਹੋਰ ਸੁਖਦਾਈ ਹੋ ਗਿਆ ਹੈ।

ਅਚਾਨਕ ਧਿਆਨ ਆਇਆ ਕਿ ਅੱਜ ਮੇਰੇ

ਪੋਤੇ ਮਾਧਵ ਦਾ ਜਨਮ ਦਿਨ ਹੈ। ਉਸ ਨੂੰ ਮੁਬਾਰਕ ਦੇਣ ਲਈ ਫੋਨ ਕਰਨਾ ਹੈ।

ਜਦ ਤੱਕ ਜ਼ਿੰਦਾ ਹਾਂ, ਪੋਤੇ ਪੋਤੀਆਂ, ਦੋਹਤੇ ਦੋਹਤੀਆਂ ਨੂੰ ਜਨਮ ਦਿਨ ਦੀ ਵਧਾਈ ਦੇਣੀ; ਬੇਟੇ ਬੇਟੀਆਂ ਦੀ ਸ਼ਾਦੀ ਦੀ ਸਾਲਗਿਰਾ ‘ਤੇ ਸ਼ੁਭ-ਕਾਮਨਾ ਦੇ ਸੁਨੇਹੇ ਤਾਂ ਪਹੁੰਚਾਉਣੇ ਹੀ ਹਨ। ਸਵੇਰੇ ਨਾਸ਼ਤਾ ਕਰ ਕੇ ਉਠਣ ਲੱਗਾ, ਤਾਂ ਉਮਾ ਬੋਲੀ, “ਏ ਜੀ!”

ਮੈਂ ਬਾਹਰ ਜਾਣ ਲਈ ਕਦਮ ਪੁੱਟਿਆ ਹੀ



ਸੀ ਤਾਂ ਉਚੀ ਆਵਾਜ਼ ਵਿਚ ਬੋਲੀ, “ਸੁਣਦੇ ਓ!”

“ਸੁਣ ਰਿਹਾਂ, ਬਈ ਸੁਣ ਰਿਹਾਂ।” ਕਹਿੰਦਿਆਂ ਫਿਰ ਬੈਠ ਗਿਆ, “ਮੈਨੂੰ ਉਚਾ ਜ਼ਰੂਰ ਸੁਣਦਾ ਐ, ਪਰ ਐਸੀ ਵੀ ਹਾਲਤ ਨਹੀਂ ਕਿ ਸੁਣਾਈ ਹੀ ਨਾ ਦੇਵੇ।”

“ਕਿੱਥੇ ਜਾ ਰਹੇ ਹੋ?”

“ਬਾਹਰ ਵਰਾਂਡੇ ’ਚ, ਧੁੱਪ ਵਿਚ ਬੈਠਣ, ਸਰਦੀਆਂ ਜੋ ਸ਼ੁਰੂ ਹੋ ਗਈਆਂ ਨੇ।”

“ਤੁਹਾਡੇ ਸਾਰੇ ਗਰਮ ਕੱਪੜੇ ਕੱਢ ਦਿੱਤੇ ਨੇ। ਉਹ ਬਿਗਲੀਆਂ ਵਾਲੀ ਰਜਾਈ ਵੀ ਕੱਢ ਦਿੱਤੀ ਐ ਜਿਹਨੂੰ ਦੇਖ ਕੇ ਦਰਦ ਦੇ ਪੈਬੰਦ ਵਾਲਾ ਸ਼ੇਅਰ ਤੁਹਾਨੂੰ ਯਾਦ ਆ ਜਾਂਦਾ ਸੀ।”

“ਪਰ ਉਹ ਤਾਂ ਤੇਰੀ ਪਿਆਰੀ ਰਜਾਈ ਐ ਜਿਹਨੂੰ ਉਤੇ ਲੈ ਕੇ ਤੂੰ ਪੁਰਾਣੀਆਂ ਯਾਦਾਂ ਵਿਚ ਗੁੰਮ ਹੋ ਜਾਂਦੀ ਸੀ, ਉਦੋਂ ਮੈਨੂੰ ਇਹ ਸ਼ੇਅਰ ਯਾਦ ਆਉਂਦਾ:”

ਜ਼ਿੰਦਗੀ ਕਯਾ ਕਿਸੀ ਮੁਫਲਿਸ ਕੀ ਕਬਾ

ਹੈ,

ਜਿਸ ਮੇਂ ਹਰ ਘੜੀ ਦਰਦ ਕੇ ਪੈਬੰਦ ਲਗੇ ਜਾਤੇ ਹੈ।

ਉਮਾ ਫਿਰ ਚੁੱਪ ਹੋ ਗਈ। ਮੈਂ ਗੱਲ ਬਦਲਦਿਆਂ ਕਿਹਾ, “ਕਹਿੰਦੇ ਨੇ ਨਾ, ਜੇ ਬੁੱਢੇ ਸਰਦੀ ਦਾ ਮੌਸਮ ਝੱਲ ਲੈਣ ਤਾਂ ਉਨ੍ਹਾਂ ਨੂੰ ਜੀਣ ਲਈ ਇਕ ਸਾਲ ਹੋਰ ਮਿਲ ਜਾਂਦੇ।”

“ਤੁਹਾਨੂੰ ਯਾਦ ਐ ਨਾ, ਨਵੰਬਰ ਵਿਚ

ਆਪਣਾ ‘ਲਿਵਿੰਗ ਸਰਟੀਫਿਕੇਟ’ ਦੇਣਾ ਹੁੰਦੈ ਬੈਂਕ ਵਿਚ।”

“ਹਾਂ, ਯਾਦ ਐ ਕਿ ਜ਼ਿੰਦਾ ਹੋਣ ਦਾ ਸਬੂਤ ਦਿੱਤੇ ਬਿਨਾਂ ਤਾਂ ਪੈਨਸ਼ਨ ਵੀ ਨਹੀਂ ਮਿਲਣੀ।” ਪਰ ਕਹਿੰਦਿਆਂ ਹੀ ਮਨ ਹੀ ਮਨ ਸੋਚਣ ਲੱਗਾ ਕਿ ਠੀਕ ਹੀ ਤਾਂ ਹੈ। ਬਿਮਾਰੀਆਂ ਦੀਆਂ ਕਿੰਨੀਆਂ ਫੀਤੀਆਂ ਅਤੇ ਤਗਮੇ ਸਜੇ ਹੋਏ ਨੇ। ਕਦੋਂ ਕੋਈ ਹਮਲਾ ਹੋ ਜਾਏ ਤੇ ਦਬੋਚ ਲੈਣ। ਇਹ ਡਰ ਤਾਂ ਹਮੇਸ਼ਾ ਬਣਿਆ ਹੀ ਰਹਿੰਦਾ ਹੈ।

ਇਸ ਦੇ ਉਲਟ, ਉਮਾ ਘਰ ’ਚ ਖਿਲਰੇ ਸਮਾਨ ਦੀ ਤਰ੍ਹਾਂ ਆਪਣੀਆਂ ਬਿਮਾਰੀਆਂ, ਤਕਲੀਫਾਂ ਅਤੇ ਦਰਦ ਭਰੀਆਂ ਹੱਡਬੀਤੀਆਂ ਸਮੇਟ ਕੇ, ਪੋਟਲੀ ਬਣਾ ਕੇ ਗੱਠੜੀ ਵਿਚ ਸੁੱਟ ਦਿੰਦੀ ਹੈ... ਹੁਣ, ਇਹ ਗੱਠੜੀ ਕਾਫੀ ਵੱਡੀ ਹੋ ਗਈ ਹੈ ਜੋ ਹਮੇਸ਼ਾ ਉਸ ਦੇ ਪਲੱਘ ਹੇਠ ਪਈ ਰਹਿੰਦੀ ਹੈ!

ਹਮੇਸ਼ਾ ਵਾਂਗ ਇਕ ਦਿਨ, ਸ਼ਾਮ ਦੀ ਸੈਰ ਤੋਂ ਬਾਅਦ ਜਦੋਂ ਚਾਹ ਪੀਣ ਲੱਗੇ ਤਾਂ ਆਪਣੇ ਦੁੱਖ-ਦਰਦ, ਬੱਚਿਆਂ ਦੀ ਖੈਰ-ਖੇਰੀਅਤ ਬਾਰੇ ਗੱਲਾਂ ਕਰ ਰਹੇ ਸਾਂ। ਕਈ ਵਾਰ ਇਸ ਤਰ੍ਹਾਂ ਹੁੰਦਾ, ਘੰਟਿਆਂ ਬੱਧੀ ਇਕੱਠੇ ਬੈਠਣ ਦੇ ਬਾਵਜੂਦ ਲੱਗਦਾ ਜਿਵੇਂ ਉਮਾ ਮੇਰੇ ਕੋਲ ਨਹੀਂ। ਇਹੋ ਜਿਹੇ ਮੌਕਿਆਂ ’ਤੇ ਮੈਨੂੰ ਉਮਾ ਕੋਲ ਹੋਣਾ ਹੋਰ ਵੀ ਜ਼ਰੂਰੀ ਲੱਗਣ ਲੱਗਦਾ ਹੈ; ਕਿਉਂਕਿ ਉਸ ਵਕਤ, ਮੈਨੂੰ ਲੱਗਦੈ ਕਿ ਉਮਾ ਉਸ ਗਠੜੀ ’ਚ ਪਈਆਂ ਪੋਟਲੀਆਂ ਫਰੇਲ ਰਹੀ ਹੁੰਦੀ ਐ, ਆਪਣੀਆਂ ਤਕਲੀਫਾਂ ਨਾਲ ਲੜ ਰਹੀ ਹੁੰਦੀ ਐ ਅਤੇ ਚਾਹੁੰਦੀ ਹੈ ਕਿ ਉਨ੍ਹਾਂ ਦਾ ਸੇਕ ਮੇਰੇ ਤੱਕ ਨਾ ਪਹੁੰਚੇ। ਸ਼ਾਇਦ ਇਸੇ ਲਈ ਮੇਰਾ ਜੀਅ ਕਰਦਾ ਹੈ ਕਿ ਜਦੋਂ ਤੱਕ ਉਮਾ ਜ਼ਿੰਦਾ ਹੈ, ਮੈਂ ਉਹਦੇ ਕੋਲ ਹੀ ਰਵਾਂ, ਕਿਉਂਕਿ ਸਿਰਫ ਮੈਂ ਹੀ ਜਿਹਨੂੰ ਉਸ ਅੱਗ ਦੀ ਤਪਸ਼ ਦਾ ਪਤਾ ਹੈ।

#

“ਕਿਵੇਂ ਰਹੀ ਤੇਰੀ ਰਾਤ?” ਉਸ ਨੇ ਆਪਣੀ ਮੰਜ਼ਿਲ ਦੱਸ ਕੇ ਟੈਕਸੀ ਵਿਚ ਸੈਟ ਹੋ ਕੇ ਬੈਠਦਿਆਂ ਪੁੱਛਿਆ। ਮੈਂ ਸ਼ੀਸ਼ੇ ਰਾਹੀਂ ਪਿੱਛੇ ਵੱਲ ਵੇਖਿਆ। ਉਹ ਆਪਣੀ ਆਵਾਜ਼ ਵਾਂਗ ਹੀ ਦਿਲਕਸ਼ ਤੇ ਨਰਮ ਜਿਹੀ ਸੀ।

“ਮੈਂ ਹਾਲੇ ਹੁਣੇ ਹੀ ਕੰਮ ਸ਼ੁਰੂ ਕੀਤਾ ਹੈ, ਇਹ ਪਹਿਲਾ ਹੀ ਟ੍ਰਿੱਪ ਹੈ।”

“ਘਬਰਾ ਨਾ, ਮੈਂ ਲੁੱਟਣ ਨਹੀਂ ਲੱਗੀ। ਤੁਸੀਂ ਟੈਕਸੀਆਂ ਵਾਲੇ ਸਦਾ ਇਹੀ ਜਵਾਬ ਦਿੰਦੇ ਹੋ।”

ਮੈਂ ਫਿਰ ਸ਼ੀਸ਼ੇ ਰਾਹੀਂ ਪਿੱਛੇ ਵੇਖਿਆ। ਉਹ ਮੁਸਕਰਾ ਪਈ। ਮੈਨੂੰ ਉਹਦੀ ਮੁਸਕਰਾਹਟ ਮਾਸੂਮ ਜਿਹੀ ਲੱਗੀ। ਮੈਂ ਸੋਚਿਆ, ‘ਕੋਈ ਖ਼ਤਰੇ ਵਾਲੀ ਗੱਲ ਨਹੀਂ, ਆਰਾਮ ਨਾਲ ਟੈਕਸੀ ਚਲਾਵਾਂ। ਕਿਰਾਇਆ ਨਾ ਦੇਣ ਵਾਲੀ ਤਾਂ ਲੱਗਦੀ ਨੀ।’ ਸਵੇਰੇ ਸਵੇਰੇ ਇਹ ਖ਼ਤਰਾ ਬਣਿਆ ਹੀ ਰਹਿੰਦਾ ਹੈ; ਖਾਸ ਕਰ ਕੇ ਜਿਹੜੇ ਸੜਕਾਂ ’ਤੇ ਖੜ੍ਹੇ (ਫਲੈਗ) ਟ੍ਰਿੱਪ ਮਿਲਦੇ ਹਨ।

“ਮੈਂ ਸੱਚ ਆਖ ਰਿਹਾ ਹਾਂ। ਮੈਂ ਦਸ ਮਿੰਟ ਪਹਿਲਾਂ ਹੀ ਚਾਰ ਵਜੇ ਵਾਲੀ ਸ਼ਿਫਟ ਸ਼ੁਰੂ ਕੀਤੀ ਹੈ”, ਮੈਂ ਦੱਸਿਆ। ਉਹ ਠੀਕ ਹੀ ਆਖ ਰਹੀ ਸੀ ਕਿ ਅਸੀਂ ਟੈਕਸੀਆਂ ਵਾਲੇ ਕਦੇ ਵੀ ਸਵਾਰੀਆਂ ਅੱਗੇ ਨਹੀਂ ਕਬੂਲਦੇ ਕਿ ਅੱਜ ਸਾਡਾ ਕੰਮ ਬਹੁਤ ਤੇਜ਼ ਹੈ।

ਟੈਕਸੀ ਚਲਾਉਣ ਦੀ ਟ੍ਰੇਨਿੰਗ ਦੇਣ ਵੇਲੇ ਸਾਨੂੰ ਸਿਖਾਇਆ ਜਾਂਦਾ ਹੈ ਕਿ ਗਾਹਕ ਦੇ ਸਾਹਮਣੇ ਆਪਣੀ ਟ੍ਰਿੱਪ ਸ਼ੀਟ ਨਾ ਰੱਖੋ ਜਿਸ ਤੋਂ ਉਹ ਅੰਦਾਜ਼ਾ ਲਾ ਸਕੇ ਕਿ ਤੁਸੀਂ ਕਿੰਨੇ ਕੁ ਡਾਲਰ ਕਮਾਏ ਹਨ ਜਾਂ ਆਪਣੀ ਜੇਬ ਵਿਚ ਬਹੁਤੇ ਡਾਲਰ ਨਾ ਰੱਖੋ। ਹੋ ਸਕਦਾ ਹੈ ਕਿ ਗਾਹਕ ਕੋਈ ਲੁਟੇਰਾ ਹੀ ਹੋਵੇ, ਪਰ ਮੈਂ ਤਾਂ ਸੱਚ-ਮੁੱਚ ਹੀ ਸਵੇਰੇ ਚਾਰ ਵਜੇ ਕੰਮ ਸ਼ੁਰੂ ਕੀਤਾ ਸੀ।

“ਮੈਂ ਤੇਰਾ ਯਕੀਨ ਕਰਦੀ ਹਾਂ। ਚੱਲ ਚੰਗਾ, ਤੂੰ ਰਾਤ ਟੈਕਸੀ ਨਹੀਂ ਚਲਾਈ। ਰਾਤ ਤਾਂ ਕੰਮ ਬਿਲਕੁਲ ਹੀ ਮੰਦਾ ਸੀ। ਜਿਵੇਂ ਸਾਰਾ ਸ਼ਹਿਰ ਮਰ ਗਿਆ ਹੋਵੇ।” ਉਸ ਨੇ ਕਿਹਾ।

“ਤੈਨੂੰ ਕਿਵੇਂ ਪਤੈ?”

“ਮੈਂ ਵੀ ਕੰਮ ਕਰਦੀ ਸੀ।”

“ਅੱਛਾ, ਤੂੰ ਵੀ ਟੈਕਸੀ ਚਲਾਉਂਦੀ ਐ?”

“ਤੈਨੂੰ ਲੱਗਦੈ, ਮੈਂ ਟੈਕਸੀ ਚਲਾਉਂਦੀ ਹੋਵਾਂਗੀ?” ਆਖ ਕੇ ਉਹ ਹੱਸੀ। ਮੈਂ ਸ਼ੀਸ਼ੇ ਰਾਹੀਂ ਪਿੱਛੇ ਵੱਲ ਵੇਖਿਆ ਅਤੇ ਪੁੱਛਿਆ, “ਫਿਰ?”

“ਮੈਂ ‘ਵਰਕਿੰਗ ਗਰਲ’ ਹਾਂ।” ਸੁਣ ਕੇ ਮੈਂ ਫਿਰ ਸ਼ੀਸ਼ੇ ਰਾਹੀਂ ਪਿੱਛੇ ਵੱਲ ਵੇਖਿਆ, ਉਸ ਨੇ ਹੇਠਲੇ ਬੁੱਲ੍ਹ ਦੀ ਇੱਕ ਨੁੱਕਰ ਘੁੱਟ ਕੇ ਮੇਰੇ ਨਾਲ ਅੱਖ ਮਿਲਾਈ। ਮੈਂ ਆਪਣੀ ਨਿਗ੍ਹਾ ਸ਼ੀਸ਼ੇ ਤੋਂ ਪਾਸੇ ਕਰ ਲਈ।

“ਰਾਤ ਤਾਂ ਬਹੁਤ ਹੀ ਮੰਦਾ ਸੀ ਕੰਮ,

ਪੇਸ਼ਾ

ਪਿਆਰੇ।” ਉਸ ਨੇ ਬਹੁਤ ਹੀ ਪਿਆਰੀ ਆਵਾਜ਼ ਵਿਚ ਕਿਹਾ।

ਮੈਨੂੰ ਸਮਝ ਨਾ ਲੱਗੀ ਕਿ ਉਸ ਨਾਲ ਹੋਰ ਕੀ ਗੱਲ ਕਰਾਂ। ਮੈਂ ਚੁੱਪ ਕਰ ਗਿਆ। ਉਹ ਵੀ ਦੋ ਕੁ ਮਿੰਟ ਚੁੱਪ ਰਹੀ। ਇਸ ਦੌਰਾਨ ਮੈਂ ਇੱਕ-ਦੋ



ਵਾਰ ਸ਼ੀਸ਼ੇ ਰਾਹੀਂ ਪਿੱਛੇ ਵੱਲ ਵੇਖਿਆ। ਹਰ ਵਾਰ ਉਹ ਮੁਸਕਰਾ ਪੈਂਦੀ। ਮੈਨੂੰ ਉਸ ਦੀ ਮੁਸਕਰਾਹਟ ਚੰਗੀ ਚੰਗੀ ਲੱਗਦੀ। ਫਿਰ ਉਹ ਬੋਲੀ, “ਤੂੰ ਅਨੰਦ ਮਾਨਣਾ ਚਾਹੁੰਦੀ?”

ਮੈਂ ਇਸ ਪ੍ਰਸ਼ਨ ਲਈ ਬਿਲਕੁਲ ਵੀ ਤਿਆਰ ਨਹੀਂ ਸੀ। ਇਸ ਦਾ ਇਕਦਮ ਮੇਰੇ ਕੋਲੋਂ ਕੋਈ ਜਵਾਬ ਨਾ ਦਿੱਤਾ ਗਿਆ। ਉਹ ਫਿਰ ਬੋਲੀ, “ਮੈਂ ਤੈਨੂੰ ਬਹੁਤ ਚੰਗੀ ਡੀਲ ਦੇਵਾਂਗੀ, ਪਿਆਰੇ।” ਮੈਨੂੰ ਉਸ ਦੀ ਆਵਾਜ਼ ਵਿਚ ਓਪਰਾਪਣ ਬਿਲਕੁਲ ਹੀ ਨਾ ਲੱਗਾ। ਜਿਵੇਂ ‘ਪਿਆਰੇ’ ਸ਼ਬਦ ਉਸ ਨੇ ਧੁਰ ਅੰਦਰੋਂ ਕਿਹਾ ਹੋਵੇ। ਉਸ ਦੀ ਆਵਾਜ਼ ਨੇ ਮੇਰੇ ਅੰਦਰ ਕੁਝ ਹਲਚਲ ਤਾਂ ਕੀਤੀ, ਪਰ ਮੈਨੂੰ ਉਹ ਪਹਿਲਾਂ ਹੀ ਦੱਸ ਚੁੱਕੀ ਸੀ ਕਿ ਉਹ ਵੇਸਵਾ ਸੀ।

ਕੈਨੇਡਾ ਵੱਸਦਾ ਨੌਜਵਾਨ ਹਰਪ੍ਰੀਤ ਸੇਖਾ ਬੁਨਿਆਦੀ ਰੂਪ ਵਿਚ ਕਹਾਣੀਕਾਰ ਹੈ। ਉਹਦੇ ਦੋ ਕਹਾਣੀ ਸੰਗ੍ਰਹਿ ‘ਬੀ ਜੀ ਮੁਸਕਰਾ ਪਏ’ ਅਤੇ ‘ਬਾਰਾਂ ਬੂਹੇ’ ਛਪ ਚੁੱਕੇ ਹਨ। ਇਨ੍ਹਾਂ ਕਹਾਣੀਆਂ ਵਿਚ ਕੈਨੇਡੀਅਨ ਸਮਾਜ ਅੰਦਰ ਜੂਝ ਰਹੇ ਜਿਊੜਿਆਂ ਦਾ ਜ਼ਿਕਰ ਹੈ। ਆਪਣੀਆਂ ਰਚਨਾਵਾਂ ਵਿਚ ਉਹ ਪਾਤਰਾਂ ਦੀ ਮਾਨਸਿਕਤਾ ਨੂੰ ਪੜ੍ਹਦਾ, ਆਲੇ-ਦੁਆਲੇ ਦਾ ਬਿਰਤਾਂਤ ਬੰਨ੍ਹਦਾ ਹੈ। ‘ਟੈਕਸੀਨਾਮਾ’ ਉਹਦੀ ਨਿਵੇਕਲੀ ਰਚਨਾ ਹੈ ਜਿਸ ਵਿਚ ਉਹਨੇ ਟੈਕਸੀ ਚਲਾਉਣ ਵਾਲਿਆਂ ਦੇ ਕਿੱਤੇ ਅਤੇ ਮਨਾਂ ਅੰਦਰ ਭਰਵੀਂ ਝਾਤੀ ਮਾਰੀ ਹੈ। ਇਸ ਵਿਚੋਂ ਕਹਾਣੀ ਵਰਗਾ ਰਸ ਵੀ ਡੁੱਲ੍ਹ ਡੁੱਲ੍ਹ ਪੈਂਦਾ ਹੈ। ਐਤਕੀਂ ‘ਪੇਸ਼ਾ’ ਨਾਂ ਦੇ ਇਸ ਲੇਖ ਵਿਚ ਉਸ ਨੇ ਉਸ ਪੇਸ਼ੇ ਨਾਲ ਜੁੜੀ ਕੁੜੀ ਦੀ ਕਹਾਣੀ ਬਿਆਨ ਕੀਤੀ ਹੈ ਜਿਸ ਬਾਰੇ ਸਮਾਜ ਵਿਚ ਆਮ ਰਾਏ ਬਹੁਤੀ ਚੰਗੀ ਨਹੀਂ। –ਸੰਪਾਦਕ

ਮੇਰੇ ਚਿੱਤ ’ਚ ਤਾਂ ਸੀ ਕਿ ਵੇਸਵਾਵਾਂ ਬਹੁਤ ਚੁਸਤ-ਚਲਾਕ ਤੇ ਫ਼ਰੋਬਬਾਜ਼ ਹੁੰਦੀਆਂ ਹਨ ਜਿਵੇਂ ਹਿੰਦੀ ਫ਼ਿਲਮਾਂ ਵਿਚ ਦਿਖਾਇਆ ਜਾਂਦਾ ਹੈ, ਪਰ ਉਹ ਤਾਂ ਬਿਲਕੁਲ ਆਮ ਜਿਹੀ ਭੋਲੀ-ਭਾਲੀ ਕੁੜੀ ਸੀ। ਮੈਨੂੰ ਲੱਗਾ ਕਿ ਉਹ ਜ਼ਰੂਰ ਹੀ ਕਿਸੇ ਦੇ

ਖੜ੍ਹੀ ਕਾਰ ਵਿਚੋਂ ਬਾਹਰ ਨਾ ਨਿਕਲ ਜਾਵੇ। ਮੇਰਾ ਧਿਆਨ ਇੱਕਦਮ ਪਿੱਛੇ ਵਲ ਗਿਆ, ਪਰ ਉਹ ਤਾਂ ਆਰਾਮ ਨਾਲ ਉਸੇ ਤਰ੍ਹਾਂ ਹੀ ਬੈਠੀ ਸੀ। ਮੈਨੂੰ ਲੱਗਾ ਕਿ ਮੈਂ ਐਵੇਂ ਹੀ ਸ਼ੱਕ ਕੀਤੀ, ਇਹ ਵਿਚਾਰੀ ਤਾਂ ਇਹੋ ਜਿਹੀ ਨਹੀਂ ਲੱਗਦੀ। ਮੇਰੇ ਅੰਦਰ ਉਸ ਦੀ ਮਜ਼ਬੂਰੀ ਦਾ ਭੇਤ ਜਾਣਨ ਲਈ ਉਤਸੁਕਤਾ ਪੈਦਾ ਹੋਈ। ਮੈਂ ਉਸ ਨੂੰ ਬਹੁਤ ਹੀ ਨਿੱਜੀ ਸਵਾਲ ਕਰ ਦਿੱਤਾ— “ਤੂੰ ਇਹ ਕੰਮ ਕਿਉਂ ਕਰਦੀ ਐ?”

ਟਿਕਾਣੇ ਨੇੜੇ ਪਹੁੰਚ ਕੇ ਜਦ ਮੈਂ ਲਾਲ ਬੱਤੀ ‘ਤੇ ਟੈਕਸੀ ਰੋਕੀ ਤਾਂ ਇੱਕਦਮ ਖਿਆਲ ਆਇਆ ਕਿ ਵੇਸਵਾ ਹੈ, ਕਿਤੇ ਕਿਰਾਇਆ ਦੇਣ ਦੀ ਮਾਰੀ, ਖੜ੍ਹੀ ਕਾਰ ਵਿਚੋਂ ਬਾਹਰ ਨਾ ਨਿਕਲ ਜਾਵੇ। ਮੇਰਾ ਧਿਆਨ ਪਿੱਛੇ ਵਲ ਗਿਆ, ਪਰ ਉਹ ਤਾਂ ਆਰਾਮ ਨਾਲ ਉਸੇ ਤਰ੍ਹਾਂ ਹੀ ਬੈਠੀ ਸੀ। ਮੈਨੂੰ ਲੱਗਾ ਕਿ ਮੈਂ ਐਵੇਂ ਹੀ ਸ਼ੱਕ ਕੀਤੀ, ਇਹ ਵਿਚਾਰੀ ਤਾਂ ਇਹੋ ਜਿਹੀ ਨਹੀਂ ਲੱਗਦੀ। ਮੇਰੇ ਅੰਦਰ ਉਸ ਦੀ ਮਜ਼ਬੂਰੀ ਦਾ ਭੇਤ ਜਾਣਨ ਲਈ ਉਤਸੁਕਤਾ ਪੈਦਾ ਹੋਈ। ਮੈਂ ਉਸ ਨੂੰ ਬਹੁਤ ਹੀ ਨਿੱਜੀ ਸਵਾਲ ਕਰ ਦਿੱਤਾ— “ਤੂੰ ਇਹ ਕੰਮ ਕਿਉਂ ਕਰਦੀ ਐ?”

“ਕੀ?”

ਮੈਂ ਆਪਣਾ ਪ੍ਰਸ਼ਨ ਦੁਹਰਾਇਆ।

“ਤੂੰ ਟੈਕਸੀ ਕਿਉਂ ਚਲਾਉਂਦੀ?” ਉਸ ਨੇ ਮੋੜਵਾਂ ਪ੍ਰਸ਼ਨ ਕੀਤਾ। ਮੈਨੂੰ ਲੱਗਾ ਕਿ ਇਹ ਆਵਾਜ਼ ਕਿਸੇ ਹੋਰ ਦੀ ਸੀ।

“ਜੇ ਮੈਂ ਟੈਕਸੀ ਨਾ ਚਲਾਵਾਂ ਤਾਂ ਤੈਨੂੰ ਆਪਣੇ ਟਿਕਾਣੇ ’ਤੇ ਕੌਣ ਪਹੁੰਚਾਉ?”

“ਤੇ ਜੇ ਮੈਂ ਧੰਦਾ ਨਾ ਕਰਾਂ ਤਾਂ ਇਸ ਸਮਾਜ ਵਿਚ ਬਲਾਤਕਾਰਾਂ ਦਾ ਹੜ੍ਹ ਆ ਜਾਵੇ।”

ਚੁੰਗਲ ਵਿਚ ਫਸੀ ਹੋਈ ਸੀ ਤੇ ਮਜ਼ਬੂਰੀਵਸ ਇਹ ਸਭ ਕੁਝ ਕਰ ਰਹੀ ਸੀ। ਮੇਰੇ ਚਿੱਤ ’ਚ ਆਈ ਕਿ ਆਖਾਂ, ‘ਮੈਂ ਵੇਸਵਾਗਮਨੀ ਨਹੀਂ ਕਰਦਾ।’ ਫਿਰ ਸੋਚਿਆ ਕਿ ਇਹ ਜਵਾਬ ਕੁੜੀ ਨੂੰ ਚੁੱਭੇ ਨਾ। ਮੈਂ ਬੋੜ੍ਹਾ ਜਿਹਾ ਰੁਕ ਕੇ ਬੋਲਿਆ, “ਤੈਨੂੰ ਦੱਸਿਆ ਤਾਂ ਸੀ ਕਿ ਮੈਂ ਹਾਲੇ ਹੁਣੇ ਕੰਮ ਸ਼ੁਰੂ ਕੀਤਾ। ਹਾਲੇ ਕੁਝ ਕਮਾਇਆ ਨਹੀਂ।”

“ਤੇਰੀ ਮਰਜ਼ੀ।” ਆਖ ਕੇ ਉਹ ਚੁੱਪ ਹੋ ਗਈ। ਮੈਂ ਸ਼ੀਸ਼ੇ ਰਾਹੀਂ ਪਿੱਛੇ ਵੱਲ ਵੇਖਿਆ, ਉਸ ਨੇ ਢੋਅ ਲਾ ਕੇ ਅੱਖਾਂ ਮੀਚ ਲਈਆਂ ਸਨ। ਉਸ ਦੇ ਟਿਕਾਣੇ ਨੇੜੇ ਪਹੁੰਚ ਕੇ ਜਦ ਮੈਂ ਲਾਲ ਬੱਤੀ ’ਤੇ ਟੈਕਸੀ ਰੋਕੀ ਤਾਂ ਇੱਕਦਮ ਖਿਆਲ ਆਇਆ ਕਿ ਵੇਸਵਾ ਹੈ, ਕਿਤੇ ਕਿਰਾਇਆ ਦੇਣ ਦੀ ਮਾਰੀ,

ਦੀ ਮਜ਼ਬੂਰੀ ਦਾ ਭੇਤ ਜਾਣਨ ਲਈ ਉਤਸੁਕਤਾ ਪੈਦਾ ਹੋਈ। ਮੈਂ ਉਸ ਨੂੰ ਬਹੁਤ ਹੀ ਨਿੱਜੀ ਸਵਾਲ ਕਰ ਦਿੱਤਾ। ਪਿੱਛੋਂ ਮੈਂ ਭਾਵੇਂ ਸੋਚਿਆ ਕਿ ਮੈਨੂੰ ਇਸ ਤਰ੍ਹਾਂ ਨਹੀਂ ਸੀ ਪੁੱਛਣਾ ਚਾਹੀਦਾ। ਮੈਂ ਪੁੱਛਿਆ, “ਤੂੰ ਇਹ ਕੰਮ ਕਿਉਂ ਕਰਦੀ ਐ?”

“ਕੀ?”

ਮੈਂ ਆਪਣਾ ਪ੍ਰਸ਼ਨ ਦੁਹਰਾਇਆ।

“ਤੂੰ ਟੈਕਸੀ ਕਿਉਂ ਚਲਾਉਂਦੀ?” ਉਸ ਨੇ ਮੋੜਵਾਂ ਪ੍ਰਸ਼ਨ ਕੀਤਾ। ਮੈਨੂੰ ਲੱਗਾ ਕਿ ਇਹ ਆਵਾਜ਼ ਕਿਸੇ ਹੋਰ ਦੀ ਸੀ।

“ਜੇ ਮੈਂ ਟੈਕਸੀ ਨਾ ਚਲਾਵਾਂ ਤਾਂ ਤੈਨੂੰ ਆਪਣੇ ਟਿਕਾਣੇ ’ਤੇ ਕੌਣ ਪਹੁੰਚਾਉ?” ਮੈਂ ਉਸ ਦੀ ਆਵਾਜ਼ ਵਿਚਲੇ ਰੁੱਖੇਪਣ ਨੂੰ ਮਹਿਸੂਸ ਕਰ

ਕੇ ਮਾਹੌਲ ਸਾਵਾਂ ਕਰਨ ਲਈ ਮੁਸਕਰਾ ਕੇ ਕਿਹਾ।

“ਤੇ ਜੇ ਮੈਂ ਧੰਦਾ ਨਾ ਕਰਾਂ ਤਾਂ ਇਸ ਸਮਾਜ ਵਿਚ ਬਲਾਤਕਾਰਾਂ ਦਾ ਹੜ੍ਹ ਆ ਜਾਵੇ।”

ਉਸ ਦੇ ਇਸ ਜਵਾਬ ਨਾਲ ਮੈਨੂੰ ਤਲਖੀ ਜਿਹੀ ਮਹਿਸੂਸ ਹੋਈ।

“ਤੂੰ ਮੇਰੇ ਕਿੱਤੇ ਨਾਲ ਆਪਣੇ ਧੰਦੇ ਦਾ ਕਿਵੇਂ ਮੁਕਾਬਲਾ ਕਰ ਸਕਦੀ ਹੈ?”

“ਕਿਉਂ ਨਹੀਂ?”

ਇੱਕ ਪਲ ਮੈਨੂੰ ਉਸ ਦਾ ਕੋਈ ਜਵਾਬ ਨਾ ਅਹੁਤਿਆ। ਫਿਰ ਮੈਂ ਸੋਚ ਕੇ ਕਿਹਾ, “ਮੈਂ ਜਿਉਣ ਲਈ ਮਿਹਨਤ ਕਰਦਾ। ਆਪਣੇ-ਆਪ ਨੂੰ ਵੇਚਦਾ ਨਹੀਂ।”

“ਮੈਂ ਵੀ ਜਿਉਣ ਲਈ ਹੀ ਇਹ ਕਰਦੀ ਹਾਂ। ਤੂੰ ਵੀ ਆਪਣੀਆਂ ਸੇਵਾਵਾਂ ਲੋਕਾਂ ਨੂੰ ਦਿੰਨੋ, ਤੇ ਮੈਂ ਵੀ।”

ਟੈਕਸੀ ਉਸ ਦੇ ਟਿਕਾਣੇ ’ਤੇ ਪਹੁੰਚ ਚੁੱਕੀ ਸੀ। ਟੈਕਸੀ ਰੋਕ ਕੇ ਮੈਂ ਕਿਹਾ, “ਆਪਣੀਆਂ ਸੇਵਾਵਾਂ ਵਿਚ ਮੈਂ ਆਪਣਾ ਸਰੀਰ ਜਾਂ ਆਪਣੀ ਜ਼ਮੀਰ ਨਹੀਂ ਵੇਚਦਾ।”

“ਕਿਹੜੀ ਜ਼ਮੀਰ ਦੀ ਗੱਲ ਕਰਦੇ ਤੂੰ? ਮੇਰਾ ਵਾਹ ਨਿੱਤ ਤੁਹਾਡੇ ਨਾਲ ਹੀ ਪੈਂਦਾ ਹੈ। ਬੂਟਾਏ ਵਿਚ ਘਰਵਾਲੀ ਤੇ ਬੱਚੇ ਦੀ ਤਸਵੀਰ ਹੋਵੇਗੀ, ਤੇ ਮੇਰੇ ਨਾਲ ਸੌਣ ਲਈ ਝੱਟ ਤਿਆਰ ਹੋ ਜਾਣਗੇ। ਮੈਂ ਕਿਸੇ ਨਾਲ ਵਿਆਹੀ ਹੋਈ ਨਹੀਂ। ਜਦੋਂ ਵਿਆਹੀ ਗਈ, ਫਿਰ ਨੂੰ ਕਿਸੇ ਨਾਲ ਸੌਂਦੀ। ਐਨੀ ਕੁ ਜ਼ਮੀਰ ਹੈਗੀ ਆ। ਤੁਹਾਡੇ ਲੋਕਾਂ ਵਾਂਗ ਮਰੀ ਹੋਈ ਨਹੀਂ।”

“ਤੇਰਾ ‘ਤੁਹਾਡੇ ਲੋਕਾਂ’ ਤੋਂ ਕੀ ਮਤਲਬ ਐ?”

“ਤੁਸੀਂ ਟੈਕਸੀਆਂ ਵਾਲੇ, ਦੋਗਲੇ।” ਆਖ ਕੇ ਉਹ ਬਣਦਾ ਭਾਤਾ ਮੇਰੇ ਵੱਲ ਸੁੱਟ ਕੇ ਟੈਕਸੀ ਵਿਚੋਂ ਬਾਹਰ ਨਿਕਲ ਗਈ। ਮੈਨੂੰ ਲੱਗਾ ਜਿਵੇਂ ਉਸ ਨੇ ਮੇਰੇ ਵੱਲ ਕੋਈ ਬਹੁਤ ਭਾਰੀ ਚੀਜ਼ ਸੁੱਟੀ ਹੋਵੇ।

(ਚਲਦਾ)

ਹੀਰੇ ਬੰਦਿਆਂ ਨੂੰ ਨਮਸਕਾਰ-2

ਵਿਚਲੀ ਗੱਲ

‘ਹੀਰੇ ਬੰਦਿਆਂ ਨੂੰ ਨਮਸਕਾਰ’ ਲੇਖ ਵਿਚ ਕਹਾਣੀਕਾਰ ਵਰਿਆਮ ਸਿੰਘ ਸੰਧੂ ਨੇ ਉਸ ਦੌਰ ਦਾ ਵਰਕਾ ਫਰੋਲਿਆ ਹੈ ਜਦੋਂ ਤੱਤੀਆਂ ਹਵਾਵਾਂ ਜ਼ੋਰ ਫੜੀ ਬੈਠੀਆਂ ਸਨ। ਆਪਣੀ ਕਲਾ ਤੇ ਹੁਨਰ ਦੇ ਦਮ ‘ਤੇ, ਉਸ ਨੇ ਇਕਹਿਰੀ ਪਰਤ ਦੀਆਂ ਇਨ੍ਹਾਂ ਘਟਨਾਵਾਂ ਨੂੰ ਸਮੁੱਚੇ ਵਿਚ ਰੱਖ ਕੇ ਇਸ ਢੰਗ ਨਾਲ ਬਿਆਨ ਕੀਤਾ ਹੈ ਕਿ ਇਨ੍ਹਾਂ ਵਿਚੋਂ ਉਸ ਵੇਲੇ ਦੀਆਂ ਝਾਤੀਆਂ ਪੈਂਦੀਆਂ ਹਨ। ਇਸ ਲੇਖ ਦੇ ਪਹਿਲੇ ਹਿੱਸੇ ‘ਰੰਗੀਨ ਯਾਦਾਂ ਦੀ ਭੀੜ’ ਵਿਚ ਲੇਖਕ ਨੇ ਨਿੱਕੇ ਨਿੱਕੇ ਵੇਰਵਿਆਂ ਨਾਲ ਜਿਹੜੀ ਕਥਾ ਉਸਾਰੀ ਹੈ, ਉਸ ਦਾ ਭੇਤ ‘ਵਿਚਲੀ ਗੱਲ’ ਨਾਂ ਦੇ ਇਸ ਦੂਜੇ ਹਿੱਸੇ ਵਿਚ ਖੁੱਲ੍ਹਦਾ ਹੈ। ਇਸ ਵਿਚ ਕਾਲੇ ਦੌਰ ਦੀਆਂ ਜੜ੍ਹਾਂ ਵਿਚ ਪਈਆਂ ਉਹ ਪਰਤਾਂ ਖੁੱਲ੍ਹਦੀਆਂ ਹਨ ਜਿਹੜੀਆਂ ਤਹਿਆਂ ਹੇਠ ਦੱਬੀਆਂ ਪਈਆਂ ਹਨ। ਪਾਠਕ ‘ਰੰਗੀਨ ਯਾਦਾਂ ਦੀ ਭੀੜ’ ਪਿਛਲੇ ਅੰਕ ਵਿਚ ਪੜ੍ਹ ਚੁੱਕੇ ਹਨ, ਹੁਣ ‘ਵਿਚਲੀ ਗੱਲ’ ਛਾਪੀ ਜਾ ਰਹੀ ਹੈ। ਆਪਣੀਆਂ ਹੋਰ ਰਚਨਾਵਾਂ ਵਾਂਗ ਵਰਿਆਮ ਸੰਧੂ ਨੇ ਇਸ ਲਿਖਤ ਵਿਚ ਵੀ ਮਾਨਵੀ ਕਦਰਾਂ-ਕੀਮਤਾਂ ਦੀ ਗੱਲ ਬਹੁਤ ਜ਼ਰੂਰ ਨਾਲ ਕੀਤੀ ਹੈ। ਇਸ ਵਿਚ ਸਾਹਿਤ ਅਤੇ ਜੀਵਨ ਦੀ ਜੁਗਲਬੰਦੀ ਦਾ ਤਰਾਨਾ ਛੇੜਿਆ ਗਿਆ ਹੈ। —ਸੰਪਾਦਕ

ਅਫਸੋਸ ਕਰਨ ਪਿਛੋਂ ਕਾਹਨ ਸਿੰਘ ਨੇ ਸ਼ਾਇਦ ‘ਵਿਚਲੀ ਗੱਲ’ ਦੱਸਣ ਦਾ ਮਨ ਬਣਾ ਲਿਆ ਸੀ। “ਤੁਹਾਡੇ ਨਾਲ ਉਹਦੀ ਮੁੰਡਿਆਂ ਨੂੰ ਕਬੱਡੀ ਖਿਡਾਉਣ ਤੋਂ ਬੜਾ ਹੋਈ ਸੀ, ਇੱਕ ਵਾਰ?”

“ਅੱਛ! ਲੈ ਉਹ ਗੱਲ? ਉਹ ਤਾਂ ਮਾਮੂਲੀ ਗੱਲ ਸੀ। ਬੜਾ ਵੀ ਕੋਈ ਨਹੀਂ ਸੀ ਹੋਈ। ਬੱਸ ਗੁੱਸਾ ਆਇਆ ਸੀ, ਮੈਨੂੰ ਵੀ ਤੇ ਉਹਨੂੰ ਵੀ, ਪਰ ਅਸੀਂ ਇੱਕ-ਦੂਜੇ ਨੂੰ ਮੂੰਹੋਂ ਬੁਰਾ-ਭਲਾ ਕਿਹਾ ਕੁਝ ਨਹੀਂ ਸੀ।”

ਮੇਰੇ ਚੇਤੇ ਵਿਚ ਇੱਕ ਦ੍ਰਿਸ਼ ਉਭਰਿਆ।

“ਉਹ ਤਾਂ ਬੜੀ ਵੱਡੀ ਗੱਲ ਹੋ ਚੱਲੀ ਸੀ। ਮੈਂ ਜਾਣ ਬੁੱਝ ਕੇ ਕਦੀ ਤੁਹਾਨੂੰ ਦੱਸੀ ਨਹੀਂ ਸੀ।” ਕਾਹਨ ਸਿੰਘ ਨੇ ਰਹੱਸ ਹੋਰ ਡੂੰਘਾ ਕਰ ਦਿੱਤਾ।

ਹੋਇਆ ਇਹ ਸੀ, ਸਕੂਲਾਂ ਦੇ ਸਾਲਾਨਾ ਟੂਰਨਾਮੈਂਟ ਆਉਣ ਵਾਲੇ ਸਨ। ਸਰਬਜੀਤ ਸਕੂਲ



ਵਰਿਆਮ ਸਿੰਘ ਸੰਧੂ
ਫੋਨ: 416-918-5212

ਲੱਗਦਿਆਂ ਹੀ ਨੌਵੀਂ-ਦਸਵੀਂ ਦੇ ਮੁੰਡਿਆਂ ਨੂੰ ਸਕੂਲ ਪਿਛਲੇ ਖੇਡ ਦੇ ਮੈਦਾਨ ਵਿਚ ਲੈ ਜਾਂਦਾ ਅਤੇ ਕਬੱਡੀ ਖਿਡਾਉਣੀ ਸ਼ੁਰੂ ਕਰ ਦਿੰਦਾ। ਹੋਰ ਤਮਾਸ਼ਬੀਨ ਮੁੰਡੇ ਵੀ ਗਰਾਊਂਡ ਦੇ ਆਸੇ ਪਾਸੇ ਜਾ ਬੈਠਦੇ। ਵੱਡੀਆਂ ਜਮਾਤਾਂ ਵਿਹਲੀਆਂ ਵਰਗੀਆਂ ਹੋ ਜਾਂਦੀਆਂ। ਉਹ ਅੱਧੀ ਛੁੱਟੀ ਤੱਕ ਕਬੱਡੀ ਖਿਡਾਉਂਦਾ ਰਹਿੰਦਾ। ਦਸਵੀਂ ਜਮਾਤ ਵਿਚ ਮੇਰਾ ਪੰਜਵਾਂ ਪੀਰੀਅਡ ਲੱਗਦਾ ਸੀ। ਜਦੋਂ ਮੈਂ ਜਮਾਤ ਵਿਚ ਜਾਂਦਾ, ਅੱਧੀ ਜਮਾਤ ਖਾਲੀ ਹੁੰਦੀ। ਪੁੱਛਣ ਤਾਂ ਪਤਾ ਲੱਗਦਾ ਕਿ ਕੁਝ ਮੁੰਡੇ ਕਬੱਡੀ ਖੇਡਣ ਅਤੇ ਕੁਝ ਉਨ੍ਹਾਂ ਨਾਲ ਰੌਣਕ-ਮੇਲਾ ਵੇਖਣ ਗਏ ਹੋਏ ਹਨ। ਮੈਨੂੰ ਇਸ ਤਰ੍ਹਾਂ ਬੱਚਿਆਂ ਦੀ ਪੜ੍ਹਾਈ ਖਰਾਬ ਕਰਨਾ ਚੰਗਾ ਨਹੀਂ ਸੀ ਲੱਗਦਾ। ਕੁਝ ਦਿਨ ਇਹ ਸਿਲਸਿਲਾ ਚੱਲਦਾ ਰਿਹਾ। ਮੈਂ ਕਬੱਡੀ ਵਾਲੇ ਮੁੰਡਿਆਂ ਨੂੰ ਕਿਹਾ ਕਿ ਕਬੱਡੀ ਖੇਡਣ ਵਾਲੇ ਤਾਂ ਭਾਵੇਂ ਖੇਡਦੇ ਰਹਿਣ, ਪਰ ਸਰਬਜੀਤ ਨੂੰ ਆਖਿਓ, ਤਮਾਸ਼ਬੀਨਾਂ ਨੂੰ ਤਾਂ ਕਲਾਸ ਵਿਚ ਭੇਜ ਦਿਓ ਕਰੋ।

ਅਗਲੇ ਦਿਨ ਮੇਰੀ ਕਲਾਸ ਫਿਰ ਵਿਹਲੀ ਸੀ। ਮੇਰੇ ਆਖੇ ਦਾ ਕੋਈ ਅਸਰ ਨਹੀਂ ਸੀ ਹੋਇਆ। ਪੁੱਛਣ ‘ਤੇ ਪਤਾ ਲੱਗਾ ਕਿ ਸਰਬਜੀਤ ਨੂੰ ਜਦੋਂ ਮੁੰਡਿਆਂ ਨੇ ਮੇਰਾ ਸੁਨੇਹਾ ਦਿੱਤਾ ਤਾਂ ਉਸ ਆਖਿਆ ਸੀ, ‘ਉਏ ਬੈਠੋ ਤੁਸੀਂ। ਮੇਰੇ ਹੁੰਦਿਆਂ ਤੁਹਾਨੂੰ ਕੋਈ ਕੁਝ ਨਹੀਂ ਆਖਦਾ।’ ਮੈਨੂੰ ਉਸ ਦੇ ਬੋਲਾਂ ਵਿਚੋਂ ‘ਤੁਹਾਨੂੰ ਕੋਈ ਕੁਝ ਨਹੀਂ ਆਖਦਾ’ ਦੀ ਥਾਂ ‘ਤੁਹਾਨੂੰ ਕੋਈ ਕੁਝ ਨਹੀਂ ਆਖ ਸਕਦਾ!’ ਦੀ ਗੱਧ ਆਈ। ਇਨ੍ਹਾਂ ਸ਼ਬਦਾਂ ‘ਚ ਤਾਂ ਵੰਗਾਰ ਸੀ!

ਮੈਨੂੰ ਸਰਬਜੀਤ ਦੀ ਇਹ ਵੰਗਾਰ ਚੰਗੀ ਨਾ ਲੱਗੀ, ਪਰ ਮੈਂ ਉਹਨੂੰ ਕੁਝ ਨਾ ਆਖਿਆ। ਮੇਰੀ ਜੱਟ-ਹਉਮੈ ਵੀ ਜਾਗ ਪਈ ਸੀ। ਪਹਿਲੇ ਦਿਨ ਤਾਂ ਮੈਂ ਸਿਰਫ ਤਮਾਸ਼ਬੀਨਾਂ ਨੂੰ ਹੀ ਕਲਾਸ ਵਿਚ ਆਉਣ ਲਈ ਸੁਨੇਹਾ ਭੇਜਿਆ ਸੀ, ਪਰ ਅਗਲੇ ਦਿਨ ਸਵੇਰੇ ਹੀ ਮੈਂ ਆਪਣੀ ਜਮਾਤ ਦੇ ਕਬੱਡੀ ਖੇਡਣ ਵਾਲੇ ਮੁੰਡਿਆਂ ਨੂੰ ਕਹਿ ਦਿੱਤਾ ਕਿ ਕਬੱਡੀ ਖੇਡਣ ਲਈ 4 ਪੀਰੀਅਡ ਬਹੁਤ ਹਨ, ਇਸ ਲਈ ਉਹ ਅੱਜ ਮੇਰੇ ਪੀਰੀਅਡ ਸਮੇਂ ਕਲਾਸ ‘ਚ ਹਰ ਹਾਲ ਹਾਜ਼ਰ ਹੋਣੇ ਚਾਹੀਦੇ ਹਨ।

ਅੱਜ ਫਿਰ ਹਾਲਤ ਪਹਿਲਾਂ ਵਾਲੀ ਹੀ ਸੀ। ਮੁੰਡਿਆਂ ਨੇ ਮੇਰਾ ਸੁਨੇਹਾ ਸਰਬਜੀਤ ਤੱਕ ਪਹੁੰਚਾ ਦਿੱਤਾ ਸੀ, ਪਰ ਉਸ ਨੇ ਫਿਰ ਕਿਹਾ ਸੀ, “ਉਏ ਜਦੋਂ ਮੈਂ ਆਖਦਾ, ਕੁਝ ਨਹੀਂ ਹੁੰਦਾ। ਤੁਸੀਂ ਕਿਹੜੀ ਗੱਲੋਂ ਡਰਦੇ ਓ। ਘਬਰਾਓ ਨਾ, ਖੇਡੋ ਤੁਸੀਂ।”

ਪਤਾ ਮੈਨੂੰ ਵੀ ਲੱਗ ਗਿਆ। ਅਸੀਂ ਅੰਦਰੋਂ ਅੰਦਰ ਤਣ ਗਏ ਸਾਂ। ਅਗਲੇ ਦਿਨ ਜਦੋਂ ਮੇਰੇ

ਪੀਰੀਅਡ ਦੀ ਘੰਟੀ ਖੜਕੀ, ਮੈਂ ਕਲਾਸ ਵਿਚ ਗਿਆ ਤਾਂ ਪਹਿਲਾਂ ਵਾਲਾ ਹਾਲ। ਕੁਝ ਭਲੇਮਾਣਸ ਅਤੇ ਡਰਾਕਲ ਮੁੰਡੇ ਹੀ ਕਲਾਸ ਵਿਚ ਹਾਜ਼ਰ ਸਨ। ਬਾਕੀ ਸਾਰੀ ਜਮਾਤ ਗਰਾਊਂਡ ਵਿਚ ਹੀ ਸੀ। ਮੈਂ ਉਸੇ ਵੇਲੇ ਗਰਾਊਂਡ ਵੱਲ ਤੁਰ ਪਿਆ। ਸਾਰੇ ਮੇਰੇ ਵੱਲ ਵੇਖਣ ਲੱਗੇ।

“ਤੁਹਾਨੂੰ ਮੈਂ ਕੀ ਆਖਿਆ ਸੀ ਉਏ! ਤੁਸੀਂ ਕਲਾਸ ਵਿਚ ਕਿਉਂ ਨਹੀਂ ਆਏ?” ਮੇਰੀ ਉਚੀ ਅਤੇ ਗੁਸੈਲ ਆਵਾਜ਼ ਸੁਣ ਕੇ ਮੁੰਡੇ ਖੇਡਣਾ ਛੱਡ ਕੇ ਖਲੋ ਗਏ।

ਮਾਹੌਲ ਵਿਚ ਖਾਮੋਸ਼ ਤਣਾਅ ਪਸਰ ਗਿਆ।

ਕਬੱਡੀ ਵੇਖ ਰਹੇ ਤਮਾਸ਼ਬੀਨ ਮੁੰਡਿਆਂ ਨੂੰ ਮੈਂ ਦਬਕਾਇਆ ਕਿ ਉਹ ਆਪੋ ਆਪਣੀ ਕਲਾਸ ਵਿਚ ਜਾਣ, ਉਥੇ ਬੈਠਣ ਦਾ ਉਨ੍ਹਾਂ ਦਾ ਕੋਈ ਕੰਮ ਨਹੀਂ। ਸਰਬਜੀਤ ਦਸ ਗਜ਼ ਦੀ ਵਿੱਥ ‘ਤੇ ਗਰਾਊਂਡ ਦੇ ਦੂਜੇ ਸਿਰੇ ‘ਤੇ ਖਲੋਤਾ ਸੀ।

ਮੈਂ ਪੂਰੀ ਕਰਤਾਈ ਨਾਲ ਆਖਿਆ, “ਜਿਹੜੇ ਦਸਵੀਂ ਦੇ ਮੁੰਡੇ ਨੇ, ਚੁੱਪ ਚਾਪ ਬੰਦੇ ਦੇ ਪੁੱਤ ਬਣ ਕੇ ਬਾਹਰ ਆ ਜਾਓ ਅਤੇ ਮੂੰਹ ਹੱਥ ਧੋ ਕੇ ਕਲਾਸ ਵਿਚ ਚਲੋ। ਮੈਂ ਤੁਹਾਨੂੰ ਕੱਲ੍ਹ ਹੀ ਕਹਿ ਦਿੱਤਾ ਸੀ ਕਿ ਇਸ ਵੇਲੇ ਤੁਹਾਨੂੰ ਕਲਾਸ ਵਿਚ ਹੋਣਾ ਚਾਹੀਦਾ ਹੈ।” ਮੁੰਡੇ ਕਦੀ ਮੇਰੇ ਵੱਲ ਵੇਖਣ, ਕਦੀ ਸਰਬਜੀਤ ਵੱਲ।

“ਬਿਟਰ ਬਿਟਰ ਕੀ ਵਿੰਹਦੇ ਓ। ਮੇਰੀ ਗੱਲ ਨਹੀਂ ਸੁਣੀ। ਚੱਲ ਉਏ ਪੱਗਿਆ ਤੂੰ। ਤੂੰ ਵੀ ਪਾ ਕੱਪੜੇ ਉਏ ਸੀਵੀ।” ਮੈਂ ਵਾਰੀ ਵਾਰੀ ਨਾਂ ਲੈ ਕੇ ਬੁਲਾਉਣਾ ਸ਼ੁਰੂ ਕੀਤਾ, ਤਾਂ ਮੇਰੇ ਬੋਲਾਂ ਵਿਚਲੀ ਕਰਤਾਈ ਵੇਖ ਕੇ ਉਨ੍ਹਾਂ ਕੱਪੜੇ ਚੁੱਕੇ ਅਤੇ ਨਲਕੇ ਵੱਲ ਤੁਰ ਪਏ।

ਸਰਬਜੀਤ ਖਲੋਤਾ ਮੁੱਛਾਂ ‘ਤੇ ਹੱਥ ਫੇਰ ਰਿਹਾ ਸੀ। ਸਾਵਲੇ ਮੱਥੇ ਉਤੇ ਉਭਰੀਆਂ ਪਸੀਨੇ ਦੀਆਂ ਬੂੰਦਾਂ ਉਹਦੀਆਂ ਤਿਉੜੀਆਂ ਵਿਚ ਘੁਲ ਗਈਆਂ ਸਨ। ਪਰ ਨਾ ਉਸ ਨੇ ਕੋਈ ਬੋਲ ਮੇਰੇ ਨਾਲ ਸਾਂਝਾ ਕੀਤਾ ਤੇ ਨਾ ਮੈਂ। ਮੁੰਡਿਆਂ ਨੂੰ ਅੱਗੇ ਹਿੱਕ ਕੇ ਮੈਂ ਕਲਾਸ ਵਿਚ ਲੈ ਆਇਆ।

ਅਗਲੇ ਦਿਨ ਦਰਸ਼ਨ ਹੁਰਾਂ ਨੇ ਸਾਨੂੰ ਦੋਵਾਂ ਨੂੰ ਸਮਝਾ-ਬੁਝਾ ਕੇ ਸਾਡੇ ਹੱਥ ਮਿਲਵਾ ਦਿੱਤੇ। ਉਹਨੂੰ ਕਿਹਾ, “ਸੰਧੂ ਸਾਹਿਬ ਤੇਰੇ ਵੱਡੇ ਭਰਾ ਸਨ। ਤੂੰ ਰਿਕ੍ਰਿਐਸਟ ਕਰਨੀ ਸੀ, ਇਨ੍ਹਾਂ ਤੈਨੂੰ ਕੀ ਆਖਣਾ ਸੀ ਮੁੰਡਿਆਂ ਤੋਂ। ਅੱਗੇ ਕਿਹੜਾ ਰੋਜ਼ ਸੱਭੇ ਕਲਾਸਾਂ ਲੱਗਦੀਆਂ ਨੇ! ਟੂਰਨਾਮੈਂਟ ਤੱਕ ਇਨ੍ਹਾਂ ਦੀ ਵੀ ਨਾ ਲੱਗਦੀ ਤਾਂ ਕੀ ਫਰਕ ਪੈਣਾ ਸੀ!” ਮੈਨੂੰ ਕਿਹਾ, “ਤੁਹਾਡਾ ਛੋਟਾ ਵੀਰ ਸੀ। ਤੁਸੀਂ ਆਪ ਇਸ ਨੂੰ ਸਮਝਾ-ਬੁਝਾ ਲੈਣਾ ਸੀ। ਇਹਨੇ ਕਿਹੜਾ ਤੁਹਾਡਾ ਕਿਹਾ ਕਦੀ ਮੋੜਿਆ ਹੈ। ਏਨੀ ਇੱਜ਼ਤ ਕਰਦਾ ਹੈ ਤੁਹਾਡੀ। ਮੁੰਡਿਆਂ ‘ਚ ਜਾ ਕੇ ਕਹਿਣ ਨਾਲ ਇਹ ਆਪਣੀ ਬੇਇਜ਼ਤੀ ਮੰਨ ਗਿਆ ਹੈ।”

“ਤੁਹਾਡੇ ਕਹਿਣ ਮੂਜਬ ਅਸੀਂ ਕਿਵੇਂ ਕਰਦੇ? ਅਕਸਰ ਦੋਵੇਂ ਸੰਧੂ ਜੱਟ ਜੂ ਹੋਏ। ਮੁੱਛ ਤਾਂ ਸਿੱਧੀ ਰੱਖਣੀ ਹੋਈ ਨਾ? ਕਿਉਂ ਸਰਬਜੀਤ?” ਮੈਂ ਸਦਾ ਵਾਂਗ ਮੁੱਛਾਂ ‘ਤੇ ਹੱਥ ਫੇਰ ਰਹੇ ਸਰਬਜੀਤ ਨੂੰ ਕਿਹਾ। ਉਹ ਖਿੜਖਿੜਾ ਕੇ ਹੱਸਿਆ, “ਭਾ ਜੀ! ਗੱਲ ਤੁਹਾਡੀ ਠੀਕ ਹੈ। ਮਸਲਾ ਸਿਰਫ ਮੁੱਛ ਦਾ ਹੀ ਸੀ।”

ਜਿਸ ਦਿਨ ਸਰਬਜੀਤ ਦਾ ਮੇਰੇ ਨਾਲ ਇਹ ਖਾਮੋਸ਼ ਝਗੜਾ ਹੋਇਆ, ਉਹ ਬੜੇ ਗੁੱਸੇ ਵਿਚ ਸੀ। ਸਾਰੇ ਮੁੰਡਿਆਂ ਤੇ ਮਾਸਟਰਾਂ ਵਿਚ ਉਸ ਦੀ ‘ਬੱਲੇ ਬੱਲੇ’ ਸੀ, ਪਰ ਅੱਜ ਉਹਨੂੰ ਲੱਗਦਾ ਸੀ ਜਿਵੇਂ ਮੁੰਡੇ ਉਸ ਦੀ ਬਹਾਦਰੀ, ਸਰਦਾਰੀ ਅਤੇ ਖੜ੍ਹੀ ਮੁੱਛ ਉਤੇ ਹੱਸ ਰਹੇ ਹੋਣ। ਉਸ ਨੇ ਤਾਂ ਇਹ ਪ੍ਰਭਾਵ ਬਣਾਇਆ ਹੋਇਆ ਸੀ ਕਿ ਕੋਈ ਉਸ ਅੱਗੇ ‘ਖੰਘ’ ਨਹੀਂ ਸਕਦਾ, ਪਰ ਇਹ ਕੀ ਹੋ ਗਿਆ ਸੀ! ਉਸ ਦਾ ਅੰਦਰ ਮੱਚ ਮੱਚ ਜਾਂਦਾ।... ਉਸੇ ਰਾਤ ਕੁਦਰਤੀ ਉਨ੍ਹਾਂ ਦੇ ਘਰ ‘ਖਾੜਕੂ’ ਆ ਗਏ। ਆਉਂਦੇ ਹੀ ਰਹਿੰਦੇ ਸਨ। ਇਹ ਉਨ੍ਹਾਂ ਦੀ ਪੈਸੇ-ਧੋਲੇ ਅਤੇ ਰੋਟੀ-ਪਾਣੀ ਵੱਲੋਂ ‘ਸੇਵਾ’ ਕਰਦੇ ਸਨ; ਉਨ੍ਹਾਂ ਦੀ ਇਸ ਇਲਾਕੇ ਵਿਚ ਵੱਡੀ ਧਿਰ ਸਨ। ਉਸ ਰਾਤ ਰੋਟੀ-ਪਾਣੀ ਖਵਾਉਣ ਤੋਂ ਬਾਅਦ ਜਦੋਂ ਸਰਬਜੀਤ ਉਨ੍ਹਾਂ ਵਾਸਤੇ ਦੁੱਧ ਦਾ ਜੱਗ ਲੈ ਕੇ ਆਇਆ ਤਾਂ ਉਨ੍ਹਾਂ ਨੇ ਐਵੇਂ ਗੱਲਾਂ ਗੱਲਾਂ ਵਿਚ ਆਖਿਆ, “ਮਾਸਟਰ ਜੀ, ਕਿਤੇ ਕੋਈ ਮਾਸਟਰ-ਮੂਸਟਰ ਜਾਂ ਹੋਰ ਬੰਦਾ-ਕੁਬੰਦਾ ਤੁਹਾਨੂੰ ਜਾਪਦਾ ਹੋਵੇ ਕਿ ਅੜਦਾ ਹੈ, ਤਾਂ ਆਪਾਂ ਨੂੰ ਦੱਸੋ, ਝਾੜ ਦਿਆਂਗੇ।”

ਕਿਸੇ ਨੇ ਮੇਰੀ ਬਾਂਹ ਫੜ ਕੇ ਖੜ੍ਹਾ ਕਰਦਿਆਂ ਹਾਸੇ ਨਾਲ ਕਿਹਾ, “ਹੁਣ ਦੋਵੇਂ ਜਣੇ ਆਪੋ ਆਪਣੀਆਂ ਮੁੱਛਾਂ ਨੀਵੀਆਂ ਕਰ ਲਵੋ।”

ਮੈਨੂੰ ਖਲੋਤਾ ਵੇਖ ਸਰਬਜੀਤ ਕੁਰਸੀ ਤੋਂ ਉਠਿਆ ਅਤੇ ਆ ਕੇ ਮੈਨੂੰ ਜੱਫੀ ਪਾ ਲਈ। ਮੈਂ ਉਹਨੂੰ ਛੋਟੇ ਭਰਾ ਵਾਂਗ ਗਲ ਲਾ ਲਿਆ।

ਕਾਹਨ ਸਿੰਘ ਨੇ ਮੇਰੀ ਗੱਲ ਸੁਣਨ ਤੋਂ ਬਾਅਦ ਜੋ ਦੱਸਿਆ, ਉਹ ਸੁਣ ਕੇ ਤਾਂ ਮੇਰੇ ਲੂੰ-ਕੰਡੇ ਖੜ੍ਹੇ ਹੋ ਗਏ। ਉਸ ਵੱਲੋਂ ਦੱਸੀ ਗੱਲ ਦਾ ਸਾਰ ਸੰਖੇਪ ਇਸ ਪ੍ਰਕਾਰ ਹੈ:

ਜਿਸ ਦਿਨ ਸਰਬਜੀਤ ਦਾ ਮੇਰੇ ਨਾਲ ਇਹ ਖਾਮੋਸ਼ ਝਗੜਾ ਹੋਇਆ, ਉਹ ਬੜੇ ਗੁੱਸੇ ਵਿਚ ਸੀ। ਸਾਰੇ ਮੁੰਡਿਆਂ ਤੇ ਮਾਸਟਰਾਂ ਵਿਚ ਉਸ ਦੀ ‘ਬੱਲੇ ਬੱਲੇ’ ਸੀ, ਪਰ ਅੱਜ ਉਹਨੂੰ ਲੱਗਦਾ ਸੀ ਜਿਵੇਂ ਮੁੰਡੇ ਉਸ ਦੀ ਬਹਾਦਰੀ, ਸਰਦਾਰੀ ਅਤੇ ਖੜ੍ਹੀ ਮੁੱਛ ਉਤੇ ਹੱਸ ਰਹੇ ਹੋਣ। ਉਸ ਨੇ ਤਾਂ ਇਹ ਪ੍ਰਭਾਵ ਬਣਾਇਆ ਹੋਇਆ ਸੀ ਕਿ ਕੋਈ ਉਸ ਅੱਗੇ ‘ਖੰਘ’ ਨਹੀਂ ਸਕਦਾ, ਪਰ ਇਹ ਕੀ ਹੋ ਗਿਆ ਸੀ! ਉਸ ਦਾ ਅੰਦਰ ਮੱਚ ਮੱਚ ਜਾਂਦਾ।

ਉਸੇ ਰਾਤ ਕੁਦਰਤੀ ਉਨ੍ਹਾਂ ਦੇ ਘਰ ‘ਖਾੜਕੂ’ ਆ ਗਏ। ਆਉਂਦੇ ਹੀ ਰਹਿੰਦੇ ਸਨ। ਇਹ ਉਨ੍ਹਾਂ ਦੀ ਪੈਸੇ-ਧੋਲੇ ਅਤੇ ਰੋਟੀ-ਪਾਣੀ ਵੱਲੋਂ ‘ਸੇਵਾ’ ਕਰਦੇ ਸਨ; ਉਨ੍ਹਾਂ ਦੀ ਇਸ ਇਲਾਕੇ ਵਿਚ ਵੱਡੀ ਧਿਰ ਸਨ। ਉਸ ਰਾਤ ਰੋਟੀ-ਪਾਣੀ ਖਵਾਉਣ ਤੋਂ ਬਾਅਦ ਜਦੋਂ ਸਰਬਜੀਤ ਉਨ੍ਹਾਂ ਵਾਸਤੇ ਦੁੱਧ ਦਾ ਜੱਗ ਲੈ ਕੇ ਆਇਆ ਤਾਂ ਉਨ੍ਹਾਂ ਨੇ ਐਵੇਂ ਗੱਲਾਂ ਗੱਲਾਂ ਵਿਚ ਆਖਿਆ, “ਮਾਸਟਰ ਜੀ, ਕਿਤੇ ਕੋਈ ਮਾਸਟਰ-ਮੂਸਟਰ ਜਾਂ ਹੋਰ ਬੰਦਾ-ਕੁਬੰਦਾ ਤੁਹਾਨੂੰ ਜਾਪਦਾ ਹੋਵੇ ਕਿ ਅੜਦਾ ਹੈ ਤਾਂ ਆਪਾਂ ਨੂੰ ਦੱਸੋ, ਝਾੜ ਦਿਆਂਗੇ।”

ਸਰਬਜੀਤ ਦੇ ਅੰਦਰ ਬਲਦੀਆਂ ਸਵੇਰ ਵਾਲੀਆਂ ਲਾਟਾਂ ਮੱਧਮ ਨਹੀਂ ਸਨ ਹੋਈਆਂ। ਉਸ ਨੇ ਕਿਹਾ, “ਹੈ ਸਾਡੇ ਇੱਕ ਮਾਸਟਰ। ਕਾਮਰੇਡ ਐ। ਲੇਖਕ ਵੀ ਐ। ਸੰਤਾਂ ਦੇ ਖਿਲਾਫ਼ ਝਗੜਾ ਬੋਲਦਾ ਰਹਿੰਦਾ। ਸਿੰਘਾਂ ਨੂੰ ਵੀ ਕਾਤਲਾਂ ਅਤੇ ਡਾਕੂਆਂ ਦੇ ਟੋਲੇ ਆਖਦਾ ਐ। ਮੈਂ ਤਾਂ ਬੜਾ ਸਮਝਾਇਆ, ਪਰ ਉਹ ਬਾਜ਼ ਨਹੀਂ ਆਉਂਦਾ। ਅੱਜ ਏਸੇ ਗੱਲੋਂ ਮੇਰੇ ਨਾਲ ਖਹਿਬੜ ਪਿਆ। ਮੈਂ ਆਖਿਆ, ਮੈਂ ਆਪਣੇ ਸਾਹਮਣੇ ਤੈਨੂੰ ਸੰਤਾਂ ਮਹਾਪੁਰਖਾਂ ਨੂੰ ਦੁਰਬਚਨ ਨਹੀਂ ਬੋਲਣ ਦੇਣਾ। ਹਟੋ ਈ ਨਾ। ਮੈਂ ਤਾਂ ਪਾ ਲੈਣ ਲੱਗਾ ਸਾਂ ਗਲਮੇਂ ਨੂੰ ਹੱਥ। ਪੂਰਾ ਪੰਥ ਦੋਖੀ ਹੈ।”

ਉਨ੍ਹਾਂ ਨੇ ਨਾਂ, ਪਤਾ ਪੁੱਛਿਆ। ਉਸ ਨੇ ਦੱਸ ਦਿੱਤਾ। ਉਨ੍ਹਾਂ ਦੇ ਆਗੂ ਨੇ ਕਿਹਾ, “ਮਾਸਟਰ ਜੀ, ਚਿੰਤਾ ਨਾ ਕਰੋ। ਦੋ ਦਿਨਾਂ ‘ਚ ਸਾਰਾ ਟੱਬਰ ਗੱਡੀ ਚਾੜ੍ਹ ਕੇ ਫਿਰ ਆਵਾਂਗੇ ਤੁਹਾਡੇ ਕੋਲ ਦੁੱਧ ਦੇ ਗੱਢੇ ਲਾਉਣ ਲਈ।”

ਅਗਲੇ ਦਿਨ ਸਵੇਰੇ ਆਉਂਦਿਆਂ ਹੀ ਸਰਬਜੀਤ ਨੇ ਦਰਸ਼ਨ ਨੂੰ ਅੱਡ ਕਰ ਕੇ ਸਾਰੀ ਗੱਲ ਦੱਸ ਦਿੱਤੀ।

“ਇਹ ਬਹੁਤਾ ਖੱਬੀ-ਖਾਨ ਬਣਦੈ ਨਾ! ਪੁੱਤ ਨੂੰ ਲੱਗ ਜੂ ਪਤਾ, ਇੱਕ ਅੱਧੇ ਦਿਨ ‘ਚ।” ਉਸ ਦਾ ਗੁੱਸਾ ਅਜੇ ਵੀ ਹਲਕਾ ਨਹੀਂ ਸੀ ਹੋਇਆ।

ਦਰਸ਼ਨ ਨੇ ਕਿਹਾ, “ਸਰਬਜੀਤ, ਇਹ ਤੂੰ ਮਾੜੀ ਕੀਤੀ। ਇੰਜ ਨਹੀਂ ਸੀ ਕਰਨਾ ਚਾਹੀਦਾ।”

ਕਾਹਨ ਸਿੰਘ ਦੱਸ ਰਿਹਾ ਸੀ, “ਉਸੇ ਦਿਨ ਪਹਿਲਾਂ ਤੁਹਾਡੀ ਸੁਲਾਹ-ਸਫਾਈ ਕਰਵਾਈ; ਫਿਰ ਬਿਨਾਂ ਕਿਸੇ ਨੂੰ ਦੱਸਿਆਂ ਦਰਸ਼ਨ ਨੇ ਉਸੇ ਵੇਲੇ ਕਿਸੇ ਅਧਿਆਪਕ ਦਾ ਸਕੂਟਰ ਮੰਗਿਆ ਅਤੇ ਸਿੰਘਾ ਮੇਰੇ ਕੋਲ ਮੇਰੇ ਸਕੂਲੇ ਆ ਵੱਜਾ। ਉਹਨੂੰ ਤੁਹਾਡੇ ਅਤੇ ਮੇਰੇ ਰਿਸ਼ਤੇ ਦਾ ਇਲਮ ਸੀ। ਮੈਨੂੰ ਕਹਿੰਦਾ, ‘ਸਰਬਜੀਤ ਨੇ ਆਹ ਲੋਹੜਾ ਮਾਰਿਆ! ਤੁਹਾਡੀ ਉਹ ਬੜੀ ਇੱਜ਼ਤ ਕਰਦੈ। ਉਹਨੂੰ ਆਖੋ ਕਿ ਸਿੰਘਾਂ ਨੂੰ ਛੇਤੀ ਤੋਂ ਛੇਤੀ ਲੱਭ ਕੇ ਭਾਣਾ ਵਰਤਣੋਂ ਰੋਕ ਲਵੋ।’ ਗੱਲ ਸੁਣ ਕੇ ਤਾਂ ਮੇਰੇ ਵੀ ਪਸੀਨੇ ਛੁੱਟ ਗਏ। ਮੈਂ ਵੀ ਘਬਰਾ ਗਿਆ।”

“ਅਸੀਂ ਸਰਬਜੀਤ ਨੂੰ ਸਕੂਲੋਂ ਆਉਂਦੇ ਹੀ ਰਾਹ ‘ਚ ਝਬਾਲ ਦੇ ਬੱਸ ਅੱਡੇ ‘ਤੇ ਹੀ ਜਾ ਘੇਰਿਆ। ਉਹ ਡਾਢਾ ਸ਼ਰਮਿੰਦਾ ਸੀ। ਕਹਿੰਦਾ, ‘ਸਾਡੀ ਤਾਂ



ਸੁਲਾਹ-ਸਫਾਈ ਵੀ ਹੋ ਗਈ ਆ, ਪਰ ਹੁਣ ਛੁੱਟੇ ਤੀਰ ਦਾ ਕੀ ਬਣੇ! ਹੁਣ ਉਹ ਵੀ ਸਾਡੇ ਜਿੰਨਾ ਹੀ ਚਿੰਤਾਤੁਰ ਸੀ; ਸਗੋਂ ਸਾਡੇ ਤੋਂ ਵੀ ਵੱਧ।”

“ਲਓ ਜੀ, ਅਸੀਂ ‘ਸਿੰਘਾਂ’ ਦੇ ਇੱਕ ਤੋਂ ਦੂਜੇ ਅੱਡੇ ਦਾ ਪਤਾ ਕਰਦੇ ਲਗਾਤਾਰ ਤਿੰਨ ਦਿਨ ਸਾਹ ਨਾ ਲਿਆ। ਸ਼ਾਇਦ ਤੁਹਾਨੂੰ ਚੇਤੇ ਹੋਵੇ, ਤੁਹਾਡੇ ਨਾਲ ਸੁਲਾਹ-ਸਫਾਈ ਵਾਲੇ ਦਿਨ ਤੋਂ ਪਿਛੋਂ ਤਿੰਨ ਦਿਨ ਸਰਬਜੀਤ ਅਤੇ ਦਰਸ਼ਨ ਸਕੂਲ ਨਹੀਂ ਸਨ ਗਏ। ਤੀਜੀ ਰਾਤ ਅਸੀਂ ਸਿੰਘਾਂ ਨੂੰ ਗੱਗੋਬੂਹੇ ਪਿੰਡ ‘ਚ ਇੱਕ ਬਹਿਕ ‘ਤੇ ਜਾ ਲੱਭਿਆ।”

“ਅਸੀਂ ਸੋਚ ਹੀ ਰਹੇ ਸਾਂ ਕਿ ਸਿੰਘਾਂ ਨਾਲ ਗੱਲ-ਬਾਤ ਕਿਵੇਂ ਸ਼ੁਰੂ ਕਰੀਏ। ਮੈਂ ਦੋਵੇਂ ਹੱਥ ਜੋੜ ਕੇ ਕਿਹਾ, “ਜੀ ਜੀ ਬੇਨਤੀ ਹੈ।” ਉਨ੍ਹਾਂ ਦਾ ਜਥੇਦਾਰ ਵਿਚੋਂ ਹੀ ਟੋਕ ਕੇ ਕਹਿੰਦਾ, “ਮਾਸਟਰ ਸਰਬਜੀਤ ਸਹੁੰ ਨੂੰ ਸਾਡੇ ‘ਤੇ ਯਕੀਨ ਨਹੀਂ ਲੱਗਦਾ।” ਫਿਰ ਉਹ ਪੂਰੇ ਭਰੋਸੇ ਨਾਲ ਕਹਿਣ ਲੱਗਾ, “ਮਾਸਟਰ ਜੀ! ਕੱਲ੍ਹ ਹਰ ਹਾਲਤ ਵਿਚ ਰਾਤ ਨੂੰ ਤੁਹਾਡੇ ਮਨ ਦੀ ਮੁਰਾਦ ਪੂਰੀ ਹੋ ਜਾਊ ਅਤੇ ਉਹ ਪੰਥ-ਦੋਖੀ ਸਮੇਤ-ਪਰਿਵਾਰ ਨਰਕਾਂ ਵਿਚ ਪਹੁੰਚ ਜਾਊ। ਇਹ ਦੋ ਦਿਨ ਵੀ ਤਾਂ ਲੱਗ ਗਏ ਨੇ ਕਿ ਅਸੀਂ ਉਹਦੇ ਟਿਕਾਣੇ ਦਾ ਪੂਰਾ ਪਤਾ ਲਾਉਂਦੇ ਰਹੇ ਆਂ। ਨਹੀਂ ਇਤਬਾਹ ਤਾਂ ਸੁਣੋ। ਅਸਲ ਵਿਚ ਉਨ੍ਹਾਂ ਦਾ ਘਰ ਬਾਜ਼ਾਰ ਵਿਚ ਹੋਣ ਕਰ ਕੇ ਸਵੇਰੇ ਤਾਂ ਉਥੇ ਸੀ.ਆਰ.ਪੀ. ਫਿਰਦੀ ਰਹਿੰਦੀ ਹੈ। ਦਿਨੇ ਨਹੀਂ, ਇਹ ਕੰਮ ਰਾਤ ਨੂੰ ਹੋਣ ਵਾਲਾ ਹੈ। ਇਕੱਲੇ ਦੀ ਗੱਲ ਹੁੰਦੀ ਤਾਂ ਅਸੀਂ ਸਕੂਲੇ ਜਾ ਕੇ ਹੀ ਸੋਧ ਦੇਣਾ ਸੀ, ਪਰ ਸਵੇਰੇ ਟੱਬਰ ਕੱਲ੍ਹ ਰਾਤ ਨੂੰ ਘਰੇ ਹੀ ‘ਗੜ ਗੜ’ ਹੋਊ ਹੁਣ। ਜੇ ਸਾਡੇ ‘ਤੇ ਨਹੀਂ ਯਕੀਨ ਤਾਂ ਅੱਗੇ ਸੁਣੋ; ਉਨ੍ਹਾਂ ਦੇ ਘਰ ਦੀ ਸਾਹਮਣੀ ਅਤੇ ਪਾਸੇ ਦੀ ਬਾਜ਼ਾਰ ਵਾਲੀ ਬਾਹੀ ਤੋਂ ਕੰਧ ਟੱਪ ਕੇ ਘਰ ਅੰਦਰ ਜਾਇਆ ਜਾ ਸਕਦਾ ਹੈ। ਕੰਧਾਂ ਮਸਾਂ ਦਸ ਦਸ ਫੁੱਟ ਹੀ ਉਚੀਆਂ ਨੇ। ਉਹ ਸਾਰਾ ਟੱਬਰ ਬਾਹਰ ਵਿਹੜੇ ‘ਚ ਪੱਖਾ ਲਾ ਕੇ ਸੌਂਦੈ। ਹੁਣ ਹੈ ਕੋਈ ਬੇਇਤਬਾਰੀ? ਕੱਲ੍ਹ ਨੂੰ ਇਹ ਕੰਮ ਹੋਇਆ ਲਓ। ਹੁਣ ਹੋਰ ਸੇਵਾ ਦੱਸੋ।” ਉਹ ਖੋਫਨਾਕ ਹਾਸਾ ਹੱਸਿਆ।

“ਅਸੀਂ ਸੇਵਾ ਕੀ ਦੱਸਣੀ ਸੀ। ਤਰਲਾ ਪਾਇਆ ਸਾਰਿਆਂ ਨੇ ਦੋਵੇਂ ਹੱਥ ਜੋੜ ਕੇ ਕਿ ਬਾਬਾ ਜੀ, ਇਸ ਕੋਲੋਂ ਗਲਤੀ ਹੋ ਗਈ। ਮਾੜੇ ਜਿਹੇ ਆਪਸੀ ਝਗੜੇ ਕਰ ਕੇ ਇਹਨੂੰ ਗੁੱਸਾ ਸੀ।

ਉਸੇ ਗੁੱਸੇ ‘ਚ ਤੁਹਾਨੂੰ ਆਖ ਬੈਠਾ। ਤੁਸੀਂ ਬਖਸ਼ ਦਿਓ ਹੁਣ। ਉਸ ਮਾਸਟਰ ਵਿਚਾਰੇ ਦਾ ਕੋਈ ਕਸੂਰ ਨਹੀਂ। ਉਹ ਕਹਿੰਦਾ, ‘ਉਹ ਸੰਤਾਂ ਨੂੰ ਅਬਾ ਤਬਾ ਬੋਲਦਾ ਹੈ। ਕਾਮਰੇਡ ਆ। ਕਾਮਰੇਡ ਨੂੰ ਤਾਂ ਅਸਾਂ ਹੁਣ ਨਹੀਂ ਛੱਡਣਾ।’ ਅਸੀਂ ਹੱਥ ਜੋੜੇ। ਸਰਬਜੀਤ ਨੇ ਕਿਹਾ, ‘ਬਾਬਾ ਜੀ ਮੈਥੋਂ ਹੀ ਗੁੱਸੇ ਵਿਚ ਭੁੱਲ ਹੋ ਗਈ। ‘ਕਾਮਰੇਡ-ਕਾਮਰੇਡ’ ਕੋਈ ਨਹੀਂ ਵਿਚਾਰਾ! ਉਹ ਤਾਂ ਹੀਰਾ ਬੰਦਾ ਹੈ। ਹੱਥ ਬੰਨ੍ਹ ਕੇ ਬੇਨਤੀ ਹੈ ਕਿ ਭਾਣਾ ਨਾ ਵਰਤਾਇਓ।’ ਉਹਨੂੰ ਏਨਾ ਨਿਮਰ ਅਤੇ ਨਿਮੋਝਣਾ ਵੇਖ ਕੇ ‘ਬਾਬਾ’ ਹੱਸ ਪਿਆ। ਕਹਿੰਦਾ, “ਸਿੰਘ ਅਰਦਾਸ ਕਰ ਕੇ ਮੁੜਦੇ ਤਾਂ ਨਹੀਂ ਹੁੰਦੇ, ਪਰ ਜੇ ਇਹ ਸੰਗਤ ਦਾ ਹੁਕਮ ਹੈ ਤਾਂ ਮੰਨ ਲੈਂਦੇ ਆਂ, ਪਰ ਇੱਕ ਗੱਲ ਹੈ, ਉਸ ਬੰਦੇ ‘ਚ ਕਸਰ ਜ਼ਰੂਰ ਹੋਵੇਗੀ ਕੋਈ ਨਾ

ਕੋਈ; ਤੁਹਾਡਾ ਮਨ ਹੀ ਪਿਘਲ ਗਿਆ ਲੱਗਦੈ। ਮੌਮ ਬਣਿਆਂ ਨਹੀਂ ਸਰਨਾ ਹੁਣ। ਦੁਸ਼ਮਣਾਂ ਨੂੰ ਸੋਧਣ ਲਈ ਸਟੀਲ ਬਣਨਾ ਪਊ। ਹੁਣ ਤੁਸੀਂ ਉਹਨੂੰ ਬਚਾਉਣ ਲਈ ਉਸ ਦੀ ਸ਼ਾਹਦੀ ਭਰਦੇ ਓ ਤਾਂ ਕੁਝ ਨਹੀਂ ਆਖਦੇ।”

ਕਾਹਨ ਸਿੰਘ ਬਿਰਤਾਂਤ ਖਤਮ ਕਰ ਕੇ ਚੁੱਪ ਕਰ ਗਿਆ, ਪਰ ਮੇਰੇ ਅੰਦਰ ਕਿੰਨਾ ਚਿਰ ਡਿਗਦੇ ਪਹਾੜਾਂ ਦਾ ਖੜਾਕ ਆਉਂਦਾ ਰਿਹਾ।

ਜੇ ਭਲਾ ‘ਉਹ’ ਅਗਲੀ ਰਾਤ ਤੱਕ ਵੀ ਉਨ੍ਹਾਂ ਨੂੰ ਨਾ ਲੱਭਦੇ! ਜ਼ਿੰਦਗੀ ਅਤੇ ਮੌਤ ਵਿਚ ਕਿੰਨਾ ਮਾਮੂਲੀ ਫਰਕ ਹੈ! ਸਿਰਫ ਇੱਕ ਰਾਤ ਦੇ ਫਾਸਲੇ ‘ਤੇ ਮੇਰੀ ਜ਼ਿੰਦਗੀ ਅਤੇ ਮੌਤ ਲਾਗੇ ਲਾਗੇ ਖਲੋਤੀਆਂ ਸਨ। ਉਨ੍ਹਾਂ ਵਿਚੋਂ ਕੋਈ ਵੀ ਮੈਨੂੰ ਮਿਲ ਸਕਦੀ ਸੀ। ਮੈਂ ਅਜੇ ਹੋਰ ਜਿਉਣਾ ਸੀ, ਇਸ ਲਈ ਮੈਨੂੰ ਜ਼ਿੰਦਗੀ ਮਿਲ ਗਈ।

ਫਿਰ ਮੈਨੂੰ ਖ਼ਿਆਲ ਆਇਆ ਕਿ ਉਸ ਦੌਰ ‘ਚ ‘ਇਸ ਤਰ੍ਹਾਂ’ ਦੇ ਕਿੰਨੇ ਕੁ ‘ਪੰਥ ਦੋਖੀ’ ਆਪਸੀ ਦੁਸ਼ਮਣੀਆਂ ਵਾਲਿਆਂ ਨੇ ਮਰਵਾਏ ਹੋਣਗੇ!

ਮੈਂ ਉਦਾਸ ਹੋ ਗਿਆ। ਮੇਰੇ ਮੂੰਹੋਂ ਸਹਿਜ-ਸੁਭਾਅ ਨਿਕਲਿਆ, “ਹੀਰਾ ਬੰਦਾ ਤਾਂ ਕਾਹਨ ਸਿੰਘਾਂ ਤੂੰ ਵੀ ਏਂ ਜਿਸ ਨੇ ਮੇਰੇ ਲਈ ਏਨਾ ਕੁਝ ਕਰ ਕੇ ਕਈ ਸਾਲਾਂ ਤੱਕ ਜਤਾਇਆ ਤੱਕ ਨਹੀਂ! ਪਰ ਸੋਚੀਏ ਤਾਂ ਅਸਲੀ ਹੀਰਾ ਬੰਦਾ ਤਾਂ ਦਰਸ਼ਨ ਸਿੰਘ ਸੀ, ਜਿਹੜਾ ਤੇਰੇ ਵੱਲ ਨਾ ਤੁਰਦਾ ਤਾਂ ਅੱਜ ਮੈਂ ਤੇਰੇ ਸਾਹਮਣੇ ਨਹੀਂ ਸੀ ਬੈਠਾ ਹੋਣਾ। ਉਸ ਦੀ ਇਹ ਵੀ ਵਡਿਆਈ ਵੇਖ ਕਿ ਸਰਬਜੀਤ ਦੀ ਮੌਤ ਤੋਂ ਬਾਅਦ, ਮੇਰੇ ਜਲੰਧਰ ਆਉਣ ਤੱਕ ਉਹ ਕਈ ਸਾਲ ਮੇਰੇ ਨਾਲ ਪੜ੍ਹਾਉਂਦਾ ਰਿਹਾ, ਪਰ ਉਸ ਨੇ ਮੈਨੂੰ ਕਦੀ ਵੀ ਨਹੀਂ ਜਤਾਇਆ ਕਿ ਉਸ ਦੀ ਅਤੇ ਫਿਰ ਤੇਰੀ ਪਹਿਲਕਦਮੀ ਨਾਲ ਕਿਵੇਂ ਮੇਰੀ ਜਾਨ ਬਚੀ ਸੀ।”

ਕਾਹਨ ਸਿੰਘ ਨੇ ਹਾਮੀ ਭਰੀ। ਫਿਰ ਅਸੀਂ ਦਰਸ਼ਨ ਸਿੰਘ ਦੇ ਦਰਦ ਵਿਚ ਭਿੱਜ ਗਏ, ਜਿਹੜਾ ਕੁਝ ਸਾਲ ਹੋਏ, ਕਿਸੇ ਸੜਕ ਦੁਰਘਟਨਾ ਵਿਚ ਮਾਰਿਆ ਗਿਆ ਸੀ, ਪਿਛੇ ਨਿੱਕਾ ਨਿੱਕਾ ਜੀਆ-ਜੰਤ ਕੁਰਲਾਉਂਦਾ ਛੱਡ ਕੇ।

ਕਾਹਨ ਸਿੰਘ ਮੇਰੇ ਸਾਹਮਣੇ ਬੈਠਾ ਸੀ ਅਤੇ ਮੈਂ ਅੰਤਰ ਧਿਆਨ ਹੋ ਕੇ ਇਨ੍ਹਾਂ ਹੀਰੇ ਬੰਦਿਆਂ ਨੂੰ ਨਮਸਕਾਰ ਕਰ ਰਿਹਾ ਸਾਂ।

(ਸਮਾਪਤ)

ਮੈਂ ਤੇ ਮੇਰੀ ਗ਼ਜ਼ਲ

ਮੈਂ ਗ਼ਜ਼ਲ ਕਿਉਂ ਲਿਖਦਾ ਹਾਂ?

ਇਸ ਸਵਾਲ ਦਾ ਜਵਾਬ ਤਲਾਸ਼ਦਾ ਹਾਂ ਤਾਂ ਸਰੋਦੀ ਸ਼ਾਇਰੀ ਦਾ ਉਹ ਨਿਰੰਤਰ ਸਿਲਸਿਲਾ ਜਿਹਨ 'ਚ ਆਉਂਦਾ ਹੈ ਜੋ ਸਦੀਆਂ ਤੋਂ ਪੰਜਾਬ ਦੀ ਮਿੱਟੀ ਵਿਚ ਰਚਿਆ ਵਸਿਆ ਹੈ। ਇਸ ਸਰੋਦੀ ਕਾਵਿ-ਪਰੰਪਰਾ ਵਿਚ ਹੀ ਪੰਜਾਬੀ ਗ਼ਜ਼ਲ ਦੇ ਬੀਜ ਪਏ ਨੇ। ਰੂਪਕ ਪੱਖੋਂ ਇਹ ਵਿਧਾ ਭਾਵੇਂ ਅਰਬੀ ਫ਼ਾਰਸੀ ਤੋਂ ਆਈ ਹੈ, ਪਰ ਪੰਜਾਬੀ ਵਿਚ ਆ ਕੇ ਅਰੂਜ਼ ਦੀਆਂ ਉਹ ਬਹਿਰਾਂ ਹੀ ਮਕਬੂਲ ਹੋਈਆਂ ਜੋ ਸਾਡੀ ਕਵਿਤਾ ਦੇ ਸੁਰ-ਤਾਲ ਨਾਲ ਮੇਲ ਖਾਂਦੀਆਂ ਹਨ। ਪੰਜਾਬੀ ਗ਼ਜ਼ਲ ਵਿਚ ਦੇਸੀ ਛੰਦਾਂ ਦੀ ਆਮਦ ਨੇ ਇਸ ਨੂੰ ਹੋਰ ਅਮੀਰੀ ਬਖ਼ਸ਼ੀ। ਸੋ ਪੰਜਾਬੀ ਗ਼ਜ਼ਲ ਦੀ ਵੱਖ ਤੇ ਕੱਥ ਪੰਜਾਬੀਅਤ ਦੇ ਰੰਗ ਵਿਚ ਰੰਗੀ ਹੋਈ ਹੈ।

ਸ਼ਿਅਰ ਦੇ ਸੀਮਤ ਸ਼ਬਦਾਂ 'ਚ ਵੱਡੇ ਅਰਥ ਪੈਦਾ ਕਰਨ ਦੀ ਗੱਲ ਮੈਨੂੰ ਟੁੰਬਦੀ ਹੈ। ਮੈਂ ਗ਼ਜ਼ਲ ਦੀ, ਫੁੱਲ ਦੀ ਪੱਤੀ ਨਾਲ ਹੀਰੇ ਦਾ ਜਿਹਰ ਕੱਟਣ ਦੀ ਸ਼ਕਤੀ ਦਾ ਕਾਇਲ ਹਾਂ। ਗ਼ਜ਼ਲ ਦੇ ਸ਼ਿਅਰਾਂ ਵਿਚ ਅਨੇਕ ਰੰਗਾਂ, ਤਰੰਗਾਂ, ਬੁਲੰਦੀਆਂ, ਗਹਿਰਾਈਆਂ ਦੇ ਕੋਲਾਜ ਬਣਦੇ ਹਨ ਜੋ ਚਿਰ-ਸਥਾਈ ਪ੍ਰਭਾਵ ਛੱਡਦੇ ਹਨ। ਗ਼ਜ਼ਲ ਦੇ ਸ਼ਿਅਰ, ਪਾਠਕ ਮਨ ਦੀ ਤੜਫਦੀ ਰੇਤ ਦੀ ਪਿਆਸ ਬੁਝਾਉਂਦੇ ਹੋਏ ਇਸ ਦੀ ਤੀਬਰਤਾ ਨੂੰ ਨਵੇਂ ਸਿਰਿਓਂ ਤਿੱਖੀ ਕਰਦੇ ਜਾਂਦੇ ਨੇ ਅਤੇ ਅਖੀਰ



ਜਸਵਿੰਦਰ

ਵਿਚ ਜ਼ਿੰਦਗੀ ਦੇ ਗੁੱਝੇ ਭੇਤ ਉਜਾਗਰ ਕਰਨ ਵਾਲੇ ਸਕੂਨ ਅਤੇ ਤੜਫਾਹਟ ਦੇ ਮਿਲਵੇਂ ਅਹਿਸਾਸ ਪਿੱਛੇ ਬਚਦੇ ਹਨ।

ਕੁਦਰਤ ਦੀ ਹਰ ਗਤੀਵਿਧੀ ਕਿਸੇ ਖਾਸ ਲੈਅ ਵਿਚ ਵਾਪਰ ਰਹੀ ਹੈ। ਸਾਹ ਲੈਣਾ, ਦਿਲ ਦੀ ਧੜਕਣ, ਰਗਾਂ 'ਚ ਦੌੜਦਾ ਲਹੂ, ਸਭ ਲੈਅ ਵਿਚ ਹੈ। ਕੁਦਰਤ ਦੀ ਇਹ ਸੁਰ-ਤਾਲ ਜਦੋਂ ਸ਼ਾਇਰੀ ਵਿਚ ਆਉਂਦੀ ਹੈ ਤਾਂ ਇਹ ਗ਼ਜ਼ਲ ਵਿਧਾ ਵਿਚ ਸਿਖਰਲੇ ਮੁਕਾਮ 'ਤੇ ਹੁੰਦੀ ਹੈ।

ਗ਼ਜ਼ਲ ਨਾਲ ਗਹਿਰਾ ਲਗਾਓ ਹੋਣ ਦੇ ਬਾਵਜੂਦ ਕਵਿਤਾ ਦੇ ਹੋਰ ਰੂਪਾਂ ਦੀ ਸਮਰੱਥਾ ਬਾਰੇ ਮੈਨੂੰ ਕੋਈ ਸ਼ੱਕ ਨਹੀਂ; ਸਗੋਂ ਮੈਂ ਚੰਗੀ ਨਜ਼ਮ ਸਮੇਤ ਸਮੁੱਚੇ ਸਾਹਿਤ ਤੋਂ ਹੀ ਅਸਰ ਗ੍ਰਹਿਣ ਕਰਦਾ ਹਾਂ ਜੋ ਮੇਰੀ ਗ਼ਜ਼ਲ ਸਿਰਜਣਾ ਵਿਚ ਸਹਾਈ ਹੁੰਦਾ ਹੈ। ਇਸ ਵਿਧਾ ਨੂੰ ਅਪਨਾਉਣਾ ਮੇਰੀ ਆਪਣੀ ਸਹਿਜ ਚੋਣ ਹੈ, ਕਿਉਂਕਿ ਹੋਰ ਵਿਧਾਵਾਂ ਨਾਲੋਂ ਗ਼ਜ਼ਲ ਮੇਰੇ ਸੁਭਾਅ ਦੇ ਵੱਧ ਅਨੁਕੂਲ ਹੈ।

ਮੈਂ ਗ਼ਜ਼ਲ ਵਿਚ ਕੀ ਲਿਖਦਾ ਹਾਂ?

ਇਕ ਸ਼ਿਅਰ ਦਰਜ ਕਰ ਰਿਹਾ ਹਾਂ:
ਜੋ ਨਾ ਦੇਹੀ ਨਾਲ ਸੜਦੇ, ਹਸਰ ਤਕ ਜੋ ਰਹਿਣ ਬਲਦੇ
ਉਨ੍ਹਾਂ ਜ਼ਖ਼ਮਾਂ ਦੀ ਸ਼ਨਾਖਤ ਕਰਨ ਖ਼ਾਤਰ ਲਿਖ ਰਿਹਾ ਹਾਂ।
ਇਹ ਜ਼ਖ਼ਮ ਪੂਰੇ ਇਤਿਹਾਸਕ ਕਾਲ ਵਿਚ ਮਾਨਵਤਾ ਦੀ ਹੋਣੀ ਸਮੇਤ ਕੁੱਲ ਕਾਇਨਾਤ ਦੇ ਨੇ। ਮਨੁੱਖ ਹਰ ਵਾਪਰੇ ਜਾਂ ਵਾਪਰ ਰਹੇ ਵਰਤਾਰੇ 'ਚੋਂ ਇਨ੍ਹਾਂ ਦੀ ਸ਼ਨਾਖਤ ਕਰਨ ਅਤੇ ਇਨ੍ਹਾਂ ਨੂੰ ਭਰਨ ਲਈ ਯਤਨਸ਼ੀਲ ਰਹਿੰਦਾ ਹੈ। ਸਮਕਾਲੀ

ਯਥਾਰਥ ਦੇ ਨਾਲ ਨਾਲ ਮਨੁੱਖ ਅਤੇ ਪ੍ਰਕਿਰਤੀ ਦੇ ਸਬੰਧਾਂ-ਦਵੰਧਾਂ ਦੇ ਅਨੇਕ ਪਾਸਾਰ ਮੇਰੇ ਵਿਸ਼ੇ ਬਣਦੇ ਨੇ। ਮੇਰੀ ਗ਼ਜ਼ਲ ਵਿਚ ਆਪਣੇ ਆਪ ਨਾਲ ਅਤੇ ਆਪਣੇ ਮਾਹੌਲ ਨਾਲ ਨਿਰੰਤਰ ਸੰਵਾਦ ਚਲਦਾ ਰਹਿੰਦਾ ਹੈ। ਮਨੁੱਖ ਨੂੰ ਹਾਸ਼ੀਏ 'ਤੇ ਥੱਕ ਕੇ ਅਮੁੱਕ ਹਿਰਸ ਦਾ ਭਾਰੂ ਹੋ ਜਾਣਾ ਮੈਨੂੰ ਅਤਿ ਪ੍ਰੇਸ਼ਾਨ ਕਰਦਾ ਹੈ। ਇਸ ਅਮਾਨਵੀ ਵਰਤਾਰੇ ਵਿਚ ਬੰਦੇ ਦੀ ਬੇਵਸੀ ਵੀ ਮੇਰੀ ਸੰਵੇਦਨਾ ਦਾ ਅੰਗ ਬਣਦੀ ਹੈ:

ਫ਼ਸੀਲਾਂ ਕੋਲ ਭਾਵੇਂ ਦਰਦ ਅਪਣਾ ਫੋਲਦਾ ਹੋਵੇ।
ਕੋਈ ਪੱਥਰ ਤਾਂ ਇਸ ਖੰਡਰ ਦੇ ਅੰਦਰ ਬੋਲਦਾ ਹੋਵੇ।
ਵੇਚਣੇ ਦੀਵੇ ਅਤੇ ਇਤਰਾਜ਼ ਕਰਨਾ ਰੌਸ਼ਨੀ 'ਤੇ
ਰਾਤ ਦੇ ਸੋਦਾਗਰਾਂ ਦਾ ਇਹ ਵੀ ਕੀ ਦਸਤੂਰ ਹੋਇਆ।

ਜੁੜੇ ਨਾ ਰਿਜ਼ਕ ਜੇ ਤਾਂ ਆਲ੍ਹਣੇ ਛੱਡ ਜਾਣ ਪੰਛੀ ਵੀ
ਘਰਾਂ ਦੇ ਅਰਬ ਕੀ ਰਹਿੰਦੇ ਜਦੋਂ ਚੁੱਲ੍ਹਿਆਂ 'ਚ ਘਾਹ ਹੱਸੇ।
ਮਨੁੱਖ ਦੀ ਅਥਾਹ ਰਚਨਾਤਮਕ ਸ਼ਕਤੀ ਵਿਚ ਮੇਰਾ ਗਹਿਰਾ ਵਿਸ਼ਵਾਸ ਹੈ। ਤਬਾਹੀ ਵਿਚ ਨਵੀਂ ਉਸਾਰੀ ਦੇ ਬੀਜ ਹੁੰਦੇ ਨੇ ਅਤੇ ਉਦਾਸੀ ਵਿਚੋਂ ਨਵੀਂ ਉਮੀਦ ਜਨਮਦੀ ਹੈ:

ਮੇਰੀ ਮਿੱਟੀ 'ਚ ਉੱਗੇ ਫੁੱਲ ਜੋ ਮੁਰਝਾ ਗਏ ਤਾਂ ਕੀ
ਜੋ ਖੁਸ਼ਬੂ ਰਹਿ ਗਈ ਪਿੱਛੇ ਨਾ ਅੱਜ ਜਾਣੀ ਨਾ ਕੱਲ੍ਹ ਜਾਣੀ।
ਦਿਲ ਦਰਿਆ ਸਮੁੰਦਰਾਂ ਡੂੰਘੇ...

ਬੰਦੇ ਦੇ ਮਨ ਦੀਆਂ ਦਿਸ਼ਾਵਾਂ ਕੌਣ ਜਾਣ ਸਕਿਆ ਹੈ।
ਆਦਿ ਜੁਗਾਦੀ ਤੇਹਾਂ ਦੀ ਪੂਰਤੀ ਲਈ ਇਹ ਕਿੱਥੇ ਕਿੱਥੇ ਨਹੀਂ
ਭਟਕਦਾ? ਇਹ ਜਿਉਣ ਦੀ ਚਾਹਤ ਪਾਲਦਿਆਂ ਮੁਹੱਬਤ ਅਤੇ
ਕਰੁਣਾ ਦੇ ਖੰਭਾਂ ਆਸਰੇ ਦੁੱਖਾਂ-ਸੁੱਖਾਂ ਦੇ ਅਸਮਾਨ ਗਾਹੁੰਦਾ
ਰਹਿੰਦਾ ਹੈ। ਸੰਜੋਗ-ਵਿਜੋਗ ਨਾਲ ਨਾਲ ਚਲਦੇ ਨੇ:


ਤੇਰੀ ਵਿਦਾਈ ਬਾਅਦ ਮੈਂ ਸੰਭਲਦਾ ਕਿਸ ਤਰ੍ਹਾਂ
ਹਿਲਦੀ ਸੀ ਇਹ ਜ਼ਮੀਨ ਵੀ ਹਿਲਦੇ ਰੁਮਾਲ ਨਾਲ।
ਅਜਿਹੇ ਬਹੁਤ ਸਾਰੇ ਅਹਿਸਾਸ ਮੇਰੀ ਗ਼ਜ਼ਲ ਦੀ ਜ਼ਮੀਨ
ਵਿਚ ਉਗਦੇ ਰਹਿੰਦੇ ਨੇ। ਇੱਕ ਸ਼ਿਅਰ ਦੀਆਂ ਦਿਸਦੀਆਂ ਤੇ
ਅਣਦਿਸਦੀਆਂ ਕਈ ਪਰਤਾਂ ਹੋ ਸਕਦੀਆਂ ਨੇ ਅਤੇ ਪਾਠਕ
ਆਪਣੇ ਨਜ਼ਰੀਏ ਅਨੁਸਾਰ ਅਰਥਾਂ ਦੀ ਤਲਾਸ਼ ਕਰਦਾ ਹੈ।
ਮੇਰੀ ਗ਼ਜ਼ਲ ਵਿਚ ਕੀ ਹੈ, ਕੀ ਹੋਣਾ ਚਾਹੀਦਾ ਹੈ...

ਇਸ ਦਾ ਠੀਕ ਨਿਰਣਾ ਤਾਂ ਸੂਝਵਾਨ ਪਾਠਕ ਤੇ ਵਿਦਵਾਨ
ਹੀ ਕਰ ਸਕਦੇ ਨੇ। ਮੇਰੀ ਸੰਵੇਦਨਾ ਮੈਥੋਂ ਜੋ ਲਿਖਵਾਉਂਦੀ ਹੈ,
ਸਿਰਫ਼ ਉਹ ਹੀ ਲਿਖਦਾ ਹਾਂ। ਲਿਖਣ ਵੇਲੇ ਮਾਨਵੀ ਹੋਂਦ ਨਾਲ
ਜੁੜੇ ਅਨੇਕ ਸਵਾਲ ਮੇਰੇ ਸਾਹਮਣੇ ਹੁੰਦੇ ਨੇ:

ਕੀ, ਕੌਣ, ਕਿੱਥੇ, ਕਿਸ ਤਰ੍ਹਾਂ, ਕਿਹੜਾ, ਕਦੋਂ, ਕਿਵੇਂ
ਸਾਰੇ ਸਫ਼ਰ 'ਚ ਤੁਰ ਰਹੇ ਕਿੰਨੇ ਸਵਾਲ ਨਾਲ
ਮੈਂ ਗ਼ਜ਼ਲ ਕਿਵੇਂ ਲਿਖਦਾ ਹਾਂ?

ਕਵੀ ਦੇ ਅਰਧ ਚੇਤਨ ਮਨ 'ਚ ਕਵਿਤਾ ਦੇ ਬੀਜ ਹਮੇਸ਼ਾ
ਪਏ ਹੁੰਦੇ ਨੇ। ਬਾਹਰੀ ਜਾਂ ਅੰਦਰੂਨੀ ਵਰਤਾਰਿਆਂ ਦੇ ਰੂਬਰੂ
ਤਾਂ ਹਰ ਕੋਈ ਹੁੰਦਾ ਹੈ ਪਰ ਕਵੀ ਮਨ ਉਤੇ ਇਹ ਅਲੱਗ
ਪ੍ਰਭਾਵ ਪਾਉਂਦੇ ਨੇ। ਕਵੀ ਚੀਜ਼ਾਂ ਦੇ ਆਰ ਪਾਰ ਦੇਖਦਾ ਹੈ।
ਕਵੀ ਵਾਰ ਕਿਸੇ ਸਾਧਾਰਨ ਗੱਲ, ਘਟਨਾ ਜਾਂ ਦ੍ਰਿਸ਼ ਨਾਲ
ਕਵਿਤਾ ਦਾ ਬੀਜ ਪੁੰਗਰ ਪੈਂਦਾ ਹੈ। ਇਸ ਦੇ ਮੁਕੰਮਲ ਪੈਦਾ
ਬਣਨ ਤੱਕ ਕਵੀ ਕਈ ਤਣਾਵਾਂ, ਉਤਰਾਵਾਂ, ਚੜ੍ਹਾਵਾਂ 'ਚੋਂ
ਗੁਜ਼ਰਦਾ ਹੈ ਅਤੇ ਇਸ ਤਣਾਓ ਤੋਂ ਮੁਕਤੀ ਲਈ

ਸਿਰਜਣਾਤਮਕ ਮਾਹੌਲ ਦੀ ਤਲਾਸ਼ ਵਿਚ ਰਹਿੰਦਾ ਹੈ। ਮੇਰੇ
ਲਈ ਅਜਿਹਾ ਮਾਹੌਲ ਆਮ ਤੌਰ 'ਤੇ ਰਾਤ ਵੇਲੇ ਹੁੰਦਾ ਹੈ।
ਮਨ ਮਸਤਕ ਉਤੇ ਖਾਸ ਕਿਸਮ ਦਾ ਕਾਵਿਕ ਵਾਤਾਵਰਣ
ਛਾਇਆ ਹੋਵੇ ਤਾਂ ਖ਼ਿਆਲਾਂ ਦੀ ਜਗਮਗ ਹੁੰਦੀ ਹੈ। ਸ਼ਬਦਾਂ ਦੇ
ਜੁਗਨੂੰ ਆਪਣੀ ਲੈਅ ਦੀ ਲੋਅ ਸਮੇਤ ਆਉਂਦੇ ਨੇ। ਜ਼ਿੰਦਗੀ
'ਚ ਹੋਵਾਇਆ, ਪੜ੍ਹਿਆ ਵਿਚਾਰਿਆ ਅਨੁਭਵ ਕਾਵਿ-
ਅਹਿਸਾਸ ਨੂੰ ਮਾਰਗ ਦਿਖਾਉਂਦਾ ਹੈ ਅਤੇ ਸ਼ਿਅਰ ਰੂਪ ਧਾਰਦੇ
ਨੇ। ਇਕ ਵਾਰ ਮਨਪਸੰਦ ਸ਼ਿਅਰ ਲਿਖਿਆ ਜਾਵੇ ਤਾਂ ਉਦੋਂ



ਗ਼ਜ਼ਲਗੋ ਜਸਵਿੰਦਰ ਦੀਆਂ ਦੋ ਕਿਤਾਬਾਂ ਦੇ ਟਾਈਟਲ। ਗ਼ਜ਼ਲ ਸੰਗ੍ਰਿਹ 'ਅਗਰਬੱਤੀ' ਨੂੰ ਵੱਕਾਰੀ
ਸਾਹਿਤ ਅਕਾਦਮੀ ਦਾ ਇਨਾਮ ਮਿਲਿਆ ਹੈ।

ਤੱਕ ਅਨੰਦਮਈ ਛੁਟਪਟਾਹਟ ਦਾ ਆਲਮ ਤਾਰੀ ਰਹਿੰਦਾ ਹੈ
ਜਦੋਂ ਤੱਕ ਗ਼ਜ਼ਲ ਪੂਰੀ ਨਹੀਂ ਹੋ ਜਾਂਦੀ। ਇਸ ਪ੍ਰਕਿਰਿਆ ਵਿਚ
ਕਈ ਦਿਨ ਵੀ ਲੱਗ ਸਕਦੇ ਨੇ। ਅਜਿਹਾ ਬਹੁਤ ਘੱਟ ਹੋਇਆ
ਹੈ ਜਦੋਂ ਲਿਖਿਆ ਗਿਆ ਸ਼ਿਅਰ ਸਾਲਾਂ ਬੱਧੀ ਗ਼ਜ਼ਲ ਬਣ ਨਾ
ਸਕੇ। ਬਸ ਇੱਕੋ ਮਤਲਾ ਯਾਦ ਆ ਰਿਹਾ ਹੈ ਜਿਸ ਦੀ ਗ਼ਜ਼ਲ
ਪੂਰੀ ਕਰਨ ਬਾਰੇ ਦਸ ਸਾਲ ਬਾਅਦ ਸੋਚਿਆ, ਉਹ ਇਉਂ ਹੈ:

ਅੱਗ ਹੈ, ਪਾਣੀ ਹੈ, ਇਹ ਆਕਾਸ਼ ਹੈ ਜਾਂ ਪੌਣ ਹੈ।
ਮੇਰੇ ਚੇਤਨ ਤੇ ਅਚੇਤਨ ਦੇ ਵਿਚਾਲੇ ਕੌਣ ਹੈ।

ਮੈਂ ਸਮੁੱਚੀ ਕਾਵਿ-ਪਰੰਪਰਾ ਨੂੰ ਆਪਣੀ ਉਸਤਾਦ
ਮੰਨਦਾ ਹਾਂ। ਬਚਪਨ ਤੋਂ ਹੀ ਸਰੋਦੀ ਕਵਿਤਾ ਪ੍ਰਤੀ ਖਿੱਚ ਨੇ
ਅਰੂਜ਼ੀ ਬਾਰੀਕੀਆਂ ਸਮਝਣੀਆਂ ਮੇਰੇ ਲਈ ਆਸਾਨ ਕਰ
ਦਿੱਤੀਆਂ। ਬਹਿਰਾਂ ਵਿਚ ਨਵੇਂ ਤੇ ਓਪਰੇ ਤਜਰਬੇ ਕਰਨੇ ਮੈਨੂੰ
ਪਸੰਦ ਨਹੀਂ, ਕਿਉਂਕਿ ਬਹਿਰ ਮੇਰੇ ਲਈ ਅਹਿਸਾਸ ਦੇ ਪ੍ਰਗਟਾਵੇ
ਦਾ ਮਾਧਿਅਮ ਮਾਤਰ ਹੈ। ਮਹਿਜ਼ ਸ਼ਿਲਪਕਾਰੀ ਦੀ ਉਧੇਤ

ਬੁਣ ਨਾਲ ਖ਼ਿਆਲ ਦੀ ਸ਼ਿੰਦਤ ਪੇਤਲੀ ਪੈਣ ਦਾ ਤੌਖ਼ਲਾ ਬਣਿਆ
ਰਹਿੰਦਾ ਹੈ। ਆਪਣੀ ਗ਼ਜ਼ਲ ਦਾ ਪਹਿਲਾ ਆਲੋਚਕ ਮੈਂ ਖੁਦ
ਹੁੰਦਾ ਹਾਂ। ਵਿਚਾਰ ਦੀ ਸਪਸ਼ਟਤਾ, ਸੰਚਾਰਮੁਖਤਾ, ਭਾਸ਼ਾ ਦੀ
ਤਾਜ਼ਗੀ ਅਤੇ ਮੌਲਿਕਤਾ ਦਾ ਖ਼ਿਆਲ ਰਖਦਾ ਹਾਂ। ਗ਼ਜ਼ਲ ਪੂਰੀ
ਹੋਣ ਉਪਰੰਤ ਉਕਾਈਆਂ 'ਤੇ ਨਜ਼ਰਸਾਨੀ ਕਰਦਾ ਹਾਂ। ਦੋਸਤਾਂ
ਦੀ ਨੇਕ ਰਾਇ ਦੀ ਕਦਰ ਕਰਦਾ ਹਾਂ। ਫਿਰ ਵੀ ਸੰਪੂਰਨਤਾ ਦਾ
ਕੋਈ ਦਾਅਵਾ ਨਹੀਂ।

ਗ਼ਜ਼ਲ ਸਿਰਜਣਾ ਦੇ ਪੂਰੇ ਸਫ਼ਰ ਦੌਰਾਨ ਮੈਂ ਕਦੇ ਕਾਹਲੀ



ਗ਼ਜ਼ਲਗੋ ਜਸਵਿੰਦਰ ਦੀਆਂ ਦੋ ਕਿਤਾਬਾਂ ਦੇ ਟਾਈਟਲ। ਗ਼ਜ਼ਲ ਸੰਗ੍ਰਿਹ 'ਅਗਰਬੱਤੀ' ਨੂੰ ਵੱਕਾਰੀ
ਸਾਹਿਤ ਅਕਾਦਮੀ ਦਾ ਇਨਾਮ ਮਿਲਿਆ ਹੈ।

ਨਹੀਂ ਕੀਤੀ। ਜੋ ਵੀ ਲਿਖਿਆ, ਆਪਣੀ ਸਹਿਜ ਚਾਲ ਕਾਇਮ
ਰਖਦਿਆਂ ਹੀ ਲਿਖਿਆ। ਸ਼ਾਇਰੀ ਦਾ ਕੋਈ ਇਲਹਾਮ ਨਹੀਂ
ਹੁੰਦਾ ਅਤੇ ਆਮਦ ਵੀ ਰੋਜ਼ ਰੋਜ਼ ਨਹੀਂ ਹੁੰਦੀ। ਮੈਨੂੰ ਸਹਿਜ
ਅੰਦਾਜ਼ ਵਿਚ ਗ਼ਜ਼ਲ ਲਿਖ ਕੇ ਅਜੀਬ ਕਿਸਮ ਦੀ ਸੰਤੁਸ਼ਟੀ
ਅਤੇ ਤੜਫ ਬਰਾਬਰ ਮਿਲਦੀਆਂ ਨੇ:

ਮੇਰੀ ਗ਼ਜ਼ਲ ਦੇ ਦਿਲ 'ਚ ਉਹ ਸਾਰੇ ਹੀ ਲਹਿ ਗਏ।
ਰੋਕੇ ਸੀ ਜਿਹੜੇ ਤੀਰ ਮੈਂ ਸ਼ਬਦਾਂ ਦੀ ਢਾਲ ਨਾਲ।
ਆਪਣੇ ਗ਼ਜ਼ਲ ਸੰਗ੍ਰਿਹ 'ਅਗਰਬੱਤੀ' ਬਾਰੇ ਮੈਨੂੰ ਇਉਂ
ਮਹਿਸੂਸ ਹੋ ਰਿਹਾ ਹੈ ਜਿਵੇਂ ਜ਼ਿੰਦਗੀ ਦੇ ਅਨੁਭਵ 'ਚੋਂ ਮਿਲੀ
ਸ਼ਬਦ ਸੰਵੇਦਨਾ ਦੀ ਦਾਤ ਵਿਚ ਆਪਣੇ ਰੰਗ ਭਰ ਕੇ ਵਾਪਸ
ਪਰਤਾ ਰਿਹਾ ਹੋਵਾਂ:

ਮੈਂ ਜੋ ਲਿਖਿਆ ਰੂਹ ਦੀ ਲਿੱਪੀ ਵਿਚ ਲਿਖਿਆ ਹੈ ਯਾਰੇ।
ਪੇਸ਼ ਤੁਹਾਡੀ ਖ਼ਿਦਮਤ ਵਿਚ ਨੇ ਦਿਲ ਦੇ ਸੂਹੇ ਵਰਕੇ।

###

ਅਸੀਂ ਦਿਲ ਛੱਡ ਗਏ ਹੋਈਏ ਅਜੇਹਾ ਵੀ ਨਹੀਂ ਲਗਦਾ।
ਪਤਾ ਨਈਂ ਫੇਰ ਕਿਉਂ ਸਾਡਾ ਕਿਤੇ ਵੀ ਜੀ ਨਹੀਂ ਲਗਦਾ।

ਕਦੇ ਲਗਦੇ ਨੇ ਤਾਰੇ, ਫੁੱਲ, ਪੰਛੀ ਆਪਣੇ ਵਰਗੇ,
ਕਦੇ ਸੀਸੇ 'ਚ ਅਪਣਾ ਅਕਸ ਅਪਣਾ ਹੀ ਨਹੀਂ ਲਗਦਾ।

ਕਿਵੇਂ ਇਕ ਨਾਮ ਦੇਈਏ ਇਸ 'ਚ ਸਭ ਰਿਸ਼ਤੇ ਸਮੋਏ ਨੇ,
ਲਹੂ ਵਿਚ ਦਰਦ ਜੋ ਘੁਲਿਆ ਹੈ, ਸਾਡਾ ਕੀ ਨਹੀਂ ਲਗਦਾ।

ਕਿਸੇ ਨੂੰ ਜਗ ਰਹੀ ਹਰ ਚੀਜ਼ 'ਚੋਂ ਸੂਰਜ ਨਜ਼ਰ ਆਵੇ,
ਕਿਸੇ ਨੂੰ ਪੁੰਨਿਆਂ ਦਾ ਚੰਨ ਵੀ ਅਸਲੀ ਨਹੀਂ ਲਗਦਾ।

ਜਦੋਂ ਤਕ ਹੋਸ਼ ਆਉਂਦੀ ਕੁਝ ਨਹੀਂ ਬਚਦਾ ਸੰਭਾਲਣ ਨੂੰ,
ਪਤਾ ਮੁੱਠੀ 'ਚੋਂ ਕਿਰਦੀ ਰੇਤ ਦਾ ਛੇਤੀ ਨਹੀਂ ਲਗਦਾ।
ਛਿੱਤੇ ਜਦ ਕੰਬਣੀ ਖਾਬਾਂ 'ਚ ਉਸ ਵੇਲੇ ਸਮਝ ਆਉਂਦੀ,
ਕਿ ਪਾਲਾ ਸਿਰਫ਼ ਖੁੱਲ੍ਹੀਆਂ ਬਾਰੀਆਂ ਵਿਚਦੀ ਨਹੀਂ ਲਗਦਾ।
ਘਤੀ ਵਿਚ ਨੁਕਸ ਹੈ ਜਾਂ ਵਕਤ ਹੀ ਬੇਵਕਤ ਹੋ ਚੱਲਿਆ,
ਸਵੇਰਾ ਹੋ ਗਿਆ ਪਰ ਦਿਨ ਤਾਂ ਚੜ੍ਹਿਆ ਹੀ ਨਹੀਂ ਲਗਦਾ।

ਸੁਣੀਆਂ ਖੁਦੀ ਤੋਂ ਬੇਖੁਦੀ ਤੀਕਰ ਕਹਾਣੀਆਂ।
ਫਿਰ ਵੀ ਮੈਂ ਜ਼ਿੰਦਗੀ ਦੀਆਂ ਰਮਜ਼ਾਂ ਨਾ ਜਾਣੀਆਂ।

ਜਸਵਿੰਦਰ ਦਾ ਗ਼ਜ਼ਲ-ਰੰਗ

ਦਿਸੀਆਂ ਸੀ ਖੁਦ ਨੂੰ ਤੇਰਿਆਂ ਨੈਣਾਂ 'ਚੋਂ ਦੇਖ ਕੇ,
ਮੇਰੇ ਜਿਹਨ 'ਚ ਉਲਝੀਆਂ ਜਿੰਨੀਆਂ ਵੀ ਤਾਣੀਆਂ।

ਮੁੜ ਮੁੜ ਕੇ ਮੈਨੂੰ ਕਰ ਰਿਹੈਂ ਝੀਲਾਂ ਦੇ ਰੂਬਰੂ,
ਹਾਲੇ ਵੀ ਨਾ ਤੂੰ ਮੇਰੀਆਂ ਤੇਹਾਂ ਪਛਾਣੀਆਂ।

ਮਿਲਿਆ ਕਿਸੇ ਵੀ ਯੁੱਗ 'ਚ ਨਾ ਇਕ ਪਲ ਸਕੂਨ ਦਾ,
ਖੰਡਰ ਲਏ ਫਰੋਲ ਮੈਂ ਬੇਰਾਂ ਵੀ ਛਾਣੀਆਂ।

ਗ਼ਰਦਿਸ਼ 'ਚ ਕਾਇਨਾਤ ਹੈ, ਤਾਰੇ ਨੇ ਬੇਆਰਾਮ,
ਹੁੰਦੀਆਂ ਮਹਾਨ ਹਸਤੀਆਂ ਆਖ਼ਰ ਨਿਮਾਣੀਆਂ।

ਪੰਛੀ ਵੀ ਸਿਰ ਤੋਂ ਲੰਘ ਕੇ ਪਹੁੰਚੇ ਦੁਮੇਲ ਤਕ,
ਤੂੰ ਕਿਉਂ ਖਲੋ ਕੇ ਦੇਖਦੇਂ ਪੈੜਾਂ ਪੁਰਾਣੀਆਂ।

ਉਚੇ ਟਿੱਬੇ ਤੋਂ ਸੁਰੀਲੀ ਤਾਨ ਸੁਣ ਕੇ
ਵੱਗ ਹੀ ਮੁੜਦੇ ਨੇ ਹੋ ਗੋਪਾਲ ਤੇਰੇ।
ਮੁਕਟ ਲਾਹ ਕੇ ਜੇ ਵਜਾਉਂਦਾ ਬੰਸਰੀ ਤੂੰ

ਸਾਰਾ ਜੰਗਲ ਝੂਮਣਾ ਸੀ ਨਾਲ ਤੇਰੇ।

ਪੰਛੀਆਂ ਵਰਗਾ ਸੁਦਾਮੇ ਦਾ ਕਬੀਲਾ
ਰਿਜ਼ਕ ਅਪਣਾ ਨਾਮ ਤੇਰੇ ਕਰ ਰਿਹਾ ਹੈ।
ਬਹੁਤ ਗੁੰਝਲਦਾਰ ਹੈ ਤੇਰਾ ਤਲਿੱਸਮ
ਬਹੁਤ ਹੀ ਬਾਰੀਕ ਨੇ ਇਹ ਜਾਲ ਤੇਰੇ।

ਸੁੱਕੀਆਂ ਝੀਲਾਂ 'ਚ ਕੀ ਹੰਸਾਂ ਦੀ ਹੋਣੀ
ਰੋੜ ਖਾ ਖਾ ਕੇ ਕਦੋਂ ਤਕ ਜੀਣਗੇ ਇਹ
ਆਉਣਗੇ ਤੇ ਕਰਨਗੇ ਖਾਲੀ ਕਿਸੇ ਦਿਨ
ਮੋਤੀਆਂ ਦੇ ਨਾਲ ਲੱਦੇ ਬਾਲ ਤੇਰੇ।

ਕਿਸ ਤਰ੍ਹਾਂ ਦਾ ਹੈ ਭਲਾ ਇਹ ਅਹਿਦ ਤੇਰਾ।
ਫੁੱਲ ਤਾਂ ਸਭ ਦੇ ਨੇ ਪਰ ਇਹ ਸ਼ਹਿਦ ਤੇਰਾ।
ਘੇਰਦੇ ਰਹਿੰਦੇ ਨੇ ਭੀਲਾਂ ਨੂੰ ਯੁਗਾਂ ਤੋਂ
ਗੁੰਬਦਾਂ 'ਚੋਂ ਉਡ ਕੇ ਮਖਿਆਲ ਤੇਰੇ।

ਜਲ ਵੀ ਓਹੀ, ਪੌਣ ਓਹੀ, ਰੇਤ ਓਹੀ
ਜ਼ਖ਼ਮ ਵੀ ਓਹੀ ਤੇ ਸਿੰਮਦੀ ਰੱਤ ਓਹੀ

ਤੇਰੀ ਸ਼ਹਿ 'ਤੇ ਜੋ ਕੁਰੂਖੇਤਰ 'ਚ ਚੱਲੇ
ਭਰ ਕੇ ਹੁਣ ਵੀ ਵਗਣ ਓਹੀ ਖਾਲ ਤੇਰੇ।

ਓਹੀ ਸੀਨੇ, ਸੀਨਿਆਂ ਵਿਚ ਤੀਰ ਓਹੀ
ਦਰਦ ਓਹੀ, ਦਰਦ ਦੀ ਤਾਸੀਰ ਓਹੀ
ਫਰਕ ਬਸ ਏਨਾ ਪਿਆ ਕਲਯੁਗ ਚ ਆ ਕੇ
ਬਣ ਗਏ ਕੌਰਵ ਵੀ ਭਾਈਵਾਲ ਤੇਰੇ।

ਅੱਗ ਹੈ ਪਾਣੀ ਹੈ, ਇਹ ਆਕਾਸ਼ ਹੈ ਜਾਂ ਪੌਣ ਹੈ।
ਮੇਰੇ ਚੇਤਨ ਤੇ ਅਚੇਤਨ ਦੇ ਵਿਚਾਲੇ ਕੌਣ ਹੈ।

ਮਨ ਦੀਆਂ ਰੁੱਤਾਂ ਦੇ ਇਸ ਕੋਲਾਜ ਨੂੰ ਕੀ ਨਾ ਦਿਆਂ,
ਮੇਰੀਆਂ ਅੱਖਾਂ 'ਚ ਅੱਧਾ ਹਾੜ੍ਹ ਅੱਧਾ ਸੌਣ ਹੈ।

ਪੈਲ ਪਾ ਕੇ ਨੱਚਣਾ ਤੈਨੂੰ ਬੜਾ ਮਹਿੰਗਾ ਪਿਆ,
ਨੱਚਦੀਆਂ ਛੁਰੀਆਂ 'ਚ ਹੁਣ ਮੇਰਾ ਵੇ ਤੇਰੀ ਧੌਣ ਹੈ।

ਤੇਰੇ ਜਤ ਸਤ ਤੋਂ ਜ਼ਿਆਦਾ, ਤੇਰੇ ਤਰਲੇ ਤੋਂ ਵਧੀਕ,
ਪੂਰਨਾ ਇਸ ਕਲਯੁਗੀ ਖੂਹ ਦੀ ਉਚੇਰੀ ਮੌਣ ਹੈ।

ਸਾੜ ਕੇ ਮੇਰਾ ਲਹੂ ਮਹਿਕਾ ਛਿਜ਼ਾ ਵਿਚ ਵੰਡਦੀ,
ਮੇਰੇ ਅੰਦਰ ਧੁਖ ਰਹੀ ਇਹ ਅਗਰਬੱਤੀ ਕੌਣ ਹੈ।

ਸਿਨੇਮਾ ਦਾ ਸ਼ਾਹਸਵਾਰ ਓਮ ਪੁਰੀ ਬੋਲਿਆ...

ਭਾਰਤ ਨੂੰ ਚਾਹੀਦੇ ਦਿਆਲੂ ਤਾਨਾਸ਼ਾਹ!

ਫਿਲਮ ਅਦਾਕਾਰ ਓਮ ਪੁਰੀ ਮੁੱਢ ਤੋਂ ਹੀ ਚਰਚਾ ਵਿਚ ਰਿਹਾ ਹੈ। ਆਪਣੀ ਅਦਾਕਾਰੀ ਦੇ ਸਿਰ ਉਤੇ ਉਸ ਨੇ ਫਿਲਮ ਸੰਸਾਰ ਵਿਚ ਆਪਣਾ ਵੱਖਰਾ ਅਤੇ ਨਿਵੇਕਲਾ ਮੁਕਾਮ ਹਾਸਲ ਕੀਤਾ ਹੈ। ਆਪਣੀਆਂ ਸਿਆਸੀ ਟਿੱਪਣੀਆਂ ਕਰ ਕੇ ਵੀ ਉਹ ਕਈ ਵਾਰ ਅਖਬਾਰੀ ਸੁਰਖੀਆਂ ਦਾ ਹਿੱਸਾ ਬਣਿਆ ਹੈ। ਹੁਣ ਚੰਡੀਗੜ੍ਹ ਪ੍ਰੈਸ ਕਲੱਬ ਵਿਚ ਆਪਣੀ ਫਿਲਮ 'ਹੋ ਗਿਆ ਦਿਆਲੂ ਦਾ ਦਹੀ' ਦੇ ਪ੍ਰਚਾਰ ਲਈ ਕੀਤੇ ਸਮਾਗਮ ਦੌਰਾਨ ਉਸ ਨੇ ਮੁਲਕ ਦੇ ਹਾਲਾਤ ਉਤੇ ਫਿਕਰ ਜ਼ਾਹਿਰ ਕਰਦਿਆਂ ਕਿਹਾ ਕਿ ਮੁਲਕ ਨੂੰ ਕਿਸੇ ਅਜਿਹੇ ਦਿਆਲੂ ਤਾਨਾਸ਼ਾਹ ਦੀ ਬਤੀ ਸਖ਼ਤ ਜ਼ਰੂਰ ਹੈ ਜਿਹੜਾ ਬੁਰੀ ਤਰ੍ਹਾਂ ਉਲਟ-ਪੁਲਟ ਹੋ ਚੁੱਕੇ ਢਾਂਚੇ ਨੂੰ ਰੁਕ ਸਿਰ ਕਰ ਸਕੇ। ਸਰੋਤਿਆਂ ਦੇ ਰੂ-ਬ-ਰੂ ਹੁੰਦਿਆਂ ਓਮ ਪੁਰੀ ਨੇ ਕਿਹਾ ਕਿ ਭਾਰਤ ਦੀ ਜਮਹੂਰੀਅਤ ਹੁਣ ਅਸਲੋਂ ਵਿਗੜ ਚੁੱਕੀ ਹੈ ਅਤੇ ਅਸਲ ਜਮਹੂਰੀਅਤ ਲਾਗੂ ਕਰਨ ਲਈ ਘੱਟੋ-ਘੱਟ 10-15 ਸਾਲ ਤਾਨਾਸ਼ਾਹੀ ਚਾਹੀਦੀ ਹੈ। ਉਨ੍ਹਾਂ ਨੇ ਕਿਹਾ, "ਮੁਲਕ ਵਿਚ ਗਰੀਬੀ ਨੇ ਆਮ ਲੋਕਾਂ ਨੂੰ ਰੋਲ ਕੇ ਰੱਖ ਦਿੱਤਾ ਹੈ, ਤੇ ਇਸੇ ਤਰ੍ਹਾਂ ਲਾਲਚ ਤੇ ਭ੍ਰਿਸ਼ਟਾਚਾਰ ਨੇ ਲੋਕਾਂ ਦਾ ਸਾਹ ਕੱਢ ਕੇ ਰੱਖ ਦਿੱਤਾ ਹੈ। ਅਸੀਂ ਸਾਰੇ ਇੰਨੇ ਜ਼ਿਆਦਾ ਸਵਾਰਥੀ, ਲਾਪ੍ਰਵਾਹ ਅਤੇ ਗੈਰ-ਜ਼ਿੰਮੇਵਾਰ ਹੋ ਗਏ ਹਾਂ ਕਿ ਸਾਨੂੰ ਹੁਣ ਜਮਹੂਰੀਅਤ ਦੀ ਨਹੀਂ, ਸਗੋਂ ਤਾਨਾਸ਼ਾਹੀ ਦੀ ਜ਼ਰੂਰਤ ਹੈ।"


ਯਾਦ ਰਹੇ ਕਿ ਓਮ ਪੁਰੀ ਨੇ 1972 ਵਿਚ ਮਰਾਠੀ ਫਿਲਮ 'ਘਾਸੀ ਰਾਮ ਕੋਤਵਾਲ' ਨਾਲ ਆਪਣਾ ਫਿਲਮੀ ਸਫ਼ਰ ਸ਼ੁਰੂ ਕੀਤਾ ਸੀ। ਸੋਹਣੀ ਅਤੇ ਖਿੱਚ-ਪਾਉ ਸੂਰਤ ਨਾ ਹੋਣ ਦੇ ਬਾਵਜੂਦ

ਸਿਮਰਨ ਕੌਰ, ਚੰਡੀਗੜ੍ਹ



ਅਦਾਕਾਰ ਓਮ ਪੁਰੀ ਫਿਲਮ 'ਸਦਗਤੀ' ਵਿਚ ਸਮਿਤਾ ਪਾਟਿਲ ਨਾਲ।

ਉਸ ਨੇ ਫਿਲਮ ਸੰਸਾਰ ਵਿਚ ਆਪਣਾ ਨਾਮ ਬਣਾਇਆ ਅਤੇ ਬਹੁਤ ਸਾਰੇ ਇਨਾਮ ਹਾਸਲ ਕੀਤੇ। ਬਾਅਦ ਵਿਚ ਹਿੰਦੀ ਫਿਲਮਾਂ ਭੂਮਿਕਾ (1977), ਅਰਵਿੰਦ ਦਸਾਈ ਕੀ ਅਜੀਬ ਦਾਸਤਾਂ (1978), ਆਕ੍ਰੋਸ਼ (1980) ਅਤੇ ਸਦਗਤੀ (1981) ਵਰਗੀਆਂ ਫਿਲਮਾਂ ਨਾਲ ਉਸ ਨੇ ਸਿਨੇਮਾ ਵਿਚ ਇਕ ਤਰ੍ਹਾਂ ਨਾਲ ਧਮਾਕਾ ਕੀਤਾ। ਬਾਅਦ ਵਿਚ ਅਰਧ ਸੱਤਿਆ, ਜਾਨੇ ਭੀ ਦੇ ਯਾਰੋਂ, ਮਿਰਚ ਮਸਾਲਾ, ਆਘਾਤ, ਸਿਟੀ ਆਫ ਜੌਇ, ਧਰੋਕਾਲ, ਵੋਹ ਛੋਕਰੀ ਤੇ ਮ੍ਰਿਤਯੂਦੰਡ ਆਦਿ ਫਿਲਮਾਂ ਵਿਚ ਮਿਸਾਲੀ ਅਦਾਕਾਰੀ ਕੀਤੀ। ਪੰਜਾਬ ਦੇ ਕਸਬਾ ਸਨੌਰ (ਪਟਿਆਲਾ) ਵਿਚ 18 ਅਕਤੂਬਰ 1950 ਨੂੰ ਜਨਮੇ ਓਮ ਪੁਰੀ ਨੇ ਕਈ ਅਮਰੀਕੀ ਅਤੇ ਬ੍ਰਿਟਿਸ਼ ਫਿਲਮਾਂ ਵਿਚ ਵੀ ਕੰਮ ਕੀਤਾ ਹੈ। ਉਸ ਦੀ ਪਛਾਣ 7ਵੇਂ ਦਹਾਕੇ ਦੌਰਾਨ ਉਭਰੇ ਸਾਰਥਕ ਸਿਨੇਮਾ ਨਾਲ ਜੁੜੀ ਹੋਈ ਹੈ ਅਤੇ ਅੱਜ ਵੀ ਬਰਕਰਾਰ ਹੈ। ਉਸ ਵੇਲੇ ਇਸ ਖੇਤਰ ਵਿਚ ਉਸ ਦੇ ਸੰਗੀ-ਸਾਥੀਆਂ ਵਿਚ ਨਸੀਰੁਦੀਨ ਸ਼ਾਹ, ਸ਼ਬਾਨਾ ਆਜ਼ਮੀ ਤੇ ਸਮਿਤਾ ਪਾਟਿਲ ਵਰਗੇ ਕਹਿੰਦੇ-ਕਹਾਉਂਦੇ ਅਦਾਕਾਰ ਸ਼ਾਮਲ ਸਨ। ਉਦੋਂ ਮੁੱਖ ਧਾਰਾ ਸਿਨੇਮਾ ਦੇ ਐਨ ਬਰਾਬਰ ਸਾਰਥਕ ਸਿਨੇਮਾ ਦਾ ਅਗਾਜ਼ ਹੋਇਆ ਜਿਸ ਦਾ ਮੁੱਖ ਮਕਸਦ ਵੱਖ ਵੱਖ ਸਮੱਸਿਆਵਾਂ ਨੂੰ ਉਭਾਰਨਾ ਸੀ। ਓਮ ਪੁਰੀ ਦੀਆਂ ਪਹਿਲੀਆਂ ਫਿਲਮਾਂ ਇਸ ਧਾਰਾ ਨਾਲ ਸਬੰਧਤ ਹਨ। ਬਾਅਦ ਵਿਚ ਉਸ ਨੇ ਪੇਸ਼ੇਵਰਾਨਾ ਰੁਖ ਅਖਤਿਆਰ ਕਰਦਿਆਂ ਕਈ ਵਪਾਰਕ ਫਿਲਮਾਂ ਵਿਚ ਵੀ ਕੰਮ ਕੀਤਾ ਅਤੇ ਆਪਣੀ ਅਦਾਕਾਰੀ ਦਾ ਲੋਹਾ ਮਨਵਾਇਆ। ਹੁਣ ਸਾਲ 2016 ਵਿਚ ਉਸ ਦੀ ਅੰਗਰੇਜ਼ੀ ਫਿਲਮ 'ਵਾਇਸਰਾਏ' ਜ਼ਹਾਊਸ' ਰਿਲੀਜ਼ ਹੋ ਰਹੀ ਹੈ। ਇਹ ਫਿਲਮ 'ਬੈਂਡ ਇਟ ਲਾਈਕ ਬੈਖਮ' ਬਣਾਉਣ ਵਾਲੀ ਫਿਲਮਸਾਜ਼ ਗੁਰਿੰਦਰ ਚੌਢਾ ਬਣਾ ਰਹੀ ਹੈ ਅਤੇ ਇਸ ਵਿਚ ਹਿਊ ਬੋਨਵਿਲੇ, ਗਿਲੀਅਨ ਐਂਡਰਸਨ, ਹੁਮਾ ਕੁਰੈਸ਼ੀ ਅਤੇ ਮਨੀਸ਼ ਦਿਆਲ ਕੰਮ ਕਰ ਰਹੇ ਹਨ। ਇਹ ਫਿਲਮ 1947 ਵਿਚ ਭਾਰਤ ਦੀ ਵੰਡ ਨੂੰ ਬਿਆਨ ਕਰੇਗੀ। ਇਸ ਤੋਂ ਇਲਾਵਾ ਓਮ ਪੁਰੀ ਕੰਨੜ ਫਿਲਮ 'ਟਾਈਗਰ' ਦੀ ਸ਼ੂਟਿੰਗ ਵਿਚ ਰੁਝਿਆ ਹੋਇਆ ਹੈ। ਇਹ ਫਿਲਮ ਵੀ ਅਗਲੇ ਸਾਲ ਹੀ ਰਿਲੀਜ਼ ਹੋਣੀ ਹੈ। ਉਹਦਾ ਕਹਿਣਾ ਹੈ ਕਿ ਉਹ ਆਪਣੀ ਹਯਾਤੀ ਦੇ ਅੰਤ ਤੱਕ ਅਦਾਕਾਰੀ ਨਾਲ ਜੁੜਿਆ ਰਹਿਣਾ ਚਾਹੁੰਦਾ ਹੈ।

ਗੋਬਿੰਦ
ਨਿਹਲਾਨੀ ਦਾ
ਸਿਨੇਮਾ

ਸੱਤਿਆਜੀਤ ਰੇਅ ਦਾ ਸਿਨੇਮਾ ਦਿਹਾਤੀ ਗਰੀਬੀ ਵਿਚ ਜੀਅ ਰਹੇ ਬਾਸ਼ਿੰਦਿਆਂ ਦੇ ਆਪਸੀ ਰਿਸ਼ਤਿਆਂ ਵਿਚਲੀਆਂ ਮਨੋਵਿਗਿਆਨਕ ਗੁੰਝਲਾਂ ਨੂੰ ਫੜਦਾ ਸੀ। ਸ਼ਿਆਮ ਬੈਨੇਗਲ ਦਾ ਸਿਨੇਮਾ ਸਮਾਜਕ ਸਚਾਈਆਂ ਨੂੰ ਆਲੋਚਨਾਤਮਿਕ ਨਜ਼ਰੀਏ ਨਾਲ ਪਰਖਦਾ ਹੋਇਆ ਇਸ ਦਾ ਇਤਿਹਾਸਕ ਪ੍ਰਸੰਗ ਪਰਖਦਾ ਹੈ, ਪਰ ਗੋਬਿੰਦ ਨਿਹਲਾਨੀ ਦਾ ਸਿਨੇਮਾ ਇਨ੍ਹਾਂ ਸਚਾਈਆਂ ਦੀ ਤਤਕਾਲੀ ਸਿਆਸਤ 'ਤੇ ਕੈਮਰਾ ਫੋਕਸ ਕਰਦਾ ਹੈ। ਕੀ 1947 ਤੋਂ ਬਾਅਦ ਤਿਆਰ ਕੀਤੀ ਇਕ ਲਿਖਤ (ਸੰਵਿਧਾਨ) ਨੂੰ ਕਾਨੂੰਨੀ ਤੌਰ 'ਤੇ ਅਪਨਾਉਣ ਨਾਲ ਹੀ ਭਾਰਤ ਪੂਰੀ ਤਰ੍ਹਾਂ ਨਾਲ ਜਮਹੂਰੀ ਹੋ ਗਿਆ? ਗੋਬਿੰਦ ਨਿਹਲਾਨੀ ਦਾ ਸਿਨੇਮਾ ਜਮਹੂਰੀਅਤ ਦੇ ਪਰਦੇ ਪਿਛੇ ਕੰਮ ਕਰ ਰਹੇ ਸਾਮੰਤਵਾਦੀ ਤੇ ਗੈਰ-ਮਾਨਵੀ ਤੰਤਰ ਨੂੰ ਸੰਬੋਧਤ ਹੁੰਦਾ ਹੈ। ਉਸ ਦਾ ਸਿਨੇਮਾ ਸਚਾਈ ਨੂੰ ਬਗੈਰ ਜਜ਼ਬਾਤੀ ਹੋਇਆਂ ਫੜਦਾ ਹੈ। ਉਸ ਦੀ ਫਿਲਮ ਵਿਚਲਾ ਸ਼ਾਹੁਕਾਰ 'ਮਦਰ ਇੰਡੀਆ' ਵਰਗੀ ਫਿਲਮ ਵਿਚਲਾ ਸ਼ਾਹੁਕਾਰ ਨਹੀਂ, ਸਗੋਂ ਉਹ ਸਥਾਨਕ ਅਫਸਰਾਂ, ਨੇਤਾਵਾਂ, ਸਨਅਤਕਾਰਾਂ ਅਤੇ ਪੁਲਿਸ ਵਾਲਿਆਂ ਦਾ ਅਜਿਹਾ ਨਾਪਾਕ ਗਠਜੋੜ ਹੈ ਜੋ ਜਮਹੂਰੀਅਤ ਦੀ ਹਰ ਸੰਭਾਵਨਾ ਨੂੰ ਚੁਸ ਲੈਂਦਾ ਹੈ।

ਗੋਬਿੰਦ ਨਿਹਲਾਨੀ 'ਆਕ੍ਰੋਸ਼' ਵਿਚ ਸੱਤਾ ਵਿਹੁਣੇ ਲੋਕਾਂ ਦੇ ਉਦਾਸੀਨ ਹੋ ਕੇ ਗੂੰਗੇ ਹੋਣ ਦੀ ਬਾਤ ਪਾਉਂਦਾ ਹੈ। ਇਸ ਵਿਚਲੀ ਸੱਤਾ ਇੰਨੀ ਨਿਰੰਕੁਸ਼ ਤੇ ਕਰੂਰ ਹੈ ਕਿ ਇਸ ਦੀ ਜ਼ੋਰ ਵਿਚ ਆਈ ਲੋਕਾਈ ਕੋਲ ਨਿਆਂ ਲਈ ਵੀ ਸ਼ਬਦ ਨਹੀਂ ਬਚਦੇ। 'ਆਕ੍ਰੋਸ਼' ਵਿਚਲਾ ਆਦਰਸ਼ਵਾਦੀ ਵਕੀਲ (ਨਸੀਰੁਦੀਨ ਸ਼ਾਹ) ਫਿਲਮ 'ਅਰਧ ਸੱਤਿਆ' ਵਿਚ ਪੁਲਿਸ ਇੰਸਪੈਕਟਰ

ਖਲਨਾਇਕਾਂ ਦੀ ਦਹਿਸ਼ਤ ਦਾ ਦਸਤਾਵੇਜ਼

(ਓਮਪੁਰੀ) ਦੇ ਰੂਪ ਵਿਚ ਆਉਂਦਾ ਹੈ। ਇਹ ਇੰਸਪੈਕਟਰ ਸੱਤਾ ਹੱਥੋਂ ਤ੍ਰਿਸ਼ਕੂ ਕਿਵੇਂ ਬਣਦਾ ਹੈ, ਫਿਲਮ ਇਸ ਦੀ ਅੱਧ-ਅਧੂਰੀ ਵਿਆਖਿਆ ਕਰਦੀ ਹੈ ਅਤੇ ਵਿਚਲੀਆਂ ਵਿਰਲਾਂ ਭਰਨ ਦਾ ਕੰਮ ਦਰਸ਼ਕਾਂ ਉਤੇ ਛੱਡ ਦਿੱਤਾ ਜਾਂਦਾ ਹੈ। ਆਖਿਰ ਉਨ੍ਹਾਂ ਤੋਂ ਬਿਨਾਂ ਸੱਤਾ ਦੀ ਹੋਂਦ ਅਤੇ ਵਰਤੋਂ ਦਾ ਅਰਥ ਵੀ ਕੀ ਬਣਦਾ ਹੈ? ਦੋਹਾਂ ਫਿਲਮਾਂ ਵਿਚ ਦੋ ਦਿਲਚਸਪ ਕਿਰਦਾਰ ਹਨ। 'ਆਕ੍ਰੋਸ਼' ਵਿਚ ਹੰਢਿਆ-ਵਰਤਿਆ ਬੁੱਢਾ ਵਕੀਲ (ਅਮਰੀਸ਼ ਪੁਰੀ) ਅਤੇ ਫਿਲਮ 'ਅਰਧ ਸੱਤਿਆ' ਵਿਚ ਘਸਿਆ ਪੁਰਾਣਾ ਪੁਲਿਸ ਇੰਸਪੈਕਟਰ। ਦੋਵੇਂ ਆਪਣੀ ਅਗਲੀ ਪੀੜ੍ਹੀ ਨਾਲ ਪ੍ਰਵਚਨੀ ਸੰਵਾਦ ਰਚਾਉਂਦੇ ਹਨ। ਦੋਵੇਂ ਆਪਣੀ ਅਗਲੀ ਪੀੜ੍ਹੀ ਨੂੰ

ਕਾਰਨ ਬਣਦਾ ਹੈ। ਨੌਜਵਾਨ ਇੰਸਪੈਕਟਰ ਅੰਦਰੋਂ ਸਹਿਮ ਜਾਂਦਾ ਹੈ। ਇਹ ਸਹਿਮ ਉਸ ਦੇ ਅੰਦਰਲੇ ਤਰਕ ਅਤੇ ਸਮਝ ਨੂੰ ਨਿਗਲ ਜਾਂਦਾ ਹੈ। ਨਤੀਜੇ ਵਜੋਂ ਉਹ ਮਾਮੂਲੀ ਚੋਰੀ ਦੇ ਇਲਜ਼ਾਮ ਵਿਚ ਫੜੇ ਮੁੰਡੇ ਨੂੰ ਬਾਣੇ ਵਿਚ ਕੁੱਟ ਕੁੱਟ ਮਾਰ ਦਿੰਦਾ ਹੈ। ਫਿਰ ਨਿਰੰਕੁਸ਼ ਸੱਤਾ ਉਸ ਦੇ ਅੰਦਰਲੇ ਆਪੇ ਦਾ ਕਤਲ ਕਰ ਦਿੰਦੀ ਹੈ।

1982 ਵਿਚ ਗੋਬਿੰਦ ਨਿਹਲਾਨੀ ਨੇ ਸ਼ਸ਼ੀ ਕਪੂਰ ਦੇ ਪੇਸਿਸਾਂ ਨਾਲ ਫਿਲਮ ਬਣਾਈ 'ਵਿਜੇਤਾ'। ਇਸ ਫਿਲਮ ਵਿਚ ਸਿੱਖ ਪਰਿਵਾਰ ਦੇ ਏਅਰ ਫੋਰਸ ਵਿਚ ਤਾਇਨਾਤ ਪਾਇਲਟ ਮੁੰਡੇ ਦੀ ਮੌਤ ਤੋਂ ਬਾਅਦ ਪਰਿਵਾਰ ਦੀ ਮਨੋਦਿਸ਼ਾ ਦਾ ਚਿਤਰਨ ਹੈ। ਫਿਲਮ ਵਪਾਰਕ ਸਿਨੇਮਾ ਵਾਲੀ

ਇਸ ਫਿਲਮ ਰਾਹੀਂ ਸ਼ਸ਼ੀ ਕਪੂਰ ਨੇ ਆਪਣੇ ਮੁੰਡੇ ਕੁਣਾਲ ਕਪੂਰ ਦਾ ਫਿਲਮੀ ਕਰੀਅਰ ਸ਼ੁਰੂ ਕਰਾਉਣ ਦੀ ਕੋਸ਼ਿਸ਼ ਕੀਤੀ। ਫਿਲਮ ਕੁਝ ਹੱਦ ਤੱਕ ਸਫਲ ਵੀ ਰਹੀ।

'ਪਾਰਟੀ' ਗੋਬਿੰਦ ਨਿਹਲਾਨੀ ਦੀ ਸਿਆਸੀ ਫਿਲਮ ਹੈ। ਇਕ ਮਕਾਨ ਵਿਚ ਮੁੰਬਈ ਦੇ ਕਹਿੰਦੇ-ਕਹਾਉਂਦੇ ਬੁੱਧੀਜੀਵੀਆਂ ਦੀ ਪਾਰਟੀ ਹੋ ਰਹੀ ਹੈ। ਬੁੱਧੀਜੀਵੀਆਂ ਵੱਲ ਸਮਾਜ ਦਾ ਵੱਡਾ ਤਬਕਾ ਵਿਚਾਰਧਾਰਕ ਸੋਧ ਦੀ ਝਾਕ ਲਗਾਈ ਬੈਠਾ ਹੈ। ਪਾਰਟੀ ਵਿਚ ਬੌਧਿਕ ਜੁਗਲੀ ਦਾ ਮਾਹੌਲ ਭਾਰੂ ਹੈ। ਗੰਭੀਰ ਤੇ ਭਾਰੇ ਸ਼ਬਦਾਂ ਦੀ ਵਰਤੋਂ ਜਦੋਂ ਉਹ ਆਪਣੇ ਸਿਗਨੇਚਰ ਸਟਾਈਲ ਵਿਚ ਕਰਦੇ ਹਨ, ਤਾਂ ਉਨ੍ਹਾਂ ਨੂੰ ਵੀ ਅੰਦਰੋਂ ਪਤਾ ਹੈ ਕਿ ਇਹ ਸੱਚ


ਆਵਾਜ਼
ਦੇ ਕਹਾਂ
ਹੈ...
-22-

ਕੁਲਦੀਪ ਕੌਰ

ਫੋਨ: +91-98554-04330

ਛੱਡਣਾ ਚਾਹੁੰਦੇ। ਭਗੋੜੇ ਹੋਣ ਤੋਂ ਵੀ ਤ੍ਰਹਿੰਦੇ ਹਨ। ਗੋਬਿੰਦ ਨਿਹਲਾਨੀ ਫਿਲਮ ਦੇ ਅੰਤ ਵਿਚ ਦੁਬਾਰਾ ਤੋਂ ਹਿੰਸਾ ਦਾ ਦ੍ਰਿਸ਼ ਦਿਖਾ ਕੇ ਹਾਲਾਤ ਦੀ ਖੜੋਤ ਤੋੜਦਾ ਹੈ। ਫਿਲਮ 'ਆਘਾਤ' (ਜਿਸ ਦਾ ਅਰਥ ਹੈ- ਆਪਣਿਆਂ ਦਾ ਖੂਨ) 1985 ਵਿਚ ਰਿਲੀਜ਼ ਹੋਈ। ਇਸ ਫਿਲਮ ਦਾ ਕੇਂਦਰੀ ਨੁਕਤਾ ਗੀਤਾ ਦੇ ਉਪਦੇਸ਼ਾਂ ਅਤੇ ਮਾਰਕਸਵਾਦ ਦੇ ਵਿਚਾਰਾਂ ਦਾ ਮਿਲਗੋਭਾ ਸੀ। ਫਿਲਮ ਵਿਚ ਮਾਰਕਸਵਾਦੀ ਵਿਚਾਰਾਂ ਤੋਂ ਪ੍ਰਭਾਵਿਤ ਟਰੇਡ ਯੂਨੀਅਨ ਦੇ ਕਾਮਿਆਂ ਦੀ ਸਿਆਸੀ ਸਮਝ ਉਦੋਂ ਧਰੀ-ਧਰਾਈ ਰਹਿ ਜਾਂਦੀ ਹੈ ਜਦੋਂ ਘਾਗ ਨੇਤਾ ਅਤੇ ਸਨਅਤਕਾਰ ਮਿਲ ਕੇ ਯੂਨੀਅਨ ਦੇ ਨੇਤਾਵਾਂ ਨੂੰ ਮਜ਼ਦੂਰਾਂ ਖਿਲਾਫ ਹੀ ਵਰਤ ਜਾਂਦੇ ਹਨ। ਇਸ ਤਰ੍ਹਾਂ ਸ਼ੋਸ਼ਣ ਖਿਲਾਫ ਲੜਨ ਵਾਲੇ ਹੀ ਸ਼ੋਸ਼ਤ ਵਿਰੁਧ ਭੁਗਤ ਜਾਂਦੇ ਹਨ।

ਗੋਬਿੰਦ ਦੀਆਂ ਫਿਲਮਾਂ ਵਿਚ ਇੱਕ ਸਾਂਝਾ ਨੁਕਤਾ ਅਜਿਹੇ ਖਲਨਾਇਕਾਂ ਦੀ ਮੌਜੂਦਗੀ ਹੈ ਜਿਹੜੇ ਫਿਲਮ ਦੇ ਬਾਕੀ ਕਿਰਦਾਰਾਂ ਦੇ ਸਿਰ ਚੜ੍ਹ ਬੋਲਦੇ ਹਨ। 'ਅਰਧ ਸੱਤਿਆ' ਦੇ ਰਮਾ ਸ਼ੈਟੀ (ਸਦਾ ਸ਼ਿਵ ਅਮਰਾਪੁਰਕਰ) ਨੂੰ ਕੋਣ ਭੁੱਲ ਸਕਦਾ ਹੈ? ਗੋਬਿੰਦ ਦੀਆਂ ਫਿਲਮਾਂ ਵਿਚ ਮਿਥਿਹਾਸਕ ਪਾਤਰ ਆਉਂਦੇ-ਜਾਂਦੇ ਰਹਿੰਦੇ ਹਨ। ਇਨ੍ਹਾਂ ਬਾਰੇ ਉਹ ਟਿੱਪਣੀ ਕਰਦਾ ਹੈ, "ਇਨ੍ਹਾਂ ਮਿਥਿਹਾਸਕ ਵੇਰਵਿਆਂ ਨੂੰ ਵਪਾਰਕ ਸਿਨੇਮਾ, ਹਾਲਾਤ ਜਿਉਂ ਦੇ ਤਿਉਂ ਰੱਖਣ ਲਈ ਵਰਤਦਾ ਹੈ, ਮੈਂ ਇਨ੍ਹਾਂ ਦੀ ਵਰਤੋਂ ਹਾਲਾਤ ਵਿਚ ਤਬਦੀਲੀ ਲਈ ਕਰਦਾ ਹਾਂ।"



ਫਿਲਮਸਾਜ਼ ਗੋਬਿੰਦ ਨਿਹਲਾਨੀ (ਐਨ ਸੱਜੇ) ਦੀਆਂ ਫਿਲਮਾਂ 'ਆਕ੍ਰੋਸ਼' ਅਤੇ 'ਅਰਧ ਸੱਤਿਆ' ਦੇ ਪੋਸਟਰ।



ਸੱਤਾ ਤੋਂ ਨਾਬਰ ਹੋਣ ਅਤੇ ਨਿਕਲਣ ਵਾਲੇ ਨਤੀਜਿਆਂ ਦਾ ਡਰ ਦਿਖਾਉਂਦੇ ਹਨ। ਵਕੀਲ ਲਈ ਇਹ ਸਬਕ ਲੜਾਈ ਦੇ ਨਵੇਂ ਪੌਤਤੇ ਸਿੱਖਣ ਦਾ

ਸੀ। ਦਰਸ਼ਕਾਂ ਦੀ ਇਸ ਵਿਚ ਦਿਲਚਸਪੀ ਦਾ ਸਬੱਬ ਬਣੇ ਹਵਾਈ ਕਲਾਬਾਜ਼ੀਆਂ ਦੇ ਅਣਗਿਣਤ ਦ੍ਰਿਸ਼ ਜਿਹੜੇ ਗੋਬਿੰਦ ਨਿਹਲਾਨੀ ਨੇ ਖੁਦ ਫਿਲਮਾਏ ਸਨ।

ਨਹੀਂ। ਉਨ੍ਹਾਂ ਵਿਚੋਂ ਬਹੁਤਿਆਂ ਦੀ ਆਪਣੀ ਜ਼ਿੰਦਗੀ ਦੀ ਤਾਣੀ ਉਲਝੀ ਪਈ ਹੈ। ਅਜਿਹੀ ਹਾਲਤ ਵਿਚ ਵੀ ਉਹ ਦੰਭ ਤੇ ਮਸੀਹਾ ਹੋਣ ਦਾ ਭਰਮ ਨਹੀਂ

ਜਪਾਨੀ ਤੇ ਜੀ ਐਮ ਗੱਡੀਆਂ ਦੇ ਮਾਹਿਰ

ਪਿਛਲੇ 20 ਸਾਲਾਂ ਤੋਂ ਲਗਾਤਾਰ ਮਿਡਵੈਸਟ ਦੀ ਇੰਡੀਅਨ ਕਮਿਊਨਿਟੀ ਲਈ ਗੱਡੀਆਂ ਦੀ ਖਰੀਦ/ਵੇਚ ਕਰ ਰਹੇ ਹਾਂ

Specialist in:

Camry, Accord, Corolla, Civic, Sienna, Odyssey Altima, Maxima (Cargo Van For Business use), SUV & Pickup Trucks.

ਘੱਟ ਵਿਆਜ 'ਤੇ ਲੋਨ ਉਪਲਬਧ ਅਤੇ ਛੋਟੀ ਕਿਸ਼ਤ



ਆਪਣੀ ਅਗਲੀ ਗੱਡੀ ਲਈ ਸੰਪਰਕ ਕਰੋ
ਜਸਪਾਲ ਸਿੰਘ ਘੋਤੜਾ, ਫੋਨ: 765-337-5151

Best Buy Motors

1805 Elmwood Ave., Lafayette, IN 47904
Ph: 765-449-0490, Fax: 765-449-8310
WWW.BESTBUYMOTORSIN.COM

Second location: Lafayette Auto Auction
2250 Concord Rd., Lafayette, IN 47909,
Ph: 765-471-1313, Fax: 765-838-1006
www.lafayettepublicautoauction.com



Jaspal Singh Ghotra



H K TRANSPORT INC

Division of HK Incorporated

1401 West Ray St, Indianapolis, IN 46221
Ph: 317-408-3211, web: www.hktransportinc.com



ਓਨਰ ਅਪਰੇਟਰਾਂ ਅਤੇ ਡਰਾਈਵਰਾਂ ਦੀ ਲੋੜ ਹੈ

ਸਾਰੀਆਂ 48 ਸਟੇਟਾਂ ਲਈ, ਡਰਾਈ ਫਰੇਟ, 100% ਨੋ ਟੱਚ, ਬਰੈਂਡ ਨਿਊ ਟਰੱਕ/ਟਰੇਲਰ, ਡਾਇਰੈਕਟ ਡਿਪਾਜ਼ਿਟ, ਮੈਡੀਕਲ ਸਹੂਲਤਾਂ ਅਤੇ 5000 ਡਾਲਰ ਸਾਈਨ-ਇਨ ਬੋਨਸ

ਓਨਰ ਅਪਰੇਟਰਾਂ ਲਈ

- *92% ਫਲੈਟ ਡਿਸਪੈਚ
- *30 ਸੈਂਟ/ਗੈਲਨ ਤੱਕ ਫਿਊਲ ਡਿਸਕਾਊਂਟ
- *ਬਰੈਂਡ ਨਿਊ ਟਰੇਲਰ
- *ਨੈਸ਼ਨਲ ਟਾਇਰ ਰਿਬੇਟ ਪ੍ਰੋਗਰਾਮ

ਡਰਾਈਵਰਾਂ ਲਈ

- *48 ਸੈਂਟ ਤੱਕ ਪ੍ਰਤੀ ਮੀਲ
- *95% ਲੋਡ ਯਾਰਡ 'ਚ ਹੁੱਕ ਐਂਡ ਡਰਾਪ
- *ਵਧੀਆ ਅਤੇ ਸਾਫ ਸੁਥਰੇ ਟਰੱਕ

ਡਰਾਈਵਰਾਂ ਅਤੇ ਓਨਰ ਅਪਰੇਟਰਾਂ ਲਈ ਡਾਇਰੈਕਟ ਡਿਪਾਜ਼ਿਟ ਅਤੇ ਵੀਕਲੀ ਪੇਅ

ਲੋੜੀਂਦੀ ਯੋਗਤਾ:

- ਕਲਾਸ ਏ ਸੀ ਡੀ ਐਲ ਅਤੇ ਸਾਫ-ਸੁਥਰਾ ਰਿਕਾਰਡ ਹੋਵੇ
- ਉਮਰ ਘੱਟੋ ਘੱਟ 23 ਸਾਲ
- ਘੱਟੋ ਘੱਟ 2 ਸਾਲ ਦਾ ਓ ਟੀ ਆਰ ਅਤੇ ਕੁਲ 5 ਸਾਲ ਦਾ ਤਸਦੀਕਯੋਗ ਤਜਰਬਾ ਹੋਵੇ।

ਤੁਸੀਂ ਸਾਡੇ 'ਲੀਜ਼ ਟੂ ਬਾਈ' ਪ੍ਰੋਗਰਾਮ ਦਾ ਲਾਭ ਵੀ ਉਠਾ ਸਕਦੇ ਹੋ

ਡਾਇਰੈਕਟ ਡਿਪਾਜ਼ਿਟ ਅਤੇ ਪੰਪ 'ਤੇ ਫਿਊਲ ਰਿਬੇਟ

ਸੰਪਰਕ ਕਰੋ: ਫੋਨ 317-408-3211

ਜਾਂ ਵੈਬ ਸਾਈਟ www.hktransportinc.com 'ਤੇ ਅਰਜੀ ਭਰੋ

Imperial Truck Driving School

3506 Nielsen Ave., Fresno, CA 93706

ਖੁਸ਼ਖਬਰੀ! ਖੁਸ਼ਖਬਰੀ!!

ਖੁਲ੍ਹ ਗਿਆ ਹੈ ਇੰਪੀਰੀਅਲ ਟਰੱਕ ਡਰਾਈਵਿੰਗ ਸਕੂਲ



ਟਰੇਨਿੰਗ ਦੇਣ ਲਈ ਅਨੁਭਵੀ ਅਤੇ ਵਧੀਆ ਟਰੇਨਰ ਲਾਇਸੈਂਸ ਲੈਣ ਤੋਂ ਬਾਅਦ ਜਾਬ ਲੱਭਣ ਵਿਚ ਮਦਦ ਕਰਾਂਗੇ ਟਰੇਨਿੰਗ ਲਈ ਵਧੀਆ ਨਵੇਂ ਟਰੱਕ, ਵਾਜਬ ਫੀਸ

ਰਹਿਣ ਵਾਸਤੇ ਖਾਸ ਪ੍ਰਬੰਧ

Ph: 559-266-4000, Cell: 916-470-5520

Dhillon Truck Stop Dhillon Road Service

Interstate 40, exit 356, San Jon, NM



ਡੀਜ਼ਲ ਅਤੇ
ਰੋਡ ਸਰਵਿਸ

New & Used Tires
Oil Change

ਨਿਊ ਮੈਕਸੀਕੋ ਦੀ ਸਕੇਲ ਉਤੇ ਵੀ ਸਰਵਿਸ ਦਿੰਦੇ ਹਾਂ

Ph: 575-576-4111, 575-815-8536

BIGGEST SALE EVER ON PUNJABI TV

10 PUNJABI CHANNELS

Punjabi Mega Pack



GET DISH FOR THE BEST PUNJABI TV ENTERTAINMENT

Punjabi Mega Pack

\$14⁹⁹ mo

FOR 12 MONTHS

~~\$24⁹⁹
mo~~
REGULAR PRICE

**PTC
PUNJABI**

**GLOBAL
PUNJAB**

**jus
punjabi**

and more

Requires credit qualification and subscription to qualifying American programming. Early Termination Fee applies. Cannot be combined with other International offers.

dish

ORDER NOW

1-888-622-8456

Use Offer Code: **SAVEBIG**

International programming requires additional \$10/mo International Basic package or any America's Top package.
Important Terms and Conditions: \$10/mo. Credit for 12 Months. Offer: Valid for activation and installation of qualifying new DISH service. Requires subscription to a qualifying American or DishLATINO package in addition to Punjabi Mega Pack. Must provide Offer Code at time of order. Receive a monthly credit of \$10 for the first 12 months. Promotional Offers: All prices, fees, charges, packages, programming, features, functionality and offers subject to change without notice. After any applicable promotional period, then-current everyday monthly price applies and is subject to change. ETF: If you cancel service during the first 24 months, early termination fee of \$20 for each month remaining applies. Additional Requirements: Installation/Equipment Requirements: A second dish antenna may be required to view both International and American programming. Free Standard Professional Installation only. Leased equipment must be returned to DISH upon cancellation or unreturned equipment fees apply. Upfront and additional monthly fees may apply. Miscellaneous: Offers available for new and qualified former customers. Activation Fee may apply. Offers subject to terms of applicable Promotional and Residential Customer agreements. Taxes or reimbursement charges for state gross earnings taxes may apply. State reimbursement charges may apply. Additional restrictions and taxes may apply. Offers end 1/31/16.

© 2015 DISH Network LLC. All rights reserved.